



**ਤਿ
ਜ
ਗ**

ੴ ਸਤਿਗੁਰੂ ਰਾਮ ਸਿੰਘ ਜੀ ਸਹਾਇ ।

**ਸ੍ਰੀ ਸਤਿਗੁਰੂ
ਪ੍ਰਤਾਪ ਸਿੰਘ
ਅੰਕ**

ਇਸ ਦੇ ਨੂਰੋਂ ਲੈਣ ਰੋਸ਼ਨੀ ਸੂਰਜ, ਚੰਨ ਸਿਤਾਰੇ ।
ਏਸੇ ਦੇ ਕ੍ਰਿਸ਼ਮੇ ਬਣ, ਨਦੀਆਂ, ਪਰਬਤ, ਸਾਗਰ, ਖਾਰੇ ।
ਫੁੱਲੀਂ ਖੇੜਾਂ, ਜੋਤ ਜਗਤ ਵਿੱਚ, ਸ੍ਰਾਸ ਇਦ੍ਰੇ ਵਿਚ ਪੈਣਾ ।
ਜ਼ਿੰਮੀ ਸਮਾਨੀਂ "ਪ੍ਰੀਤਮ" ਇਸਦੇ, ਪਲ ਪਲ ਮਾਨ ਨਜ਼ਾਰੇ ।

ਸ੍ਰੀ ਜੀਵਨ ਨਗਰ

ਅਮਰ, ਅਮੋਨੀ, ਨਿਰਵਿਕਾਰ, ਅਕੁਲ, ਅਚਲ, ਅਵਿਨਾਸ਼ ।
ਏਹੀ ਪਿਆਰਾ ਕਰ ਰਿਹਾ ਹਰ ਥਾਂ ਤੇ ਪ੍ਰਕਾਸ਼ । [ਆਜ਼ਾਦ]



ਲੇਖ ਸੂਚੀ

੧. ਧੀਰੋ ਧੀਰੋ—	ਸ੍ਰੀ ਦਲਬੀਰ ਸਿੰਘ ਤਰਸ	੧
੨. ਅਵਤਾਰ ਆਗਮਨ	ਸੰਤ ਇੰਦ੍ਰ ਸਿੰਘ ਜੀ ਚਕ੍ਰਵਰਤੀ	੨
੩. ਦੂਰੋਂ ਦੂਰੋਂ	ਸ੍ਰੀ ਅਮਰ ਭਾਰਤੀ ਜੀ	੬
੪. ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ—	ਸ੍ਰ. ਅਵਤਾਰ ਸਿੰਘ ਜੀ ਆਚਾਰ	੯
੫. ਮਹਾਰਾਜ ਜੀ ਦੇ ਪਾਏ ਪੂਰਨਿਆਂ ਤੇ ਚਲੋ	ਕਾਮਰੇਡ ਸੋਹਣ ਸਿੰਘ ਜੀ ਜੰਗ	੧੨
੬. ਚੋਧਵਾਂ ਰਤਨ	ਸ੍ਰੀ ਦਲਬੀਰ ਸਿੰਘ ਜੀ ਤਰਸ	੧੪
੭. ਉਹ ਨਿਤ ਨਿਰੰਤਰ ਜੀਉਂਦੇ ਹਨ	ਸ੍ਰੀ ਰਣਵੀਰ ਜੀ	੧੭
੮. ਏਹ ਸਤਿਗੁਰ ਪ੍ਰਤਾਪ ਹਰੀ ਸਨ	ਸੰਤ ਆਤਮਾ ਸਿੰਘ ਜੀ ਸਨਖਤਰਾ	੨੦
੯. ਮਹਾਰਾਜ ਪ੍ਰਤਾਪ ਸਿੰਘ ਜੀ ਦੀ ਅਭੁਲ ਯਾਦ	ਕਾਮਰੇਡ ਹਰਕਿਸ਼ਨ ਸਿੰਘ ਜੀ	
	ਸੁਰਜੀਤ	੨੧
੧੦. ਯਾਦ ਰਹੇਗਾ ਸਦਾ ਪਿਆਰ ਤੇਰਾ	ਸ੍ਰੀ ਸੰਤੋਖ ਸਿੰਘ ਸੰਤ ਨਗਰ	੨੪
੧੧. ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ—	ਸ੍ਰੀ ਪੀ. ਐਨ. ਨੰਦਾ	੨੫
੧੨. ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਤੇ ਸੰਗੀਤ ਕਲਾ—	ਮਾ: ਅਜੀਤ ਸਿੰਘ ਜੀ ਚੀਮਾ	੨੬
੧੩. ਮਹਿਕ ਵਾਂਗ ਫਿਜ਼ਾ ਵਿਚ ਘੁਲ ਗਿਆਵੇ—	ਪ੍ਰੀਤਮ ਸਿੰਘ ਕਵੀ	੩੧
੧੪. ਸਤਿਗੁਰੂ ਪ. ਸ. ਜੀ ਦੀ ਸਮਾਜਕ ਦੇਣ—	ਸ੍ਰ. ਬੂਟਾ ਸਿੰਘ ਦਿਲੀ	੩੨
੧੫. ਜਦੋਂ ਤੇਰੀ ਤਸਵੀਰ ਤੇ ਨਜ਼ਰ ਪੈਂਦੀ—	ਗੁਰਮੇਲ ਸਿੰਘ ਜੀ ਦੀਪਕ	੩੬
੧੬. ਖਾਨ ਦਾ ਪੀਰ	ਮਾ: ਨਿਹਾਲ ਸਿੰਘ ਜੀ	੩੭
੧੭. ਗੀਤ	ਬੀਬੀ ਹਰਮੀਤ ਕੌਰ ਜੀ ਬੈਂਕੋਕ	੪੧
੧੮. ਇਕ ਯਾਦ ਇਕ ਤਰਲਾ	ਬਲਦੇਵ ਜੀ	੪੨
੧੯. ਸਚੀ ਸਰਕਾਰ ਦੀ ਯਾਦ	ਸ੍ਰੀ ਖੜਕ ਸਿੰਘ ਜੀ ਭਮਰਾ	੪੩
੨੦. ਬਖਸ਼ੇ ਬਖਸ਼ਣ ਹਾਰ	ਸ੍ਰੀ ਦਲਬੀਰ ਸਿੰਘ ਜੀ ਤਰਸ	੪੪
੨੧. ਜਦੋਂ ਸਰਗੁਣ ਬਣਕੇ ਆਉਂਦਾ ਹੈ	ਗਿਆਨੀ ਸੰਤੋਖ ਸਿੰਘ ਜੀ	੪੭
੨੨. ਅੰਤਮ ਦਰਸ਼ਨ	ਸੰਤ ਵਰਿਆਮ ਸਿੰਘ ਜੀ ਮੁਸਵਰ	੫੦
੨੩. ਯਾਦ ਰਹੇਗਾ ਸਦਾ ਪਿਆਰ ਤੇਰਾ—	ਮਾ: ਅਜੀਤ ਸਿੰਘ ਜੀ ਚੀਮਾ	੫੩
੨੪. ਛੁਬਦਿਆਂ ਨੂੰ ਤਾਰਨ ਵਾਲਾ—	ਪੰਡਿਤ ਮਨਸਾ ਸਿੰਘ ਜੀ ਕੌਮੀ	੫੪
੨੫. ਪਿਆਰ ਤੇਰਾ—	ਸ੍ਰ. ਮਹਿੰਦਰ ਸਿੰਘ ਜੀ ਗੜ੍ਹ ਸ਼ੰਕਰ	੫੭
੨੬. ਆਦਿ ਅੰਤ ਏਕੋ ਅਵਤਾਰਾ	ਸ੍ਰ. ਪਿਆਰਾ ਸਿੰਘ ਵਿਰਦੀ	੫੯
੨੭. ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਤੇ ਆਚਾਰੀ—	ਮਾ: ਅਜੀਤ ਸਿੰਘ ਜੀ ਚੀਮਾ	੬੨
੨੮. ਸਤਿਗੁਰੂ ਪ੍ਰਤਾਪ ਸਿੰਘ ਜੀ—	ਸੰਤ ਸ਼ਿੰਗਾਰਾ ਸਿੰਘ ਜੀ ਸ਼ਿੰਗਾਰ	੬੭
੨੯. ਸਾਡਾ ਫਰਜ਼	ਸ੍ਰ. ਗੁਰਬਖਸ਼ ਸਿੰਘ ਜੀ ਕਾਨਪੁਰ	੬੮

੩੦. ਯਾਦ ਰਹੇਗਾ ਸਦਾ ਪਿਆਰ ਤੇਰਾ	ਸ੍ਰੀ ਬਖਸ਼ੀਸ਼ ਸਿੰਘ ਜੀ ਸਫਰੀ	੬੬
੩੧. ਤੇਰੇ ਪ੍ਰਤਾਪ ਦੀ ਮਹਿਮਾ	ਸ੍ਰ. ਉਧਮ ਸਿੰਘ ਜੀ ਆਜਿਜ਼	੭੦
੩੨. ਯਾਦ ਰਹੇਗਾ ਸਦਾ ਪਿਆਰ ਤੇਰਾ	ਸੰਤ ਕਰਮ ਸਿੰਘ ਜੀ ਬਾਲਮ	੭੧
੩੩. ਕਿਹੜਾ ਸੀਸ ਜੁ ਝੁਕਿਆ ਨ ਦਰ ਤੇਰੇ—	ਸ੍ਰੀ ਰਾਮ ਸਰਨ ਜੀ ਪ੍ਰੇਮੀ	੭੨
੩੪. ਸੈ ਸਾਲਾ ਕੈਲੰਡਰ	ਸ੍ਰ. ਨਾਹਰ ਸਿੰਘ ਜੀ ਐਮ. ਏ.	
੩੫. ਸਿਹਰੇ ਕਿ ਮਾਲਾ ਨੂੰ ?	ਸੇਠ ਗੁਰਬਖਸ਼ ਸਿੰਘ ਜੀ ਪ੍ਰੀਤਮ	੭੩
੩੬. ਸੇਵਕਾਂ ਦਾ ਰਖਵਾਲਾ	ਮਾਂਸਟਰ ਸੋਹਾਵਾ ਸਿੰਘ ਜੀ ਪ੍ਰਦੇਸੀ	੭੫
੩੭. ਸਤਿਗੁਰੂ ਜੀ ਦੇ ਨਿਕਟੀ ਸੇਵਕ:	ਪ੍ਰੀਤਮ ਸਿੰਘ ਕਵੀ	੭੭
(੧) ਭਾਈ ਵਜ਼ੀਰ ਸਿੰਘ ਜੀ—		
੩੮. (੨) ਸੰਤ ਮੁਹਕਮ ਸਿੰਘ ਜੀ	_____	੮੬
੩੯ (੩) ਸੰਤ ਰਤਨ ਸਿੰਘ ਜੀ ਲਾਂਗਰੀ	_____	੮੯
੪੦ (੪) ਪੰਡਿਤ ਗੋਪਾਲ ਸਿੰਘ ਜੀ	_____	੯੮
੪੧ (੫) ਇਕ ਭਾਗਾਂ ਭਰਿਆ ਮਨੁਖ	_____	੧੦੧
੪੨ ਯਾਦ ਰਹੇਗਾ ਸਦਾ ਪਿਆਰ ਤੇਰਾ	_____	੧੦੪
੪੩ (੬) ਸੰਤ ਗੁਲਜ਼ਾਰ ਸਿੰਘ ਜੀ	_____	੧੦੫
੪੪ ਸੱਚਾ ਸਤਿਗੁਰੂ	ਸੰਤ ਤਰਨ ਸਿੰਘ ਜੀ ਵਹਿਮੀ	



ਸ੍ਰੀ ਸਤਿਗੁਰੂ ਰਾਮ ਹਰੀ ਪ੍ਰੇਸ ਸ੍ਰੀ ਜੀਵਨ ਨਗਰ ਜਿਲਾ ਹਿਸਾਰ ਵਿਖੇ ਗੁਰਦਿਆਲ ਸਿੰਘ ਪ੍ਰਿੰਟਰ ਦੇ ਪਬਲਿਸ਼ਰ ਦੇ ਪ੍ਰਬੰਧ ਨਾਲ ਛਪਿਆ ਤੇ ਦਫ਼ਤਰ ਸਤਿਗੁਰੂ ਸ੍ਰੀ ਜੀਵਨ (ਹਿਸਾਰ) ਵਿਚੋਂ ਪ੍ਰਕਾਸ਼ਤ ਹੋਇਆ, ਵਾਸਤੇ ਨਾਮਧਾਰੀ ਪੰਥ । [ਐਡੀਟਰ ਗੁਰਦਿਆਲ ਸਿੰਘ

੧੬

ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਸਹਾਇ ।
ਕਲਿਜੁਗ ਮੇਂ ਸਤਿਜੁਗ ਵਰਤਾਉਂ । ਤਬੀ ਬਾਰੂਵਾਂ ਬਪ ਕਹਾਉਂ ।

ਸਤਿਜੁਗ

ਦਾ

ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਅੰਕ

ਜਿ: ੩੬] ੨੩ ਭਾਦਰੋਂ ਵੀਰਵਾਰ ਸੰ: ੨੦੧੮ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ੧੪੬ [ਨੰ: ੩੩

ਧੀਰੇ ਧੀਰੇ

[ਸ੍ਰੀ ਦਲਬੀਰ ਸਿੰਘ ਜੀ 'ਤਰਸ' ਅਸਟ੍ਰੇਲੀਆ

ਧੀਰੇ ਧੀਰੇ ਨੀ ਖੁਮਾਰੀਏ ਪੰਖੜੀ ਹਲਾ,
ਧੀਰੇ ਧੀਰੇ ਅੰਬਰਾ ਵੇ ਤੋਲ ।

ਧੀਰੇ ਧੀਰੇ ਪੋਣੇ ਸਾਡੀ ਪਾਲਕੀ ਚਲਾ,
ਜਾਣਾ ਸਜਣਾ ਦੇ ਧੀਰੇ ਧੀਰੇ ਕੋਲ ।

ਸਜਣਾ ਦੇ ਪਾਸ ਸਾਡੀ ਤਿੱਪ ਜਿੰਦੜੀ,
ਅਸੀਂ ਨਦੀਆ ਬਣਾਏ ਸਭੇ ਬੋਲ ।

ਧੀਰੇ ਧੀਰੇ ਨੈਣਾਂ ਅਗੇ ਭੰਵਰਾ ਨਦੇ,
ਕਿਸ ਦਿਤੀਆਂ ਸੁਗੰਧੀਆਂ ਘੋਲ ।

ਧੀਰੇ ਧੀਰੇ ਸਾਹੀਂ ਰਾਹੀਂ ਰੰਗਤਾਂ ਉਡਣ,
ਝੂਟ ਜਿੰਦੇ ਨੀ ਸੁਲਖਣੇ ਚੰਡੋਲ ।

ਧੀਰੇ ਧੀਰੇ ਸਾਡਾ ਸਾਨੂੰ ਆਣ ਮਿਲਿਆ,
ਮੁਖਾਂ ਖੁਲ੍ਹਦੇ ਖਿੜਦੇ ਫੁਲ ਡੋਹਲ ।

ਅਵਤਾਰ-ਆਗਮਨ

[ਸ੍ਰੀਮਾਨ ਸੰਤ ਇੰਦਰ ਸਿੰਘ ਜੀ 'ਚੱਕਰਵਰਤੀ' ਪਟਿਆਲਾ]

ਸ੍ਰੀਮਾਨ ਸੰਤ ਇੰਦਰ ਸਿੰਘ ਜੀ ਚੱਕਰਵਰਤੀ ਨੂੰ ਨਾਮਧਾਰੀ ਪੰਥ ਦਾ ਬੱਚਾ ਬੱਚਾ ਜਾਣਦਾ ਹੈ, ਕਿਉਂਕਿ ਨਾਮਧਾਰੀ ਮਤ ਦੇ ਪ੍ਰਕਾਸ਼ਿਤ ਲਿਟਰੇਚਰ ਵਿਚ ਆਪਦਾ ਵਡਾ ਤੇ ਬੁਨਿਆਦੀ ਭਾਗ ਹੈ। ਆਪ ਜੀ ਦੀ ਸ਼ਖਸੀਅਤ ਦਾ ਮੁਤਾਲਿਆ ਕੀਤਿਆਂ ਏਹ ਵੀ ਪਤਾ ਲਗਦਾ ਹੈ ਕਿ ਮਨੁੱਖ ਦੀ ਯੋਗਤਾ ਉਸਦੀਆਂ ਸਧਾਰਨ ਆਰਥਕ ਹਾਲਤਾਂ ਵਿਚੋਂ ਉਠਾਕੇ ਵਡੀ ਤੋਂ ਵਡੇਰੀ ਟੀਸੀ ਤੇ ਲਿਜਾ ਸਕਦੀ ਹੈ। ਉਨ੍ਹਾਂ ਦੀ ਸਾਹਿਤਕ ਮਿਹਨਤ ਤੇ ਲਗਨ ਨੇ ਪੰਜਾਬ ਦੇ ਭਾਸ਼ਾ ਵਿਭਾਗ ਪਟਿਆਲਾ ਵਿਚ ਆਪਨੂੰ ਇਕ ਸਨਮਾਨ ਯੋਗ ਪਦਵੀ ਤੇ ਪਹੁੰਚਾ ਦਿਤਾ ਹੈ।

ਨਾਮਧਾਰੀ ਪੰਥ ਦੇ ਇਹ ਆਗੂ ਤੇ ਸਾਹਿਤਕ ਬਜ਼ੁਰਗ ਹੀ ਹਨ ਜਿਨ੍ਹਾਂ ਦੀ ਪ੍ਰੇਰਣਾ ਕਰਕੇ ਨਾਮਧਾਰੀ ਵਿਦਿਆਲਾ ਸ੍ਰੀ ਭੈਣੀ ਸਾਹਿਬ ਦੇ ਮੇਰੇ ਜੈਸੇ ਕੁਝ ਵਿਦਿਆਰਥੀ ਸਾਹਿਤਕ ਲਗਨ ਲੈ ਸਕੇ। ਸਮਾਜ ਲਈ ਅਸੀਂ ਕੋਈ ਸੇਵਾ ਵੀ ਨ ਕਰ ਸਕਦੇ ਜੇ ਸਾਡੀ ਮੁਢਲੀ ਤਿਆਰੀ ਸ੍ਰੀ ਯੁਤ ਚੱਕਰਵਰਤੀ ਜੀ ਦੀ ਦੇਖ ਰੇਖ ਹੇਠ ਨ ਹੁੰਦੀ।

ਆਪ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਸਮਕਾਲੀ ਤੇ ਮਿਤ੍ਰਾਂ ਚੋਂ ਹਨ। ਇਸ ਲਈ ਉਨ੍ਹਾਂ ਦੀ ਯਾਦ ਵਿਚ ਸੰਤ ਚੱਕਰਵਰਤੀ ਜੀ ਦਾ ਬੋਝਾ ਬਹੁਤ ਲਿਖਿਆ ਵੀ ਸਾਡੇ ਸਭ ਲਈ ਗਿਆਨ ਵਰਧਕ ਹੁੰਦਾ ਹੈ। ਮੈਂ ਆਪਦਾ ਕ੍ਰਿਤਗਯ ਹਾਂ ਕਿ ਅਤਿਅੰਤ ਰੁਝੇਵਿਆਂ ਵਿਚੋਂ ਵੀ 'ਸਤਿਗੁਰ' ਲਈ ਆਪ ਨੇ ਆਪਣੀ ਲਿਖਤ ਭੇਜ ਦਿਤੀ ਹੈ।

[ਪ. ਸ. ਕ.]

ਜ਼ਾਲਿਮ ਜਦ ਮਜ਼ਲੂਮਾਂ ਨੂੰ ਫੜ,
ਕੋਹਦੇ ਵਾਂਗ ਕਸਾਈਆਂ।
ਸਾਧਾਂ ਨੂੰ ਦੁਖ ਦੇਣ ਉੱਚਕੇ,
ਕਰਦੇ ਨੇ ਮਨ ਆਈਆਂ।
ਪਾਪ ਨਾਲ ਪਈ ਕੰਬੇ ਧਰਤੀ,
ਧਰਮ ਨ ਨਜ਼ਰੀ ਆਵੇ;
ਸੁਣਕੇ ਰੱਬ ਤੋਂ ਜਰ ਨਹੀਂ ਹੁੰਦੀਆਂ,
ਦੁਖਿਆਰਾਂ ਦੀਆਂ ਆਹੀਆਂ।

ਮਹਾਂ ਪੁਰਸ਼ ਜਦ ਦੁਨੀਆਂ ਤੇ ਆਉਂਦੇ ਹਨ
ਤਾਂ ਓਨ੍ਹਾਂ ਦੇ ਰੂਪ ਵਿਚ ਰੱਬ ਦਾ ਰੂਪ ਸਾਡੇ ਸਾਮ੍ਹਣੇ
ਆਉਂਦਾ ਹੈ। ਰੱਬ ਜੀ ਦਾ ਦੁਨੀਆਂ ਤੇ ਅਵਿ-
ਤੀਰਣ ਦਾ ਇਹੀ ਇਕ ਸਚਾ ਸਹੀ ਵਿਸ਼ੇਸ਼ ਤੇ
ਖਾਸਤ੍ਰੀਕਾ ਹੈ। ਇਨ੍ਹਾਂ ਮਹਾਂਪੁਰਸ਼ਾਂ ਦੇ ਆਉਂਦਿਆਂ
ਰਹਿਣ ਤੇ ਹੀ ਮਨੁੱਖਤਾ ਆਪਣੇ ਆਪਨੂੰ ਸੁਰਖਸ਼ਤ

ਤੇ ਪਨਪਦੀ ਹੋਈ ਰਖ ਸਕੀ ਹੈ। ਸਾਡੇ ਸਭਿਆ-
ਚਾਰ, ਸਾਡੇ ਇਖਲਾਕ, ਸਾਡੇ ਸਦਾਚਾਰ, ਸੱਭਤਾ
ਤੇ ਸੰਸਕ੍ਰਿਤੀ ਦੀ ਧਰੋਹਰ ਇਹ ਮਹਾਂ ਪੁਰਸ਼ ਹੀ
ਅਜ ਤੀਕ, ਸੰਭਾਲਕੇ ਰਖਦੇ ਆਏ ਹਨ। ਇਹਨਾਂ
ਨੇ ਹੀ ਭੁਲੇ ਭਟਕੇ ਹਨੇਰ ਘੁਪ ਘੇਰ ਵਿਚ ਠੇਡੇ
ਖਾਂਦੇ ਹੋਏ ਰਾਹਾਂ ਘੁਬੇ, ਪਥ ਭ੍ਰਸ਼ਟ, ਮਨੁੱਖ ਨੂੰ
ਸਹੀ ਰਸਤੇ ਦੀ ਦਸ ਪਾਈ ਹੈ। ਜੇ ਮਨੁੱਖ ਇਨ੍ਹਾਂ
ਨੂੰ ਭੁਲਾ ਦੇਵੇ ਤਾਂ ਆਪਣੇ ਆਪਨੂੰ, ਉਸ ਕਾਤਿਲ
ਜ਼ਹਿਰ ਤੋਂ, ਕਦੀ ਵੀ ਬਚਾ ਨਹੀਂ ਸਕਦਾ,
ਜਿਸਦਾ ਨਾਉਂ ਮੌਤ ਹੈ ਅਰ ਜਿਸ ਵਿਚ ਜ਼ਮੀਰ
ਦੀ ਬੇਹੋਸ਼ੀ ਦਾ ਮਾਰੂ ਅੰਨ੍ਹੇਰ ਹੈ।

ਹਾਂ ਮੈਂ ਦਸਣਾ ਹੈ ਕਿ ਅਜ ਤੋਂ ੭੦ ਕੁ ਵਰ੍ਹੇ
ਪਹਿਲਾਂ ਇਸ ਚੇਤ੍ਰ ਵਦੀ ਤੀਜ ਨੂੰ, ਪਰਮ ਪੂਜਯ
ਮਾਂ ਜੀਉਣ ਕੌਰ ਦੀ ਗੈਦ ਵਿਚ ਇਕ ਮਹਾਨ

ਆਤਮਾ ਦਾ ਅਵਤਰਣ ਹੋਇਆ ਸੀ ਤਦ ਤੋਂ ਅਜ ਤੀਕਰ ੭੧ ਨਾਲ ਸਿਆਲ ਗੁਜਰ ਚੁਕੇ ਹਨ। ਸੰਮਤ ੧੯੪੬ ਦੀ ਵੁਨੀਆਂ ੨੦੧੭ ਵਿਚ ਪੁਜ ਗਈ ਹੈ। ਇਸ ਵਿਚ ਓਹ ਵਧੇ ਸਨ, ਫੁਲੇ ਸਨ। ਓਨਾਂ ਅਜਾਦੀ ਦੇ ਜੰਗ ਵਿਚ ਮਰਦਾਨਾ ਵਾਰ ਹਿਸਾ ਪਾਇਆ ਸੀ। ਓਨਾਂ ਕਈ ਰਾਜਨੈਤਿਕ ਕਾਨਫ੍ਰੰਸਾਂ ਕਰਕੇ ਅੰਗ੍ਰੇਜ਼ ਨੂੰ ਭਾਰਤ ਵਿਚੋਂ ਨਿਕਲ ਜਾਣ ਲਈ ਮਜਬੂਰ ਕੀਤਾ ਸੀ। ਓਨ੍ਹਾਂ ਕਈ ਰਾਜਨੈਤਿਕ ਅਪ੍ਰਾਧੀਆਂ ਦੀ ਪੈਸੇ ਨਾਲ ਮਦਦ ਕੀਤੀ ਅਤੇ ਸੰਨ ੧੯੨੯ ਦੀ ਲਹੌਰ ਕਾਂਗਰਸ ਨੂੰ ਸਫਲ ਬਣਾਉਣ ਲਈ, ਪੰਡਤ ਜਵਾਹਰ ਲਾਲ ਨਹਿਰੂ ਦੇ ਜਲੂਸ ਵਿਚ ਪੰਜ ਸੌ ਘੋੜਾ ਤੇ ਨਹਿਰੂ ਜੀ ਲਈ ਆਪਣੀ ਸਵਾਰੀ ਦਾ ਖਾਸ ਘੋੜਾ ਭੇਜਕੇ ਰੋਣਕ ਵਧਾਈ ਸੀ। ਜਦ ਕਿ ਸੂਦਾਰ ਖੜਗ ਸਿੰਘ ਜੀ ਦੀ ਅਗਵਾਈ ਹੇਠ ਅਕਾਲੀ ਸਮਾਜ ਨੇ ਕਾਂਗਰਸ ਦਾ ਬਾਈਕਾਟ ਕਰ ਦਿਤਾ ਸੀ। ਤਦ ਆਪ ਜੀ ਨੇ ਕਾਂਗਰਸ ਨਗਰ ਵਿਚ ਬਾਹਰੋਂ ਆਏ ਕਾਂਗਰਸੀ ਪ੍ਰਤੀਨਿਧਾਂ ਲਈ, ਸ੍ਰੀ ਮਾਤਾ ਜੀਉਣ ਕੌਰ ਦੀ ਅਗਵਾਈ ਹੇਠ, ਬਹੁਤ ਵਡੇ ਪੈਮਾਨੇ ਵਿਚ, ਬਹੁਤ ਵਧੀਆ ਆਮ ਲੰਗਰ ਜਾਰੀ ਕੀਤਾ ਸੀ, ਜਿਸਦੀ ਪ੍ਰਸ਼ੰਸਾ ਵਿਚ ਅਖਬਾਰਾਂ ਨੇ ਮੁਖ ਲੇਖ ਲਿਖੇ ਸਨ ਤੇ ਸਾਰੇ ਆਗੂਆਂ ਇਲਾਵਾ ਬੋਲਕੇ ਤਾਰੀਫ ਕੀਤੀ ਸੀ। ਰਤਨ ਸਿੰਘ ਬੱਬਰ ਅਕਾਲੀ, ਜਿਸਦੀ ਗ੍ਰਿਫਤਾਰੀ ਲਈ ਪੰਜਾਬ ਦੇ ਲਾਟ ਸਾਹਿਬ ਤੋਂ ਲੈਕੇ ਆਈ. ਜੀ. ਪੀ. ਤੀਕ ਪੂਰੀ ਤਨਦੇਹੀ ਨਾਲ ਪਿਛਾ ਕਰ ਰਹੇ ਸਨ ਅਤੇ ਹਜ਼ਾਰਾਂ ਰੁਪਈਏ ਜਿਸਦੀ ਗ੍ਰਿਫਤਾਰੀ ਦਾ ਇਨਾਮ ਰੱਖਿਆ ਹੋਇਆ ਸੀ। ਓਹ ਸ੍ਰੀ ਭੈਣੀ ਸਾਹਿਬ ਆਇਆ। ਮਗਰੋਂ ਮਗਰ ਹੀ ਫੌਜ ਤੇ ਪੁਲੀਸ ਆ ਰਹੀ ਸੀ ਪਰ ਤਦ ਨੂੰ ਓਹ, ਸ੍ਰੀ ਰਤਨ ਸਿੰਘ, ਪ੍ਰਸ਼ਾਦ ਛਕਕੇ ਪ੍ਰਸੰਨਤਾ ਨਾਲ ਟੇਢੇਵਾਲ ਪਿੰਡ ਦੇ ਰਸਤੇ ਪੈਕੇ ਦੁਆਬੇ ਵਲ ਨੂੰ ਜਾ ਚੁਕੇ ਸਨ। ਜਦ ਇਸਦਾ ਪਤਾ ਪੰਜਾਬ ਦੇ ਲਾਟ ਸਾਹਿਬ ਨੂੰ ਲਗਿਆ ਤਦ ਰੇਸ ਕੌਰਸ ਦੇ ਮੈਦਾਨ ਵਿਚ ਮਿਲਕੇ

ਆਖਣ ਲਗਾ ਕਿ: “ਆਪ ਜੀ ਨੂੰ ਪਤਾ ਸੀ ਕਿ ਰਤਨ ਸਿੰਘ ਬੱਬਰ ਅਕਾਲੀ ਸਰਕਾਰ ਦਾ ਦੁਸ਼ਮਣ ਪੁਲੀਟੀਕਲ ਕਾਤਲ ਤੇ ਡਾਕੂ ਹੈ। ਤੁਸੀਂ ਉਸਨੂੰ ਪਨਾਹ ਦਿਤੀ ਹੈ ਤੇ ਖਾਣਾ ਖੁਆਇਆ ਹੈ, ਕੀ ਤੁਹਾਨੂੰ ਪਤਾ ਨਹੀਂ ਕਿ ਇਸਦਾ ਫਲ ਕੀ ਹੋ ਸਕਦਾ ਹੈ?”

ਸ੍ਰੀ ਹਜ਼ੂਰ ਨੇ ਇਸਦਾ ਨਿਰਭੇਤਾ ਨਾਲ ਉਤਰ ਦਿੰਦਿਆਂ ਫੁਰਮਾਇਆ ਸੀ ਕਿ: “ਇਹ ਚੀਨੀ ਵਾਲੇ ਸਤਿਗੁਰੂ ਰਾਮ ਸਿੰਘ ਜੀ ਅਜਾਦੀ ਦੇ ਜਨਮ ਦਾਤਾ ਦਾ ਲੰਗਰ ਹੈ। ਇਸਦੇ ਦਰਵਾਜ਼ੇ ਤੇ ਜੇ ਕੋਈ ਆ ਜਾਏ ਓਹ ਆਪਣਾ ਹੋਵੇ ਜਾਂ ਪਰਾਇਆ, ਮਿਤਰ ਹੋਵੇ ਜਾਂ ਦੁਸ਼ਮਣ, ਡਾਕੂ ਹੋਵੇ ਜਾਂ ਸੰਤ, ਬੁਰਜ਼ ਹੋਵੇ ਜਾਂ ਵੈਸ਼ਨਵ, ਕੋਈ ਵੀ ਕਿਉਂ ਨਾ ਹੋਵੇ, ਓਹ ਰੋਟੀਓਂ ਭੁਖਾ ਨਹੀਂ ਜਾ ਸਕਦਾ, ਨਾ ਹੀ ਜਾ ਸਕੇਗਾ। ਇਸਦੀ ਜੋ ਵੀ ਸਜਾ ਸਾਨੂੰ ਮਿਲੇ ਓਹ ਹਸਦੇ ਹਸਦੇ ਖਿੜੇ ਮਥੇ ਬ੍ਰਹਮਤ ਕਰਾਂਗੇ ਤੇ ਅਗੇ ਕਰਦੇ ਆ ਰਹੇ ਹਾਂ।”

ਇਹ ਜਵਾਬ ਸੁਣਕੇ ਗੁਰਨਰ ਪੰਜਾਬ ਸੜ ਬਲਕੇ ਬਹੁਤ ਹੀ ਦੁਖੀ ਹੋਇਆ ਸੀ ਪਰ ਕਰ ਕੁਝ ਨਹੀਂ ਸੀ ਸਕਿਆ।

ਇਸਤੋਂ ਬਿਨਾਂ ਇਕ ਵਾਕਿਆ ਅਜੇਹਾ ਹੀ ਹਜ਼ੂਰ ਦੇ ਜੀਵਨ ਵਿਚ ਹੋਰ ਵੀ ਬਹੁਤ ਮਾਰਕੇ ਦਾ ਹੈ। ਓਹ ਇਹ ਕਿ ਸ੍ਰੀਮਾਨ ਪੰਡਤ ਜਵਾਹਰ ਲਾਲ ਜੀ ਨਹਿਰੂ ਸ੍ਰੀ ਭੈਣੀ ਸਾਹਿਬ ਪਧਾਰੇ ਸਨ। ਜਿਥੇ ਉਨ੍ਹਾਂ ਦਾ ਬਹੁਤ ਹੀ ਸ਼ਾਨਦਾਰ ਸਵਾਗਤ ਕੀਤਾ ਗਿਆ ਸੀ। ਜਿਸਦੇ ਚਿਤ੍ਰ ਤੇ ਸਮਾਚਾਰ ਕੁਲ ਭਾਰਤੀ ਅਖਬਾਰਾਂ ਵਿਚ ਛਪੇ ਸਨ। ਮਹਾਰਾਜ ਹਰਿੰਦ੍ਰ ਸਿੰਘ ਫਰੀਦਕੋਟ ਨਾਲ ਹਜ਼ੂਰ ਬਹੁਤ ਮੇਲ ਗੇਲ ਸੀ ਇਕ ਵਾਰ ਹਜ਼ੂਰ ਫਰੀਦਕੋਟ, ਪਧਾਰੇ ਤਦ ਨੇ ਗਲਾਂ ਗਲਾਂ ਵਿਚ ਕਹਿ ਦਿਤਾ ਕਿ: “ਆਪ ਜੀ ਜਾਂ ਸਾਡੇ ਨਾਲ ਪਿਆਰ ਰਖੋ ਜਾਂ ਜਵਾਹਰ ਲਾਲ ਜੀ ਨਾਲ? ਦੋਹਾਂ ਵਿਚੋਂ ਇਕ ਨੂੰ ਚੁਣ ਲਓ?”

ਇਹ ਸੁਣਕੇ ਆਪ ਮੁਸਕਾਏ ਤੇ ਫੁਰਮਾਇਆ: “ਮਹਾਰਾਜ, ਤੁਹਾਡੇ ਨਾਲ ਸਾਡਾ ਸਾਧਾਰਨ ਮਿਲਣਾ ਜੁਲਣਾ ਤੇ ਮੇਲ ਮਿਲਾਪ ਹੋ ਪਰ ਪੰਡਤ ਨਹਿਰੂ ਜੀ ਨਾਲ ਸਾਡਾ ਆਸਾਧਰਣ ਮਿਲਾਪ ਹੈ।

ਇਕ ਵਿਦਵਾਨ ਨੇ ਜਦ ਕਦੀ ਇਹ ਲਿਖਿਆ ਸੀ ਕਿ “ਲੋਕੀਂ ਆਪਣੇ ਮਹਾਂ ਪੁਰਸ਼ਾਂ ਬਾਰੇ ਕੁਝ ਵੀ ਨਹੀਂ ਜਾਣਦੇ” ਤਦ ਉਸਨੇ ਮਾਨਵ ਅਕਾਲ ਦੀ ਇਕ ਸਹੀ ਤੇ ਸਚੀ ਪੜਚੋਲ ਕੀਤੀ ਸੀ। ਅਜ ਆਉਣ ਜਾਣ ਤੇ ਪ੍ਰਚਾਰ ਦੀਆਂ ਵਿਗਿਆਨਕ ਸਹੂਲਤਾਂ ਦੇ ਇਸ ਅਗਾਂਹ ਵਧੂ ਜੁਗ ਵਿਚ ਵੀ ਇਹ ਗਲ ਕੋਈ ਘਟ ਸਚੀ ਨਹੀਂ। ਦੁਨੀਆਂ, ਖਾਸ ਕਰਕੇ ਅਸੀਂ ਉਹਨਾਂ ਦੇ ਨਾਮ ਲੇਵਾ ਕਹਾਉਣ ਵਾਲੇ ਵੀ ਬਹੁਤ ਘਟ ਹੀ ਜਾਣਦੇ ਹਾਂ ਕਿ ਸ੍ਰੀ ਹਜ਼ੂਰ ਅਟੱਲ ਪ੍ਰਤਾਪੀ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ ਕੀ ਸਨ? ਸਾਡੇ ਵਿਚੋਂ ਵੀ ਜੋ ਉਸ ਪ੍ਰਕਾਸ਼ ਪੁੰਜ ਦੇ ਨੇੜੇ ਰਹਿਨ ਵਾਲੇ ਸਨ, ਬਹੁਤ ਥੋੜੇ ਹੀ ਚਾਨਣ ਦੀ ਜਗ ਮਗਾਹਟ ਚਕਾ ਚੋਂ ਪ ਵਿਚ, ਨਿਗਾਹ ਲਾਕੇ, ਸਥਿਰ ਦ੍ਰਿਸ਼ਟੀ ਨਾਲ, ਉਨ੍ਹਾਂ ਦੀ ਮਹਾਨਤਾ ਨੂੰ ਵੇਖ ਸਕੇ ਹਨ। ਦਸਿਆ ਭਾਵੇਂ ਉਹਨਾਂ ਨੂੰ ਕਿੰਨਾ ਵੀ ਬਾਹਲਾ ਕਿਉਂ ਨ ਹੋਵੇ ਪਰ ਉਨ੍ਹਾਂ ਨੂੰ ਸਮਝਣ, ਜਾਨਣ, ਅਰ ਅਨੁਭਵ ਕਰਨ ਦੀ ਬਹੁਤ ਹੀ ਘਟ ਕੋਸ਼ਿਸ਼ ਕੀਤੀ ਗਈ ਹੈ।

ਦੁਨੀਆਂ ਵਿਚ ਰਾਜ ਨੀਤਕ ਬਹੁਤ ਹੋਏ ਹਨ। ਸਾਡੇ ਦੇਸ ਵਿਚ ਵੀ ਇਨ੍ਹਾਂ ਦੀ ਗਿਣਤੀ ਕੋਈ ਘਟ ਨਹੀਂ। ਦੇਸ਼ ਭਗਤੀ ਦੀ ਕਤਾਰ ਵਿਚ ਵੀ ਕਈ ਸੋਹਣੇ ਸੋਹਣੇ ਨਾਂ ਸਾਡੇ ਕੰਨਾਂ ਵਿਚ ਗੂੰਜਣ ਲਗ ਜਾਂਦੇ ਹਨ। ਜਿੰਨਾਂ ਦੇ ਤਿਆਗ, ਤਪਸਿਆ, ਦੇਸ਼ ਲਈ ਮਰ ਮਿਟਣ ਦੀ ਤੜਪ ਤੋਂ ਸਾਡੇ ਸਿਰ ਸ਼ਰਧਾ ਨਾਲ ਆਪਣੇ ਆਪ ਹੀ ਝੁਕ ਜਾਂਦੇ ਹਨ।

ਪਰ ਇਕ ਸਵਾਲ ਜੋ ਮੈਂ ਸਵਾ ਮੈਂ ਸਾਲ ਤੋਂ ਸਾਡੇ ਸਾਹਮਣੇ ਕੀਤਾ ਜਾਂਦਾ ਹੈ ਕਿ: “ਦੇਸ਼ ਨੂੰ ‘ਕੂਕੇ’ ਨੇ ਕੀ ਕੁਝ ਦਿਤਾ ਹੈ। ਕਿਵੇਂ ਵਿਲਾਸਤਾ ਤੇ ਗੁਲਾਮੀ ਵਿਚ ਪਾਗਲ ਦੇਸ਼ ਦਿਲ “ਦੇਸ਼

ਪੂਜਾ” ਦੇ ਜਜ਼ਬੇ ਨਾਲ ਭਰ ਦਿਤਾ ਗਿਆ? ਵਾਇਸਰਾਏ ਤੋਂ ਲੈਕੇ ਮਾਮੂਲੀ ਸਿਪਾਹੀ ਤੀਕ “ਕੂਕਾ” ਨਾਂ ਤੋਂ ਕਿਉਂ ਭਰਦਾ ਕੰਬ ਰਿਹਾ ਸੀ। ਉਹ ਕਿਹੜਾ ਮਹਾਨ ਆਦੁਸ਼ ਸੀ ਜਿਹੜਾ ਉਸ ਦੇਸ ਅਗੇ ਰਖਿਆ ਸੀ? ਅਤੇ ਜਿਸਨੂੰ ਅਜ ਤੀਕ ਉਸਦਾ ਪ੍ਰਤੀਨਿਧ ਜਾਂ ਆਗੂ, ਮਹਾਨ ਹੁੰਦਾ ਹੋਇਆ ਵੀ ਨਿਰਮਾਣਤਾ ਦੀ ਹੋਂਦ ਟਪਕੇ, ਸਾਧਾਰਨ ਮਨੁੱਖ ਤੋਂ ਵੀ ਹੇਠ ਖਲੋਕੇ, ਸਾਡੇ ਦਿਲਾਂ ਦੇ ਸਿੰਘਾਸਣ ਦੇ ਮਾਲਕ, ਬਾਦਸ਼ਾਹ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਰਖਦੇ ਆ ਰਹੇ ਸਨ?”

ਗਲ ਇਹ ਹੈ ਕਿ ਦੇਸ਼ ਦੀ ਰਾਜ ਨੀਤਕ ਜੀਵਨ ਧੜਕਨ ਮੂਰਛਿਤ ਜਿਹੀ ਰਫਤਾਰ ਵਿਚ ਚਲਦੀ ਸੀ ਪਈ। ਅਸੀਂ ਵਰਤਮਾਨ ਸੱਭਤਾ ਦੀ ਚੜਕ ਭੜਕ ਵਿਚ ਸ੍ਵੈ-ਭਰੋਸਾ ਗੁਆਕੇ ਬੇਸੁਧ ਰੁੜ੍ਹਦੇ ਜਾ ਰਹੇ ਸਾਂ। ਜਦ ਅਸੀਂ ਆਪਣੀ ਸ਼ਕਤੀ ਤੇ ਵਿਕਾਸ ਦੇ ਖੇੜੇ ਦੇ ਸੰਮੇਲਨ ਨੂੰ ਭੁਲ ਚੁਕੇ ਸਾਂ। ਅਤੇ ਬਹਿਰੂਨੀ ਰੰਗਰੇਲੀ ਦੇ ਪਾਗਲਾਨਾ ਨਸ਼ੇ ਵਿਚ ਭੜਕਦੇ ਸਾਂ ਪਏ। ਜਦ ਅਸੀਂ, ਭਾਵ ਆਮ ਮਨੁੱਖ, ਆਪੇ ਨੂੰ ਮਸ਼ੀਨ ਸਮਝ ਰੱਜੀ ਦੀ ਪ੍ਰਬਲ ਹੋਡ ਨਾਲ ਸੁਆਰਥ ਦੇ ਮੋਤੀਏ ਤੋਂ ਅੰਨ੍ਹੇ ਹੋਏ ਬੈਠੇ ਸਾਂ। ਤਦ ਅਜਿਹੀ ਕਾਲੀ ਬਲੀ ਜਿੰਦਗੀ ਦੀ ਅਮਸਿਆਈ ਰਾਤ ਦੇ ਅੰਬਰ ਉਤੇ ਸ੍ਰੀ ਸਤਿਗੁਰੂ ਜੀ ਦਾ ਪਰਮ-ਪਾਵਨ ਸੰਦੇਸ਼ ਬਿਜਲੀ ਵਾਂਗ ਚਮਕਾਰਤ ਹੋ ਉਠਿਆ ਅਤੇ ਹਜ਼ੂਰ ਦਾ ਪਿਆਰਭਰਿਆ ਪਾਵਨ ਨਾਦ ਸਾਡੇ ਗੁਲਾਮੀ ਤੇ ਖੁਦਗਰਜੀ ਦੀ ਮਦਹੋਸ਼ੀ ਵਿਚ ਬੋਲੇ ਹੋ ਚੁਕੇ ਕੰਨਾਂ ਵਿਚ ਸੁਰਗੀ ਸੰਗੀਤ ਵਾਂਗ ਗੂੰਜਾਰਤ ਹੋਇਆ: “ਓ ਭੁਲੇ ਭਟਕੇ ਕੁਰਾਹੇ ਜਾ ਰਹੇ ਮਨੁੱਖ! ਤੇਰਾ ਇਹ ਪਥ ਨਾ ਕੇਵਲ ਕੂੜਾਵਾ ਹੀ ਹੈ, ਸਗੋਂ ਅਜੇਹਾ ਡਰਾਉਣਾ, ਤੇ ਅਜੇਹਾ ਖਤਰਨਾਕ ਹੈ, ਜਿਹੜਾ ਤੈਨੂੰ ਅਜੇਹੀ ਡੂੰਘੀ ਖਾਈ ਵਿਚ ਸੁਟ ਪਾਏਗਾ, ਜਿਥੋਂ ਤੂੰ ਮੁੜ ਟਿਲ ਲਾਉਣ ਤੇ ਵੀ ਨਿਕਲਕੇ ਬਾਹਰਲੀ ਦੁਨੀਆਂ ਨਹੀਂ ਵੇਖ ਸਕੇਂਗਾ? ਯਾਦ ਰਖ, ਜੋ ਆਪੇ ਤੋਂ ਬੇਸੂਝ ਹੋ ਉਹ ਹੋਰ ਕੁਝ ਕਦੀ ਵੀ ਲਭ ਨਹੀਂ

ਸਕਦਾ।”

ਦੇਸ਼ ਪੂਜਾ, ਦੇਸ਼ ਪਿਆਰ, ਉਨ੍ਹਾਂ ਦੇ ਅਣੂ ਅਣੂ ਵਿਚ ਸਮਾਇਆ ਪਿਆ ਸੀ। ਪਰ ਉਹ ਧਰਮ, ਇਖਲਾਕ, ਸਚਾਈ, ਵੰਧੁਤਾ ਵਿਹੂਣ ਸਖਣੀ ਦੇਸ਼ ਭਗਤੀ ਦੇ ਬਹੁਤ ਹੀ ਸਖਤ ਖਿਲਾਫ ਸਨ।

ਕੋਈ ਕੇਡਾ ਕੰਮ ਵੀ ਮਹਾਨ, ਜਰੂਰੀ, ਲਾਭ-ਵੰਦਾ ਵੀ ਕਿਉਂ ਨਾ ਹੋਵੇ, ਉਹ ਕਦੀ ਵੀ ਕਰਨ ਲਈ ਤਿਆਰ ਨਹੀਂ ਸਨ। ਜਿਸ ਵਿਚ ਉਨ੍ਹਾਂ ਦੇ ਪਿਆਰੇ ਧਰਮ, ਗੁਰਮਤ ਮਰਯਾਦਾ ਅਤੇ ਗੁਰਮੰਤ੍ਰ ਨਾਮ ਸਿਮਰਨ ਨੂੰ ਭੇਰਾ ਜਿੰਨੀ ਰਤਾ ਕੂ ਵੀ ਹਾਨੀ ਪੁਜੇ।

ਉਹ ਅਜਿਹੀ ਹਰ ਇਕ ਰਾਜ ਬਣਤਰ ਤੇ ਭਾਈਚਾਰਕ ਬਣਤਰ ਦੇ ਪੁਜਕੇ ਵਿਦ੍ਰੋਹੀ ਸਨ, ਜੋ ਮਨੁੱਖ ਵਿਚ ਪਸ਼ੂ ਸੁਭਾਵ ਪੈਦਾ ਕਰੇ, ਸੁਆਰਥ ਵਧਾਕੇ ਉਸਨੂੰ ਇੰਦਰੀ ਵਾਸ਼ਨਾ ਦਾ ਗੁਲਾਮ ਬਣਾਏ।

ਉਹ ਅਜਿਹੀ ਹਰ ਯੋਜਨਾ ਦੇ ਸਮਰਥਕ ਸਨ, ਜਿਸ ਨਾਲ ਆਤਮਕ ਬਲ ਵਧੇ, ਆਤਮਾ ਵਿਚ ਸ਼ਾਂਤੀ ਪੈਦਾ ਹੋਵੇ ਅਤੇ ਮਨੁੱਖ ਮਨੁੱਖਤਾ ਤੋਂ ਉਚਾ ਉਠਕੇ ਦੇਵ ਸੈਨਾ ਦਾ ਸੈਨਕ ਬਣਨ ਲਈ ਤਤ ਪਰ ਹੋਕੇ ਉਤਸ਼ਾਹਤ ਹੋਵੇ।

ਉਹ ਅਜੇਹੀ ਕੋਈ ਵੀ ਹਰਕਤ ਬਰਦਾਸ਼ਤ ਨਹੀਂ ਸਨ ਕਰ ਸਕਦੇ ਜੋ ਅੰਦਰੋਂ ਬਾਹਰੋਂ ਸਚਾਈ ਤੇ ਨਿਰਭਰ ਨਾ ਹੋਵੇ।

ਉਹਨਾਂ ਦਾ ਇਹ ਬੱਜਰ ਨਾਲੋਂ ਵੀ ਸਖਤ ਆਦ੍ਰਸ਼ ਸੀ ਕਿ “ਬੁਰਾਈ ਨਾਲ ਭਲਾਈ ਕਦੀ ਵੀ ਪੈਦਾ ਨਹੀਂ ਕੀਤੀ ਜਾ ਸਕਦੀ। ਗਲਤ ਕਦਮ ਸਚਾਈ ਦੇ ਸ਼ਾਹ ਰਾਹ ਤੇ ਟਿਕ ਜੀਨਹੀਂ ਸਕਦਾ।”

ਉਹ ਆਪਣੇ ਪੰਥ ਦੀ ਪੰਥਕ ਸਮਾਜ ਬਿਵਸਥਾ ਕਲਾ ਕੌਸਲ ਪੰਥਕ ਬਿਹਤਰੀ ਦੇ ਚਾਹਵਾਨ ਆਗੂ ਨੂੰ ਸਦਾ ਆਦੇਸ਼ ਦਿਆ ਕਰਦੇ ਸਨ ਕਿ “ਪੰਥਕ ਉਨਤੀ ਦੀ ਰੀਝ ਪਗਡੰਡੀ ਤੇ ਤੁਰਨ ਵਾਲੇ ਹਰ ਆਗੂ ਲਈ ਇਹ ਬਹੁਤ, ਬਹੁਤ ਹੀ ਜਰੂਰੀ ਹੈ ਕਿ ਉਹ ਕੇਡਾ ਜਰੂਰੀ ਕੰਮ ਵੀ ਕਿਉਂ ਨਾ ਕਰਦਾ ਹੋਵੇ,

ਜੋ ਭਜਨ ਬਾਣੀ ਆਦਿ ਨਾਮ ਸਿਮਰਨ ਨਾਮਧਾਰੀ ਬੁਨਿਆਦੀ ਅਸੂਲ ਤੋਂ ਗਾਫਲ ਹੋ ਤਾਂ ਉਹ ਸਾਡੇ ਪਿਆਰ ਦਾ ਸਾਂਝੀਵਾਲ ਨਹੀਂ। ਅਸੀਂ ਆਪਣੇ ਪੰਥ ਦੇ ਹਰ ਇਕ ਆਗੂ ਤੋਂ ਇਹ ਆਸ ਰਖਦੇ ਹਾਂ ਕਿ ਉਹ ਮਨ ਬਚ ਕ੍ਰਮ ਅਹਿੰਸਕ ਤੇ ਸਚਾ ਹੋਵੇ।”

ਮੇਰੇ ਪ੍ਰਦੇਸੀ ਪ੍ਰੀਤਮ ਚੀਨੀਵਾਲੇ ਪਾਤਸ਼ਾਹ ਨੇ ਆਪਣੇ ਰੰਗੂਨ ਤੋਂ ਲਿਖੇ ਤਕਰੀਬਨ ਹਰ ਹੁਕਮ ਨਾਮੇ ਵਿਚ ਲਿਖਿਆ ਹੈ ਕਿ: “ਭਜਨ ਬਾਣੀ ਤੇ ਬਿਨਾ ਭਾਵੇਂ ਕੋਈ ਕਿਤਨਾ ਕੰਮ ਕਰੇ ਰਿਜਕ ਦਾ ਬਾਧਾ ਨਹੀਂ ਹੁੰਦਾ, ਭਜਨ ਬਾਣੀ ਵਾਲਿਆਂ ਦੇ ਬੋਲੇ ਪਦਾਰਥ ਵਿਚ ਵੀ ਗੁਰੂ ਬਰਕਤ ਪਾਇ ਦੇਂਦਾ ਹੈ।”

ਇਸ ਸੁਨਹਿਰੀ ਮਹਾਂ ਵਾਕ ਨੂੰ ਉਹ ਸਦਾ ਯਾਦ ਰਖਦੇ ਹੋਏ ਫਰਮਾਇਆ ਕਰਦੇ ਸਨ ਕਿ: “ਨਾਮ-ਧਾਰੀ ਪੰਥ ਵਿਚ ਅਜੇਹਾ ਕੋਈ ਵੀ ਕੰਮ ਕਾਰ-ਗਰ ਨਹੀਂ ਹੋ ਸਕਦਾ, ਜਿਸਦੇ ਕਾਮੇ ਕੇਵਲ ਸਰਮਾਏ ਦੇ ਉਪਾਸ਼ਕ ਪੰਥਕਮਰਯਾਦਾ ਦੇ ਅਸੂਲਾਂ ਤੋਂ ਬੇਪ੍ਰਵਾਹ, ਜਿਨ੍ਹਾਂ ਦੀ ਰੋਜ਼ਾਨਾ ਕਿਰਤ ਵਿਚ ਭਜਨ ਬਾਣੀ, ਨਾਮ ਸਿਮਰਨ, ਰਹਿਤ ਮਰਯਾਦਾ ਵਿਚ ਉਕਾ ਹੀ ਕੋਈ ਦਿਲਚਸਪੀ ਨਾ ਹੋਵੇ। ਸਾਡੀ ਇਹ ਅਸਲੋਂ ਹੀ ਰੀਝ ਨਹੀਂ ਕਿ ਸਾਡੇ ਅਜ਼ੀਜ਼ ਆਮ ਦੁਨੀਆਂਦਾਰ ਵਾਂਗ ਰੁਪਈਏ ਕਮਾਣ ਦੀ ਮਸ਼ੀਨ ਬਣਕੇ ਹੀ ਰਹਿ ਜਾਣ ਅਤੇ ਆਪਣੇ ਉਸ ਮਹਾਨ ਟੀਚੇ ਤੇ ਪੁਜ ਹੀ ਨਾ ਸਕਣ, ਜਿਸਦੀ ਕਾਇਮੀ ਭਾਰਤ ਰੱਖਕ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਨੇ ਕੀਤੀ ਹੈ ਅਤੇ ਜੋ ਸਦਾ ਭੁਲੀ ਭਟਕੀ ਅੰਨ੍ਹੇਰ ਘੁਪ ਘੇਰ ਵਿਚ ਠੰਡੇ ਖਾ ਰਹੀ ਦੁਨੀਆ ਨੂੰ ਪਥ ਪ੍ਰਦਰਸ਼ਕ, ਰਸਤਾ ਦਸਣ ਵਾਲੇ ਸੂਹੇਂ ਦਾ ਕੰਮ ਦੇਂਦੀ ਏ, ਅਸੀਂ ਅਜਿਹੇ ਕਿਸੇ ਵੀ ਕੰਮ ਨੂੰ ਪਸੰਦ ਨਹੀਂ ਕਰਦੇ, ਉਹ ਦੀਨੀ ਹੋਵੇ ਜਾਂ ਦੁਨਿ-ਆਈ, ਰਾਜਨੀਤਕ ਹੋਵੇ ਜਾਂ ਸਮਾਜਕ, ਜਿਸ ਵਿਚ ਸਚਾਈ, ਅਹਿੰਸਾ ਤੇ ਧਰਮ ਲਈ ਕੋਈ ਵੀ ਸਥਾਨ ਨਹੀਂ। ਕੋਰੀ ਰਾਜਨੀਤੀ, ਸਖਣੀ ਸਰ-

ਦੂਰੋਂ ਦੂਰੋਂ

[ਸ੍ਰੀ ਅਮਰ ਭਾਰਤੀ ਜੀ ਦਿੱਲੀ]

ਅਮਰ ਭਾਰਤੀ ਜੀ ਨੇ ਦਿਨ ਰਾਤ ਦੀ ਕਲਮੀ ਮਿਹਨਤ ਨਾਲ ਉਹ ਯੋਗਤਾ ਹਾਸਲ ਕੀਤੀ ਹੈ, ਜਿਸ ਤੇ ਹਰੇਕ ਨਾਮਧਾਰੀ ਫ਼ਖਰ ਕਰ ਸਕਦਾ ਹੈ। 'ਨਵਾਂ ਹਿੰਦੁਸਤਾਨ' ਵਿੱਚ ਪ੍ਰਕਾਸ਼ਤ ਹੁੰਦੇ ਸੁਹਣੀ ਪਹੁੰਚ ਵਾਲੇ ਤੇ ਰੋਚਕ ਮੁਖਲੇਖਾਂ ਨੇ ਹੀ ਆਪਦੀ ਪ੍ਰਤਿਭਾ ਦਾ ਸਿੱਕਾ ਸਮਕਾਲੀ ਲੇਖਕਾਂ ਉਤੇ ਜਮਾ ਦਿਤਾ ਸੀ, ਪਰ 'ਸ਼ਾਂਤੀ ਨਿਕੇਤਨ ਬਾਹੇ' ਕਿਤਾਬ ਲਿਖਕੇ ਆਪਨੇ ਜਿਸ ਅਪੂਰਵ ਕਲਾ-ਸੰਗਮ ਦਾ ਪ੍ਰਗਟਾਉ ਕੀਤਾ ਹੈ, ਉਹ ਪੜ੍ਹਨ ਯੋਗ ਹੈ। ਉਹ ਦਿਨ ਦੂਰ ਨਹੀਂ, ਜਦੋਂ ਪੰਜਾਬੀ ਦੇ ਪ੍ਰਤਿਭਾਵਾਨ ਲੇਖਕਾਂ ਦੀ ਪਹਿਲੀ ਕਤਾਰ ਵਿੱਚ ਨਾਮਧਾਰੀ ਲੇਖਕ ਵੀ ਸ਼ੁੱਭਾ ਪਾ ਰਹੇ ਹੋਣਗੇ।

ਪ. ਸ. ਕ.

ਪਿਛੇ ਪਿਛੇ ਰਹਿਣ ਦੇ ਆਪਣੇ ਸੁਭਾ ਸਦਕਾ ਉਨ੍ਹਾਂ ਦੇ ਸਿਧੇ ਸੰਪਰਕ ਵਿਚ ਆਉਣ ਦਾ ਮੌਕਾ ਤਾਂ ਮੈਨੂੰ ਭਾਵੇਂ ਕਦੀ ਨਹੀਂ ਸੀ ਮਿਲਿਆ ਪਰ ਉਮਰ ਦੇ ਵੱਖ ਵੱਖ ਸਾਲਾਂ ਵਿਚ ਉਨ੍ਹਾਂ ਦੀ ਸ਼ਖ-ਸੀਅਤ ਦੇ ਵਖ ਵਖ ਪ੍ਰਭਾਵ ਮੈਂ ਚਰਚਾ ਰਹਿਣ ਕਰਦਾ ਰਿਹਾ ਹਾਂ। ਮੇਰੇ ਖਾਨਦਾਨੀ ਤੇ ਬਚਪਨ ਦੇ ਸੰਸਕਾਰਾਂ ਸਦਕਾ ਇਹ ਤਾਂ ਨਿਸਚਿਤ ਹੀ ਸੀ ਕਿ ਉਹ ਸਦਾ ਕਿਸੇ ਨਾ ਕਿਸੇ ਰੂਪ ਵਿਚ ਮੇਰੇ ਮਨ ਬਚਨ ਕਰਮ ਨੂੰ ਆਪਣੇ ਨਾਮ ਦਾ ਆਸਰਾ ਦੇਈ

ਰਖਦੇ ਪਰ ਇਕ ਸਮਾ ਉਹ ਵੀ ਚਰਚਾ ਆਇਆ ਸੀ ਜਦੋਂ 'ਅਮਰ ਭਾਰਤੀ' ਦੇ ਰੂਪ ਵਿਚ ਲਗਾ-ਤਾਰ ਕਈ ਚਿਰ ਤਕ ਉਨ੍ਹਾਂ ਦੇ ਧਿਆਨ ਵਿਚ ਆਉਣ ਬਾਰੇ ਕਿਸੇ ਨਾ ਕਿਸੇ ਕੋਲੋਂ ਕੁਝ ਸੁਣਨ ਨੂੰ ਮਿਲ ਜਾਂਦਾ ਸੀ।

ਮੇਰੇ ਪਹਿਲੇ ਪ੍ਰਭਾਵ ਬਹੁਤ ਛੋਟੀ ਉਮਰ ਦੇ ਹਨ। ਜਦੋਂ ਕਦੀ ਸਤਿਗੁਰਾਂ ਨੇ ਸਾਡੇ ਪਿੰਡ ਆਉਣਾ, ਜਾਂ ਮੈਂ ਕਿਸੇ ਮੇਲੇ ਵਿਚ ਦਰਸ਼ਨ ਕਰਨ ਗਿਆਂ ਮਥਾ ਟੇਕਣਾ ਤਾਂ ਮੈਨੂੰ ਇੰਜ ਲਗਣਾ

ਮਾਏਦਾਰੀ ਲਈ ਸਾਡੀ ਕੋਈ ਵੀ ਦਿਲਚਸਪੀ ਨਹੀਂ ਜੇ ਉਹ ਧਰਮ ਵਿਮੁਖ ਹੈ, ਜੇ ਉਹ ਸਦਾਕਤ ਤੋਂ ਦੂਰੇਡੇ ਹੈ। ਜਿਸਦੀ ਰੋਜ਼ਾਨਾ ਜਿੰਦਗੀ ਦੇ ਕਾਰਯ ਕ੍ਰਮ ਵਿਚ ਨਾਮ ਸਿਮਰਨ ਅਭਿਆਸ ਲਈ ਕੋਈ ਵਕਤ ਨਹੀਂ ਤਦ ਉਸਦੇ ਸਭੇ ਕੰਮ ਉਹਨਾਂ ਓਮੀਆਂ ਵਾਂਗ ਹੀ ਬੇਫ਼ਜ਼ੂਲ ਹਨ, ਜਿਨ੍ਹਾਂ ਨੂੰ ਅਧਿਆਤਮਕ ਰੂਹਾਨੀਅਤ ਦਾ ਕੋਈ ਵੀ ਅਹਿ-ਸਾਸ ਨਹੀਂ।"

ਇਸ ਹੁਕਮ ਦੀ ਪਾਲਣਾ ਕਰਨ ਵਾਲੇ ਸੈਂਕੜੇ ਵਯਕਤੀ ਜੋ ਸਮਾਜ ਲਈ ਖਤਰਨਾਕ ਸਮਝੇ ਤੇ ਮੰਨੇ ਜਾਂਦੇ ਸਨ, ਉਨ੍ਹਾਂ ਦੀ ਸੰਗਤ ਤੇ ਨਦਰ ਮਿਹਰ ਨਾਲ ਦੇਤਾਂ ਤੋਂ ਦੇਵਤੇ, ਸੰਤ ਬਣੇ ਭਲਾ ਕਿਸਨੇ ਨਹੀਂ ਤਕੇ? ਅਜ ਵੀ ਉਨ੍ਹਾਂ ਦੇ ਕੋਲ ਬੈਠਿਆਂ ਮਨ ਰਬ ਭਗਤੀ ਵਲ ਆਪਣੇ ਆਪ ਲਗ ਜਾਂਦਾ

ਹੈ, ਉਹ ਵਯਕਤੀ ਜੋ ਕੋਈ ਗਲ ਸੁਭਾਵਕ ਵੀ ਕਿਉਂ ਨ ਕਰਨ, ਪੂਰੀ ਹੋਏ ਬਿਨਾ ਨਹੀਂ ਰਹਿੰਦੀ।

ਉਹਨਾਂ ਦੀ, ਸ੍ਰੀ ਹਜ਼ੂਰ, ਅਟੱਲ ਪ੍ਰਤਾਪੀ, ਮੇਰੇ ਬਾਲ ਸਖਾਈ ਮਿਤ੍ਰ ਗੁਰੂਦੇਵ ਦੀ ਕਲਮੀ ਤਸ-ਵੀਰ ਅੰਕਿਤ ਕਰਨ ਅਤੇ ਉਨ੍ਹਾਂ ਦੇ ਸੁਨਹਿਰੀ ਜੀਵਨ ਦੀਆਂ ਰੇਖਾਂ ਨਾਲ ਅੰਕਤ ਕਰਨਾ ਮੇਰੇ ਜਿਹੇ ਅਲਪੱਗ ਬੰਦੇ ਲਈ ਬਹੁਤ ਹੀ ਮੁਸ਼ਕਲ ਤੇ ਅਸੰਭਵ ਹੈ। ਭਾਵੇਂ ਮੈਂ ਉਹਨਾਂ ਨੂੰ ਪੰਜਾਹ ਸਾਲ ਤੋਂ ਅਜ ਤੀਕ ਬਹੁਤ ਹੀ ਨੇੜੇ ਹੋਕੇ ਤਕਦਾ ਰਿਹਾ ਹਾਂ।

ਇਹ ਇਕ ਅਟੱਲ ਸਚਾਈ ਹੈ। ਧਰੁ ਜੇਹੀ ਅਟੱਲ, ਧਰਤੀ ਜਿਹੀ ਦ੍ਰਿੜ੍ਹ, ਅਕਾਸ਼ ਜਿਹੀ ਵਿਸ਼ਾਲ, ਸਫਟਕ ਮਣੀ ਜਿਹੀ ਨਿਰਮਲ, ਉਜਲੀ ਤੇ ਪਵਿਤ੍ਰ ਸ਼ਕਤੀ ਦੁਨੀਆਂ ਤੋਂ ਉਸ ਪਾਰ।

ਜਿਵੇਂ ਉਹ ਸਨੇਹ ਭਰੀ ਸੁਭ ਦ੍ਰਿਸ਼ਟੀ ਨਾਲ ਮੁਸ-
ਕਰਾਕੇ ਸਿਰਫ ਮੇਰੇ ਵੱਲ ਹੀ ਤਕ ਰਹੇ ਹੋਣ।
ਇਸ ਗੱਲ ਨੂੰ ਮੈਂ ਆਪਣੀ ਇਕ ਖਾਸ ਪ੍ਰਾਪਤੀ
ਸਮਝਦਾ ਜਿਸ ਉਤੇ ਸਿਰਫ ਮੇਰਾ ਇਕਲੋ ਦਾ
ਹੀ ਹੱਕ ਹੁੰਦਾ ਸੀ। ਆਪਣੀ ਉਸ ਪ੍ਰਾਪਤੀ ਬਾਰੇ
ਸੋਚ ਸੋਚਕੇ ਮੈਂ ਕਈ ਕਈ ਦਿਨ ਚਾਂਡਲਿਆ
ਜਿਹਾ ਫਿਰਦਾ ਰਹਿੰਦਾ ਤੇ ਮਨ ਹੀ ਮਨ ਆਪਣੇ
ਆਪਨੂੰ ਦੂਸਰੇ ਬਹੁਤ ਸਾਰੇ ਲੋਕਾਂ ਤੋਂ ਬਹੁਤਾ
ਖੁਸ਼ਕਿਸਮਤ ਸਮਝਦਾ। ਆਪਣੀ ਖੁਸ਼ਕਿਸਮਤੀ
ਦੇ ਇਸ ਮਾਨ ਨੇ ਮੈਨੂੰ ਸਦਾ ਖੁਸ਼ ਹੀ ਨਹੀਂ ਕੀਤਾ
ਸਗੋਂ ਕਈ ਵਾਰੀ ਉਸਨੂੰ ਬਦ ਕਿਸਮਤੀ ਦੇ ਭਾਵ
ਵਿਚ ਵੀ ਬਦਲਿਆ ਸੀ।

ਅੰਮ੍ਰਿਤਸਰ ਵਿਚ ਰਹਿੰਦਿਆਂ ਹੋਇਆਂ ਇਕ
ਵਾਰੀ ਸੁਣਿਆ ਕਿ ਸਤਿਗੁਰ ਆਏ ਹਨ। ਭਜਕੇ
ਦਰਸ਼ਨਾਂ ਨੂੰ ਜਾਣਾ ਚਾਹਿਆ ਪਰ ਉਸਤਾਦ
ਕੋਲੋਂ ਛੁਟੀ ਮਿਲਣ ਵਿਚ ਕੁਝ ਦੌਰ ਹੋ ਗਈ।
ਭੱਜ ਭੱਜਕੇ ਸਾਹੋ ਸਾਹ ਹੋਇਆ ਜਦੋਂ ਮੈਂ ਨਾਮ-
ਧਾਰੀ ਧਰਮਸਾਲਾ ਪਹੁੰਚਾ ਤਾਂ ਸਤਿਗੁਰ ਜਾ ਚੁਕੇ
ਸਨ। ਮੇਰੇ ਲਈ ਇਹ ਗੱਲ ਬਾਲਪਨ ਦੀਆਂ
ਹੋਰ ਕਈ ਗੱਲਾਂ ਵਾਂਗ ਆਈ ਗਈ ਕਰ ਦੇਣ
ਵਾਲੀ ਨਹੀਂ ਸੀ। ਮੇਰੇ ਮਨ ਨੂੰ ਚੋਟ ਜਿਹੀ
ਲੱਗੀ। ਉਸ ਵੇਲੇ ਦਰਸ਼ਨ ਨਾਂ ਹੋਣ ਨੂੰ ਮੈਂ
ਆਪਣੀ ਬੜੀ ਹੀ ਬਦਕਿਸਮਤੀ ਸਮਝਿਆ ਤੇ
ਕਈ ਦਿਨ ਇਸ ਗੱਲ ਨੂੰ ਲੈਕੇ ਆਪਣੇ ਆਪਨੂੰ
ਕੋਸਦਾ ਰਿਹਾ।

ਸਤਿਗੁਰਾਂ ਬਾਰੇ ਮੇਰਾ ਦੂਸਰਾ ਪ੍ਰਭਾਵ ਭੈਣੀ
ਸਾਹਿਬ ਦੇ ਵਿਦਿਆਲੇ ਦੇ ਵਿਦਿਆਰਥੀਆਂ ਨੂੰ
ਵੇਖਕੇ ਉਪਜਿਆ। ਭੈਣੀ ਸਾਹਿਬ ਮੇਲੇ ਤੇ ਗਿਆ
ਸਾਂ ਉਮਰ ਅਜੇ ਬਹੁਤ ਛੋਟੀ ਸੀ। ਹਰ ਗੱਲ ਨੂੰ
ਅਚੰਭੇ ਤੇ ਕੋਤਕ ਭਰੀ ਨਜ਼ਰ ਨਾਲ ਵੇਖਦਾ ਸਾਂ।
ਜਿਥੇ ਕਿਤੇ ਆਪਣੇ ਵੇਖੇ ਹੋਏ ਦ੍ਰਿਸ਼ਾਂ ਤੋਂ ਵਖਰੀ
ਕਿਸਮ ਦਾ ਕੋਈ ਦ੍ਰਿਸ਼ ਅਖਾਂ ਅਗੇ ਆ ਜਾਂਦਾ
ਉਹ ਮਨ ਨੂੰ ਖਿਚਦਾ ਸੀ। ਦੀਵਾਨ ਵਿਚ ਬੈਠਿਆਂ
ਬੈਠਿਆਂ ਵੇਖਿਆ, ਮੇਰੇ ਜਿਡੇ, ਮੈਥੋਂ ਵੀ ਛੁੱਟੇ

ਤੇ ਮੈਥੋਂ ਵੀ ਵਡੇ ਬਾਲਕਾਂ ਦਾ ਇਕ ਦਲ ਦੁੱਧ
ਚਿਟੇ ਬਸਤਰ ਪਹਿਨੀ ਨਾਮਧਾਰੀ ਦਸਤਾਰਾਂ
ਸਜਾਈ ਇਕ ਕਤਾਰ ਵਿਚ ਆਇਆ, ਸਤਿਗੁਰਾਂ
ਨੂੰ ਤੇ ਰਾਗੀਆਂ ਨੂੰ ਮਥਾ ਟੇਕਕੇ ਸਾਹਮਣੇ ਉਹਨਾਂ
ਲਈ ਹੀ ਨੀਯਤ ਥਾਂ ਉਤੇ ਜਾ ਬੈਠਾ। ਅਜੇ ਉਨ੍ਹਾਂ
ਦੀ ਇਸ ਵਿਲਖਣਤਾ ਬਾਰੇ ਸੋਚ ਹੀ ਰਿਹਾ ਸਾਂ
ਕਿ ਬਾਲਕਾਂ ਦੇ ਉਸ ਦਲ ਨੇ ਕੀਰਤਨ ਸ਼ੁਰੂ
ਕਰ ਦਿਤਾ। ਮੈਨੂੰ ਇਹ ਵੇਖਕੇ ਪਹਿਲਾਂ ਤਾਂ ਹੈਰਾਨੀ
ਹੋਈ ਫਿਰ ਦੁਖ। ਹੈਰਾਨੀ ਇਸ ਗੱਲ ਦੀ ਸੀ ਕਿ
ਏਡੇ ਨਿਕੇ ਨਿਕੇ ਬਾਲਕ ਵੀ ਏਨੀ ਚੰਗੀਤਰਾਂ ਥਾਂ
ਸਕਦੇ ਹਨ ਕਿ ਮੇਰੇ ਨਿਕੇ ਜਿਹੇ ਮਨ ਨੂੰ ਵੀ ਧੂਹ
ਪੈਣੋਂ ਨਹੀਂ ਰਹਿ ਸਕੀ। ਅਤੇ ਦੁਖ ਇਸ ਗੱਲ
ਦਾ ਸੀ ਕਿ ਮੈਂ ਉਨ੍ਹਾਂ ਜਿਹਾ ਕਿਉਂ ਨਹੀਂ।

ਕਿਸੇ ਨਾਲ ਵੀ ਸਾਵੇਂ ਹੋਣ ਦੀ ਜਿੰਨੀ ਚਾਹ
ਬਚਪਨ ਵਿਚ ਹੁੰਦੀ ਹੋ ਏਨੀ ਸ਼ਾਇਦ ਵਡੇ ਹੋਣ
ਤੇ ਨਾ ਰਹਿੰਦੀ ਹੋਵੇ ਅਤੇ ਫਿਰ ਜਦੋਂ ਆਪਣੀ
ਹੀ ਉਮਰ ਵਾਲਿਆਂ ਨਾਲ ਗੁਣ ਦੇ ਪਖ ਤੋਂ
ਪਰਤੱਖ ਪਛੇੜੇਵਾਂ ਵੇਖਿਆ ਜਾਵੇ ਤਾਂ ਮਨ ਦੁਖੀ
ਕਿਉਂ ਨਾ ਹੋਵੇ? ਈਰਖਾ ਜਿਹੀ ਦੇ ਭਾਵ ਨਾਲ
ਹੀ ਮੈਂ ਮਾਂ ਨੂੰ ਪੁਛਿਆ ਸੀ ਕਿ ਇਹ ਸਾਰੇ ਕੌਣ
ਹਨ, ਵੀ ਕਰਦੇ ਹਨ, ਇਨ੍ਹਾਂ ਨੂੰ ਗਾਉਣਾ ਕਿਵੇਂ
ਆ ਗਿਆ?

ਜਵਾਬ ਵਿਚ ਮਾਂ ਨੇ ਆਖਿਆ ਸੀ, ਇਹ
ਨਾਮਧਾਰੀ ਵਿਦਿਆਲੇ ਦੇ ਵਿਦਿਆਰਥੀ ਹਨ,
ਬਾਰਾਂ ਬਾਰਾਂ ਸਾਲਾਂ ਤੋਂ ਇਹ ਭੈਣੀ ਸਾਹਿਬ ਆਏ
ਹੋਏ ਹਨ, ਏਥੇ ਇਹ ਪੜ੍ਹਦੇ ਹਨ ਤੇ ਰਾਗ ਸਿਖਦੇ
ਹਨ।

ਮੇਰਾ ਝੋਭਾ ਇਸ ਗੱਲੋਂ ਤਾਂ ਕੁਝ ਘਟ ਗਿਆ ਕਿ
ਮੈਂ ਵੀ ਬਾਰਾਂ ਸਾਲਾਂ ਦੇ ਲੰਮੇ ਅਰਸੇ ਲਈ ਆਪਣੇ
ਘਰਦਿਆਂ ਤੋਂ ਅੱਡ ਰਹਿਣੋਂ ਬਚ ਗਿਆ ਹਾਂ ਪਰ
ਉਨ੍ਹਾਂ ਵਿਦਿਆਰਥੀਆਂ ਦਾ ਜਿਹੜਾ ਅਨੰਦ-ਰੂਪ ਮੈਂ
ਵੇਖਿਆ ਸੀ ਉਹ ਸਦਾ ਮੇਰੇ ਮਨ ਨੂੰ ਕੁਰੇਦਦਾ
ਰਿਹਾ ਹੈ। ਜਿੰਨੀ ਕੁ ਪੜ੍ਹਾਈ ਕਰਨ ਦਾ ਮੋਕਾ
ਮੈਨੂੰ ਸਰਕਾਰੀ ਸਕੂਲ ਵਿਚ ਮਿਲਿਆ ਸੀ ਉਸ

ਵਿਚ ਓਹੋ ਜੇਹੀ ਕੋਈ ਗੱਲ ਨਹੀਂ ਸੀ ਜਿਸਦੀ ਤੁਲਣਾ ਭੈਣੀ ਸਾਹਿਬ ਦੇ ਉਨ੍ਹਾਂ ਵਿਦਿਆਰਥੀਆਂ ਨਾਲ ਹੋ ਸਕੇ। ਇਸਤੇ ਵੀ ਮੈਨੂੰ ਛਟੀ ਉਮਰ ਵਿਚ ਹੀ ਪੜ੍ਹਾਈ ਛੱਡ ਦੇਣੀ ਪਈ ਸੀ ਅਤੇ ਜ਼ਿੰਦਗੀ ਦੇ ਦੂਸਰੇ ਅਨੇਕਾਂ ਪੰਦਿਆਂ ਵਿਚ ਫਸਣਾ ਪਿਆ ਸੀ।

ਵਧਦੀ ਉਮਰ ਦੇ ਨਾਲ ਨਾਲ ਮੈਨੂੰ ਭੈਣੀ ਸਾਹਿਬ ਦਾ ਉਹ ਵਿਦਿਆਲਾ ਯਾਦ ਆਉਂਦਾ ਰਿਹਾ ਹੈ, ਓਥੇ ਮੈਂ ਪੜ੍ਹ ਨਹੀਂ ਸਾਂ ਸਕਿਆ ਪਰ ਬਹੁਤ ਵਾਰੀ ਉਹ ਇਕ ਸਵਾਲੀਆ ਚਿੰਨ੍ਹ ਬਣਕੇ ਮਨ ਵਿਚ ਉਭਰਦਾ ਰਿਹਾ ਹੈ। ਉਸ ਵਿਦਿਆਲੇ ਦੇ ਪਿਛੇ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਸ਼ਖਸੀਅਤ ਮਨ ਵਿਚ ਉਭਰਦੀ ਰਹੀ ਹੈ, ਉਸ ਵਿਚੋਂ ਵੀ ਕੋਈ ਸਵਾਲ ਉਠਦੇ ਰਹੇ ਹਨ। ਇਹ ਸਭ ਕੁਝ ਮੈਨੂੰ ਉਸ ਵਿਦਿਆਲੇ ਤਕ ਤੇ ਨਹੀਂ ਪੁਚਾ ਸਕਿਆ ਪਰ ਇਹ ਮੈਂ ਨਿਸਚੇ ਨਾਲ ਕਹਿ ਸਕਦਾ ਹਾਂ ਕਿ ਮੇਰੇ ਸੰਸਕਾਰਾਂ ਦੀ ਉਸਾਰੀ ਵਿਚ ਇਨ੍ਹਾਂ ਭਾਵਾਂ ਤੇ ਸਵਾਲਾਂ ਦਾ ਬੜਾ ਹਿਸਾ ਰਿਹਾ ਹੈ। ਇਨ੍ਹਾਂ ਸਵਾਲਾਂ ਨੇ ਹੀ ਮੈਨੂੰ ਬਾਹਰੀ ਵਿਚਾਰ ਧਾਰਾਵਾਂ ਦੇ ਅਨੇਕਾਂ ਪ੍ਰਭਾਵਾਂ ਵਿਚ ਵੀ ਭਾਰਤ ਵਰਸ਼ ਦੇ ਮੌਲਿਕ ਰੂਪ ਬਾਰੇ ਸੋਚਣ ਲਈ ਤਿਆਰ ਕੀਤਾ ਹੈ।

ਪਿਛਲੇ ਸਾਲ ਮੈਂ ਸ਼ਾਂਤੀ ਨਿਕੇਤਨ ਗਿਆ ਸਾਂ। ਬਚਪਨ ਤੋਂ ਹੀ ਸੁਣਦਾ ਆਇਆ ਸਾਂ ਕਿ ਸ਼ਾਂਤੀ ਨਿਕੇਤਨ ਵਿਚ ਮਹਾਂਰਿਸ਼ੀ ਰਵੀਂਦ੍ਰ ਨਾਥ ਟੈਗੋਰ ਨੇ ਬ੍ਰਹਮ ਚਰਯ ਆਸ਼ਰਮ ਰਾਹੀਂ ਇਕ ਨਵਾਂ ਭਾਰਤਵਰਸ਼ ਸਿਰਜਨਾ ਸ਼ੁਰੂ ਕੀਤਾ ਹੈ ਜਿਸਦਾ ਮੂਲ ਪ੍ਰਾਚੀਨ ਭਾਰਤ ਵਰਸ਼ ਦੇ ਤਪੋਬਨ ਵਿਚ ਹੈ। ਟੈਗੋਰ ਅੱਜ ਨਹੀਂ ਹਨ ਪਰ ਸ਼ਾਂਤੀਨਿਕੇਤਨ ਚਰਚਾ ਹੈ। ਅਜ ਸ਼ਾਂਤੀਨਿਕੇਤਨ ਦਾ ਉਹ ਰੂਪ ਬਦਲ ਗਿਆ

ਹੈ ਜਿਹੜਾ ਟੈਗੋਰ ਨੇ ਸਿਰਜਿਆ ਸੀ ਪਰ ਉਸਦੀ ਸੁਰੱਖੀ ਅੱਜ ਵੀ ਓਥੇ ਆਉਂਦੀ ਹੈ। ਸ਼ਾਂਤੀ ਨਿਕੇਤਨ ਵਿਚ ਰਹਿਣ ਸਮੇਂ ਬਾਰ ਬਾਰ ਭੈਣੀ ਸਾਹਿਬ ਦੇ ਉਸ ਵਿਦਿਆਲੇ ਨਾਲ ਤੁਲਣਾ ਕਰਨ ਨੂੰ ਜੀ ਕਰਦਾ ਸੀ। ਵੇਖਦਾ ਸਾਂ ਦੋਹਾਂ ਵਿਦਿਆਲਿਆਂ ਦਾ ਉਦੇਸ਼ ਇਕ ਸੀ, ਇਕ ਖਾਸ ਕਿਸਮ ਦੀ ਪੀੜ੍ਹੀ ਦੀ ਸਿਰਜਨਾ ਕਰਨੀ ਜਿਹੜੀ ਗਿਆਨ ਧਿਆਨ ਤੇ ਕਲਾ ਵਲੋਂ ਪਰੀ ਪੂਰਨ ਹੋਵੇ। ਦੋਹਾਂ ਵਿਦਿਆਲਿਆਂ ਦੀਆਂ ਸ਼ਰਤਾਂ ਬੜੀਆਂ ਕਰੜੀਆਂ ਸਨ। ਭੈਣੀ ਸਾਹਿਬ ਸੋਧ ਰਖਣ ਦਾ ਨਿਯਮ ਸੀ, ਬਾਰਾਂ ਸਾਲਾਂ ਦੇ ਤਪ ਧਿਆਨ ਦੇ ਨਾਲ ਨਾਲ ਗਿਆਨ ਦੀ ਪ੍ਰਾਪਤੀ ਦਾ ਨਿਯਮ ਸੀ ਅਤੇ ਸ਼ਾਂਤੀ ਨਿਕੇਤਨ ਵਿਚ ਦਸ ਸਾਲ ਦੀ ਉਮਰ ਤੋਂ ਉਪਰ ਬਚਾ ਨਹੀਂ ਸੀ ਲਿਆ ਜਾਂਦਾ। ਅਤਿ ਸਾਦੇ ਕਪੜੇ, ਨੰਗੇ ਪੈਰੀਂ, ਤੇਸਾ ਆਰੀ ਹਥੜੀ ਆਦਿਕ ਸੰਦਾਂ ਦੀ ਵਰਤੋਂ ਰਾਹੀਂ ਬਚਪਨ ਵਿਚ ਹੀ ਮੋਹ ਨਤ ਦਾ ਅਭਿਆਸ, ਤਖਤਪੋਸ਼ ਤੇ ਸੋਣਾ, ਦੋ ਵੇਲੇ ਪ੍ਰਾਰਥਨਾ ਇਤਿਆਦਿਕ ਅਨੇਕਾਂ ਸ਼ਰਤਾਂ ਸਨ ਜਿਨ੍ਹਾਂ ਰਾਹੀਂ ਬਚੇ ਦੇ ਸੰਸਕਾਰਾਂ ਦੀ ਉਸਾਰੀ ਭਾਰਤੀ ਪਰੰਪਰਾ ਮੁਤਾਬਕ ਹੋ ਸਕੇ। ਦੋਹਾਂ ਵਿਦਿਆਲਿਆਂ ਪਿਛੇ ਖੜੀਆਂ ਦੋਹਾਂ ਸ਼ਖਸੀਅਤਾਂ ਦਾ ਉਦੇਸ਼ ਸੀ ਅੰਗਰੇਜ਼ੀ ਰਾਜ ਦੇ ਪ੍ਰਭਾਵਾਂ ਨੂੰ ਬਚੇ ਦੇ ਮਨ ਤੋਂ ਦੂਰ ਰਖਕੇ ਉਸਦੀ ਆਪਣੀ ਮੌਲਕੀਤਾ ਨੂੰ ਪਰਫੁਲਤ ਕਰਨਾ।

ਇਹ ਇਕ ਅਜਬ ਸੰਜੋਗ ਸੀ ਕਿ ਭਾਰਤ ਦੇ ਵੱਖ ਵੱਖ ਹਿਸਿਆਂ ਵਿਚ ਵੱਖ ਵੱਖ ਸ਼ਖਸੀਅਤਾਂ ਇਕੋ ਉਦੇਸ਼ ਲਈ ਕੰਮ ਕਰ ਰਹੀਆਂ ਸਨ। ਕੰਮ ਦੇ ਵੰਗ ਆਪਣੇ ਆਪਣੇ ਸਨ ਨਿਸ਼ਾਨਾ ਇਕ ਸੀ। ਇਸ ਪੱਖ ਤੋਂ ਪੰਜਾਬ ਵਿਚ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਹੀ ਇਸ ਕੰਮ ਵਿਚ ਲਗੇ ਹੋਏ ਸਨ।



ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ

[ਸ੍ਰ. ਅਵਤਾਰ ਸਿੰਘ ਜੀ ਆਜ਼ਾਦ ਐਡੀਟਰ ਰੋਜ਼ਾਨਾ "ਅਜੀਤ"]

ਇਹ ਹਨ ਪੰਜਾਬੀ ਦੇ ਪ੍ਰਸਿਧ ਲਿਖਾਰੀ ਕਵੀ ਤੇ ਪਤ੍ਰਕਾਰ ਸ੍ਰ. ਅਵਤਾਰ ਸਿੰਘ ਜੀ 'ਅਜ਼ਾਦ'। ਆਪ ਜੀ ਦਾ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ ਤੇ ਨਾਮਧਾਰੀ ਪੰਥ ਨਾਲ ਅਦੁਤੀ ਪਿਆਰ ਹੋਸੀ ਅਤੇ ਹੈ। ਆਪਦੇ ਵਿਚਾਰ ਵਿਚ ਨਾਮਧਾਰੀ ਪੰਥ ਆਪਣੇ ਸ੍ਰੀਸਤਿਗੁਰੂ ਦੀ ਛਤਰ ਛਾਇਆ ਹੇਠ ਗੁਰਬਾਣੀ ਨੂੰ ਅਮਲਾਂਦਾ ਤੇ ਗੁਰਮਤ ਰੁ ਰੀਤਾਂ ਨੂੰ ਕਾਇਮ ਰਖਦਾ ਅਗਾਂਹ ਵਧ ਰਿਹਾ ਹੈ। 'ਆਜ਼ਾਦ' ਜੀ ਦੇ ਇਕ ਲੰਮੇ ਅਣਛਪੇ ਟ੍ਰੈਕਟ ਵਿਚੋਂ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਸੰਖੰਧੀ ਭਾਗ ਪਾਠਕਾਂ ਦੀ ਦਿਲ-ਚਸਪੀ ਲਈ ਪ੍ਰਕਾਸ਼ਤ ਕਰ ਰਿਹਾ ਹਾਂ।

[ਪ. ਸ. ਕ.]



ਸ੍ਰੀ ਸਤਿਗੁਰੂ ਹਰੀ ਸਿੰਘ ਜੀ ਤੋਂ ਉਪਰੰਤ ਸੰਗਤ ਦੀ ਵਾਂਗ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਸੰਭਾਲੀ। ਆਪਣੀ ਏਸ ਨਵ-ਯੁਵਕ ਉਮਰ ਵਿਚ ਹੀ ਉਹਨਾਂ ਵਿਚ ਦੂਰ ਦਰਸ਼ਤਾ ਕਮਾਲ ਦੀ ਸੀ। ਹੋਰ ਚੰਗੀ ਗਲ ਇਹ ਸੀ ਕਿ ਉਸ ਵੇਲੇ ਨਾਮਧਾਰੀ ਪੰਥ ਦੀਆਂ ਕਿੰਨੀਆਂ ਹੀ ਮਹਾਨ ਵਿਅਕਤੀਆਂ ਸਾਡੀ ਏਸ ਦੁਨੀਆਂ ਵਿਚ ਵਿਚਰ ਰਹੀਆਂ ਸਨ। ਨਾਮ ਦਾ ਸਿਮਰਨ ਤੇ ਬਾਣੀ ਦਾ ਨੇਮ ਅਨੁਸਾਰ ਪਾਠ ਕਰਨ ਦੇ ਨਾਲ ਨਾਲ ਆਪ ਕੀਰਤਨ ਦਾ ਰਸ ਵੀ ਬਹੁਤ ਮਾਣਦੇ ਸਨ। ਸਿਖਾਂ ਸੇਵਕਾਂ ਲਈ ਉਹਨਾਂ ਦਾ ਆਪਣਾ ਜੀਵਨ ਇਕ ਮਿਸਾਲ ਬਣਿਆ। ਹਰ ਦੰਭ ਅਤੇ ਖਾਖੰਡ ਤੇ ਉਹਨਾਂ ਨੂੰ ਨਫਰਤ ਸੀ ਤੇ ਉਹਨਾਂ ਦੀ ਇਕ ਹੀ ਰੀਝ ਸੀ ਕਿ ਸਿਖਾਂ ਵਿਚ ਗੁਰਮੁਖਤਾ ਦਾ ਪ੍ਰਕਾਸ਼ ਜਗਦੀ ਜੋਤ ਵਾਂਗ ਭਖ ਪਏ। ਪੂਰੇ ਨੇਮ ਨਾਲ ਸਮੇਂ ਸਿਰ ਸਉਂ ਜਾਣਾਂ ਤੇ ਫੇਰ ਏਸੇਤਰਾਂ

ਹੀ ਨੇਮ ਨਾਲ ਅੰਮ੍ਰਿਤ ਵੇਲੇ ਜਾਗਣਾਂ ਉਹਨਾਂ ਦੀ ਨਿਤ-ਕਿਰਿਆ ਦਾ ਜ਼ਰੂਰੀ ਅੰਗ ਸੀ। ਕਈ ਵੇਰਾਂ ਜਦ ਪੰਥਕ ਸਮਸਿਆਵਾਂ ਦਾ ਹਲ ਲੱਭਣ ਲਈ ਜੇ ਉਹਨਾਂ ਨੂੰ ਦੇਰ ਨਾਲ ਜਾਗਣਾ ਵੀ ਪੈਂਦਾ ਸੀ, ਤਾਂ ਵੀ ਅੰਮ੍ਰਿਤ ਵੇਲੇ ਠੀਕ ਆਪਣੇ ਸਮੇਂ ਸਿਰ ਜਾਗ ਪੈਂਦੇ ਸਨ। ਸਚਖੰਡੀ ਗੁਰਦੇਵ ਜਿਥੇ ਵੀ ਹੁੰਦੇ ਸਨ, ਉਥੇ ਹੀ ਅੰਮ੍ਰਿਤ ਵੇਲੇ ਦਾ ਦੀਵਾਨ ਜ਼ਰੂਰ ਸਜਦਾ ਸੀ ਤੇ ਸੂਰਜ ਦੀ ਟਿਕੀ ਉਦੇ ਹੋਣ ਤੋਂ ਪਹਿਲਾਂ ਹੀ ਆਸਾ ਦੀ ਵਾਰ ਦਾ ਭੰਗ ਪੈ ਜਾਂਦਾ ਸੀ। ਜੇ ਰਸ ਸੁਆਦ ਰੂਹ ਨੂੰ ਹਲੂਣ ਦੇਣ ਵਾਲਾ ਅਸਰ ਹਜ਼ੂਰੀ ਕੀਰਤਨ ਵਿਚ ਮੈਂ ਅਨੁਭਵ ਕਰਦਾ ਰਿਹਾ ਹਾਂ ਉਹ ਬਾਹਰ ਕਿਧਰੇ ਵੀ ਅਨੁਭਵ

ਨਹੀਂ ਹੁੰਦਾ ਰਿਹਾ। ਸਚੀ ਗਲ ਤਾਂ ਇਹ ਹੈ ਕਿ ਕੀਰਤਨ ਦੀ ਮਰਯਾਦਾ ਜੇ ਅਜ ਵੀ ਕਿਤੇ ਸੁਰਜੀਤ ਹੈ ਤਾਂ ਨਾਮਧਾਰੀ ਦੀਵਾਨ ਵਿਚ। ਅਤੇ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਤਾਂ ਇਕ ਤਰ੍ਹਾਂ ਨਾਲ ਇਸ ਮਰਯਾਦਾ ਨੂੰ ਉਚੇਚੇ ਜਤਨ ਕਰਕੇ ਸੁਰਜੀਤ ਰਖਿਆ। ਭੈਣੀ ਸਾਹਿਬ ਵਿਚ ਜਦ ਉਹਨਾਂ ਨੇ ਆਪ ਵਿਦਿਆਲਾ ਜਾਰੀ ਕੀਤਾ, ਤਾਂ ਬਚਿਆਂ ਨੂੰ ਗੁਰਮਤ ਸੰਗੀਤ ਦ੍ਰਿੜ ਕਰਾਉਣ ਵਲ ਉਚੇਚਾ ਧਿਆਨ ਦਿਤਾ। ਗੁਰਮਤ ਸੰਗੀਤ ਦੀ ਪੁਰਾਤਨ ਮਰਯਾਦਾ ਨੂੰ ਲੋਪ ਹੁੰਦਾ ਵੇਖਕੇ ਹਜ਼ੂਰ ਨੇ ਗੁਰਮਤ ਸੰਗੀਤ ਕਾਨਫਰੰਸਾਂ ਕਰਵਾਈਆਂ ਤੇ ਅਜੇਹੀ ਇਕ ਕਾਨਫਰੰਸ ਵਿਚ ਸ਼ਾਮਲ ਹੋਣ ਦਾ ਸੁਭਾਗ ਉਹਨਾਂ ਦੀ ਕਿਰਪਾ ਨਾਲ ਮੇਨੂੰ ਵੀ ਮਿਲਿਆ। ਹਜ਼ੂਰ ਆਪ ਗੁਰਮਤ ਸੰਗੀਤ ਬਾਰੇ ਉਚੇਰੀ ਸੂਝ ਰਖਦੇ ਸਨ ਤੇ ਕੀ ਮਜ਼ਾਲ ਹੈ ਕਿ ਉਹਨਾਂ ਦੀ ਹਜ਼ੂਰੀ ਵਿਚ ਕੋਈ ਆਦਮੀ ਬੇਸੁਰਾਂ ਗਾਕੇ ਸਨਮਾਨ ਲੈ ਸਕੇ। ਪੁਰਪਦ ਗਾਇਕੀ ਨੂੰ ਆਪ ਖਾਸ ਕਰਕੇ ਬਹੁਤ ਪਸੰਦ ਕਰਦੇ ਸਨ ਅਤੇ ਇਹ ਦੁਖ ਦੀ ਗਲ ਹੈ ਕਿ ਇਹ ਗਾਇਕੀ ਪੰਜਾਬ ਵਿਚ ਬੜੀ ਤੇਜ਼ੀ ਨਾਲ ਲੋਪ ਹੋ ਰਹੀ ਹੈ। ਖਿਆਲ, ਟੱਪਾ, ਨੁਮਰੀ ਤੇ ਸਿਨੇਮਾ ਦੀਆਂ ਤਰਜ਼ਾਂ ਗਾਉਣ ਵਾਲੇ ਵਧ ਰਹੇ ਹਨ ਤੇ ਛਾਤੀ ਅਤੇ ਗਲ ਦੇ ਚੋਰ ਨਾਲ ਗਾਈ ਜਾਣ ਵਾਲੀ ਪੁਰਪਦ ਗਾਇਕੀ ਵਲ ਘਟ ਵਧ ਹੀ ਖਿਆਲ ਦਿਤਾ ਜਾਂਦਾ ਹੈ। ਆਪਨੇ ਅੰਮ੍ਰਿਤਸਰੀ ਰੁਬਾਬੀਆਂ ਭਾਈ ਤਾਬਾ, ਭਾਈ ਅਨਾਇਤ, ਭਾਈ ਦੇਸਾ ਆਦਿ ਨੂੰ ਕਈ ਵਾਰ ਭੈਣੀ ਸਾਹਿਬ ਬੁਲਵਾਇਆ ਤੇ ਉਹਨਾਂ ਪਾਸੋਂ ਪੁਰਾਣੀਆਂ ਗੁਰਮਤ ਸੰਗੀਤ ਦੀਆਂ ਰਹੁ ਰੀਤਾਂ ਸੁਣਨ ਦੇ ਨਾਲ ਉਹਨਾਂ ਨੂੰ ਸਾਂਭਣ ਦਾ ਵੀ ਜਤਨ ਕੀਤਾ।

ਸਿਖ ਪੰਥ ਵਿਚ ਏਕਤਾ ਵਧਾਉਣ, ਧੜੇਬੰਦੀ ਦੂਰ ਕਰਕੇ ਮੇਲ ਮਿਲਾਪ ਕਰਾਉਣ ਦੀ ਰੀਝ ਵਿਚ ਗੁਰੂ ਨਾਨਕ ਸਰਬ ਸੰਪ੍ਰਦਾਇ ਕਾਨਫਰੰਸ ਦਾ ਮਹਾਨ ਸਮਾਗਮ ਭੈਣੀ ਸਾਹਿਬ ਵਿਚ ਕਰ-

ਵਾਇਆ ਤੇ ਏਸ ਕਾਨਫਰੰਸ ਵਿਚ ਗੁਰੂ ਨਾਨਕ ਦੀਆਂ ਕੁਲ ਅਨੁਯਾਈ ਸੰਪ੍ਰਦਾਵਾਂ ਸ਼ਾਮਲ ਹੋਈਆਂ। ਭੈਣੀ ਸਾਹਿਬ ਦੀ ਕਾਨਫਰੰਸ ਪਿਛੋਂ ਗੁਜਰਾਂਵਾਲੇ ਸਿਖ ਵਿਦਿਅਕ ਕਾਨਫਰੰਸ ਦੇ ਸਮੇਂ ਵੀ ਗੁਰੂ ਨਾਨਕ ਸਰਬ ਸੰਪ੍ਰਦਾਇ ਕਾਨਫਰੰਸ ਹੋਈ ਤੇ ਕਾਨਫਰੰਸ ਉਤੇ ਵਧੀਕ ਖਰਚ ਵੀ ਹਜ਼ੂਰ ਨੇ ਹੀ ਕੀਤਾ। ਆਪ ਸਮਝਦੇ ਸਨ ਕਿ ਗੁਰੂ ਨਾਨਕ ਦੇਵ ਜੀ ਦੀ ਸਿਖੀ ਦਾ ਪਰਚਾਰ ਕਰਨ ਵਾਲੀਆਂ ਸਭ ਸੰਪ੍ਰਦਾਵਾਂ ਗੁਰੂ ਨਾਨਕ ਫੁਲਵਾੜੀ ਦੇ ਫੁਲਾਂ ਵਾਂਗ ਹਨ ਅਤੇ ਏਸ ਫੁਲਵਾੜੀ ਵਿਚ ਵੰਨਾ ਵੰਨੇ ਫੁਲਾਂ ਦੀ ਹੋਂਦ ਇਸਦੀ ਸੁੰਦਰਤਾ ਵਿਚ ਵਾਧਾ ਕਰਦੀ ਹੈ। ਮੰਡਨ ਰੂਪ ਸਭ ਨੂੰ ਪਰਚਾਰ ਕਰਨ ਦਾ ਅਧਿਕਾਰ ਹੋਣਾ ਚਾਹੀਦਾ ਹੈ, ਪਰ ਖੰਡਨ ਰੂਪ ਵਿਚ ਵਿਰੋਧੀ ਭਾਵ ਪੈਦਾ ਹੁੰਦੇ ਹਨ। ਭੈਣੀ ਸਾਹਿਬ ਵਿਚ ਨਾਮਧਾਰੀ ਬਾਰਾਂ ਪਾਤਸ਼ਾਹੀਆਂ ਦਾ ਅਰਦਾਸਾ ਕਰਦੇ ਹਨ ਪਰ ਗੁਰੂ ਨਾਨਕ ਸਰਬ ਸੰਪ੍ਰਦਾਇ ਕਾਨਫਰੰਸ ਦੇ ਅਰੰਭ ਵਿਚ ਦਸ ਪਾਤਸ਼ਾਹੀਆਂ ਦਾ ਅਰਦਾਸਾ ਹੋਇਆ ਤੇ ਹਜ਼ੂਰ ਨੇ ਇਸ ਬਾਰੇ ਮੁਸਕਰਾਕੇ ਕਿਹਾ ਕਿ ਇਹ ਗੁਰੂ ਵੀ ਤਾਂ ਸਾਡੇ ਹੀ ਹਨ ਤੇ ਉਹਨਾਂ ਨੂੰ ਗਿਣਿਆਂ ਹੀ ਸਾਡੇ ਬਾਰਾਂ ਗੁਰੂ ਬਣਦੇ ਹਨ।

ਅਜ਼ਾਦੀ ਦੀ ਮਹਾਨ ਲੋਕ ਲਹਿਰ ਵਿਚ ਨਾਮਧਾਰੀ ਸਿੰਘਾਂ ਨੇ ਜੋ ਹਿੱਸਾ ਪਾਇਆ ਉਸਦੀ ਮਹਾਨਤਾ ਤੋਂ ਕੋਣ ਇਨਕਾਰ ਕਰ ਸਕਦਾ ਹੈ। ਫੇਰ ਵਡੀ ਗਲ ਇਹ ਹੈ ਕਿ ਉਹਨਾਂ ਨੇ ਬਗੈਰ ਕਿਸੇ ਸ਼ਰਤ ਦੇ ਇਹ ਹਿੱਸਾ ਪਾਇਆ। ਉਹਨਾਂ ਦੇ ਸਾਮ੍ਹਣੇ ਦੇਸ਼ ਨੂੰ ਆਜ਼ਾਦ ਕਰਾਉਣ ਦਾ ਲਕਸ਼ ਸੀ ਤੇ ਇਹ ਓਹੋ ਲਕਸ਼ ਸੀ ਜਿਸਨੂੰ ਉਹਨਾਂ ਨੇ ਸਤਿਗੁਰੂ ਰਾਮ ਸਿੰਘ ਜੀ ਤੋਂ ਵਿਰਸੇ ਵਿਚ ਲਿਆ ਸੀ।

ਸੁਰਗੀ ਸਤਿਗੁਰਾਂ ਨੇ ਚੰਗੀ ਨਸਲ ਦੇ ਪਸ਼ੂ ਪਾਲਣ ਵਲ ਉਚੇਚਾ ਧਿਆਨ ਦਿਤਾ। ਉਹ ਚਾਹੁੰਦੇ ਸਨ ਕਿ ਪੰਜਾਬ ਵਿਚ ਵਧੀਆ ਨਸਲ ਦੀਆਂ ਗਊਆਂ, ਮੱਝਾਂ ਤੇ ਘੋੜੇ ਘੋੜੀਆਂ ਨੂੰ ਪਾਲਣ

ਦਾ ਸ਼ੋਕ ਵਧੇ। ਉਹਨਾਂ ਦੇ ਪਾਲੇ ਘੋੜਿਆਂ ਨੇ ਘੋੜ ਵੇੜਾਂ ਵਿਚ ਪਹਿਲੇ ਇਨਾਮ ਤੇ ਸੋਨੇ ਦੇ ਕੱਪ ਜਿੱਤੇ। ਉਹਨਾਂ ਦੀ ਨਿਗਰਾਨੀ ਵਿਚ ਪਲੀਆਂ ਗਊਆਂ ਨੇ ਦੁਧ ਤੇ ਘਿਉ ਦਾ ਨਵਾਂ ਰੀਕਾਰਡ ਕਾਇਮ ਕੀਤਾ ਤੇ ਉਹਨਾਂ ਦੀਆਂ ਮੱਝਾਂ ਆਪਣੀ ਮਿਸਾਲ ਆਪ ਹਨ। ਉਹ ਅਸਲ ਅਰਥਾਂ ਵਿਚ ਗਊ ਪਾਲ ਤੇ ਗਊ ਰਖਿਅਕ ਸਨ। ਉਹਨਾਂ ਦੀ ਅੰਤਲੀ ਬਿਮਾਰੀ ਦਾ ਇਕ ਕਾਰਨ ਇਹ ਵੀ ਸੀ ਕਿ ਆਪਣੀ ਸਿਹਤ ਦੀ ਕੋਈ ਪਰਵਾਹ ਨ ਕਰਦਿਆਂ ਹੋਇਆਂ ਉਹ ਹਿਮਾਚਲ ਸਰਕਾਰ ਦੀ ਸਥਾਪਤ ਕੀਤੀ ਗਊਸ਼ਾਲਾ ਵੇਖਣ ਚਲੇ ਗਏ। ਰਸਤੇ ਵਿਚ ਜੀਪ ਖਰਾਬ ਹੋ ਗਈ ਤੇ ਉਹ ਪੈਦਲ ਹੀ ਕਾਫੀ ਲੰਮਾ ਪਹਾੜੀ ਸਫਰ ਕਰਕੇ ਗਊਸ਼ਾਲਾ ਵਿਚ ਪੁੱਜੇ। ਇਸ ਖੇਚਲ ਨੂੰ ਉਹਨਾਂ ਦਾ ਸਰੀਰ ਝੱਲ ਨ ਸਕਿਆ ਅਤੇ ਫੇਰ ਬੁਖਾਰ ਹੋਣ ਲਗ ਪਿਆ।

ਇਹ ਠੀਕ ਹੈ ਕਿ ਅਜ ਉਹ ਸਰੀਰਕ ਰੂਪ ਵਿਚ ਸਾਡੀ ਏਸ ਦੁਨੀਆਂ ਵਿਚ ਨਹੀਂ ਹਨ, ਪਰ ਉਹਨਾਂ ਨੇ ਆਪਣੇ ਸਾਰੇ ਜੀਵਨ ਵਿਚ ਜੋ ਪੂਰਨੇ ਪਾਏ ਹਨ ਉਹ ਨਿਰੇ ਸਾਡੇ ਲਈ ਹੀ ਨਹੀਂ, ਸਾਡੀਆਂ ਆਉਣ ਵਾਲੀਆਂ ਨਸਲਾਂ ਵਾਸਤੇ ਵੀ ਚਾਨਣ ਮੁਨਾਰੇ ਦਾ ਕੰਮ ਦੇਣ ਵਾਲੇ ਹਨ। ਉਹਨਾਂ ਨੇ ਗੁਰਮਤ ਦੀ ਉਸ ਜੋਤ ਨੂੰ ਜਗਾਈ ਰਖਿਆ, ਜੋ ਉਹਨਾਂ ਨੇ ਆਪਣੇ ਪਿਤਾ ਸਤਿਗੁਰਾਂ ਤੋਂ ਸਾਰੀ ਲੁਕਾਈ ਨੂੰ ਚਾਨਣ ਵਿਖਾਉਣ ਲਈ ਵਿਰਸੇ ਵਿਚ ਲਈ ਸੀ। ਉਹਨਾਂ ਨੇ ਆਪ ਸਾਦਾ ਤੇ ਸੁਵੱਛ ਪਹਿਨਿਆ ਤੇ ਸਭ ਨੂੰ ਸਾਦਾ ਰਹਿਣ ਦੀ ਪ੍ਰੇਰਨਾ ਦਿਤੀ। ਉਹ ਜੋ ਕੁਝ ਹੋਰਨਾਂ ਨੂੰ ਬਣਨ ਲਈ ਆਖਦੇ ਸਨ, ਖੁਦ ਆਪ ਵੀ ਉਸਦਾ ਨਮੂਨਾ


ਬਣਕੇ ਦਸਦੇ ਰਹੇ। ਉਹਨਾਂ ਦੀ ਸੰਕਤ ਵਿਚ ਬੈਠਕੇ ਮਹਿਸੂਸ ਹੁੰਦਾ ਸੀ ਕਿ ਮੈਂ ਬੈਠਕ ਵਿਚ ਆ ਗਿਆ ਹਾਂ। ਦੀਵਾਨ ਵਿਚ ਉਹਨਾਂ ਦੀ ਮੌਜੂਦਗੀ ਦੀਵਾਨ ਨੂੰ ਰਿਸ਼ੀਆਂ ਅਤੇ ਦੇਵਤਿਆਂ ਦੀ ਸਭਾ ਬਣਾ ਦੇਂਦੀ ਸੀ। ਨਾਮਧਾਰੀਆਂ ਵਿਚ ਉਹਨਾਂ ਨੇ ਅਨੇਕ ਸੁਰੀਤੀਆਂ ਦਾ ਪਰਚਾਰ ਕੀਤਾ ਅਤੇ ਵਿਆਹ ਸ਼ਾਦੀਆਂ ਤੇ ਹੋਰ ਘਰੇਲੂ ਰਸਮਾਂ ਸਮੇਂ ਜੋ ਉਜਾੜਾ ਹੁੰਦਾ ਹੈ, ਨਾਮਧਾਰੀਆਂ ਨੂੰ ਉਸਤੋਂ ਬਚਾਇਆ। ਦੇਸ਼ ਭਗਤੀ ਉਹਨਾਂ ਦੇ ਸਰੀਰ ਤੇ ਜ਼ਮੀਰ ਵਿਚ ਰਚੀ ਮਿਚੀ ਹੋਈ ਸੀ ਅਤੇ ਉਹਨਾਂ ਦੀ ਮਹਾਨ ਸੂਝਵਾਨ ਅਗਵਾਈ ਵਿਚ ਨਾਮਧਾਰੀ ਸਿੰਘਾਂ ਨੇ ਏਸ ਲਈ ਵਧ ਤੋਂ ਵਧ ਕੁਰਬਾਨੀਆਂ ਕੀਤੀਆਂ। ਉਹ ਏਸ ਲਈ ਹਿੰਦੂ ਸਿੱਖ ਏਕਤਾ ਨੂੰ ਬੜਾ ਬਹੁਰੀ ਸਮਝਦੇ ਸਨ ਤੇ ਏਸ ਏਕਤਾ ਲਈ ਉਹਨਾਂ ਨੇ ਬਾਰ ਬਾਰ ਯਤਨ ਕੀਤੇ। ਉਹਨਾਂ ਦੀ ਮਹਾਨ ਉਚ ਵਿਅਕਤੀ ਦਾ ਪਰਮਾਣ ਉਸ ਵੇਲੇ ਵੀ ਮਿਲਿਆ ਜਦ ਉਹਨਾਂ ਦੇ ਸਚਖੰਡ ਪਿਆਨੇ ਪਿਛੋਂ ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਦਸਤਾਰਬੰਦੀ ਦੀ ਰਸਮ ਅਦਾ ਹੋਈ। ਪ੍ਰਸੰਨਤਾ ਦੀ ਗਲ ਇਹ ਹੈ ਕਿ ਉਹਨਾਂ ਦੇ ਜਾਨਸ਼ੀਨ ਸਤਿਗੁਰੂ ਜਗਜੀਤ ਸਿੰਘ ਜੀ ਵਿਚ ਪਿਤਾ ਸਤਿਗੁਰੂ ਵਾਲੇ ਅਨੇਕਾਂ ਗੁਣ ਹਨ ਅਤੇ ਭਰੋਸਾ ਕੀਤਾ ਜਾ ਸਕਦਾ ਹੈ ਕਿ ਨਾਮਧਾਰੀ ਪੰਥ ਇਹਨਾਂ ਦੀ ਅਗਵਾਈ ਵਿਚ ਉਨਤੀ ਤੇ ਸਦਾਚਾਰ ਦੀਆਂ ਉਚੇਰੀਆਂ ਸਿਖਰਾਂ ਛੁਹਵੇਗਾ। ਮਹਾਰਾਜ ਬਾਬਾ ਬੀਰ ਸਿੰਘ ਜੀ ਦੇ ਸੁਹਿਰਦਤਾ ਭਰੇ ਮਿਲਵਰਤਣ ਨਾਲ ਇਹ ਉਨਤੀ ਹੋਰ ਵੀ ਰੀਸ ਕਰਨ ਜੋਗ ਹੋਵੇਗੀ।

:-0:-



ਮਹਾਰਾਜ ਜੀ ਦੇ ਪਾਏ ਪੂਰਨਿਆਂ ਉੱਤੇ ਚੱਲੋ!

[ਕਾਮਰੇਡ ਸੋਹਣ ਸਿੰਘ ਜੀ ਜੋਸ਼ ਚੇਤਨ ਪੁਰਾ]



ਸਾਥੀ ਸੋਹਣ ਸਿੰਘ ਜੀ 'ਜੋਸ਼' ਉਨ੍ਹਾਂ ਦੇਸ਼ ਭਗਤਾਂ ਦੇ ਹਨ ਜੋ ਨਿਰੰਤਰ ਦੇਸ਼ ਦੀ ਸੁਤੰਤਰਤਾ ਤੇ ਬਿਹਤਰੀ, ਲੋਕਾਂ ਲਈ ਅਮਨ ਅਤੇ ਖੁਸ਼ਹਾਲੀ ਦਾ ਸੰਗਰਾਮ ਲੜਦੇ ਚਲੇ ਆ ਰਹੇ ਹਨ। ਸ਼ੁਰੂ ਜਵਾਨੀ ਤੋਂ ਹੀ ਜੁਆਨ ਹੁੰਦੇ ਰਾਜਸੀਵਿਚਾਰਾਂ ਨੂੰ ਜਨਤਾਨਾਲ ਇਕ ਸੁਰ ਕਰਦੇ ਅਜ ਸਰੀਰੋਂ-ਦੁਆਪੇ ਅਤੇ ਵਿਚਾਰੋਂ ਮੁੜ-ਜਵਾਨੀ ਨਾਲ ਉੱਤ ਪੋਤ ਹਨ। ਆਪਦਾ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨਾਲ ਮੁਢ ਤੋਂ ਹੀ ਪ੍ਰੇਮ ਸੀ ਤੇ ਸ੍ਰੀ ਸਤਿਗੁਰੂ ਜੀ ਨੂੰ ਹਮੇਸ਼ਾ ਇਨ੍ਹਾਂ ਤੇ ਮਾਣ ਰਿਹਾ ਹੈ ਕਿ ਇਹ ਨਾ ਖਰੀਦੇ ਜਾਣ ਵਾਲੇ ਲੋਕ-ਭਗਤ, ਪੰਜਾਬ ਦੇ ਵਧੀਆ ਸਪੂਤ ਅਤੇ ਸਾਹਿਤ ਸਿਰਜਕ ਹਨ। ਆਪ ਪੰਜਾਬ ਕਮਿਊਨਿਸਟ ਪਾਰਟੀ ਦੇ ਰੋਜ਼ਾਨਾ ਅਖਬਾਰ 'ਨਵਾਂ ਜ਼ਮਾਨਾ' ਜਲੰਧਰ ਦੇ ਮੁਖ ਸੰਪਾਦਕ, ਹਿੰਦ ਕਮਿਊਨਿਸਟ ਪਾਰਟੀ ਦੀ ਕੇਂਦਰੀ ਕੌਂਸਲ ਦੇ ਮੈਂਬਰ ਹਨ। [ਪ. ਸ. ਕ.]

ਮਹਾਰਾਜ ਪ੍ਰਤਾਪ ਸਿੰਘ ਜੀ ਮਹਾਨ ਪੁਰਖ ਸਨ। ਜਿਉਂ ਜਿਉਂ ਸਮਾਂ ਬੀਤਦਾ ਹੈ, ਤਿਉਂ ਤਿਉਂ ਉਹਨਾਂ ਦੀ ਮਹਾਨਤਾ ਉਘੜਦੀ ਜਾਂਦੀ ਹੈ। ਜਦੋਂ ਵੀ ਮੈਂ ਉਹਨਾਂ ਦਾ ਖਿਆਲ ਕਰਦਾ ਹਾਂ ਤਦੋਂ ਹੀ ਉਹਨਾਂ ਦਾ ਖਿੜਿਆ ਵਿਸ਼ਾਲ ਮਥਾ, ਪਰਭਾਵਸ਼ਾਲੀ ਚਿਹਰਾ, ਨਰੋਆ ਸੋਹਣਾ ਸਰੀਰ ਸਾਮ੍ਹਣੇ ਆਣ ਮੂਰਤੀਮਾਨ ਹੁੰਦਾ ਹੈ। ਜਦੋਂ ਵੀ ਮੈਂ ਉਹਨਾਂ ਨੂੰ ਮਿਲਿਆ ਸਾਂ ਉਦੋਂ ਹੀ ਉਹ ਹਸ਼ੂ ਹਸ਼ੂ ਕਰਦੇ ਮਿਲੇ ਸਨ। ਉਹਨਾਂ ਦੇ ਦਿਲ ਵਿਚ ਕਿਸੇ ਲਈ ਕੋਈ ਵਿਤਕਰਾ ਨਹੀਂ ਸੀ-ਭਾਵੇਂ ਕੋਈ ਕਮਿਊਨਿਸਟ ਹੋਵੇ ਜਾਂ ਕਾਗਰਸੀ ਜਾਂ ਕੋਈ ਹੋਰ।

ਸਗੋਂ ਗਰੀਬ ਪੱਖੀ ਹੋਣ ਕਰਕੇ ਸਾਡੇ ਨਾਲ ਉਹ ਬੜੇ ਮਾਣ ਨਾਲ ਮਿਲਦੇ ਸਨ। ਉਹ ਸਾਨੂੰ ਭਾਈ ਲਾਲੋਆਂ ਦੇ ਸੰਗੀ ਸਾਥੀ ਆਖਿਆ ਕਰਦੇ ਸਨ ਅਤੇ ਮਲਿਕ ਭਾਗੋਆਂ ਨਾਲ ਆਢਾ ਲੈਣ ਵਾਲੇ। ਉਹ ਆਪ ਖੁਦ ਭਾਈ ਲਾਲੋਆਂ ਦੇ ਉਚਾ

ਕਰਨ ਲਈ ਰੁਝੇ ਰਹਿੰਦੇ ਸਨ। ਉਹਨਾਂ ਦਾ ਜੀਵਨ-ਹਰ ਪਹਿਲੂ ਤੋਂ ਲੋਕਾਂ ਲਈ ਸਾਰ-ਥਕ ਸੀ।

ਉਹ ਬੜੇ ਅਣਖ ਵਾਲੇ ਵਡ-ਪੁਰਖ ਸਨ। ਉਹਨਾਂ ਨੇ ਸਭ ਉਚੀਆਂ ਤੇ ਸੁਚੀਆਂ ਰਵਾਇਤਾਂ ਮਹਾਰਾਜ ਰਾਮ ਸਿੰਘ ਜੀ ਤੋਂ ਪਰਾਪਤ ਕੀਤੀਆਂ ਸਨ ਅਤੇ ਉਹਨਾਂ ਨੇ ਇਹਨਾਂ ਉਚੀਆਂ ਤੇ ਸੁਚੀਆਂ ਰਵਾਇਤਾਂ ਦਾ ਝੰਡਾ ਹਮੇਸ਼ਾਂ ਆਪਣੇ ਮਜ਼ਬੂਤ ਮੋਢਿਆਂ ਉਤੇ ਚੁਕੀ ਰੱਖਿਆ। ਕਦੇ ਇਸ ਝੰਡੇ ਦੀ ਸ਼ਾਨ ਨੂੰ ਵੱਟਾ ਨਹੀਂ ਲਗਣ ਦਿਤਾ।

ਅੰਗਰੇਜ਼ੀ ਰਾਜ ਦੇ ਸਮੇਂ ਅੰਗਰੇਜ਼ ਆਪਣੇ ਸਭ ਤੋਂ ਵੱਡੇ ਦੁਸ਼ਮਣ ਕੂਕਿਆਂ ਨੂੰ ਸਮਝਦੇ ਸਨ। ਮਹਾਰਾਜ ਰਾਮ ਸਿੰਘ ਜੀ ਅਤੇ ਉਹਨਾਂ ਦੇ ਸਿਖਾਂ ਨਾਲ ਜੋ ਜੋ ਜ਼ੁਲਮ ਤੇ ਅਤਿਆਚਾਰ ਅੰਗਰੇਜ਼ ਹਾਕਮਾਂ ਨੇ ਕੀਤੇ ਉਹ ਸਾਡੇ ਕੌਮੀ ਇਤਿਹਾਸ ਦੇ ਮਾਣ ਕਰਨ ਵਾਲੇ ਸੁਨਹਿਰੀ ਕਾਂਡ ਹਨ। ਕੌਣ ਹੈ ਜਿਹੜਾ ਮਲੇਰ ਕੋਟਲੇ ਦਾ ਖੂਨੀ ਸਾਕਾ ਵਿਸਾਰ

ਸਕਦਾ ਹੈ ! ਇਹਨਾਂ ਇਤਿਹਾਸਕ ਕਾਂਡਾਂ ਉੱਤੇ ਹਰ ਪੰਜਾਬੀ ਦੇਸ਼ ਭਗਤ ਨੂੰ ਮਾਣ ਹੈ ਕਿਉਂਕਿ ਕੌਮੀ ਤਹਿਰੀਕ ਤੋਂ ਵੀ ਪਹਿਲਾਂ ਕੂਕਾ ਤਹਿਰੀਕ ਨੇ ਕੌਮੀ ਆਜ਼ਾਦੀ ਦਾ ਝੰਡਾ ਬੁਲੰਦ ਕੀਤਾ। ਕੂਕਿਆਂ ਨੂੰ ਅੰਗਰੇਜ਼ ਦੀ ਗ਼ੁਲਾਮੀ ਦੇ ਖਿਲਾਫ ਪੰਜਾਬ ਵਿਚ ਸਭ ਤੋਂ ਪਹਿਲਾਂ ਝੰਡਾ ਉੱਚਾ ਕਰਨ ਦਾ ਫ਼ਖਰ ਹਾਸਲ ਹੈ।

ਮਹਾਰਾਜ ਪ੍ਰਤਾਪ ਸਿੰਘ ਜੀ ਦੇ ਵੇਲੇ ਅੰਗਰੇਜ਼ਾਂ ਨੇ ਭੈਣੀ ਸਾਹਿਬ ਵਿਚ ਪੁਲਸ ਚੌਂਕੀ ਬਿਠਾਈ ਰਖੀ, ਉਹਨਾਂ ਦੇ ਹਰ ਕੰਮ ਕਾਜ, ਔਣ ਜਾਣ ਉੱਤੇ ਕਰੜੀ ਨਿਗਰਾਨੀ ਦੇ ਦੁਕਮ ਦੇਈ ਰਖੇ। ਅੰਗਰੇਜ਼ਾਂ ਨੇ ਮਹਾਰਾਜ ਜੀ ਨੂੰ ਹਰ ਤਰਾਂ ਭੈ ਭੀਤ ਕਰਨ ਦੇ ਜਤਨ ਕੀਤੇ। ਪਰ ਮਹਾਰਾਜ ਜੀ ਨੇ ਇਹਨਾਂ ਸਭ ਤਕਲੀਫਾਂ ਤੇ ਜਬਰਾਂ ਨੂੰ ਟਿੱਚ ਸਮਝਿਆ ਅਤੇ ਅੰਗਰੇਜ਼ੀ ਸਰਕਾਰ ਅਗੇ ਝੁਕਣਾ ਬੇਅਣਖੀ ਤੇ ਬੇਗ਼ੈਰਤੀ ਸਮਝਿਆ। ਉਹ ਛਾਤੀ ਤਾਣਕੇ ਅੰਗਰੇਜ਼ਾਂ ਤੋਂ ਆਜ਼ਾਦੀ ਹਾਸਲ ਕਰਨ ਲਈ ਕੰਮ ਕਰਦੇ ਰਹੇ ਅਤੇ ਅਖੀਰੀ ਦਮ ਤਕ ਅੰਗਰੇਜ਼ੀ ਸਾਮਰਾਜ ਦੇ ਦੁਸ਼ਮਣ ਰਹੇ।

੧੯੪੬-੪੭ ਦੇ ਹਿੰਦੂ-ਮੁਸਲਿਮ ਫਸਾਦਾਂ ਦੇ ਦਿਨ ਮੈਨੂੰ ਕਦੇ ਨਹੀਂ ਭੁਲ ਸਕਦੇ। ਉਹਨਾਂ ਦਿਨਾਂ ਵਿਚ ਜਾਂ ਮਹਾਰਾਜ ਪ੍ਰਤਾਪਸਿੰਘ ਜੀ ਦੀ ਅਗਵਾਈ ਵਿਚ ਕੂਕੇ ਸਨ ਜਾਂ ਕਮਿਊਨਿਸਟ ਜਿਨ੍ਹਾਂ ਨੇ ਆਪਣੇ ਸਿਰਾਂ ਉੱਤੇ ਫਿਰਕੂ ਭੂਤਾਂ ਨੂੰ ਸਵਾਰ ਨਹੀਂ ਹੋਣ ਦਿਤਾ। ਵੱਡੇ ਵੱਡੇ “ਅਫਿਰਕੂ” ਕਾਂਗਰਸੀ ਤੇ ਹੋਰ ਲੀਡਰਾਂ ਦੇ ਸਿਰਾਂ ਤੇ ਵੀ ਫਿਰਕੂ ਜਿੰਨ ਸਵਾਰ ਹੋ ਗਏ ਅਤੇ ਉਹਨਾਂ ਨੇ ਅੰਨ੍ਹੇ ਵਾਹ ਫਿਰਕੂ ਫਸਾਦਾਂ ਵਿਚ ਹਿੱਸਾ ਲੈਣਾ ਸ਼ੁਰੂ ਕਰ ਦਿਤਾ। ਏਹੋ ਹੀ ਨਹੀਂ “ਸਭੇ ਸਾਂਝੀਵਾਲ ਸਦਾਇਨ” ਦਾ ਨਾਅਰਾ ਲੈਣ ਵਾਲੇ ਕਈ ਭੁਲੜ ਵੀਰ ਵੀ ਇਸ

ਵਹਿਣ ਤੋਂ ਨ ਬਚ ਸਕੇ। ਪਰ ਮਹਾਰਾਜ ਜੀ, ਉਹਨਾਂ ਦੇ ਸਿਖਾਂ ਤੇ ਕਮਿਊਨਿਸਟਾਂ ਨੇ ਆਪਣੇ ਅਸੂਲਾਂ ਨੂੰ ਨਹੀਂ ਛੱਡਿਆ ਅਤੇ ਉਹ ਸਭ ਇਹਨਾਂ ਫਸਾਦਾਂ ਦੇ ਵਿਚ ਹੋਕੇ ਰੋਕਣ ਲਈ ਛਾਤੀਆਂ ਤਾਣਕੇ ਖਲੋ ਗਏ। ਮਹਾਰਾਜ ਜੀ ਦੀ ਇਸ ਅਸੂਲ-ਪਰਸਤੀ ਉੱਤੇ ਜਿੰਨਾਂ ਵੀ ਪੰਜਾਬੀ ਮਾਣ ਕਰਨ ਥੱਕਾ ਹੈ।

ਆਪ ਸੰਗੀਤ-ਕਲਾ ਦੇ ਬੜੇ ਰਸੀਏ ਸਨ ਅਤੇ ਆਪ ਜੀ ਨੂੰ ਜਿੰਨੀ ਵਿਦਿਆ ਸੰਗੀਤ-ਕਲਾ ਦੀ ਹਾਸਲ ਸੀ, ਬਹੁਤ ਘੱਟ ਕਲਾਕਾਰਾਂ ਨੂੰ ਹੋਵੇਗੀ। ਆਪ ਪੰਜਾਬੀ ਬੋਲੀ ਦੀ ਉਨਤੀ ਤੇ ਤਰੱਕੀ ਦੇ ਝੰਡੇ ਬਰਦਾਰ ਸਨ। ਗਉਆਂ ਤੇ ਘੋੜੀਆਂ ਦੀਆਂ ਨਸਲਾਂ ਦੀ ਜਿੰਨੀ ਜਾਣ ਪਛਾਣ ਤੇ ਸੁਨਾਖਤ ਉਹਨਾਂ ਨੂੰ ਸੀ ਸ਼ਾਇਦ ਹੀ ਓਨੀ ਕਿਸੇ ਨੂੰ ਹੋਵੇ। ਸਭ ਤੋਂ ਵਧੀਆ ਨਸਲ ਦੀਆਂ ਘੋੜੀਆਂ ਤੇ ਗਉਆਂ ਆਪ ਪਾਸ ਸਨ ਜਿਨ੍ਹਾਂ ਨੇ ਦੌੜ ਤੇ ਦੁਧ ਵਿਚ ਰੀਕਾਰਡ ਤੌੜੇ ਸਨ ਅਤੇ ਕਈ ਵਿਖਾਲਿਆਂ ਵਿਚ ਇਨਾਮ ਹਾਸਲ ਕੀਤੇ ਸਨ।

ਉਹਨਾਂ ਦੀ ਉਚੀ ਥਾਂ ਉੱਤੇ ਹੁਣ ਮਹਾਰਾਜ ਜਗਜੀਤ ਸਿੰਘ ਜੀ ਬੈਠੇ ਹਨ। ਜਿਹੜੇ ਮਹਾਰਾਜ ਪ੍ਰਤਾਪ ਸਿੰਘ ਜੀ ਦੀ ਪਰੰਪਰਾ ਨੂੰ ਲਾਗੂ ਰਖਣ ਤੇ ਅਗੇ ਖੜਨ ਲਈ ਰਾਤ ਦਿਨ ਕੰਮ ਕਰ ਰਹੇ ਹਨ। ਮੈਨੂੰ ਪੂਰਨ ਆਸ ਹੈ ਕਿ ਮਹਾਰਾਜ ਜਗਜੀਤ ਸਿੰਘ ਜੀ ਉਹਨਾਂ ਉੱਚੇ ਤੇ ਸੁਚੇ ਪੂਰਨਿਆਂ ਨੂੰ ਹੋਰ ਵਧੇਰੇ ਉਘੇੜਨਗੇ ਜਿਹੜੇ ਕਿ ਮਹਾਰਾਜ ਰਾਮ ਸਿੰਘ ਜੀ ਤੇ ਮਹਾਰਾਜ ਪ੍ਰਤਾਪ ਸਿੰਘ ਜੀ ਨੇ ਆਪਣੇ ਸਿਖਾਂ ਲਈ ਪਾਏ ਸਨ। ਅਤੇ ਉਹ ਹਮੇਸ਼ਾ ਵਧ ਰਹੀਆਂ, ਤਰੱਕੀ ਕਰ ਰਹੀਆਂ ਸ਼ਕਤੀਆਂ ਦਾ ਸਾਥ ਦੇਣਗੇ। ਢਹਿ ਰਹੀਆਂ, ਮਰ ਰਹੀਆਂ ਦਾ ਨਹੀਂ।



ਚੋਖਾਂ ਰਤਨ

[ਸ੍ਰੀ ਦਲਬੀਰ ਸਿੰਘ ਜੀ 'ਤਰਸ' ਅਸਟਰੇਲੀਆ]



ਕੱਲਰ ਵਿਚ 'ਕੰਵਲ' ਹੈ ਦਲਬੀਰ ਸਿੰਘ 'ਤਰਸ' ।
ਅਸਟਰੇਲੀਆ ਦੀ ਮਾਇਆ ਪ੍ਰਸਤ ਧਰਤੀ ਵਿਚ ਨਾਮਧਾਰੀ
ਨਾਮ ਨੂੰ ਤੇ ਆਦਰਸ਼ ਨੂੰ ਸੁਰਜੀਤ ਰਖਣ ਵਾਲਾ ਇਹ ਨੌਜਵਾਨ
ਜਮਾਂਦਰੂ ਹੀ ਕਵੀ ਤੇ ਲਿਖਾਰੀ ਹੈ । ਅੰਗਰੇਜ਼ੀ ਮਾਹੌਲ ਵਿਚ
ਰਹਿੰਦੇ ਨੂੰ ਸੁਹਣੀ ਤੇ ਠੋਠ ਪੰਜਾਬੀ ਦੇ ਲਫਜ਼ ਪਤਾ ਨਹੀਂ
ਅਹੁੜ ਕਿਵੇਂ ਪੈਂਦੇ ਨੇ । ਜ਼ਰਾ ਉਸਦੇ ਮਨ ਦੀਆਂ ਡੂੰਘਾਈਆਂ
ਤਕੋ:

“ਧੰਨ ਇਸ ਦੁਨੀਆਂ ਦੀ ਹੈ ਤਿੰਨ ਚਾਰ ਅਰਬ ਲੋਕਾਈ
ਤੇ ਧੰਨ ਹਨ ਇਨ੍ਹਾਂ ਦੇ ਸਾਹਿਤਕਾਰ । ਧੰਨ ਨੇ 'ਵਾਦਾ' ਨੂੰ ਘੜਕ
ਵਾਲੇ ਤੇ ਉਸਤੋਂ ਵੀ ਧੰਨ ਨੇ ਸਾਡੇ ਅਲੋਚਕ । ਅਜ ਕਲ ਪੜ੍ਹਨ
ਵਿਚ ਕੋਈ ਵੀਹ ਕੁ 'ਵਾਦ' ਆਉਂਦੇ ਹਨ ਪਰ ਅਜੇ ਤਕ ਇਕ
ਮਨੁੱਖਾ ਵਾਦ ਦੀ ਹੀ ਸਮਝ ਨਹੀਂ ਪਈ ਕਿਹੜਿਆਂ ਲੂਣ ਮਸਾ-
ਲਿਆਂ ਨਾਲ ਛਕੀਦਾ ਹੈ ।”

ਸਤਿਗੁਰੂ ਜੀ ਉਤੇ ਲਿਖੀ ਇਨ੍ਹਾਂ ਦੀ ਮਾਰਮਿਕ ਕਵਿਤਾ
ਪਾਠਕਾਂ ਨੂੰ ਇਤਿਹਾਸ ਦੀਆਂ ਐਨਕਾਂ ਥਾਣੀ ਵੇਖਣੀ ਪਵੇਗੀ । [ਪ. ਸ. ਕ.]

ਲੰਮੀ ਵਿੱਥ ਅਤੱਕੀ ਦੂਰੀ, ਕੋਣ ਸਮੇਂ ਦੀਆਂ ਗੱਲਾਂ ,
ਜਦੋਂ ਸੀ ਧਰਤੀ ਪੇਟੋਂ ਉਠਣ ਖੁਸ਼ੀਆਂ ਬਣ ਬਣ ਛੱਲਾਂ।
ਘੁੰਗ ਵਾਹੀਂਦੇ ਜੁੜ ਜੁੜ ਰਹਿੰਦੇ, ਵੀਰ ਵੀਰਾਂ ਦੀਆਂ ਬਾਹਾਂ ,
ਕਿਰਤ ਧਰਮ ਦੀ, ਸਿਮਰਨ ਉਸਦਾ, ਕੋਣ ਭਰੇਂਦਾ ਆਹਾਂ।
ਰਾਮ ਕ੍ਰਿਸ਼ਨ, ਬੁਧ ਜਹੇ ਚਸ਼ਮੇ, ਇਸ ਧਰਤੀ ਚੋਂ ਛੁਟੇ ,
ਅਮਨ, ਅਨੰਦ, ਸਬਰ ਸ਼ਾਂਤੀ, ਕੋਣ ਕਿਸੇ ਨੂੰ ਲੁਟੇ ।
ਪਰਮਾਰਥ ਦਾ ਨਾਸ਼ਕ ਧਾਗਾ ਜਦੋਂ ਲੋਕਾਂ ਤੋਂ ਛੁਟਿਆ,
ਆਪ ਆਪੇ ਨੂੰ ਜ਼ਹਿਰਾਂ ਦਿਤੀਆਂ ਆਪ ਆਪੇ ਨੂੰ ਕੁਟਿਆ ।
ਏਕਸ ਬਾਹਮਣ ਏਕਸ ਸੂਦਰ ਖੱਤਰੀ ਏਕ ਜੁਰਾਣੇ,
ਕਾਬਲ ਵਲੋਂ ਉਠਿਆ ਡਾਕੂ ਸਭ ਨੂੰ ਲਾਣ ਟਿਕਾਣੇ ।
ਬੰਡ ਵਜਾਕੇ ਮੰਦਰੀਂ ਵੜਿਆ ਮੂਰਤੀਆਂ ਦਠਵਾਈਆਂ,
ਹੀਰੇ ਮੋਤੀ ਚਾਂਦੀ ਸੋਨਾ ਕਰ ਕਰ ਜਾਏ ਸਫਾਈਆਂ ।
ਪਤ ਹਿੰਦੀਆਂ ਦੀ ਪੀਸ ਪੀਸਕੇ ਮੁਗਲ ਬਣਾਈਆਂ ਪੁੜੀਆਂ,

ਜਾਤੀ ਦੇ ਵਿਚ ਜੇਕਰ ਵਾਂਝੇ ਵਿਕੀਆਂ ਹਿੰਦੂ ਕੁੜੀਆਂ।
 ਸਦਾ ਅਪਮਾਨਿਆਂ ਸਦਾ ਅਗਵਾਈਆਂ ਜੋ ਆਇਆ ਸੋ ਛਾਇਆ,
 ਰਿਖੀ ਮੁਨੀ ਦੀ ਭਾਰਤ ਤਾਈਂ ਮੁਗਲਸਤਾਨ ਬਣਾਇਆ।
 ਭੇਡਾਂ ਵਾਂਝੇ ਹਿਕੀ ਫਿਰਦੇ ਚਾਲਮ ਤੇ ਜਰਵਾਣੇ,
 ਇੰਜ ਭੁਨੇਂਦੇ ਕਾਬੀ ਸਾਨੂੰ ਜਿਉਂ ਭਠਿਆਰੀ ਦਾਣੇ।
 “ਵਰਤਿਆ ਪਾਪ ਜਗਤ ਉਤੇ ਧਉਲ ਉਡੀਣਾ ਨਿਸ ਦਿਨ ਰੋਆ,
 ਬਾਝ ਦਇਆ ਬਲਹੀਨ ਹੈ ਨਿਘਰ ਚਲੇ ਰਸਾਤਲ ਟੋਆ।”
 ਤਲਵੰਡੀ ਦੀਆਂ ਜੂਹਾਂ ਵਿਚੋਂ ਨਾਨਕ ਪਰਘਟ ਹੋਇਆ,
 ਪਰਮਾਰਥ ਦੀ ਲੜੀ ਪੁਰਾਣੀ ਮਣਕੀਂ ਆਣ ਪਰੋਇਆ।
 ਮਾਨਸ ਕੀ ਦਿਹ ਸੱਭੇ ਏਕਸ, ਨਾ ਨੀਵਾਂ ਨਾ ਉਚਾ,
 ਪ੍ਰਭੂ ਪਿਆਰੇ ਦੀ ਚਰਨੀ ਲਾ ਮਨ ਉਚਾ ਮਨ ਸੁਚਾ।
 ਜਬਰ ਚੁਲਮ ਦੇ ਪਰਬਤ ਅਗੇ ਪੰਜਾ ਡਾਹ ਨੂਰਾਨੀ,
 ਆਤਮ ਬਲ ਤੇ ਸ਼ਾਂਤਮਈ ਨਾ’ ਲੜਨਾ ਬਣੀ ਕਹਾਣੀ।
 ਨੇ ਰੂਹੀਂ ਆ ਸਤਿਗੁਰ ਨਾਨਕ ਧਰਤੀ ਠੰਢ ਵਸਾਈ,
 ਦਸਵੀਂ ਵੇਰ ਤੇਜ਼ ਚੁਲਮ ਲਈ ਤੇਜ਼ ਢਾਲ ਬਣਵਾਈ।
 ਜੇ ਜੇ ਗੁਰੂ ਅਕਾਲ ਦੀ ਹੋਈ ਜੜ੍ਹ ਚੁਲਮਾਂ ਦੀ ਪੁਟੀ,
 ਫਿਰ ਬੰਦੇ ਜਿਹਾ ਤੇਗ ਬਹਾਈ ਮੁਸਲਮ ਡਾਵੀ ਕੁਟੀ।
 ਸਿੰਘਾਂ ਦੇ ਮੁੜ ਤੇਜ ਦੇ ਅਗੇ ਨਾ ਕੋਈ ਜਾਬਰ ਅੜਿਆ,
 ਨਾਲ ਅਕਾਲ ਜੀਨਾਂ ਦੇ ਨਾਤੇ ਦੂਰ ਉਡਾਰੀ ਚੜਿਆ।
 ਟੁਟੇ ਫੇਰ ਪੁਰਾਣੀ ਡਾਰੋਂ ਜਾਗ ਪਈ ਵਿਭਚਾਰੀ,
 ਮਾਸ ਸ਼ਰਾਬ ਚੋਰੀਏਂ ਛਾਥੇ ਨਾਲ ਕੰਜਰਾਂ ਯਾਰੀ।
 ਦੇਖ ਫ਼ਰੰਗੀ ਰੰਗ ਛਿਥਿਆ ਹਥ ਪਗੜੀ ਨੂੰ ਪਾਇਆ,
 ਖੰਜ ਪਾਣੀ ਦੀ ਧਰਤੀ ਉਤੇ ਅਪਨਾ ਤਹਿਤ ਜਮਾਇਆ।
 ਰਤ ਮਾਨਵ ਦੀ ਨਿੱਤ ਨਚੌੜਨ ਇਹ ਜੋਕਾਂ ਤ੍ਰਿਹਾਈਆਂ,
 ਭੈਣੀ ਦੀ ਫਿਰ ਰੇਤ ਦੇ ਵਿਚੋਂ ਹੀਰੋ ਝਲਕਾਂ ਪਾਈਆਂ।
 ਗੁਰੂ ਬਾਲਕ ਤੋਂ ਦੁਆਦਸ ਹੋਕੇ ਚੜ੍ਹ ਮਸਿਆ ਵਿਚ ਆਇਆ,
 ਦੁਨੀਆਂ ਵਿਚ ਅਕਾਲ ਰੂਪ ਨੇ ਅਮਨ ਨਸ਼ਾਨ ਝੁਲਾਇਆ।
 ਫੇਰ ਜੰਗਾਲ ਮਾਲਾ ਦਾ ਲਥਾ ਫੇਰ ਬਾਣੀ ਨਵਿਆਈ।
 ਫੇਰ ਜੀਓ ਤੇ ਜੀਣ ਦਿਓ ਦੀ ਘਰ ਘਰ ਉਠੀ ਦੁਹਾਈ।
 ਫੇਰ ਗੁਰੂ ਜੀ ਘਰ ਘਰ ਦੇ ਵਿਚ ਰਾਮ ਸਿੰਘ ਹੀ ਬਣਿਆ,
 ਸਾਮਰਾਜ ਦਾ ਤੇਜ਼ ਏਸ ਦੇ ਤੇਜ਼ ਅਗੇ ਸੀ ਤਣਿਆ।

ਪਾਪ ਆਪਣੇ ਵਿਚ ਜਾਂ ਪਾਪੀ ਭਸਮ ਹੋਣ ਸੀ ਲੱਗਾ,
 ਫੜ ਰੰਗੂਨ ਪੁਚਾਕੇ ਗੁਰ ਜੀ ਨਿਬਲਾ ਹੋਇਆ ਬੱਗਾ।
 ਫੇਰ ਹਰੀ ਜੀ ਦਇਆ ਧਰਮ ਨੂੰ ਪਾ ਪਾ ਹਿੰਝੂ ਸਿੰਜਿਆ,
 ਗੁਰ ਪ੍ਰਤਾਪੀ ਨਾਮ ਤੰਦ ਨਾ' ਕਚ ਕੂੜ ਨੂੰ ਪਿੰਜਿਆ।
 ਪ੍ਰੇਮ ਰਜਾਈ ਧਰਤੀ ਕੁਖੋਂ ਫੁਟ ਫੁਟ ਵਗੀਆਂ ਧਾਰਾਂ,
 ਘਰ ਘਰ ਦੇ ਵਿਚ ਚਲਣ ਲਗੀਆਂ ਫਿਰ ਕੂਕੇ ਦੀਆਂ ਵਾਰਾਂ।
 ਸ਼ਾਂਤ ਮਈ ਸਿਮਰਨ ਦੇ ਅਗੇ ਗੋਰੇ ਦਾ ਰੰਗ ਪਿਲਿਆ,
 ਜੁਲੀ ਤਪੜੀ ਸਾਂਭਕੇ ਬਿਫਰਾ ਆਉਣ ਦੇ ਰਸਤੇ ਠਿਲਿਆ।
 ਫੇਰ ਗੁਰੂ ਜੀ ਸ਼ਾਸਤਰ ਸਾਂਭੇ ਜੋ ਲੋਕਾਂ ਸੁਟ ਪਾਏ,
 ਮਲ ਮਲ ਆਪ ਹਥਾਂ ਨਾ' ਮੋਹਨ ਧੋਤੇ ਤੇ ਲਿਸਕਾਏ।
 ਹਵਨ ਯਗ ਪੋਰਾਤਨ ਨੀਤੀ ਗੁਰੂ ਜੀਆਂ ਅਪਣਾਈ,
 ਲੱਥ ਜਿਵੇਂ ਸਤਿਜੁਗ ਦੀ ਡੋਲੀ ਕਲ੍ਹ ਕਾਲ ਵਿਚ ਆਈ।
 ਸਿਮਰ, ਸ਼ਾਂਨਤੀ, ਦਇਆ, ਧਰਮ ਸਬਦ ਬਾਣੀ ਦਾ ਗਜਿਆ,
 ਦੇਸ਼ ਅਤੇ ਪ੍ਰਦੇਸ਼ਾਂ ਦੇ ਵਿਚ ਗੁਰੂ ਕਾ ਡੰਕਾ ਵਜਿਆ।
 ਮਿਲੋ ਮਿਲੋ ਤੇ ਮਿਲ ਮਿਲ ਬੈਠੋ ਜੀਵੇ ਤੇ ਜੁਗ ਜੀਵੇ,
 ਸਬਰ ਸੰਤੋਖ ਕਬੂਲੋ ਦੇਵੇਂ ਸੁਖ ਦੇਵੇ ਸੁਖ ਥੀਵੇ।
 ਅੱਜ ਦਾ ਯੁਗ ਹਵਾ ਤੋਂ ਕਾਹਲਾ ਅੱਜ ਮਰਦਾ ਕੱਲ ਜੰਮਿਆ,
 ਧੀਰਜ ਦਾ ਅਹਿਲ ਹਮਾਲਾ ਪੈਰ ਗੁਰੂ ਜੀ ਬੰਨ੍ਹਿਆ।
 ਸ਼ਾਮੀਂ ਸੰਘਣੇ ਰੁਖ ਦੇ ਵਾਂਗੂੰ ਹੋਣ ਜਾਂ ਲੱਗਾ ਸਾਇਆ,
 ਪ੍ਰੀਤਮ ਤਾਘੀਂ ਮਸਤੀ ਭਰਿਆ ਨਾਮ ਜਪੇਂਦਾ ਆਇਆ।
 ਸਰਕਾਰ ਦੇ ਸਦੇ ਨੁਹਕਰ ਮਾਰੀ ਸੱਚ ਕਚਹਿਰੀ ਖੜ੍ਹਿਆ,
 ਐਟਮ ਨਾ' ਟਕਰਾਵਣ ਦੇ ਲਈ ਜਗਤ-ਜੀਤ ਜੀ ਅੜਿਆ।

ਯਾਦ ਆ ਗਈ

ਕੌਣ ਅੱਜ ਫੇਰ ਤਾਰ ਦਿਲਾਂ ਦੀ ਹਿਲਾਗਿਆ?

ਹੌਕੇ ਤਸਵੀਰ, ਤਸਵੀਰ ਹੀ ਬਣਾਗਿਆ।

ਕਟ ਗਿਆ ਦੁਖ ਭੁਖ ਨਾਮ-ਬਾਣੀ ਲਾ ਗਿਆ।

ਭਾਂਬੜਾਂ ਦੇ ਵਿਚੋਂ ਸਾਨੂੰ ਰਖ ਕੇ ਵਖਾ ਗਿਆ।

ਹਾਇ! ਅੱਜ ਕਿਹੜੀ ਗੱਲ ਫੇਰ ਤੜਪਾ ਗਈ।

ਗੁਰੂ ਪ੍ਰਤਾਪ ਸਿੰਘ ਜੀ ਦੀ ਯਾਦ ਆ ਗਈ।

[ਪ. ਸ. ਕਵੀ.

ਉਹ ਨਿੱਤ ਨਿਰੰਤਰ ਜੀਉਂਦੇ ਹਨ

[ਸ੍ਰੀ ਰਣਵੀਰ ਜੀ ਐਡੀਟਰ ਰੋਜ਼ਾਨਾ ਹਿੰਦੀ ਉਰਦੂ ਮਿਲਾਪ ਜਲੰਧਰ ਤੇ ਦਿਲੀ]

ਸ੍ਰੀ ਰਣਵੀਰ ਜੀ ਉਹ ਆਦਰਸ਼ੀ ਪਤ੍ਰਕਾਰ ਤੇ ਨੈਸ਼ਨਲ ਵਿਚਾਰਾਂ ਨਾਲ ਭਰਪੂਰ ਸਜਣ ਹਨ। ਰੋਜ਼ਾਨਾ ਮਿਲਾਪ ਦੇ ਪਾਠਕ ਆਪ ਦੀ ਕਲਮ ਦੇ ਪ੍ਰਭਾਵ ਤੋਂ ਭਲੀਭਾਂਤ ਵਾਕਫ਼ ਹਨ। ਆਪ ਹਨ ਜੋ ਬੜੀ ਫ਼ਰਾਖ ਦਿਲੀ ਨਾਲ ਸਾਹਮਣੇ ਆਈਆਂ ਹਕੀਕਤਾਂ ਨੂੰ ਤਸਲੀਮ ਕਰਦੇ ਤੇ ਤੰਗ ਨਜ਼ਰੀ ਤੋਂ ਕੋਹ ਦੂਰ ਨਸਦੇ ਹਨ। ਨਾਮਧਾਰੀ ਪੰਥ ਅਤੇ ਸ੍ਰੀ ਸਤਿਗੁਰੂ ਪਰਤਾਪ ਸਿੰਘ ਜੀ ਨਾਲ ਜਾਣ ਪਛਾਣ ਇਹਨਾਂ ਦੀ ਕੇਵਲ ਦੇਸ਼ ਭਗਤਕ ਵਿਚਾਰਾਂ ਕਰਕੇ ਹੀ ਨਹੀਂ ਸਗੋਂ ਨਾਮਧਾਰੀਆਂ ਦੀਆਂ ਸਤ ਸਨਾਤਨ ਅਤੇ ਦੇਵੀ ਰਵਾਇਤਾਂ ਕਰਕੇ ਵੀ ਹੈ। ਆਪ ਜੀ ਨੇ ਜਿਵੇਂ ਸ੍ਰੀ ਸਤਿਗੁਰੂ ਜੀ ਦੇ ਵਿਛੜੇ ਨੂੰ ਅਨੁਭਵ ਕੀਤਾ ਹੈ ਉਸਦੀ ਕਲਾ ਮਈ ਕਿਰਤ ਪਾਠਕਾਂ ਨੂੰ ਚਰਚੀ ਪ੍ਰਭਾਵਤ ਕਰੇਗੀ। [ਪ. ਸ. ਕ.]

ਇਨ੍ਹਾਂ ਸ਼ਬਦਾਂ ਨੂੰ ਲਿਖਣ ਵੇਲੇ ਵੀ ਮੈਨੂੰ ਵਿਸ਼ਵਾਸ ਨਹੀਂ ਹੁੰਦਾ ਕਿ ਸਤਿਗੁਰੂ ਮਹਾਰਾਜ ਪਰਤਾਪ ਸਿੰਘ ਜੀ ਹੁਣ ਇਸ ਦੁਨੀਆਂ ਵਿਚ ਨਹੀਂ। ਉਨ੍ਹਾਂ ਦਾ ਦੇਹਾਂਤ ਹੋ ਗਿਆ, ਅਜੇਹੀ ਗਲ ਮੈਂ ਸੁਣੀ ਸੀ। ਮਿਲਾਪ ਵਾਸਤੇ ਉਨ੍ਹਾਂ ਦੇ ਸੰਬੰਧ ਵਿਚ ਹੋਂਦ ਭਰਿਆ ਇਕ ਲੇਖ ਲਿਖਿਆ। ਉਸ ਵਿਸ਼ਾਲ ਸਮਾਗਮ ਨੂੰ ਵੀ ਵੇਖਿਆ ਜੋ ਉਨ੍ਹਾਂ ਨੂੰ ਸ਼ਰਧਾਂਜਲੀ ਭੇਟ ਕਰਨ ਅਤੇ ਮਹਾਰਾਜ ਜਗਜੀਤ ਸਿੰਘ ਜੀ ਦੀ ਦਸਤਾਰ ਬੰਦੀ ਲਈ ਹੋਇਆ ਸੀ। ਇਹ ਸਭ ਕੁਝ ਹੋਇਆ, ਪਰ ਸਤਿਗੁਰੂ ਮਹਾਰਾਜ ਪ੍ਰਤਾਪ ਸਿੰਘ ਜੀ ਅਜ ਨਹੀਂ ਹਨ, ਐਸਾ ਵਿਸ਼ਵਾਸ ਮੈਥੋਂ ਕਰ ਨਹੀਂ ਹੁੰਦਾ। ਇੰਜ ਲਗਦਾ ਹੈ ਕਿ ਉਹ ਹੁਣ ਵੀ ਮੇਰੇ ਸਾਹਮਣੇ ਬੈਠੇ ਹਨ। ਹੁਣ ਵੀ ਉਹਨਾਂ ਦੇ ਚਿਹਰੇ ਤੇ ਓਹੀ ਮਿਠੀ ਪਿਆਰ ਭਰੀ, ਹਮਦਰਦੀ ਪੂਰਨ ਤੇ ਅਧਿਆਤਮਕ ਮੁਸਕਾਨ ਖੇਡਦੀ ਹੈ। ਹੁਣ ਵੀ ਉਨ੍ਹਾਂ ਦੀਆਂ ਅਖਾਂ ਵਿਚ ਮੋਹ ਲੈਣ ਵਾਲੀ ਚਮਕ ਹੈ। ਅਜੇ ਵੀ ਉਹ ਆਪਣੀ ਭਾਰੀ ਤੇ ਗੰਭੀਰ ਆਵਾਜ਼ ਵਿਚ ਪੁਛ ਰਹੇ ਹਨ: “ਪਰਵਾਰ ਤਾਂ ਠੀਕ ਹੈ?” ਪਤਾ ਨਹੀਂ ਕਿਉਂ ਉਸ ਮਧੁਰ ਅਤੇ ਪਿਆਰੀ ਮੂਰਤੀ ਨੂੰ ਕਿਸੇ ਵੀ ਸਮੇਂ ਮੈਂ ਭੁਲ ਨਹੀਂ ਸਕਦਾ!

ਪਹਿਲਾਂ ਪਹਿਲ ਮੈਂ ਉਨ੍ਹਾਂ ਦੇ ਦਰਸ਼ਨ ਕੀਤੇ

ਲਹੌਰ ਵਿਚ। ਇਕ ਬਹੁਤ ਵਡਾ ਨਾਮਧਾਰੀ ਸਮਾਗਮ ਸੀ ਓਥੇ। ਓਸੇ ਵਿਚ ਉਹ ਆਏ ਸਨ। ਮੈਂ ਸਮਾਗਮ ਨੂੰ ਨਹੀਂ ਉਨ੍ਹਾਂ ਨੂੰ ਵੇਖ ਰਿਹਾ ਸਾਂ। ਉਨ੍ਹਾਂ ਦਾ ਉਹ ਦੇਵਤਿਆਂ ਵਰਗਾ ਰੂਪ, ਸੁਧ ਖਦਰ ਦੇ ਬਸਤਰ, ਬੁਢਾ ਸਰੀਰ ਪਰ ਸਦ-ਜੋਬਨੀ ਜੀਵਨ ਸ਼ਕਤੀ ਨੂੰ ਵੇਖਕੇ ਮੈਂ ਹੇਰਾਨ ਜਿਹਾ ਰਹਿ ਗਿਆ। ਨਾਮਧਾਰੀਆਂ ਦੇ ਸੰਬੰਧ ਵਿਚ ਇਸਤੋਂ ਪਹਿਲਾਂ ਮੈਂ ਸੁਣਿਆ ਤਾਂ ਬਹੁਤ ਵਾਰੀ ਸੀ, ਪਰ ਤਾਂ ਵੀ ਨਾਮਧਾਰੀਆਂ ਨੂੰ ਦੇਖਿਆ ਪਹਿਲੀ ਵਾਰ। ਉਨ੍ਹਾਂ ਚੋਂ ਵੀ ਉਨ੍ਹਾਂ ਦੇ ਪੂਜਯ ਗੁਰੂ ਨੂੰ ਵੇਖਕੇ ਮੈਂ ਸੋਚਦਾ ਰਿਹਾ ਕਿਸਤਰਾਂ ਦੇ ਹਨ ਇਹ ਮਹਾਂ ਪੁਰਸ਼? ਕਿਉਂ ਇਨ੍ਹਾਂ ਵਿਚ ਇਹ ਵਿਚਤ੍ਰ ਆਕਰਸ਼ਣ ਹੈ? ਕਿਉਂ ਇਨ੍ਹਾਂ ਨੂੰ ਦੇਖਣ ਤੋਂ ਬਾਦ ਵੀ ਜੀ ਚਾਹੁੰਦਾ ਹੈ ਕਿ ਵੇਖਦੇ ਹੀ ਰਹੀਏ? ਇਨ੍ਹਾਂ ਦੀ ਗੱਲ ਸੁਣਕੇ ਇਛਾ ਹੁੰਦੀ ਹੈ ਕਿ ਗੱਲ ਬਾਤ ਦਾ ਅੰਤ ਨ ਹੋਵੇ?

ਐਨ ਓਸੇ ਵਕਤ ਉਨ੍ਹਾਂ ਨੇ ਆਪਣੀ ਮਨ-ਮੋਹਣੀ ਮੁਸਕਾਨ ਦੇ ਨਾਲ ਕਿਹਾ: “ਕਦੇ ਭੈਣੀ ਸਾਹਿਬ ਆਓ ਨਾ?”

ਮੈਂ ਜੋਸ਼ ਨਾਲ ਕਿਹਾ: “ਆਪ ਬੁਲਾਓਗੇ ਤਾਂ ਮੈਂ ਅਵੱਸ਼ ਆਵਾਂਗਾ।”

ਇਸਤੋਂ ਪਿਛੋਂ ਕਈ ਵਾਰ ਮੈਂ ਉਸ ਛੋਟੇ ਜੇਹੇ ਸੁਰਗ ਵਿਚ ਗਿਆ ਜੋ ਲੁਦਿਹਾਣੇ ਦੇ ਨਜ਼-

ਦੀਕ ਇਕ ਪਿੰਡ ਵਿਚ ਵਸਿਆ ਹੋਇਆ ਹੈ। ਇਸ ਸੁਰਗ ਵਿਚ ਅਪਛਰਾਂ ਦਾ ਨਾਚ ਨਹੀਂ ਹੁੰਦਾ, ਸ਼ਰਧਾ ਤੇ ਪਿਆਰ ਦੀਆਂ ਦੇਵੀਆਂ ਨ੍ਰਿਤ ਕਰਦੀਆਂ ਹਨ। ਏਥੇ ਅੰਮ੍ਰਿਤ ਅਤੇ ਸ਼ਹਿਦ ਦੀਆਂ ਨਦੀਆਂ ਨਹੀਂ ਵਹਿੰਦੀਆਂ, ਦੇਸ਼ ਭਗਤੀ ਤੇ ਈਸ਼ਵਰ ਭਗਤੀ ਦੇ ਸਾਗਰ ਉਮਡਦੇ ਹਨ। ਏਥੇ ਕਲਪ ਬਿਰਛ ਅਤੇ ਕਾਮਧੇਨਾਂ ਨਹੀਂ ਹਨ, ਪਰ ਉਹ ਪਿਆਰ ਹੈ, ਸਾਦਗੀ ਹੈ, ਤਪ ਅਤੇ ਤਿਆਗ ਹੈ ਜੋ ਸਭ ਕੁਛ ਦਿੰਦਾ ਹੈ ਸਭ ਤੋਂ ਵਧਕੇ ਉਸ ਮਾਨਸਿਕ ਸ਼ਾਂਤੀ ਨੂੰ ਦਿੰਦਾ ਹੈ ਜੋ ਸ਼ਾਇਦ ਸੁਰਗ ਵਿਚ ਵੀ ਨਹੀਂ ਮਿਲਦੀ।

ਪਹਿਲਾਂ ਪਹਿਲ ਇਸ ਨਗਰੀ ਨੂੰ ਡਿਠਾ ਤਾਂ ਇਸ ਮਾਨਤਾ ਨਾਲ ਕਿ ਏਥੇ ਸੰਨ ਸਤਵੰਜਾ ਤੋਂ ਬਾਦ ਸਾਡੇ ਦੇਸ਼ ਦੇ ਸੁਤੰਤਰਤਾ ਸੰਗ੍ਰਾਮ ਦੀ ਦੁੰਦਭੀ ਵਜੀ ਸੀ। ਇਸ ਦੁੰਦਭੀ ਦੀ ਆਵਾਜ਼ ਮੈਂ ਭੈਣੀ ਸਾਹਿਬ ਦੇ ਖੇਤਾਂ ਵਿਚ, ਇਸਦੇ ਸਰੋਵਰ ਵਿਚ ਅਤੇ ਉਸਦੇ ਝੂਮਦੇ ਰੁਖਾਂ ਵਿਚੋਂ ਮੈਂ ਸੁਣੀ ਹੈ। ਪਰ ਇਸਦੇ ਨਾਲ ਹੀ ਇਕ ਹੋਰ ਆਵਾਜ਼ ਵੀ ਸੁਣੀ ਹੈ ਜੋ ਆਤਮਿਕ ਸ਼ਾਂਤੀ ਦਾ ਉਪਦੇਸ਼ ਦਿੰਦੀ ਹੈ। ਉਸ ਮਤਵਾਲੇ ਮਨ ਦੀ ਭਾਵਨਾ ਨੂੰ ਜਗਾਦੀ ਹੈ ਜੋ ਈਸ਼ਵਰ ਦੇ ਪ੍ਰੇਮ ਵਿਚ ਵਿਭੋਰ ਹੋਣ ਤੋਂ ਉਭਰਦੀ ਹੈ। ਇਨ੍ਹਾਂ ਦੋਹਾਂ ਭਾਵਨਾਵਾਂ ਨੂੰ ਸ਼ੁਰੂ ਵਿਚ ਜਨਮ ਦਿਤਾ ਸਤਿਗੁਰੂ ਸ੍ਰੀ ਰਾਮ ਸਿੰਘ ਜੀ ਮਹਾਰਾਜ ਨੇ। ਪਰ ਇਨ੍ਹਾਂ ਭਾਵਨਾਵਾਂ ਨੂੰ ਪਰਫੁਲਤ ਕੀਤਾ ਸਤਿਗੁਰੂ ਮਹਾਰਾਜ ਪ੍ਰਤਾਪ ਸਿੰਘ ਜੀ ਨੇ, ਜਿਨ੍ਹਾਂ ਨੂੰ ਭੈਣੀ ਸਾਹਿਬ ਵਿਚ ਵੇਖਕੇ ਮੈਨੂੰ ਇੰਜ ਲਗਾ ਜਿਵੇਂ ਗੰਗੋਤਰੀ ਦੇ ਉਪਰ ਉਹ ਬਰਫ ਢਕੇ ਗੰਮੁਖ ਹੋਣ ਜਿਨ੍ਹਾਂ ਦੇ ਚਰਨਾਂ ਦੇ ਗੰਗਾ ਦੀ ਅਵਿਰਲ ਧਾਰਾ ਵਹਿੰਦੀ ਚਲੀ ਆਉਂਦੀ ਹੈ। ਇਸ ਲਈ ਕਿ ਇਸ ਧਰਤੀ ਨੂੰ ਸ਼ਸ਼-ਸਿਆਮਲਾ ਬਣਾ ਦੇਵੇ। ਇਸਨੂੰ ਭਗਤੀ ਭਾਵ ਦਾ ਉਹ ਅੰਮ੍ਰਿਤ ਭਰਿਆ ਸੰਦੇਸ਼ ਸੁਣਾ ਦੇਵੇ ਜਿਸਤੋਂ ਵਡਾ ਸੰਦੇਸ਼ ਦੁਨੀਆਂ ਵਿਚ ਕੋਈ ਨਹੀਂ।

ਰਾਤ ਅਧੀਰੋਂ ਬਹੁਤੀ ਬੀਤ ਚੁਕੀ ਸੀ। ਮੈਂ ਕਾਫ਼ੀ ਸਵੇਰੇ ਉਠਦਾ ਹਾਂ। ਪਰ ਅਜੇ 'ਕਾਫ਼ੀ ਸਵੇਰਾ' ਹੋਇਆ ਨਹੀਂ ਸੀ। ਤਦੇ ਕਿਸੇ ਨੇ ਕਿਹਾ: "ਆਪਨੂੰ ਸਤਿਗੁਰੂ ਜੀ ਬੁਲਾਏ ਹਨ।" ਮੈਂ ਅਸਚਰਜਤਾ ਨਾਲ ਅਕਾਸ਼ ਵਲ ਤਕਿਆ। ਸਭ ਪਾਸੇ ਤਾਰੇ ਸਨ। ਇਕ ਪਾਸੇ ਚੰਦ ਵੀ। ਹੇਰਾਨੀ ਨਾਲ ਮੈਂ ਕਿਹਾ— "ਇਸ ਵੇਲੇ?" ਉਹ ਸਜਣ ਬੋਲੇ "ਹਾਂ।" ਮੈਂ ਸਮਝਿਆ ਗੁਰੂ ਮਹਾਰਾਜ ਅਜੇ ਬਿਰਾਜੇ ਨਹੀਂ। ਮੈਂ ਤੋਂ ਪਹਿਲਾਂ ਕੋਈ ਗੱਲ ਯਾਦ ਆ ਗਈ ਹੋਵੇਗੀ, ਓਹੋ ਦਸਣ ਲਈ ਮੈਨੂੰ ਮੱਦ ਭੇਜਿਆ ਹੈ। ਸੋਚਿਆ, ਗੱਲ ਸੁਣ ਆਵਾਂ, ਆਕੇ ਸੋਂ ਜਾਵਾਂਗਾ।

ਪਰ ਜਿਥੇ ਪਹੁੰਚਾ, ਓਥੇ ਵੇਖਿਆ ਕਿ ਕੇਵਲ ਮਹਾਰਾਜ ਪ੍ਰਤਾਪ ਸਿੰਘ ਜੀ ਨਹੀਂ, ਬਲਕਿ ਸਾਰਾ ਭੈਣੀ ਸਾਹਿਬ ਜਾਗ ਰਿਹਾ ਹੈ। ਸਭੇ ਜਣੇ ਨੀਂਦ ਛਡਕੇ, ਨਹਾ ਧੋਕੇ, ਸਫੇਦ ਬਸਤਰ ਪਹਿਨੀਂ, ਸਫੇਦ ਮਾਲਾਵਾਂ ਲਈ ਬੈਠੇ ਹਨ ਹਜ਼ਾਰਾਂ ਲੋਕ। ਅਤੇ ਕੁਛ ਲੋਕ ਮਿਠੀ ਮਧੁਰ ਅਵਾਜ਼ ਵਿਚ ਗੁਰ-ਬਾਣੀ ਦਾ ਪਾਠ ਕਰ ਰਹੇ ਸਨ। ਅਜੇਹੇ ਕਰੁਣਾ ਭਰੇ ਸੁਰ ਵਿਚ ਜਿਵੇਂ ਵਾਹਿਗੁਰੂ ਮੂਰਤੀਮਾਨ ਹੋਕੇ ਉਨ੍ਹਾਂ ਦੇ ਸਾਮ੍ਹਣੇ ਖੜੇ ਹੋਣ ਅਤੇ ਉਹ ਦਰਦ ਭਰੀ ਭਾਵਨਾ ਨਾਲ ਆਪਣੇ ਮਨ ਦੀ ਪੀੜ ਉਸ ਪਰਮ ਸ਼ਕਤੀ ਨੂੰ ਸੁਣਾ ਰਹੇ ਹੋਣ ਜਿਸਦਾ ਨਾਮ ਹੀ ਸਾਰੇ ਰੋਗਾਂ ਦੀ ਦਵਾਈ ਹੈ। ਕਰੁਣਾ ਅਤੇ ਭਗਤੀ ਦੀ ਵਰਖਾ ਕਰਨ ਵਾਲੇ ਉਨ੍ਹਾਂ ਰਾਗੀਆਂ ਦੇ ਪਾਸ ਸਤਿਗੁਰੂ ਮਹਾਰਾਜ ਪ੍ਰਤਾਪ ਸਿੰਘ ਜੀ ਬੈਠੇ ਸਨ। ਪਿਆਰ ਨਾਲ ਮੈਨੂੰ ਉਨ੍ਹਾਂ ਆਪਣੇ ਕੋਲ ਬਹਾ ਲਿਆ। ਓਦੋਂ ਮੈਨੂੰ ਯਾਦ ਆਇਆ ਕਿ ਨਾਮ-ਧਾਰੀ ਲੋਕ "ਸੁਬਹ ਸਵੇਰੇ" ਨਹੀਂ, ਸਗੋਂ ਬਹੁਤ ਰਾਤ ਰਹਿੰਦੀ ਉਠਦੇ ਹਨ, ਸਕੇਸ਼ ਸ਼ਨਾਨ ਕਰਦੇ ਹਨ ਅਤੇ ਭਜਨ ਵਿਚ ਮਗਨ ਹੋ ਜਾਂਦੇ ਹਨ। ਅਜ ਮੈਂ ਉਨ੍ਹਾਂ ਦੇ ਸਮੂਹਕ ਭਜਨ ਦਾ ਦ੍ਰਿਸ਼ ਦੇਖ ਰਿਹਾ ਸਾਂ। ਇਸ ਦ੍ਰਿਸ਼ ਵਿਚ ਜੋ ਜੋ ਕੁਝ ਡਿਠਾ ਉਸਨੂੰ ਮੈਂ ਜੀਵਨ ਦੇ ਕਿਸੇ ਵੀ ਸਮੇਂ ਭੁਲ ਨਹੀਂ

ਸਕਿਆ। ਕਿਸੇ ਵੀ ਵੇਲੇ ਔਖਾਂ ਮੀਟਣ ਤੋਂ ਇੰਝ ਲਗਦਾ ਕਿ ਉਹ ਪੰਨਯ ਦ੍ਰਿਸ਼ ਫਿਰ ਤੋਂ ਔਖਾਂ ਦੇ ਸਾਮ੍ਹਣੇ ਹੈ। ਉਹੇ ਹੀ ਸੁੰਦਰ ਵਿਸ਼ਾਲ ਮੰਡਪ, ਉਸ ਵਿਚ ਚੁਤਰਫੀਂ ਦੇਵਤਿਆਂ ਵਾਂਗ ਬੈਠੇ ਹੋਏ ਨਾਮ-ਧਾਰੀ, ਉਨ੍ਹਾਂ ਦੇ ਦਰਮਿਆਨ ਪਿਆਰ ਤੇ ਮਧੁਰਤਾ ਦੀ ਮੂਰਤੀ ਬਣੇ ਉਹ ਸਤਿਗੁਰੂ, ਉਹ ਕਰੁਣਾ ਭਰੀ ਅਵਾਜ਼ ਅਤੇ ਭਗਤੀ ਭਾਵ ਨਾਲ ਬਿਹਬਲ ਉਹ “ਕੂਕੇ” ਜੋ ਰਾਤ ਦੀ ਖਾਮੋਸ਼ੀ ਵਿਚ ਬਾਰ ਬਾਰ ਪੁਕਾਰ ਉਠਦੇ ਸਨ।

ਤਦ ਮੈਂ ਸਮਝਿਆ ਕਿ ਗੁਰੂ ਮਹਾਰਾਜ ਨੇ ਮੈਨੂੰ ਕਿਸ ਲਈ ਬੁਲਾਇਆ ਸੀ।

ਤਦ ਮੈਂ ਜਾਣਿਆ ਕਿ ਸਤਿਗੁਰੂ ਮਹਾਰਾਜ ਪ੍ਰਤਾਪ ਸਿੰਘ ਜੀ ਵਿਚ ਜੋ ਮਿਠਤ ਹੈ ਅਤੇ ਕਸ਼ਮ ਹੈ ਉਸਦਾ ਕਾਰਨ ਕੀ ਹੈ- ਇਕ ਅਨੂਪਮ ਭਗਤੀ, ਅਨੂਪਮ ਤਿਆਗ, ਅਨੂਪਮ ਪਿਆਰ- ਭਗਤੀ ਵਾਹਿਗੁਰੂ ਲਈ, ਤਿਆਗ ਆਪਣੇ ਵਾਸਤੇ, ਪਿਆਰ ਸਭ ਦੇ ਲਈ।

ਇਸਤੋਂ ਪਿਛੋਂ ਕਿੰਨੀ ਹੀ ਵਾਰ ਮੈਂ ਉਨ੍ਹਾਂ ਨੂੰ ਮਿਲਿਆ। ਕਿੰਨੀ ਹੀ ਵੇਰਾਂ ਕਿੰਨੀ ਕਿੰਨੀ ਦੇਰ

ਤਕ ਉਨ੍ਹਾਂ ਨਾਲ ਗੱਲਾਂ ਕੀਤੀਆਂ ਅਤੇ ਦੇਖਿਆ ਕਿ ਜਿਥੇ ਉਹ ਇਕ ਸਚੇ ਸੰਤ ਅਤੇ ਸਾਧੂ ਹਨ, ਉਥੇ ਦੇਸ਼ ਹਿਤ ਵਿਚ ਰੰਗੇ ਅਜੇਹੇ ਮਹਾ ਪੁਰਸ਼ ਵੀ ਹਨ, ਜਿਨ੍ਹਾਂ ਦਾ ਦਿਲ ਦੇਸ਼ ਲਈ ਧੜਕਦਾ ਹੈ, ਮਸਤਕ ਦੇਸ਼ ਲਈ ਸੋਚਦਾ ਹੈ, ਆਤਮਾ ਦੇਸ਼ ਦੇ ਲਈ ਪ੍ਰਾਰਥਨਾ ਕਰਦੀ ਹੈ।

ਅਜ ਇਨ੍ਹਾਂ ਸਭ ਗੱਲਾਂ ਨੂੰ ਯਾਦ ਕਰਦਾ ਹਾਂ, ਨਾਲ ਹੀ ਸੁਣਦਾ ਹਾਂ ਕਿ ਸਤਿਗੁਰੂ ਮਹਾਰਾਜ ਪ੍ਰਤਾਪ ਸਿੰਘ ਜੀ ਇਸ ਦੁਨੀਆਂ ਵਿਚ ਨਹੀਂ ਤਾਂ ਦਿਲ ਚੋਂ ਇਕ ਹੁਕ ਜੇਹੀ ਉਠਦੀ ਹੈ। ਵਿਸ਼ਵਾਸ ਨਹੀਂ ਹੁੰਦਾ ਕਿ ਉਹ ਚਲੇ ਗਏ ਹਨ। ਇੰਝ ਲਗਦਾ ਹੈ ਕਿ ਉਹ ਹੁਣ ਵੀ ਮੌਜੂਦ ਹਨ, ਹੁਣ ਵੀ ਮੇਰੇ ਸਾਮ੍ਹਣੇ ਹਨ, ਹੁਣ ਵੀ ਮੁਸਕਰਾ ਰਹੇ ਹਨ। ਅਜੇਹੇ ਮਹਾਪੁਰਸ਼ ਕਦੇ ਮਰਦੇ ਨਹੀਂ। ਉਨ੍ਹਾਂ ਦਾ ਸਰੀਰ ਰਹੇ ਜਾਂ ਨ ਰਹੇ, ਉਹ ਨਿਤ ਨਿਰੰਤਰ ਰਹਿੰਦੇ ਹਨ। ਹਰ ਮਾਨੁਖ ਲਈ ਕਲਿਆਣ ਦੀ ਭਾਵਨਾ ਬਣਕੇ। ਇਸ ਭਾਵਨਾ ਨੂੰ ਮੈਂ ਪਰ-ਣਾਮ ਕਰਦਾ ਹਾਂ।

ਯਾਦ ਰਹੇਗਾ ਸਦਾ ਪਿਆਰ ਤੇਰਾ

ਮੈਂ ਅਰੂਪ ਤੂੰ ਸਾਡੇ ਲਈ ਰੂਪ ਬਣਿਓ ਤੇਰੇ ਜੁਦਾ ਹੋਇਆਂ ਅਸੀਂ ਰੋਣ ਲਗ ਪੈ।
ਤੇਰੀ ਅਟਲ ਬ੍ਰਹਮ ਨ ਜੋਤ ਜਾਣੀ ਜਾਣ ਅਪਣੇ ਜਿਹਾ ਦੁਖੀ ਹੋਣ ਲਗ ਪੈ।
ਸੂਰਜ ਚੰਨ ਵਿੱਚ ਤੇਰੀ ਸੀ ਦਿਵ ਜੋਤੀ ਬੱਦਲ ਤੇਰੀ ਮਿਹਰੰਮਤੋਂ ਚੋਣ ਲਗ ਪੈ।
ਤੇਰਾ ਪੈਣਾਂ ਦੇ ਵਿਚ ਸਪਰਸ਼ ਲੁਕਿਆ ਫੁੱਲ ਵਿੰਹਦਿਆਂ ਸਾਰ ਮੁਸਕੋਣ ਲਗ ਪਏ।
ਮਿਲੀ ਵਿੱਚ ਮਹਿਕਾਂ ਸੁਭ ਇੱਛਾ ਤੇਰੀ ਤੇ ਸੰਦੇਸ਼ ਦੋਂਦੀ ਸੀ ਬਹਾਰ ਤੇਰਾ।
ਦ੍ਰਿਸ਼ਟਮਾਨ ਜਦ ਤਕ ਨਜ਼ਰ ਪੈਣਗੇ ਏਹ ਯਾਦ ਰਹੇਗਾ ਸਦਾ ਪਿਆਰ ਤੇਰਾ।
ਨਦੀਆਂ ਤੇਰੀ ਰਵਾਨਗੀ ਦਸਦੀਆਂ ਸਨ ਝਰਨੇ ਝਰਨ ਮਿਹਰੰਮਤਾਂ ਗਾਵਦੇ ਸਨ।
ਤੇਰੀ ਮਸਤੀਓਂ ਬਾਗ ਬਣ ਝੂਮ ਉਠੇ ਪਰਬਤ ਤੇਰੀ ਅਹਿਲਤਾ ਪਾਵਦੇ ਸਨ।
ਪੰਛੀ ਓਢ ਬਸਤਰ ਰੰਗ ਰੰਗਣਾਂ ਦੇ ਤੇਰੇ ਗੀਤ ਅੰਦਰ ਚਹਿਚਹਾਵਦੇ ਸਨ।
ਪਸ਼ੂ ਤਾਣ ਲਾ ਤੇਰੀ ਹੀ ਮੌਜ ਅੰਦਰ ਲੈਆਂ ਬੰਨ੍ਹਦੇ ਤੇ ਗੁਰਰਾਵਦੇ ਸਨ।
ਹੁਣ ਤੂੰ ਜਦੋਂ ਅਭੇਦ ਵਿਚ ਲੀਨ ਹੋਇਓ ਯਾਦ ਆਉਂਦਿਆਂ ਕਰੀਏ ਸਤਿਕਾਰ ਤੇਰਾ।
ਵੇਲਾ ਖੁੰਝਿਆ, ਚੀਖਦਾ ਜੁਗ ਸਾਰਾ, ਯਾਦ ਰਹੇਗਾ ਸਦਾ ਪਿਆਰ ਤੇਰਾ।

ਏਹ ਸਤਿਗੁਰੂ ਪ੍ਰਤਾਪ ਹਰੀ ਸਨ

[ਸੰਤ ਆਤਮਾ ਸਿੰਘ ਜੀ ਸਨਖਤਵੀ (ਅਹੀਆ ਪੁਰ)



ਇਹੋ ਹੀ ਹਨ ਸੰਤ ਆਤਮਾ ਸਿੰਘ ਜੀ ਸਨਖਤਰਾ, ਜਿਨ੍ਹਾਂ ਨੂੰ ਨਾਮਧਾਰੀ ਹੋਲਿਆਂ ਮੇਲਿਆਂ ਵਿਚ ਧਾਰਮਿਕ ਕਾਰਜਾਂ ਵਿਚ ਪ੍ਰਮੁੱਖਤਾ ਦਿਤੀ ਜਾਂਦੀ ਹੈ। ਆਪ ਸ਼ਾਨਦਾਰ ਅਖੰਡ ਪਾਠੀ, ਜਬਬਾਤੀ ਬੁਲਾਰੇ, ਹਾਰਦਿਕ ਕਵੀ ਤੇ ਧਰਮ ਪ੍ਰਭਾਵੀ ਲੇਖਕ ਹਨ। ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਤੇ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੇ ਇਕ ਸਾਰ ਨਿਵਾਜ਼ੇ ਇਨ੍ਹਾਂ ਸ੍ਰੀਮਾਨ ਜੀ ਨੂੰ ਪੰਥ ਪ੍ਰਤੀ ਸਚਾ ਦਰਦ ਤੇ ਅਖੰਡ ਪ੍ਰੇਮ ਹੈ। ਹਰ ਦੁਖ ਸੁਖ ਦਾ ਸਾਹਮਣਾ ਕਰਦੇ ਜੀਵਨ ਸੰਘਰਸ਼ ਵਿਚ ਗੁਰੂ-ਚਰਨ-ਆਸਰੇ ਤੁਰੇ ਜਾਂਦੇ ਹਨ।

[ਪ. ਸ. ਕ.]

ਜਿਨ੍ਹਾਂ ਵਿਚ ਸੀ ਬਲਕ ਨੂਰਾਨੀ,
ਜਿਨ੍ਹਾਂ ਵਿਚ ਸੀ ਕਸ਼ਸ਼ ਰੂਹਾਨੀ,
ਜਿਨ੍ਹਾਂ ਵਿਚ ਸੀ ਦਿਲ ਰਹਿਮਾਨੀ,
ਜਿਨ੍ਹਾਂ ਵਿਚ ਸੀ ਸ਼ਕਤ ਲਾਸਾਨੀ,
ਦਰਸ ਜਿਨ੍ਹਾਂ ਦਾ ਭਾਨ ਸਮਾਨੀ,
ਪਰਸ ਜਿਨ੍ਹਾਂ ਦਾ ਪਾਰਸਿਆਨੀ,
ਤਰਸ ਜਿਨ੍ਹਾਂ ਦਾ ਸਭ ਲਈ ਜਾਨੀ,
ਬਰਸ ਜਿਨ੍ਹਾਂ ਦਾ ਬ੍ਰਿਹੱ ਪਾਨੀ-
ਏਹ ਸਤਿਗੁਰੂ ਪ੍ਰਤਾਪ ਹਰੀ ਸਨ।

ਨੈਣ ਜਿਨ੍ਹਾਂ ਦੇ ਸਨ ਪਰਖੀਲੇ,
ਬੈਣ, ਜਿਨ੍ਹਾਂ ਦੇ ਮਧੁਰ ਰਸੀਲੇ,
ਕਰਨ, ਜਿਨ੍ਹਾਂ ਦੇ ਅਤਿ ਸੁਰਤੀਲੇ,
ਚਰਨ ਜਿਨ੍ਹਾਂ ਦੇ ਅਤਿ ਫੁਰਤੀਲੇ,
ਮਨ ਸੁਭਾਵ ਦੇ ਜੋ ਅਣਖੀਲੇ,
ਤਨ ਸੁਭਾਵ ਦੇ ਜੋ ਜੋਸ਼ੀਲੇ,
ਧਨ ਅੰਨ ਦੇ ਜੋ ਸਨ ਵਰਤੀਲੇ,
ਜਨ ਅਪਨੇ ਲਈ ਜੋ ਮਨ ਹੀਲੇ-

ਏਹ ਸਤਿਗੁਰੂ ਪ੍ਰਤਾਪ ਹਰੀ ਸਨ।

ਚੋਜ ਜਿਨ੍ਹਾਂ ਦੇ ਗਿਣੇ ਨਾ ਜਾਂਦੇ,
ਬੋਜ ਜਿਨ੍ਹਾਂ ਦੇ ਮਿਣੇ ਨਾ ਜਾਂਦੇ,

ਓਜ ਜਿਨ੍ਹਾਂ ਦੇ ਕਿਣੇ ਨਾ ਜਾਂਦੇ,
ਸੋਹਜ ਜਿਨ੍ਹਾਂ ਦੇ ਖਿਣੇ ਨਾ ਜਾਂਦੇ-
ਏਹ ਸਤਿਗੁਰੂ ਪ੍ਰਤਾਪ ਹਰੀ ਸਨ।
ਜੋ ਸਤਿਗੁਰ, ਹਰੀਹਰਿ ਘਰ ਆਏ,
ਜੋ ਸ੍ਰੀ ਜੀਵਣ ਮਾਤਾ ਜਾਏ,
ਚੇਤਰ ਵਦੀ ਤੀਜੀ ਪ੍ਰਗਟਾਏ,
ਜੋ ਭੂਪਿੰਦਰ ਕੰਤ ਕਹਾਏ,
ਗੁਰ ਜਗਜੀਤ ਜਿਹਗ੍ਰਿਹ ਚਲ ਆਏ,
ਜੋ ਬੀਰ ਹਰੀ ਦੇ ਪਿਤਾ ਸਦਾਏ,
ਬਜ਼ੁਰਗ ਠਾਕੁਰਾਂ ਦੇ ਅਖਵਾਏ-

ਏਹ ਸਤਿਗੁਰ ਪ੍ਰਤਾਪ ਹਰੀ ਸਨ।
ਨਕਸ਼ਿ ਕਦਮ ਜਿਨ੍ਹਾਂ ਤੇ ਚਲਕੇ,
ਆ ਗਏ ਨੇ ਜਗਜੀਤ, ਬਦਲਕੇ,
ਜਿਨ੍ਹਾਂ ਦਸਿਆ, ਬੇੜਾ ਠੱਲ੍ਹਕੇ,
ਹਰਿ ਆਤਮਾ ਕੋਹਿ ਰਿਹਾ ਰਲਕੇ

ਏਹੋ ਸਤਿਗੁਰ ਪ੍ਰਤਾਪ ਹਰੀ ਸਨ।

ਏਹੋ ਸਤਿਗੁਰ ਜਗਜੀਤਹਰੀਹਨ।



ਮਹਾਰਾਜ ਪਰਤਾਪ ਸਿੰਘ ਜੀ ਦੀ ਅਭੁਲ ਯਾਦ

[ਵਲੈਂ-ਕਾਮਰੇਡ ਹਰਕਿਸ਼ਨ ਸਿੰਘ ਜੀ ਸੁਰਜੀਤ]



ਹਿੰਦ ਕਮਿਊਨਿਸਟ ਪਾਰਟੀ ਦੀ ਪੰਜਾਬ ਸੂਬਾ ਪਾਰਟੀ ਦੇ ਸਕਤਰ ਸੁਰਜੀਤ ਜੀ ਅਤਿ ਮਸਰੂਫ਼ ਆਦਮੀਆਂ ਵਿਚੋਂ ਅਜੇਹੇ ਹਨ ਜੋ ਆਪਣੀ ਮਿਲਾਪੜੀ, ਪੁਰ ਖਲੂਸ ਤੇ ਠੋਸ ਵਿਚਾਰਾਂ ਵਾਲੀ ਸ਼ਖਸੀਅਤ ਕਰਕੇ ਅਤੇ ਹਾਜ਼ਰ ਜਵਾਬੀ ਕਾਰਨ ਬੜੇ ਪ੍ਰਸਿਧ ਹਨ। ਆਪਣੀ ਪਾਰਟੀ ਦੇ ਹਰ ਮੌਕੇ ਉਤੇ ਆਪਣੀ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨਾਲ ਗਲ ਬਾਤ ਦਾ ਇਤਫ਼ਾਕ ਮਿਲਦਾ ਰਿਹਾ ਹੈ। ਭਾਵੇਂ ਰੁਝੇ-ਵਿਆਂ ਵਿਚੋਂ ਵੀ ਆਪਣੇ ਸ੍ਰੀ ਸਤਿਗੁਰੂ ਜੀ ਬਾਬਤ ਆਪਣੇ ਵਿਚਾਰ ਲਿਖਦਿਆਂ ਖੁਸ਼ੀ ਦਾ ਅਨੁਭਵ ਕੀਤਾ ਹੈ। ਜਿਵੇਂ ਉਨ੍ਹਾਂ ਸਵਰਗ-ਵਾਸੀ ਸਤਿਗੁਰੂ ਜੀ ਨੂੰ ਜਾਣਿਆ, ਉਨ੍ਹਾਂ ਦੀ ਆਪਣੀ ਕਲਮ ਰਾਹੀਂ, ਪਾਠਕ ਪੜ੍ਹਕੇ ਵਧੇਰੇ ਵਾਕਫ਼ ਹੋਣਗੇ।

[ਪ. ਸ. ਕ.]

ਮੇਰੇ ਵਾਸਤੇ ਬੜੀ ਖੁਸ਼ੀ ਦੀ ਗਲ ਹੈ ਕਿ ਮੈਂ ਮਹਾਰਾਜ ਪ੍ਰਤਾਪ ਸਿੰਘ ਜੀ ਦੀ ਯਾਦ ਵਿਚ 'ਸਤਿਗੁਰੂ' ਦੇ ਉਚੇਚੇ ਅੰਕ ਵਾਸਤੇ ਕੁਝ ਸਤਰਾਂ ਲਿਖ ਰਿਹਾ ਹਾਂ। ਇਸ ਨਾਲ ਮੈਨੂੰ ਮੌਕਾ ਮਿਲਿਆ ਹੈ ਕਿ ਮੈਂ ਮਹਾਰਾਜ ਜੀ ਦੀ ਯਾਦ ਤਾਜ਼ਾ ਕਰ ਸਕਾਂ। ਲਿਖਣ ਵੇਲੇ ਐਉਂ ਜਾਪਦਾ ਹੈ ਕਿ ਉਹਨਾਂ ਦੀ ਤਸਵੀਰ ਮੇਰੇ ਸਾਹਮਣੇ ਹੈ। ਉਹ ਮੰਡੀ ਤੋਂ ਵਾਪਸ ਭੈਣੀ ਸਾਹਿਬ ਆਏ ਹਨ। ਉਹਨਾਂ ਦੇ ਯਾਦ ਕਰਨ ਉਤੇ ਮੈਂ ਸਾਰੇ ਕੰਮ ਛੱਡਕੇ ਭੈਣੀ ਸਾਹਿਬ ਪੁਜਾ ਹਾਂ, ਗਰਮੀਆਂ ਦੇ ਦਿਨ ਹਨ। ਉਹ ਮੇਰੇ ਨਾਲ ਸਿਆਸੀ ਤੇ ਸਮਾਜੀ ਮਸਲਿਆਂ ਬਾਰੇ ਡੂੰਘੀਆਂ ਵਿਚਾਰਾਂ ਕਰ ਰਹੇ ਹਨ। ਉਹ ਕਾਂਗਰਸ ਸਰਕਾਰ ਦੀਆਂ ਨੀਤੀਆਂ ਤੋਂ ਨਿਰਾਸ਼ ਹੋ ਗਏ ਹਨ ਅਤੇ ਜਮਹੂਰੀਅਤ ਤੇ ਤਰੱਕੀ ਦੇ ਸੰਗਰਾਮ ਵਿਚ ਹਿੱਸਾ ਪੈਣਾ ਚਾਹੁੰਦੇ ਹਨ। ਉਹਨਾਂ ਦਾ ਇਰਾਦਾ ਬੜਾ ਪੁਖਤਾ ਹੈ ਤੇ ਨਿਗਹ ਬੜੀ ਦੂਰ ਤਕ ਜਾਂਦੀ ਹੈ। ਉਹ ਹਿੰਦੂ-ਸਿੱਖ ਏਕੇ ਵਿਚ ਪੰਜਾਬੀ

ਲੋਕਾਂ ਦੀ ਕਲਿਆਣ ਵੇਖਦੇ ਹਨ ਤੇ ਇਸ ਏਕੇ ਨੂੰ ਹਾਸਲ ਕਰਨ ਵਾਸਤੇ ਸਭ ਕੁਝ ਕਰਨ ਲਈ ਮਨ ਬਣਾ ਚੁੱਕੇ ਹਨ।

ਬੜੇ ਹੀ ਦਿਨ ਪਿਛੋਂ ਜਦੋਂ ਮੈਂ ਪੰਜਾਬ ਤੋਂ ਬਾਹਰ ਗਿਆ ਹੋਇਆ ਸਾਂ ਤਾਂ ਉਹਨਾਂ ਦੇ ਸਾਥੋਂ ਸਦੀਵੀ ਵਿਛੋੜੇ ਦੀ ਦੁਖਦਾਈ ਖਬਰ ਮਿਲੀ। ਉਹ ਆਪਣੇ ਇਰਾਦਿਆਂ ਨੂੰ ਪੂਰਾ ਕਰਨ ਦੀ ਬਿਮੇਵਾਰੀ ਆਪਣੇ ਸਪੁਤਰਾਂ ਤੇ ਸਨੇਹੀਆਂ ਉਤੇ ਪਾ ਗਏ।

ਮੈਨੂੰ ਨਾਮਧਾਰੀ ਪੰਥ ਨਾਲ ਮੁਢ ਤੋਂ ਹੀ ਸਨੇਹ ਹੈ। ੧੯੨੦-੨੫ ਦੀਆਂ ਅਕਾਲੀ-ਕਾਂਗਰਸੀ ਲਹਿਰਾਂ ਵੇਲੇ ਮੈਂ ਪਰਾਇਮਰੀ ਸਕੂਲ ਵਿਚ ਹੀ ਪੜ੍ਹਦਾ ਸਾਂ। ਉਸ ਵੇਲੇ ਵੀ ਮੇਰੇ ਅੰਦਰ ਆਜ਼ਾਦੀ ਦਾ ਜਜ਼ਬਾ ਪੁੰਗਰ ਰਿਹਾ ਸੀ। ਮੇਰੇ ਪਿਤਾ ਨੂੰ ਅਕਾਲੀ ਲਹਿਰ ਵਿਚ ਮੇਰੇ ਸਾਹਮਣੇ ਹਥਕੜੀ ਮਾਰਕੇ ਲੈ ਗਏ ਸਨ। ਮੈਨੂੰ ਇਤਹਾਸਕ ਗਲਾਂ ਸੁਣਨ ਦੀ ਬੜੀ ਚੇਟਕ ਸੀ। ਅੰਗਰੇਜ਼ੀ ਰਾਜ ਦੇ

ਵਿਰੁਪ ਪੰਜਾਬੀਆਂ ਦੇ ਸੰਗਰਾਮ ਵਿਚ ਨਾਮਧਾਰੀ ਲਹਿਰ ਦੀ ਪਹਿਲੀ ਥਾਂ ਆਉਂਦੀ ਸੀ। ਅੰਗਰੇਜ਼ੀ ਰਾਜ ਦੇ ਵਿਰੁਧ ਜਦੋਂਜਿਹਦ ਵਿਚ ਮਹਾਰਾਜ ਰਾਮ ਸਿੰਘ ਜੀ ਨੇ ਕਿਤਨੀਆਂ ਘਾਲਾਂ ਘਾਲੀਆਂ। ਕਿੰਨੇ ਨਾਮਧਾਰੀ ਜਾਬਰਾਂ ਬਦੇਸੀ ਹਾਕਮਾਂ ਹਥੋਂ ਤੋਪਾਂ ਨਾਲ ਉਡਾਏ ਗਏ, ਕਿੰਨੇ ਮਹਾਤਮਾਂ ਗਾਂਧੀ ਜੀ ਤੋਂ ਬਹੁਤ ਪਹਿਲੋਂ ਨਾਮਧਾਰੀਆਂ ਨੇ ਪੂਰਨ ਨਾਮਿਲਵਰਤਨ ਅਤੇ ਸਵਦੇਸ਼ੀ ਦੀਆਂ ਲਹਿਰਾਂ ਚਲਾਈਆਂ ਅਤੇ ਨਾਮਧਾਰੀਆਂ ਨੂੰ ਇਹਨਾਂ ਲਹਿਰਾਂ ਦੀ ਕਸਵਟੀ ਤੇ ਪਰਖਿਆ, ਇਹ ਕੁਝ ਇਤਿਹਾਸਕ ਘਟਨਾਵਾਂ ਸਨ ਜੋਹੜੀਆਂ ਹਮੇਸ਼ਾਂ ਹੀ ਮੈਨੂੰ ਆਜ਼ਾਦੀ ਦੀ ਲੜਾਈ ਵਿਚ ਕੁਦਰਤ ਵਾਸਤੇ ਬੜਾ ਉਤਸ਼ਾਹਤ ਕਰਦੀਆਂ ਸਨ। ਅਤੇ ਏਸੇ ਕਰਕੇ ਮੈਨੂੰ ਨਾਮਧਾਰੀਆਂ ਵਿਚ ਬੜੀ ਦਿਲ-ਚਸਪੀ ਸੀ।

ਮੇਰੇ ਨਾਨਕੇ ਪਿੰਡ ਮੁਠਡਾ ਖੁਰਦ ਤੋਂ ਇਕ ਮੀਲ ਮੁਠਡਾ ਕਲਾਂ ਨਾਮਧਾਰੀਆਂ ਦਾ ਤਕੜਾ ਕੇਂਦਰ ਸੀ। ਮੈਂ ਕਈ ਵੇਰਾਂ ਉਹਨਾਂ ਦੇ ਦੀਵਾਨ ਸੁਣਨ ਵਾਸਤੇ ਜਾਇਆ ਕਰਦਾ ਸਾਂ। ਇਕ ਦਿਨ ਦੀ ਗਲ ਹੈ ਕਿ ਦੀਵਾਨ ਲਗਾ ਹੋਇਆ ਸੀ। ਬਹੁਤ ਸਾਰੇ ਨੌਜਵਾਨ ਲੜਕੇ ਲੜਕੀਆਂ ਬੈਠੇ ਹੋਏ ਸਨ। ਮਹਾਰਾਜ ਪ੍ਰਤਾਪ ਸਿੰਘ ਜੀ ਬੈਠੇ ਹੋਏ ਸਨ ਅਤੇ ਲੜਕੇ ਲੜਕੀਆਂ ਦੇ ਜੋੜਿਆਂ ਨੂੰ ਬੁਲਾਕੇ ਕੇਵਲ ਸਵਾ ਰੁਪਯਾ ਮਥਾ ਟਿਕਾਕੇ ਵਿਆਹ ਰਚੇ ਜਾ ਰਹੇ ਸਨ। ਨਾ ਅੱਡ ਅੱਡ ਜੰਵਾਂ ਸਨ ਤੇ ਨਾ ਹੀ ਦਾਜ ਦਾ ਮਸਲਾ ਨਾ ਘੁੰਗਟ ਤੇ ਨਾ ਕੋਈ ਹੋਰ ਪੁਠਾ ਸਿਧਾ ਰਿਵਾਜ। ਮੈਂ ਵੇਖਿਆ ਕਿ ਨਾਮਧਾਰੀ ਕੇਵਲ ਆਜ਼ਾਦੀ ਦੇ ਸੰਗਰਾਮ ਵਿਚ ਹੀ ਦਿਲਚਸਪੀ ਨਹੀਂ ਰਖਦੇ ਬਲਕਿ ਸਮਾਜੀ ਸੁਧਾਰ ਵਿਚ ਭੀ ਅਗੇ ਹਨ।

ਮੈਂ ਆਪ ਦੇਸ਼ ਦੀ ਆਜ਼ਾਦੀ ਲਈ ਜਵਾਨੀ ਦੇ ਬਹੁਤੇ ਦਿਨ ਜੇਹਲਾਂ ਤੇ ਮਛਰੂਰੀਆਂ ਵਿਚ ਕਟੇ ਹਨ। ਮੈਨੂੰ ਮਹਾਰਾਜ ਪ੍ਰਤਾਪ ਸਿੰਘ ਜੀ ਨੂੰ ਲਾਗੇ ਹੋਏ ਵੇਖਣ ਦਾ ਮੌਕਾ ੧੯੪੫ ਵਿਚ ਮਿਲਿਆ ਜਦੋਂ ਸਾਡੇ ਪੰਜਾਬ ਵਿਚ ਚੋਣਾਂ ਹੋਣ ਵਾਲੀਆਂ

ਸਨ। ਮੈਂ ਤੇ ਜੋਸ਼ ਜੀ ਉਹਨਾਂ ਨੂੰ ਮਿਲਨ ਵਾਸਤੇ ਭੈਣੀ ਸਾਹਿਬ ਕਾਏ। ਬੜੀ ਖੁਲ੍ਹੀ ਤਰਾਂ ਸਿਆਸੀ ਹਾਲਾਤ ਤੇ ਵਿਚਾਰ ਕੀਤੀ, ਉਹਨਾਂ ਬੜੀ ਸਾਫ਼ ਗੋਈ ਤੋਂ ਕੰਮ ਲਿਆ ਅਤੇ ਆਖਿਆ ਕਿ ਉਹਨਾਂ ਨੂੰ ਦੇਸ਼ ਦੀ ਆਜ਼ਾਦੀ ਵਾਸਤੇ ਲੜ ਰਹੀ ਕਿਸੇ ਇਕ ਪਾਰਟੀ ਨਾਲ ਲਗਾਉ ਨਹੀਂ, ਉਹ ਸਾਰੇ ਦੇਸ਼ ਭਗਤਾਂ ਦੇ ਹਿਤੈਸ਼ੀ ਹਨ। ਉਹਨਾਂ ਦੀ ਖਾਹਸ਼ ਸੀ ਕਿ ਚੰਗਾ ਹੋਵੇ ਜੇਕਰ ਸਾਰੀਆਂ ਦੇਸ਼ ਭਗਤ ਪਾਰਟੀਆਂ ਇਕਠੀਆਂ ਹੋਕੇ ਚੋਣਾਂ ਲੜਨ ਪਰ ਜੇਕਰ ਇਹ ਨਾ ਹੋ ਸਕੇ ਤਾਂ ਉਹ ਹਰ ਉਸ ਉਮੀਦ-ਵਾਰ ਦੀ ਇਮਦਾਦ ਕਰਨਗੇ ਜੋ ਸਭ ਤੋਂ ਚੰਗਾ ਹੋ ਤੇ ਜਿਸਨੇ ਦੇਸ਼ ਵਾਸਤੇ ਸਭ ਤੋਂ ਵਧ ਕੁਰਬਾਨੀਆਂ ਕੀਤੀਆਂ ਹਨ, ਭਾਵੇਂ ਉਹ ਕਿਸੇ ਪਾਰਟੀ ਨਾਲ ਭੀ ਸਬੰਧ ਕਿਉਂ ਨਾ ਰਖਦਾ ਹੋਵੇ। ਉਹਨਾਂ ਦੀ ਆਜ਼ਾਦੀ ਹਾਸਲ ਕਰਨ ਵਾਸਤੇ ਏਕਤਾ ਦੀ ਖਾਹਸ਼ ਤੇ ਆਜ਼ਾਦੀ ਦੀ ਤੜਪ ਨੇ ਸਾਡੇ ਵਿਚ ਇਕ ਨਾ ਟੁਟਣ ਵਾਲੇ ਸੰਬੰਧ ਪੈਦਾ ਕਰ ਦਿਤੇ। ਉਸਤੋਂ ਉਪਰੰਤ ਉਹਨਾਂ ਨੂੰ ਕਮਿਊਨਿਸਟਾਂ ਬਾਰੇ ਚੰਗੀਤਰਾਂ ਜਾਨਣ ਦਾ ਮੌਕਾ ਮਿਲਿਆ ਅਤੇ ਸਾਨੂੰ ਨਾਮਧਾਰੀਆਂ ਦੇ ਅਮਨ-ਏਕਤਾ ਜਮਹੂਰੀਅਤ ਤੇ ਆਜ਼ਾਦੀ ਦੇ ਜਜ਼ਬੇ ਨੂੰ ਨੇੜੇ ਹੋਕੇ ਵੇਖ ਸਕਣ ਦਾ। ਉਹਨਾਂ ਕਦੀ ਅੰਗ੍ਰੇਜ਼ੀ ਸਾਮਰਾਜ ਤੋਂ ਰਿਐਤਾਂ ਲੈਣ ਵਾਸਤੇ ਨਹੀਂ ਸੀ ਤਕਿਆ ਸਗੋਂ ਖੁਲ੍ਹੇ ਤੌਰ ਤੇ ਕੌਮੀ ਲਹਿਰ ਦੀ ਹਮਾਇਤ ਕਰਦੇ ਸਨ ਅਤੇ ਇਸ ਕਰਕੇ ਸੀ. ਆਈ. ਡੀ. ਦੀ ਨਿਗਾਹ ਭੈਣੀ ਸਾਹਿਬ ਤੇ ਬੜੀ ਰਹਿੰਦੀ ਸੀ।

ਉਹਨਾਂ ਨੂੰ ਇਕਲਾ ਕਾਂਗਰਸ ਨਾਲ ਹੀ ਪ੍ਰੇਮ ਨਹੀਂ ਸੀ ਸਗੋਂ ਹਰ ਦੇਸ਼ ਭਗਤ ਦੀ ਕਦਰ ਕਰਦੇ ਸਨ। ਉਹ ਆਪ ਪੂਰਨ ਸ਼ਾਂਤਮਈ ਦੇ ਹਾਮੀ ਸਨ ਪਰ ਉਹ ਦੂਸਰੇ ਇਨਕਲਾਬੀਆਂ ਦੀ ਕਦਰ ਕਰਨ ਨਹੀਂ ਚਹਿੰਦੇ ਸਨ।

ਮਹਾਰਾਜ ਪ੍ਰਤਾਪ ਸਿੰਘ ਜੀ ਮਨੁਖਤਾ ਦੀ ਕਦਰ ਵਿਚ ਅਡੋਲ ਸਨ। 'ਮਾਨਸ ਕੀ ਜਾਤ ਸਭੇ ਏਕੈ ਪਹਿਚਾਨਬੇ।' ਉਹਨਾਂ ਵਾਸਤੇ ਕੇਵਲ ਧਰਮ ਗ੍ਰੰਥ ਦੀ ਇਕ ਝੁਕ ਹੀ ਨਹੀਂ ਸਗੋਂ ਜ਼ਿੰਦਗੀ ਦਾ

ਉਦੇਸ਼ ਸੀ। ਅਗਸਤ ੧੯੪੭ ਨੂੰ ਆਜ਼ਾਦੀ ਦੇ ਨਾਲ ਸਾਡੀ ਦੇਸ਼ ਭਗਤੀ ਬੜੇ ਇਮਤਿਹਾਨ ਵਿਚ ਪੈ ਗਈ। ਪੰਜਾਬ ਦੀ ਧਰਤੀ ਉਤੇ ਜਨਸੰਘੀਆਂ, ਅਕਾਲੀਆਂ, ਮੁਸਲਿਮ ਲੀਗੀਆਂ ਤੇ ਕਾਂਗਰਸੀਆਂ ਵਲੋਂ ਇਨਸਾਨੀ ਕਦਰਾਂ ਨੂੰ ਮਿਟੀ ਵਿਚ ਟੁੱਲਣਾ ਸ਼ੁਰੂ ਹੋਇਆ। ਪੰਜਾਂ ਦਰਿਆਵਾਂ ਦੀ ਮਿਹਨੀ ਧਰਤੀ ਤੇ ਬੇਗੁਨਾਹਾਂ ਦੇ ਖੂਨ ਦੀਆਂ ਨਦੀਆਂ ਵਹਿਣ ਲਗ ਪਈਆਂ, ਆਮ ਲੋਕੀਂ ਇਸ ਭੈੜੇ ਵਹਿਣ ਵਿਚ ਵਹਿ ਗਏ, ਪਰ ਮਹਾਰਾਜ ਪ੍ਰਤਾਪ ਸਿੰਘ ਤੇ ਨਾਮਧਾਰੀ ਇਸ ਘਲੂਘਾਰੇ ਸਮੇਂ ਬੜੀ ਅਡੋਲਤਾ ਨਾਲ ਏਕੇ ਦਾ ਝੰਡਾ ਝੁਲਾਉਂਦੇ ਰਹੇ। ਉਸ ਵੇਲੇ ਬੜੇ ਬੜੇ ਡੋਲ ਗਏ ਸਨ। ਮੇਰੇ ਵਾਸਤੇ ਤੀਸਰੀ ਪ੍ਰਭਾਵਤ ਕਰਨ ਵਾਲੀ ਗਲ ਏਕੇ ਦਾ ਉਦੇਸ਼ ਸੀ।

ਉਹ ਇਕ ਧਾਰਮਿਕ ਆਗੂ ਹੀ ਨਹੀਂ ਸਨ, ਉਹਨਾਂ ਨੂੰ ਕੇਵਲ ਮੁਲਕ ਦੀ ਸਿਆਸੀ ਤੇ ਸਮਾਜਕ ਤਰੱਕੀ ਦੀ ਖਾਹਸ਼ ਹੀ ਨਹੀਂ ਸੀ, ਉਹਨਾਂ ਨੂੰ ਸੰਗੀਤ ਦਾ ਬੜਾ ਸ਼ੌਕ ਸੀ। ਪਕੇ ਰਾਗਾਂ ਦੀ ਜਾਣਕਾਰੀ ਤੇ ਪਰਖ ਵਿਚਸ਼ਾਇਦ ਹੀਕੋਈ ਆਪਣੇ ਪਿਛੇ ਛੱਡ ਸਕਦਾ ਹੋਵੇ। ਅਤੇ ਇਸ ਜਾਣਕਾਰੀ ਨੂੰ ਵੰਡਣ ਲਈ ਉਹਨਾਂ ਭੈਣੀ ਸਾਹਿਬ ਸੰਗੀਤ ਵਿਦਿਆਲਾ ਭੀ ਖੋਲ੍ਹਿਆ ਹੋਇਆ ਸੀ।

ਪਸ਼ੂ ਪਾਲਨ ਵਿਚ ਸਾਡੇ ਸਰਕਾਰੀ ਮਹਿਕਮੇ ਉਹਨਾਂ ਤੋਂ ਬੜਾ ਕੁਝ ਸਿਖ ਸਕਦੇ ਸਨ। ਗਊਆਂ ਤੇ ਘੋੜਿਆਂ ਦੀਆਂ ਨਸਲਾਂ ਜੋ ਅਜ ਭੀ ਜੀਵਨ ਨਗਰ ਹਨ, ਉਹਨਾਂ ਦੀ ਇਸ ਪਾਸੇ ਦਿਲਚਸਪੀ ਦੀ ਯਾਦ ਤਾਜ਼ਾ ਕਰਾਉਂਦੀਆਂ ਹਨ।

ਬਾਗ ਦਾ ਸ਼ੌਕ ਇਤਨਾ ਸੀ ਕਿ ਪ੍ਰਦੇਸ਼ਾਂ ਵਿਚੋਂ ਬੂਟੇ ਲਿਆ ਲਿਆਕੇ ਭੈਣੀ ਸਾਹਿਬ ਤੇ ਜੀਵਨ ਨਗਰ ਲਗਾਏ ਹੋਏ ਹਨ।

ਇਹੋ ਹੀ ਨਹੀਂ ਉਹ ਕੌਮਾਂਤਰੀ ਲਹਿਰ ਵਿਚ ਭੀ ਬੜੀ ਦਿਲਚਸਪੀ ਰਖਦੇ ਸਨ। ਸਾਮਰਾਜੀ ਦੇਸ਼ਾਂ ਤੋਂ ਉਹਨਾਂ ਨੂੰ ਘਿਰਨਾ ਸੀ ਅਤੇ ਸੋਵੀਅਤ ਯੂਨੀਅਨ ਨਾਲ ਹਮਦਰਦੀ। ਸੋਵੀਅਤ ਯੂਨੀਅਨ ਦੀਆਂ ਅਮਨ ਕੋਸ਼ਸ਼ਾਂ ਦੀ ਉਹ ਬਹੁਤ ਸਲਾਹੁਤਾ ਕਰਦੇ ਸਨ ਅਤੇ ਉਹਨਾਂ ਕੋਸ਼ਸ਼ਾਂ ਵਿਚ ਸਹਾਈ ਹੋਣ ਵਾਸਤੇ ਉਹਨਾਂ ਅਮਨ ਲਹਿਰ ਵਿਚ ਹਿਸਾ ਲੈਣਾ ਸ਼ੁਰੂ ਕਰ ਦਿਤਾ ਸੀ ਅਤੇ ਜਲੰਧਰ ਵਿਚ ਹੋਈ ਇਕ ਅਮਨ ਕਾਨਫਰੰਸ ਦੀ ਪ੍ਰਧਾਨਗੀ ਵੀ ਕੀਤੀ ਸੀ। ਉਹਨਾਂ ਦੀ ਖਾਹਸ਼ ਸੀ ਕਿ ਉਹ ਆਪ ਸੋਵੀਅਤ ਯੂਨੀਅਨ ਜਾਕੇ ਓਥੇ ਦੇ ਅਮਨ ਪਸੰਦ ਲੋਕਾਂ ਨੂੰ ਆਪ ਵੇਖਕੇ ਐਣ ਅਤੇ ਅਮਨ ਦੇ ਧੁਨੇ ਹੋ ਵਟਾਕੇ ਹਿੰਦੂ-ਰੂਸ ਮਿਤ੍ਰਤਾ ਨੂੰ ਪਕਾ ਕਰਨ। ਪਰ ਸਰਕਾਰ ਵਲੋਂ ਕੁਝ ਪਾਏ ਝਮੇਲਿਆਂ ਕਰਕੇ ਉਹ ਆਪਣੀ ਇਹ ਇਛਿਆ ਨਾਲ ਲੋਕੇ ਹੀ ਚਲੇ ਗਏ।

ਪਿਛਲੇ ਦਿਨਾਂ ਵਿਚ ਉਹ ਸਿਆਸੀ ਵਿਚਾਰਾਂ ਵਿਚੋਂ ਸੋਸ਼ਲਿਜ਼ਮ ਤੋਂ ਬੜੇ ਪ੍ਰਭਾਵਤ ਸਨ ਅਤੇ ਕਾਂਗਰਸ ਤੋਂ ਦਿਨ ਬਦਿਨ ਨਿਰਾਸ਼ ਹੋ ਰਹੇ ਸਨ। ਹਿੰਦੂ ਸਿਖ ਏਕਤਾ ਦਾ ਜਜ਼ਬਾ ਉਹਨਾਂ ਅੰਦਰੋਂ ਫੁਟ ਫੁਟ ਨਿਕਲਦਾ ਸੀ ਅਤੇ ਉਹ ਫਿਰਕੂ ਖਿਚੋਤਾਣ ਤੋਂ ਬੜੇ ਦੁਖੀ ਸਨ। ਇਹ ਸਾਰੇ ਵਿਚਾਰ ਮੇਰੀ ਉਹਨਾਂ ਦੀ ਸਾਂਝ ਵਿਚ ਹੋਰ ਅਤੁਟ ਪਕਿਆਈ ਲਿਆ ਰਹੇ ਸਨ। ਇਹੋ ਕਾਰਨ ਹੈ ਕਿ ਅਜ ਨਾਮਧਾਰੀ ਪੰਥ ਤੋਂ ਬਾਹਰ ਭੀ ਲੋਕੀਂ ਉਹਨਾਂ ਦੀ ਘਾਟ ਅਨੁਭਵ ਕਰਦੇ ਹਨ।

ਉਹਨਾਂ ਦੇ ਅੰਤਮ ਦਿਨ ਦੀ ਯਾਦ ਉਤੇ ਜੀਵਨ ਦੇ ਵਖੇ ਵਖ ਪਹਿਲੂਆਂ ਨੂੰ ਜਾਣਕੇ ਉਹਨਾਂ ਨੂੰ ਅਗੇ ਖੜਨ ਦੀ ਲੋੜ ਹੈ ਕੇਵਲ ਏਸੇਤਰਾਂ ਹੀ ਅਸੀਂ ਉਹਨਾਂ ਦੀ ਯਾਦ ਤਾਜ਼ਾ ਕਰ ਸਕਦੇ ਹਾਂ।



ਯਾਦ ਰਹੇਗਾ ਸਦਾ ਪਿਆਰ ਤੇਰਾ

[ਸ੍ਰੀ ਸੰਤੋਖ ਸਿੰਘ ਜੀ ਸੰਤ ਨਗਰ



ਆਹੀ ਉਠੀਆਂ ਦਿਲੇ ਚੋਂ ਮੋਹਨ ਮੇਰੇ,
ਤੇਰੀ ਜਦੋਂ ਹੁਸੀਨ ਤਸਵੀਰ ਡਿਠੀ।
ਚੀਕਾਂ ਨਿਕਲੀਆਂ ਕਹਿਕੇ 'ਹਾਏ ਸਤਿਗੁਰ',
ਪਿਆਰ ਭਰੀ ਜਾਂ ਨਿਗ੍ਹਾ ਅਕਸੀਰ ਡਿਠੀ।
ਅਗ ਹਿਜਰ ਦੀ ਸਾੜਿਆ ਚਮਨ ਮੇਰਾ,
ਰੋਂਦੀ ਅੰਬ ਦੇ ਮੁਢ ਤਕਦੀਰ ਡਿਠੀ।
ਦਿਨ ਯਾਦ ਆਇਆ ਪੰਜ ਭਾਦਰੋ ਦਾ,
ਨੂਰੀ ਝਲਕ ਸੀ ਜਦੋਂ ਅਖੀਰ ਡਿਠੀ।
ਲਖਾਂ ਅਖਾਂ ਵਰ੍ਹਾਦੀਆਂ ਸਨ ਹੰਝੂ,
ਹੈਸੀ ਹੋ ਰਿਹਾ ਜਦੋਂ ਸਸਕਾਰ ਤੇਰਾ।
ਲੱਟ ਲੱਟ ਬਲਦੀ ਅਗ ਚਿਤਾ ਦੀ ਸੀ,
ਸੀਨਾ ਸਾੜਦਾ ਹੈਸੀ ਪਿਆਰ ਤੇਰਾ।

ਸੁਣਿਆ ਜਿਸ ਵੀ ਛੁਪ ਗਿਆ ਚੰਦ ਸੋਹਣਾ, ਸੱਚੀ ਗਲ ਕੀ, ਚਲ ਬੰਦੂਕ ਨਿਕਲੀ।
ਜੇਹੜੀ ਸਬਰ ਦੇ ਹੇਠ ਛਿਪਾਈ ਹੈਸੀ, ਰਾਮ ਜਾਣ ਨਾਲੋਂ ਉਚੀ ਕੂਕ ਨਿਕਲੀ।
ਤੇਰੇ ਦਿਤੇ ਹੋਏ ਖੁਸ਼ੀ ਖਜ਼ਾਨਿਆਂ ਨੂੰ, ਸਰਦ ਆਹ ਪ੍ਰੀਤ ਦੀ ਛੂਕ ਨਿਕਲੀ।
ਮਿਠੀ ਮੁਸਕਣੀ ਮਿਲੇਗੀ ਮਾਹੀ ਕਿਥੋਂ, ਹੱਲੇ ਹਿਰਦਿਆਂ ਚੋਂ ਵੇਹੋ ਹੂਕ ਨਿਕਲੀ।
ਜਿਨ੍ਹਾਂ ਨਾਲ ਅਟੁਟ ਸੀ ਨੇਹੁ ਲਗਾ, ਗਊਆਂ ਵਿੰਹਦੀਆਂ ਰਾਹ ਦਾਤਾਰ ਤੇਰਾ।
ਓਧਰ ਹੀਰ ਆਸ਼ਾਦੀ ਦੀ ਗਵਿਦੀ ਏ, ਯਾਦ ਰਹੇਗਾ ਸਦਾ ਪਿਆਰ ਤੇਰਾ।
ਜਦੋਂ ਹੰਝੂ ਮਜ਼ਲੂਮਾਂ ਦੇ ਪੁੰਝਦਾ ਸੇਂ, ਨੈਣਾਂ ਤੇਰਿਆਂ ਚੋਂ ਨੀਰ ਛਲਕਦਾ ਸੀ।
ਵਧ ਲਖਾਂ ਅਸਮਾਨ ਦੇ ਸੂਰਜਾਂ ਤੋਂ, ਨੂਰੀ ਮੁਖੜੇ ਦਾ ਤੇਜ ਛਲਕਦਾ ਸੀ।
ਪਥਰ ਦਿਲਾਂ ਨੂੰ ਮੇਮ ਬਣਾ ਦਿਤਾ, ਹੋਇਆ ਚਰਾ ਇਸ਼ਾਰਾ ਜੇ ਪਲਕ ਦਾ ਸੀ।
ਤੇਰੇ ਚਰਨਾਂ ਦਾ ਜਗ ਨੂੰ ਆਸਰਾ ਸੀ, ਫਿਕਰ ਤੁਧ ਨੂੰ ਵੀ ਸਾਰੀ ਖਲਕ ਦਾ ਸੀ।
ਮੈਨੂੰ ਸਭ ਤੋਂ ਵਧ ਪਿਆਰਦੇ ਸੀ, ਹਰ ਜੀਵ ਇਹ ਕਰੇ ਇਜ਼ਹਾਰ ਤੇਰਾ।
ਇਕ ਦੁੰਹ ਦੀ ਗਲ ਕੀ ਵਿਸ਼ਵ ਆਖੇ, ਯਾਦ ਰਹੇਗਾ ਸਦਾ ਪਿਆਰ ਤੇਰਾ।
ਜਦੋਂ ਨਾਲ ਤਾਉਸ ਦੇ ਬੱਲਦੇ ਸੇ, ਅੰਮ੍ਰਿਤ ਝਲਦਾ ਹੈਸੀ ਸੰਗੀਤ ਵਿਚੋਂ।
ਕੌਣ ਬਸ਼ਰ ਸੀ ਜਿਸ ਨਹੀਂ ਲਿਆ ਚੁਟਕਾ, ਤੇਰੇ ਮੋਹਰ ਖਜ਼ਾਨੇ ਪ੍ਰੀਤ ਵਿਚੋਂ।
ਸਾਫ ਨਜ਼ਰ ਆਵੇ ਤੇਰੀ ਜੋਤ ਜਗਦੀ ਸਚੇ ਪਾਤਸ਼ਾਹ ਗੁਰੂ ਜਗਜੀਤ ਵਿਚੋਂ।
ਭੁਲੇ ਭਟਕਿਆਂ ਨੇ ਖਾਕ ਛਾਣਨੀ ਏਂ ਪਾਇਆ ਜਿਸਨੇ, ਪਾਇਆ ਪ੍ਰਤੀਤ ਵਿਚੋਂ।
ਸਾਨੂੰ ਮਾਣ ਹੈ ਜਾਨ ਤੋਂ ਵਧਕੇ ਵੀ ਰਖੇ ਸਾਭ ਕੇ ਆਗਿਆ ਕਾਰ ਤੇਰਾ।
ਐਪਰ ਕਦੇ 'ਸੰਤੋਖ' ਨਾ ਭੁਲਣਾਂ ਏ ਯਾਦ ਰਹੇਗਾ ਸਦਾ ਪਿਆਰ ਤੇਰਾ।

ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ

ਸ੍ਰੀ. ਪੀ. ਐਨ ਨੰਦਾ, M.R.G.V.S. ਐਕਸ ਐਨੀਮਲ ਹਸਪਤਲ
ਕੁਮਿਸ਼ਨ ਗਵਰਨਮਿੰਟ ਆਫ ਇੰਡੀਆ ਨਵੀਂ ਦਿਲੀ

ਦੇ ਮੇਰੇ ਇਹ ਵਿਚਾਰ ਨਹੀਂ, ਕਿ ਮੈਂ ਸੁਰਗ-ਵਾਸੀ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ ਨੂੰ, ਧਾਰਮਿਕ ਮੁਖੀਏ ਦੇ ਰੂਪ ਵਿਚ ਸ਼ਰਧਾ ਦੇ ਫੁਲ ਅਰਪਨ ਕਰਾਂ। ਉਸ ਅਦੁਤੀ ਦਿਲ ਅਤੇ ਦਮਾਗ ਦੇ ਮਾਲਕ ਬਾਰੇ, ਜੋ ਸਤਿਕਾਰ ਉਨ੍ਹਾਂ ਦੇ ਸ਼ਰਧਾਲੂਆਂ ਅੰਦਰ ਹੈ, ਉਸ ਤੋਂ ਸਮੁੱਚੇ ਭਲੀ ਭਾਂਤ ਜਾਣੂ ਹਨ, ਮਗਰ ਉਨ੍ਹਾਂ ਭਾਰਤ ਦੇ ਪਸ਼ੂ ਧਨ ਦੇ ਵਿਕਾਸ ਹਿਤ, ਜੋ ਮਹਾਨ ਕਾਰਜ ਕੀਤਾ, ਉਸਨੂੰ ਉਲੀਕਣ ਦਾ ਭਾਵ ਰਖਦਾ ਹਾਂ। ਦੋ ਦਹਾਕੇ ਹੋਏ ਜਦ ਮੈਨੂੰ, ਪਸ਼ੂ ਪ੍ਰਦਰਸ਼ਨੀ ਅੰਮ੍ਰਿਤਸਰ ਸਮੇਂ, ਜਿਹੜੀ ਗੁਰੂ ਸ਼ਾਲਾ ਦੇ ਪ੍ਰਬੰਧਕਾਂ ਵਲੋਂ ਰਚੀ ਗਈ ਸੀ, ਸ੍ਰੀ ਸਤਿਗੁਰੂ ਜੀ ਨੂੰ ਮਿਲਣ ਦਾ ਮੁਭਾਗ ਮਿਲਿਆ ਅਤੇ ਜਜ਼ੀਰਾ ਰਿੰਗ ਵਿਚ, ਉਹਨਾਂ ਅੰਦਰ ਪਸ਼ੂ-ਪਰਖਣੀ-ਔਖ ਦੇ ਵਿਸ਼ੇਸ਼ ਗੁਣਾਂ ਦਾ ਸਦਕਾ ਮੈਂ ਅਤੀ ਪ੍ਰਭਾਵਤ ਹੋਇਆ। ਸਾਡੀ ਇਹ ਪਹਿਲੀ ਮਿਲਣੀ ਹੀ ਮਿਤ੍ਰਤਾ ਵਿਚ ਬਦਲ ਗਈ, ਜਿਹੜੀ ਕਾਇਮ ਰਹੇਗੀ।

ਸ੍ਰੀ ਸਤਿਗੁਰੂ ਜੀ, ਵਲੋਂ ਪਸ਼ੂਪਾਲਕ ਦੇ ਰੂਪ ਵਿਚ, ਪਸ਼ੂ ਧਨ ਦਾ ਵਿਕਾਸ, ਉਹਨਾਂ ਦੀ ਦੇਸ਼ ਨੂੰ ਏਨਜ਼ੀਰ ਦੇਣ ਹੈ। ਉਹਨਾਂ ਕੋਲ ਅਵਲ ਦਰਜੇ ਦੀਆਂ ਹਰਿਆਣਾ ਅਤੇ ਸਾਹੀਵਾਲ ਨਸਲ ਦੀਆਂ ਗਊਆਂ ਅਤੇ ਨੀਲੀ ਤੇ ਗਵੀ ਦੀਆਂ ਮੱਝਾਂ ਹਨ। ਸ੍ਰੀ ਜੀਵਨ ਨਗਰ ਦੇ ਫਾਰਮ ਅੰਦਰ ਬਾਕਾ-

ਇਦਗੀ ਨਾਲ, ਇਤਨੇ ਥੋੜੇ ਸਮੇਂ ਵਿਚ, ਜੋ ਕੁਝ ਪ੍ਰਾਪਤ ਕੀਤਾ ਗਇਆ ਹੈ, ਉਸਨੂੰ ਵੇਖਕੇ ਅਤੀ ਪ੍ਰਸੰਨਤਾ ਹੋਈ। ਨਿਰਸੰਦੇਹ ਸਤਿਗੁਰੂ ਜੀ ਦੀਆਂ ਹਰਿਆਣੇ ਦੀਆਂ ਗਊਆਂ ਦੇਸ਼ ਭਰ ਵਿਚ ਸਭਨਾਲੋਂ ਵਧੀਆ ਹਨ। ਏਥੋਂ ਤੱਕ ਕਿ ਸ਼੍ਰੋਮਣੀ ਫਾਰਮ ਵੀ ਸਾਨ੍ਹਾਂ ਨੂੰ ਖ਼ੀਦਣ ਵਾਸਤੇ ਇਸ ਥਾਂ ਨੂੰ ਵਿਸ਼ੇਸ਼ਤਾ ਦੇਂਦੇ ਹਨ। ਕੀ ਇਲਾਕਾਈ ਕੀ ਆਲ ਇੰਡੀਆ ਪਸ਼ੂ ਪ੍ਰਦਰਸ਼ਨੀਆਂ, ਜਦ ਵੀ ਇਨ੍ਹਾਂ ਦੇ ਪਸ਼ੂਆਂ ਨੇ ਮੁਕਾਬਲੇ ਵਿਚ ਭਾਗ ਲਿਆ, ਉਹਨਾਂ ਸਭ ਤੋਂ ਵਧੇਰੇ ਇਨਾਮ ਪ੍ਰਾਪਤ ਕੀਤੇ।

ਸ੍ਰੀ ਸਤਿਗੁਰੂ ਜੀ ਪਸ਼ੂਆਂ ਨੂੰ ਵਿਗਿਆਨਕ ਢੰਗ ਨਾਲ ਉਨਤ ਕਰਨ ਵਿਚ ਦਿਲਚਸਪੀ ਰਖਦੇ ਸਨ। ਉਹਨਾਂ ਦੇ ਹਰ ਪ੍ਰਕਾਰ ਦੇ ਰੀਕਾਰਡ ਮੁਕੰਮਲ ਤੇ ਪੂਰੇ ਸਨ। ਸ੍ਰੀ ਸਤਿਗੁਰੂ ਜੀ ਦੁਧ ਦੇ ਰੀਕਾਰਡ ਨੂੰ ਆਪ ਪੜਤਾਲਿਆ ਕਰਦੇ ਸਨ ਇਸੇ ਵਾਸਤੇ ਉਹ ਮੰਨਣ ਯੋਗ ਸਨ।

ਸ੍ਰੀ ਸਤਿਗੁਰੂ ਜੀ ਇਕ ਮਨ ਮਿਹਣੀ ਸ਼ਖਸੀਅਤ ਸਨ, ਏਸੇ ਵਾਸਤੇ ਜਿਹੜਾ ਵੀ ਉਹਨਾਂ ਨੂੰ ਮਿਲਿਆ, ਉਹੀ ਉਹਨਾਂ ਨੂੰ ਪਿਆਰ ਕਰਨ ਲਗ ਪਇਆ। ਸਤਿਗੁਰੂ ਜੀ ਦਾ ਬੇਮੋਕਾ ਚਲਾਣਾ ਇੱਕ ਕੌਮੀ ਘਾਟਾ ਸੀ, ਜਿਸਨੂੰ ਪੂਰਾ ਕਰਨਾ ਬੜਾ ਹੀ ਕਠਨ ਹੈ।



ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਤੇ ਸੰਗੀਤ ਕਲਾ

[ਮਾਸਟਰ ਅਜੀਤ ਸਿੰਘ ਜੀ ਚੀਮਾਂ]



ਮਾਸਟਰ ਅਜੀਤ ਸਿੰਘ ਜੀ ਚੀਮਾਂ ਖਾਨਦਾਨੀ ਨਾਮਧਾਰੀ ਹਨ, ਇਨ੍ਹਾਂ ਦਾ ਗੁਰੂ ਘਰ ਨਾਲ ਪ੍ਰੇਮ ਤੇ ਸ਼ਰਧਾ ਅਮਿਤਵੀਂ ਹੈ। ਇਹ ਬਯਕ ਵਕਤ ਮੇਲਕ ਕਵੀ ਤੇ ਜਬਬਾਤੀ ਲੇਖਕ ਹਨ। ਸਤਿਗੁਰ ਦੇ ਪਾਠਕਾਂ ਨੇ ਪਹਿਲਾਂ ਵੀ ਕਈ ਵੇਰ ਚੀਮਾਂ ਜੀ ਦੇ ਮਜ਼ਮੂਨ ਪੜ੍ਹੇ ਹੋਣਗੇ, ਪਰ ਹੁਣ ਦਾ ਇਹ ਲੇਖ ਵੀ ਆਪਣੀ ਮਿਸਾਲ ਆਪ ਹੈ। ਆਪ ਅੱਜ ਕੱਲ ਮਹੇੜੂ ਜਿ: ਕਪੂਰਥਲਾ ਦੇ ਮਿਡਲ ਸਕੂਲ ਵਿਚਅਧਿਆਪਕ ਹਨ।

[ਪ. ਸ. ਕਵੀ.]

ਦੁਨੀਆਂ ਅੰਦਰ ਸੁੰਦਰਤਾ ਦੀ ਪ੍ਰਤੀਤੀ ਨੂੰ ਪ੍ਰਗਟ ਕਰਨਾ ਹੁਨਰ ਜਾਂ ਕਲਾ ਹੈ। ਜਿਸ ਗੁਣ ਕਰਕੇ ਕਿਸੇ ਚੀਜ਼ ਵਿਚ ਸੁੰਦਰਤਾ ਆਉਂਦੀ ਹੈ, ਉਸਨੂੰ ਕਲਾ ਜਾਂ ਹੁਨਰ ਕਿਹਾ ਜਾਂਦਾ ਹੈ। ਇਹ ਕਲਾ ਦੋ ਪ੍ਰਕਾਰ ਦੀ ਹੈ। (੧) ਪਦਾਰਥਕ ਕਲਾ, (੨) ਸੁੰਦਰ ਕਲਾ ਜਾਂ ਕੌਮਲ ਕਲਾ। ਪਦਾਰਥਕ ਕਲਾ ਵਿਚ ਦਸਤਕਾਰੀ ਦੇ ਸਾਰੇ ਹੁਨਰ ਆ ਜਾਂਦੇ ਹਨ। ਸੁੰਦਰਕਲਾਜਾਂਕੌਮਲਕਲਾਵਿਚਰਾਗ ਕਵਿਤਾ ਨਿਰਤਕਾਰੀ, ਚਿਤ੍ਰਕਾਰੀ ਤੇ ਬੁੱਤ ਤਰਾਸ਼ੀ ਦੇ ਗੁਣ ਆਉਂਦੇ ਹਨ। ਪਦਾਰਥਕ ਕਲਾ ਦਾ ਸੰਬੰਧ ਸ੍ਰੀਰਕ ਤੇ ਸੰਸਾਰਕ ਤਰੱਕੀ ਨਾਲ ਹੈ ਤੇ ਦੂਸਰੀ ਦਾ ਮਾਨਸਿਕ ਵਿਕਾਸ ਨਾਲ ਹੈ। ਪਰ ਸਿਆਣੇ ਤੇ ਸੁਲਝੇ ਹੋਏ ਵਿਦਵਾਨਾਂ ਨੇ ਕੌਮਲ ਕਲਾ ਵਿਚੋਂ ਰਾਗਾਂ ਤੇ ਕਵਿਤਾ ਨੂੰ ਸਿਰਤਾਜ ਮੰਨਿਆ ਹੈ। ਕਿਉਂਕਿ ਇਸਦਾ ਰਸ ਮਾਨਣ ਲਈ ਕਿਸੇ ਚਿਤ੍ਰ ਜਾਂ ਮੂਰਤੀ ਦਾ ਆਸਰਾ ਨਹੀਂ ਲੈਣਾ ਪੈਂਦਾ, ਕੇਵਲ ਕੰਨਾਂ ਰਾਹੀਂ ਹੀ ਇਹ ਕਲਾ ਮਨ ਨੂੰ ਤ੍ਰਿਪਤ ਕਰ ਦੇਂਦੀ

ਹੈ। ਇਹ ਹੀ ਕਾਰਨ ਸੀ ਕਿ ਕੌਮਲ ਕਲਾਵਾਂ ਦੇ ਸਿਰਤਾਜ ਸੰਗੀਤ ਨੂੰ ਪ੍ਰੰਪਰਾ ਤੋਂ ਹੀ ਸਿਆਸੀ ਤੇ ਧਾਰਮਕ ਆਗੂਆਂ ਨੇ ਆਪਣੀ ਜ਼ਿੰਦਗੀ ਦਾ ਇਕ ਅੰਗ ਬਣਾਇਆ ਹੋਇਆ ਸੀ।

ਗੁਰਮਤ ਸੰਗੀਤ ਦਾ ਪ੍ਰਾਰੰਭ ਸ੍ਰੀ ਸਤਿਗੁਰੂ ਨਾਨਕ ਦੇਵ ਜੀ ਨੇ ਕੀਤਾ। ਭਾਈ ਮਰਦਾਨੇ ਦੇ ਹਥ ਰਬਾਬ ਦੇਕੇ ਆਪਣੀ ਮੁਬਾਰਕ ਰਸਨਾ ਤੋਂ ਜੀਵਨ ਦੀਆਂ ਅਟੱਲ ਸਚਾਈਆਂ ਨੂੰ, ਤੇ ਅਰਸ਼ਾਂ ਆਏ ਰੱਬੀ ਹੁਕਮਾਂ ਨੂੰ ਰਾਗ ਦੁਆਰਾ ਪ੍ਰਗਟਕੀਤਾ, ਜਿਥੇ ਜਿਥੇ ਆਪ ਵਿਚਰੇ ਓਥੇ ਓਥੇ ਹੀ ਆਪਣੇ ਰਾਗ ਵਿਚ ਰਚੀ ਹੋਈ ਬਾਣੀ ਲੋਕਾਂ ਨੂੰ ਸੁਣਾਕੇ ਮੋਹਤ ਕੀਤਾ। ਇਸ ਪ੍ਰੰਪਰਾ ਨੂੰ ਸਾਰੇ ਸਿਖ ਗੁਰੂ ਸਾਹਿਬਾਨਾਂ ਨੇ ਕਾਇਮ ਰੱਖਿਆ। ਸ੍ਰੀ ਗੁਰੂ ਗੋਬਿੰਦਸਿੰਘ ਜੀ ਤੇ ਸ੍ਰੀ ਸਤਿਗੁਰੂ ਰਾਮਸਿੰਘ ਜੀ ਦੇ ਦਰਬਾਰ ਵਿਚ ਵਧੀਆ ਤੇ ਵਧੀਆ ਰਾਗੀ ਹਰ ਵੇਲੇ ਮੋਜੂਦ ਰਹਿੰਦੇ ਸਨ। ਸਤਿਗੁਰੂ ਹਰੀ ਸਿੰਘ ਜੀ ਤੋਂ ਪਿਛੋਂ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਸਿਨਮੇ ਦੀਆਂ ਨਵੀਨ ਤੇ ਨਵੀਨ ਤਰਜ਼ਾਂ ਦੇ ਯੁਗ ਵਿਚ ਵੀ ਪੁਰਾਣੀ ਸੰਗੀਤਕਲਾ ਦੀ ਰੀਤੀ ਨੂੰ ਕਾਇਮ ਰੱਖਿਆ।

ਹਰ ਕੋਈ ਜਾਣਦਾ ਹੈ ਕਿ ਜਿੰਨੀ ਰਾਗ ਦੀ ਆਪਣੀ ਸੋਝੀ ਸੀ ਸ਼ਾਇਦ ਹੀ ਹੋਰ ਕੋਈ ਏਨੀ ਸੂਝ ਵਾਲਾ ਹੋਵੇ। ਕੁਝ ਸਾਲਾਂ ਤੋਂ ਮੈਨੂੰ ਉਨ੍ਹਾਂ ਦੇ ਖਾਸ ਨੇੜੇ ਬਹਿਣ ਦਾ ਮੌਕਾ ਮਿਲਦਾ ਰਿਹਾ ਹੈ, ਮੈਂ ਵੇਖਿਆ ਹੈ ਕਿ ਉਹ ਗਵਈਆਂ ਉਤੇ ਕਈ ਇਹੋ ਜਹੇ ਪ੍ਰਸ਼ਨ ਕਰਦੇ ਸਨ ਕਿ ਸਿਆਣੇ ਤੋਂ ਸਿਆਣੇ ਗਵਈਏ ਵੀ ਆਪਦਾ ਉਤ੍ਰ ਨਹੀਂ ਸਨ ਦੇ ਸਕਦੇ। ਆਪਣੇ ਆਪਣੇ ਜੀਵਨ ਦੇ ਆਗਾਜ਼ ਤੋਂ ਹੀ ਸੰਗੀਤ ਵਲ ਉਚੇਚਾ ਧਿਆਨ ਦਿਤਾ। ਬਹੁਤ ਸਾਰੇ ਰਾਗ ਆਪਣੇ ਸਿਖੇ। ਆਪ ਇਕ ਤਾਲਾ, ਜੈ ਤਾਰ, ਇੰਦਰ ਤਾਰ, ਆੜਾ, ਚੁਤਾਲਾ, ਝੱਬ, ਚੰਚਲ ਤੇ ਤਿੰਨ ਤਾਰ ਵਿਚ ਰਾਗਾਂ ਨੂੰ ਬੜੀ ਤਿਆਰੀ ਨਾਲ ਗਾ ਸਕਦੇ ਸਨ। ਪਰ ਧਮਾਰ ਉਤੇ ਤਾਂ ਆਪਦਾ ਖਾਸ ਅਧਿਕਾਰ ਸੀ। ਪੁਰਖਦ ਗਾਉਣ ਵਾਲੇ ਦੀ ਦੋ ਸੇ ਕੋਹ ਤੇ ਦਸ ਪਏ ਤਾਂ ਉਥੇ ਵੀ ਜ਼ਰੂਰ ਪਹੁੰਚਦੇ ਸਨ। ਛੇ ਸਤ ਸਾਲ ਦੀ ਗਲ ਹੈ ਇਕ ਵਾਰ ਆਪ ਸ਼ੰਕਰ ਗਏ ਤੇ ਉਥੇ ਆਪਣੀ ਪਤਾ ਲੱਗਾ ਕਿ ਨੂਰ ਮਹਿਲ ਇਕ ਰਾਗੀ ਪੁਰਖਦ ਗਾਉਂਦਾ ਹੈ। ਆਪ ਉਥੇ ਉਸ ਕੋਲ ਗਏ ਤੇ ਉਸਦੀ ਕਲਾ ਦਾ ਜਾਇਜ਼ਾ ਲਿਆ। ਪਾਕਿਸਤਾਨ ਦੇ ਸੰਗੀਤ ਕਲਾਕਾਰ ਨਜ਼ਾਕਤ ਤੇ ਸਲਾਮਤ ਅਲੀ ਦੇ ਪਿਤਾ ਪਾਸੋਂ ਸ਼ਾਮ ਚੁਰਾਸੀ ਜਾਕੇ ਰਾਗ ਸੁਣਿਆ ਕਰਦੇ ਸਨ।

ਨਾਮਧਾਰੀ ਸੰਗੀਤ ਵਿਦਿਆਲਾ

ਸੰਗੀਤ ਦਾ ਨਾਮਧਾਰੀ ਪੰਥ ਵਿਚ ਬੁਟਾ ਲਾਉਣ ਲਈ ਜੋ ਆਪਣੇ ਬੜਾ ਸ਼ਲਾਘਾ ਯੋਗ ਕਦਮ ਚੁਕਿਆ, ਉਹ ਸੀ ਨਾਮਧਾਰੀ ਸੰਗੀਤ ਵਿਦਿਆਲਾ ਸ੍ਰੀ ਭੈਣੀ ਸਾਹਿਬ। ਇਹ ਵਿਦਿਆਲਾ ਕਈ ਸਾਲ ਬੜੀ ਕਾਮਯਾਬੀ ਨਾਲ ਚਲਦਾ ਰਿਹਾ। ਇਸ ਵਿਚ ਭਾਈ ਨਸੀਰ ਵਰਗੇ ਜੋੜੀ ਦੇ ਕਲਾਕਾਰ ਆਪਣੀ ਸਿਰ ਤੋੜਵੀਂ ਕੋਸ਼ਿਸ਼ ਨਾਲ ਵਿਦਿਆਰਥੀਆਂ ਨੂੰ ਆਪਣਾ ਹੁਨਰ ਸਿਖਾਉਣ ਦਾ ਯਤਨ ਕਰਦੇ ਰਹੇ। ਅੱਜ ਵੀ ਉਹ ਗੁਣ

ਸ੍ਰੀ ਮਹਾਰਾਜ ਬੀਰ ਸਿੰਘ ਜੀ ਦੇ ਨਾਜ਼ਕ ਪੋਟਿਆਂ ਵਿਚ ਮੌਜੂਦ ਹੈ। ਇਸ ਵਿਦਿਆਲੇ ਦੇ ਮਸ਼ਹੂਰ ਸੰਗੀਤਕਾਰ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ, ਸ੍ਰੀ ਮਹਾਰਾਜ ਬੀਰ ਸਿੰਘ ਜੀ, ਸ੍ਰੀ ਹਜ਼ੂਰ ਸਿੰਘ ਜੀ ਚੰਦ੍ਰਹਾਸ, ਸ੍ਰੀ ਰਾਜਿੰਦਰ ਸਿੰਘ ਜੀ ਤੇ ਸ੍ਰੀ ਸੁਖਦੇਵ ਸਿੰਘ ਜੀ ਹਨ। ਏਨ੍ਹਾਂ ਪਾਸ ਪੁਰਖਦ ਦੀ ਵਾਕ-ਫੀਅਤ ਦਾ ਏਨਾਂ ਨਿਰਮੋਲ ਖਜ਼ਾਨਾ ਹੈ ਜਿਸਨੂੰ ਸ਼ਾਇਦ ਨਾਮਧਾਰੀ ਪੰਥ ਆਉਂਦੀ ਨਸਲ ਲਈ ਮਹਿਫੂਜ਼ ਰੱਖ ਸਕੇ। ਚਾਰ ਸਾਲ ਦੀ ਇਕ ਯਾਦ ਚੇਤੇ ਆ ਗਈ ਹੈ। ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਫਗਵਾੜੇ ਆਏ ਤੇ ਨਾਲ ਹੀ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਨੇ ਦਰਸ਼ਨ ਦਿਤੇ। ਟਾਊਨ ਹਾਲ ਵਿਚ ਸ੍ਰੀ ਸਤਿਗੁਰੂ ਜੀ ਦਾ ਡੇਰਾ ਸੀ। ਮੌਜੂਦਾ ਸਤਿਗੁਰੂ ਜੀ ਕੁਝ ਸ਼੍ਰੀਰਕ ਰੋਗ ਕਾਰਨ ਟਾਊਨ ਹਾਲ ਦੀ ਛੱਤ ਤੇ ਪਾਣੀ ਦੇ ਟੱਬ ਵਿਚ ਬੈਠੇ ਸਨ। ਉਥੇ ਹੀ ਮੈਨੂੰ ਹੁਕਮ ਦੇਕੇ ਖਜ਼ਾਨ ਸਿੰਘ ਜੀ ਪਖਾ-ਉਜੀ ਨੂੰ ਜੋੜੀ ਲਿਆਉਣ ਲਈ ਕਿਹਾ। ਸਤਿਗੁਰੂ ਜੀ ਨੇ ਇਕ ਗੀਤ ਸ਼ੁਰੂ ਕੀਤੀ, ਉਸ ਗੀਤ ਦੇ 'ਸਮ' ਦਾ ਬਿਨਾਂ ਦਸਿਆਂ ਤੋਂ ਖਜ਼ਾਨ ਸਿੰਘ ਜੀ ਨੂੰ ਵੀ ਪਤਾ ਨਹੀਂ ਸੀ ਲਗ ਸਕਿਆ। ਆਪਦੇ ਮੁਤਲਕ ਪ੍ਰਭਾਤ ਐਡੀਟਰ ਮਿਤੀ ੨੯ ਅਗਸਤ ੧੯੫੯ ਦੇ ਲੀਡਿੰਗ ਆਰਟੀਕਲ ਵਿਚ ਮੇਰੇ ਇਸ ਵਿਸ਼ੇ ਦੀ ਬੜੇ ਸੁਚੱਜੇ ਸ਼ਬਦਾਂ ਵਿਚ ਪ੍ਰੋੜ੍ਹਤਾ ਕਰਦਾ ਹੈ।

“ਨਾਮਧਾਰੀ ਬਜ਼ੁਰਗੋਂ ਕੋ ਜਹਾਂ ਯਹ ਫ਼ਖ਼ਰ ਹੈ ਕਿ ਉਨ੍ਹਾਂ ਨੇ ਸਿੱਖੀ ਰਹਿਤ ਮਰਿਆਦਾ ਔਰ ਸਿਖ ਚਲਨ ਕੋ ਜ਼ਿੰਦਾ ਕੀਆ, ਵਹਾਂ ਉਨ੍ਹਾਂ ਨੇ ਗੁਰਮਤ ਸੰਗੀਤ ਕੋ ਜ਼ਿੰਦਾ ਰਖਣੇ ਕਾ ਭੀ ਫ਼ਖ਼ਰ ਹਾਸਲ ਹੈ। ਸ੍ਰਗੀਯ ਬਾਬਾ ਜੀ ਨੇ ਖੁਦ ਬਾਕਾਇਦਗੀ ਕੇ ਸਾਥ ਗੁਰਮਤ ਸੰਗੀਤ ਕੀ ਸਿਕਸ਼ਾ ਪ੍ਰਾਪਤ ਕੀ। ਔਰ ਆਪਣੇ ਇਸ ਵਕਤ ਕੇ ਮਸ਼ਹੂਰ ਤਾਉਸਕਾਰ ਸੇ ਤਾਉਸ ਬਜਾਨਾ ਸੀਖਾ। ਦੀਵਾਨ ਮੇਂ ਜਬ ਕੀਰਤਨ ਕੇ ਰਸ ਸੇ ਉਨ ਪਰ ਮਸਤੀ ਤਾਰੀ ਹੋ ਜਾਤੀ, ਤੋ ਬਲੰਦ ਸੁਰੋਂ ਮੇਂ ਖੁਦ ਭੀ ਕੀਰਤਨ ਮੇਂ

ਸ਼ਾਮਲ ਹੋ ਜਾਤੇ। ਐਰ ਵੁਹ ਨਜ਼ਾਰਾ ਸੱਚ ਮੁਚ ਦੀਵਾਨ ਕੋ ਬੈਕੁੰਠ ਬਨਾ ਦੇਤਾ। ਉਨ੍ਹਾਂ ਨੇ ਨਾਮ-ਧਾਰੀ ਬਚੋਂ ਕੋ ਗੁਰਮਤ ਸੰਗੀਤ ਕੀ ਸਿਕਸ਼ਾ ਦੇਨੇ ਕੇ ਲੀਏ ਏਕ ਵਿਦਿਆਲਾ ਭੀ ਭੈਣੀ ਸਾਹਿਬ ਮੇਂ ਖੋਲ੍ਹਾ। ਗੁਰਮਤ ਸੰਗੀਤ ਕੀ ਇਸ ਪ੍ਰੰਪਰਾ ਕੋ ਜਾਰੀ ਰਖਣੇ ਕੇ ਲੀਏ ਸੁਰਗੀਯ ਮਹਾਰਾਜ ਗੁਰਮਤ ਸੰਗੀਤ ਕੇ ਹਰ ਵਾਕਫ਼ਕਾਰ ਕੋ ਖਾਸ ਦਾਅਵਤ ਦੇ ਕਰ ਬੁਲਾਤੇ ਰਹੇ।”

ਇਸ ਵਿੱਚ ਸ਼ੱਕ ਦੀ ਗੁੰਜਾਇਸ਼ ਨਹੀਂ ਕਿ ਆਪ ਜਦ ਦੀਵਾਨ ਵਿਚ ਕੀਰਤਨ ਕਰਦੇ ਸਨ ਤਾਂ ਸੱਚ ਮੁਚ ਹੀ ਸਵਰਗੀ ਨਜ਼ਾਰਾ ਨਜ਼ਰ ਆਉਂਦਾ ਸੀ। ਆਪ ਜੀ ਛੋਟੀ ਉਮਰ ਤੋਂ ਹੀ ਸਵੇਰੇ ਆਸਾ ਜੀ ਦੀ ਵਾਰ ਤੇ ਸ਼ਾਮ ਨੂੰ ਕੀਰਤਨ ਨਿਤਾ ਪ੍ਰਤੀ ਸੁਣਿਆ ਕਰਦੇ ਸਨ।

ਹਜ਼ੂਰੀ ਰਾਗੀ— ਆਪਦੀ ਸੇਵਾ ਵਿਚ ਕੀਰਤਨ ਕਰਨ ਵਾਲਾ ਕੋਈ ਨ ਕੋਈ ਜਥਾ ਪਹਿਲਾਂ ਤੋਂ ਹੀ ਰਹਿੰਦਾ ਰਿਹਾ ਹੈ। ਭਾਈ ਸਾਹਿਬ ਭਾਈ ਹਰਨਾਮ ਸਿੰਘ ਜੀ, ਭਾਈ ਕਾਲੂ ਜੀ, ਭਾਈ ਮੱਝੂ ਜੀ, ਭਾਈ ਸਿੰਹਣਾ ਜੀ, ਭਾਈ ਸੰਦਲ ਜੀ ਤੇ ਸਿਤੀ ਜੀ ਹਰੀਂ ਸਮੇਂ ਸਮੇਂ ਸਿਰ ਸ੍ਰੀ ਸਤਿਗੁਰੂ ਜੀ ਨਾਲ ਰਹਿੰਦੇ ਰਹੇ ਹਨ। ਉਨ੍ਹਾਂ ਦੇ ਜੀਵਨ ਦਾ ਇਕ ਅੰਗ ਸ੍ਰੀਮਾਨ ਸੰਤ ਨਿਧਾਨ ਸਿੰਘ ਜੀ ਆਲਿਮ ਸਨ। ਜਿਨ੍ਹਾਂ ਨੂੰ ਉਨ੍ਹਾਂ ਆਪ ਸੰਗੀਤ ਅਤੇ ਪ੍ਰਚਾਰ ਦੇ ਤੇ ਇਕ ਸੁਚੱਜੇ ਲਿਖਾਰੀ ਦੇ ਗੁਣ ਬਖਸ਼ੇ, ਉਨ੍ਹਾਂ ਦੀ ਸੂਝ ਬੂਝ ਕਮਾਲ ਦੀ ਸੀ। ਮੌਜੂਦਾ ਰਾਗੀ ਸੰਤ ਦਰਸ਼ਨ ਸਿੰਘ, ਜਿਸ ਦੀ ਪੰਚਮ ਵਿਚ ਉਡਾਰੀ ਲਾਉਣ ਵਾਲੀ ਰਸਦਾਇਕ ਮਿਠੀ ਸੁਰ ਹੈ। ਤੇ ਸੰਤ ਖਜਾਨ ਸਿੰਘ (ਜਦ ਕਦੀ ਸਿਆਣਪ ਨਾਲ ਕੋਈ ਇਰਾਦਾ ਵਖਾਉਂਦਾ ਹੈ ਤਾਂ ਸੱਚੀਂ ਮੁਚੀਂ ਦਿਲਾਂ ਨੂੰ ਲੁਟ ਲੈਂਦਾ ਹੈ) ਜਿਨ੍ਹਾਂ ਨੇ ਆਪਣੇ ਜਵਾਨੀ ਦੇ ਸੁਨਹਿਰੀਦਿਨ ਸਤਿਗੁਰੂ ਜੀ ਦੀ ਹਜ਼ੂਰੀ ਵਿਚ ਗੁਜ਼ਾਰੇ ਹਨ। ਮੈਂ ਸਮਝਦਾ ਹਾਂ ਕਿ ਏਨ੍ਹਾਂ ਦੀ ਕਲਾ ਸਫਲ ਹੋਈ ਹੈ। ਏਨ੍ਹਾਂ ਦੀਆਂ ਰੀਤਾਂ

ਦਿਲਾਂ ਨੂੰ ਧੂਹ ਪਾਉਣ ਵਾਲੀਆਂ ਹੁੰਦੀਆਂ ਹਨ। ਮੈਂ ਕਈ ਵਾਰੀ ਵੇਖਿਆ ਸੀ ਜਦ ਸਤਿਗੁਰੂ ਜੀ ਜੀ ਤੇ ਇਹ ਹੰਸਾਂ ਦਾ ਜੋੜਾ ਮਿਲਕੇ ਕੋਈ ਗੀਤ ਗਾਇਨ ਕਰਦੇ ਸਨ ਤਾਂ ਸੱਚ ਮੁਚ ਹੀ ਸਵਰਗ ਮਾਤ ਪੈ ਜਾਂਦਾ ਸੀ। ਸੰਗੀਤ ਨਾਲ ਪਿਆਰ ਤੇ ਉਸਦੇ ਵਿਕਾਸ ਦੀ ਸ਼ਲਾਘਾ ਯੋਗ ਉਦਾਹਰਣ ਦੇਂਦਾ ਹਾਂ ਜਿਹੜਾ ਕਿ ਆਪ ਨੇ ਅਮਲੀ ਤੌਰ ਤੇ ਕਦਮ ਉਠਾਇਆ।

ਗੁਰਮਤ ਸੰਗੀਤ ਸੰਮੇਲਨ—

ਜਿਥੇ ਇਸ ਕਲਾ ਦੇ ਯੁਗ ਵਿਚ ਦੁਨੀਆਂ ਦੀ ਹਰ ਚੀਜ਼ ਵਿਚ ਪ੍ਰੀਵਰਤਨ ਆ ਗਿਆ ਹੈ ਉਥੇ ਲੋਕਾਂ ਰਾਗ ਦੀ ਸ਼ਕਲ ਸੁਰਤ ਵਿਗਾੜਕੇ ਨਵੀਂ ਘੜਨੇ ਗੁੰਜਾਇਸ਼ ਨਹੀਂ ਛੱਡੀ। ਨਵੀਆਂ ਤੋਂ ਨਵੀਆਂ ਤਰਜਾਂ ਘਰ ਕਰ ਰਹੀਆਂ ਹਨ ਤੇ ਕਲਾਕਾਰ ਵਿਚਾਰੇ ਪ੍ਰੇਸ਼ਾਨ ਹਨ, ਆਪ ਨੇ ਇਸ ਪੁਰਾਤਨ ਖਜ਼ਾਨੇ ਨੂੰ ਮਹਿਫੂਜ਼ ਰਖਣ ਲਈ ਸ੍ਰੀ ਭੈਣੀ ਸਾਹਿਬ ਵਿਚ ਗੁਰਮਤ ਸੰਗੀਤ ਸੰਮੇਲਨ ਕੀਤਾ। ਉਸ ਵਿਚ ਪੰਜਾਬ ਦੇ ਉਸ ਸਮੇਂ ਦੇ ਕਲਾਕਾਰਾਂ ਨੂੰ ਮਦਦ ਕੀਤਾ ਗਿਆ। ਉਸ ਸੰਮੇਲਨ ਵਿਚ ਹੇਠ ਲਿਖੇ ਕੁਝ ਰਾਗੀਆਂ ਦੇ ਨਾਮ ਦਰਜ ਕਰਦਾ ਹਾਂ। (੧) ਭਾਈ ਲਾਲ ਅੰਮ੍ਰਿਤਸਰ ਵਾਲੇ (ਭਾਸਕਰਰਾਉ ਦੇ ਸ਼ਿਸ਼) (੨) ਹਰਨਾਮ ਸਿੰਘ ਠੱਟਾ, (੩) ਗੁਰਬਖਸ਼ ਸਿੰਘ ਘੜੀਸਾਹ ਲੁਧਿਆਣਾ, (੪) ਭਾਈ ਅਨਾਦਿਤ, (੫) ਭਾਈ ਦੇਸਾ ਤੇ ਹੋਰ ਅਨੇਕਾਂ ਹੀ ਫਨਕਾਰ ਇਕਤ੍ਰ ਹੋਏ ਸਨ। ਪਖਾਉਜੀ ਭਾਈ ਮਲੰਗ (ਦੁਨੀਆਂ ਦਾ ਉਡਣਾ ਵਜੰਤਰੀ) ਤੇ ਭਾਈ ਨਸੀਰ (ਗੰਭੀਰ ਤੇ ਲੈ ਤਾਰ ਦਾ ਮਾਸਟਰ) ਸਨ। ਏਨ੍ਹਾਂ ਆਰਟਿਸਟਾਂ ਦੀ ਪਰਖ ਕਰਨ ਵਾਲਾ ਕੋਈ ਸਾਧਾਰਨ ਸਰੋਤਾ ਨਹੀਂ ਸੀ ਬਣ ਸਕਦਾ, ਸੋ ਆਪਦੀ ਦੂਰ ਅੰਦੇਸ਼ੀ ਤੇ ਸੂਝ ਬੂਝ ਨੇ ਉਹ ਜੱਜ ਚੁਣੇ ਜਿਨ੍ਹਾਂ ਦਾ ਲੋਹਾ ਉਸ ਵੇਲੇ ਦੁਨੀਆਂ ਮੰਨਦੀ ਸੀ। ਉਹ ਸਨ, ਭਾਈ ਸਾਹਿਬ ਭਾਈ ਕਾਨ੍ਹ ਸਿੰਘ ਨਾਭਾ, ਸ੍ਰ. ਮੁਕੰਦ ਸਿੰਘ ਜੀ ਸ਼ਿਮਲਾ ਤੇ ਸੰਤ

ਪ੍ਰਕਾਸ਼ ਸਿੰਘ ਜੀ ਪੰਜਾਬ ਪੁਲੀਸ।

ਇਸ ਸਮੇਲਨ 'ਚ ਹਿਸਾ ਲੈਣ ਵਾਲਿਆਂ ਵਿਚੋਂ ਚੰਗੇ ਗਾਉਣ ਵਾਲਿਆਂ ਨੂੰ ਇਨਾਮ ਦੇਣਾ ਸੀ, ਇਸ ਲਈ ਉਪਰ ਲਿਖੀ ਕਮੇਟੀ ਬਣਾਈ ਗਈ। ਪਹਿਲਾ ਇਨਾਮ ਸ. ਹਰਨਾਮ ਸਿੰਘ ਠੱਟਾ (ਅੰਮ੍ਰਿਤਸਰ) ਨੂੰ ਮਿਲਿਆ। ਇਸ ਵਿਚ ਜ਼ਰਾ ਜਿੰਨਾ ਵੀ ਮੰਦੇਹ ਨਹੀਂ ਕਿ ਸ੍ਰ. ਗੁਰਬਖਸ਼ ਸਿੰਘ ਸਭ ਤੋਂ ਚੰਗਾ ਗਾਇਆ, ਪਰ ਸਤਿਗੁਰੂ ਜੀ ਨੇ ਉਸਨੂੰ ਪਹਿਲਾ ਇਨਾਮ ਇਸ ਲਈ ਨਹੀਂ ਦਿਤਾ ਕਿਉਂਕਿ ਉਹ ਸਤਿਗੁਰੂ ਜੀ ਦਾ ਰਿਸ਼ਤੇਦਾਰ ਸੀ। ਹੋਰ ਸਭ ਆਏ ਸਿਆਣਿਆਂ ਨੂੰ ਦਰਜਾ ਬਦਰਜਾ ਹੋਂਸਲਾ ਅਫ਼ਜ਼ਾਈ ਲਈ ਦਿਲ ਖੋਲ੍ਹਕੇ ਇਨਾਮ ਦਿਤੇ ਗਏ। ਆਪਦੇ ਅਮਲੀ ਕੰਮ ਵੇਖਕੇ ਪ੍ਰਭਾਤ ਦੇ ਐਡੀਟਰ ਨੇ ੧੦ ਸਤੰਬਰ ੧੯੫੯ ਦੇ ਪਰਚੇ ਵਿਚ ਲਿਖਿਆ ਹੈ:

“ਆਪਨੇ ਗੁਰਮਤ ਸੰਗੀਤ ਕੀ ਪੁਰਾਤਨ ਮਰਿ-ਆਦਾ ਕੀ ਬਕਾ ਕੇ ਲੀਏ ਅਮਲੀਜਤਨ ਕੀਏ।” ਆਪਦੇ ਇਸ ਪਾਸੇ ਕੀਤੇ ਜਤਨਾਂ ਨੂੰ ਮੇਰੀ ਮਾਮੂਲੀ ਜਹੀ ਕਲਮ ਕੀ ਚਿਤ੍ਰ ਸਕਦੀ ਹੈ।

ਆਪਦੇ ਇਸ ਉਦਮ ਨੂੰ ਗਿਆਨੀ ਕਰਤਾਰ ਸਿੰਘ ਜੀ ਨੇ ਹੇਠ ਲਿਖੇ ਸ਼ਬਦਾਂ ਵਿਚ ਵਰਨਣ ਕੀਤਾ ਹੈ:

“ਦੂਜਾ ਹੋਰ ਉਦਮ ਜਿਸਨੂੰ ਮਹਾਰਾਜ ਨੇ ਆਪਣੇ ਹੱਥ ਵਿਚ ਲਿਆ ਤੇ ਜਿਸਦਾ ਬੰਨ੍ਹੇ ਲੋਕਾਂ ਨੂੰ ਪਤਾ ਹੈ। ਸਿਖ ਗੁਰੂਆਂ ਨੇ ਗੁਰਬਾਣੀ ਰਾਗਾਂ ਵਿਚ ਉਚਾਰਨ ਕੀਤੀ ਹੈ। ਪਹਿਲਾਂ ਸਿਖਾਂ ਵਿਚ ਇਹ ਪ੍ਰਬੰਧ ਕਾਇਮ ਸੀ ਕਿ ਜਿਸ ਰਾਗ ਵਿਚ ਬਾਣੀ ਉਚਾਰੀ ਗਈ ਹੈ, ਉਸੇ ਵਿਚ ਗਾਈ ਜਾਵੇ, ਪਰ ਹੁਣ ਉਸਦਾ ਬੜਾ ਅਭਾਵ ਹੋ ਗਿਆ ਹੈ। ਮਹਾਰਾਜ ਪ੍ਰਤਾਪ ਸਿੰਘ ਨੇ ਇਸ ਪ੍ਰੰਪਰਾ ਨੂੰ ਕਾਇਮ ਰਖਣ ਲਈ ਬੜਾ ਜਤਨ ਕੀਤਾ।”

ਜ਼ਾਤੀ ਤਜਰਬੇ: ਕੁਝ ਸਾਲਾਂ ਤੋਂ ਮੈਂ ਉਨ੍ਹਾਂ ਦੇ ਜੀਵਨ ਨੂੰ ਬਿਲਕੁਲ ਨੇੜੇ ਹੋਕੇ ਵੇਖਦਾ ਰਿਹਾ

ਹਾਂ। ਕੋਈ ਭਾਰਤ ਵਰਸ਼ ਦਾ ਗਾਇਕ ਉਨ੍ਹਾਂ ਦੇ ਸਾਮ੍ਹਣੇ ਗਾਉਣ ਤੋਂ ਵਿਰਵਾ ਨਹੀਂ ਰਿਹਾ। ਪੰਡਤ ਓਅੰਕਾਰ ਨਾਥ, ਬੜੇ ਗੁਲਾਮ ਅਲੀ ਖਾਂ, ਕ੍ਰਿਸ਼ਨਾ ਰਾਉ, ਜੋਸ਼ੀ ਪੂਨੇ ਵਾਲਾ, ਕਾਨਨ, ਪੰਡਤ ਮਹਾਦੇਉ ਪੰਨਾ ਤੇ ਪਟਵਰਧਨ ਜੀ ਆਦਿ ਆਪਣੀ ਕਲਾ ਦੇ ਜੋਹਰ ਵਿਖਾਏ ਰਹੇ ਹਨ। ਭੈਣੀਸਾਹਿਬ ਦੇ ਪਿਛਲੇ ਹੋਲੇ ਤੇ ਕ੍ਰਿਸ਼ਨਾ ਰਾਉ ਜੀ ਨੂੰ ਬੁਲਾਕੇ ਸੰਗੀਤ ਦਾ ਰਸ ਮਾਣਦੇ ਰਹੇ। ਸਤਿਗੁਰੂ ਸਚੇ ਪਾਤਸ਼ਾਹ ਬਹੁਤ ਪ੍ਰਸੰਨ ਹੋਕੇ ਕਹਿਣ ਲੱਗੇ “ਜਦ ਮੇਨੂੰ ਕੋਈ ਸੰਗੀਤਕਾਰ ਆਪਣੇ ਗੁਣ ਦਾ ਚਮਤਕਾਰ ਵਿਖਾਉਂਦਾ ਹੈ ਤਾਂ ਮੇਰੇ ਮਨ ਦੀ ਤ੍ਰਿਪਤੀ ਇਸਤਰਾਂ ਕਰਦਾ ਹੈ ਜਿਵੇਂ ਇਕ ਅਤੀ ਪਿਆਸੇ ਨੂੰ ਕਿਸੇ ਰੇਗਸਤਾਨ ਦੇ ਉਚੇ ਟਿਬਿਆਂ ਵਿਚ ਫਿਰਦੇ ਨੂੰ ਨਖਲਸਤਾਨ ਮਿਲ ਜਾਵੇ।”

ਭਾਦਰੋ ਦੇ ਮੇਲੇ (੧੯੫੮ ਸੰਨ) ਵਿਚ ਮੇਲੇ ਤੋਂ ਕੁਝ ਦਿਨ ਪਹਿਲਾਂ ਬਤਨ ਸਿੰਘ ਮੇਲੀ ਵਾਲੇ ਕੋਲੋਂ ਦਿਲਰੁਬਾ ਸੁਣਦੇ ਰਹੇ। ਇਕ ਦਿਨ ਉਸ ਨਰੋਣੀ ਰਾਗ ਸੁਣਾਇਆ ਤੇ ਸਤਿਗੁਰੂ ਜੀ ਬੜੇ ਖੁਸ਼ ਹੋਏ। ਉਨ੍ਹਾਂ ਦਿਨਾਂ ਵਿਚ ਸੁਣਨ ਸ਼ਕਤੀ ਅੱਤ ਕਮਜ਼ੋਰ ਹੋ ਚੁਕੀ ਸੀ ਤਾਂ ਆਪ ਇਕ ਮਸ਼ੀਨ ਕੰਨਾਂ ਨੂੰ ਲਾਕੇ ਸੁਣਦੇ ਸਨ। ਆਪ ਨੇ ਇਕ ਰੀਤ ਸੁਣਾਈ, ਪੱਕੇ ਨਾਲ ਸਰੋਤਿਆਂ ਦੇ ਮੂੰਹੋਂ ਵਾਹਵਾ ਨਿਕਲ ਰਹੀ ਸੀ। ਗਾਇਨ ਕਰਨ ਪਿਛੋਂ ਆਪਨੇ ਕਿਹਾ ਜਦ ਰਾਗ ਦੇ ਗਾਉਣ ਦੀ ਸਮਝ ਆਈ ਹੈ ਤਾਂ ਗਲੇ ਤੇ ਕੰਨਾਂ ਨੇ ਜਵਾਬ ਦੇ ਦਿਤਾ। ਮੈਂ ਹੋਰਾਨ ਸਾਂ ਕਿ ਏਨੀ ਰਾਗ ਦੀ ਸੋਝੀ ਹੋਣ ਦੇ ਬਾਵਜੂਦ ਕਹਿ ਰਹੇ ਹਨ ਕਿ ਸਾਨੂੰ ਹੁਣ ਹੀ ਰਾਗ ਦੀ ਸਮਝ ਆਈ ਹੈ। ੧੯੫੩ ਵਿਚ ਫਗਵਾੜੇ ਪੰਨਾ ਲਾਲ ਕਥਕ ਨੇ ਆਪਦੇ ਸਾਮ੍ਹਣੇ ਗਾਇਆ। ਆਪ ਘੜੀ ਪਾਸ ਰੱਖਕੇ ਤਾਰ ਦੀਆਂ ਮਾਤਰਾਂ ਗਿਣਦੇ ਸਨ ਪਰ ਆਫਰੀਨ ਪੰਨਾ ਲਾਲ ਦੇ, ਉਸ ਤਾਰ ਵਿਚ ਅਧੀ ਮਾਤ੍ਰ ਦਾ ਫਰਕ ਨ ਪੈਣ ਦਿਤਾ। ਪਾਤਸ਼ਾਹ ਜੀ ਨੇ ਪੰਨੇ ਨੂੰ ਘੁਟਕੇ ਜੱਫੀ ਪਾ ਲਈ ਤੇ ਕਹਿਣ ਲੱਗੇ, ਅਜ ਦੀ ਦੁਨੀਆਂ

ਵਿਚੋਂ ਪੁਰਾਤਨ ਗਾਉਣ ਦਾ ਵੰਗ ਖਤਮ ਹੋ ਰਿਹਾ ਹੈ, ਤੁਸੀਂ ਖੁਸ਼ ਕਿਸਮਤ ਹੋ ਜਿਨ੍ਹਾਂ ਬਜ਼ੁਰਗਾਂ ਦੇ ਖਜ਼ਾਨੇ ਨੂੰ ਸੰਭਾਲਕੇ ਰੱਖਿਆ ਹੈ। ਪਰ ਕੀ ਪਤਾ ਸੀ ਇਸ ਉਚ ਕੋਟੀ ਦੇ ਰਾਗ ਪਾਰਖੂ ਨੇ ਬਹੁਤ ਚਿਰ ਸਾਡੇ ਕੋਲ ਨਹੀਂ ਰਹਿਣਾ। ਆਖਰ ਅਗਸਤ ੧੯੫੯ ਦੀ ਕਾਲੀ ਬੋਲੀ ਰਾਤ ਵਿਚ ਅਸੀਂ ਉਹ ਨੂਰ ਗੁੰਮ ਕਰਕੇ ਬੈਠ ਗਏ ਜਿਸਦਾ ਘਾਟਾ ਸਦੀਆਂ ਤੀਕ ਪੂਰਾ ਨਹੀਂ ਹੋਣਾ। ਇਸ ਹਰਬਲਭ ਦੇ ਮੇਲੇ ਦੀ ਸਮਾਪਤੀ ਪਿਛੋਂ ਮੈਂ ਤੇ ਮੇਰੇ ਪੂਜਯ ਬਜ਼ੁਰਗ ਹਜ਼ਾਰਾਂ ਸਿੰਘ ਮਾਛੀ ਤੇ ਸੰਤ ਪ੍ਰੀਤਮ ਸਿੰਘ ਜੀ ਮਾਸਟਰ ਰਤਨ ਦੇ ਘਰ ਫਗਵਾੜੇ ਉਸਨੂੰ ਮਿਲਣ ਗਏ। ਮਾਸਟਰ ਜੀ ਨੇ ਸਾਡਾ ਕਾਫੀ ਮਾਣ ਕੀਤਾ ਤੇ ਪੂਰਬੀ ਰਾਗ ਸਿਤਾਰ ਤੇ ਸੁਣਾਇਆ। ਉਸਦੀ ਤਿਆਰੀ ਸਾਡੀ ਦਾਦ ਤੋਂ ਕਿਤੇ ਚਿਐਦਾ ਸਿਫਤ ਯੋਗ ਸੀ। ਪਿਛੋਂ ਉਸਨੇ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਬਚਨ ਸ਼ੁਰੂ ਕਰ ਦਿਤੇ। ਤੇ ਮਾਸਟਰ ਰਤਨ ਕਹਿਣ ਲਗੇ “ਉਸ ਮਹਾਨ ਵਿਅਕਤੀ ਦਾ ਘਾਟਾ ਸ਼ਾਇਦ ਹੀ ਪੂਰਾ ਹੋਵੇ, ਤੇ ਜੇ ਮੈਂ ਇਹ ਵੀ ਕਹਿ ਦਿਆਂ ਕਿ ਸਿਖਾਂ ਵਿਚੋਂ ਰਾਗ ਦੇ ਪਾਰਖੂ ਖਤਮ ਹੋ ਗਏ ਨੇ ਤਾਂ ਕੋਈ ਅਤਿ ਕਥਨੀ ਨਹੀਂ। ਹਰ ਕਲਾਕਾਰ ਨੂੰ ਉਸਦੀ ਯੋਗਤਾ ਦੇ ਮੁਤਾਬਕ ਮਾਣ ਬਖਸ਼ਨਾ, ਇਹ ਉਨ੍ਹਾਂ ਵਿਚ ਹੀ ਵਸਫ ਸੀ।”

ਮਾਸਟਰ ਰਤਨ ਦੇ ਸ਼ਬਦਾਂ ਵਿਚ ਕਿੰਨੀ ਸ਼ਰਧਾ ਭਾਵਨਾ ਹੈ ਤੇ ਕਿੰਨਾ ਪਿਆਰ ਹੈ ਉਨ੍ਹਾਂ ਖਾਤਰ। ਮੈਂ ਇਸ ਲੇਖ ਨੂੰ ਪ੍ਰਭਾਤ ਅਖਬਾਰ ਦੇ ੨੫ ਅਗਸਤ ੧੯੫੯ ਦੇ ਲੀਡਿੰਗ ਆਰਟੀਕਲ ਦਾ ਹਵਾਲਾ ਦੇਕੇ ਖਤਮ ਕਰਦਾ ਹਾਂ।

“ਮਹਾਰਾਜ ਪ੍ਰਤਾਪ ਸਿੰਘ ਜੀ ਨੇ ਪ੍ਰਚਾਰ ਕੀ ਤਮਾਮ ਜ਼ੁਮੇਵਾਰੀ ਆਪਣੇ ਕੰਧੋਂ ਪਰ ਲੀ। ਉਨ੍ਹਾਂ ਸੁਰਗਬਾਸ ਹੋ ਜਾਣੇ ਸੇ ਏਕ ਮਹਾਨ ਧਾਰਮਿਕ ਸ਼ਖਸੀਅਤ ਹੀ ਹਮ ਸੇ ਜੁਦਾ ਨਹੀਂ ਹੋਈ, ਬਲਕਿ ਗੁਰਮਤ ਪ੍ਰਚਾਰ, ਗੁਰਮਤ ਸੰਗੀਤ ਔਰ ਗੁਰਮਤ ਆਚਾਰ ਵਾ ਬਿਉਹਾਰ ਕਾ ਸਰਪ੍ਰਸਤ ਭੀ ਹਮ ਸੇ ਛਿਨ ਗਿਆ।”

ਅੱਜ ਉਨ੍ਹਾਂ ਦੀ ਯਾਦਗਾਰਾਂ ਮਸਤਾਨਿਆਂ ਦੀਆਂ ਅਖਾਂ ਵਿਚੋਂ ਆਪਣਾ ਵਖਾਵਾ ਕਰ ਰਹੀ ਏ, ਉਨ੍ਹਾਂ ਦੇ ਨਾਮ ਵਿਚ ਹੀ ਏਨੀ ਆਕਰਸ਼ਨ ਸ਼ਕਤੀ ਹੈ ਕਿ ਧਕੇ ਨਾਲ ਅਥਰੂ ਇਕ ਇਕ ਕਰਕੇ ਝਲ੍ਹ ਪੈਂਦੇ ਹਨ। ਤੇ ਠੀਕ ਅੱਜ ਇਹ ਅਥਰੂ ਹੀ ਜੀਵਨ ਦਾ ਸਹਾਰਾ ਹਨ:

ਸੋਚ ਕਰ ਹਾਥ ਡਾਲਨਾ ਐ ਗੁੰਚੀ
ਯਹ ਗੁੰਚੇ ਨਹੀਂ ਸ਼ਰਾਰੇ ਹੈਂ।
ਜਿਨੇਂ ਤੁਮ ਆਂਸੂ ਸਮਝਤੇ ਹੈ ਸ਼ਕੀਲ
ਜਿਹ ਖਿੰਦਗੀ ਕੇ ਸਹਾਰੇ ਹੈਂ।

ਸੁਣਕੇ ਟੋਪ ਗੀਕਾਰਡ ਤੋਂ ਬਚਨ ਤੇਰੇ, ਠੰਢ ਨਹੀਂ ਪੈਂਦੀ ਅੱਗ ਲਗਦੀ ਏ।
ਪਿਛਾ ਯਾਦ ਆਵੇ, ਸੀਨਾ ਪਿਘਲ ਜਾਵੇ, ਨੇਰੀ ਹਉਂਕਿਆਂ ਦੀ ਤਦੋਂ ਵਗਦੀ ਏ।
ਭਜਨ ਕਰਦਿਆਂ ਸੁਰਤ ਨ ਰਤੀ ਟਿਕਦੀ, ਮਾਲਾ ਨਾਲ ਦਿਸਦੀ ਤਦੋਂ ਵਗਦੀ ਏ।
ਸਾਨੂੰ ਗਿਆਨ ਧਿਆਨ ਕੁਝ ਸੁਝਦਾ ਨਹੀਂ, ਹਾਸੀ ਹੁੰਦੇ ਨਿਤ ਸੁਣਦੇ ਆਂ ਜਗਦੀ ਏ।
ਨਸ਼ਾ ਤੇਰੇ ਪਿਆਰ ਦਾ ਜਿਹਾ ਚੜ੍ਹਿਆ, ਮੈਨੂੰ ਭੁਲਿਐ ਕਾਰ ਵਿਹਾਰ ਮੇਰਾ।
ਕੋਲਾ ਮੈਂ ਨਹੀਂ ਕਹਿਣ ਬੇਅੰਤ ਕੂਕੇ, ਯਾਦ ਰਹੇਗਾ ਸਦਾ ਪਿਆਰ ਤੇਰਾ।
ਨਾਮਧਾਰੀਆਂ ਨੂੰ ਕਰ ਉਪਦੇਸ਼ ਸਤਿਗੁਰ, ਪਾਠ ਵਰਨੀਆਂ ਲਖਾਂ ਕਰਵਾ ਦਿਤੇ।
ਲਖਾਂ ਜਾਪ ਜਪਾਏ ਭਗੋਤੀਆਂ ਦੇ, ਢਾਈ ਲਖ ਤਕ ਪਾਠ ਕਰਵਾ ਦਿਤੇ।
ਯਾਦ ਦੇ ਕੇ ਸਾਰਿਆਂ ਕੂਕਿਆਂ ਨੂੰ, ਨਿਤਨੇਮ ਦੇ ਸਬਕ ਪੜਾ ਦਿਤੇ।
ਬਚਾ, ਬਾਪ, ਦਾਦਾ, ਮਾਂ, ਭੈਣ, ਪਤਨੀ, ਸਾਰੇ, ਸ਼ਬਦ ਦੀ ਰੱਟ ਵਿਚ ਲਾ ਦਿਤੇ।
ਦੁਨੀਆਂ ਵਿਚ ਮਿਸਾਲ ਹੈ ਨਵੀਂ ਅਸਲੋਂ, ਐਸਾ ਖਿਲਰਿਆ ਦਾਤਾ ਖਿਲਾਰ ਤੇਰਾ।
ਸਿਰ ਨਿਵਾ ਬੇਅੰਤ ਸਭ ਕਹਿਣ ਕੂਕੇ, ਯਾਦ ਰਹੇਗਾ ਸਦਾ ਪਿਆਰ ਤੇਰਾ।

ਕਾਕਾ ਬੇਅੰਤ ਸਿੰਘ ਜੀ ਸੋਖਲ ਸੰਤ ਨਗਰ

ਮਹਿਕ ਵਾਂਗ ਫਿਜ਼ਾ ਵਿੱਚ ਘੁਲ ਗਿਆ ਏਂ

[ਪ੍ਰੀਤਮ ਸਿੰਘ ਕਵੀ]

ਦੂਰ ਪਰੇ ਗਗਨਾਂ ਦੀ ਹਦੀਂ ਬੱਦਲ ਧੁੰਮਾਂ ਧਾਰ।
ਵਿਚਦੀ ਖੰਭ ਖਿਲਾਰੀ ਜਾਏ ਕੁੰਜਾਂ ਦੀ ਇਕ ਡਾਰ।
ਕੀ ਹੋਵੇ ਜੇ ਸਧਰਾਂ ਮੇਰੀਆਂ ਚਿਟੇ ਖੰਭੀਂ ਬਹਿਕੇ:
ਜਾ ਪਹੁੰਚਣ ਜਿਥੇ ਤੂੰ ਹੋਵੇਂ ਲੈ ਕੇ ਮੇਰਾ ਪਿਆਰ।

ਪਹਿਲਾ ਚਰਨ ਜਾਂ ਜਗਤ ਦੇ ਵਿਚ ਧਰਿਆ ਕੈਦ ਕੁੜਕ ਗਈ ਕੰਸ ਜਰਵਾਣਿਆਂ ਦੀ।
ਸਰਘੀ ਮੁਸਕਣੀ ਨੇ ਜਦੋਂ ਰੰਗ ਝੁਹਲੇ, ਸ੍ਰਿਸ਼ਟੀ ਹਸ ਪਈ ਭਰੀ ਦੀਵਾਨਿਆਂ ਦੀ।
ਕਰਵਟ ਪਹਿਲੀ ਨੇ, ਲਹਿਰ ਨੂੰ ਤੇਜ਼ ਕੀਤਾ, ਚਲੀ ਐਂਦੀ ਜੋ ਦੇਸ਼-ਪਰਵਾਨਿਆਂ ਦੀ।
ਪਹਿਲੇ ਬੋਲ ਨੇ ਗੁਰੂ ਜੀ ਤੋਲ ਦਿਤੀ, ਸ਼ਕਤੀ ਆਪਣੇ ਅਤੇ ਬੇਗਾਨਿਆਂ ਦੀ।
ਸੁਣੀ ਕਈ ਫਰਿਆਦ ਤਦ ਕੂਕਿਆਂ ਦੀ ਦੁਸ਼ਮਨ ਦਹਿਲਿਆ, ਤੱਕ ਜਦ ਵਾਰ ਤੇਰਾ।
ਤਾਂ ਹੀ ਭਾਰਤ ਦੀ ਆਤਮਾ ਆਖ ਉਠੀ ਯਾਦ ਰਹੇਗਾ ਸਦਾ ਪਿਆਰ ਤੇਰਾ।

ਜਿਉਂ ਜਿਉਂ ਰਿੜ੍ਹਿਓਂ ਤੇ ਖੇਡ ਜੁਆਨ ਹੋਇਓਂ ਤਿਓਂ ੨ ਦੇਸ਼ ਵੀ ਰੰਗ ਵਟਾਏ ਸੁਹਣੇ।
ਦੁਸ਼ਮਨ ਪਕੜ ਤੇਰੀ ਨਿਤ ਰਿਹਾ ਚਾਹਦਾ ਪਰ ਤੂੰ ਓਸਦੇ ਹੋਸ਼ ਭੁਲਾਏ ਸੁਹਣੇ।
ਸਦਾ ਕੌਮੀ ਤਹਿਰੀਕ ਦੇ ਨਾਲ ਰਹਿਕੇ ਗੀਤ ਮਿਠੀ ਆਗਾਦੀ ਦੇ ਗਾਏ ਸੁਹਣੇ।
ਸਮਾ ਆਇਆ ਤਾਂ ਵੰਡੀਆਂ ਪੈਣ ਲਗੀਆਂ ਨੀਤੀਵਾਨ ਤੂੰ ਰੁੜ੍ਹੇ ਵਖਾਏ ਸੁਹਣੇ।
ਮੰਨਣ ਵਾਲਿਆਂ ਤਾਈਂ ਸੁਰਜੀਤ ਰਖਣਾ ਏਹ ਸੀ ਕੂਕਿਆਂ ਉਤੇ ਉਪਕਾਰ ਤੇਰਾ।
ਹੁਣ ਤਾਂ ਦੂਜੇ ਵੀ ਇੰਜ ਪੈ ਆਖਦੇ ਨੇ ਯਾਦ ਰਹੇਗਾ ਸਦਾ ਪਿਆਰ ਤੇਰਾ।

ਸਦਾ ਏਕਤਾ ਰਹੀ ਧਰੁ ਤੇਰਾ ਮੁਸਲਿਮ, ਸਿਖ, ਹਿੰਦੂ ਲਈ ਤੂੰ ਬੋਰ ਲਾਇਆ।
ਹਿੰਦੂ ਸਿਖ ਵਿਚ ਪੁਲ ਜੇਹੀ ਸਾਝ ਰਖੀ ਸਿਖਾਂ ਵਿਚ ਵੀ ਪਿਆਰ ਨੂੰ ਜਗਮਗਾਇਆ।
ਬਹੁੜੀ ਸੁਣੀ ਤੂੰ ਸੁਧ ਸੰਗੀਤ ਦੀ ਵੀ ਤੇ ਗੁਰਬਾਣੀ ਦਾ ਗਾਣ ਵੀ ਤੂੰ ਸਿਖਾਇਆ।
ਆਗੂ ਧਰਮ ਦਾ ਰਹਿ ਵਰਨੀ ਪਾਠ ਕਰ ਕਰ ਵਿਸ਼ਵ ਸ਼ਾਂਤੀ ਦਾ ਸਦਾ ਤੂੰ ਨਾਦਵਾਇਆ।
ਐਪਰ ਕੌਮੀ ਉਸਾਰੀ ਵੀ ਸਦਾ ਕੀਤੀ ਗਏ ਪਾਲ ਬਣਨਾ ਸੀ ਉਪਕਾਰ ਤੇਰਾ।
ਜਾਕੇ ਸਰਸੇ ਦੇ ਬੰਜਰ ਗੁਲਬਾਰ ਕੀਤੇ ਯਾਦ ਰਹੇਗਾ ਸਦਾ ਪਿਆਰ ਤੇਰਾ।

ਮਹਿਕ ਵਾਂਗ ਖਲਾ ਵਿਚ ਘੁਲ ਗਿਆ ਏਂ ਮੁੜਕੇ ਲਭਣੀ ਨਹੀਂ ਨੁਹਾਰ ਓਹੋ।
ਕਲੀ ਕਲੀ ਨੂੰ ਬੁਲਬੁਲੇ! ਛੇੜਦੀ ਸੈਂ ਹਿਰਦਾ ਲੋਚਦੇ ਲਿਆਵੇਂ ਬਹਾਰ ਓਹੋ।
ਤੇਰੀ ਆਸ ਜਗਜੀਤ ਚੋਂ ਝਾਕਦੀਏ ਸਾਡੇ ਲਈ ਵੀ ਏਥੋਂ ਪਿਆਰ ਓਹੋ।
ਤੇਰਾ ਰੂਪ ਅਰੂਪਤਾ ਵਿਚ ਰਲਿਆ ਨੈਣਾਂ ਏਧਿਆਂ ਚੋਂ ਚਮਤਕਾਰ ਓਹੋ।
ਸਾਨੂੰ ਬਚਿਆਂ ਵਾਂਗਰਾਂ ਪਾਲਿਆ ਸਈ ਅੱਜ ਵੀ ਏਸ ਚੋਂ ਹੋਵੇ ਦੀਦਾਰ ਤੇਰਾ।
ਏਹਨੂੰ ਸੀਸ ਨਿਵਾਂਦਿਆਂ ਕਹੁ ਪ੍ਰੀਤਮ ਯਾਦ ਰਹੇਗਾ ਸਦਾ ਪਿਆਰ ਤੇਰਾ।

ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਸਮਾਜਕ ਦੇਣ

[ਸ੍ਰੀ ਬੂਟਾ ਸਿੰਘ ਜੀ ਐਮ. ਏ. ਦਿਲੀ]

ਸ੍ਰ. ਬੂਟਾ ਸਿੰਘ ਜੀ ਐਮ. ਏ. ਦਿਲੀ ਰੇਲਵੇ ਦੇ ਮਹਿਕਮੇ ਵਿਚ ਕੰਮ ਕਰਦੇ ਉਤਸ਼ਾਹੀ ਤੇ ਅਗਾਂਹ ਵਧੂ ਨਾਮਧਾਰੀ ਨੌਜਵਾਨ ਹਨ। ਕਦਰਾਂ ਕੀਮਤਾਂ ਦੀ ਪਰਖ ਵਿਚ ਆਪ ਸਿਆਣੇ ਹਨ ਤੇ ਪੰਜਾਬੀ ਸਾਹਿਤ ਵਿਚ ਮਿੱਟੀਵਾਦੀ ਮੁਹਾਣ ਦੀ ਪ੍ਰਤੀਨਿਧਤਾ ਕਰਦੇ ਹਨ। ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਅਤੇ ਨਾਮਧਾਰੀ ਇਤਹਾਸ ਉਤੇ ਲਿਖਣ ਲਗਿਆਂ ਆਪ ਸਹਿਜ ਭਾਵਨਾਵਾਂ ਤੋਂ ਉਚਾ ਉਠ ਹਕੀਕਤਾਂ ਨੂੰ ਹਾਲਾਤ ਦੇ ਜਾਨਣ ਤੇ ਜਨਾਣ ਦੇ ਮਰਮੋਗ ਹਨ। ਪਾਠਕਾਂ ਨੇ ਬੂਟਾ ਸਿੰਘ ਜੀ ਦੀਆਂ ਮੁਦੱਬਰਾਨਾਂ ਤਕਰੀਰਾਂ ਵੀ ਸੁਣੀਆਂ ਹੋਣਗੀਆਂ। ਇਹ ਸਜਨ ਰਸਿਕ, ਵਿਚਾਰਵਾਨ, ਬੁਲਾਰੇ, ਲੇਖਕ ਤੇ ਕਹਾਣੀਕਾਰ ਹਨ। ਐਨ ਮੁਮਕਿਨ ਹੋ ਕਦੇ ਕਵੀ ਦੇ ਤੌਰ ਤੇ ਵੀ ਸਾਹਮਣੇ ਆ ਜਾਣ।



[ਪ. ਸ. ਕ.]

ਸਮਾਜ ਜ਼ਿੰਦਗੀ ਦੀ ਉਹ ਪਧਰ ਹੈ, ਜਿਸ ਦੇ ਹਰ ਕਾਨੂੰਨ ਵਿਚ ਬਧਾ ਮਨੁੱਖ ਸਟਾਂ ਵੀ ਖਾਂਦਾ ਹੈ, ਪਰ ਉਸਨੂੰ ਨਾ ਤਾਂ ਬਦਲ ਸਕਦਾ ਹੈ, ਤੇ ਨਾ ਹੀ ਉਸਦੇ ਬਣਿਆਂ ਨਿਯਮਾਂ ਨੂੰ ਤੋੜ ਮੁਕਤੀ ਪ੍ਰਾਪਤ ਕਰ ਸਕਦਾ ਹੈ। ਮਨੁੱਖ ਆਪਣੀ ਤਕਦੀਰ ਨੂੰ ਤਾਂ ਬਦਲ ਲੈਂਦਾ ਹੈ ਪਰ ਸਮਾਜ ਵਿਚ ਕਿਸੇ ਨਵੀਂ ਲੀਹ ਪਾਣ ਤੋਂ ਅਸਮਰਥ ਹੁੰਦਾ ਹੈ। ਇਸੇ ਲਈ ਸਿਆਣਿਆਂ ਨੇ ਮਨੁੱਖ ਨੂੰ ਸਮਾਜਕ ਜਾਨਵਰ ਕਿਹਾ ਹੈ। ਸਮਾਜ ਦਾ ਤਾਣਾ ਪੇਟਾ ਇਕ ਦਿਨ ਵਿਚ ਤਿਆਰ ਨਹੀਂ ਹੁੰਦਾ ਤੇ ਨਾ ਹੀ ਇਸਦੀ ਬਣਤਰ ਇਕ ਮਨੁੱਖ ਦੀ ਬਣਾਈ ਹੋਈ ਹੁੰਦੀ ਹੈ। ਸਾਡਾ ਸਮਾਜ ਸਦੀਆਂ ਦਾ ਬੁਢਾ ਹੈ ਤੇ ਇਸ ਵਿਚ ਪਈਆਂ ਕਈ ਤਰੇੜਾਂ ਦਾ ਅਨੁਭਵ ਹਰ ਪੁਰਾਣੀ ਮਾਤਰ ਨੂੰ ਨਹੀਂ ਹੁੰਦਾ, ਤੇ ਜੇ ਹੁੰਦਾ ਵੀ ਹੈ ਤਾਂ ਇਹ ਗਲ ਉਸਦੇ ਵਸੋਂ ਬਾਹਰ ਹੁੰਦੀ ਹੈ ਕਿ ਉਹ ਏਡੇ ਵਡੇ ਸਮਾਜ ਅੰਦਰ ਪਈਆਂ ਇਨ੍ਹਾਂ ਵਡੀਆਂ ਦਰਾੜਾਂ ਨੂੰ ਅਕੱਲਾ ਹੀ ਠੀਕ ਕਰ ਸਕੇ ਜਾਂ ਇਸ ਡਾਵਾਂ ਡੋਲ ਹੋਈ ਬੇੜੀ ਨੂੰ ਕਿਸੇ ਕੰਢੇ ਲਾ ਸਕੇ।

ਹਰ ਪੈਗੰਬਰ ਨੇ ਸਭ ਤੋਂ ਪਹਿਲਾਂ ਆਪਣੇ ਸਮਾਜ ਦੀ ਹਰ ਕੜੀ ਦੀ ਚੰਗੀਤਰਾਂ ਪੜਤਾਲ ਕੀਤੀ। ਤੇ ਉਸ ਵਿਚੋਂ ਭੁਗੀਆਂ ਅਤੇ ਪੁਰਾਣੀਆਂ ਉਹਨਾਂ ਕੜੀਆਂ ਨੂੰ ਕਢਣ ਦਾ ਜਤਨ ਕੀਤਾ, ਜਿਨ੍ਹਾਂ ਥਲੇ ਇਹ ਸਮਾਜੀ ਜੀਵ ਠੁੰਮਣੇ ਲਾ ਲਾ ਡੰਗ ਟਪਾਉ ਕੰਮ ਕਰਦੇ ਨੇ। ਉਹ ਇਹ ਨਹੀਂ ਜਾਣਦੇ ਕਿ ਇਹ ਘੁਣ ਖਾਧੀਆਂ ਬੰਮੀਆਂ ਸਾਰੇ ਸਮਾਜ ਦੀ ਮੋਤ ਕਰ ਰਹੀਆਂ ਨੇ। ਇਸ ਲਈ ਹਰ ਵਡੀ ਸ਼ਖਸੀਅਤ ਇਨ੍ਹਾਂ ਪੁਰਾਣੇ ਠੁੰਮਣਿਆਂ ਨੂੰ ਕੱਢਕੇ ਕਿਸੇ ਨਵੇਂ ਸਮਾਜ ਦੀ ਸਿਰਜਨਾ ਕਰਦੀ ਹੈ। ਜਦ ਨਵੇਂ ਸਮਾਜ ਦੀ ਸਿਰਜਨਾ ਹੁੰਦੀ ਹੈ ਤਾਂ ਇਨ੍ਹਾਂ ਬੰਮੀ ਨਾਲ ਪੁਰਾਣੀਆਂ ਚੰਬੜੀਆਂ ਜੋਕਾਂ ਰੋਲਾ ਪਾ ਦੇਂਦੀਆਂ ਨੇ। ਉਹ ਨਵੇਂ ਉਸਰੀਆਂ ਉਤੇ ਊਜਾਂ ਲਾਉਂਦੀਆਂ ਨੇ, ਤੇ ਇਥੋਂ ਤਕ ਵੀ ਕਹਿ ਦੇਂਦੀਆਂ ਨੇ ਕਿ ਇਹ ਸਮਾਜ ਦੇ ਦੁਸ਼ਮਣ ਹਨ। ਪਰ ਹਕੀਕਤ ਇਸਦੇ ਉਲਟ ਹੁੰਦੀ ਹੈ।

ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਸਤਿਗੁਰੂ ਰਾਮ ਸਿੰਘ ਦੀਆਂ ਪਾਈਆਂ ਲੀਹਾਂ ਨੂੰ ਅਗੇ ਤੋਰਿਆ।

ਤੇ ਸਭ ਤੋਂ ਪਹਿਲਾਂ ਉਹਨਾਂ ਨੇ ਇਹ ਅਨੁਭਵ ਕੀਤਾ ਕਿ ਦੇਸ਼ ਤੇ ਸਮਾਜ ਦੇ ਆਰਥਕ ਢਾਂਚੇ ਵਿਚ ਵਿਆਹ ਵੰਗ ਉਹ ਸਬਮਰਾਇਨ ਹਨ ਜਿਹੜੇ ਜ਼ਿੰਦਗੀ ਨੂੰ ਤਾਰ ਪੀੜੇ ਕਰਕੇ, ਨਾਕਾਰਾ ਬਣਾ ਚੁੱਕੇ ਨੇ। ਫਿਰ ਨਾਕਾਰਾ ਹੋਇਆ ਆਦਮੀ ਕਿਸੇ ਗਲ ਜੋਗਾ ਨਹੀਂ ਰਹਿੰਦਾ। ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਜ਼ਿੰਦਗੀ ਤੋਂ ਇਹ ਵਖਾਵੇ ਦਾ ਜਾਲ ਲਾਹਣ ਦੀ ਕੋਸ਼ਿਸ਼ ਕੀਤੀ। ਇਹ ਗਲ ਕਈਆਂ ਲੋਕਾਂ ਨੂੰ ਯਾਦ ਹੈ ਕਿ ਅਜ ਤੋਂ ਕੁਝ ਦਹਾਕੇ ਪਹਿਲਾਂ ਜਦ ਸ੍ਰੀ ਸਤਿਗੁਰੂ ਜੀ ਨੇ ਨਾਮਧਾਰੀਆਂ ਨੂੰ ਹੋਲੇ ਮੇਲਿਆਂ ਵਿਚ ਆਪਣੇ ਬਚਿਆਂ ਦੇ ਅਨੰਦ ਕਰਨ ਲਈ ਕਿਹਾ ਤਾਂ ਕਿੰਨਾਂ ਰੋਲਾ ਪਿਆ ਸੀ। ਤੇ ਲੋਕਾਂ ਨੇ ਇਸ ਗੱਲ ਦੀ ਕਿੰਨੀ ਮੁਖਾਲਫਤ ਕੀਤੀ ਤੇ ਬੇਨਤੀਆਂ ਕੀਤੀਆਂ “ਗਰੀਬ ਨਿਵਾਜ਼ ਜੀ, ਸਾਡੀਆਂ ਗੀਤਾਂ ਨਹੀਂ ਲਹਿੰਦੀਆਂ” ਪਰ ਸ੍ਰੀ ਸਤਿਗੁਰੂ ਜੀ ਜਾਣਦੇ ਸਨ ਕਿ ਇਨ੍ਹਾਂ ਗੀਤਾਂ ਪਿਛੇ ਇਕ ਵੱਡੀ ਤੇ ਤਬਾਹਕੁਨ ਬੀਮਾਰੀ ਲੁਕੀ ਹੋਈ ਹੈ। ਜਿਹੜੀ ਨਾ ਸਿਰਫ ਕੁਕਿਆਂ ਨੂੰ ਹੀ ਬਰਬਾਦ ਕਰ ਦੇਵੇਗੀ, ਸਗੋਂ ਸਾਰੇ ਦੇਸ਼ ਦਾ ਨਾਸ ਕਰ ਦੇਵੇਗੀ। ਸਤਿਗੁਰੂ ਜੀ ਮਹਾਰਾਜ ਨੇ ਆਖਰ ਵਿਆਹ ਸ਼ਾਦੀਆਂ ਨੂੰ ਕਾਨੂੰਨੀ ਤੌਰ ਤੇ ਮੇਲਿਆਂ ਵਿਚ ਕਰਨ ਦੀ ਪਰਥਾ ਚਲਾਈ। ਤੇ ਇਸ ਪਰਥਾ ਦੇ ਪ੍ਰਤੀ-ਕਰਮ ਦਾ ਅਜ ਉਹਨਾਂ ਲੋਕਾਂ ਨੂੰ ਅਹਿਸਾਸ ਹੋ ਰਿਹਾ ਹੈ ਜਿਹੜੇ ਕਦੇ ਇਸਦੀ ਵਿਰੋਧਤਾ ਕਰਦੇ ਹੁੰਦੇ ਸਨ।

ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ ਜਾਣਦੇ ਸਨ ਕਿ ਵਿਆਹ ਜ਼ਿੰਦਗੀ ਦਾ ਇਕ ਸੁਹਣਾ ਦਿਨ ਹੁੰਦਾ ਹੈ, ਜਿਸ ਵਿਚ ਅੰਗਾਂ ਸਾਕਾਂ ਦੇ ਵੀ ਚਾਅ ਮੇਲਦੇ ਹਨ। ਪਰ ਸਵਾਲ ਇਹ ਉਠਦਾ ਹੈ ਕਿ ਉਹ ਚਾਅ ਤੇ ਖੁਸ਼ੀ ਕਿਸ ਗੁਣ ਜਿਸ ਦੀਆਂ ਪੀੜਾਂ ਸਾਰੀ ਜ਼ਿੰਦਗੀ ਜਾਗਦੀਆਂ ਰਹਿਣ। ਅਜ ਇਸ ਗਲ ਦਾ ਅਹਿਸਾਸ ਉਹਨਾਂ ਗੈਰ ਨਾਮਧਾਰੀਆਂ ਤੋਂ ਪਤਾ ਕਰੋ, ਜਿਨ੍ਹਾਂ ਦੀਆਂ ਬਚੀਆਂ ਇਹਨਾਂ ਵਿਆਹਵਾਂ ਦੀਆਂ ਭੈੜੀਆਂ ਰਸਮਾਂ ਕਰਕੇ ਬੁਢੀਆਂ ਹੋ ਚਲੀਆਂ ਨੇ, ਪਰ ਉਹਨਾਂ ਨੂੰ ਕੋਈ ਲੈਂਦਾ

ਨਹੀਂ, ਇਸ ਲਈ ਕਿ ਲਾਲਚੀਆਂ ਦੇ ਵਿਡ ਭਰਨ ਲਈ ਮਾਂ ਪਿਓ ਕੋਲ ਪੈਸੇ ਨਹੀਂ ਹੁੰਦੇ। ਦੁਖੀ ਲੋਕ ਇਸ ਬੁਰਾਈ ਨੂੰ ਦੂਰ ਕਰਨ ਲਈ ਗੈਰਮਿੰਟ ਅਗੇ ਹਾੜੇ ਕਢਦੇ ਹਨ ਕਿ ਕੋਈ ਅਜੇਹਾ ਕਾਨੂੰਨ ਬਣਾਇਆ ਜਾਏ ਜਿਸ ਨਾਲ ਇਹ ਲਾਹ-ਨਤਾਂ ਦੂਰ ਹੋਣ। (ਹੁਣ ਇਕ ਅਜੇਹਾ ਕਾਨੂੰਨ ਬਣ ਗਿਆ ਹੈ ਜੋ ਦੁਖੀ ਲੋਕਾਂ ਦੀਆਂ ਅਖਾਂ ਪ੍ਰਭਣ ਲਈ ਕਾਫ਼ੀ ਸਮਝਿਆ ਗਿਆ ਹੈ -ਸੰਪਾਦਕ।)

ਅਜ ਨਾਮਧਾਰੀ ਸਮਾਜ ਕਿੰਨਾ ਸੌਖਾ ਹੈ। ਤੇ ਹਰ ਨਾਮਧਾਰੀ ਜਦ ਚਾਹਵੇ ਜਿਸ ਵੇਲੇ ਚਾਹੇ ਆਪਣੇ ਬਚਿਆਂ ਦੀ ਸ਼ਾਦੀ ਕਰ ਸਕਦਾ ਹੈ। ਨਾ ਸਾਲ ਸਾਲ ਪਹਿਲਾਂ ਤਿਆਰੀ ਕਰਨ ਦੀ ਲੋੜ ਪੈਂਦੀ ਹੈ ਨਾ ਘਰ ਵਾਲੇ ਟੁਟ ੨ ਪੈਂਦੇ ਨੇ। ਨਹੀਂ ਤਾਂ ਵਿਆਹ ਤੋਂ ਪਿਛੋਂ ਕੁੜੀ ਵਾਲੇ ਚੂਰ ਹੋਏ ਰਹਿੰਦੇ ਨੇ। ਤੇ ਕਰਕੇ ਬੁੰਗੇ ਵਿਚ ਚੜ੍ਹ ਜਾਂਦੇ ਨੇ।

ਮੈਨੂੰ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਉਸ ਦਿਨ ਯਾਦ ਆਏ ਜਦ ਕਿ ਲਾਲਾ ਅਚਿੰਤ ਰਾਮ ਮੈਂਬਰ ਪਾਰਲੀਮੈਂਟ ਦੀ ਬਚੀ ਦੀ ਸ਼ਾਦੀ ਸੀ। ਲਾਲਾ ਜੀ ਨੇ ਕੋਈ ਵਾਜਾ ਨਹੀਂ ਵਜਣ ਦਿਤਾ। ਕੋਈ ਬਤੀਆਂ ਨਹੀਂ ਜਗਾਈਆਂ। ਬਰਾਤ ਦੇ ਪੰਜ ਬੰਦੇ ਸਣੇ ਲਾੜੇ ਆਏ ਤਾਂ ਲਾਲਾ ਜੀ ਨੇ ਬਚੀ ਦਾ ਇਕ ਘੰਟੇ ਵਿਚ ਵਿਆਹ ਕਰਕੇ ਸਹੁਰੇ ਭੇਜ ਦਿਤੀ ਤੇ ਆਏ ਮਹਿਮਾਨਾਂ ਨੂੰ ਪੱਤਲਾ ਉੱਤੇ ਹੀ ਚਮੀਨ ਤੇ ਬਠਾ ਖਾਣਾ ਖੁਆ ਦਿਤਾ। ਪ੍ਰੋਫੈਸਰ ਰਾਮ ਸਿੰਘ, ਪ੍ਰੋਫੈਸਰ ਕਿਸ਼ਨ ਸਿੰਘ ਤੇ ਆਰ. ਕੇ. ਨਹਿਰੂ ਆਦਿ ਲਾਲਾ ਜੀ ਦੀ ਤਾਰੀਫ ਕਰਦੇ ਨਹੀਂ ਸਨ ਬਕਦੇ ਤੇ ਅਖਬਾਰਾਂ ਵਾਲਿਆਂ ਇਸ ਸਾਦਾ ਵਿਆਹ ਦੀ ਬੜੀ ਤਾਰੀਫ ਕੀਤੀ ਪਰ ਉਹ ਨਹੀਂ ਸਨ ਜਾਣਦੇ ਕਿ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ ਨੇ ਆਪਣੇ ਸਿਖਾਂ ਉੱਤੇ ਅਪਾਰ ਕਿਰਪਾ ਕਰਕੇ ਅਜੇਹੀ ਮਰਯਾਦਾ ਪਹਿਲਾਂ ਤੋਂ ਹੀ ਤੌਰੀ ਹੋਈ ਹੈ ਕਿ ਮੇਰਾ ਸਿਖ ਇਨ੍ਹਾਂ ਭੂਠੀਆਂ ਰਸਮਾਂ ਵਿਚ ਗਰਸਿਆ ਦੁਖੀ ਨ ਹੋਵੇ।

ਹਰ ਆਰਥਕ, ਜਾਂ ਧਾਰਮਕ ਲਹਿਰ ਰਾਜਸੀ

ਲਹਿਰ ਦਾ ਪੇਸ਼-ਖੇਮਾ ਹੁੰਦੀ ਹੈ। ਸਤਿਗੁਰੂ ਜੀ ਮਹਾਰਾਜ ਨੇ ਆਪਣੇ ਸਮਾਜ ਵਿਚ ਨਵੀਂ ਦ੍ਰਿੜਤਾ ਲਿਆਉਣ ਲਈ ਨਾਮ ਬਾਣੀ ਦਾ ਇਕ ਨਵਾਂ ਪਰਵਾਹ ਚਲਾਇਆ। ਜਿਵੇਂ ਹਜ਼ਰਤ ਮੁਹੰਮਦ ਸਾਹਿਬ ਨੇ ਆਪਣੇ ਸੋਮਨਾਂ ਨੂੰ ਸ਼ੁਰੂ ਵਿਚ ਦਸਿਆ ਸੀ ਕਿ ਔਲਾ ਇਕ ਜਾਬਰ ਹਾਕਮ ਹੈ। ਜਿਹੜਾ ਇਨ੍ਹਾਂ ਰਾਜਿਆਂ ਮਹਾਰਾਜਿਆਂ ਤੋਂ ਕਿਤੇ ਵੱਡਾ ਹੈ ਤੇ ਉਸਦੇ ਦਰਬਾਰ ਵਿਚ ਕਿੰਨੇ ਹੀ ਫਰਿਸ਼ਤੇ ਉਸਦੇ ਹੁਕਮ ਦੇ ਮੁੰਤਜ਼ਿਰ ਰਹਿੰਦੇ ਹਨ। ਐ ਮੁਸਲਮਾਨ ! ਉਨ੍ਹਾਂ ਤੇ ਉਸ ਵੱਡੇ ਸ਼ਹਿਨਸ਼ਾਹ ਦੀ ਓਟ ਲੈ ਅਗੇ ਵਧੋ। ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਵੀ ਆਪਣੇ ਸਿਖਾਂ ਅਤੇ ਆਪਣੇ ਸਮਾਜ ਵਿਚ ਇਹਨਾਂ ਲੀਹਾਂ ਨੂੰ ਫਿਰ ਉਜਾਗਰ ਕੀਤਾ ਜਿਹੜੀਆਂ ਗੁਰੂ ਨਾਨਕ ਤੇ ਸਤਿਗੁਰੂ ਰਾਮ ਸਿੰਘ ਜੀ ਨੇ ਪਾਈਆਂ ਸਨ। ਤੇ ਸਾਡਾ ਸਮਾਜ ਉਹਨਾਂ ਨੂੰ ਭੁਲ ਚੁਕਾ ਸੀ। ਨਾਮ ਜ਼ਿੰਦਗੀ ਦੀ ਸਭ ਤੋਂ ਵੱਡੀ ਤਸੱਲੀ ਹੈ। ਹੋ ਸਕਦਾ ਹੈ ਕਿ ਕੁਝ ਲੋਕ ਆਪਣੀ ਦਲੀਲ ਨਾਲ ਇਸਨੂੰ ਬੰਬਾ ਕਹਿਣ, ਪਰ ਕੀ ਉਹ ਲੋਕ ਦਸ ਸਕਦੇ ਹਨ, ਕਿ ਜਦ ਮਨੁੱਖ ਡੋਲ ਜਾਂਦਾ ਹੈ ਤਾਂ ਅਕਾਲ ਪੁਰਖ ਦੀ ਕਿਉਂ ਓਟ ਲਈ ਜਾਂਦੀ ਹੈ। ਜਾਂ ਨਾਮ ਜਪਣ ਨਾਲ ਕਿਉਂ ਕਿਸੇ ਨਵੇਂ ਸਵਾਦ ਦਾ ਅਹਿਸਾਸ ਹੁੰਦਾ ਹੈ।..... ਜਦ ਮਨੁੱਖ ਨਾਮ ਵਿਚ ਯਕੀਨ ਰਖ ਉਸਦੀ ਉਪਾਸ਼ਨਾਂ ਕਰਦਾ ਹੈ ਤਾਂ ਉਸ ਅੰਦਰ ਇਕ ਫੋਲਾਦੀ ਆਚਰਨ ਦੀ ਸਿਰਜਨਾ ਹੁੰਦੀ ਹੈ। ਉਹ ਫੋਲਾਦੀ ਆਚਰਨ ਉਸਨੂੰ ਵੱਡੀ ਤੋਂ ਵੱਡੀ ਟੱਕਰ ਲੈਣ ਲਈ ਤਿਆਰ ਕਰਦਾ ਹੈ।

ਨਾਮਧਾਰੀ ਲਹਿਰ ਨਰੋਲ ਪੁਲੀਟੀਕਲ ਸੀ। ਪਰ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਨੇ ਨਾਮ ਅਤੇ ਬਾਣੀ ਦੀ ਮਹਤਤਾ ਦਸ, ਬੁਝਦਿਲ ਸਿਖਾਂ ਵਿਚ ਨਵਾਂ ਅਹਿਸਾਸ ਪੈਦਾ ਕੀਤਾ। ਤੇ ਉਹ ਸਿਖ ਜਿਹੜੇ ਪਿੰਡ ਵਿਚ ਆਏ ਸਿਪਾਹੀਆਂ ਕੋਲੋਂ ਡਰਦੇ ਹੁੰਦੇ ਸਨ, ਕਾਵਨ ਦੀਆਂ ਤੋਪਾਂ ਅਗੇ ਹਸ ਹਸ ਖਲੋ ਗਏ। ਇਸੇ ਹੀ ਤਰ੍ਹਾਂ ਸਤਿਗੁਰੂ ਪ੍ਰਤਾਪ ਸਿੰਘ

ਜੀ ਨੇ ਆਪਣੇ ਸਿਖਾਂ ਵਿਚ ਉਸ ਜਵਾਲਾ ਨੂੰ ਪਰਚ ਡਕਰੀ ਰੱਖਿਆ ਜਿਸਦਾ ਅਰੰਭ ਸਤਿਗੁਰੂ ਰਾਮ ਸਿੰਘ ਜੀ ਨੇ ਕੀਤਾ ਸੀ।

ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ ਨੇ, ਫਿਰ ਪੁਰਖ ਜਿੰਨੇ ਅਧਿਕਾਰ ਇਸਤ੍ਰੀ ਨੂੰ ਦੇਣ ਦਾ ਜਤਨ ਕੀਤਾ। ਦੇਸ਼ ਵੰਡ ਤੋਂ ਪਹਿਲਾਂ ਬਹੁਤ ਸਾਰੇ ਲੋਕ ਇਸਤ੍ਰੀ ਵਿਦਿਆ ਦੇ ਖਿਲਾਫ ਸਨ, ਪਰ ਸਤਿਗੁਰੂ ਜੀ ਨੇ ਮਰਯਾਦਾ ਤੋਰੀ ਕਿ ਜਦ ਤਕ ਕੁੜੀ ਮੁੰਡਾ ਪੜ੍ਹੇ ਲਿਖੇ ਨਾ ਹੋਣ ਉਹਨਾਂ ਦਾ ਅਨੰਦ ਕਾਵਜ ਨਾ ਕੀਤਾ ਜਾਵੇ। ਖਾਸ ਕਰਕੇ ਪੰਜਾਬੀ ਜਾਨਣਾ ਬੜਾ ਜ਼ਰੂਰੀ ਹੈ। ਮੈਨੂੰ ਯਾਦ ਹੈ ਕਿ ਸਤਿਗੁਰੂ ਸਚੇ ਪਾਤਸ਼ਾਹ ਨੇ ਕਈ ਉਹਨਾਂ ਮੁੰਡੇ ਕੁੜੀਆਂ ਦੇ ਅਨੰਦ ਕਾਰਜ ਕਰਨੇ ਇਨਕਾਰ ਕਰ ਦਿਤਾ ਜਿਹੜੇ ਪੰਜਾਬੀ ਨਹੀਂ ਸਨ ਜਾਣਦੇ। ਚਾਹੇ ਉਹ ਬੀ. ਏ. ਐਮ. ਏ. ਵੀ ਸਨ। ਸਤਿਗੁਰੂ ਸਚੇ ਪਾਤਸ਼ਾਹ ਜੀ ਦਾ ਇਹ ਭਾਵ ਨਹੀਂ ਸੀ ਉਹ ਲੋਕ ਦੂਜੀਆਂ ਜ਼ਬਾਨਾਂ ਨਾ ਪੜ੍ਹਨ ਬਲਕਿ ਉਹ ਚਾਹੁੰਦੇ ਸਨ ਕਿ ਮਾਤ ਭਾਸ਼ਾ ਪੰਜਾਬੀ ਵੀ ਉਨ੍ਹਾਂ ਉਨਤੀ ਕਰੇ ਜਿੰਨੀਆਂ ਕਿ ਦੂਜੀਆਂ ਬੋਲੀਆਂ ਉਨਤੀ ਕਰ ਰਹੀਆਂ ਨੇ।

ਸਤਿਗੁਰੂ ਜੀ ਨੂੰ ਮਾਤ ਭਾਸ਼ਾ ਦੀ ਉਨਤੀ ਦੀ ਉਸ ਵੇਲੇ ਵੀ ਲੋੜ ਭਾਸੀ ਜਿਸ ਵੇਲੇ ਉਰਦੂ ਅੰਗਰੇਜ਼ੀ ਦਾ ਝੰਕਾ ਵਜਦਾ ਸੀ। ਉਹ ਜਾਣਦੇ ਸਨ ਕਿ ਪਛਮੀ ਬੋਲੀ ਦੇ ਨਾਲ ਉਹਨਾਂ ਦੀ ਸਭਿਅਤਾ ਨੂੰ ਵੀ ਉਹ ਸੱਟ ਵਜੇਗੀ ਜਿਸ ਨਾਲ ਉਹ ਕਦੇ ਵੀ ਉਠ ਨਾ ਸਕੇਗੀ।..... ਅਜ ਕੁਝ ਲੋਕ ਪੰਜਾਬੀ ਦੇ ਰਖਵਾਲੇ ਬਣ ਗਏ ਹਨ ਪਰ ਉਹ ਇਹ ਨਹੀਂ ਜਾਣਦੇ ਕਿ ਪੰਜਾਬੀ ਰੱਖਿਆ ਦੀ ਲਹਿਰ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਹੀ ਚਲਾਈ ਸੀ।

ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ ਆਮ ਜ਼ਬਾਤੀ ਲੋਕਾਂ ਵਰਗੇ ਨਹੀਂ ਸਨ ਕਿ ਉਹ ਹਰ ਉਠਦੀ ਲਹਿਰ ਵਿਚ ਆਪਣੇ ਸਿਖਾਂ ਦੀਆਂ ਅਤੀਆਂ ਪਾ ਪੰਥ ਨੂੰ ਦੂਜੀਆਂ ਲਹਿਰਾਂ ਵਾਂਗ ਖਤਮ

ਕਰਵਾ ਦੇਂਦੇ। ਜਿੰਦਗੀ ਇਕਵਾਸੇ ਪਨ ਨੂੰ ਕਦੇ ਨਹੀਂ ਕਬੂਲ ਕਰਦੀ। ਜਿਹੜੀ ਸ਼ਖਸੀਅਤ ਕੌਮ ਤੇ ਮੁਲਕ ਨੂੰ ਖਤਰਿਆਂ ਵਿਚੋਂ ਬਚਾਕੇ ਲੈ ਜਾਏ ਉਹ ਹੀ ਮਹਾਨ ਹੁੰਦੀ ਹੈ। ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਨਾਮਧਾਰੀ ਪੰਥ ਵਿਚ ਨਵੀਂ ਬੇਤੰਨਤਾ ਪੈਦਾ ਕੀਤੀ। ਤੇ ਸਿਖਾਂ ਨੂੰ ਹਰ ਸਮੇਂ ਤਿਆਰ ਰਹਿਣ ਦਾ ਹੁਕਮ ਕੀਤਾ। ਹੋ ਸਕਦਾ ਹੈ ਕਿ ਕਿਸੇ ਵੇਲੇ ਵੀ ਕੋਈ ਅਜੇਹੀ ਮੁਸੀਬਤ ਆ ਪਵੇ ਜਿਹੜੀ ਸਾਰੇ ਸਮਾਜ ਨੂੰ ਝੁਲਸ ਦੇਵੇ। ਨਾਮਧਾਰੀ ਪੰਥ ਨੂੰ ਸਤਿਗੁਰੂ ਜੀ ਨੇ ਸਦਾ ਜਗਾਈ ਰਖਿਆ ਹੈ ਤੇ ਉਹਨਾਂ ਇਕ ਚੰਗੇ ਪਹਿਰੂਏ ਦਾ ਕੰਮ ਕੀਤਾ ਹੈ।

ਅਜ ਸਿਖ ਕੌਮ ਵਿਚ ਉਹ ਪਾਟੇ ਧਾੜ ਪਈ ਹੋਈ ਹੈ, ਜਿਹੜੀ ਕਦੇ ਸਿਖ ਰਾਜ ਤੋਂ ਬਾਦ ਪਈ ਸੀ। ਉਸ ਵੇਲੇ ਵੀ ਸਤਿਗੁਰੂ ਰਾਮ ਸਿੰਘ ਨੇ ਸਿਖਾਂ ਨੂੰ ਇਕ ਕੇਂਦਰ ਉਤੇ ਲਿਆਂਦਾ। ਤੇ ਇਸ ਹੀ ਤਰ੍ਹਾਂ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਕਈ ਵਾਰੀ ਸਰਬ ਸਿਖ ਪਾਰਟੀਆਂ ਦੀਆਂ ਕਾਨਫਰੰਸਾਂ ਸ੍ਰੀ ਭੈਣੀ ਸਾਹਿਬ ਤੇ ਹੋਰ ਥਾਈਂ ਕਰਵਾਈਆਂ। ਚਾਹੇ ਸਤਿਗੁਰੂ ਜੀ ਨੂੰ ਸਾਰੇ ਸਿਖਾਂ ਦੀ ਏਕਤਾ ਵਾਸਤੇ ਆਪਣੇ ਪਿਆਰੇ ਅਸੂਲਾਂ ਨੂੰ ਤਿਲਾਂਜਲੀ ਦੇਣੀ ਪਈ। ਜ਼ਬਾਨੀ ਹਮਦਰਦੀ ਕਿਸ ਗੁਣ ਹੈ ਜਦ ਕਿ ਉਸ ਵਿਚ ਅਮਲ ਦੀ ਘਾਟ ਹੈ। ਸਤਿਗੁਰੂ ਜੀ ਮਹਾਰਾਜ ਨੇ ਸਮਾਜ ਨੂੰ ਇਕ ਮੁਠ ਕਰਨ ਲਈ ਅਮਲੀ ਸਬੂਤ ਦਿਤੇ। ਤੇ ਉਹਨਾਂ ਦੇ ਅਕਾਲ ਚਲਾਣੇ ਤੋਂ ਬਾਦ ਉਹ ਕਿਹੜੀ ਸਿਖ ਸੰਪ੍ਰਦਾਈ ਜਿਸਨੇ ਉਸ ਮਹਾਨ ਆਗੂ ਦੇ ਅਲੋਪ ਹੋਣ ਉਤੇ ਆਹ ਦਾ ਨਾਅਰਾ ਨਾ ਮਾਰਿਆ, ਤੇ ਉਸਦਿਨਸਮੁਚੇ ਸਿਖ ਜਗਤ ਨੂੰ ਅਹਿਸਾਸ ਹੋਇਆ ਕਿ ਅੱਜ ਸਿਖ ਕੌਮ ਦਾ ਬੰਨ੍ਹ ਖੁਲ੍ਹ ਗਿਆ ਹੈ।

ਅਜ ਦੇਸ਼ ਦੇ ਵਡੇ ਨੇਤਾ ਕਾਟਜ ਇੰਡਸਟਰੀ ਉਤੇ ਆਪਣਾ ਪੂਰਾ ਤਾਣ ਲਾ ਰਹੇ ਹਨ। ਤੇ ਚਾਹੁੰਦੇ ਹਨ ਕਿ ਇਹ ਘਰੇਲੂ ਦਸਤਕਾਰੀ ਏਨੀ ਤਰਕੀ ਕਰੇ ਕਿ ਸਾਡਾ ਦੇਸ਼ ਵੇਸ਼ੀ ਚੀਜ਼ਾਂ ਦਾ ਮੁਕਾਬਲਾ ਕਰ ਸਕੇ। ਪਰ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ

ਅੱਜ ਤੋਂ ਕਈ ਦਹਾਕੇ ਪਹਿਲਾਂ ਕਾਟਜ ਇੰਡਸਟਰੀ ਦੀ ਦਾਗ ਬੇਲ ਪਾਈ। ਤੇ ਲੋਕਾਂ ਨੂੰ ਆਪਣੇ ਪੈਰਾਂ ਉਤੇ ਆਪ ਖਲੋਣਾ ਦਸਿਆ। ਜੀਵਨ ਵਿਚ ਹਰ ਵਸਤ ਦੀ ਲੋੜ ਹੈ। ਜੇ ਹਰ ਚੀਜ਼ ਦੀ ਲੋੜ ਹੈ ਤਾਂ ਕਿਉਂ ਨਾ ਉਸਦੀ ਪਰਾਪਤੀ ਘਰ ਵਿਚੋਂ ਹੀ ਕੀਤੀ ਜਾਵੇ। ਇਸਦਾ ਸਭ ਤੋਂ ਵਡਾ ਲਾਭ ਇਹ ਸੀ ਕਿ ਇਕ ਤਾਂ ਲੋਕਾਂ ਨੂੰ ਕੰਮ ਜ਼ਿਆਦਾ ਮਿਲੇਗਾ ਤੇ ਮਜ਼ਦੂਰੀ ਵਧ ਜਾਣ ਨਾਲ ਆਮ ਪਧਰ ਦੇ ਲੋਕ ਸੁਖ ਦੀ ਰੋਟੀ ਖਾਣਗੇ ਤੇ ਦੂਜਾ ਪੈਸੇ ਦਾ ਇਕ ਨਵਾਂ ਚਕਰ ਬੜਾ ਜਾਏਗਾ ਜਿਹੜਾ ਅਗੇ ਬਾਹਰ ਜਾਂਦਾ ਹੈ, ਜਾਂ ਧਨਾਵਾਂ ਦੀਆਂ ਤਜ਼ੇ-ਰੀਆਂ ਵਿਚੋਂ ਨਹੀਂ ਨਿਕਲ ਸਕਦਾ ਤੇ ਸਮਾਜ ਦੇ ਆਮ ਜੀਵ ਇਸਦੇ ਲਾਭ ਤੋਂ ਵਾਂਜੇ ਰਹਿੰਦੇ ਹਨ।

ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ ਨੇ ਸਮਾਜ ਦੀ ਹਰ ਉਸ ਕੜੀ ਵਲ ਧਿਆਨ ਦਿਤਾ ਜਿਹੜੀ ਸਮਾਜ ਲਈ ਇਕ ਵਧਾ ਬਣੀ ਹੋਈ ਸੀ। ਉਹ ਜਾਣਦੇ ਸਨ ਕਿ ਜਦ ਸਮਾਜੀ ਭੌਰ ਤੇ ਮਨੁੱਖ ਅਗਾਂਹ ਵਧੂ ਹੋ ਜਾਂਦਾ ਹੈ ਤਾਂ ਉਸਦੀ ਜਿੰਦਗੀ ਆਪਣੇ ਆਪ ਪਾਸਾ ਪਰਤਦੀ ਹੈ। ਇਹ ਸੀ ਸਭ ਤੋਂ ਵੱਡੀ ਵਜ੍ਹਾ ਕਿ ਸਤਿਗੁਰੂ ਜੀ ਨੇ ਹਰ ਨਾਮਧਾਰੀ ਨੂੰ ਆਪਣੀ ਵਖਰੀ ਹੋਂਦ ਰਖਣ ਦੀ ਤਲ-ਕੀਨ ਕੀਤੀ। ਵਖਰੀ ਹੋਂਦ ਕੀ ਹੈ? ਵਖਰੀ ਹੋਂਦ ਦਾ ਇਹ ਅਰਥ ਨਹੀਂ ਕਿ ਹਰ ਨਾਮਧਾਰੀ ਆਪਣੀ ਡੇਵ ਇਟ ਦਾ ਵਖਰਾ ਅਭਿਸ਼ਰ ਬਣਾਕੇ ਰਖੇ। ਵਖਰੀ ਹੋਂਦ ਦਾ ਇਹ ਅਰਥ ਹੈ ਕਿ ਨਾਮਧਾਰੀ ਪੰਥ ਦੇ ਪੈਰੋਕਾਰ ਆਪਣੇ ਆਪਨੂੰ ਦੂਜਿਆਂ ਵਿਚ ਖਲਤ ਮਲਤ ਨਾ ਕਰ ਦੇਣ। ਸਗੋਂ ਅਲਹਿਦਾ ਇਕ ਜੀਉਂਦੀ ਜਾਗਦੀ ਰੋਮ ਦਿਸਣ। ਅਜ ਉਹਨਾਂ ਕੌਮਾਂ ਦੇ ਨਿਸ਼ਾਨ ਵੀ ਨਹੀਂ ਮਿਲਦੇ ਜਿਨ੍ਹਾਂ ਆਪਣੀ ਹੋਂਦ ਨੂੰ ਬਰਕਰਾਰ ਨਹੀਂ ਰਖਿਆ।

ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਉਹ ਹਸਤੀ ਸਨ ਜਿਨ੍ਹਾਂ ਨੇ ਸਾਰੇ ਸਮਾਜ ਨੂੰ ਸ਼ਾਂਤਮਈ ਤੇ ਪਿਆਰ ਨਾਲ ਨਵੀਆਂ ਲੀਹਾਂ ਪਾ ਅਗੇ ਤੋਰਿਆ ਤੇ ਨਾਮਧਾਰੀਆਂ ਨੂੰ ਹਰ ਔਕੜ ਤੋਂ ਬਚਾਈ ਰਖਿਆ।

ਜਦੋਂ ਤੇਰੀ ਤਸਵੀਰ ਤੇ ਨਜ਼ਰ ਪੈਂਦੀ

[ਗੁਰਮੇਲ ਸਿੰਘ ਜੀ 'ਦੀਪਕ' ਸੰਤ ਨਗਰ

ਜਦੋਂ ਤੇਰੀ ਤਸਵੀਰ ਤੇ ਨਜ਼ਰ ਪੈਂਦੀ ਮੇਰੇ ਨੈਣਾਂ ਚੋਂ ਫੁਲਦਾਰ ਪਿਆਰ ਜਾਪੇ।
 ਸੋਮੇਂ ਖੁਲ੍ਹ ਪੈਂਦੇ ਕੋਈ ਬਿਰਹੜਾ ਦੇ ਹੋ ਅਧੀਰ ਵਹਿੰਦੀ ਜਲ ਦੀ ਧਾਰ ਜਾਪੇ।
 ਚੰਦ ਸੂਰਜ ਤਾਂ ਭਾਵੇਂ ਪੈ ਚਮਕਦੇ ਨੇ ਤੇਰੇ ਬਾਝ ਪਰ ਅੰਧ ਗੁਬਾਰ ਜਾਪੇ।
 ਨਿਤ ਰੋਂਦਾ ਸੈਂ ਰਾਮ ਨੂੰ ਯਾਦ ਕਰਕੇ ਅੱਜ ਰੋਂਦਾ ਮਾਰਾ ਸੰਸਾਰ ਜਾਪੇ।
 ਭਾਰਤ ਗਊ ਮਾਤਾ ਇਕ ਦਿਨ ਕਹਿਣ ਲਗੀ ਕਿਏ ਤੁਰ ਗਿਆ ਕ੍ਰਿਸ਼ਨ ਮੁਰਾਰ ਮੇਰਾ।
 ਏਧਰ ਹੰਝੂਆਂ ਮੇਰਿਆਂ ਕਿਹਾ ਸਤਿਗੁਰ, ਯਾਦ ਰਹੇਗਾ ਸਦਾ ਪਿਆਰ ਤੇਰਾ।
 ਸੁਖ ਅਰਾਮ ਵਿਚ ਕਸਰ ਨ ਰਤੀ ਭਾਵੇਂ ਭਾਵੇਂ ਬਾਗਾਂ ਵਿਚ ਬੁਲਬੁਲਾਂ ਗਾਂਦੀਆਂ ਨੇ।
 ਪੀਆ ਪੀਆ ਪਪੀਹਾ ਵੀ ਕੂਕਦਾ ਏ ਕਮਲੀਆਂ ਕੋਇਲਾਂ ਗੀਤ ਸੁਣਾਂਦੀਆਂ ਨੇ।
 ਖਿੜੇ ਬਾਗਾਂ ਦੇ ਫੁਲ ਨਹੀਂ ਮੋਹ ਸਕੇ ਅੰਦਰੋਂ ਆਖਰਾਂ ਜਹੀਆਂ ਕੋਈ ਆਂਦੀਆਂ ਨੇ।
 ਸਾਵਣ ਮਹੀ ਦੀਆਂ ਝੜੀਆਂ ਵਿਚ ਸਤ ਕੋਈ ਨ ਅੱਗ ਬਾਲਕੇ ਸਗੋਂ ਜਲਾਂਦੀਆਂ ਨੇ।
 ਅੱਜ ਉਹ ਸੁਪਨਿਆਂ ਵਿਚੋਂ ਹੀ ਲਭਦਾ ਏ ਮਨ ਮੋਹਨਾ ਸੁਚਾ ਦੀਦਾਰ ਤੇਰਾ।
 ਮੇਰੇ ਅੰਦਰਲਾ ਪਿਘਲਦਾ ਕਹਿ ਰਿਹਾ ਏ ਯਾਦ ਰਹੇਗਾ ਸਦਾ ਪਿਆਰ ਤੇਰਾ।
 ਤੇਰੀ ਇਕੋ ਪਿਆਰ ਦੀ ਤਕਣੀ ਨੇ ਦਿਲ ਸ਼ਾਂਤ ਕਰ ਰੋਗ ਗਵਾ ਦਿਤੇ।
 ਪਾਰਸ ਨਿਗਹ ਨੇ ਕਰੇ ਮਨੁਰ ਪਾਰਸ ਫਰਸ਼ੋਂ ਚੁਕ ਕੇ ਅਰਸ਼ ਪੁਚਾ ਦਿਤੇ।
 ਜਿੰਨ੍ਹਾਂ ਕੰਨਾਂ ਨੇ ਸੁਣੀ ਆਵਾਜ਼ ਤੇਰੀ ਉਹਨਾਂ ਹੋਰ ਸਰੋਤ ਸੁਕਾ ਦਿਤੇ।
 ਜਿੰਨ੍ਹਾਂ ਇਕ ਵਾਰੀ ਚਰਨੀਂ ਸੀਸ ਧਰਿਆ ਦੁਖ ਦਰਦ ਤੂੰ ਉਹਨਾਂ ਦੇ ਲਾਹ ਦਿਤੇ।
 ਦੁਖੀ ਸੁਖੀ ਕੀਤੇ ਪਾਪੀ ਸੰਤ ਕੀਤੇ ਸਾਨੂੰ ਆਇਆ ਨ ਅੰਤ ਸੁਮਾਰ ਤੇਰਾ।
 ਬੇੜੀ ਨਾਮ ਦੀ ਚਾੜ੍ਹਕੇ ਪਾਰ ਕੀਤੇ ਈ ਯਾਦ ਰਹੇਗਾ ਸਦਾ ਪਿਆਰ ਤੇਰਾ।
 ਲੋਕੋ ਭੈਣੀ ਵਿਚ ਜਨਮ-ਪਰਕਾਸ਼ ਸੁਹਣੇ ਚਮਨ ਆਪਣਾ ਆਪ ਸਿੰਗਾਰਿਆ ਸਈ।
 ਲਾਏ ਬਾਗ ਬਹਿਸ਼ਤ ਜਹੇ ਧਰਤ ਉਤੇ ਬੰਜਰ ਧਰਤੀਆਂ ਨੂੰ ਦਾਤਾ ਤਾਰਿਆ ਸਈ।
 ਘੋੜੇ ਘੋੜੀਆਂ ਗਊਆਂ ਤੇ ਮਹੀਆਂ ਵੱਲੇ ਡੂੰਘਾ ਪਿਆਨ ਦੇ ਦੇਸ਼ ਉਸਾਰਿਆ ਸਈ।
 ਲਖਾਂ ਸੈਆਂ ਨੂੰ ਭੈਜਲੋਂ ਪਾਰ ਕੀਤਾ ਹਥੀਂ ਆਪਣੀ ਤੂੰ ਚਪੂ ਮਾਰਿਆ ਸਈ।
 ਅੱਜ ਉਹ ਚਮਨ ਤੇ ਪਸ਼ੂ ਪਏ ਸਹਿਕਦੇ ਨੇ ਜਿੰਨ੍ਹਾਂ ਕੀਤਾ ਸਪਰਸ਼ ਅਪਾਰ ਤੇਰਾ।
 ਹਿਰਦੇ ਧੜਕਦੇ ਤੇ ਅੱਖਾਂ ਰੋਂਦੀਆਂ ਨੇ ਯਾਦ ਰਹੇਗਾ ਸਦਾ ਪਿਆਰ ਤੇਰਾ।
 ਤੇਰੀ ਮੁਸਕਣੀ, ਫੁਸਕਣੀ ਬੱਸ ਕੀਤੀ, ਕੀਤੀ ਕੁਸਕਣੀ ਮਾਤ ਅਭਿਮਾਨੀਆਂ ਦੀ।
 ਕੋਮਲ ਫੁਲਾਂ ਜਹੇ ਬੁਲ੍ਹਾਂ ਨੇ ਦੇ ਖੁਲ੍ਹਾਂ ਜਿਤੀ ਆਤਮਾ ਖਾਲਸ ਸ਼ੈਤਾਨੀਆਂ ਦੀ।
 ਅੰਮ੍ਰਿਤ ਚੌਂਦਾ ਸੀ ਬਚਨਾਂ ਤੇ ਹਾਸਿਆਂ ਚੋਂ ਮਿਟਦੀ ਭੁਖ ਸੀ ਅੰਬਰੀ ਬਾਨੀਆਂ ਦੀ।
 ਤੇਰੇ ਚਰਨਾਂ ਦੇ ਹੇਠ ਸੀ ਦਿਲ ਸਾਡੇ ਤ੍ਰਿਪਤੀ ਹੁੰਦੀ ਸੀ ਰੂਹਾਂ ਮਸਤਾਨੀਆਂ ਦੀ।
 ਹਾਇ ! ਅੱਜ ਵਿਛੋੜੇ ਨੇ ਮਾਰ ਦਿਤਾ 'ਦੀਪਕ' ਦਮੋਂ ਹੋਇਆ ਤਾਬੇਦਾਰ ਤੇਰਾ।
 ਅਸੀਂ ਆਪਾ ਤਾਂ ਬੇਸ਼ਕਾਂ ਭੁਲ ਜਾਈਏ ਯਾਦ ਰਹੇਗਾ ਸਦਾ ਪਿਆਰ ਤੇਰਾ।

ਖਾਨ ਦਾ ਪੀਰ

[ਮਾਸਟਰ ਨਿਹਾਲ ਸਿੰਘ ਜੀ ਸ੍ਰੀ ਜੀਵਨ ਨਗਰ]

ਨਾਮਧਾਰੀ ਮਹਾ ਵਿਦਿਆਲਾ ਸ੍ਰੀ ਜੀਵਨ ਨਗਰ (ਹਿਸਾਰ) ਦੇ ਇਹ ਮੁਖ ਅਧਿਆਪਕ ਸ਼ਰਧਾ ਤੇ ਪਿਆਰ ਦੇ ਪੁਤਲੇ ਹਨ। ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ ਦੀ ਖਿੱਚ ਤੇ ਪ੍ਰੇਮ ਨੇ ਸ਼ਹਿਰਾਂ ਦੇ ਸਰਕਾਰੀ ਸਕੂਲਾਂ ਨੂੰ ਲੱਤ ਮਰਵਾ ਪਿੰਡਾਂ ਦੇ ਪੰਥਕ ਸਕੂਲ ਵਿੱਚ ਲੈ ਆਂਦਾ। ਆਪ ਜਿਸ ਲਗਨ ਤੇ ਉਤਸਾਹ ਨਾਲ ਕੰਮ ਕਰ ਰਹੇ ਹਨ, ਉਸਦੀ ਝਲਕ ਆਪਦੇ ਵੇਟਹਾਰ ਵਿਦਿਆਰਥੀਆਂ ਵਿੱਚੋਂ ਮਿਲਦੀ ਹੈ, ਜਿਹੜੇ ਨਾਮਧਾਰੀ ਪੰਥ ਦੀ ਅਗਲੀ ਪਨੀਰੀ ਹਨ। ਆਪ ਦੇ ਕਥਨ ਵਿੱਚ ਰਸ ਤੇ ਲਿਖਣ ਵਿੱਚ ਸੁਆਦ ਹੈ। ਜਿਸ ਰਉਂ ਵਿੱਚ ਆਪਨੇ ਇਹ ਸੱਚੀ ਵਾਰਤਾ ਲਿਖੀ ਹੈ, ਇਸ ਨੂੰ ਪੜ੍ਹਿਆਂ ਪਾਠਕ ਮੇਰੇ ਵਿਚਾਰਾਂ ਨਾਲ ਸਹਿਮਤ ਹੋ ਜਾਣਗੇ।

[ਪ. ਸ. ਕ.]



ਸੂਰਜ ਦਿਨ ਦਾ ਪੈਂਡਾ ਚੁਰ ਕਰਦਾ, ਅੱਧੀ ਮੰਜ਼ਿਲ ਮਾਰ, ਪੱਛਮ ਦੇ ਪੜਾਂ ਵਲ ਤੇਜ਼ੀ ਨਾਲ ਵਧ ਰਿਹਾ ਸੀ। ਕਿਸੇ ਕਿਸੇ ਵੇਲੇ ਟਾਵਾਂ ਟਾਵਾਂ ਬਦਲੀ ਦਾ ਪੱਚਰਾ, ਉਸਦੇ ਰਾਹ ਵਿਚ ਆ, ਉਸਦੀਚਾਲਵਿਚ ਫਰਕ ਪਾਉਣਾ ਚਾਹੁੰਦਾ, ਮਗਰ ਆਸ਼ਕਾਂ ਦੇ ਰਾਹ ਵਿਚ ਰੋਕ ਕਾਹਦੀ ? ਉਹ ਅਗੇ ਹੀ ਅਗੇ ਟੁਰਦੇ ਜਾਂਦੇ ਨੇ, ਅਤੇ ਜਿਹੜਾ ਪੈਰ ਇਕ ਵੇਰ ਅਗੇ ਪੁਟਦੇ ਨੇ, ਉਹ ਪਿਛਾਂਹ ਨਹੀਂ ਮੁੜਦਾ। ਪੁਰੇ ਦੀ ਪੋਣ ਵੀ ਕਿਸੇ ਸੁਹਾਵਣੇ ਸਮੇਂ ਦਾ ਸੁਨੇਹਾ ਸੁਨਾ ਰਹੀ ਸੀ।

ਇਸ ਵੇਲੇ ਇਕ ਨੌਕਾ, ਜਿਸ ਵਿਚ ਇਕ ਡਾਜ਼ ਗਡੀ, ਤੇ ਪੰਜ ਸੱਤ ਸਰੀਰ, ਜਿਨ੍ਹਾਂ ਦਾ ਚਿਹਰਾ ਰਬੀ ਜਲਾਲ ਨਾਲ ਨੂਰੋਂ ਨੂਰ ਸੀ ਤੇ ਜਿਨ੍ਹਾਂ ਵਿਚੋਂ ਸ਼੍ਰੋਮਣੀ ਪਾਥੀ ਦੇ ਚਰਨਾਂ ਨੂੰ ਪਰਸਨ ਲਈ ਦਿਨ ਦਾ ਈਸ਼ਰ, ਬੜੇ ਪ੍ਰੇਮ ਨਾਲ ਨੌਕਾ ਵਿਚ ਪ੍ਰਵੇਸ਼ ਕਰ ਧੀਰੇ ਧੀਰੇ ਉਨ੍ਹਾਂ ਨੂੰ ਦਬਾ ਰਿਹਾ ਸੀ। ਭਾਗਾਂ ਭਰੀ ਕਿਸਤੀ ਲੰਡੇ ਤੇ ਸਿੰਧੂ ਨੂੰ ਚੀਰਦੀ ਕਿਸੇ ਦੇ

ਭਾਗ ਜਗਾਉਣ ਹਿਤ ਵਾਹੋਂ ਦਾਹੀ ਅਰ੍ਹਾਂ ਨੂੰ ਵਧ ਰਹੀ ਸੀ।

ਸਿੰਧੂ ਨਦੀ ਅਜ ਆਪਣੇ ਆਪਨੂੰ ਸੁਭਾਗਾ ਸਮਝ ਰਹੀ ਸੀ, ਕਿਉਂਕਿ ਉਸਨੂੰ ਉਹ ਦਿਨ ਯਾਦ ਆਇਆ ਕਰਦੇ ਸਨ, ਜਦੋਂ ਜਰਵਾਣੇ ਪਛੋਂ ਦੀਆਂ ਪਹਾੜੀਆਂ ਵਿਚੋਂ ਨਿਕਲ ਇਸ ਗਰੀਬ ਦੀ ਹਿਕ ਲਤਾੜ, ਭਾਰਤ ਭੂਮੀ ਦੀਆਂ ਹਜ਼ਾਰਾਂ ਸਤੀਆਂ ਦੇ ਸਤਾਂ ਨੂੰ ਮਿਟੀ ਵਿਚ ਹੌਲ ਖੁਸ਼ੀਆਂ ਮਨਾਇਆ ਕਰਦੇ ਸਨ। ਅਣਗਿਣਤ ਮਾਸੂਮਾਂ ਦੇ ਲਹੂ ਦੀ ਹੌਲੀ ਖੇਡ ਲੁਡੀ ਪਾਇਆ ਕਰਦੇ ਸਨ, ਲੱਖਾਂ ਦਿਲਾਂ ਦੀਆਂ ਧੜਕਦੀਆਂ ਲਹਿਰਾਂ ਨੂੰ ਵਲੂੰਧਰ ਖਿਲੀ ਮਚਾਇਆ ਕਰਦੇ ਸਨ ਅਤੇ ਹਜ਼ਾਰਾਂ ਮੰਦਰਾਂ ਨੂੰ ਲੁਟ ਪੁਟ, ਢਹਿ ਢੇਰੀ ਕਰ ਗਿਧਾ ਪਾਇਆ ਕਰਦੇ ਸਨ, ਮਗਰ ਅਜ ਇਸਦੇ ਪਾਣੀਆਂ ਤੇ ਉਹ ਮਹਾਨ ਸ਼ਕਤੀ, ਜਿਸਦੇ ਨਿਕੇ ਨਿਕੇ ਚਰਨਾਂ ਨੂੰ ਚੁੰਮਣ ਵਾਸਤੇ, ਦੁਆਪਰ ਵਿਚ ਜਮਨਾ ਮਾਈ ਦੀਆਂ ਲਹਿਰਾਂ ਹੰਭਲੀਆਂ ਮਾਰ

ਉਠੀਆਂ ਸਨ, ਅਤੇ ਤੇਰੇ ਵਿਚ ਏਸੇ ਮਾਹੀ ਦੀ ਚਰਨ ਛੁਹ ਪ੍ਰਾਪਤ ਕਰ ਇਕ ਭਾਰੀ ਪੱਥਰ, ਹੋਲਾ ਫੁਲ ਹੋ ਪੈਣ ਦਾ ਰੂਪ ਧਾਰ ਅਕਾਸ਼ ਨੂੰ ਉਡ ਗਿਆ ਸੀ, ਅਜ ਵੀ ਉਹ ਕਿਸੇ ਪਿਆਰੇ ਦੀਆਂ ਤੜਪ ਦੀਆਂ ਅਖਾਂ ਨੂੰ ਠਾਰਨ, ਪਾਰੇ ਵਾਂਗੂੰ ਤੜਪਦੇ ਦਿਲ ਨੂੰ ਧਰਵਾਸ ਪਹੁੰਚਾਣ ਹਿਤ, ਇਸ ਗਰਮੀ ਦੀ ਰੁਤੇ, ਸਿਖਰ ਦੁਪਹਿਰਾਂ ਝਾਗਦਾ ਉਛਲਦੀਆਂ ਨਦੀਆਂ ਨੂੰ ਪਾਰ ਕਰ. ਕੌਹ ਕਾਫਾਂ ਦਾ ਪੈਂਡਾ ਥੀਰ, ਜੰਗਲਾਂ ਉਜਾੜਾਂ ਨੂੰ ਜੀਅ ਦਾਨ ਵੇਂਦਾ ਇਸ ਸਿੰਧੂ ਨਦੀ ਦੇ ਪਾਣੀਆਂ ਨੂੰ ਪਾਰ ਕਰਦਾ, ਸੇਵਕਾਂ ਸਮੇਤ ਲੰਘ ਰਿਹਾ ਸੀ। ਕਿਧਰ ? ਇਹ ਉਹ ਹੀ ਜਾਣਦਾ ਹੈ, ਜਿਸਦੀ ਉਂਗਲੀ ਦੇ ਇਸ਼ਾਰੇ ਤੇ ਕਰੋੜਾਂ ਰੂਹਾਂ ਖਿੜ ਖਿੜਾ ਉਠਦੀਆਂ ਹਨ, ਅਤੇ ਦੂਜੇ ਇਸ਼ਾਰੇ ਤੇ ਬੇਅੰਤ ਬੁਲੀਆਂ ਚੁਪ ਸਾਧ ਲੈਂਦੀਆਂ ਹਨ।

ਸ਼ੇਰ ਕਿਸਤੀ ਚਲਦੀ ਗਈ, ਚਲਦੀ ਗਈ। ਨੌਕਾ ਵੀ ਇਹੋ ਲੰਚਦੀ ਸੀ ਕਿ ਸ਼ਾਲਾ, ਅੱਜ ਦਾ ਪੂਰ ਸਵਾਰ ਹੀ ਰਹੇ, ਅਤੇ ਮਲਾਹ ਚਾਹੁੰਦਾ ਸੀ ਕਿ ਕਿਨਾਰਾ ਨਾ ਹੀ ਆਵੇ ਤਾਂ ਚੰਗਾ ਹੋਵੇ, ਕਿਉਂਕਿ ਉਹ ਆਪਣੇ ਆਪਨੂੰ ਇਉਂ ਜਾਣ ਰਿਹਾ ਸੀ ਜਿਵੇਂ ਜੰਨਤੀ ਪੋਣਾਂ ਦੀ ਸੁਰੰਧੀ ਵਿਚ ਮੌਜ ਨਾਲ ਤਾਰੀਆਂ ਲਾ ਰਿਹਾ ਹੈ। ਚਪੂ ਉਸ ਦੀਵਾਨੇ ਕੀ ਚਲਾਉਣਾ ਸੀ, ਵਜਦ ਵਿਚ ਆਇਆ ਮਖ-ਮੂਰ ਤੇ ਨੂਰੀ ਮੁਖੜੇ ਨੂੰ ਤੱਕ ਤੱਕ ਖੀਵਾ ਹੋ ਕੰਧੀ ਵਲ ਝਾਕ ਰਿਹਾ ਸੀ। ਡੇਢ ਘੰਟੇ ਪਿਛੋਂ ਉਸਦੀ ਕਿਸਤੀ ਕੰਢੇ ਲਗੀ, ਅਤੇ ਗ੍ਰੀਬ ਨਿਵਾਜ਼ ਸਤਿਗੁਰੂ ਪ੍ਰਤਾਪ ਸਿੰਘ ਜੀ, ਭਾਈ ਵਜ਼ੀਰ ਸਿੰਘ ਜੀ, ਸੰਤ ਰਤਨ ਸਿੰਘ ਜੀ, ਸੰਤ ਮੰਗਲ ਸਿੰਘ ਜੀ, ਸੰਤ ਰਾਜਿੰਦਰ ਸਿੰਘ ਜੀ, ਜਿਸਨੂੰ ਸਤਿਗੁਰੂ ਹਰੀ ਸਿੰਘ ਜੀ 'ਬਗਾ ਤੋਤਾ' ਆਖਿਆ ਕਰਦੇ ਸਨ, ਅਤੇ ਸੰਤ ਉਤਮ ਸਿੰਘ ਜੀ 'ਮਲੰਗ' ਬੇੜੀਓਂ ਉਤਰੇ ਅਤੇ ਰਾਤ 'ਡੇਹਰਾ ਗਾੜੀ ਖਾਂ' ਗੁਜ਼ਾਰੀ।

ਏਥੇ ਇਕ ਪ੍ਰੇਮੀ ਸਹਿਜਧਾਰੀ ਸਿਖ ਡਾਕਟਰ ਵੈਟਨਰੀ ਹਸਪਤਾਲ ਵਿਚ ਸੀ, ਉਸਨੂੰ ਜਾ ਦਰ-

ਸ਼ਨ ਦਿਤੇ। ਡਾਕਟਰ ਤੇ ਡਾਕਟਰ ਦੇ ਪ੍ਰਵਾਰ ਨੂੰ ਗਜ਼ ਗਜ਼ ਲਾਲੀਆ ਚੜ੍ਹ ਗਈਆਂ। ਏਥੇ ਇਕ ਅਨੋਖੀ ਘਟਨਾ ਵਾਪਰੀ। ਜਦ ਸੰਤ ਰਤਨ ਸਿੰਘ ਜੀ ਖੂਹ ਤੋਂ ਜਲ ਲੈਣ ਗਏ ਤਾਂ ਗਊ ਸ਼ਾਲਾ ਦੇ ਪਾਂਡਿਆਂ ਟੋਕ ਦਿਤਾ। ਉਹਨਾਂ ਜਾਣਿਆਂ ਇਹ ਕੋਈ ਪਠਾਣ ਬੱਚਾ ਪਾਣੀ ਭਰਨ ਆ ਗਿਆ ਏ। ਸੂਹੱਦੀ ਵਲ ਹਿੰਦੂ ਭਾਈ ਤਾਂ ਰੋਡ ਸੇਡ ਰਹਿੰਦੇ ਹਨ ਮਗਰ ਪਠਾਣ ਦਾਹੜੀ ਮੁਛ ਕਾਇਮ ਰਖਦੇ ਹਨ। ਰਤਨ ਸਿੰਘ ਜੀ ਖਾਲੀ ਵਾਪਸ ਟੁੜ ਆਏ। ਡਾਕਟਰ ਜੀ ਨੇ ਆਪਣਾ ਨੌਕਰ ਨਾਲ ਘਲਿਆ, ਉਸ ਪਾਂਡਿਆਂ ਨੂੰ ਸਮਝਾਇਆ ਕਿ ਇਹ ਤਾਂ ਬ੍ਰਾਹਮਣਾਂ ਨਾਲੋਂ ਵੀ ਵਧੇਰੇ ਬ੍ਰਹਿਮਣ ਹਨ ਅਤੇ ਇਹਨਾਂ ਦੇ ਵਡੇ ਵਡੇਰੇ ਇਹਨਾਂ ਜਰਵਾਣਿਆਂ ਤੋਂ, ਜਿਨ੍ਹਾਂ ਵਿਚ ਤੁਸੀਂ ਇਨ ਕਟੀ ਕਰ ਰਹੇ ਹੋ ਬਹੁ ਬੇਟੀਆਂ ਛੁਡਾਇਆ ਕਰਦੇ ਸਨ। ਇਹ ਤਾਂ ਧਰਮੀ ਬੰਦੇ ਹਨ, ਲੋਕ ਇਹਨਾਂ ਨੂੰ ਨਮਸਕਾਰ ਕਰਦੇ ਹਨ। ਉਹਨਾਂ ਪਾਂਡਿਆਂ ਭੁਲ ਬਖਸ਼ਾਈ ਤੇ ਸੰਤ ਜੀ ਨੇ ਜਲ ਲਿਆਂਦਾ। ਰਾਤ ਬੰਗਲੇ ਗੁਜ਼ਾਰੀ ਅਤੇ ਸਵੇਰ ਸਾਰ ਗਰੀਬ ਨਿਵਾਜ਼ ਖੁਸ਼ੀਆਂ ਬਖਸ਼ਦੇ ਅਗੇ ਟੁਰਨ ਦਾ ਹੁਕਮ ਦੇ ਦਿਤਾ।

ਸੰਤ ਰਾਜਿੰਦਰ ਸਿੰਘ ਜੀ ਨੇ ਸਟੀਅਰਿੰਗ ਨੂੰ ਸੰਭਾਲਿਆ, ਗਰੀਬ ਨਿਵਾਜ਼ ਜੀ ਕਾਰ ਵਿਚ ਬੈਠ ਗਏ। ਬਾਕੀ ਸਰੀਰਾਂ ਬਹਿੰਦਿਆਂ ਮਾਲਾਂ ਤੇ ਹਥ ਰਖ ਲਏ। ਮਿਟਰ ਹਵਾ ਨਾਲ ਗਲਾਂ ਕਰਨ ਲਗ ਪਈ। ਕਿਥੇ ਸ੍ਰੀ ਭੈਣੀ ਮਾਹਿਬ ? ਕਿਥੇ ਸਰਹੱਦੀ ਸੂਬਾ ? ਕਿਥੇ ਪਖਤੂਨਾਂ ਤੇ ਬਲੋਚਾਂ ਦੀ ਧਰਤੀ। ਸਤਿਗੁਰਾਂ ਦੇ ਨਿੱਜੀ ਸੇਵਕ ਅਤੇ ਫਰਿਸ਼ਤਾ ਜੀ ਸਮਝ ਰਹੇ ਸਨ, ਕਿ ਪਾਤਸ਼ਾਹ ਕੇਵਲ ਘੋੜੇ ਤੇ ਘੋੜੀਆਂ ਨੂੰ ਵੇਖਣ ਜਾ ਰਹੇ ਹਨ। ਮਗਰ ਉਹਨਾਂ ਨੂੰ ਜਾਨਣ ਦਾ ਦਮ ਭਰਨਾਂ ਬੜਾ ਕਠਨ ਹੋ। ਇਕ ਸਧਾਰਨ ਮਨੁਖ ਦੇ ਅੰਦਰਲੇ ਨੂੰ ਜਾਨਣਾ ਹੀ ਔਖਾ ਹੈ ਮਗਰ ਸਤਿਗੁਰ ਨੂੰ ਕੌਣ ਲਖ ਸਕੇ। ਉਹ ਕਿਥੇ ਜਾ ਰਿਹਾ ਹੈ ? ਕਿਉਂ ਜਾ ਰਿਹਾ ਹੈ ? ਇਸ ਦਾ ਭੇਦ ਕੇਵਲ ਉਸੇ ਨੂੰ ਸੀ।

ਖੇਰ ਗਡੀ ਚਲਦੀ ਯਈ, ਚਲਦੀ ਗਈ। ਧੂੜ ਪਿਛੇ ਛੱਡਦੀ। ਆਲੇ ਦੁਆਲੇ ਦੇ ਪ੍ਰਬਤ ਤੇ ਪ੍ਰਬਤੀਆਂ ਤੱਪਸੀਆਂ ਦਾ ਰੂਪ ਧਾਰੀ ਬ੍ਰਿਹਣੀ ਦਾ ਵੇਸ ਲਾਈ ਇਖਾਈ ਦੇ ਰਹੀਆਂ ਸਨ। ਟਾਵੇਂ ਟਾਵੇਂ ਰੁਖ ਅਤੇ ਉਨਾਂ ਤੇ ਟਾਵੇਂ ਟਾਵੇਂ ਪੰਖੇਰੂ ਕਲੋਲਾਂ ਕਰਦੇ ਇਸੇ ਮਾਹੀ ਦੀਆਂ ਗਲਾਂ ਕਰਦੇ ਸਨ। ਭੇਡਾਂ ਦੇ ਇਜੜਾਂ ਦੇ ਇਜੜ ਗੱਡੀ ਵਲ ਤਕ ਬੂਥੀਆਂ ਜੋੜ ਕੁਝ ਸੈਨਤਾਂ ਨਾਲ ਇਕ ਦੂਜੇ ਨੂੰ ਸਮਝਾ ਰਹੇ ਸਨ, ਕਿ ਇਸ ਗਡੀ ਵਿਚ ਉਹੀ ਜਾ ਰਿਹਾ ਹੈ, ਜਿਹੜਾ ਕਦੀ ਕਦਾਈਂ ਸਾਂਵਲੇ ਸਲੋਨੇ ਰੂਪ ਵਿਚ ਬਿੰਦਰਾਬਨ ਵਿਚ ਸਖੀਆਂ ਨਾਲ ਰਾਸ ਰਚਾਇਆ ਕਰਦਾ ਸੀ, ਤੇ ਅਸੀਂ ਨਿਕਾਰੀਆਂ ਦੀ ਰੋਮਾਵਲੀ ਓੜ੍ਹ ਬੰਸੀ ਵਜਾ ਰੁਖਾਂ ਵਿਚੋਂ ਰਸ ਚੁਆ ਦਿਆ ਕਰਦਾ ਸੀ।

ਭਾਜ ਸਵੇਰ ਤੋਂ ਚੱਲ ਸੋ ਮੀਲ ਦਾ ਪਟਰੇਲ ਖਾ ਗਈ। ਆਖਿਰ ਉਹ ਭਾਗਾਂ ਵਾਲਾ ਥਾਂ ਆ ਗਿਆ ਜਿਥੇ ਇਸਦੀਆਂ ਔਂਸੀਆਂ ਪੈਂਦੀਆਂ ਸਨ। ਜਿਥੇ ਕਾਵਾਂ ਨੂੰ ਚੂਰੀਆਂ ਦੇ ਲਾਰੇ ਲਾ ਲਾ ਬਨਰਿਆਂ ਤੋਂ ਉਡਾਇਆ ਜਾਂਦਾ ਸੀ, ਅਤੇ ਪੁਛਿਆ ਜਾਂਦਾ ਸੀ ਕਿ ਕਰਮਾਂ ਵਾਲਿਆ! ਕਦੇ ਸਾਨੂੰ ਸੱਜਣ ਦਾ ਸੁਖ ਸਨੇਹੁੜਾ ਲਿਆਕੇ ਵਸੇਂਗਾ, ਕਿ ਮੇਰਾ ਮਹਿਬੂਬ ਕਦ ਆ ਰਿਹਾ ਹੈ? ਸਾਡੇ ਭਾਗ ਕਦੋਂ ਪਾਸਾ ਪਰਤ ਰਹੇ ਹਨ?

ਅਚਨਚੇਤ ਰਾਜਿੰਦਰ ਸਿੰਘ ਜੀ ਨੂੰ ਰੁਕ ਜਾਣ ਦਾ ਇਸ਼ਾਰਾ ਹੋਇਆ, ਗਡੀ ਰੁਕ ਗਈ। ਗ੍ਰੀਬ ਨਿਵਾਜਜੀ ਮੁਸਕ੍ਰਾਉਂਦੇ ਹੋਏ ਗਡੀ ਤੋਂ ਬਾਹਰ ਚਰਨ ਰਖੇ। ਸਾਹਮਣੇ ਇਕ ਦੇਵ ਕਦ, ਸਫੈਦ ਰੀਸ਼ ਲਬਾਂ ਕਤਰੀਆਂ, ਮੋਟੇ ਨੇਤਰ, ਜੀਵਨ ਦੀਆਂ ਕਈ ਬਹਾਰਾਂ ਤੱਕ ਚੁਕਿਆ ਚਿਹਰਾ, ਸਿਰ ਤੇ ਕੀਮਤੀ ਦੁਸ਼ਾਲਾ ਬੰਨ੍ਹੀ ਖੜਾ ਤਕਿਆ। ਮੋਟਰ ਨੂੰ ਰੁਕਦਿਆਂ ਵੇਖ ਉਸਦੇ ਪੈਰ ਵੀ ਅਗੇ ਵਧਣ ਲੱਗ ਗਏ। ਜਦ ਸਾਮੁਣੇ ਸੁੰਦਰ ਸਡੌਲ, ਹਸ਼ੀ ਹਸ਼ੀ ਕਰਦਾ ਸੁੰਦਰ ਚਿਹਰਾ, ਅਰਸ਼ੀ ਟੰਗ ਵਿਚ ਗੜ੍ਹਦੇ ਨੇਤਰਾਂ ਦੇ ਦੀਦਾਰੇ ਹੋਏ ਤਾਂ ਖਾਨ ਦੀ ਸੁਰਤ ਇਕ

ਦਮ ਫਰਸ਼ਾਂ ਤੋਂ ਉਠ ਅਰਸ਼ਾਂ ਤੇ ਚਲੀ ਗਈ। ਇਹ ਫੁਲ ਹੀ ਗਿਆ ਕਿ ਮੈਂ ਕੀ ਹਾਂ? ਕਿਥੇ ਹਾਂ? ਕਿਸ ਕੰਮ ਜਾ ਰਿਹਾ ਹਾਂ? ਸਭ ਵਿਸਰ ਗਿਆ। ਪ੍ਰੇਮ ਭਰੇ ਦਿਲ ਨੇ ਉਛਾਲਾ ਖਾਧਾ, ਠੈਣ ਛਲਕ ਪਏ, ਨੀਰ ਦੀਆਂ ਧਾਰਾਂ ਨਦੀਆਂ ਨਿਆਈਂ ਵਹਿ ਤੁਰੀਆਂ। ਚਰਨਾਂ ਤੇ ਵਹਿ ਪਿਆ। ਹੁਣ ਉਠਾਏ ਕੌਣ? ਸੁਰਤ ਮਨਬਲੋ ਮਨਬਲੀ ਚੰਦੀ ਤਬਕਾਂ ਤੋਂ ਉਪਰ ਚਲੀ ਗਈ। ਖਾਨ ਸਾਹਿਬ ਤਾਂ ਚਰਨਾਂ ਤੇ ਪਏ, ਮਗਰ ਖਾਨ ਸਾਹਿਬ ਨੂੰ ਹਰਕਤ ਦੇਣ ਵਾਲਾ ਵਿਹਲਾ ਨਹੀਂ ਸੀ। ਖਾਂ ਆਏ ਦੇ ਸੁਆਗਤ ਵਿਚ ਗੁਆਚ ਗਿਆ, ਆਲਾ ਦੁਆਲਾ ਇਕਠਾ ਹੋ ਗਿਆ। ਪਠਾਣ ਤੇ ਪਠਾਣੀਆਂ ਦਾ ਝੁਰਮਟ ਪੈ ਗਿਆ। ਸਭ ਸੋਚ ਰਹੇ ਸਨ। ਇਹ ਕੌਣ ਹਨ? ਕਿਥੇ ਆਏ ਹਨ? ਸਰਦਾਰ ਦੇ ਕੀ ਲਗਦੇ ਹਨ? ਇਹਨਾਂ ਪ੍ਰਸ਼ਨਾਂ ਨੇ ਸਾਰਿਆਂ ਦੇ ਦਿਲਾਂ ਨੂੰ ਘੇਰ ਲਿਆ। ਸਰਦਾਰ ਨੇ ਹੰਝੂਆਂ ਨਾਲ ਪਿਆਰੇ ਮਹਿਬੂਬ ਤੇ ਮਾਬੂਦ ਦੇ ਚਰਨ ਧੋਤੇ। ਗ੍ਰੀਬ ਨਿਵਾਜ ਜੀ ਨੇ ਖਾਨ ਦੀ ਪਿੱਠ ਤੇ ਮਿਹਰ ਭਰਿਆ ਹਥ ਧਰਿਆ ਤੇ ਬਚਨ ਕੀਤਾ, “ਸਰਦਾਰ! ਬੱਸ” ਬੱਸ ਕਹਿਣ ਦੀ ਲੋੜ ਸੀ ਸਰਦਾਰ ਨੇ ਮਥਾ ਚੁਕਿਆ ਤੇ ਸਤਿਗੁਰਾਂ ਨੂੰ ਜਫੇ ਵਿਚ ਲੈ ਲਿਆ ਤੇ ਟੱਜਕੇ ਘੁਟਿਆ। ਆਲੇ ਦੁਆਲੇ ਦੇ ਦਰਸ਼ਕ ਇਸ ਦ੍ਰਿਸ਼ ਨੂੰ ਤਕ ਵਿਸਮਾਦਤਾ ਵਿਚ ਚਲੇ ਗਏ। ਉਨ੍ਹਾਂ ਦੇ ਦਿਲਾਂ ਦੇ ਬੁਲ੍ਹ ਹਿਲ ਰਹੇ ਸਨ। ਜੋ ਕਹਿ ਰਹੇ ਸਨ, “ਇਸ ਵਿਚ ਕੋਈ ਰਾਜ ਹੈ।” ਅੰਦਰਖਾਨੇ ਤਾਂ ਭਾਵੇਂ ਪੁਛ ਗਿਛ ਹੈ ਰਹੀ ਸੀ ਮਗਰ ਬਾਹਰਲੇ ਬੁਲ੍ਹਾਂ ਤੇ ਚੁਪ ਦੀ ਮੁਹਰ ਲਗੀ ਹੋਈ ਸੀ, ਸਭ ਨਰ ਨਾਰੀ ਮੂਰਤੀਆਂ ਬਣੇ ਖਲੋਤੇ ਸਨ। ਓਭੜ ਪਠਾਣਾਂ ਦੀ ਤਾਂ ਇਹ ਹਾਲਤ ਹੋਣੀ ਹੀਸੀ ਮਗਰ ਇਸਮਿਲਣੀ ਨੂੰ ਤਕਕੇ ਨਾਲ ਆਏ ਵੀ ਹੋਰਾਨੀ ਦੇ ਸਮੁੰਦਰ ਵਿਚ ਗੋਤੇ ਖਾ ਰਹੇ ਸਨ।

ਖਾਨ ਦੀਆਂ ਬਾਹਵਾਂ ਕੁਝ ਦਿਲੀਆਂ ਹੋਈਆਂ ਤਾਂ ਇਕ ਦਮ ਮੂੰਹੋਂ ਨਿਕਲਿਆ “ਹਜ਼ਰਤ ਬਾਬਾ ਨਾਨਕ!” ਇਹ ਕਹਿ ਸਿਰ ਤੋਂ ਦੁਸ਼ਾਲਾ ਲਾਹ

ਧਰਤੀ ਤੇ ਪਟਕਾ ਮਾਰਿਆ ਤੇ ਫੇਰ ਅਦਬ ਨਾਲ ਵਿਛਾ ਦਿਤਾ। ਸਤਿਗੁਰਾਂ ਨੂੰ ਚਰਨ ਰਖਣ ਵਾਸਤੇ ਅਰਜ ਕੀਤੀ। ਸਤਿਗੁਰਾਂ ਚਰਨ ਰਖੇ ਅਤੇ ਕਦਮ ਪੁਟੇ। ਖਾਨ ਨੇ ਫੇਰ ਦੁਸ਼ਾਲਾ ਚੁਕਿਆ ਤੇ ਵਿਛਾ ਦਿਤਾ। ਸ੍ਰਦਾਰ ਬੇਖੁਦੀ ਦਾ ਜਾਮ ਪੀ ਵਿਛਾਈ ਗਿਆ ਤੇ ਚੁਕੀ ਗਿਆ, ਵਿਛਾਈ ਗਿਆ ਤੇ ਚੁਕੀ ਗਿਆ। ਹੌਲੀ ਹੌਲੀ ਸਾਰਾ ਨਗਰ ਇਕਠਾ ਹੋ ਗਿਆ, ਖਾਸਾ ਜਲੂਸ ਬਣ ਗਿਆ। ਧੀਰੇ ਧੀਰੇ ਗ੍ਰੀਬ ਨਿਵਾਜ ਜੀ ਸ੍ਰ. ਬਹਾਦਰ ਖਾਂ ਦੇ ਘਰ ਪੁਜ ਗਏ।

ਵਿਹੜੇ ਵਿਚ ਵਡਾ ਪਲੰਘ ਵਿਛ ਗਿਆ। ਖਾਨ ਵੀ ਕਦੀ ਇਧਰ ਜਾਏ ਕਦੀ ਉਧਰ ਜਾਏ। ਬੌਰਾ ਹੋਇਆ ਵਾਜਾਂ ਮਾਰੀ ਜਾਏ “ਚਲੋ ਭਾਗਾਂ ਵਾਲਿਓ! ਚਲੋ ਨਵਿਓ! ਚਲੋ ਨਵਿਓ! ਹਜ਼ਰਤ ਨਾਨਕ ਆਇਆ ਜੇ, ਦੀਦਾਰੇ ਕਰ ਲਓ। ਗੁਨਾਹ ਬਖਸ਼ਵਾ ਲਓ। ਆਂਢੀਆਂ ਗੁਆਂਢੀਆਂ ਨੂੰ ਵਾਜਾਂ ਮਾਰੀ ਜਾਏ “ਕਿਸਮਤ ਵਾਲਿਓ ਸਰਦਾਰੋ ਤੇ ਸਰਦਾਰਨੀਓ! ਤੁਸੀਂ ਵੀ ਆਓ ਰਜ ਰਜ ਦੀਦਾਰੇ ਕਰ ਲਵੋ ਤੇ ਗੁਨਾਹਾਂ ਤੋਂ ਛੁਟਕਾਰਾ ਪਵਾ ਲਓ।” ਫੇਰ ਆਪ ਮੁਹਾਰੇ ਬੋਲੀ ਗਿਆ ਜਦ ਤੋਂ ਪੰਜਾਬੋਂ ਆਇਆ ਸਾਂ ਭਟਕਣਾਂ ਲਗੀ ਹੋਈ ਸੀ ਕਿ ਹਜ਼ਰਤ ਨਾਨਕ ਦੇ ਮੁੜ ਵੀ ਦਰਸ਼ਨ ਹੋਣਗੇ? ਏਡੀ ਕਿਸਮਤ ਕਿਥੇ? ਏਡੇ ਭਾਗ ਕਿਵੇਂ ਕਿਥੇ ਪੰਜਾਬ, ਕਿਥੇ ਲੁਧਿਆਣਾ, ਕਿਥੇ ਸ੍ਰੀ ਭੈਣੀ ਸਾਹਿਬ, ਕੌਹਾਂ ਕਾਫਾਂ ਦਾ ਪੈਂਡਾ। ਜਿਉਂਦਿਆਂ ਦੇ ਮੇਲੇ ਕਿਥੇ! ਰੂਹਾਂ ਦੇ ਮੇਲੇ ਭਾਵੇਂ ਹੋ ਜਾਣ। ਮਗਰ ਇਹ ਤਾਂ ਅੰਦਰ ਦੀਆਂ ਜਾਨਣ ਵਾਲਾ ਹੈ। ਮਨ ਦੀਆਂ ਮੁਰਾਦਾਂ ਪੂਰੀਆਂ ਕਰਨ ਵਾਲਾ ਹੈ। ਭੁਲੀਏ ਲੁਕਾਈਏ ਕਿਤੇ ਭੁਲੇਖੇ ਵਿਚ ਨ ਰਹਿਓ, ਇਹ ਵੇਲੇ ਦਾ ਰਸੂਲ ਹੈ। ਔਲਾ ਪਾਕ ਦਾ ਰਹਿਬਰ ਹੈ, ਪੈਗੰਬਰ ਹੈ, ਹਜ਼ਰਤ ਨਾਨਕ, ਨਾਨਕ। ਚੁੰਮ ਲਓ ਚਰਣਾਂ ਨੂੰ, ਰਗੜ ਲਓ ਮਥੇ, ਬਦਲਵਾ ਲਓ ਕਿਸਮਤਾਂ ਨੂੰ। ਜ਼ਰਾ ਅਸਮਾਨ ਵਲ ਤਕੋ ਕਿਵੇਂ ਫਰਿਸ਼ਤੇ ਸਜਦੇ ਕਰ ਰਹੇ ਹਨ।

ਜਨਤ ਦੀਆਂ ਹੂਰਾਂ ਕਿਵੇਂ ਰਸ਼ਕ ਕਰ ਰਹੀਆਂ ਨੇ। ਅਜਰਾਈਲ ਤੇ ਜਬਰਾਈਲ ਹਥ ਬੰਨ੍ਹੀ ਖੜੇ ਨੇ। ਤੁਸੀਂ ਵੀ ਘਰ ਆਏ ਖੁਦਾ ਤੋਂ ਰਹਿਮਤਾਂ ਦੀਆਂ ਬੋਲੀਆਂ ਭਰਵਾ ਲਓ।”

ਸਤਿਗੁਰਾਂ ਨੇ ਹਸਕੇ ਬਚਨ ਕੀਤਾ ‘ਸਰਦਾਰ ਅਸੀਂ ਤਾਂ ਘੋੜੇ ਵੇਖਣ ਆਏ ਹਾਂ।’ ਸ੍ਰਦਾਰ ਫਿਰ ਉਠਿਆ ‘ਤੈਨੂੰ ਘੋੜਿਆਂ ਦਾ ਘਾਟਾ ਏ। ਤੇਰੇ ਤਬੇਲੇ ਵਿਚ ਅਰਬੀ ਘੋੜੇ, ਵਲੋਤੀ ਘੋੜੀਆਂ। ਤੈਨੂੰ ਘੋੜਿਆਂ ਦੀ ਤਾਂ ਕੀ ਪ੍ਰਵਾਹ। ਤੂੰ ਤਾਂ ਮੈਂ ਆਜਿਜ਼, ਮੈਂ ਮਸਕੀਨ, ਮੈਂ ਗੁਲਾਮ ਦੀਆਂ ਅਰਜਾਂ ਕਬੂਲ ਕਰ ਏਥੇ ਆਇਆ ਹਾਂ। ਮੈਂ ਚਿਰਾਂ ਤੋਂ, ਸੁਬਹ ਸ਼ਾਮ ਤੇਰੇ ਦੀਦਾਰਿਆਂ ਖਾਤਰ ਦੁਆ ਕਰਿਆ ਕਰਦਾ ਸਾਂ। ਮੈਂ ਕਦ ਤੋਂ ਰਾਹ ਤਕ ਰਿਹਾ ਸਾਂ ਕਿ ਮੇਰੇ ਵੀ ਭਾਗ ਜਾਗਣਗੇ। ਅਜ ਮੈਂ ਠੀਕ ਖੁਸ਼ ਕਿਸਮਤ ਹਾਂ ਕਿ ਇਨ੍ਹਾਂ ਚਸ਼ਮਾਂ ਨਾਲ ਹਜ਼ੂਰ ਦੇ ਦਰਸ਼ਨ ਕਰ ਰਿਹਾ ਹਾਂ।’

ਬੇਰ ਸ੍ਰਦਾਰ ਬਚਨ ਮੰਨ ਘੋੜੇ ਵਿਖਾਣ ਲਈ ਤਿਆਰ ਹੋਇਆ। ਇਕ ਸੁੰਦਰ ਭਰਵਾਂ ਉਠ ਸੁਨਹਿਰੀ ਕਾਠੀ ਨਾਲ ਸ਼ਿੰਗਾਰਿਆ ਗਿਆ। ਆਪ ਘੋੜੀ ਤੇ ਕਾਠੀ ਪਾਈ ਹਥ ਵਿਚ ਛਤਰ ਫੜਿਆ। ਅਗੇ ਅਗੇ ਸਤਿਗੁਰ, ਨਾਲ ਨਾਲ ਸ੍ਰਦਾਰ ਛਤਰ ਫੜੀ, ਪਿਛੇ ਭਾਈ ਵਜ਼ੀਰ ਸਿੰਘ, ਸੰਤ ਰਤਨ ਸਿੰਘ, ਫਰਿਸ਼ਤਾ ਜੀ, ਸੰਤ ਰਜ਼ੀਦਰ ਸਿੰਘ ਤੇ ਮਲੰਗ ਹੋਰੀ ਬਾਹਰ ਗਏ। ਸਤਿਗੁਰ ਘੋੜੇ ਵੇਖ ਬੜੇ ਪ੍ਰਮੰਨ ਹੋਏ। ਵਾਪਸੀ ਟੁਕਨ ਲਗਿਆਂ ਸ੍ਰਦਾਰ ਨੇ ਪ੍ਰਵਾਰ ਸਮੇਤ ਇਕ ਕੀਮਤੀ ਦੁਸ਼ਾਲਾ ਚਰਨਾਂ ਤੇ ਰਖ ਮੱਥਾ ਟੇਕਿਆ ਤੇ ਬੇਨਤੀ ਕੀਤੀ ‘ਹਜ਼ਰਤ! ਬਖਸ਼ੋਂ ਭੁਲਾਇਓ ਨਾ। ਫੇਰ ਵੀ ਕਦਮ ਰੱਜਾ ਫੁਰਮਾਇਓ।’

ਏਧਰ ਸ੍ਰਦਾਰ ਅਪਣੇ ਲੌਰ ਵਿਚ ਜੋਦੜੀਆਂ ਕਰੀ ਜਾ ਰਿਹਾ ਸੀ। ਦੂਜੇ ਬੰਨੇ ਭਾਈ ਵਜ਼ੀਰ ਸਿੰਘ ਤੇ ਸੰਤ ਮੰਗਲ ਸਿੰਘ ਜੀ ਆਪਣੀ ਆਪਣੀ ਥਾਂ ਗੀਟੀਆਂ ਗਿਣ ਰਹੇ ਸਨ। ਭਾਈ ਜੀ ਕਹਿ ਰਹੇ ਸਨ, ਸੰਤ ਜੀ ਮੈਂ ਤਾਂ ਸਮਝਦਾ ਸਾਂ ਇਹ

ਗੀਤ

[ਬੀਬੀ ਹਰਮੀਤ ਕੌਰ ਜੀ, ਬੈਂਕੋਕ (ਸਿਆਮ)]

ਭਾਦੋਂ ਦਾ ਮਹੀਨਾ ਸਾਡੇ ਕਾਲਜੇ ਨੂੰ ਖਾਵੇ।

ਸਤਿਨਾਮ ਬਾਬੇ ਬਹੁ ਤੜਪਾਵੇ ਬਹੁ ਤੜਪਾਵੇ।

ਸਤਿਨਾਮ ਛਡ ਗਏ ਸੰਗਤ ਸਾਰੀ, ਸੀਨੇ ਲਾਕੇ ਬ੍ਰਿਹੱ ਕਟਾਰੀ,
 ਮਰੀਏ ਹਾਵੇ ਨੀਂਦ ਨ ਆਵੇ, ਨੀਂਦ ਨ ਆਵੇ। ਭਾਦੋਂ.....

ਭਾਦੋਂ ਭਾਗ ਅਸਾਡੇ ਫੁਟ ਗਏ, ਡਾਲੀ ਨਾਲੋਂ ਪੱਤੇ ਟੁਟ ਗਏ,
 ਚੈਨ ਨ ਆਵੇ, ਕਛੁ ਨ ਸੁਹਾਵੇ, ਕਛੁ ਨ ਸੁਹਾਵੇ। ਭਾਦੋਂ.....

ਗੁਰੂ ਪ੍ਰਤਾਪ ਸਿੰਘ ਵਿਛੜੇ ਜਦਦੇ, ਭਾਗ ਅਸਾਡੇਸੜ ਗਏਤੋਂਦਦੇ,
 ਅੰਨ ਨ ਭਾਵੇ, ਗਮ ਨਿਤ ਖਾਵੇ, ਗਮ ਨਿਤ ਖਾਵੇ। ਭਾਦੋਂ.....

ਅਖੀਓਂ ਹੰਤੂ ਛਮ ਛਮ ਵਗਦੇ, ਬਲ ੨ ਉਠਦੇ ਲਾਂਬੁ ਅਗਦੇ,
 ਦਿਲ ਘਬਰਾਵੇ, ਜਦੋਂ ਯਾਦ ਆਵੇ, ਜਦੋਂ ਯਾਦ ਆਵੇ। ਭਾਦੋਂ.....

ਜਿਸ ਤਨ ਲੱਗੇ ਸੋ ਤਨ ਜਾਨੇ, ਦੁਖੀਆ ਦਿਲ ਦੇ ਸੂਲ ਤਰਾਨੇ,
 ਹਿਜਰ ਸਤਾਵੇ, ਜਿਗਰ ਜਲਾਵੇ, ਜਿਗਰ ਜਲਾਵੇ। ਭਾਦੋਂ.....

ਅੱਗੇ ਸੀ ਜਿੰਦ ਦੁਖਾਂ ਦੀ ਮਾਰੀ, ਚੀਨੀ ਵਾਲੇ ਦੀ ਯਾਦ ਉਸਾਰੀ,
 ਕੋਣ ਜੁੜਾਵੇ, ਮੋੜ ਲਿਆਵੇ ਮੋੜ ਲਿਆਵੇ। ਭਾਦੋਂ.....

ਕਹਿਰ ਵਿਛੜਾ ਕੀਕੂੰ ਜਰੀਏ, ਦਿਲ ਕਹਿੰਦਾ ਖਾ ਮਹੁਰਾ ਮਰੀਏ,
 ਗੁਰੂ ਪ੍ਰਤਾਪ ਪੁਲੋਕ ਸਿਧਾਵੇ ਪੁਲੋਕ ਸਿਧਾਵੇ। ਭਾਦੋਂ.....

ਗੁਰੂ ਜਗਜੀਤ ਜੀ ਹਾਲ ਅਸਾਡਾ, ਵੇਖੇ ਜੀਉਣ ਮੁਹਾਲ ਅਸਾਡਾ,
 ਫੁਲਿਆ ਦਿਲਾਂ ਨੂੰ ਆ ਗਲ ਲਾਵੇਂ ਭਾਦੋਂ ਦਾ ਮਹੀਨਾ.....

ਕੇਵਲ ਸਾਡਾ ਏ। ਇਹ ਦਾ ਕੋਈ ਪਤਾ ਨਹੀਂ ਤਾਂ ਮੈਂ ਮੰਨਣਾ ਹੀ ਨਹੀਂ ਸੀ, ਮੈਨੂੰ ਭੁਲੇਖਾ ਹੀ
 ਲਗਦਾ ਏਥੇ ਅੱਜ ਇਹ ਜਾਣਿਆ ਕਿ ਇਹ ਰਹਿਣਾ ਸੀ। ਜੇ ਇਹ ਸਮਝਾਂ ਸਤਿਨਾਮ ਏ, ਤਾਂ
 ਕੇਵਲ ਸਾਡਾ ਹੀ ਨਹੀਂ, ਇਹ ਖਾਨ ਖਾਨੀਆਂ ਖਾਨ ਖਾਨਾਂ ਦਾ ਵੀ ਪੀਰ ਏ ਤੇ ਹੁਣ ਮੈਂ ਇਹ
 ਦਾ ਵੀ ਪੀਰ ਏ।' ਸੰਤ ਮੰਗਲ ਸਿੰਘ ਨੇ ਸਹਿਜੇ ਆਖੀਗਾ ਕਿ ਇਹ ਕੁਲ ਅਖਿਲਮ ਦਾ ਹਰਤਾ
 ਹੀ ਕਹਿ ਦਿਤਾ 'ਭਾਈ! ਜੋ ਤੂੰ ਕਹਿੰਦਾ ਹੁੰਨਾ ਏ, ਕਰਤਾ ਏ।'
 ਬਿਲਕੁਲ ਹੀ ਠੀਕ ਏ। ਜੇ ਮੈਂ ਨਾਲ ਨਾ ਹੁੰਦਾ

ਇਕ ਯਾਦ ਇਕ ਤਰਲਾ

[ਬਲਦੇਵ]

ਸੁਲਖਣੀ ਦੁਆਬੇ ਦੀ ਧਰਤੀ ਦੇ ਇਕ ਪਿੰਡ ਲੁਹਾਰ ਪ੍ਰਤਾਪਰੇ ਦਾ ਇਹ ਹੋਣਹਾਰ ਨੌਜਵਾਨ ਜੋ ਸ੍ਰੀ ਸਤਿਗੁਰੂ ਜੀ ਦੇ ਦਰਸ਼ਨਾਂ ਤੋਂ ਪ੍ਰਭਾਵਤ ਹੋਇਆ, ਆਪਣੇ ਵਿਚਾਰ ਅੰਕਿਤ ਕਰਦਿਆਂ ਸੰਸਾਰ ਅਮਨ ਨਾਲ ਕੇਡਾ ਓਤ-ਪੋਤ ਲਗਦਾ ਹੈ: [ਸੰਪਾਦਕ]

ਪੰਜਾਬੀ ਤੇ ਹਿੰਦੀ ਦੀ ਖਿਚੋਤਾਣ ਵਿਚ ਪੰਜਾਬ ਦਾ ਹੁਸਨ ਓਦੋਂ ਰੋਲਿਆ ਜਾ ਰਿਹਾ ਸੀ। ਵਿਦਵਾਨ ਬੜੇ ਚਿੰਤਾਤੁਰ ਸਨ ਕਿ ਸਵਾਰਥੀ ਆਗੂ ਭਰਾਵਾਂ ਵਿਚ ਫੁਟ ਪਾਕੇ ਖੂਨ ਦੀ ਹੌਲੀ ਹੀ ਨਾ ਖਿਡਾ ਦੇਣ। ਦਿਨੋ ਦਿਨ ਫੈਲ ਰਹੀ ਜਹਿਰੀਲੀ ਹਵਾ ਨੂੰ ਸੁਰੀਧਤ ਬਨਾਉਣ ਲਈ, ਸਾਰੇ ਮਨੁੱਖ ਸਨੇਹੀ ਆਪਣਾ ਪੂਰਾ ਤਾਣ ਲਾ ਰਹੇ ਸਨ। ਇਸੇ ਸੰਬੰਧ ਵਿਚ ਜਲੰਧਰ ਟਾਊਨ ਹਾਲ ਵਿਚ ਇਕ ਜਲਸਾ ਹੋ ਰਿਹਾ ਸੀ। ਪੰਡਤ ਸੁੰਦਰ ਲਾਲ ਅਤੇ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਭੀ ਓਥੇ ਆਏ ਸਨ।

ਅਮਰ ਸਿੰਘ ਦੁਸਾਂਝ ਲੋਕਚਰ ਕਰ ਰਹੇ ਸਨ। ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਪਰਧਾਨਗੀ ਦੀ ਕੁਰਸੀ ਤੇ ਬਿਰਾਜਮਾਨ ਸਨ। ਹਾਲ ਖਰਾ ਖਰ ਭਰਿਆ ਹੋਇਆ ਸੀ। ਇਕ ਦਰਵਾਜ਼ੇ ਵਿਚ ਖੜਾ ਮੈਂ ਲੋਕਚਰ ਸੁਣ ਰਿਹਾ ਸਾਂ। ਪਰ ਮੇਰਾ ਬਹੁਤਾ ਧਿਆਨ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਵਲ ਸੀ। ਅਜੀਬ ਤਰ੍ਹਾਂ ਦੀ ਪ੍ਰਸੰਨਤਾ ਉਹਨਾਂ ਦੇ ਬੁਢੇਰੇ ਖਿੰਡੀ ਹੋਈ ਸੀ। ਇਕ ਜਾਦੂ ਸੀ ਉਹਨਾਂ ਦੀ ਪੂਜਯ ਸ਼ਖਸੀਅਤ ਵਿਚ, ਜਿਹੜਾ ਹਰ ਦਰਸ਼ਨ-ਅਭਿਲਾਸ਼ੀ ਨੂੰ ਮੁਗਧ ਕਰ ਲੈਂਦਾ ਸੀ। ਮੇਰੀਆਂ ਬਾਲ ਅਖੀਆਂ ਨੇ ਤਾਂ ਭਾਵੇਂ ਉਹਨਾਂ ਦੇ ਪਹਿਲੇ ਭੀ ਕਈ ਵਾਰ ਦਰਸ਼ਨ ਕੀਤੇ ਹੋਏ ਸਨ, ਪਰ ਜਵਾਨ ਅਖੀਆਂ ਦੀ ਇਹ ਪਹਿਲੀ ਤਕਣੀ ਸੀ।

ਦੁਸਾਂਝ ਤੋਂ ਬਾਅਦ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਇਕ ਸੰਖੇਪ ਜਹੀ ਤਕਰੀਰ ਕੀਤੀ। ਹਿੰਦੂ ਸਿੱਖ ਏਕਤਾ ਦੀ ਮਹੱਤਤਾ ਦਸਣ ਤੋਂ ਬਾਅਦ ਉਹਨਾਂ “ਲਾਈਫ” ਵਿਚਲੀ ਇਕ ਤਸਵੀਰ ਜਿਸ ਵਿਚ ਇਕ ਮੁਟਿਆਰ ਇਕ ਨਾਗ ਨੂੰ ਪ੍ਰੇਮ ਸਹਿਤ

ਆਪਣੀਆਂ ਗੱਲਾਂ ਨਾਲ ਲਾਈ ਖਲੋਤੀ ਸੀ, ਦਾ ਚਿਕਰ ਕਰਦੇ ਹੋਏ ਪਿਆਰ ਦੀ ਬਹੁਤ ਸੋਹਣੀ ਵਿਆਖਿਆ ਕੀਤੀ। ਮੈਂ ਸੋਚ ਰਿਹਾ ਸਾਂ ਕਿ ਉਹਨਾਂ ਕਿੰਨੇ ਬੋਹੜੇ ਸ਼ਬਦਾਂ ਵਿਚ ਕੇਡੀ ਵਡੀ ਗਲ ਆਖ ਦਿਤੀ ਸੀ।

ਸਚ ਮੁਚ ਉਹਨਾਂ ਦੇ ਦਿਲ ਵਿਚ ਅਥਾਹ ਪਿਆਰ ਸੀ। ਉਹ ਸੰਸਾਰ-ਅਮਨ ਲਈ ਹਮੇਸ਼ਾਂ ਤਾਪਦੇ ਰਹਿੰਦੇ ਸਨ ਅਤੇ ਵਿਸ਼ਵ-ਪਿਆਰ ਲਈ ਤੜਪਦੇ ਰਹਿੰਦੇ ਸਨ। ਸਾਦਗੀ, ਨਿਮ੍ਰਤਾ ਅਤੇ ਪ੍ਰੇਮ ਦੇ ਤਾਂ ਉਹ ਪੁੰਜ ਸਨ। ਉਹਨਾਂ ਦੇ ਚਰਨਾਂ ਤੇ ਸੀਸ ਝੁਕਾਇਆਂ ਨਿਰਮਾਣ ਜਿਹਾ ਹੰਕਾਰ ਦਿਲ ਵਿਚ ਪੈਦਾ ਹੁੰਦਾ ਸੀ। ਤਨ ਮਨ ਵਿਚ ਟਿਕਾ ਜਿਹਾ ਆ ਜਾਂਦਾ ਸੀ ਅਤੇ ਉਹਨਾਂ ਦੇ ਦਰਸ਼ਨ ਕਰਕੇ ਅਖੀਆਂ ਲਿਸ਼ਕ ਪੈਂਦੀਆਂ ਸਨ। ਇੰਜ ਜਾਪਦਾ ਹੁੰਦਾ ਸੀ ਜਿਵੇਂ ਸਾਲ ਹਾ ਸਾਲ ਦੇ ਸ਼ੁੱਕੇ ਸੜੇ ਬੂਛਾਂ ਨੂੰ ਲਗਰਾਂ ਫੁਟ ਪਈਆਂ ਹੋਣ।

ਗਰੀਬ ਨਿਵਾਜ਼ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਜਿਥੇ ਨਾਮ-ਖੁਮਾਰੀ ਵਿਚ ਲੀਨ ਰਹਿੰਦੇ ਸਨ, ਓਥੇ ਉਹ ਹਮੇਸ਼ਾਂ ਪ੍ਰੇਮ ਭਰਿਆ ਸ਼ਾਂਤ ਵਾਯੂ ਮੰਡਲ ਲੋੜਦੇ ਸਨ। ਸ਼ਾਇਦ ਇਸ ਕਰਕੇ ਹੀ ਅਜ ਜਦ ਮੈਂ ਤੀਸਰੀ ਵਡੀ ਜੰਗ ਦੇ ਆਸਾਰ ਬਣਦੇ ਵੇਖਦਾ ਹਾਂ ਤਾਂ ਆਪਣੇ ਆਪ ਮੇਰਾ ਸਿਰ ਉਹਨਾਂ ਦੇ ਚਰਨਾਂ ਤੇ ਢਹਿ ਪੈਂਦਾ ਹੋ ਅਤੇ ਦਿਲੋਂ ਇਕ ਤਰਲਾ ਜਿਹਾ ਉਠਦਾ ਹੈ “ਹੋ ਸਵਾਮੀ, ਇਹਨਾਂ ਕੋਕੜ੍ਹਆਂ ਨੂੰ ਸੁਮੱਤ ਬਖਸ਼। ਇਹ ਇਸ ਸ੍ਰਿਸ਼ਟੀ ਨੂੰ ਤਬਾਹ ਕਰਨ ਦੀ ਬਜਾਏ, ਇਸਦੇ ਸੁਹਪਣ ਦੀ ਦਿਲ-ਕਸ਼ੀ ਨੂੰ ਮਾਨਣ ਅਤੇ ਇਸਦੀ ਸੁੰਦਰਤਾ ਨੂੰ ਚਾਰ ਚੰਦ ਲਾਉਣ।”

ਸਚੀ ਸਰਕਾਰ ਦੀ ਯਾਦ

[ਸ੍ਰੀ ਖੜਕ ਸਿੰਘ ਜੀ ਭਮਰਾ, ਕੰਪਾਲਾ, ਯੂਗੰਡਾ]



ਸ੍ਰ. ਖੜਕ ਸਿੰਘ ਜੀ ਭਮਰਾ ਨਾਮਧਾਰੀ ਸੰਗਤ ਯੂਗੰਡਾ (ਕੰਪਾਲਾ-ਅਫਰੀਕਾ) ਦੇ ਸਨਮਾਨਿਤ ਨੌਜਵਾਨ ਸਕਤੂ ਹਨ। ਸਤਿਗੁਰੂ ਜੀ ਦੇ ਚਰਨਾਂ ਨਾਲ ਆਪਦਾ ਅਗਾਧ ਪ੍ਰੇਮ ਹੈ ਤੇ ਪੰਥ ਪ੍ਰਤੀ ਅਪਾਰਪਿਆਰ ਵੀ। ਆਪ ਦੀਆਂ ਲਿਖੀਆਂ ਰੀਪੋਰਟਾਂ ਤਾਂ ਪਾਠਕਾਂ ਨੇ ਪੜ੍ਹੀਆਂ ਹੋਣਗੀਆਂ, ਪਰ ਕਵਿਤਾ ਜੋ ਸਤਿਗੁਰੂ ਦੀ ਯਾਦ ਵਿੱਚ ਚਸ਼ਮੇ ਵਾਂਗ ਫੁੱਟ ਉਠੀ, ਉਹ ਵੀ ਪੜ੍ਹਨ ਯੋਗ ਹੈ। [ਪ. ਸ. ਕ.]

ਭੈਣੀ ਵਾਲਿਆ ਭਾਣੇ ਦਿਆ ਮਾਲਕਾ ਵੇ,
ਕਦੇ ਆਪ ਆਕੇ ਕਰਦਾ ਪਿਆਰ ਹੈ ਸੀ।
ਦਰਸ਼ਨ, ਰਤਨ, ਵਚੀਰ ਨੂੰ ਨਾਲ ਲੈਕੇ,
ਲਾਉਂਦਾ ਪ੍ਰੀਤਮਾ ਆਸਾ ਦੀ ਵਾਰ ਹੋਸੀ।

ਵਾਧੂ ਖਪਦਿਆਂ ਨੂੰ, ਦਿਲਾਂ ਤਪਦਿਆਂ ਨੂੰ, ਠੰਢ ਪਾਵਦਾ ਤੇਰਾ ਦੀਦਾਰ ਹੈ ਸੀ।
ਸੁੰਦਰ ਨੈਣ ਤੇ ਮੁਖੜਾ ਚੰਦ ਵਰਗਾ, ਢੁੱਲ ਕੇਰਦੀ ਤੇਰੀ ਗੁਫਤਾਰ ਹੈ ਸੀ।
ਖਿੜੇ ਮਥੇ ਗੁਲਾਬ ਤੇ ਕਮਲ ਵਾਗੂੰ, ਗਊ ਗਰੀਬ ਦੀ ਮੁਣਦਾ ਪੁਕਾਰ ਹੈ ਸੀ।
ਜਿਨ੍ਹਾਂ ਤਕਿਆ ਨੂਰ ਹਸ਼ੂਰ ਵਾਲਾ, ਮੋਹਿਆ ਮਨਾਂ ਤੋਂ ਕਰਦਾ ਸਤਿਕਾਰ ਹੈ ਸੀ।
ਨਿਕੀ ਨਿਕੀ ਵੁਲਵਾੜੀ ਅਫਰੀਕਾ ਦੀ ਵਿਚ, ਸਦਾ ਸਦਾ ਤੇਰਾ ਇੰਤਜ਼ਾਰ ਹੈ ਸੀ।
ਚਹੂੰ ਕੁੰਟਾਂ ਦੇ ਵਿਚ ਪਰਚਾਰ ਕੀਤਾ, ਤੂੰ ਤੇ ਆਪ ਨਾਨਕ ਨਿਰੰਕਾਰ ਹੈ ਸੀ।
ਵਰਤੀ ਰਹਿਤ ਮਰਯਾਦਾ ਦਸਮੇਸ਼ ਵਾਲੀ, ਮਾਲਾ ਹੱਥ ਦੇ ਵਿਚ ਤਲਵਾਰ ਹੈ ਸੀ।
ਚੋਜੀ ਪ੍ਰੀਤਮਾ ਤੇਰੀ ਨ ਸਮਝ ਆਈ, ਰੋਮ ਰੋਮ ਵਿਚ ਚੀਨੀ ਅਸਵਾਰ ਹੈ ਸੀ।
ਮੈਂ ਤੇ ਸਮਝਿਆ ਅਜੇ ਮੈਂ ਕਰੂੰ ਦਰਸ਼ਨ, ਸਾਨੂੰ ਮਿਲੀ ਪਰ ਚੰਦਰੀ ਤਾਰ ਹੈ ਸੀ।
ਤੇਰੀਆਂ ਮਿਠੀਆਂ ਯਾਦਾਂ ਨੂੰ ਚੇਤਦਿਆਂ, ਬਿਰਹੇਂ ਹੰਝੂਆਂ ਲਾਈ ਬੁਹਾਰ ਹੈ ਸੀ।
ਤੂੰ ਤੇ ਆਪ ਜਗਜੀਤ ਦੇ ਸੀਸ ਉਤੇ, ਰਖਿਆ ਸਾਰੇ ਹੀ ਪੰਥ ਦਾ ਭਾਰ ਹੈ ਸੀ।
ਤੇਰੀ ਯਾਦ ਦੇ ਵਿੰਨ੍ਹੇ ਕਈ ਮਸਤ ਫਿਰਦੇ, ਕੂਕਾਂ ਮਾਰਦੇ ਲੱਖ ਹਜ਼ਾਰ ਹੈ ਸੀ।
'ਚੀਨੀ ਵਾਲੇ ਦੇ ਪੇਸ਼ ਮੈਂ ਆਪ ਕਰਨਾ', ਏਸੇ ਦੇਹ ਵਿਚ ਤੇਰਾ ਇਕਰਾਰ ਹੈ ਸੀ।
ਰਖਿਆ ਮੇਹਰ ਦਾ ਹੱਥ ਦੁਲਾਰਿਆਂ ਤੇ, ਪੰਥ ਸਾਰਾ ਹੀ ਤੇਰਾ ਪਰਵਾਰ ਹੈ ਸੀ।
ਜੀਵੇ ਜਾਗੇ ਜੁਗ-ਜੁਗ ਜਗਜੀਤ ਸਿੰਘ ਜੀ, ਪਿਤਾ ਪੁਰਖੀ ਦੀ ਬੰਨੀ ਦਸਤਾਰ ਹੈ ਸੀ।
ਭਾਰਤ ਵਿੱਚ ਹਕੂਮਤਾਂ ਲਖ ਹੋਈਆਂ, 'ਭਮਰਾ' ਆਪ ਪਰ ਸਚੀ ਸਰਕਾਰ ਹੈ ਸੀ।



ਬਖਸ਼ੇ ਬਖਸ਼ਣ ਹਾਰ

[ਸ੍ਰੀ ਦਲਬੀਰ ਸਿੰਘ ਜੀ ਤਰਸ ਅਸਟੋਲੀਆ]

“ਸਤਿਗੁਰੂ ਜੀ ਅਕਾਲ ਪੁਰਖ ਦੇ ਅਨੰਦੀ ਪ੍ਰੇਮ ਵਿਚ ਭਿਜੇ ਹੁੰਦੇ ਨੇ ਤੇ ਅਕਾਲ ਪੁਰਖ ਉਨ੍ਹਾਂ ਵਿਚ ਅਭੇਦ ਹੋ ਆਪਾ ਬਖਸ਼ਦੇ। ਸਤਿਗੁਰੂ ਦੀ ਕ੍ਰਿਪਾ ਦੁਆਰਾ ਸਿਖ ਸਤਿਗੁਰੂ ਚਰਨ ਭੇਰਾ ਬਣਦਾ ਤੇ ਸਤਿਗੁਰੂ ਆਪਣੇ ਸਿਖਾਂ ਦੀ ਪੋਜ ਰਖਦੇ, ਉਨ੍ਹਾਂ ਦੀ ਸਾਰ ਲੈਂਦੇ, ਤੇ ਆਪਣੇ ਸਿਖਾਂ ਨੂੰ ਉਂਗਲ ਲਾ ਸਹੀ ਮਾਰਗ ਵਲ ਪ੍ਰੇਰਦੇ ਨੇ। ਪਰ ਫੇਰ ਭੀ ਸਿਖ ਸਤਿਗੁਰੂ ਤੋਂ ਬੇ-ਮੁਖ ਕਿਉਂ ਹੋ ਜਾਂਦੇ ਬਾਬਾ ਜੀ ? ਜਾਂ ਸਤਿਗੁਰੂ ਹੀ ਸਿਖਾਂ ਤੋਂ ਮੁਖ ਮੋੜਕੇ ਨੁਕਰਾ ਛੱਡਦੇ ਨੇ ?”

“ਸਤਿਗੁਰੂ ਆਪਣੇ ਤੇ ਓਪਰੇ ਕਿਸੇ ਨੂੰ ਭੀ ਨਹੀਂ ਨੁਕਰਾਂਦੇ, ਉਹ ਭੁਲਣਹਾਰ ਨਹੀਂ। ਸਿਖਾਂ ਦੇ ਨਿਜ ਕਰਮ ਸਤਿਗੁਰੂ ਚਰਨਾਂ ਨਾਲ ਉਖੜਵੀਂ ਸਿਮਟ ਉਨ੍ਹਾਂ ਨੂੰ ਭੰਡੀਆਂ ਤੋਂ ਬਿੜਕਾ ਦੇਂਦੀ ਹੈ।”

“ਕਿਉਂ ਬਾਬਾ ਜੀ ?”

“ਦਾਤੇ ਦੀਆਂ ਬਖਸ਼ਿਸ਼ਾਂ ਕਈ ਵਾਰ ਸਿਖ ਦੇ ਜਜ਼ਬਾਤ ਚੁੰਧਿਆ ਜਾਂਦੀਆਂ ਨੇ। ਦਾਤੇ ਤੋਂ ਉਖੜ ਉਨ੍ਹਾਂ ਬਖਸ਼ਿਸ਼ਾਂ ਵਲ ਉਸਨੂੰ ਖਿਚ ਜਾਪਦੀ ਹੈ ਜਿਸਨੂੰ ਉਹ ਆਪਣੀ ਸਫਲਤਾ ਦਾ ਆਖਰੀ ਤੁਪਕਾ ਸਮਝਦੇ।”

“ਫੇਰ ?”

“ਇਸੇ ਨਿਕੇ ਜਹੇ ਦਾਣੇ ਤੋਂ ਹੋਮੇ ਦਾ ਰੁਖ ਵਧਦਾ ਤੇ ਫਲਦੈ। ਜਿਸਦੀ ਕਾਲੀ ਛਾਂ ਉਸਦੇ ਜੀਵਨ ਨੂੰ ਹਰ ਪਹਿਲੂ ਤੋਂ ਜ਼ਹਿਰਾ ਦੇਂਦੀ ਹੈ।”

ਬਾਬਾ ਜੀ ਨੇ ਆਪਣੇ ਸੁਭਾ ਅਨੁਸਾਰ ਹਰੀ... ਹਰ...ਹਰੀ...ਹ...ਰੀ... ਦੇ ਫੁਲ ਕੇਰੇ ਤੇ ਮੰਜੇ ਤੇ ਸਿਧੇ ਹੋ ਗਏ।

ਲੰਗਰ ਆਦ ਦੀ ਸਮਾਪਤੀ ਪਿਛੋਂ ਬੜਾ ਅਧ-ਭੁਤ ਜਿਹਾ ਖੇੜਾ ਹੁੰਦਾ ਸੀ, ਸਾਡੇ ਵਿਹੜੇ ਵਿਚ ਕੋਈ ਬਚਾ ਰੀ...ਰੀ... ਦੀ ਰਾਗਣੀ ਛੇੜਦਾ, ਕੋਈ

ਇਕ ਤੋਂ ਦੂਸਰੇ ਮੰਜੇ ਤੇ ਦੁਲਾਗਾਂ ਛੱਡਦਾ। ਕਈ ਸਾਡੇ ਘਰਾਂ ਦੇ ਬਾਬਾ ਜੀ ਪਾਸ ਆ ਝਰਮਟ ਪਾਂਦੇ ਤੇ ਬਾਬਾ ਜੀ ਬੜੇ ਰਾਂਗਲੇ ਅੰਦਾਜ਼ ਵਿਚ ਸ਼ਬਦ ਪੜ੍ਹਦੇ “ਗੁਰ ਮੰਤਰ ਹੀਣਸਯ ਜੋ ਪਰਾਣੀ ਪ੍ਰਿਗੰਤ ਜਨਮ ਭਰਿਸਟਣਹ।” ਪਲੇਂ ਪਲੀ ਵਿਚ ਵਿਹੜਾ ਮਸਤਾਨਾ ਹੋ ਜਾਂਦਾ।

ਕਦੇ ਕਦਾਈਂ ਹੀ ਬਾਬਾ ਜੀ ਮੇਰੀਆਂ ਗਲਾਂ ਵੱਲ ਧਿਆਨ ਦੇਂਦੇ, ਪਰ ਅੱਜ ਉਨ੍ਹਾਂ ਮੁਖ ਮੇਰੇ ਵਲ ਹੀ ਰਖਿਆ।

“ਇਕ ਮੂੜ੍ਹ ਦੀ ਅਕਲ ਸਿਰ ਸੈ ਪੜਦੇ ਬਾਬਾ ਜੀ ! ਪਰ ਵਿਦਵਾਨ ਤੇ ਪੁਜ ਗਿਆਨੀ ਦਾ ਸਤਿ-ਗੁਰੂ ਤੋਂ ਬੇਮੁਖ ਹੋਣਾ ਕਿਵੇਂ ਸਮਝਿਆ ਜਾਏ ?”

“ਸਿਮਰਨ ਵਿਚ ਅੰਮ੍ਰਿਤ ਗਿਆਨ ਦੀ ਪਰਾਪਤੀ ਮੂੜ੍ਹ ਨੂੰ ਨੀਵੀਆਂ ਜਿਲ੍ਹਣਾਂ ਦੇ ਕਿਤੇ ਉਤ੍ਰਾਂ ਲੈ ਜਾਂਦੀ ਹੈ ਤੇ ਕਈ ਵਿਦਵਾਨ ਮੈਂ ਇਸੇ ਰਸਤੇ ਵਿਚ ਠੇਡੇ ਖਾ ਹਡੀਆਂ ਰਗੜਾਂਦੇ ਵੇਖੇ ਨੇ। ਛੁੰਘੇ ਜਾਇਆਂ ਯਕੀਨੀ ਇਨ੍ਹਾਂ ਦੀ ਵਿਦਿਆ ਹੀ ਇਨ੍ਹਾਂ ਦੀ ਦੁਸ਼ਮਣ ਬਣ ਜਾਂਦੀ ਹੈ ਤੇ ਇਹ ਨੁਰੂ ਦਰਬਾਰ ਦੇ ਬੰਦੀ ਬਣਜਾਣ ਤੋਂ ਬਿਨਾਂ ਵਿਦਿਆ ਅਭਿਮਾਨੀ ਰੰਗਾਂ ਵਿਚ ਹੰਕਾਰ ਦੀ ਘਣਾ ਛਾਉਂ ਹੇਠ ਜ਼ਹਿਰਾਏ ਜਾਂਦੇ ਨੇ। ਸਤਿਗੁਰੂ ਦ੍ਰਿਸ਼ਟੀ ਕੋਮਲ ਹਿਰਦਿਆਂ ਤੇ ਇਨ੍ਹਾਂ ਅਭਿਮਾਨੀਆਂ ਤੋਂ ਵਧੇਰੇ ਅਸਰ ਰਖਦੀ ਹੈ।”

“ਪਰ ਸ੍ਰੀ ਸਤਿਗੁਰੂ ਅਟਲ ਪ੍ਰਤਾਪੀ ਜੀ ਤਾਂ ਵਿਦਵਾਨਾਂ ਦੇ ਬੜੇ ਕਦਰਦਾਨ ਨੇ।”

“ਸਨਮੁਖ ਵਿਦਵਾਨ ਤੇ ਹੁਨਰੀ ਨੂੰ ਉਨ੍ਹਾਂ ਦੀਆਂ ਸੈਂਕੜੇ ਥਾਪੜਾਂ, ਪਰ ਵਿਗੜੇ ਵਿਦਵਾਨਾਂ ਲਈ ਸਤ ਫੁਟ ਖੂੰਡਾ ਹੈ।”

“ਮੈਨੂੰ ਤੇ ਬਾਬਾ ਜੀ ਗੁਰੂ ਜੀ ਦੇ ਸਨਮੁਖ ਹੋਇਆਂ ਡਰ ਲਗਣ ਲਗਦੇ, ਉਨ੍ਹਾਂ ਦੇ ਨੂਰ ਦੀ

ਤਾਬ ਨਹੀਂ ਝਲੀ ਜਾਂਦੀ। ਤਸੀਂ ਮੈਨੂੰ ਅਕਾਲ ਮੂਰਤੀ ਦੀ ਚਰਾ ਸਿਫਤ ਤੇ ਸੁਣਾਓ।”

“ਜਿਵੇਂ ਪ੍ਰਮੇਸ਼ਰ ਦੀ ਸਿਫਤ ਅਕਥ ਹੈ, ਗੁਰੂ ਕੇ ਗੁਣ ਭੀ ਲਿਖੇ ਆਖੇ ਜਾਂ ਵਰਨਣੇ ਨਹੀਂ ਜਾ ਸਕਦੇ। ਸੁਣ-- ਮੈਂ ਕੁਝ ਵਡੇਰਾ ਸਾਂ, ਜਦੋਂ ਉਹ ਬਾਲੜੇ ਸਨ। ਅਕਾਲ ਮੂਰਤੀ ਅਗੇ ਧਰਤੀ ਦਾ ਜ਼ੋਰਾ ਜ਼ੋਰਾ ਸਿਜਦੇ ਕਰਦਾ ਸੀ। ਜੁਆਨੀ ਫੜਦਿਆਂ ਹੀ ਗੁਰੂ ਜੀ ਗਊ ਗਰੀਬ ਤੇ ਗੁਲਾਮ ਭਾਰਤ ਲਈ ਪੰਜਾਬ ਦੀ ਪੂਜਯ ਧਰਤੀ ਤੋਂ ਸਿਖਰ ਦੁਪਹਿਰੀ ਸੂਰਜ ਵਾਂਗੂੰ ਪਰਕਾਸ਼ਮਾਨ ਹੋਏ। ਵਡੇ ਗੁਰੂਆਂ ਤੇ ਪਿਤਾ ਗੁਰੂਆਂ ਦੀ ਜਾਲੀ ਮਸਾਲ ਤੇ ਸਿਮਰਨ ਦੇ ਮੋਤੀ ਛਿੜਕੇ ਤੇ “ਅਸਾ ਹਾੜ ਨੂੰ ਭਾਜੜਾਂ ਪਾਣੀਆਂ ਨੇ।” ਦੇ ਵਾਕ ਨੂੰ ਨੇਪਰੇ ਚਾੜ੍ਹਨ ਲਈ ਸੰਗਰਾਮੀਂ ਜੁਟੇ। ਪੂਜਯ ਜੀ ਦੇ ਜਤਨੀਂ ਚਿਨ੍ਹਾਂ ਨੂੰ ਚੁੰਮ ਤਿਰੰਗੇ ਨੇ ਪਵਣ ਵਿਚ ਆਪਣੇ ਵਲ ਖੋਲ੍ਹੇ। ਇਕ ਮਾਤਾ ਦੀਆਂ ਚੀਸਾਂ ਪਾ ਦੂਸਰੀ ਲਈ ਲਲਕਾਰੇ “ਮੈਨੂੰ ਸਾਹ ਨਹੀਂ ਆਉਂਦਾ ਗਊ ਕਟੀਂਦੀ ਦੇਖਕੇ” ਉਨ੍ਹਾਂ ਇਸ ਲਈ ਘੋਲ ਅਰੰਭੇ, ਮੀਟਿੰਗਾਂ ਲਾਈਆਂ, ਡੇਰੀਆਂ ਖੋਲੀਆਂ ਤੇ ਨਵੀਂ ਨਸਲ ਤਿਆਰ ਕਰ ਨਾਮਧਾਰੀ ਗਊਸ਼ਾਲਾ ਸਾਥੇ ਜਿੰਦਸ਼ਤਾਨ ਵਿਚ ਪ੍ਰਸਿਧ ਕੀਤੀ।

“ਹਸਦੇ ਬੁਲ੍ਹਾਂ ਚੋਂ ਫੁਲੀਆਂ ਕੇਰਨ ਵਾਲੇ, ਵਡਿਆਂ ਵਡਿਆਂ ਨੂੰ ਕਾਲਣ ਵਾਲ, ਉਨ੍ਹਾਂ ਦੀ ਸੰਗਤ ਵਿਚ ਅਗੰਮੀ ਖਿਚ ਹੈ। ਉਨ੍ਹਾਂ ਦੇ ਬਚਨਾਂ ਵਿਚ ਡਾਢਾ ਪਿਆਰ ਹੈ। ਉਨ੍ਹਾਂ ਦਾ ਸੰਗ ਦੁਖੜੇ ਹਰਦੈ। ਉਨ੍ਹਾਂ ਦੀ ਫੁਹ ਨਿਆਂ ਬਖਸ਼ਦੀ ਹੈ। ਆਪਣੇ ਤਾਉਸ ਵਿਚ ਘੁਲਕੇ ਜਦੋਂ ਉਹ ਪਿਘਲਦੇ ਨੇ ਪੈਣਾਂ ਦੇ ਸਾਹਾਂ ਵਿਚ ਬਾਣੀ ਦੀ ਸੁਗੰਧ ਭਰ ਜਾਂਦੀ ਹੈ। ਮੈਂ ਉਨ੍ਹਾਂ ਨੂੰ ਮਸਤੀ ਵਿਚ ਡਿਠੇ। ਮੈਂ ਉਨ੍ਹਾਂ ਨੂੰ ਵੈਰਾਗ ਵਿਚ ਨੀਰ ਵਸਾਂਦੇ ਦੇਖਿਐ।

“ਦਿਲਾਂਵਾਲੇ ਤਮਾਕੂਨੀਸ਼ਾਂ ਨੂੰ ਭੀ ਉਹ ਵਕੜੀ ਵਿਚ ਲੈ ਲੈਂਦੇ ਹਨ। ਕਈਆਂ ਨੂੰ ਉਨ੍ਹਾਂ ਦੀ ਇਕ ਬਾਪਣਾ ਨੇ ਕਿਤੇ ਦੀ ਕਿਤੇ ਪੁਚਾਇਐ। ਸਿਖਾਂ ਨੂੰ

ਉਨ੍ਹਾਂ ਜੋੜਿਆ, ਹਿੰਦੂਆਂ ਨਾਲ ਪਿਆਰ-ਨਾਤਾ ਰਖਿਆ, ਪਾਕਿਸਤਾਨੀ ਦਲਾਵੇ ਵਿਚ ਪੜੀਂਦਿਆਂ ਨੂੰ ਢਾਰਸ ਬਖਸ਼ੀ। ਲੋਕਾਂ ਤੇ ਅਕਾਲ ਪੁਰਖ ਦੀ ਸੇਵਾ ਲਈ ਆਪ ਦੇਸੇਂ ਛੁਟ ਪ੍ਰਦੇਸਾਂ ਵਿਚ ਦਇਆ ਧਰਮ ਦਾ ਪ੍ਰਚਾਰ ਅਰੰਭਿਆ। ਨੀਵਿਆਂ ਨੂੰ ਉਚਿਆਇਆ।

“ਇਹ ਤੇ ਮੈਥੋਂ ਕੁਝ ਭੀ ਦਸਿਆ ਨਹੀਂ ਗਿਆ ਅਗਲੇ ਦੌਰੇ ਤੂੰ ਖੁਲ੍ਹਕੇ ਬਚਨ ਕਰੀਂ। ਉਗਦੇ ਬੂਟਿਆਂ ਨੂੰ ਉਹ ਮਿਹਰ-ਅੰਮ੍ਰਿਤ ਦੀ ਸੰਜਾਈ ਰਖਦੇ ਨੇ।

“ਹਾਂ ਹੁਣ ਤੂੰ ਆਪਣੀ ਗਲ ਵਲ ਆ।”

“ਕੀ ਸਤਿਗੁਰੂ ਜੀ ਆਪਣੇ ਬੇ-ਮੁਖ ਸਿਖਾਂ ਨੂੰ ਭੀ ਧਿਆਨ ਰੀਚਰੇ ਰਖਦੇ ਨੇ?”

“ਹਾਂ, ਹਾਂ, ਸਤਿਗੁਰੂ ਦ੍ਰਿਸ਼ਟੀ ਸਿਖਾਂ ਲਈ ਅਮੁਕ ਹੈ। ਪਿਤਾ ਆਪਣੇ ਬਚੇ ਨੂੰ ਕਦੇ ਭੁਲ ਸਕਦੇ। ਉਸਦੇ ਗੁਣ ਐਗੁਣ ਵੇਖਦੇ। ਸਿਖ ਨੂੰ ਮੰਦ ਕਰਮਾਂ ਤੋਂ ਸਦਾ ਵਰਜਦੇ। ਉਸਦੀ ਰਖਿਆ ਕਰਦੇ।”

“ਪਰ ਬੇ-ਮੁਖਤਾ ਦੀ ਭੀ ਤੇ ਅਤਿ ਹੁੰਦੀ ਹੈ, ਬਾਬਾ ਜੀ।”

“ਹਾਂ ਤੇਰਾ ਭਾਵ ਆਪਣੇ ਨਵਿਆਂ ਸਿਖਾਂ ਤੇ ਨਵੇਂ ਗੁਰੂਆਂ ਤੋਂ ਹੈ। ਇਹ ਦੋ ਚੇਲੇ ਜਿਹੜੇ ਇਸ ਗੁਰੂ ਦੇ ਹਨ, ਇਨ੍ਹਾਂ ਚੋਂ ਇਕ ਤੇ ਗੁਰੂ ਪਦ ਤੋਂ ਹੀ ਨਾਵਾਕਫ ਹੈ, ਦੂਸਰਾ ਆਪਣੇ ਗੁਰੂ ਦੀ ਕੂੜੀ ਵਿਦਿਆ ਤੋਂ ਉਸਦੀ ਮੁਠੀ ਚਾਪੀ ਕਰਦੇ। ਕਈ ਦੌਰ ਤੋਂ ਇਹ ਗੁਰੂ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਹਜ਼ੂਰੀ ਵਿਚ ਚੰਗਾ ਵਿਦਵਾਨ ਗਿਣਿਆ ਜਾਂਦਾ ਸੀ। ਗੁਰੂ ਜੀ ਵਿਦਵਾਨਾਂ ਦੇ ਬੜੇ ਹੀ ਕਦਰਦਾਨ ਨੇ। ਉਨ੍ਹਾਂ ਇਸ ਉਤੇ ਮਿਹਰ ਦੀ ਨਿਗ੍ਹਾ ਰਖੀ ਤੇ ਇਸਦੇ ਗਿਆਨ ਵਿਗਿਆਨ ਦਾ ਪਸਾਰ ਹੁੰਦਾ। ਪਾਠੀ ਇਹ ਚੋਟੀ ਦਾ ਸੀ, ਬੋਲਣ ਚਲਣ ਵਿਚ ਪ੍ਰਸਿਧ। ਕੂਕਿਆਂ ਵਿਚ ਪਾਠੀ ਹੋਣ ਕਰਕੇ ਤੇ ਹੋਰ ਮਿਲਵਰਤਣੇ ਵਤੀਰੇ ਕਰਕੇ ਚੰਗੀ ਇਜ਼ਤ ਸੀ। ਸਾਰੀਆਂ ਗਲਾਂ ਨੂੰ ਮੁਖ ਰਖਦਿਆਂ ਸ੍ਰੀ ਸਤਿਗੁਰੂ

ਜੀ ਇਨ੍ਹਾਂ ਨੂੰ ਆਪਣੇ ਇਲਾਕੇ ਦ ਮੁਖੀ ਸਕਪਤ ਕੀਤਾ। ਇਸਦੀ ਵਿਦਿਆ ਦੀ ਦੁਣੀ ਕਦਰ ਤੇ ਇਸਦੇ ਗਿਆਨ ਦਾ ਪਰਭਾਵ ਲੋਕਾਂ ਤੇ ਤਿੱਗਣਾ ਹੋ ਪਿਆ। ਇਸਨੂੰ ਆਪਣੀ ਪਰਮੁਖਤਾ ਦੀ ਆੜ ਵਿਚ ਕੁਝ ਝੂਠੀਆਂ ਸਚੀਆਂ ਉਚੀਆਂ ਨੀਵੀਆਂ ਕਰਨ ਦੀ ਖੁਲ੍ਹ ਦਿਸੀ ਪਰ ਜਾਣੀ ਜਾਣ ਬਾਈਕਾਟ ਕਰ ਪੰਥ ਵਿਚੋਂ ਧਰੂ ਮਾਰਿਆ।

ਵਿਦਿਆ ਦੇ ਅਭਿਮਾਨ ਵਿਚ ਉਸ ਦਿਨ ਤੋਂ ਭੀ ਉਸਨੇ ਆਪਣੀ ਹੋਂਦਬਾਜ਼ੀ ਨੂੰ ਨਹੀਂ ਤਿਆਗਿਆ ਤੇ ਬੰਦੀ ਬਣ ਦਰਬਾਰ ਜਾ ਸਤਿਗੁਰ ਦੀ ਸ਼ਰਨ ਨਹੀਂ ਲਈ। ‘ਪ੍ਰਮੇਸ਼ਰ ਤੇ ਭੁਲਿਆਂ ਵਿਆਪਨ ਸਭੇ ਰੋਗ।’ ਗੁਰੂ ਵਿਸਾਰ ਪਤਾ ਨਹੀਂ ਇਹ ਕਿੰਨਿਆਂ ਕੁ ਰੋਗਾਂ ਵਿਚ ਗਰਸਿਆ ਪਿਆ।

ਰੋਗੀ ਨੂੰ ਅਕੱਲਾ-ਪਣ ਚੰਗਾ ਨ ਲਗਾ ਉਸ ਦੇ ਇਕ ਉਪਾਸ਼ਕ ਭੀ ਬਣਾ ਲਏ। ਮੈਂ ਆਪ ਸੁਣਿਆ ਹੈ ਤੇ ਉਨ੍ਹਾਂ ਦੋਵਾਂ ਮੈਨੂੰ ਆਖਿਆ ਸੀ “ਸਾਡਾ ਗੁਰੂ ਤੇ ਅਮਕਾ ਹੈ, (ਸਤਿਗੁਰੂ) ਪ੍ਰਤਾਪ ਸਿੰਘ ਤਰਖਾਣ ਹੈ।”

ਇਨ੍ਹਾਂ ਦੇ ਸਿਰ ਵਿਚ ਸਿਰਫ਼ ਕਾਲਖ ਵਿਛੀ ਪਈ ਹੈ। ਸਫੇਦ ਬਸਤਰ, ਸਕੇਸ਼ ਇਸ਼ਨਾਨ, ਬੰਦਗੀ ਬਾਣੀ ਭੀ ਇਨ੍ਹਾਂ ਦੀ ਆਤਮਾ ਚਿਟਿਆ

ਨਹੀਂ ਸਕਦੀ।

“ਗਲ ਪਲਾ ਪਾ ਸੰਗਤ ਤੇ ਭੁਲ ਮੰਨਿਆਂ ਕੀ ਗੁਰੂ ਇਨ੍ਹਾਂ ਨੂੰ ਲੜ ਨਹੀਂ ਲਾਉਣਗੇ।”

“ਕਿਉਂ ਨਹੀਂ, ਉਹ ਬਖਸ਼ਣਗੇ, ਬਖਸ਼ੇ ਬਖਸ਼ਣਹਾਰ।”-----

ਤੇ ਫੇਰ ਕੁਝ ਸਮਾ ਬਾਦ ਦੀਵਾਨ ਸਜਿਆ ਹੋਇਆ ਸੀ। ਗੁਰੂ ਨਾਨਕ ਦੀ ਹਾਜ਼ਰ ਨਾਜ਼ਰ ਜੋਤ ਗਈ ਤੇ ਸਥਾਪਤ ਸੀ। ਦੀਵਾਨ ਦੀ ਸਮਾਪਤੀ ਤੇ ਉਹ ਵਿਦਵਾਨ ਜੀ ਗਲ ਪਲਾ ਪਾਕੇ ਗੁਰੂ ਜੀ ਅਗੇ ਆਏ “ਫਰੀਬ ਨਿਵਾਜ ਮੇਰੀਆਂ ਭੁਲਾਂ ਸੰਗਤ ਜਾਣਦੀ ਹੀ ਹੈ। ਮੈਂ ਬੜਾ ਨੀਚ ਕਰਮੀ ਹਾਂ ਮੈਨੂੰ ਲੜ ਲਾਓ। ਆਪਣਾ ਬਣਾਓ ਤੇ ਸਦਾ ਲਈ ਆਪਣਾ ਰਖੋ।”

ਉਸਤੋਂ ਬਾਅਦ ਦੀਵਾਨ ਵਿਚ ਉਨ੍ਹਾਂ ਦੀ ਬਖਸ਼ਬੰਦੀ ਸੁਣਾ ਦਿਤੀ ਗਈ। ਆਖਰੀ ਉਮਰ ਇਨ੍ਹਾਂ ਨੂੰ ਬੀਮਾਰੀਆਂ ਘੇਰਿਆ ਤੇ ਸਤਿਗੁਰੂ ਜੀ ਉਨ੍ਹਾਂ ਦੀਆਂ ਖਬਰਾਂ ਲੈਂਦੇ ਰਹੇ, ਸ਼ਾਂਤੀ ਬਖਸ਼ਦੇ ਰਹੇ। ਆਖਰ ਇਨ੍ਹਾਂ ਦੇ ਅਕਾਲ ਚਲਾਣੇ ਬਾਅਦ ਘਰ ਵਾਲਿਆਂ ਮੇਲਾ ਕੀਤਾ ਤੇ ਸਤਿਗੁਰੂ ਜੀ ਨੇ ਦਰਸ਼ਨ ਦੇ ਉਸਦੀ ਆਤਮਾ ਠਾਰੀ।

ਰੁਬਾਈਆਂ

ਸਤਿਗੁਰ ਜੀ ਦੇਹ ਮੂਰਤ ਆਪਣੀ ਮੰਨ-ਮੰਦਰ ਵਿਚ ਆਪ ਟਿਕਾਓ,

ਮੈਂ ਅਲਪਗ ਮੂਰ੍ਹ ਮਤ ਕਿਰਤਮ ਆਪਣਾ ਬਿਰਦ ਰਖਾਓ।

ਜਪ ਤਪ ਸੰਜਮ ਵਰਤ ਨੇਮ ਸੁੱਚ ਦਿਹ ਆਪਣੀ ਮਰਯਾਦਾ:

ਜੀਵਨ ਦੀ ਡੁੱਲਣੀ ਬੇੜੀ ਨੂੰ ਸਾਬਤ ਕੰਦੇ ਲਾਓ।

ਉਸ ਦੇ ਜਪ ਤਪ ਪੂਰਨ ਹੋਏ ਜਿਸ ਤੇ ਬਖਸ਼ਸ਼ ਤੇਰੀ,

ਜ਼ਿੰਦਗੀ ਉਸਦੀ ਲੇਖੇ ਲੱਗੀ ਪਾਪ-ਕੋਟਿ ਹੋਇ ਵੇਰੀ।

ਰੂਹਾਨੀ ਖੁਸ਼ਬੂਆਂ ਉਸਨੂੰ ਵਿਰਸੇ ਦੇ ਵਿੱਚ ਮਿਲੀਆਂ,

ਗੁਰ ਪ੍ਰਤਾਪ ਸਿੰਘ ਤੇਰੇ ਜਿਸਨੇ ਦਰਸ ਕਰੇ ਇਕ ਵੇਰੀ।

[ਪ. ਸ. ਕ.]

ਅਕਾਲ ਪੁਰਖ—

ਜਦੋਂ ਸਰਗੁਣ ਬਣਕੇ ਆਉਂਦਾ ਹੈ।

[ਗਿਆਨੀ ਸੰਤੋਖ ਸਿੰਘ ਜੀ ਬੈਂਕੋਕ]

ਗੁਰਬਾਣੀ ਵਿਚ ਲਿਖਿਆ ਹੈ:

ਨਿਰਗੁਣ ਆਪ ਸਰਗੁਣ ਭੀ ਓਹੀ।

ਕਲਾਧਾਰ ਜਿਨ ਸਗਲੀ ਮੋਹੀ।

ਅਕਾਲ ਪੁਰਖ ਦੇ ਦੋ ਸਰੂਪ ਮੰਨੇ ਗਏ ਹਨ। ਇਕ ਨਿਰਗੁਣ ਅਤੇ ਦੂਜਾ ਸਰਗੁਣ। ਨਿਰਗੁਣ ਸਰੂਪ ਦੇ ਪਰਥਾਇ ਸ੍ਰੀ ਸਤਿਗੁਰੂ ਗੋਬਿੰਦ ਸਿੰਘ ਜੀ ਮਹਾਰਾਜ ਜਾਪ ਸਾਹਿਬ ਦੇ ਅਰੰਭ ਵਿਚ ਇਸਤਰਾਂ ਲਿਖਦੇ ਹਨ:

ਚਕ੍ਰ ਚਿਹਨ ਅਰੁ ਸਰਨ ਜਾਤਿ

ਅਰੁ ਪਾਤਿ ਨਹਿਨ ਜਿਹ।

ਰੂਪ ਰੰਗ ਅਰੁ ਰੇਖ ਭੇਖ

ਕੋਊ ਕਹਿ ਨ ਸਕਤਿ ਕਿਹ।

ਜਦੋਂ ਅਕਾਲ ਪੁਰਖ ਨਿਰਗੁਣ ਸਰੂਪ ਵਿਚ ਹੁੰਦਾ ਹੈ ਓਦੋਂ ਉਹ ਕਿਸੇ ਦਾ ਕੁਝ ਨਹੀਂ ਸਵਾਰਦਾ। ਨ ਕਿਸੇ ਨੂੰ ਦਰਸ਼ਨ ਦਿੰਦਾ ਹੈ ਅਤੇ ਨ ਹੀ ਕਿਸੇ ਦੀ ਲੋੜ ਨੂੰ ਪੂਰਾ ਕਰਦਾ ਹੈ। ਪਰ ਜਦੋਂ ਅਕਾਲ ਪੁਰਖ ਨਿਰਗੁਣ ਤੋਂ ਸਰਗੁਣ ਸਰੂਪ ਹੋਕੇ ਆਉਂਦਾ ਹੈ ਤਾਂ ਉਹ ਆਪਣਾ ਦਰਸ਼ਨ ਵੀ ਦਿੰਦਾ ਹੈ ਅਤੇ ਆਪਣੇ ਭਗਤਾਂ ਦੇ ਕਾਰਜ ਵੀ ਸਵਾਰਦਾ ਹੈ। ਜਦੋਂ ਅਕਾਲ ਪੁਰਖ ਸਰਗੁਣ ਸਰੂਪ ਵਿਚ ਹੁੰਦਾ ਹੈ ਓਦੋਂ ਉਸ ਦੀਆਂ ਇਹ ਛੇ ਨਿਸ਼ਾਨੀਆਂ ਹੁੰਦੀਆਂ ਹਨ:

ਸੰਪੂਰਨ ਜਸ, ਸੰਪੂਰਨ ਗਿਆਨ, ਸੰਪੂਰਨ ਵੈਰਾਗ, ਸੰਪੂਰਨ ਲਛਮੀ, ਸੰਪੂਰਨ ਐਸ਼ਵਰਜ ਅਤੇ ਸੰਪੂਰਨ ਸੁੰਦਰਤਾ।

(ਅਕਾਲ ਪੁਰਖ) ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੂੰ ਭਾਵੇਂ ਕੋਈ ਕਿਸਤਰਾਂ ਮੰਨਦਾ ਹੈ ਪਰ ਉਹਨਾਂ ਵਿਚ ਅਕਾਲ ਪੁਰਖ ਹੋਣ ਦੀਆਂ ਇਹ

ਛੀਏ ਹੀ ਨਿਸ਼ਾਨੀਆਂ ਪ੍ਰਤੱਖ ਸਨ।

ਪਹਿਲੀ—ਸੰਪੂਰਨ ਜਸ:

ਜਸ ਪਰਉਪਕਾਰ ਕਰਨ ਤੋਂ ਮਿਲਦਾ ਹੈ। ਸ੍ਰੀ ਸਤਿਗੁਰੂ ਜੀ ਪਰਉਪਕਾਰ ਦੀ ਮੂਰਤੀ ਸਨ। ਜਿਸ ਕਿਸੇ ਨੇ ਵੀ ਕੋਈ ਆਰਥਕ, ਪ੍ਰਮਾਦਕ ਜਾਂ ਸਾਰਥਕ ਅਰਥ ਕੀਤੀ ਉਸਨੂੰ ਮੂੰਹ ਮੰਗਿਆ ਦਿਤਾ। ਆਪ ਜੀ ਨੇ ਕਿਸੇ ਵੀ ਮਜ਼੍ਹਬ ਜਾਂ ਪਾਰਟੀ ਦਾ ਵਿਤਕਰਾ ਕਰਨ ਤੋਂ ਬਿਨਾ ਹਰ ਇਕ ਨਾਲ ਪ੍ਰੇਮ ਪੁਰਵਕ ਸਲੂਕ ਕਰਕੇ ਉਸਦਾ ਮਨ ਮੋਰ ਲਿਆ। ਇਹੋ ਹੀ ਕਾਰਨ ਸੀ ਕਿ ਆਪ ਜੀ ਦੇ ਹਸਮੀਆ ਸਰੀਰਕ ਅੰਤਮ ਕਿਰਿਆ ਸਮੇਂ ਲਖਾਂ ਆਦਮੀਆਂ ਦੀ ਹਾਜ਼ਰੀ ਨੇ ਆਪ ਜੀ ਦੇ ਪਰਉਪਕਾਰ ਯਾਦ ਕਰਕੇ ਆਪ ਜੀ ਦਾ ਜਸ ਕੀਤਾ ਅਤੇ ਗੁਰਬਾਣੀ ਦੀ ਇਸ ਤੁਕ ਤੇ ਫੁਲ ਚੜ੍ਹਾਏ:

ਤੁਮਨ ਜਸ ਸਕਲ ਜਗਤ ਕਰਹੈ ਬਖਾਨੀ।

ਦੂਸਰੀ ਨਿਸ਼ਾਨੀ ਹੈ, ਸੰਪੂਰਨ ਗਿਆਨ:

ਗਿਆਨ ਦੇ ਅਰਥ ਹਨ ਵਾਕਫੀਅਤ। ਸੰਸਾਰ ਵਿਚ ਵੇਖਿਆ ਜਾਂਦਾ ਹੈ ਕਿ ਕਿਸੇ ਆਦਮੀ ਨੂੰ ਕਿਸੇ ਇਕਚੀਜ਼ ਦਾ ਗਿਆਨ ਹੈ ਅਤੇ ਦੂਜੇ ਨੂੰ ਕਿਸੇ ਦੂਜੀ ਚੀਜ਼ ਦਾ, ਪਰ ਹਰ ਇਕ ਚੀਜ਼ ਦਾ ਗਿਆਨ ਸਿਰਫ ਅਕਾਲ ਪੁਰਖ ਨੂੰ ਹੀ ਹੋ ਸਕਦਾ ਹੈ। ਇਹ ਲਛਣ ਵੀ ਸ੍ਰੀ ਸਤਿਗੁਰੂ ਜੀ ਵਿਚ ਪ੍ਰਤੱਖ ਸੀ। ਆਪ ਜੀ ਦੇ ਕੋਲ ਜਦ ਵੀ ਕੋਈ ਕਿਸੇ ਕਿਸਮ ਦੀ ਸਲਾਹ ਲੈਣ ਗਿਆ, ਆਪ ਜੀ ਨੇ ਉਸਨੂੰ ਹਰ ਕੰਮ ਵਿਚ ਯੋਗ ਸਲਾਹ ਦਿਤੀ। ‘ਆਪ ਜਪੈ ਅਵਰਾ ਨਾਮ ਜਪਾਵੈ।’ ਅਨੁਸਾਰ ਕਦੀ ਤੇ ਆਪ ਜਗਿਆਸੂਆਂ ਨੂੰ ਨਾਮ ਸਿਮਰਨ ਦੀ ਸਿਖਿਆ ਦਿੰਦੇ ਸਨ ਅਤੇ ਕਦੀ ਰਾਗੀਆਂ ਦੀ ਮਹਿਫਲ

ਵਿਚ ਬੈਠਕੇ ਚੰਗੇ ਰਾਗ ਅਲਾਪਣ ਦੀ ਜਾਚ ਦਸ ਦੇ ਸਨ। ਕਦੀ ਡੰਗਰਾਂ ਦੀ ਨੁਮਾਇਸ਼ ਕਰਕੇ ਗਉਆਂ ਮੱਝਾਂ ਘੋੜਿਆਂ ਆਦਿਕ ਦੇ ਗੁਨ ਅਵ-ਗੁਨ ਦਸਦੇ ਸਨ ਅਤੇ ਕਦੀ ਬਾਗਾਂ ਵਿਚ ਜਾਕੇ ਫਲਾਂ ਫੁਲਾਂ ਅਤੇ ਬੂਛਾਂ ਦੇ ਬੀਜਾਂ ਬਾਰੇ ਬਹਿਸ ਕਰਦੇ ਸਨ। ਕਦੀ ਵੈਦਾਂ ਹਕੀਮਾਂ ਨੂੰ ਚੰਗੇ ਚੰਗੇ ਨੁਸਖੇ ਦਸਦੇ ਸਨ ਅਤੇ ਕਦੀ ਬਿਮਾਰੀ ਦੀ ਰੋਕ ਥਾਮ ਵਾਸਤੇ ਤੁਲਸੀ ਅਤੇ ਪਿਪਲ ਦੇ ਬੂਛ ਲਗ-ਵਾਉਂਦੇ ਸਨ। ਕਦੀ ਕਵੀਆਂ ਦੇ ਕਵੀ ਦਰਬਾਰ ਦੀ ਪ੍ਰਧਾਨਗੀ ਕਰਦੇ ਸਨ ਅਤੇ ਕਦੀ ਸਾਹਿਤ ਦੀ ਕਦਰ ਨੂੰ ਜਾਣਕੇ ਪੰਜਾਬੀ ਸਾਹਿਤ ਕਮੇਟੀ ਨੂੰ ਦਫਤਰ ਵਾਸਤੇ ਜਮੀਨ ਦਾਨ ਦਿੰਦੇ ਸਨ। ਕਦੀ ਪੰਥਕ ਬੋਰਡ ਵਿਚ ਹਾਜ਼ਰ ਹੁੰਦੇ ਸਨ ਅਤੇ ਕਦੀ ਕਾਂਗਰਸ ਵਿਚ ਲੀਡਰਾਂ ਨੂੰ ਚੰਗੀਆਂ ਤੇ ਦੇਸ਼ ਹਿਤ ਤਜਵੀਜਾਂ ਦਸਦੇ ਸਨ।

ਤੀਸਰੀ ਨਿਸ਼ਾਨੀ ਹੈ, ਸੰਪੂਰਨ ਵੇਰਾਗ।

ਗੁਰਬਾਣੀ ਵਿਚ ਲਿਖਿਆ ਹੈ :

ਕਬੀਰ ਜਉ ਗ੍ਰਿਹੁ ਕਰਹਿ ਤ ਧਰਮੁ ਕਰ
ਨਹੀ ਤ ਕਰੁ ਬੇਰਾਗ।

ਬੇਰਾਗੀ ਬੰਧਨ ਕਰੈ ਤਾਕੈ ਬਡੇ ਅਭਾਗੁ।

ਵੇਰਾਗ ਦੇ ਅਰਥ ਹਨ, ਤਿਆਗ।

ਸ੍ਰੀ ਸਤਿਗੁਰੂ ਜੀ ਤਿਆਗ ਦੀ ਵੀ ਇਕ ਮਿਸਾਲ ਸਨ, ਲੱਖਾਂ ਕਰੋੜਾਂ ਰੁਪੇ ਲੰਗਰ ਦੀ ਭੇਟ ਜਾਂਦੇ ਸਨ। ਕਈ ਕਿਸਮ ਦੇ ਕਪੜੇ, ਰੇਸ਼ਮੀ ਡੈਕਰੇਨ, ਸ਼ਨੀਲ ਆਦਿਕ ਸਿਖ ਆਪ ਜੀ ਨੂੰ ਮੱਥਾ ਟੇਕਦੇ ਸਨ ਪਰ ਆਪ ਜੀ ਨੇ ਆਪਣੇ ਨਿਜੀ ਵਰਤਣ ਵਾਸਤੇ ਸਫੇਦ ਸਵੱਛ ਖੱਦਰ ਨੂੰ ਹੀ ਮਾਣ ਦਿਤਾ ਅਤੇ ਹਿੰਸਾ ਰਹਿਤ ਸਾਦਾ ਖਾਣੇ ਦਾ ਪ੍ਰਚਾਰ ਕੀਤਾ। ਜਦੋਂ ਲੋੜ ਪਈ ਆਪ ਜੀ ਨੇ ਸਭ ਕੁਛ ਲੋੜਵੰਦਾਂ ਨੂੰ ਦਾਨ ਦੇਣ ਤੋਂ ਨਾਂਹ ਨ ਕੀਤੀ ਇਥੋਂ ਤਕ ਕਿ ਇਕ ਵਾਰ ਇਕ ਗ੍ਰੀਬ ਸਿਖ ਦੇ ਲੜਕੇ ਦੇ ਅਨੰਦ ਕਾਰਜ ਵਾਸਤੇ ਆਪਣੇ ਗਲ ਦੇ ਕਪੜੇ ਲਾਹਕੇ ਇਕ ਪੂਰਨ ਵੇਰਾਗੀ ਦਾ ਦ੍ਰਿਸ਼ ਪੇਸ਼ ਕੀਤਾ।

ਚੌਥੀ ਨਿਸ਼ਾਨੀ ਹੈ, ਸੰਪੂਰਨ ਲੱਛਮੀ।

ਸੰਪੂਰਨ ਲੱਛਮੀ ਦੀ ਪ੍ਰਤੱਖ ਝਲਕ ਮਤਿ-ਗੁਰੂ ਜੀ ਦੇ ਸਦਾ ਵਰਤ ਲੰਗਰ ਤੋਂ ਲਈ ਜਾ ਸਕੀਦੀ ਹੈ, ਇਸ ਲੰਗਰ ਵਿਚੋਂ ਲੱਖਾਂ ਨਹੀਂ ਕ੍ਰੋੜਾਂ ਆਦਮੀਆਂ ਨੇ ਪਰਸਾਦਾ ਛਕਿਆ ਹੋਵੇਗਾ ਪਰ ਹਾਲੀ ਤਕ ਲੰਗਰ ਅਤੁਟ ਵਰਤਦਾ ਹੈ ਅਤੇ ਵਰਤਦਾ ਰਹੇਗਾ। ਕਈ ਰਾਜਿਆਂ ਜਾਂ ਦਾਨੀ ਪੁਰਖਾਂ ਨੇ ਸਦਾਵਰਤ ਦੇ ਨਾਮ ਤੇ ਕੋਈ ਕੋਈ ਲੰਗਰ ਲਾਇਆ ਹੈ ਪਰ ਉਹ ਲੰਗਰ ਖੁਲ੍ਹਦਾ ਸਿਰਫ ਮੁਕਰੱਰ ਵਕਤ (ਨਿਸਚਿਤ ਸਮੇਂ) ਤਕ ਹੀ ਹੈ ਪਰ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ ਜੀ ਦੇ ਲੰਗਰ ਵਿਚੋਂ ਕੋਈ ਕਿਸੇ ਵਕਤ ਜਾਏ, ਰਾਤ ਨੂੰ ਜਾਇ ਜਾਂ ਦਿਨ ਨੂੰ ਜਾਇ, ਦੁਪ-ਹਿਰ ਨੂੰ ਜਾਏ ਜਾਂ ਸ਼ਾਮ ਨੂੰ, ਰੱਜਵਾਂ ਪ੍ਰਸਾਦਾ ਲੈ ਸਕਦਾ ਹੈ। ਕਾਲ ਹੋਵੇ ਜਾਂ ਅੰਨ ਦੀ ਮਹਿੰਗਾਈ ਹੋਵੇ, ਫਸਲਾਂ ਬਰਸਾਤ ਨਾਲ ਤਬਾਹ ਹੋ ਗਈਆਂ ਹੋਣ ਜਾਂ ਸ਼ਰਨਾਰਥੀਆਂ ਦੀ ਅਣਗਿਣਤੀ ਹੋਵੇ ਪਰਸਾਦਾ ਸਭ ਨੂੰ ਰਜਵਾਂ ਮੁਫਤ ਮਿਲਦਾ ਹੈ। ਇਹ ਅਤੁਟ ਲੱਛਮੀ ਦੀ ਹੀ ਨਿਸ਼ਾਨੀ ਹੈ।

ਪੰਜਵੀਂ ਨਿਸ਼ਾਨੀ ਹੈ, ਸੰਪੂਰਨ ਐਸ਼ਵਰਯ:

ਐਸ਼ਵਰਯ ਦੇ ਅਰਥ ਹਨ ਚਿੰਤਾ ਰਹਿਤ ਜਾਂ ਸ਼ੋਕ ਰਹਿਤ ਹੋ ਸੁਖ ਭੋਗਣਾ। ਇਹ ਲੱਛਣ ਵੀ ਆਪ ਜੀ ਵਿਚ ਪ੍ਰਤੱਖ ਸੀ, ਪਹਿਲਾਂ ਅੰਗਰੇਜ਼ੀ ਸਰਕਾਰ ਅਤੇ ਫਿਰ ਕਾਂਗਰਸੀ ਸਰਕਾਰ ਆਪ ਜੀ ਦਾ ਜਸ ਨ ਸਹਾਰਦੀ ਹੋਈ ਆਪ ਜੀ ਤੇ ਕਈ ਬੁਠੇ ਇਲਜ਼ਾਮ ਲਾਕੇ ਬੁਠੀਆਂ ਗਵਾਹੀਆਂ ਭੁਗਤਾਕੇ ਬੁਠੇ ਮੁਕਦਮੇ ਚਲਾਏ। ਇਥੋਂ ਤਕ ਕਿ ਆਪ ਜੀ ਦੇ ਸਾਹਿਬਜ਼ਾਦੇ ਮਹਾਰਾਜ ਬੀਰ ਸਿੰਘ ਜੀ ਨੂੰ ਅਤੇ ਕਈ ਲਾਡਲੇ ਸਪੁਤ੍ਰ ਸਿਖਾਂ ਨੂੰ ਨਿਰਦੋਸ਼ ਜੇਲ੍ਹਾਂ ਵਿਚ ਰਖਿਆ, ਪਰ ਆਪ ਜੀ ਨੇ ਗੁਰਬਾਣੀ ਦੀ ਇਸ ਤੁਕ ਨੂੰ ਪੂਰਾ ਕੀਤਾ:

ਸਦਾ ਅਨੰਦ ਤਹਿ ਨਹੀਂ ਬਿਓਗ।

ਸਿਰਫ ਆਪ ਹੀ ਨਹੀਂ ਸਗੋਂ ਆਪਣੇ ਸਿਖਾਂ ਨੂੰ ਵੀ ਸਿਦਕ ਅਤੇ ਸਬਰ ਕਰਕੇ ਚਿੰਤਾ ਰਹਿਤ

ਹੋਣ ਦੀ ਸਿਖਿਆ ਦਿਤੀ। ਆਪਨੂੰ ਹਰ ਤਰਾਂ ਦਾ ਸੁਖ ਨਸੀਬ ਸੀ, ਪਰ ਆਪਨੇ ਓਸੇ ਸੁਖ ਨੂੰ ਅਪਣਾਇਆ ਜਿਸਦੀ ਮਿਸਾਲ ਦੁਨੀਆਂ ਨੂੰ ਦੇਣੀ ਸੀ। ਐਸੇ ਇਸ਼ਰਤ ਦੇ ਸਾਰੇ ਸਾਮਾਨ ਪੈਦਾ ਕਰ ਸਕਦਿਆਂ ਪੂਰਣ ਸਾਦਗੀ ਨਾਲ ਨਿਸਚਿੰਤਤਾ ਭਰਿਆ ਜੀਵਨ ਬਿਤਾਇਆ।

ਛੇਵੀਂ ਨਿਸ਼ਾਨੀ ਹੈ, ਸੰਪੂਰਨ ਸੁੰਦਰਤਾ।

ਆਮ ਤੌਰ ਤੇ ਵੇਖਿਆ ਜਾਂਦਾ ਹੈ ਕਿ ਲੋਕ ਗੋਰੇ ਰੰਗ ਨੂੰ ਪਸੰਦ ਕਰਦੇ ਹਨ ਪਰ ਸਤਿਗੁਰੂ ਵਿਚ ਇਹ ਸਿਫਤ ਹੈ ਕਿ ਉਹ ਸਾਂਵਲਾ ਹੁੰਦਾ ਹੋਇਆ ਸੁੰਦਰ ਹੈ, ਜਿਸਤਰਾਂ ਗੁਰਬਾਣੀ ਵਿਚ ਲਿਖਿਆ ਹੈ:

ਬਲਿ ਬਲਿ ਜਾਉ ਸਿਆਮ ਸੁੰਦਰ ਕਉ
ਅਕਥ ਕਥਾ ਜਾਕੀ ਬਾਤ ਸੁਨੀ।

ਜਾਂ—

ਸਾਵਲ ਸੁੰਦਰ ਰਾਮਈਆ

ਮੇਰਾ ਮਨ ਲਾਗਾ ਤੋਹਿ।

ਕੋਈ ਕਹਿੰਦਾ ਹੈ ਕਿ ਫਲਾਣੇ ਦਾ ਨੌਕ ਬੜਾ ਸੁੰਦਰ ਹੈ ਅਤੇ ਫਲਾਣੇ ਦੇ ਨੇਤਰ ਬੜੇ ਸੋਹਣੇ ਹਨ ਅਤੇ ਫਲਾਣੇ ਦਾ ਚਿਹਰਾ ਬੜਾ ਸੁੰਦਰ ਹੈ। ਪਰ

ਸੰਪੂਰਨ ਸੁੰਦਰਤਾ ਭਾਵ ਹਰ ਇਕ ਅੰਗ ਦੀ ਸੁੰਦਰਤਾ ਅਤੇ ਹਰ ਇਕ ਗੁਣ ਦੀ ਸੁੰਦਰਤਾ ਸਿਰਫ ਅਕਾਲ ਪੁਰਖ ਸਤਿਗੁਰੂ ਵਿਚ ਹੀ ਹੁੰਦੀ ਹੈ ਕਿਉਂਕਿ ਲਿਖਿਆ ਹੈ:

ਕੰਜਲਕ ਨੈਣ, ਕੰਬੁ ਗ੍ਰੀਵ

ਕਟਿ ਕੇਹਰ ਕੁੰਚਰ ਗਵਨ।

ਕਦਲੀ ਕੁਰੰਗ, ਕਪੂਰ ਗਤ

ਬਿਨ ਅਕਾਲ ਦੂਜੇ ਕਵਨ ?

ਇਹ ਸੁੰਦਰਤਾ ਦੇ ਸਾਰੇ ਹੀ ਲੱਛਣ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਵਿਚ ਪ੍ਰਤੱਖ ਸਨ, ਇਹ ਹੀ ਕਾਰਨ ਸੀ ਕਿ ਕੋਈ ਕਿੰਨਾ ਹੀ ਚਿੰਤਾਵਾਨ ਹੋਵੇ, ਬੀਮਾਰ ਹੋਵੇ, ਦਲਿਦੀ ਹੋਵੇ ਆਪ ਜੀ ਦੇ ਅਕੁਸ਼ਲ ਚਿਹਰੇ ਦੇ ਦਰਸ਼ਨ ਕਰਕੇ ਮੋਹਿਆ ਜਾਂਦਾ ਸੀ ਅਤੇ ਆਪ ਜੀ ਦੇ ਦਰਸ਼ਨ ਕਰਦਿਆਂ ਹੀ ਕਲੇਜੇ ਵਿਚ ਠੰਢ ਪੈਦਾ ਹੋ ਜਾਂਦੀ ਸੀ।

ਸ਼ਾਸਤ੍ਰ ਅਨੁਸਾਰ ਸਰਗੁਨ ਅਕਾਲ ਪੁਰਖ ਦੀਆਂ ਛੀਏ ਹੀ ਨਿਸ਼ਾਨੀਆਂ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ ਵਿਚ ਪ੍ਰਤੱਖ ਸਨ।

ਯਾਦ ਰਹੇਗਾ ਸਦਾ ਪਿਆਰ ਤੇਰਾ

[ਸੰਤ ਖੁਸ਼ਹਾਲ ਸਿੰਘ ਜੀ ਗੁਪਤ ਬਨਾਰਸ]

ਸੋਹਣੇ ਚਟਨ ਤੇਰੇ ਸਦਾ ਰਹਿਣ ਵਸਦੇ, ਅਖਾਂ ਮੇਰੀਆਂ ਵਿਚ ਸ਼ਿੰਗਾਰ ਤੇਰਾ,
ਕਿਸੇ ਚਤਰ ਚਤੇਰੇ ਨੇ ਚਿਤ੍ਰਿਆ ਏ, ਸੀਨੇ ਮੇਰੇ ਤੇ ਫੋਟੂ ਤਿਆਰ ਤੇਰਾ।
ਜੇਹੜਾ ਇਕ ਵਾਰੀ ਤੇਰਾ ਕਰੇ ਦਰਸ਼ਨ, ਹਿਰਦੇ ਠੰਢ ਪੈਂਦੀ ਚਮਤਕਾਰ ਤੇਰਾ,
ਨਹੀਂ ਭੁਲਦਾ ਨੂਰ ਅਲਾਹੀ ਤੇਰਾ, ਬ੍ਰਿਹੱ ਤੀਰ ਵਜਾ ਏਸ਼ੁਮਾਰ ਤੇਰਾ।
ਸਿਖੀ ਮਹਲ ਉਸਾਰਦਿਆਂ ਉਮਰਗੁਜਰੀ, ਦੇਸ ਦੇਸ ਵਿਚ ਧਰਮ ਪ੍ਰਚਾਰ ਤੇਰਾ,
ਨਹੀਂ ਬੈਠਕੇ ਘਰ ਅਰਮਾਨ ਕੀਤਾ, ਦੌਰੇ ਕਰਦਿਆਂ ਸਮਾਂ ਗੁਢਾਰ ਤੇਰਾ।
ਨਉਂ ਨਿਧਾਂ ਤੇ ਸਿਧੀਆਂ ਬਖਸ਼ ਦਿਤੀਆਂ, ਸਾਰੇ ਸੁਖ ਤੇ ਮੁਕਤ ਫੰਡਾਰ ਤੇਰਾ
ਨਾਮ ਦਾਨ ਅਸ਼ਨਾਨ ਦੀਦੋਂ ਸਿਖਿਆ ਏ, ਸੁਚ ਸੰਧ ਪਰੇਮ ਅਧਾਰ ਤੇਰਾ।
ਗਊ ਗਰੀਬ ਦੀ ਸਦਾ ਹੀ ਕਰੇਂ ਰਾਖੀ, ਏਹ ਮੁਢ ਤੋਂ ਰਿਹਾ ਵਿਹਾਰ ਤੇਰਾ,
ਵਾਂਗ ਪੁਤਰਾਂ ਸਦਾ ਹੀ ਕਰੇਂ ਰਾਖੀ, ਯਾਦ ਰਹੇਗਾ ਸਦਾ ਪਿਆਰ ਤੇਰਾ।

ਅੰਤਮ ਦਰਸ਼ਨ

[ਵਲੋਂ ਸ੍ਰੀਮਾਨ ਸੰਤ ਵਰਿਆਮ ਸਿੰਘ ਜੀ ਮੁਸੱਵਰ ਦਿੱਲੀ]

ਕਿੰਨੇ ਦੁੱਖ ਦੀ ਗੱਲ ਏ ਕਿ ਦੂਜਿਆਂ ਦੀਆਂ ਤਸਵੀਰਾਂ ਦੇ ਬਲਾਕ ਬਣਵਾ ਬਣਵਾ ਦਿਲੀਓਂ ਭੇਜਣ ਵਾਲੇ, ਅਪਣੇ ਦਰਸ਼ਨ ਸਾਡੇ ਪਾਠਕਾਂ ਨੂੰ ਨਹੀਂ ਦੇ ਸਕਣਗੇ ! ਮੁਸੱਵਰ ਵਰਿਆਮ ਸਿੰਘ ਜੀ ਦੇ ਬਰੁਸ਼ ਨੇ ਨਾਮਧਾਰੀ ਇਤਹਾਸ ਦੇ ਅਨੇਕਾਂ ਚਿਤਰ ਉਲੀਕੇ । ਪਿਆਰੇ ਸਤਿਗੁਰੂ ਜੀ ਦੀਆਂ ਵਖ ਵਖ ਮੂਰਤਾਂ ਵਾਹੀਆਂ, ਪਰ ਅਸੀਂ ਇਹਨਾਂ ਦੇ ਅੰਦਰਲੇ ਦੇ ਕਿਵੇਂ ਵਾਕਫ਼ ਹੋਈਏ, ਜਦ ਤਕ ਏਹ ਮੂੰਹੋਂ ਨ ਬੋਲਣ । ਸਾਡੇ ਵਿਚੋਂ ਕੌਣ ਹੈ ਜਿਸ ਨੇ ਹੱਲੇ ਤੇ ਮੇਲੇ ਦੇ ਦੀਵਾਨਾਂ ਵਿੱਚ ਇਕ ਦਰਦ ਕੁੱਠੀ ਟੂਕ ਤੇ ਕੂਕ ਨਹੀਂ ਸੁਣੀ ਤੇ ਇਕ ਪਤਲੀ ਪਤੰਗ ਕਾਇਆਂ ਵਾਲੇ ਨੂੰ ਸ਼ਬਦ ਦੀ ਧੁਨ ਅਤੇ ਸਤਿਗੁਰੂ ਜੀ ਉਤੇ ਮਸਤ ਹੋ ਝੁਮਦਿਆਂ ਨਹੀਂ ਡਿੱਠਾ ?

ਖੁਸ਼ ਕਿਸਮਤੀ ਹੈ ਕਿ ਅੱਜ ਉਸ ਮਸਤਾਨੇ ਮੁਸੱਵਰ ਨੇ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਦਿੱਤੇ ਅਪਣੇ ਅੰਤਮ ਦਰਸ਼ਨਾਂ ਨੂੰ ਕਲਮ ਨਾਲ ਉਲੀਕਿਆ ਹੈ । ਬਰੁਸ਼ ਦਾ ਕਮਾਲ ਤਾਂ ਤੁਸੀਂ ਵੇਖਦੇ ਹੀ ਰਹਿੰਦੇ ਹੋ ਅੱਜ ਬਰਾ ਕਲਮ ਦਾ ਕਮਾਲ ਵੇਖੋ ਤੇ ਜਾਣੋ ਕਿ ਜਦ ਕੋਮਲ ਕਲਾ ਦਾ ਇਹ ਸਿਰਜਕ ਘੰਟਿਆਂ ਬਧੀ ਸ਼ਬਦ ਦੀ ਮਾਰ ਜਰਦਾ ਹੈ ਓਦੋਂ ਏਸ ਦੇ ਮਨ ਦੀ ਦਸ਼ਾ ਕਿਨ੍ਹਾਂ ਪੜ੍ਹਾਵਾਂ ਦੇ ਲੰਘਦੀ ਹੈ ।

ਪ. ਸ. ਕ.

ਧੰਨ ਧੰਨ ਧੰਨ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ ਸਚੇ ਪਾਤਸ਼ਾਹ । ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਅਕਾਲ ਪੁਰਖ ਸਿਰਜਨਹਾਰ ਜੀ ਦੇ ਗੁਣ ਅੰਦਰਲੀ ਰਸਨਾ ਨਾਲ ਬਿਆਨ ਨਹੀਂ ਹੋ ਸਕਦੇ, ਭਲਾ ਇਸ ਬਾਹਰਮੁਖੀ ਜਿਹਬਾ ਨਾਲ ਕੋਈ ਕੀ ਦਸ ਸਕਦਾ ਹੈ ।

ਇਕ ਦਿਨ ਸ੍ਰੀ ਜੀਵਨ ਨਗਰ ਕੋਠੀ ਵਿਚ ਸਚੇ ਪਾਤਸ਼ਾਹ ਜੀ ਬੁਕਲ ਮਾਰ ਉਂਧੀ ਪਾਈ ਬੈਠੇ ਸਨ । ਕਵੀ ਜੀ ਨੂੰ ਹੁਕਮ ਕੀਤਾ ਕਿ ਮੁਸਵਰ ਜੀ ਨੂੰ ਸਦੋ, ਪ੍ਰੀਤਮ ਸਿੰਘ ਜੀ (ਕਵੀ) ਮੈਨੂੰ ਬਟ ਹੀ ਘਰੋਂ ਬੁਲਾ ਲਿਆਏ । ਮੈਂ ਮਥਾ ਟੇਕ, ਹਥ ਜੋੜ, ਸਾਮ੍ਹਣੇ ਕੋਈ ਔਧਾ ਘੰਟਾ ਖੜਾ ਰਿਹਾ । ਗਰੀਬ ਨਿਵਾਜ ਜੀ ਪਤਾ ਨਹੀਂ ਕਿਸ ਡੂੰਘੀ ਵਿਚਾਰ ਵਿਚ ਉਂਧੀ ਪਾਈ ਬੈਠੇ ਸੀ, ਮੈਂ ਕਿੰਨਾ ਚਿਰ ਹਥ ਜੋੜੀ ਖੜਾ ਰਿਹਾ । ਪਤਾ ਨਹੀਂ ਮੈਨੂੰ ਕੀ ਹੋ ਗਿਆ, ਮੇਰੇ ਦਮਾਗ ਵਿਚੋਂ ਕਰੰਟ ਉਠਣ ਤੇ ਸਾਰੇ ਸਰੀਰ ਵਿਚੋਂ ਝਰਨਾਟਾਂ ਮਾਰਕੇ ਪੈਰਾਂ

ਦੀਆਂ ਤਲੀਆਂ ਰਾਹੀਂ ਜਮੀਨ ਵਿਚ ਜੜਬ ਹੁੰਦੇ ਜਾਣ । ਮੇਰਾ ਪਿੰਡਾ ਤੇਲੀਓਂ ਤੇਲੀ ਹੋ ਗਿਆ, ਤੇ ਦਮਾਗ ਅੰਦਰ ਚਕਾ ਚੌਂਧ ਛਾ ਗਈ । ਇੰਜ ਦਿਸੇ ਜਿਵੇਂ ਸਾਰਾ ਬ੍ਰਹਿਮੰਡ, ਦੇਵੀ ਦੇਵਤੇ ਸਚੇ ਪਾਤਸ਼ਾਹ ਜੀ ਦੀ ਪ੍ਰਕਰਮਾਂ ਕਰ, ਪੁਸ਼ਪ ਬਰਖਾ ਕਰ ਰਹੇ ਹਨ, ਪੰਡਤ ਗੋਪਾਲ ਸਿੰਘ ਜੀ ਚੋਰ ਕਰ ਰਹੇ ਸਨ ।

ਦੀਨ ਦਿਆਲ ਜੀ ਕਿਸੇ ਗਹਿਰੀ ਵਿਚਾਰ ਪਿਛੋਂ ਉਤਾਂਹ ਧਿਆਨ ਕੀਤਾ ਤੇ ਫੇਰ ਹੇਠਾਂ ਕਰਕੇ ਆਖਦੇ ਹਨ: “ਮੁਸੱਬਰ ਆ ਗਿਆ ?”

“ਜੀ ਸਚੇ ਪਾਤਸ਼ਾਹ, ਹਾਜ਼ਰ ਹਾਂ ਜੀ ।”

ਬਹਿ ਜਾ, ਸਾਡੀ ਮਰਜੀ ਏ ਤੈਨੂੰ ਜਰਮਨ ਭੇਜੀਏ ਤੇ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੀ ਪੁਰਾਣੀ ਘੋੜੀਆਂ ਵਾਲੀ ਤਸਵੀਰ ਵਡੇ ਸਾਈਜ਼ ਦੀ ਜਰਮਨੀ ਤਰੀਕੇ ਨਾਲ ਛਪਵਾਈਏ, ਪਰ ਹਾਲੀ ਤੂੰ ਇਕ ਵਾਰੀ ਦਿਲੀਓਂ ਹੋ ਆ ।

ਫੇਰ ਜਿਉਂ ਉਂਧੀ ਪਾਈ ਉਤਾਂਹ ਨ ਝਾਕੇ ।

ਆਖਰ ਸੇਵਕਾਂ ਦੇ ਇਸ਼ਾਰੇ ਤੇ ਅਸੀਂ ਸਾਰੇ

ਬਾਹਰ ਆ ਗਏ।

ਆ ਤਾਂ ਮੈਂ ਵੀ ਗਿਆ, ਪਰ ਕੋਈ ਚੀਜ਼ ਉਥੇ ਹੀ ਗਵਾ ਆਇਆ। ਕਦਮ ਅਗੇ ਨ ਤੁਰੇ, ਕੋਠੀ ਦੀਆਂ ਪੌੜੀਆਂ ਅਗੇ ਕੰਬਦਾ ਕੰਬਦਾ ਬਹਿ ਗਿਆ ਅਤੇ ਨੈਣਾਂ ਨੇ ਝੜੀਆਂ ਲਾ ਦਿਤੀਆਂ।

ਹਾਏ... ਪਤਾ ਨਹੀਂ ਏਨਾ ਗੁਝਾ ਰੋਣ ਅਗੇ ਮੈਨੂੰ ਕਦੇ ਨਹੀਂ ਆਇਆ, ਕਾਕੇ ਗੁਬਰ ਗਏ, ਧੀਆਂ ਦਾ ਦੁਖ ਸੁਖ ਵੇਖਿਆ, ਗ੍ਰਿਸਤ ਦਾ ਦੁਖ ਸੁਖ ਵੀ ਚੰਗਾ ਵੇਖਿਆ, ਪਰ ਮੇਰਾ ਮਨ ਨਾ ਡੋਲਿਆ। ਅੱਜ ਤਾਂ ਮੈਨੂੰ ਇਉਂ ਜਾਪੇ ਜਿਵੇਂ ਮੇਰੇ ਸਰੀਰਕ ਪਿੰਜਰੇ ਵਿਚੋਂ ਰੁਗ ਭਰਕੇ ਕਿਸੇ ਕਲੇਜਾ ਕੱਢ ਲਿਆ ਏ।

ਸੇਵਕਾਂ ਦੇ ਬਾਰ ੨ ਉਠਾਣ ਤੇ ਵੀ ਮੈਂ ਪੌੜੀਆਂ ਨੂੰ ਜਫਾ ਪਾਈ ਰਖਿਆ, ਅਤੇ ਮਨ ਵਿਚ ਆਖਾਂ ਹੁਣ ਮੈਂ ਕਿਧਰ ਜਾਣਾ ਏਂ। ਘਰ ਘਾਟ ਛੱਡੇ, ਰਿਸ਼ਤੇਦਾਰ ਛੱਡੇ, ਭਰਾ ਭਾਈ ਛੱਡੇ, ਕਾਰੋਬਾਰ ਤੇ ਨੌਕਰੀ ਵੀ ਛੱਡੀ, ਤੇਰੇ ਪਿਛੇ ਮੈਂ ਛਕੀਰ ਹੋਇਆ।

ਪਤਾ ਨਹੀਂ ਮੈਨੂੰ ਹੁਣ ਇਹ ਕੀ ਕੌਤਕ ਵਖਾ ਰਹੇ ਹਨ, ਡਕੋ ਡੋਲੇ ਖਾਂਦੇ ਮਨ ਨੂੰ ਕਿਸੇ ਪ੍ਰੇਮੀ ਨੇ ਐਸਾ ਪ੍ਰੇਮ ਤੀਰ ਮਾਰਿਆ ਕਿ ਮੈਂ ਆਪਣੇ ਆਪ ਨੂੰ ਕੋਠੀ ਦੀ ਚਾਰ ਦੀਵਾਰੀ ਦੇ ਬਾਹਰ ਖਲੋਤਾ ਵੇਖਿਆ। ਸੌਣ ਭਾਦਰੋ ਦੀਆਂ ਝੜੀਆਂ ਵਾਂਗ ਮੇਰੀਆਂ ਅਖੀਆਂ ਨੇ ਛਹਿਬਰ ਲਾ ਮੇਰੇ ਕਪੜੇ ਤਰ ਕਰ ਦਿਤੇ।

ਅਗਲੇ ਭਲਕ ਅੰਮ੍ਰਿਤ ਵੇਲੇ ਸਚੇ ਪਾਤਸ਼ਾਹ ਜੀ ਮੰਡੀ ਸੁਕੇਤ ਪਹਾੜਾਂ ਨੂੰ ਚਲੇ ਗਏ ਤੇ ਠੀਕ ਅਠਾਂ ਦਸਾਂ ਦਿਨਾਂ ਪਿਛੋਂ ਹੁਕਮ ਆ ਗਿਆ, “ਵਰਿਆਮ ਸਿੰਘ ਨੂੰ ਆਖੋ ਕਿ ਰੰਗ ਵਗੈਰਾ ਲੈਕੇ ਏਥੇ ਪੁੱਜੇ।”

ਏਅੰਤ ਪਾਤਸ਼ਾਹ ਜੀ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਮਹਾਰਾਜ ਮੈਨੂੰ ਸਦ ਭੇਜਿਆ, ਤੇ ਹੁਕਮ ਕੀਤਾ ਕਿ ਸਚੇ ਪਾਤਸ਼ਾਹ ਜੀ ਤੁਹਾਨੂੰ ਯਾਦ ਕਰ ਰਹੇ ਹਨ ਤਿਆਰ ਹੋਵੋ, ਸਾਡੇ ਨਾਲ ਮੋਟਰ ਤੇ ਸਰਸੇ ਤਕ ਬੈਠ ਜਾਵੋ।

ਮੈਂ ਛਟਾ ਛਟ ਤਿਆਰ ਹੋ ਹਜ਼ੂਰ ਨਾਲ ਸਰਸੇ ਗਿਆ, ਤੇ ਫੇਰ ਅਗੋਂ ਪਠਾਨਕੋਟ ਦੇ ਰਸਤੇ ਮੰਡੀ ਪੁੱਜਾ।

ਸੜਕ ਤੋਂ ਹੇਠਾਂ ਉਤਰ ਕੋਠੀ ਨੂੰ ਜਾ ਨਿਮਸ਼-ਕਾਰ ਕੀਤੀ, ਪਤਾ ਲਗਾ ਸਚੇ ਪਾਤਸ਼ਾਹ ਜੀ ਇਸ਼ਨਾਨ ਕਰ ਰਹੇ ਹਨ ਅਤੇ ਸੰਤ ਰਤਨ ਸਿੰਘ ਜੀ ਨੂੰ ਕਹਿ ਰਹੇ ਹਨ: “ਰਤਨ ਸਿੰਘ ਸ਼ਹਿਰ ਨੇਹਾ ਭੇਜ ਦੇ ਕਿ ਅੱਜ ਦੀਵਾਨ ਕੋਠੀ ਹੀ ਲਗੇ ਗਾ। ਏਨੇ ਚਿਰ ਨੂੰ ਮੈਂ ਵੀ ਝਕਦੇ ਝਕਦੇ ਤੇ ਹੌਲੀ ੨ ਕਦਮ ਪੁਟ ਦਲੀਜ਼ਾਂ ਤੇ ਜਾ ਮਥਾ ਟੇਕਿਆ।

ਸਚੇ ਪਾਤਸ਼ਾਹ ਜੀ ਮੁਸਕਰਾਏ ਤੇ ਕਹਿਣ ਲਗੇ- ਰਤਨ ਸਿੰਘ ਅਸੀਂ ਅਗੇ ਹੀ ਮੁਸੱਬਰ ਨੂੰ ਯਾਦ ਕਰ ਰਹੇ ਸੀ। ਭਾਈ ਵਜ਼ੀਰ ਸਿੰਘ ਜੀ ਨੂੰ ਇਸ਼ਾਰਾ ਕੀਤਾ ਕਿ ਭਾਈ ਸਾਹਿਬ ਜੀ ਵੇਖੋ ਭਾਈ ਮੰਗਲ ਸਿੰਘ ਜੀ (ਗਲ੍ਹੇਟੀਆਂ ਵਾਲੇ) ਕੋਲ ਦੁਧ ਗਰਮ ਹੈ, ਦੋ ਤੋਲੇ ਘਿਉ ਪਾਕੇ ਜਾਂ ਜਿੰਨਾਂ ਪੀ ਸਕੇ, ਮੁਸੱਬਰ ਨੂੰ ਪਿਆ ਦਿਓ, ਇਹ ਸਫਰ ਦਾ ਬਕਿਆ ਆਇਆ ਹੈ।

ਤਾਂਹੀ ਮੁਸੱਬਰ ਜੋ ਤਬਲੇ ਤੇ ਵਾਜਿਆਂ ਦੀ ਗੂੰਜਾਰ ਮੇਰੇ ਕੰਨਾਂ ਨੂੰ ਧੂਹਣ ਲਗ ਪਈ, ਅਤੇ ਪਤਾ ਨਹੀਂ ਕਿਸ ਗੈਬੀ ਪਾਵਰ ਨੇ ਵਾ ਵਰੋਲਾ ਬਣਕੇ ਮੈਨੂੰ ਚੁਕਿਆ ਤੇ ਦੀਵਾਨ ਵਿਚ ਜਾ ਸੁਟਿਆ।

“ਪਿਰ ਦੇਖਣ ਕੀ ਆਸ ਕਾਗਾ ਓਇ...ਇਹ ਦੰਦੇ ਨੈਨਾ ਮਤ ਛੋਹੀਓ... ਹਾਏ ਪਿਰ ਦੇਖਣ ਕੀ...” ਦੀਵਾਨ ਵਿਚ ਸਨਾਟਾ ਛਾ ਗਿਆ। ਕੀ ਇਸਤ੍ਰੀ, ਕੀ ਪੁਰੰਸ਼, ਕੀ ਬਚਾ, ਕੀ ਬੁਢਾ ਸਭ ਦੇ ਨੈਣ ਛਮ ਛਮ ਬਰਸਨ ਲਗੇ ਤੇ ਲਗਾ ਮਸਤੀ ਦਾ ਦੌਰ ਚੱਲਣ। ਪੱਗਾਂ ਲਹਿਕੇ ਅਹੁ ਜਾ ਪਈਆਂ। ਲਗੇ ਮਸਤੀ ਦੀਆਂ ਪੀਂਘਾਂ ਝੂਟਣ। ਬਣਾ ਲਈ ਮੇਰੇ ਪਿੰਡੇ ਦੀ ਅਹਿਰਨ, ਲਗੀ ਸ਼ਬਦ ਤੇ ਸ਼ਬਦ ਦੀ ਚੋਟ ਪੈਣ।

ਸਚੇ ਪਾਤਸ਼ਾਹ ਜੀ ਤੇ ਰਾਗੀਆਂ ਸੰਤ ਦਰਸ਼ਨ ਸਿੰਘ ਜੀ ਤੇ ਸੰਤ ਖਜਾਨ ਸਿੰਘ ਜੀ ਨੇ ਰੱਜ ਰੱਜਕੇ

ਮੇਰਾ ਕੀਮਾ ਕੀਤਾ, ਸੰਗਤ ਵੀ ਵੇਰਾਗੀ, ਸਤਿਗੁਰੂ ਜੀ ਵੀ ਵੇਰਾਗੀ ਤੇ ਮੋੜੇ ਕੋਣ। ਦੋ ਤਿੰਨ ਘੰਟੇ ਚੰਗੀਆਂ ਬ੍ਰਿਹੱ ਵਿਛੁੰਨੀਆਂ ਮੱਛੀਆਂ ਤੜਫੀਆਂ, ਤੇ ਬੱਦਲਾਂ ਦੀਆਂ ਔਖਾਂ ਨੇ ਵੀ ਇਹ ਨਜ਼ਾਰਾ ਵੇਖਕੇ ਛਹਿਬਰ ਲਾ ਦਿਤੀ।

ਇਕ ਘੰਟਾ ਨਾਮ ਸਿਮਰਨ ਪਿਛੋਂ ਅਰਦਾਸਾ ਦਿੱਤਿਆ ਤੇ ਮੈਨੂੰ ਕਿਸੇ ਪ੍ਰੇਮੀ ਨੇ ਚੁਕਕੇ ਇਕਲਵੰਜੇ ਕੋਠੜੀ ਵਿਚ ਜਾ ਸੁਆਇਆ।

ਪੰਦਰਾਂ ਦਿਨ ਮੈਂ ਓਥੇ ਰਿਹਾ। ਆਖਰੀ ਦਿਨ ਦੀਵਾਨ ਗੁਰਦੁਆਰੇ ਲਗਾ, ਸਚੇ ਪਾਤਸ਼ਾਹ ਜੀ ਪੜ੍ਹ ਰਹੇ ਸਨ “ਘਰ ਨਹੀਂ ਆਵੇ ਮਰੀਏ ਹਾਵੇ... ਦਾਮਨ ਚਮਕ ਡਰਾਵੇ ਸਖੀ” ਜਿਸ ਵਿਚ ਬਾਰ ਬਾਰ ਸਤਿਗੁਰੂ ਰਾਮ ਸਿੰਘ ਜੀ ਦੇ ਵਿਛੋੜੇ ਦੇ ਪ੍ਰਮਾਣ ਪੜ੍ਹੇ ਜਾਂਦੇ ਸੀ, ਉਛ... ਅਜ ਕੀ ਹੋ ਗਿਆ ਰਬਾਬ ਦੀਆਂ ਤਾਰਾਂ ਤਿੜਕ ਗਈਆਂ, ਜੋੜੀ ਦਾ ਤਾਲ ਨਹੀਂ ਮਿਲਦਾ, ਟਕਸਾਲ ਅਹਿਰਨ

ਤੇ ਠੀਕ ਨਹੀਂ ਜੰਮਦੀ। ਸਚੇ ਪਾਤਸ਼ਾਹ ਜੀ ਦਾ ਗਲਾ ਹੁਕ ਹੁਕ ਜਾਂਦਾ ਏ। ਇੰਜ ਜਾਪੇ ਜਿਵੇਂ ਵਿਚੋਂ ਭੈਰ ਉਡਾਰੀਆਂ ਲਾਈ ਬੈਠਾ ਹੈ, ਮੁੜ ਮੁੜ ਹੁਮਾਲ ਨਾਲ ਨੇੜ੍ਹ ਪੁੰਝਦੇ ਹਨ, ਸੰਗਤਾਂ ਦੀਆਂ ਡੀਕਾਂ ਨਿਕਲ ਜਾਂਦੀਆਂ ਹਨ। ਕਈ ਵੇਰੀ ਸ਼ਬਦ ਪੜ੍ਹਦੇ ਪੜ੍ਹਦੇ ਚੁਪ ਦਾ ਸਨਾਟਾ ਛਾ ਜਾਂਦਾ, ਤੇ ਸਤਿਗੁਰੂ ਰਾਮਸਿੰਘ ਜੀ ਦੇ ਦਰਸ਼ਨ ਪਿਆਸੀ ਕਿਸੇ ਬ੍ਰਿਹੱ ਵਿਛੁੰਨੀ ਕੋਇਲ ਦੀ ਅੰਦਰਲੀ ਧਰੂ ਪੈਂਦੀ, ਅਤੇ ਕਲੇਜਾ ਚੀਰ ਸੁਟਦੀ।

ਕਾਸ਼! ਅਜ ਉਹ ਪਿਆਰੀ ਸ਼ਬਦ ਰੂਪੀ ਮੂਰਤ ਜੋਤ ਵਿਚ ਜੋਤ ਜਾ ਮਿਲੀ ਤੇ ਸਾਡੇ ਬ੍ਰਿਹੱ ਕੁਠੇ ਸੀਨੇ ਵਿਚ ਪਿਲਪਿਲੇ ਛਾਲੇ ਪਾ ਗਈ ਤੇ ਅਸੀਂ... ਹਾਏ... ਹਾਏ... ਕਰਦੇ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਦਰ ਦੇ ਵੇਰਾਗੀ ਹੋ ਪੜ੍ਹਨ ਲਗ ਪਏ “ਅਗੇ ਇਕ ਦੁਖ ਫੁਲਦਾ ਨਹੀਂ, ਇਕ ਦੁਖ ਹੋਰ ਪੈ ਗਿਆ।”

ਅਰਦਾਸ

[“ਭੱਚੁ” ਕੰਦੋਹਲਾ ਕਲਾ]

ਸ੍ਰੀ ਸਤਿਗੁਰੂ ਇਹੋ ਅਰਦਾਸ ਮੇਰੀ, ਕਰਾਂ ਸੁਖਨ ਜੇ, ਪੂਰਾ ਇਕਹੱਦ ਹੋ ਜਾਵੇ।
ਤੇਰੀ ਸਿੱਖੀ ਤੋਂ ਜਿੰਦਗੀ ਵਾਰ ਹੋਵੇ, ਤੇਰੇ ਨਾਮ ਦੀ ਹੀਏ ਵਿਚਾਰ ਰਹਿ ਜਾਵੇ।
ਰਹਾਂ ਨਾਮ ਦਾ ਧਾਰਨੀ ਅੰਤ ਤੀਕਰ, ਧੰਧੇ ਵਿਚੋਂ ਵੀ ਨਿਕਲਦੀ ਤਾਰ ਰਹਿ ਜਾਵੇ।
ਅੰਦਰੋਂ ਪਿਆਰ ਤੇਰਾ ਤੇ ਬਾਹਰੋਂ ਲਿਬਾਸ ਮੇਰਾ, ਚਿੱਟੀ ਸੀਸ ਤੇ ‘ਭੱਚੁ’ ਦਸਤਾਰ ਰਹਿ ਜਾਵੇ।

ਜੁੜ ਮਨ, ਮਹਾਂ ਪਰਤਾਪੀ ਨਾਲ!

ਜੇ ਤਰਨਾ ਭਵ ਸਾਗਰ ਸੌਖਾ ਰੱਖ ਇਹ ਜਿੰਦ ਦੇ ਨਾਲ।

ਨੂਰੀ ਮੁਖ ਦੁਖ ਦੂਰ ਨਸਾਵੇ ਸੁਖ ਦੇ, ਕਰੇ ਨਿਹਾਲ।

ਉਚ ਨੀਚ ਮਾੜੇ ਤੇ ਤਕੜੇ ਸਭੋਂ ਉਸ ਦੇ ਬਾਲ।

ਰਮਿਆ ਨੂਰ ਚੁਤਰਫੀਂ ਇਸਦਾ ਇਹ ਹੈ ਪੁਰਖ ਅਕਾਲ।

ਪ੍ਰੀਤਮ ਸਿੰਘ ਕਵੀ



ਯਾਦ ਰਹੇਗਾ ਸਦਾ ਪਿਆਰ ਤੇਰਾ ।

[ਮਾਸਟਰ ਅਜੀਤ ਸਿੰਘ ਜੀ 'ਚੀਮਾ']

ਦਿਲ ਦੀ ਭਾਫ ਬਣ ਅਥਰੂ ਵਹਿ ਤੁਰਦੀ, ਜਦੋਂ ਆਉਂਦੀ ਬੀਤੀ ਹੋਈ ਯਾਦ ਪਿਆਰੇ ।
ਤੇਰੀ ਮਿਠੀ ਮੁਸਕਰਾਹਟ ਸੀ ਕਰ ਦੇਂਦੀ, ਮੇਰੀ ਉਜੜੀ ਬਸਤੀ ਅਬਾਦ ਪਿਆਰੇ ।
ਨੂਰੀ ਨੈਣਾਂ ਦੇ ਨਾਲ ਜਦ ਤਕਦੇ ਸਉ, ਦੁਖੀ ਦਿਲਾਂ ਨੂੰ ਕਰਦੇ ਸਉ ਸ਼ਾਦ ਪਿਆਰੇ ।
ਤੇਰੀ ਪਿਆਰ ਗਲਵਕੜੀ ਪਈ ਜਿਸਨੂੰ, ਉਸਨੂੰ ਜੰਨਤ ਦਾ ਆਇਆ ਸੁਆਦ ਪਿਆਰੇ ।

ਉਹਦੀ ਖਿਜ਼ਾ ਤੇ ਆ ਬਹਾਰ ਜਾਂਦੀ, ਜਿਸਨੂੰ ਹੌਂਵਦਾ ਸੋਹਣਾ ਦੀਦਾਰ ਤੇਰਾ ।

ਯਾਦਾਂ ਕੇਈ ਅਭੁਲ ਉਹ ਭੁਲ ਸਕਦੇ, ਯਾਦ ਰਹੇਗਾ ਸਦਾ ਪਿਆਰ ਤੇਰਾ ।

ਜਿੰਨਾਂ ਚਿਰ ਮੈਂ ਜਿਉਣੈਂ ਜਹਾਨ ਅੰਦਰ, ਯਾਦ ਕਰਾਂਗਾ ਤੇਰੇ ਅਫਸਾਨਿਆਂ ਨੂੰ ।

ਦਿਲ ਦੇ ਦਰਦ ਨੂੰ ਅਖਰਾਂ ਵਿਚ ਲਿਖਕੇ, ਦੁਖ ਦਸਨੈਂ ਸਚੇ ਮਸਤਾਨਿਆਂ ਨੂੰ ।

ਚੱਪੂ ਬਿਨਾਂ ਮੈਂ ਨਈਆਂ ਨੂੰ ਪਾਰ ਕਰਕੇ, ਕਰ ਦੇਵਣੈ ਚਕ੍ਰਿਤ ਚਮਾਨਿਆਂ ਨੂੰ ।

ਤੇਰੇ ਪਿਆਰ ਦੀ ਬਮਾ ਦੇ ਵਿਚ ਸੜਕੇ, ਮਾਤ ਪਾਣੈਂ ਮੈਂ ਭੰਬਟ ਪ੍ਰਵਾਨਿਆਂ ਨੂੰ ।

ਉਸਦੀ ਮਸਤੀ ਨਹੀਂ ਲਹਿਣੀ ਅਖੀਰ ਤੋੜੀ, ਜਿਸਨੇ ਤਕਿਆ ਨੂਰੀ ਮੁਖਾਰ ਤੇਰਾ ।

ਸਾਨੂੰ ਸੁਖ ਸਵਰਗੀ ਤੇ ਭੁਲ ਸਕਦੇ, ਪਰ ਯਾਦ ਰਹੇਗਾ ਸਦਾ ਪਿਆਰ ਤੇਰਾ ।

ਅਖਾਂ ਸਾਮ੍ਹਣੇ ਜਿਦ੍ਹਾ ਮਹਿਬੂਬ ਤੁਰ ਜਾਏ, ਉਹਦੀ ਹਾਲਤ ਨੂੰ ਉਹੋ ਹੀ ਜਾਣਦੀ ਏ ।

ਲਹਿਰਾਂ ਵਿਚ ਉਸਨੂੰ ਮਨਚਲ ਦਿਸਦੀ ਏ, ਨ ਉਹ ਕੱਚਾ ਨ ਪੱਕਾ ਪਛਾਣਦੀ ਏ ।

ਉਹ ਤਾਂ ਡੋਰਿਆਂ ਡੋਰਿਆਂ ਵਾਂਗ ਫਿਰਦੀ, ਖੋਹ ਗਲੀਆਂ ਬਚਾਰਾਂ ਦੀ ਛਾਣਦੀ ਏ ।

ਜੁਲਫਾਂ ਨਾਗ ਬਣਕੇ ਉਹਨੂੰ ਡੰਗ ਮਾਰਨ, ਨਾਚਾਂ ਨਖਰਿਆਂ ਨੂੰ ਥੋਥਾ ਜਾਣਦੀ ਏ ।

ਮੇਰੀ ਮਰਚ ਦਾ ਬਣੀਂ ਇਲਾਜ ਦਾਤਾ, ਪਿਆ ਤੜਫਦਾ ਰੋਗੀ ਬੀਮਾਰ ਤੇਰਾ ।

ਰੋਮ ਰੋਮ ਮੇਰਾ ਉਚੀ ਕਹਿ ਰਿਹਾ ਏ, ਯਾਦ ਰਹੇਗਾ ਸਦਾ ਪਿਆਰ ਤੇਰਾ ।

ਤੇਰੇ ਮਸਤਾਂ ਦੀ ਮਸਤੀ ਹੈ ਅਜਬ ਮਸਤੀ, ਮੇਜ ਲੈਣ ਉਹ ਮਸਤੀ ਦੀ ਰੰਗ ਅੰਦਰ ।

ਇਸ਼ਕ ਫੁਟਦਾ ਉਨ੍ਹਾਂ ਦੇ ਜਬਾਬਿਆਂ ਦੇ, ਹਰਕਤ ਉਠਦੀ ਜਿਵੇਂ ਤਰੰਗ ਅੰਦਰ ।

ਤੇਰੇ ਖੁਰੇ ਨੂੰ ਟਿਬਿਆਂ ਵਿਚ ਲਭਣ, ਵਾਜਾਂ ਮਾਰਦੇ ਪ੍ਰੀਤ ਦੇ ਰੰਗ ਅੰਦਰ ।

ਚੂਰੀ ਬਿਰਹੋਂ ਦੀ ਲੈਕੇ ਹਥ ਦੇ ਵਿਚ, ਤੈਨੂੰ ਭਾਲਦੇ ਭੈਣੀ ਦੀ ਝੰਗ ਅੰਦਰ ।

ਕਿਧਰ ਗਏ ਓ ਵਡੇ ਪ੍ਰਤਾਪ ਵਾਲੇ, ਗਲੇ ਲਾ ਲੈ ਤੜਪੇ ਦੁਖਿਆਰ ਤੇਰਾ ।

ਮੇਰੇ ਦਿਲ ਦੀ ਤਖਤੀ ਤੇ ਉਕਰਿਆ ਇਹ, ਯਾਦ ਰਹੇਗਾ ਸਦਾ ਪਿਆਰ ਤੇਰਾ ।

ਤੇਰੀ ਸ਼ਾਨ ਸੀ ਸ਼ਾਹਾਂ ਨੂੰ ਮਾਤ ਪਾਂਦੀ, ਵੇਨ੍ਹਾਂ ਅਖਾਂ ਤੇਰਾ ਇਕਬਾਲ ਡਿਠੈ ।

ਰਾਜੇ ਹੰਕ ਆਕੇ ਤੇਰੇ ਚਰਨ ਚੁੰਮਣ, ਨੂਰੀ ਚਮਕਦਾ ਜਾਹੋ ਜਲਾਲ ਡਿਠੈ ।

ਦਿਨੇ ਰਾਤ ਸੀ ਸੀਸ ਤੇ ਚੋਰ ਝੁਲਦਾ, ਸਾਦਾ ਪਨ ਦਾ ਤੇਰਾ ਕਮਾਲ ਡਿਠੈ ।

ਤੇਰੀ ਅੰਤਲੀ ਸੇਜ ਨੂੰ ਤਕਿਆ ਅਜ, ਓਥੇ ਉਗਿਆ ਕੱਖ ਪਰਾਲ ਡਿਠੈ ।

ਤੇਰੀ ਯਾਦ ਹੁਣ ਯਾਦ ਹੀ ਯਾਦ ਰਹਿ ਗਈ, ਫੁਪ ਗਿਆ ਸ੍ਰੀਰ ਸਾਕਾਰ ਤੇਰਾ ।

ਮੇਰੀ ਚਿਖਾ ਦੇ ਵਿਚੋਂ ਆਵਾਜ਼ ਆਸੀ, ਯਾਦ ਰਹੇਗਾ ਸਦਾ ਪਿਆਰ ਤੇਰਾ ।

ਡੁਬਦਿਆਂ ਨੂੰ ਤਾਰਨ ਵਾਲਾ

[ਸ੍ਰੀਮਾਨ ਪੰਡਿਤ ਮਨਸਾ ਸਿੰਘ ਜੀ 'ਕੌਮੀ' ਬਾਜੇਕੇ (ਸਰਸਾ)]



ਸ੍ਰੀ ਯੁਤ ਪੰਡਿਤ 'ਕੌਮੀ' ਜੀ ਸ੍ਰੀ ਸਤਿਗੁਰੂ ਜਗ-ਜੀਤ ਸਿੰਘ ਜੀ ਮਹਾਰਾਜ, ਸ੍ਰੀ ਮਹਾਰਾਜ ਬੀਰ ਸਿੰਘ ਜੀ ਅਤੇ ਮੇਰੇ ਵਰਗੇ ਹੋਰ ਅਨੇਕਾਂ ਬਚਿਆਂ ਦੇ ਪਿਆਰੇ ਅਧਿਆਪਕ ਰਹੇ ਹਨ। ਸਾਨੂੰ ਇਸ ਗਲ ਦਾ ਸਦਾ ਮਾਣ ਰਿਹਾ ਹੈ ਕਿ ਕੌਮੀ ਕੁਠਾਲੀ ਵਿਚ ਦਲਕੇ ਤਿਆਰ ਹੋਏ ਸਾਡੇ ਇਹ ਉਸਤਾਦ ਸਦਾ ਸਾਨੂੰ ਦੇਸ਼ ਅਤੇ ਗੁਰੂ ਭਗਤੀ ਦੀ ਚੇਟਕ ਲਾਣ ਦੀ ਕੋਸ਼ਿਸ਼ ਕਰਦੇ।

ਅਤੇ ਜਿਵੇਂ ਤੁਸੀਂ ਉਨ੍ਹਾਂ ਦੀ ਆਪਣੀ ਕਲਮ ਨਾਲ ਲਿਖੀ ਉਨ੍ਹਾਂ ਦੀ ਇਕ ਮਧੁਰ ਯਾਦ ਅਤੇ ਸਤਿ-ਗੁਰੂ ਜੀ ਦੇ ਬਚਨਾਂ ਦੀ ਪਾਲਣਾ ਦਾ ਜ਼ਿਕਰ ਪੜ੍ਹੋਗੇ ਤਿਵੇਂ ਤੁਹਾਨੂੰ ਇਹ ਵੀ ਪਤਾ ਲਗੇਗਾ ਕਿ ਅਜਕਲ ਦੀ ਸਰਕਾਰ ਉਸਦੀ ਧੜੇਬੰਦੀ ਤੋਂ ਬਿਨਾਂ ਆਏ ਕਿਸੇ ਹੱਕੀ ਆਦਮੀ ਦੀ ਵੀ ਮਦਦ ਨਹੀਂ ਕਰਦੀ, ਦੂਜੇ ਬੰਨੇ ਸਤਿਗੁਰੂ ਦੇ ਚਰਨਾਂ ਦੇ ਆਸ਼ਕ ਧੜੇਬੰਦਕ ਦਬਾਉਂਦੇ ਹਨ ਆਕੇ ਨਾ ਕੁਝ ਲੈਣ ਨੂੰ ਤਿਆਰ ਹਨ ਤੇ ਨਾ ਉਨ੍ਹਾਂ ਦੀਆਂ ਲਾਲਚ ਵਸ ਲਾਲਾਂ ਵਗਦੀਆਂ ਹਨ।

[ਪ. ਸ. ਕ.]

ਸ੍ਰੀ ੧੦੮ ਅਟੱਲ ਪ੍ਰਤਾਪੀ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ ਜੀ ਦੇ ਦਰਸ਼ਨ ਪਰ-ਸਨ ਦਾ ਸੁਭਾਗ ਮੈਨੂੰ ਨਿਕੇ ਹੁੰਦਿਆਂ ਤੋਂ ਹੀ ਪ੍ਰਾਪਤ ਹੁੰਦਾ ਰਿਹਾ ਹੈ। ਇਕ ਤਾਂ ਇਸ ਕਰਕੇ ਕਿ ਮੇਰਾ ਆਪਣਾ ਜਨਮ ਨਗਰ ਸ੍ਰੀ ਭੈਣੀ ਸਾਹਿਬ ਤੋਂ ਨਜੀਕ, ਕੇਵਲ ੫ ਮੀਲ ਦੇ ਫਾਸਲੇ ਉਤੇ ਸੀ, ਦੂਜਾ ਸਾਡੇ ਆਪਣੇ ਖਾਨਦਾਨ ਦੇ ਇਕ ਬੀਤ ਰਾਗ ਮਹਾਂ ਪੁਰਸ਼ ਜੋ ਪਹਿਲਾਂ ਉਦਾਸੀ ਸੰਤ ਬੂਟਾ ਰਾਮ ਕਰਕੇ ਪ੍ਰਸਿੱਧ ਸਨ। ਪਰ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਦਰਸ਼ਨ ਪਰਸਕੇ ਗੁਰ ਦੀਖਿਆ ਲੈਕੇ ਸਿੰਘ ਸਜਕੇ ਸ੍ਰੀਮਾਨ ਸੰਤ ਬੂਟਾ ਸਿੰਘ ਜੀ ਦੇ ਨਾਉਂ ਤੋਂ ਨਾਮਧਾਰੀ ਪੰਥ ਵਿਚ ਬਹੁਤ ਸਤਿਕਾਰੇ ਜਾਂਦੇ ਰਹੇ। ਉਨ੍ਹਾਂ ਦੇ ਹੀ ਚਰਨਾਂ ਦੀ ਛੁਹ

ਪ੍ਰਾਪਤ ਕਰਕੇ ਮੈਂ ਨਾਮਧਾਰੀ ਪੰਥ ਵਿਚ ਪ੍ਰਵਿਸ਼ਟ ਹੋਇਆ। ਉਹ ਹਰ ਸਤਵਾਰੇ ਜਾਂ ਮਹੀਨੇ ਵਿਚ ਦੋ ਵਾਰ ਜਰੂਰ ਸ੍ਰੀ ਭੈਣੀ ਸਾਹਿਬ ਜਾਇਆ ਕਰਦੇ ਸਨ ਅਤੇ ਉਨ੍ਹਾਂ ਨਾਲ ਮੈਨੂੰ ਵੀ ਦਰਸ਼ਨ ਦਾ ਸੁਭਾਗ ਪ੍ਰਾਪਤ ਹੁੰਦਾ ਰਹਿੰਦਾ।

ਜਿੰਨ੍ਹਾਂ ਦਿਨਾਂ ਦਾ ਮੈਂ ਚਿਕਰ ਕਰਨ ਲਗਾ ਹਾਂ ਇਹ ਨਾਮਧਾਰੀ ਪੰਥ ਦੇ ਸੁਨਹਿਰੀ ਦਿਨ ਸਨ, ਸ੍ਰੀ ਸਤਿਗੁਰੂ ਹਰੀ ਸਿੰਘ ਜੀ ਨਿਜ ਧਾਮ ਪਧਾਰ ਚੁਕੇ ਸਨ। ਸ੍ਰੀ ਅਟੱਲ ਪ੍ਰਤਾਪੀ ਜੀ ਗੁਰ ਗੱਦੀ ਪਰ ਸੁਭਾਇਮਾਨ ਸਨ। ਗੁਰਦੁਆਰਾ ਸ੍ਰੀ ਭੈਣੀ ਸਾਹਿਬ ਦਾ ਪ੍ਰਬੰਧ ਸ੍ਰੀ ਮਾਤਾ ਜੀਵਨ ਕੌਰ ਜੀ ਬਹੁਤ ਸ਼ਾਨ ਨਾਲ ਚਲਾ ਰਹੇ ਸਨ। ਜਿਨ੍ਹਾਂ ਨੂੰ ਲਛਮੀ ਆਪਣੀ ਭੈਣ ਨਾਲੋਂ ਵੀ ਵਧ ਸਤਕਾਰਦੀ

ਕੋਈ ਬੁਧੇ ਅਗੇ ਹਥ ਜੋੜ ਖਲੋਤੀ ਰਹਿੰਦੀ ਸੀ। ਤਦੋਂ ਸ੍ਰੀ ਭੈਣੀ ਸਾਹਿਬ ਦੀਆਂ ਰੋਣਕਾਂ ਬਹੁਤ ਹੀ ਮਹਾਨ ਸਨ, ਸ੍ਰੀਮਾਨ ਪੂਜਯ ਪੰਡਤ ਬਸੰਤ ਸਿੰਘ ਜੀ ਗੜ੍ਹ ਪਧਾਣਿਆਂ ਵਾਲੇ ਆਪਣੇ ਵਿਦਿਆਰਥੀ ਦਲ ਨਾਲ ਸ੍ਰੀ ਭੈਣੀ ਸਾਹਿਬ ਰਹਿੰਦੇ ਸਨ, ਜਿਨ੍ਹਾਂ ਤੋਂ ਸਾਡੇ ਸ੍ਰੀ ਸਤਿਗੁਰੂ ਜੀ ਵੀ ਲਘੂ ਸਿਧਾਂਤ ਕੋਮਦੀ, ਹਿਤਪਦੇਸ਼, ਪੰਜ ਤੰਤ੍ਰ, ਪਰਬੰਧ ਚੰਦਰ ਨਾਟਕ ਆਦਿ ਪੁਸਤਕਾਂ ਦਾ ਅਧੈਨ ਕਰਦੇ ਸਨ। ਸ੍ਰੀਮਾਨ ਪੰਡਤ ਅਮਰ ਸਿੰਘ ਜੀ ਜੋ ਸੂਰਗ ਚਲੇ ਗਏ, ਸ੍ਰੀਮਾਨ ਸੰਤ ਮਹਾਂ ਸਿੰਘ ਹਾਂਸਰੋ, ਜੋ ਸਿੰਘ ਸਭਾ ਦੇ ਕਰਤਾ ਧਰਤਾ ਪ੍ਰਸਿਧ ਪੰਡਤ ਗੁਰਬਖਸ਼ ਸਿੰਘ ਜੀ ਦੇ ਨਿਕੇ ਭਰਾ ਸਨ। ਸ੍ਰੀਮਾਨ ਸੰਤ ਇੰਦ੍ਰ ਸਿੰਘ ਜੀ ਚਕ੍ਰਵਰਤੀ, ਸੁਦਾਗਰ ਸਿੰਘ ਜੀ ਕੱਕੇਕੇ, ਸੰਤ ਭਗਤ ਸਿੰਘ ਜੀ ਜੋ ਸ੍ਰੀਮਾਨ ਪੰਡਤ ਜਗਤ ਸਿੰਘ ਜੀ ਦੇ ਨਿਕੇ ਭ੍ਰਾਤਾ ਹਨ, ਮੈਂ ਖੁਦ ਅਤੇ ਸਾਡੇ ਚੋਂ ਬਿਨਾਂ ਹੋਰ ਵੀ ਕਈ ਇਕ ਪੰਥਕ ਵਿਯਕਤੀਆਂ ਸ੍ਰੀ ਪੂਜਯ ਪੰਡਤ ਬਸੰਤ ਸਿੰਘ ਜੀ ਕੋਲੋਂ ਪਠਨ ਪਾਠਨ ਕਰਦੀਆਂ। ਪੜ੍ਹਾਈ ਦੇ ਨਾਲ ਨਾਲ ਪੰਥਕ ਅਸੂਲਾਂ ਤੇ ਵਿਚਾਰ ਚਰਚਾ ਹੁੰਦੀ ਰਹਿੰਦੀ ਸੀ।

ਸ੍ਰੀ ਸਤਿਗੁਰੂ ਜੀ ਵਾਲੀਏ ਦੇ ਜਹਾਨ.ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਰੋਪੜ ਵਾਲੀ ਨਹਿਰ ਦੇ ਡੇਰੇ ਜੋ ਪੁਨੀਆਂ ਪਿੰਡ ਕੋਲ ਸੀ ਆਮ ਤੌਰ ਤੇ ਗਰਮੀਆਂ ਦੇ ਦਿਨੀਂ, (ਜੇਠ, ਹਾੜ, ਸਾਵਣ, ਭਾਦਰੋ ਆਦਿ) ਚਤੁਰ ਮਾਸਾ ਗੁਜਾਰਿਆ ਕਰਦੇ ਸਨ। ਸੰਗਤਾਂ ਦੀ ਆਪ ਜੀ ਦੇ ਪਾਸ ਅਪਾਰ ਭੀੜ ਰਿਹਾ ਕਰਦੀ ਸੀ। ਦੂਜਾ ਭੈਣੀ ਸਾਹਿਬ ਵਸ ਜਾਂਦਾ ਸੀ। ਕੀਰਤਨ ਤੇ ਕਥਾ ਹੁੰਦੇ ਰਹਿੰਦੇ। ਢੋਲਕ ਗੁਟਕਦੀ ਤੇ ਤਾਉਮ ਦਿਲਰੁਬਾ ਆਦਿ ਦੀਆਂ ਮੀਂਡਾਂ ਨਿਕਲ ਦੀਆਂ ਰਹਿੰਦੀਆਂ। ਫਿਰ ਜਦ ਸਾਵਣ ਮਾਂਹ ਅੰਬ ਪੱਕ ਜਾਂਦੇ ਤਦ ਉਹ ਬਹਾਰ ਤੇ ਵੇਖਿਆਂ ਹੀ ਬਣਦੀ ਸੀ। ਕੋਈ ਰੋਕ ਨਹੀਂ ਸੀ ਹੁੰਦੀ। ਕੋਈ ਅੰਬਾਂ ਦੀ ਰਖਵਾਲੀ ਨਹੀਂ ਸੀ ਹੁੰਦੀ। ਜਿੰਨਾਂ ਕਿਸੇ ਦਾ ਜੀ ਚਾਹੇ, ਅੰਬ ਖਾਵੇ। ਨਹਿਰ ਦੇ ਕਿਨਾਰੇ ਉਤੇ

ਸਾਧੂ ਰਿਸ਼ੀ ਬੈਠੇ ਭਜਨ ਕਰਦੇ, ਬਾਣੀ ਪੜ੍ਹਦੇ, ਸ੍ਰੀ ਸਤਿਗੁਰੂ ਜੀ ਅੰਮ੍ਰਿਤ ਵੇਲੇ ੨ ਵਜੇ ਤੋਂ ਉਠਕੇ ਨਹਿਰ ਦੇ ਕੰਢੇ ਦੀ ਝੋਂਪੜੀ ਵਿਚ ਜਪ ਤਪ ਪ੍ਰਯੋਗ ਕਰਦੇ, ਇਹ ਚੰਡੀ ਦੀ ਵਾਰ ਆਦਿ ਨਿਤਨੇਮ ਕਰਕੇ ਸਮਾਪਤ ਕੀਤਾ ਕਰਦੇ।

ਇਕ ਦਿਨ ਇਨ੍ਹਾਂ ਸਤਰਾਂ ਦਾ ਲੇਖਕ ਤੇ ਪ੍ਰਸਿਧ ਭਾਈ ਹਰਨਾਮ ਸਿੰਘ ਜੀ ਨਥਾਣੀਆਂ, ਸਤਿਗੁਰਾਂ ਦਾ ਵਜੀਰ, ਸਾਡੇ ਨੱਗਰ ਜੋ ਨਹਿਰ ਦੇ ਡੇਰੇ ਦੇ ਪਾਰਲੇ ਪਾਸੇ ਸੀ, (ਉਸਤੋਂ ਪੁਲ ਦੂਰ ਰਹਿ ਜਾਂਦਾ ਸੀ) ਜਾਂਦੇ ਹੋਏ ਅਸੀਂ ਗੜ੍ਹੀ ਦੇ ਪੁਲ ਉਤੋਂ ਦੀ ਨਹਿਰ ਪਾਰ ਕਰਕੇ ਚਲੇ ਗਏ। ਆਉਂਦੇ ਹੋਏ ਸ੍ਰੀ ਸਤਿਗੁਰੂ ਜੀ ਦੀ ਨਿਤਨੇਮ ਵਾਲੀ ਕੁੱਲੀ ਦੀ ਸੇਧ ਰਖਕੇ ਨਹਿਰ ਵਿਚ ਠਿਲ੍ਹ ਪਏ, ਅਗੇ ਹਮੇਸ਼ਾਂ ਤਰਦੇ ਰਹਿੰਦੇ ਸੀ, ਦਿਲ ਨੂੰ ਹੌਂਸਲਾ ਸੀ ਪਾਰ ਹੋਣ ਦਾ। ਨਹਿਰ ਸਰਹਿੰਦ ਕੋਈ ਛੋਟੀ ਮੋਟੀ ਨਹਿਰ ਨਹੀਂ। ਦਰਿਆ ਜਿੰਨਾ ਪਾੜਾ ਹੈ ਤੇ ਡੂੰਘੀ ਦਰਿਆਵਾਂ ਤੋਂ ਕਈ ਹਿੱਸੇ ਵਧ। ਅਧ ਵਿਚਕਾਰ ਆਕੇ ਮੇਰਾ ਸਾਹ ਟੁਟ ਗਿਆ। ਸੰਤ ਨਿਥਾਣੀਏ ਆਖਿਆ ਮੇਰਾ ਮੋਢਾ ਫੜ ਲਓ। ਮੈਂ ਘਬਰਾਏ ਨੇ ਉਨ੍ਹਾਂ ਦੇ ਗਲ ਨੂੰ ਹਥ ਪਾ ਲਏ। ਜਿਸਤੋਂ ਉਹ ਵੀ ਨਾ ਸੰਭਲ ਸਕੇ, ਲਗੇ ਡੁਬਕੀਆਂ ਖਾਣ। ਸ੍ਰੀ ਸਤਿਗੁਰੂ ਜੀ ਨੇ ਜਦੋਂ ਸਾਮ੍ਹਣੇ ਇਹ ਹਾਲ ਵੇਖਿਆ ਤਦ ਝੱਟ ਨਿਤਨੇਮ ਛੱਡਕੇ ਨਹਿਰ ਵਿਚ ਛਾਲ ਕਦ ਮਾਰੀ ਤੇ ਸਾਨੂੰ ਜਾ ਫੜਿਆ। ਮੇਰਾ ਹਥ ਫੜਕੇ ਆਪਣੇ ਮੋਢੇ ਤੇ ਰਖਕੇ ਕਿਹਾ: 'ਘਬਰਾਓ ਨਾ, ਗਲ ਨੂੰ ਨਾ ਚੰਬੜਨਾ, ਮੋਢੇ ਉਤੇ ਹਥ ਰਖਕੇ ਪੈਰ ਮਾਰਦੇ ਰਹੋ। ਇੰਝ ਸਾਨੂੰ ਦੋਹਾਂ ਨੂੰ ਹਜ਼ੂਰ ਨੇ ਪਾਰ ਕਰਕੇ ਡੁਬਣੋਂ ਬਚਾਇਆ।

ਦੂਸਰਾ ਚਾਨਸ। ਜਦੋਂ ਨਾਭੇ ਵਾਲਾ ਬੀੜ, ਨਾਭਾ ਨਰੇਸ਼ ਨੇ ਅਰਦਾਸ ਕਰਾਇਆ, ਉਦੋਂ ਸਤਿਗੁਰਾਂ ਨੇ ਬੀੜ ਵਿਚ ਸਤ ਮੋ ਅਖੰਡ ਪਾਠ ਕਰਨ ਦਾ ਪ੍ਰੋਗ੍ਰਾਮ ਰਚਿਆ। ੧੪ ਅਖੰਡ ਪਾਠ ਇਕਠੇ ਹੀ ਅਰੰਭ ਸਨ ਟਾਹਲੀ ਵਾਲੇ ਖੂਹ ਉਤੇ। ਉਨ੍ਹਾਂ ਦਿਨੀਂ ਹਜ਼ੂਰ ਦੇ ਚਰਨਾਂ ਤੇ ਇਕ ਜ਼ਖਮ

ਹੋ ਗਿਆ। ਇਕ ਦਿਨ ਨਿਵਾਸ ਵਾਲੇ ਡੇਰੇ ਤੋਂ (ਜਿਥੇ ਲੰਗਰ ਤੇ ਰਿਹਾਸ ਦਾ ਇੰਤਜ਼ਾਮ ਸੀ) ਗਏ ਤੇ ਬੈਠਕੇ ਠਾਲੀਆਂ ਵਾਲੇ ਖੂਹ ਨੂੰ ਚਲੇ, ਅਸੀਂ ਕਈ ਸਰੀਰ ਸਾਥ ਸਾਥ ਤੁਰੇ ਜਾ ਰਹੇ ਸਾਂ, ਉਨ੍ਹਾਂ ਦਿਨਾਂ ਵਿਚ ਕਾਂਗ੍ਰਸ ਵਲੋਂ ਸਤਿਆਗ੍ਰਹਿ ਜਾਰੀ ਸੀ। ਮੈਂ ਅਰਜ਼ ਕੀਤੀ “ਦੀਨ ਦਿਆਲ ਜੀ ਅਸੀਂ ਵੀ ਤੁਹਾਡੇ ਨਾਲ ਕੈਦ ਹੋਈਏ।”

ਹਜ਼ੂਰ ਨੇ ਖੁਸ਼ੀ ਨਾਲ ਬਚਨ ਕੀਤਾ: “ਦੇਸ ਆਜ਼ਾਦ ਕਰਾਉਣ ਲਈ ਅਤੇ ਕੈਦਾਂ ਕਟਣ ਲਈ ਹੀ ਅਸੀਂ ਤੁਹਾਨੂੰ ਖੁਬਦਿਆਂ ਨੂੰ ਬਚਾਇਆ ਸੀ।” ਬੌਸ ਇਹ ਹੁਕਮ ਮੰਨਕੇ ਇਕ ਵਾਰ ਨਹੀਂ ਤਿੰਨ ਵਾਰ ਮੈਂ ਕੈਦ ਕੱਟੀ, ਕੈਦ ਵੀ ਰੁਤਬੇ ਵਾਲੀ। ਪੰਜਾਬ ਸਤਿਆਗ੍ਰਹਿ ਕੌਂਸਲ ਦਾ ੧੩ ਵਾਂ ਡਿਕਟੇਟਰ ਬਣਕੇ ਗਿਆ, ਜਿਸਦਾ ਮੁਕਾਬਲਾ ਉਨ੍ਹਾਂ ਦਿਨਾਂ ਵਿਚ ਪੰਜਾਬ ਦੇ ਗਵਰਨਰ ਦੇ ਬਰਾਬਰ ਸੀ। ਇਹ ਸਭ ਕੁਝ ਅਸੀਂ ਆਪਣੇ ਸਤਿਗੁਰੂ ਸਚੇ ਪਾਤਸ਼ਾਹ ਅਟੱਲ ਪ੍ਰਤਾਪੀ ਦੀ ਆਗਿਆ ਅਨੁਸਾਰ ਕੀਤਾ, ਜਿਨ੍ਹਾਂ ਦੇ ਦਿਲ ਵਿਚ ਦੇਸ਼ ਅਜ਼ਾਦੀ ਦੀ ਤੜਪ ਸੀ, ਜਿਹੜੇ ਉਹਨੀਂ ਦਿਨੀਂ ਕਾਂਗ੍ਰਸ ਤੋਂ ਬਿਨਾਂ ਹੋਰ ਕਿਸੇ ਵੀ ਪੁਲੀਟੀਕਲ

ਜਮਾਤ ਨੂੰ ਅਪਣਾ ਅਸ਼ੀਰਵਾਦ ਤੇ ਮਿਲਵਰਤਨ ਨਹੀਂ ਸੀ ਦੇਂਦੇ। ਜੇ ਉਹ ਮਹਾਨ ਪਵਿਤ੍ਰ ਹਸਤੀ ਹੁਕਮ ਨ ਦਿੰਦੀ ਤਾਂ ਅਸੀਂ ਜਿਹਲਾਂ ਵਲ ਕਚੀ ਵੀ ਮੂੰਹ ਨਾ ਕਰਦੇ। ਮੈਂ ਦਸ ਸਾਲ ਜੇਹਲ ਵਿਚ ਰਿਹਾ ਹਾਂ, ਪਰ ਮੈਨੂੰ ਅਜਕਲ ਦੇ ਆਗੂਆਂ ਚੋਂ ਕਿਸੇ ਨੇ ਵੀ ਪੋਲੀਟੀਕਲ ਸਫਰ (ਰਾਜਸੀ ਪੀੜਤ) ਨਹੀਂ ਮੰਨਿਆ। ਕੋਈ ਵੀ ਸਹੂਲਤ ਨਹੀਂ ਦਿਤੀ, ਕੋਈ ਪੈਨਸ਼ਨ ਨਹੀਂ ਲਾਈ, ਪਰ ਮੈਨੂੰ ਜਾਂ ਮੇਰੇ ਵਰਗੇ ਨਾਮਧਾਰੀਆਂ ਨੂੰ ਖੁਸ਼ੀ ਹੈ। ਆਸੀਂ ਜੋ ਕੁਝ ਕੀਤਾ ਉਹ ਆਪਣੇ ਸਤਿਗੁਰੂ ਜੀ ਦੀ ਖੁਸ਼ੀ ਤੇ ਪ੍ਰਸੰਨਤਾ ਪ੍ਰਾਪਤੀ ਲਈ ਕੀਤਾ, ਤੇ ਉਹ ਸਾਡੇ ਤੇ ਸਦਾ ਪ੍ਰਸੰਨ ਰਹੇ। ਸਾਨੂੰ ਮਾਣ ਹੈ ਕਿ ਸ੍ਰੀ ੧੦੮ ਹਜ਼ੂਰ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਵੀ ਸਾਨੂੰ ਉਹੀ ਮਾਣ ਦੇ ਰਹੇ ਹਨ ਜਿਸਤੋਂ ਅਸੀਂ ਦੁਨੀਆਂ ਦੀ ਬਾਦਸ਼ਾਹੀ ਨੂੰ ਵੀ ਤੁਛ ਸਮਝਦੇ ਹਾਂ। ਸਾਡੀ ਅਰਦਾਸ ਹੈ ਕਿ ਸ੍ਰੀ ੧੦੮ ਹਜ਼ੂਰ ਅਟੱਲ ਪ੍ਰਤਾਪੀ ਸਾਡੇ ਦਿਲੋਂ ਕਦੀ ਵੀ ਦੂਰ ਨਾ ਹੋਣ। ਅਸੀਂ ਸਦਾ ਚਰਨ ਸ਼ਰਨ ਦੀ ਮੇਜ਼ ਹੀ ਮਾਣੀਏ।

ਰੁਬਾਈਆਂ

[ਸ੍ਰੀ ਸਵਰਨ ਸਿੰਘ ਜੀ ‘ਸਨੇਹੀ’ ਸ਼ਾਹਪੁਰ]

ਸੁੰਦਰ ਤੇਰਾ ਮੁਖੜਾ ਜਿਸ ਨੇ, ਤੋਕਿਆ ਨੀਝ ਲਗਾ ਕੇ।
ਹਉਮੇ ਛੱਡ, ਨਿਹਾਲ ਹੋ ਗਿਆ, ਚਰਨੀ ਸੀਸ ਝੁਕਾ ਕੇ।
ਕੱਟ ਲਈ ਉਨ੍ਹਾਂ ਚੌਰਾਸੀ, ਸਤਿਗੁਰ, ਆਣ ਮਿਲੇ ਜੋ ਤੈਨੂੰ :
ਦੇਤਾਂ ਤੋਂ ਕਈ ਬਣੇ ਦੇਵਤੇ, ਦਰਸਣ ਤੇਰਾ ਪਾ ਕੇ।

ਬਿਨ ਦੱਸਿਓਂ ਤੂੰ ਸਤਿਗੁਰ, ਸਾਥੋਂ ਪੱਲਾ ਜਦੋਂ ਛੁਡਾਇਆ।
ਹਿਜਰ ਤੇਰੇ ਵਿਚ ਗਊਆਂ ਉਸਦਿਨ, ਘਾਹ ਨੂੰ ਮੂੰਹ ਨ ਲਾਇਆ।
ਆਦਮੀਆਂ ਕੁਰਲਾਉਣਾ ਹੀ ਸੀ, ਪੰਛੀ ਵੀ ਬਿਲਲਾਏ :
ਅਪਨੇ ਸਿਖਾਂ ਨੂੰ ਪਰ ਤੂੰ ਹੀ, ਸੀ ਧੀਰਜ ਬੰਨ੍ਹਵਾਇਆ।

ਪਿਆਰ ਤੇਰਾ

[ਸ੍ਰੀ ਮਹਿੰਦਰ ਸਿੰਘ ਜੀ ਫੋਟੋਗ੍ਰਾਫ਼ ਗੜ੍ਹ ਸੰਕਰ (ਹੁਸ਼ਿਆਰ ਪੁਰ)]

ਗੱਲ ਤੇਰੇ ਪਿਆਰ ਦੀ ਛੇੜ ਬੈਠੇ, ਮੇਰੇ ਪ੍ਰੀਤਮਾ ਤੇਰੇ ਇਹ ਮਸਤ ਫੱਕਰ।
 ਜਿੰਦ ਪਹਿਲੋਂ ਹੀ ਵਿਲਕਦੀ ਤੜਫਦੀ ਨੂੰ, ਤਲੇ-ਮੱਛੀ ਫੜਕਾਯਾ ਇਸ ਸਖਤ ਟੱਕਰ।
 ਮੂਹਦੇ ਮੂੰਹ, ਗੁਟ ਪਏ ਸਾਂ, ਬ੍ਰਿਹੋਂ ਕੁਠੇ, ਹਿਰਦੇ ਘੁੰਮਦੇ ਯਾਦਾਂ ਦੇ ਮਸਤ ਚੱਕਰ।
 ਘੁੰਮ ੨ ਫਿਲਮ ਵਾਂਗੂੰ ਸਾਂਹਵੇਂ ਆ ਰਹੇ ਸਨ, ਮਿਠੀ ਯਾਦਾਂ ਦੇ ਤੇਰੇ ਉਹ ਹਸਤ ਪੱਤਰ।
 ਅਚਨ ਚੇਤ ਗਲ 'ਪਿਆਰ' ਦੀ ਪਈ ਕੰਨੀ, ਖੁਸ਼ ਗਿਆ ਉਹ ਰੱਬੀ ਦਰਬਾਰ ਤੇਰਾ।
 ਤੈਰ ਤੈਰ ਕੁਝ ਹੋਰ ਦੇ ਹੋਰ ਹੋ ਗਏ, ਕਿਹਨੂੰ, ਕਿਵੇਂ, ਕਿਉਂ, ਦੱਸਾਂ ਪਿਆਰ ਤੇਰਾ ?
 ਗੱਲ ਤੂੰਹੀਓਂ ਹੀ ਦੱਸੀ ਸੀ ਆਪ ਮੈਨੂੰ, ਨਾਲੇ ਕਿਹਾ ਸੀ, ਕਿਸੇ ਨੂੰ ਦਸਣੀ ਨਹੀਂ।
 'ਜੇ ਕੁਛਪਾਈਏਉਹ ਕਿਸੇਨੂੰ ਦਸੀਏ ਨ, ਨਹੀਂ ਤਾਂ ਪ੍ਰੇਮਭਗਤੀ ਮਨਵਿਚਵਸਣੀ ਨਹੀਂ।'।
 ਸਦਕੇ ਏਸ ਰਹੱਸ ਦੇ ਮੋਜ਼ ਕਰੀਏ, ਕੱਢੀ ਲੀਕ ਤੇਰੀ ਕਦੇ ਟੱਪਣੀ ਨਹੀਂ।
 ਭੇਤ ਬਹਲਣਾ, ਹੁਕਮ ਅਦੂਲ ਕਰਨਾ, ਦੋਹਾਂ ਜੁਰਮਾਂ ਦੀ ਸਜ਼ਾ ਮੈਂ ਭਖਣੀ ਨਹੀਂ।
 ਭੇਤ ਬਹਲਣੇ ਦੀ ਉੱਕੀ ਸ਼ਕਤਿ ਨਾਹੀਂ, ਰਹਾਂ ਸਦਾ ਹੀ ਆਗਿਆਕਾਰ ਤੇਰਾ।
 ਭੁਲੇ ਭਟਕਦੇ ਜੀਆਂ ਨੂੰ ਬਖਸ਼ ਲੀਤਾ, ਹੋ ਕੀ, ਭੁਲਣੇ ਯੋਗ ਇਹ ਪਿਆਰ ਤੇਰਾ ?
 ਤੇਰੀ ਤਕਣੀ ਉਹ, ਤੇਰੀ ਮੁਸਕਣੀ ਉਹ, ਅਜੇ ਤੀਕ ਅਖਾਂ ਅਗੇ ਭੇਂ ਰਹੀ ਏ।
 ਤੇਰਾ ਗਰਜਣਾ ਉਹ, ਤੇਰਾ ਝਿੜਕਣਾ ਉਹ, ਤੇਰਾ ਬਖਸ਼ ਦੇਣਾ ਦੁਨੀਆਂ ਗੋਂ ਰਹੀ ਏ।
 ਵਡੇ ਮਾਨੀ, ਹੰਕਾਰੀ, ਵਲ ਤਕ ਲਿਆ ਜੇ, ਉਹਦੇ ਵਿਚ ਭੀ ਮੂਲ ਨ ਹਉਂ ਰਹੀ ਏ।
 ਜਿਹਨੂੰ ਤੂੰ ਜਾਣਾਇ ਉਹ ਜਾਣ ਲੈਸੀ, ਬਾਕੀ ਤਿੰਨ ਗੁਣੀ ਦੁਨੀਆਂ ਸੋਂ ਰਹੀ ਏ।
 ਮੁਕਤ ਭੁਗਤ ਦੀ ਕਾਈ ਨਾ ਲੋੜ ਮੈਨੂੰ, ਤੂੰਹੀਓਂ ਰਬ, ਦਾਤਾਰ, ਕਰਤਾਰ ਮੇਰਾ।
 ਸੋਵਾਂ, ਜਾਗਾਂ ਜਾਂ ਬੈਠਾਂ ਬਸ ਚਾਹ ਇਹ ਵੇ, ਮਿਲਦਾ ਰਹੇ ਇਕ ਸਾਰ ਪਿਆਰ ਤੇਰਾ।
 ਟੁਟੀ-ਗੰਢੀ ਦੇ ਸੰਤ ਸਿਪਾਹੀਆ ਵੇ, ਉਹਦੇ ਚਰਨਾਂ ਵਿਚ ਕੱਲਾ ਹੀ ਜਾ ਬੈਠਾਂ ?
 ਉਹਦੇ ਦਰਸ ਲਈ ਅਸੀਂ ਭੀ ਤਰਸਦੇ ਸਾਂ, ਸਾਡੀ ਤਾਂਘ, ਕੀ ਮੂਲੋਂ ਭੁਲਾ ਬੈਠਾਂ ?
 ਮੰਨਿਆਂ ਦੰਭੀ ਹਾਂ, ਭੇਖੀ ਹਾਂ, ਬੱਗ ਵਾਂਗੂੰ, ਆਖਰ ਤੇਰੇ ਹਾਂ, ਤੂੰਹੀਓਂ ਚੇਟਕ ਲਾ ਬੈਠਾਂ।
 ਚੀਨੀਵਾਲੇ ਦੇ ਦਰਸਨੋਂ ਬਹੁਤ ਪਹਿਲਾਂ, ਸਾਥੋਂ ਤੂੰ ਵੀ ਤਾਂ ਪੱਲਾ ਛੁਡਾ ਬੈਠਾਂ।
 ਉਘੇ ਸੰਤ ਸਭ ਪਹਿਲੋਂ ਹੀ ਤੋਰ ਦਿਤੇ, ਸਮਝ ਪੈਂਦਾ ਹੁਣ ਗੁਣਾ ਅਸਰਾਰ ਤੇਰਾ।
 ਅਖੋਂ ਵਖ ਹੋਇਓਂ, ਦਿਲੋਂ ਕਿਵੇਂ ਜਾਸੋਂ, ਘੁਟ ਘੁਟ ਰਖਾਂਗੇ ਮਿਠਾ ਪਿਆਰ ਤੇਰਾ।
 ਅਛਾ ਮੋਜ਼ਦਿਆ ਮਾਲਕਾ ! ਰਚਾ ਤੇਰੀ, ਆਪਣੇ ਚੋਜਾਂ ਨੂੰ ਆਪ ਹੀ ਜਾਣਦਾ ਤੂੰ।
 ਅਸੀਂ ਜੀਵ ਅਲਪਗ ਕੀ ਜਾਣ ਸਕੀਏ ? ਬੋਟੇ ਖਰੇ ਸਭ ਆਪੇ ਪਛਾਣਦਾ ਤੂੰ।
 ਗੁਸੇ ਗਿਲੇ, ਸ਼ਕੇਤਾਂ ਤੇ ਰੋਸਿਆਂ ਦੇ, ਅੰਤਰ ਭਾਵ ਨੂੰ ਵਾਹਵਾ ਸਿਵਾਣਦਾ ਤੂੰ।
 ਖਤੇ ਰੱਬ ਬਿਅੰਤ ਕਮਾਂਵਦੇ ਹਾਂ, ਸਾਹਿਬ ਗਉਰਾ ਏਂ ਕੁਲ ਜਹਾਨ ਦਾ ਤੂੰ।
 ਤੇਰੀ ਜਗਤ ਰੀਤੀ, ਤੇਰੀ ਜਗਤ ਨੀਤੀ, ਤੇਰਾ ਪਸ਼ੂ ਪਾਲਨ ਡੂੰਘਾ ਇਸਰਾਰ ਤੇਰਾ।
 ਸਾਰੇ ਜਗ ਦੇ ਸਾਂਝਿਆ ਰਾਂਝਿਆ ਵੇ, ਹਰ ਕੋਈ ਯਾਦਦਾ ਮਿਠਾ ਪਿਆਰ ਤੇਰਾ।

ਮੇਰੇ ਮਾਲਕਾ, ਪਾਲਕਾ, ਖਾਲਕਾ ਵੇ, ਦੁਖ ਦਰਦ ਸਭ ਸਾਡਾ ਮਿਟਾ ਦਿਤਾ ।
 ਅਣਹੋਂਦ ਨੂੰ ਹੋਂਦ ਬਣਾਣ ਖਾਤਰ, ਅਪਣਾ ਰੂਪ “ਜਗਜੀਤ” ਵਿਚ ਪਾ ਦਿਤਾ ।
 ਸਾਖਸ਼ਾਤ ਓਹੀਓ ਰੂਪ ਡਲਕਦਾਏ, (ਜਿਹੜਾ) ‘ਰਾਮ’, ‘ਹਰੀ’, ‘ਪ੍ਰਤਾਪ’, ਝਲਕਾ ਦਿਤਾ ।
 ਇਹਦੀ ਹੋਂਦ ਨੇ ਸਚ ਮੁਚ ਪ੍ਰੀਤਮਾਂ ਵੇ, ਤੇਰੀ ਯਾਦ ਦਾ ਦੁਖ ਭੁਲਾ ਦਿਤਾ ।
 ਤੇਰੇ ਪਾਠ, ਯਗ, ਹਵਨ, ਜਪ ਜਾਪ ਸਭ ਕੁਛ, ਓਵੇਂ ਚੱਲੇ ਨਿਤਨੇਮ ਸੁਕਾਰ ਤੇਰਾ ।
 ਕਲੁ ਕਾਲ ਵਿਚ ਵਡਾ ਉਪਕਾਰ ਇਹ ਵੇ, ਯਾਦ ਰਹੇਗਾ ਸਦਾ ਪਿਆਰ ਤੇਰਾ ।

[ਸ੍ਰੀ ਸੰਤ ਰਾਮ ਜੀ ਉਦਾਸੀ ਰਾਏਸਰ (ਸੰਗਰੂਰ)]

ਮੇਰੇ ਪ੍ਰੀਤਮਾਂ ਮੈਂ ਭੈਣੀ ਸਾਹਿਬ ਅੰਦਰ,
 ਤੈਨੂੰ ਸ਼ਰਧਾ ਦੇ ਫੁੱਲ ਚੜ੍ਹਾਉਣ ਆਇਆਂ ।
 ਤੇਰੀ ਮੜ੍ਹੀ ਤੇ ਬੈਠਕੇ ਦੋ ਘੜੀਆਂ,
 ਹੰਝੂ ਪਿਆਰਦੇਇੱਕ ਦੋ ਬਹਾਉਣ ਆਇਆਂ ।
 ਤੇਰੇ ਸਦਮਿਆਂ ਵਿੰਨ੍ਹਿਆ ਦਿਲ ਮੇਰਾ,
 ਛਾਤੀ ਪਾੜਕੇ ਤੈਨੂੰ ਦਿਖਾਉਣ ਆਇਆਂ ।
 ਤੇਰੇ ਪਿਆਰ ਵਿੱਚ ਮਸਤ ਮਲੰਗ ਹੋਕੇ,
 ਮੁੜਕੇ ਵਸਲ ਦਾ ਦੀਵਾ ਜਗਾਉਣ ਆਇਆਂ ।
 ਜੀ ਕਰਦਾ ਸੀ ਨਾਲ ਹੀ ਸੜ ਜਾਈਏ,
 ਜਦੋਂ ਕੀਤਾ ਸੀ ਅੰਤਮ ਸਸਕਾਰ ਤੇਰਾ ।
 ਤੇਰੀ ਮੜ੍ਹੀ ਦੀ ਰਾਖ ਵੀ ਕਹਿ ਰਹੀ ਸੀ,
 ਯਾਦ ਰਹੇਗਾ ਸਦਾ ਪਿਆਰ ਤੇਰਾ ।



ਤੈਨੂੰ ਦਰਦ ਸੀ ਗਊ ਗਰੀਬ ਉੱਤੇ, ਸਾਰੇ ਮਜ਼੍ਹਬਾਂ ਦਾ ਸਾਂਝਾ ਅਵਤਾਰ ਸੀ ਤੂੰ ।
 ਖਿਜ਼ਾ ਵਿਚ ਵੀ ਜਿਹੜੀ ਖੁਸ਼ਹਾਲ ਰਹਿੰਦੀ, ਸੱਚ ਮੁੱਚ ਹੀ ਸਦਾ-ਬਹਾਰ ਸੀ ਤੂੰ ।
 ਸਾਰਾ ਵਿਸ਼ਵ ਸੀ ਜਿੱਥੇ ਪ੍ਰਕਾਸ਼ ਲੈਂਦਾ, ਸੂਰਜ, ਦੰਦਰਮਾਂ ਦਾ ਚਮਤਕਾਰ ਸੀ ਤੂੰ ।
 ਦੇਸ਼-ਭਗਤ ਕੁਰਬਾਨੀ ਦਾ ਦੇਵਤਾ ਸੀ, ਜਾਂ ਫਿਰ ਪ੍ਰੇਮੀਆਂ ਦਾ ਵਸਲੇ-ਯਾਰ ਸੀ ਤੂੰ ।
 ਗਊਆਂ ਤੱਕਦੀਆਂ ਬੁਝੀਆਂ ਚੁਕ ਚੁੱਕਕੇ, ਕਿਤੇ ਦਿੱਸੇ ਨਾ ਚੋਹਰਾ ਗੁਲਨਾਰ ਤੇਰਾ ।
 ਰੋ ਕੇ ਨਹਿਰ—ਸਰਹਿੰਦ ਵੀ ਕਹਿ ਰਹੀਏ, ਯਾਦ ਰਹੇਗਾ ਸਦਾ ਪਿਆਰ ਤੇਰਾ ।
 ਘੜਕੇ ਤੇਰੀ ਮਹੱਬਤ ਦੀ ਇੱਕ ਬੀਣਾ, ਗੀਤ ਤੇਰੀ ਜੁਦਾਈ ਦੇ ਗਾਵਾਂਗਾ ਮੈਂ ।
 ਬੇਸ਼ਕ ਰੱਬ ਨੇ ਦਿੱਤਾ ਵਿਛੋੜ ਸਾਨੂੰ, ਅੰਦਰ ਸੀਨੇ ਦੇ ਤੈਨੂੰ ਵਸਾਵਾਂਗਾ ਮੈਂ ।
 ਸੁਪਨੇ ਵਿਚ ਵੀ ਤੇਰੀ ਉਡੀਕ ਰਹਿੰਦੀ, ਤੇਰੀ ਯਾਦ ਵਿਚ ਐਸੀਆਂ ਪਾਵਾਂਗਾ ਮੈਂ ।
 ਬੇਸ਼ਕ ਤੂੰ ਉਦਾਸੀ ਨੂੰ ਭੁੱਲ ਜਾਵੇਂ, ਮਰਨ ਤੋੜੀ ਨਾ ਤੈਨੂੰ ਭੁਲਾਵਾਂਗਾ ਮੈਂ ।
 ਬੇਸ਼ਕ ਮਰ ਜਾਵਾਂ ਤੇਰੀ ਯਾਦ ਅੰਦਰ, ਫਿਰ ਵੀ ਲੋੜਦਾ ਰਹੂੰ ਦੀਦਾਰ ਤੇਰਾ ।
 ਮੇਰੀ ਕਲਮ ਤਾਂ ਵਿਲਕਦੀ ਕਹਿ ਰਹੀਏ, ਯਾਦ ਰਹੇਗਾ ਸਦਾ ਪਿਆਰ ਤੇਰਾ ।

ਆਦਿ ਅੰਤ ਏਕੈ ਅਵਤਾਰਾ

[ਵਾਰੰਟ ਐਫੀਸਰ ਸ੍ਰ. ਪਿਆਰਾ ਸਿੰਘ ਜੀ 'ਵਿਰਦੀ' ਫੀਲਡ ਪੋਸਟ ਮਾਸਟਰ]

ਸ੍ਰੀ ਭੈਣੀ ਸਾਹਿਬ ਦੀ ਪਵਿਤਰ ਧਰਤੀ ਤੇ ਹਰ ਵੇਲੇ ਹੀ ਯਾਤਰੀਆਂ ਦਾ ਇਕ ਮੇਲਾ ਜਿਹਾ ਲਗਾ ਰਹਿੰਦਾ। ਸਰਕਾਰੀ ਹੁਕਮ ਅਨੁਸਾਰ ਅਠਾਂ ਪਹਿਰਾਂ ਮਗਰੋਂ ਦਸ ਸਿੰਘ ਸਿੰਘਣੀਆਂ ਦੀ ਵਾਰੀ ਆਉਂਦੀ ਆਪਣੇ ਇਸ਼ਟ ਦੇਵ, ਸਤਿਗੁਰੂ ਜੀ ਦੇ ਦਰਸ਼ਨ ਕਰਨ ਦੀ। ਗੁਰਦਵਾਰਾ ਸ੍ਰੀ ਭੈਣੀ ਸਾਹਿਬ ਦੀ ਦਰਸ਼ਨੀ ਡਿਉਂਦੀ ਤਕ ਪੁਜਣ ਤੋਂ ਪਹਿਲਾਂ ਹਰ ਇਕ ਯਾਤਰੀ ਦਾ ਥਾਉਂ ਟਿਕਾਣਾ ਪੁਛਿਆ ਜਾਂਦਾ ਤੇ ਉਸਦੇ ਵਾਪਸ ਪਿੰਡ ਜਾਣ ਤੇ ਉਸ ਇਲਾਕੇ ਦਾ ਠਾਣੇਦਾਰ ਠਾਣੇ ਸਦਕੇ ਡਰਾਉਂਦਾ ਧਮਕਾਂਦਾ ਤੇ ਹਰ ਨਾਮਧਾਰੀ ਨੂੰ ਕਹਿੰਦਾ ਕਿ ਮੁੜਕੇ ਸ੍ਰੀ ਭੈਣੀ ਸਾਹਿਬ ਨਹੀਂ ਜਾਣਾ, ਪਰ ਕੋਈ ਵੀ ਕੂਕਾ ਇਹ ਇਕਰਾਰ ਨ ਦਿੰਦਾ। ਇਹੋ ਜਹੀ ਸਖਤੀ ਸੰਮਤ ੧੯੨੮ ਤੋਂ ਲੈਕੇ ਸੰਮਤ ੧੯੪੭ ਤੀਕ ਰਹੀ।

ਇਸ ੧੯੪੭ ਚੇਤਰ ਨੂੰ ਕੀ ਨਾਮਧਾਰੀ ਸੂਰਬੀਰਾਂ ਨੇ ਮੁਆਫੀ ਨਾਮਾਂ ਲਿਖਕੇ ਦਿਤਾ ਸੀ? ਕੀ ਸਰਕਾਰ ਨੂੰ ਕੂਕਿਆਂ ਤੇ ਰਹਿਮ ਆ ਗਿਆ ਸੀ? ਕੀ ਸਰਕਾਰ ਨੂੰ ਕੂਕਿਆਂ ਤੋਂ ਖਤਰਾ ਨਹੀਂ ਸੀ ਜਾਪਦਾ? ਕੀ ਕੂਕਾ ਕਮਜ਼ੋਰ ਹੈ ਗਿਆ ਸੀ? ਨਹੀਂ ਨਹੀਂ, ਇਹੋ ਜਿਹਾ ਕੁਝ ਵੀ ਨਹੀਂ ਸੀ। ਉਸ ਚੇਤਰ ਵਦੀ ਤੀਜ ਸੰਮਤ ੧੯੪੭ ਬਿਕ੍ਰਮੀ ਦੀ ਕਾਲੀ ਬੋਲੀ ਰਾਤ ਨੂੰ ਸ੍ਰੀ ਭੈਣੀ ਸਾਹਿਬ ਦੀ ਪਰਮ ਪਾਵਨ ਪੁਨ ਭੂਮੀ ਵਿਚ ਸ੍ਰੀ ਮਾਤ ਜੀਵਨ ਕੌਰ ਜੀ ਦੀ ਕੁਖ ਤੋਂ ਮੇਰੇ ਭਗਵਾਨ, ਮੇਰੇ ਚੌਜੀ ਪ੍ਰੀਤਮ, ਅਟੱਲ ਪ੍ਰਤਾਪੀ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ ਨੇ ਇਸ ਕਲਿਜੁਗੀ ਸੰਸਾਰ ਤੇ ਪਰਵੇਸ਼ ਕੀਤਾ। ਆਪਦੇ ਪਰਵੇਸ਼ ਕਰਨ ਸਮੇਂ ਇਕ ਐਸਾ ਚਾਨਣ ਹੋਇਆ ਕਿ ਉਸ ਚਾਨਣ ਦੀ ਇਕ ਇਕ ਕਿਰਨ ਨੇ ਬਦੇਸ਼ੀ ਹਕੂਮਤ ਨੂੰ

ਮਜਬੂਰ ਕਰ ਦਿਤਾ ਇਹ ਹੁਕਮ ਦੇਣ ਵਾਸਤੇ ਕਿ ਗੁਰਦਵਾਰੇ ਦੇ ਦਰਸ਼ਨਾਂ ਨੂੰ ਜਿੰਨੇ ਵੀ ਯਾਤਰੀ ਚਾਹੁਣ ਅੰਦਰ ਜਾ ਸਕਦੇ ਹਨ। ਦਸ ਸਿੰਘਾਂ ਵਾਲੀ ਪਾਬੰਦੀ ਹਟਾ ਦਿਤੀ। ਇਹ ਐਲਾਨ ਸੁਣਕੇ ਜਿੰਨੀ ਖੁਸ਼ੀ ਕੂਕਿਆਂ ਨੂੰ ਹੋਈ ਉਸਦਾ ਬਿਆਨ ਨਹੀਂ ਕੀਤਾ ਜਾ ਸਕਦਾ।

ਇਸ ਐਲਾਨ ਦੇ ਹੁੰਦਿਆਂ ਹੀ ਸੰਗਤਾਂ ਸ੍ਰੀ ਭੈਣੀ ਸਾਹਿਬ ਦੀ ਯਾਤਰਾ ਵਾਸਤੇ ਅਤੇ ਆਪਣੇ ਭਗਵਾਨ ਦੇ ਦਰਸ਼ਨ ਕਰਨ ਵਾਸਤੇ ਪਹਿਲਾਂ ਤੋਂ ਵੀ ਵਧ ਵਹੀਰਾਂ ਬੰਨ੍ਹਕੇ ਆਉਣ ਲਗੀਆਂ। ਹਰ ਨਾਮਧਾਰੀ ਵੀਰ ਇਹ ਹੀ ਗਾਉਂਦਾ ਸੁਣਾਈ ਦਿਤਾ:

ਓ ਤੂੰ ਭੁਲਿਆ ਫਿਰੇਂ ਅਨਜਾਣਾ
ਕਿ ਭੈਣੀ ਸਾਹਿਬ ਰਬ ਵਸਦਾ।

ਨਾਮਧਾਰੀ ਸੰਗਤਾਂ ਦਾ ਇਸਤਰਾਂ ਸ੍ਰੀ ਭੈਣੀ ਸਾਹਿਬ ਦੀ ਯਾਤਰਾ ਵਾਸਤੇ ਆਉਣਾ ਤੇ ਆਪਣੇ ਭਗਵਾਨ ਦੇ ਦਰਸ਼ਨ ਪਰਸਣਾ, ਇਕ ਸੂਫੀ ਕਵੀ ਦੇ ਇਸ ਕਹਿਣ ਨੂੰ ਵੀ ਮਾਤ ਪਾ ਦਿੰਦਾ ਹੈ। ਕਿ-

ਹਾਜੀ ਲੋਕ ਮਕੇ ਨੂੰ ਜਾਂਦੇ,
ਅਸਾਂ ਜਾਣਾ ਤਖਤ ਹਜ਼ਾਰੇ।
ਜਿਤ ਵਲ ਯਾਰ ਉਤੇ ਵਲ ਕਾਹਬਾ
ਦੇਖ ਕਿਤਾਬਾਂ ਚਾਰੇ।

ਕੂਕਿਆਂ ਦਾ ਮੱਕਾ ਸ੍ਰੀ ਭੈਣੀ ਸਾਹਿਬ ਬਣ ਗਿਆ, ਜਿਥੇ ਆਪਦੇ ਦੋਹਧਾਰੀ ਚਲਦੇ ਫਿਰਦੇ ਰੱਬ ਦੇ ਦਰਸ਼ਨ ਕਰਦੇ ਤੇ ਖੁਸ਼ੀਆਂ ਮਾਣਦੇ। ਹਰ ਇਕ ਪਿਆਰ ਦਾ ਪੁਜਾਰੀ ਤੇ ਆਪਣੇ ਇਸ਼ਟ ਦੇਵ ਭਗਵਾਨ ਦੇ ਦਰਸ਼ਨ ਦੀ ਸਿਖ ਹਿਰਦੇ ਵਿਚ ਰਖਣ ਵਾਲਾ ਪ੍ਰੇਮੀ ਆਪਣੇ ਭਗਵਾਨ ਦੇ ਦਰਸ਼ਨ ਪਰਸਨ ਵਾਸਤੇ ਕੂਕਿਆਂ ਦੇ ਮਕੇ ਸ੍ਰੀ ਭੈਣੀ

ਸਾਹਿਬ ਪੁਜਦਾ ਤੇ ਚੰਜੀ ਪ੍ਰੀਤਮ ਦੇ ਚਰਨ ਪਰਸਕੇ ਗਦ ਗਦ ਹੋ ਜਾਂਦਾ ।

ਗੁਰਬਾਣੀ ਵਿਚ ਹਰ ਤਰਾਂ ਨਿਪੁੰਨ ਸਨ ਮੇਰੇ ਭਗਵਾਨ, ਇਸਤੋਂ ਇਲਾਵਾ ਅਪਨੂੰ ਘੋੜ ਸਵਾਰੀ ਗਤਕਾ, ਨੇਜ਼ਾਬਾਜ਼ੀ, ਕੁਸ਼ਤੀ ਤੇ ਕਸਰਤ ਆਦਿ ਦਾ ਬੜਾ ਸ਼ੌਕ ਸੀ ।

ਦੇਸ਼ ਪਿਆਰ, ਦੇਸ ਪੂਜਾ ਮੇਰੇ ਭਗਵਾਨ ਦੀ ਰਗ ਰਗ ਵਿਚ ਭਰਿਆ ਹੋਇਆ ਸੀ । ਕੋਈ ਕੰਮ ਕੇਡਾ ਮਹਾਨ, ਕੇਡਾ ਜਰੂਰੀ ਤੇ ਲਾਭਦਾਇਕ ਕਿਉਂ ਨ ਹੋਵੇ, ਉਹ ਕਦੇ ਵੀ ਕਰਨ ਵਿਚ ਰਾਜ਼ੀ ਨਹੀਂ ਸਨ ਹੁੰਦੇ ਜਿਸ ਵਿਚ ਪਿਆਰੇ ਦੇਸ਼, ਧਰਮ, ਇਖਲਾਕ, ਗੁਰਮਤ ਮਰਯਾਦਾ ਆਦਿ ਨੂੰ ਚਰਾ ਜਿੰਨੀ ਵੀ ਹਾਨੀ ਪੁਜਣ ਦੀ ਸੰਭਾਵਨਾ ਹੁੰਦੀ ਹੋਵੇ ।

ਮੇਰੇ ਭਗਵਾਨ ਅਜੇ ਮਸਾਂ ਸੌਲਾਂ ਸਾਲ ਦੀ ਅਵਸਥਾ ਵਿਚ ਹੀ ਹੋਣਗੇ ਕਿ ਆਪਦੇ ਸਿਰ ਤੇ ਪੰਥਕ ਬੰਝ ਆਣ ਪਿਆ । ਆਪ ਜੀ ਦੇ ਗੁਰਦੇਵ ਪਿਤਾ ਸ੍ਰੀ ਸਤਿਗੁਰੂ ਹਰੀ ਸਿੰਘ ਜੀ ਮਹਾਰਾਜ ਨੇ ਜਦ ਵੇਖਿਆ ਕਿ ਬਾਲ ਭਗਵਾਨ ਪੰਥਕ ਬੰਝ ਸਹਾਰ ਸਕਦੇ ਹਨ ਤਾਂ ਆਪ ਨੇ ਜੇਠ ਵਦੀ ਦਸਮੀ ੧੯੬੩ ਬਿਕਰਮੀ ਨੂੰ ਦੇਹਿ ਦਾ ਓਹਲਾ ਕਰਕੇ ਪੰਥਕ ਗੁਰਤਾ ਦਾ ਕੰਮ ਆਪਨੂੰ ਸੰਭਾਲ ਦਿਤਾ ।

ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਸਿਖੀ ਦੇ ਹਰੇ ਭਰੇ ਬੂਟੇ ਨੂੰ ਸੁਕਣ ਨ ਦਿਤਾ, ਸਗੋਂ ਇਸਨੂੰ ਹੋਰ ਵੀ ਪ੍ਰਫੁੱਲਤ ਕੀਤਾ । ਆਪ ਨਾਮਧਾਰੀ ਪੰਥ ਨੂੰ ਜਗਤ ਵਿਚ ਸਦਾ ਹੀ ਮਹਿਕਦਾ ਟਹਿਕਦਾ ਵੇਖਣ ਦੀ ਰੀਝ ਰਖਦੇ ਸਨ । ਇਸ ਵਾਸਤੇ ਆਪਨੇ ਬੜੇ ਉਤਸ਼ਾਹ, ਲਗਨ, ਮਿਹਨਤ, ਹਿੰਮਤ ਤੇ ਸਿਆਣਪ ਨਾਲ ਪੰਥ ਨੂੰ ਚੜ੍ਹਦੀਆਂ ਕਲਾਂ ਵਿਚ ਰੱਖਣ ਵਾਸਤੇ ਹਰ ਕਦਮ ਚੁਕਿਆ । ਮੇਰੇ ਪ੍ਰੀਤਮ ਨੇ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਦਸੇ ਹੋਏ ਮਾਰਗ ਨੂੰ ਕਦੇ ਵੀ ਨ ਭੁੱਲਾਇਆ । ਸਗੋਂ ਆਪ ਨੇ ਚੀਨੀਵਾਲੇ ਸਤਿਗੁਰੂ ਜੀ ਦੇ ਰੰਗੂਨ ਤੋਂ ਭੇਜੇ ਹੋਏ ਹੁਕਮਨਾਮੇ “ਭਜਨ ਬਾਣੀ ਤਕੜੇ ਹੋਕੇ ਕਰੋ, ਭਜਨ

ਕਰਨ ਵਾਲਿਆਂ ਦੇ ਬੜੇ ਪਦਾਰਥ ਵਿਚ ਵੀ ਬਰਕਤ ਪੈ ਜਾਂਦੀ ਹੈ ।” ਦੇ ਮੁਨਹਿਰੀ ਆਦਰਸ਼ ਨੂੰ ਹਰ ਇਕ ਨਾਮਧਾਰੀ ਸਿਖ ਦੇ ਕੰਨਾਂ ਤਕ ਪੁਚਾਇਆ । ਆਪਨੇ ਇਕ ਹੁਕਮ ਸੰਗਤ ਤਕ ਪੁਚਾਇਆ ਸੀ ਕਿ “ਨਾਮਧਾਰੀ ਪੰਥ ਵਿਚ ਅਜੇਹਾ ਕੋਈ ਵੀ ਕੰਮ ਕਾਮਯਾਬ ਨਹੀਂ ਹੋ ਸਕਦਾ ਜਿਸਦੇ ਕਾਮੇ ਜਾਂ ਸੰਚਾਲਕ ਕੇਵਲ ਸਰਮਾਇਦਾਰੀ ਦੇ ਉਪਾਸ਼ਕ ਤੇ ਪੰਥਕ ਰਵਾਇਤਾਂ ਤੋਂ ਬੇ ਪਰਵਾਹ ਹੋ ਜਾਣ । ਜਿਨ੍ਹਾਂ ਦੀ ਰੋਜ਼ਾਨਾ ਕਿਰਤ ਵਿਚ ਬਾਣੀ ਤੇ ਨਾਮ ਸਿਮਰਨ ਆਦਿ ਵਿਚ ਕੋਈ ਵੀ ਦਿਲ-ਚਸਪੀ ਨਾ ਹੋਵੇ । ਮੇਰੀ ਇਹ ਉਕਾ ਹੀ ਰੀਝ ਨਹੀਂ ਕਿ ਮੇਰੇ ਅਗ਼ੀਬ ਆਮ ਦੁਨੀਆਦਾਰਾਂ ਵਾਂਗ ਰੁਪਏ ਕਮਾਉਣ ਦੀ ਮਸ਼ੀਨ ਹੀ ਬਣ ਬੈਠਣ ।” ਹਰ ਨਾਮਧਾਰੀ ਨਰ ਨਾਰ ਤੇ ਬਿਰਧ ਨੇ ਇਹ ਇਲਾਹੀ ਹੁਕਮ ਜਾਣਕੇ ਇਸਤੇ ਫੁਲ ਚੜ੍ਹਾਏ । ਤੇ ਇਸੇ ਕਰਕੇ ਨਾਮਧਾਰੀ ਪੰਥ ਸੁਖ ਦਾ ਸਾਹ ਲੈਂਦਾ ਹੈ ।

ਪੰਜਾਬ ਦੀਆਂ ਸਿਖ ਸ਼੍ਰੇਣੀਆਂ ਇਕ ਦੂਜੇ ਨੂੰ ਬਹੁਤ ਨਫਰਤ ਕਰਦੀਆਂ ਸਨ, ਆਪ ਜੀ ਹਰ ਵੇਲੇ ਇਹਨਾਂ ਨੂੰ ਇਕਤਰ ਕਰਨ ਦਾ ਉਪਰਾਲਾ ਕਰਦੇ ਰਹਿੰਦੇ, ਇਸ ਕੰਮ ਵਿਚ ਆਪਨੇ ਕਾਫੀ ਤਾਂ ਜ਼ਿਆਦਾ ਸਫਲਤਾ ਹਾਸਲ ਕੀਤੀ, ਜਿਸਦਾ ਫਲ ਰੂਪ ਅਜ ਅਸੀਂ ਸਿਖ ਸ਼੍ਰੇਣੀਆਂ ਵਿਚ ਪਿਆਰ ਵੇਖ ਰਹੇ ਹਾਂ । ਇਹ ਸ੍ਰੀ ਭੈਣੀ ਸਾਹਿਬ ਵਿਚ ਹੋਈ ਗੁਰੂ ਨਾਨਕ ਸਰਬ ਸੰਪਰਦਾਇ ਕਾਨ-ਫਰੰਸ ਜਿਹੜੀ ਸ੍ਰੀਮਾਨ ਭਾਈ ਸਾਹਿਬ ਭਾਈ ਅਰਜਨ ਸਿੰਘ ਜੀ ਬਾਗੜੀਆਂ ਦੀ ਪ੍ਰਧਾਨਗੀ ਹੇਠ ੧੩-੧੦-੧੯੩੪ ਨੂੰ ਹੋਈ, ਦਾ ਹੀ ਨਤੀਜਾ ਹੈ । ਇਹ ਸਿਖ ਸ਼੍ਰੇਣੀਆਂ ਦਾ ਆਪਸੀ ਪਿਆਰ ਦਾ ਨਮੂਨਾ ਸੀ ਕਿ ਨਿਰਮਲੇ, ਉਦਾਸੀ, ਅਕਾਲੀ, ਬੁਢਾ ਦਲ, ਨਿਹੰਗ ਸਿੰਘ, ਸੇਵਾ ਪੰਥੀ, ਅਡਣ ਸ਼ਾਹੀਏ ਆਦਿ ਪਰਸਿਧ ਸੰਸਥਾਵਾਂ ਦੇ ਉਘੇ ਉਘੇ ਸਜਣ ਇਕ ਸਟੇਜ ਤੇ ਆਪ ਜੀ ਦੀ ਛਤਰ ਛਾਇਆ ਥਲੇ ਬਰਾਜਮਾਨ ਸਨ ।

ਆਪ ਜੀ ਨੂੰ ਹਰ ਇਕ ਮਜ਼ਹਬ ਨਾਲ ਇਕੋ ਜਿੰਨਾ ਹੀ ਪਿਆਰ ਸੀ। ਕੋਈ ਮੁਸਲਮਾਨ ਹੋਵੇ ਜਾਂ ਹਿੰਦੂ ਜਾਂ ਕਿਸੇ ਵੀ ਸ਼ਰੇਣੀ ਦਾ ਸਿਖ, ਆਪ ਹਰ ਇਕ ਨੂੰ ਪਿਆਰਦੇ ਸਨ ਤੇ ਸਰਬੱਤ ਦੇ ਭਲੇ ਵਾਸਤੇ ਸੋਚਦੇ ਰਹਿੰਦੇ। ਇਹਨੂੰ ਮੁਖ ਰਖਕੇ ਆਪਨੇ ਇਕ ਹਿੰਦੂ ਸਿਖ ਮੁਸਲਿਮ ਮਿਲਾਪ ਕਾਨਫ਼ੈਂਸ ਕੀਤੀ ਜਿਸਦਾ ਸਭ ਤੋਂ ਜਿਆਦਾ ਅਸਰ ਇਹ ਹੋਇਆ ਕਿ ਹਿੰਦੂ ਸਿਖ ਮੁਸਲਿਮ ਵਿਚ ਪਿਆਰ ਦੀ ਗੰਢ ਪੀੜੀ ਹੋ ਗਈ।

ਆਪ ਜੀ ਨੂੰ ਪੰਜਾਬੀ ਨਾਲ ਬਹੁਤ ਪਿਆਰ ਸੀ। ਹਰ ਵੇਲੇ ਪੰਜਾਬੀ ਬੋਲੀ ਦੇ ਭਲੇ ਤੇ ਉਨਤੀ ਵਾਸਤੇ ਵਿਚਾਰਦੇ ਰਹਿੰਦੇ। ਮਾਤ ਬੋਲੀ ਪੰਜਾਬੀ ਨੂੰ ਚੜ੍ਹਦੀਆਂ ਕਲਾਂ ਵਿਚ ਰਖਣ ਵਾਸਤੇ ੧੭ ੧੮ ਅਕਤੂਬਰ ੧੯੪੨ ਵਿਚ ਆਪਦੇ ਹੁਕਮ ਅਨੁਸਾਰ ਸਰਦਾਰ ਬਲਵੇਵ ਸਿੰਘ ਜੀ (ਸਾਬਕਾ ਰਕਸ਼ਾ ਮੰਤਰੀ) ਦੀ ਪਰਧਾਨਗੀ ਹੇਠ ਇਕ ਪੰਜਾਬੀ ਕਾਨਫਰੰਸ ਹੋਈ ਜਿਸ ਵਿਚ ਉਚ ਕੋਟੀ ਦੇ ਕਵੀਆਂ, ਲਿਖਾਰੀਆਂ ਤੋਂ ਬਿਨਾ ਹੋਰ ਵੀ ਪੰਜਾਬੀ ਨਾਲ ਪਿਆਰ ਕਰਨ ਵਾਲੇ ਉਘੇ ਉਘੇ ਸਜਣ ਸ਼ਾਮਲ ਹੋਏ ਸਨ। ਇਸ ਵਿਚ ਮਾਤਰੀ ਭਾਸ਼ਾ ਪੰਜਾਬੀ ਦੀ ਉਨਤੀ ਵਾਸਤੇ ਬਹੁਤ ਸਾਰੇ

ਸਾਧਨ ਸੋਚੇ ਤੇ ਅਮਲ ਵਿਚ ਲਿਆਏ।

ਇਹਨਾਂ ਕਾਨਫਰੰਸਾਂ ਤੋਂ ਇਲਾਵਾ ਆਪ ਜੀ ਨੇ ਹੋਰ ਵੀ ਜਨ ਸਧਾਰਨ ਵਾਸਤੇ ਉਪਰਾਲੇ ਕੀਤੇ। ਇਹ ਤਾਂ ਆਪ ਜੀ ਦੇ ਜੀਵਨ ਦੀ ਇਕ ਝਲਕ ਹੀ ਹੈ। ਆਪ ਜੀ ਦੇ ਗੁਣ ਇਕ ਦੁਨਿਆਵੀ ਬੰਦੇ ਦੇ ਕਹਿਣ ਤੋਂ ਰਹਿਤ ਹਨ। ਇਸ ਬਾਬਤ ਪੰਥ ਰਤਨ ਸ੍ਰੀਮਾਨ ਸੰਤ ਇੰਦਰ ਸਿੰਘ ਜੀ ਚਕ੍ਰ-ਵਰਤੀ ਦੀ ਇਹ ਇਕ ਰੁਬਾਈ ਕਹੇ ਬਗੈਰ ਨਹੀਂ ਰਹਿ ਸਕਦਾ। ਕਿ—

ਕੀ ਆਖਾਂ ਕੁਝ ਆਖ ਨ ਸਕਾਂ,
ਅਦਭੁਤ ਲੀਲਾ ਤੇਰੀ।
ਵੇਖ ਨ ਸਕਦੀ ਦਿਲ ਤੇਰੇ ਨੂੰ,
ਦੁਨਿਆਵੀ ਅਖ ਮੇਰੀ।
ਰਬ ਆਖਾਂ ਕਿ ਬੰਦਾ ਆਖਾਂ,
ਹੋਰ ਕੀ ਆਖਾਂ ਤੈਨੂੰ:
ਆਪੇ ਹੀ ਕੁਝ ਕਹਿ ਸੁਣ ਆਇਆ,
ਮੁਸ਼ਕਲ ਹਲ ਕਰ ਮੇਰੀ।
ਤਦੇ ਤਾਂ ਦਸਵੇਂ ਪਾਤਸ਼ਾਹ ਨੇ ਕਿਹਾ ਹੈ:
ਆਇ ਅੰਤ ਏਕੇ ਅਵਤਾਰਾ।
ਸੋਈ ਗੁਰੂ ਸਮਝੀਅਹੁ ਹਮਾਰਾ।

ਸਤਿਗੁਰ ਹਰੀ ਪ੍ਰਤਾਪ ਪ੍ਰੀਤਮਾ ਵੇ, ਤੇਰਾ ਪਾਤਸ਼ਾਹ ਉਚਾ ਖਿਆਲ ਦਿਸੇ।
ਜੀਵਨ ਜੋਗਿਆ ਜੀਵਨ ਦਿਆ ਆਤਮਾ ਵੇ, ਤੇਰੇ ਜੀਵਨ ਦੀ ਜਿੰਦਾ ਮਸਾਲ ਦਿਸੇ।
ਤੇਰੀ ਤਕਨੀ ਚਿ ਸੋਹਨੀ ਸਿਫਤ ਹੋਸੀ, ਪਏ ਕਾਲ ਨੂੰ ਹੁੰਦਾ ਸੁਕਾਲ ਦਿਸੇ।
ਤੁਸੀਂ ਦੈਤਾਂ ਨੂੰ ਸੰਤ ਬਨਾਵਦੇ ਰਹੇ, ਨਿਗਹ ਤੁਸਾਂ ਦੀ ਹੀਰਿਆਂ ਮਾਲ ਦਿਸੇ।
ਜਨਮ ਮਰਨ ਸੰਦੇ ਸੰਸੇ ਦੂਰ ਹੋਏ, ਜਿਨਾ ਕਰ ਲਿਆ ਪੀਆ ਦਿਦਾਰ ਤੇਰਾ।
ਜੀਵ ਜੰਤ ਪਸ਼ੂ ਪੰਥੀ ਆਖ ਰਹੇ ਨੇ, ਯਾਦ ਰਹੇਗਾ ਸਦਾ ਪਿਆਰ ਤੇਰਾ।
ਚੀਨੀ ਵਾਲੇ ਦੀ ਯਾਦ ਦਿਵਾਂਦੇ ਰਹੇ, ਭਾਰ ਅਪਨੇ ਸਿਰੋਂ ਉਤਾਰ ਤੁਰ ਗਏ।
ਸਾਨੂੰ ਕੋਹਿਆ ਵਿਛੋੜੇ ਦੀ ਫੁਰੀ ਪੋਹਲਾਂ, ਨਿਮਕ ਅਲਿਆਂ ਫਟਾਂ ਤੇ ਭਾਰ ਤੁਰ ਗਏ।
ਦਰਸ ਹੋਇਆ ਨਾ ਅੰਤ ਨਿਭਾਗਿਆਂ ਨੂੰ, ਚੁਪ ਕੀਤਿਆਂ ਬੁਕਲਾਂ ਮਾਰ ਤੁਰ ਗਏ।
ਘਾਟਾ ਕਈਆਂ ਅਸੰਖਾਂ ਦਾ ਪਿਆ ਸਾਨੂੰ, ਸਾਡੇ ਜੀਵਨ ਦੇ ਚਾਲਾਂ ਦੇ ਹਾਰ ਤੁਰ ਗਏ।
ਜੋ ਕੀਤੇ ਨੇ ਭਲੇ ਨਿਮਾਣਿਆਂ ਤੇ, ਕਈ ਜੁਗ ਨਾ ਉਤਰੇ ਭਾਰ ਤੇਰਾ।
ਜਦ ਤਕ ਰਹੇ ਦੁਨੀਆਂ ਤਦ ਤਕ ਭੁਲਣਾ ਨਹੀਂ, ਯਾਦ ਰਹੇਗਾ ਸਦਾ ਪਿਆਰ ਤੇਰਾ।

ਸ੍ਰੀ ਸਤਗੁਰ ਸਿੰਘ ਜੀ ਨਿਮਾਣਾ ਕਰੀ ਵਾਲਾ

ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਤੇ ਆਜ਼ਾਦੀ

[ਮਾਸਟਰ ਅਜੀਤ ਸਿੰਘ ਜੀ ਚੀਮਾ]

ਮਹਾਰਾਜ ਰਣਜੀਤ ਸਿੰਘ ਦੀ ਮੌਤ ਪਿਛੋਂ ਜਦ ਇਸ ਰੰਗੀਲੇ ਪੰਜਾਬ ਦੀ ਵਾਗ ਡੋਰ ਨਾਅਹਿਲ ਤੇ ਸਿਆਸਤ ਤੋਂ ਨਾਵਾਕਫ਼ ਆਗੂਆਂ ਦੇ ਹੱਥ ਆਈ ਤਾਂ ਪੰਜਾਬੀ ਲੋਕਾਂ ਦੀ ਅਣਖ ਪੈਰਾਂ ਵਿਚ ਕੁਚਲੀ ਗਈ। ਏਨ੍ਹਾਂ ਦੀ ਕਿਸਮਤ ਦਾ ਸਤਾਰਾ ਅੰਗਰੇਜ਼ੀ ਰਾਜ ਦੇ ਤੂਫਾਨੀ ਬਦਲਾਂ ਹੇਠ ਛੁਪ ਗਿਆ। ਭਾਰਤ ਦਾ ਆਖਰੀ ਆਜ਼ਾਦ ਸੂਬਾ ਵੀ ਅੰਗਰੇਜ਼ ਦੇ ਪੰਜੇ ਵਿਚ ਆ ਗਿਆ। ਏਥੋਂ ਦੇ ਰਜ-ਵਾੜੇ, ਜਾਗੀਰਦਾਰ ਤੇ ਸਰਮਾਏਵਾਰ ਅੰਗਰੇਜ਼ ਨੂੰ ਆਪਣਾ ਮਾਲਕ ਸਮਝਕੇ ਇਸਦੀ ਇਬਾਦਤ ਵਿਚ ਮਸ਼ਗੂਲ ਹੋ ਗਏ। ਬਾਕੀ ਰਹਿ ਗਏ ਗਰੀਬ ਤਬਕੇ ਦੇ ਲੋਕ ਜਿਨ੍ਹਾਂ ਕੋਲ ਸਵਾਏ ਜੇਬ ਤੇ ਗੈਰਤ ਤੋਂ ਹੋਰ ਕੋਈ ਚੀਜ਼ ਨਹੀਂ ਸੀ। ਇਹ ਲੋਕ ਆਪਣੇ ਅਰਮਾਨਾਂ ਨੂੰ ਆਪਣੀ ਛਾਤੀ ਵਿਚ ਨਪੀੜੀ ਅੰਗਰੇਜ਼ ਦੀ ਮਾਰ ਖਾਣ ਲਗ ਪਏ। ਆਖਰ ਇਸ ਗਰੀਬ ਜਨਤਾ ਨੂੰ ਕੁਦਰਤ ਨੇ ਆਪਣਾ ਆਗੂ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਰੂਪ ਵਿਚ ਦੇ ਦਿਤਾ। ਆਪਣੇ ਅੰਗਰੇਜ਼ ਦੇ ਖਿਲਾਫ਼ ਲੋਕਾਂ ਨੂੰ ਜਥੇਬੰਦ ਕਰਕੇ ਉਨ੍ਹਾਂ ਵਿਚ ਜਾਗਰਤ ਲਿਆਂਦੀ, ਇਹ ਯਤਨ ਅੰਗਰੇਜ਼ ਨੂੰ ਕੁਦਰਤੀ ਤੌਰ ਤੇ ਚੰਗਾ ਨ ਲਗਿਆ ਤਾਂ ਸ੍ਰੀ ਸਤਿਗੁਰੂ ਜੀ ਨੂੰ ਜਲਾਵਤਨ ਕਰ ਦਿਤਾ ਗਿਆ। ਉਸਤੋਂ ਪਿਛੋਂ ਸ੍ਰੀ ਸਤਿਗੁਰੂ ਹਰੀ ਸਿੰਘ ਜੀ ਨੇ ਆਪਣੇ ਸਤਿਗੁਰੂ ਤੇ ਵਡੇ ਭਗਤਾਂ ਦੀ ਚਲਾਈ ਲਹਿਰ ਦੀ ਰਹਿਨੁਮਾਈ ਕੀਤੀ। ਅੰਗਰੇਜ਼ ਨੇ ਆਪਣੇ ਜਾਗੀਰਾਂ ਤੇ ਜਮੀਨਾਂ ਦੀ ਪੇਸ਼ਕਸ਼ ਕੀਤੀ ਤੇ ਕਿਹਾ 'ਸਾਡੀ ਮੁਖਾਲਫਤ ਛੱਡ ਦਿਓ ਤਾਂ ਅਸੀਂ ਹਰ ਸਹੂਲਤ ਆਪਣੀ ਦੇਣ ਲਈ ਤਿਆਰ ਹਾਂ।' ਪਰ ਆਪਣੇ ਅੰਗਰੇਜ਼ ਦੀਆਂ ਪੇਸ਼ਕਸ਼ਾਂ ਨੂੰ ਜੁਤੀ ਦੀ ਨੋਕ ਨਾਲ ਠੁਕਰਾ ਦਿਤਾ ਤੇ ਆਪਣੀ ਰਾਹ ਉਤੇ ਝਖੜਾਂ

ਤੂਫਾਨਾਂ ਦੀ ਪਰਵਾਹ ਨ ਕਰਦੇ ਹੋਏ ਸਾਬਤ ਕਦਮੀ ਨਾਲ ਆਦਰਸ਼ਕ ਜੋਧਿਆਂ ਦਾ ਕਾਫ਼ਲਾ ਲੋਕੇ ਮਨਬਲ ਵਲ ਕਦਮ ਪੁਟੀ ਗਏ। ਉਸ ਆਜ਼ਾਦੀ ਦੀ ਮਨਬਲ ਤੇ ਪਹੁੰਚਣ ਤੋਂ ਪਹਿਲਾਂ ਹੀ ਆਪ ਆਪਣਾ ਸ਼ੀਰ ਤਿਆਗ ਗਏ। ਇਸਤੋਂ ਪਿਛੋਂ ਏਸ ਕਾਫ਼ਲੇ ਨੂੰ ਉਹ ਆਗੂ ਮਿਲਿਆ ਜਿਸਨੇ ਆਜ਼ਾਦੀ ਦੀ ਮਨਬਲ ਤੇ ਬੜੀਆਂ ਔਕੜਾਂ ਪਿਛੋਂ ਪਹੁੰਚਾ ਦਿਤਾ। ਇਹ ਹੈ ਮੇਰਾ ਅਟੱਲ ਪ੍ਰਤਾਪੀ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ। ਆਪ ੧੯੦੬ ਵਿਚ ਗੱਦੀ ਦੇ ਵਾਰਸ ਬਣੇ। ੧੭ ਸਾਲ ਦੀ ਛੋਟੀ ਜਹੀ ਅਵਸਥਾ ਵਾਲੇ ਆਗੂ ਨੂੰ ਕਈ ਔਕੜਾਂ ਪੇਸ਼ ਆਈਆਂ। ਪਹਿਲਾਂ ਸਤਿਗੁਰੂ ਹਰੀ ਸਿੰਘ ਜੀ ਦੇ ਸੁਰਗਬਾਸ ਹੋਣ ਨਾਲ ਪੰਥ ਵਿਚ ਹਫੜਾ ਦਫੜੀ ਪੈ ਗਈ, ਨਵੇਂ ਗੁਰੂ ਤੇ ਅਕੀਦਾ ਲਿਆਉਣ ਲਈ ਵੀ ਆਖਰ ਕੁਝ ਸਮਾ ਲਗਦਾ ਹੈ। ਪਰ ਏਨ੍ਹਾਂ ਨੇ ਰੂਹਾਨੀ ਤਾਕਤ ਨਾਲ ਸਭ ਨੂੰ ਨਿਵਾ ਲਿਆ।

ਦੂਜਾ ਮਸਲਾ ਗਊ ਰਖਿਆ ਦਾ ਸੀ। ਉਸ ਲਈ ਆਪ ਨੇ ਜੋ ਕੁਝ ਕੀਤਾ, ਮੈਂ ਇਕ ਵਖਰੇ ਲੇਖ ਵਿਚ ਅਰਪਣ ਕਰਾਂਗਾ। ਤੀਸਰਾ ਸੀ ਉਹ ਪਹਿਲਾਂ ਤੋਂ ਤੁਰਿਆ ਆ ਰਿਹਾ ਮਸਲਾ ਦੇਸ਼ ਨੂੰ ਆਜ਼ਾਦ ਕਰਾਉਣ ਦਾ। ਆਪ ਪ੍ਰਾਧੀਨ ਜੀਵਨ ਨਾਲੋਂ ਮੌਤ ਨੂੰ ਤਰਜੀਹ ਦੇਂਦੇ ਸਨ। ਇਹ ਹੈ ਵੀ ਅਸਲੀਅਤ, ਸੌ ਸਾਲ ਦੀ ਗੁਲਾਮੀ ਦੇ ਜੀਵਨ ਨਾਲੋਂ ਆਜ਼ਾਦੀ ਦੀ ਇਕ ਘੜੀ ਵੀ ਚੰਗੀ ਹੈ। ਆਪਣੇ ਭਾਰਤ ਦੇ ਨੌਜਵਾਨਾਂ ਨੂੰ ਵੰਗਾਰਿਆ ਤੇ ਕਿਹਾ;

ਜਵਾਨਾਂ ਵਤਨ ਕੋ ਜਵਾਨੀ ਕੀ ਜ਼ਰੂਰਤ ਹੈ।
ਚਮਨ ਕੋ ਖੂਨ ਸੇ ਰੰਗੀਨ ਪਾਣੀ ਕੀ ਜ਼ਰੂਰਤ ਹੈ।
ਹੈਂ ਫਿਰਤੇ ਰਾਹ ਜ਼ਨ ਅਬ

ਪਾਸਬਾਨੀ ਕੀ ਜ਼ਰੂਰਤ ਹੈ।
ਚਮਨ ਵਾਲੇ ਚਮਨ ਕੇ
ਬਾਗਬਾਨੀ ਕੀ ਜ਼ਰੂਰਤ ਹੈ।
ਨਹੀਂ ਡਰਤੇ ਖੁਦਾ ਸੇ ਹਮ
ਬੰਦੋਂ ਸੇ ਕਿਆ ਡਰਨਾ।
ਵਤਨ ਕੇ ਵਾਸਤੇ ਜੀਣਾ
ਵਤਨ ਕੇ ਵਾਸਤੇ ਮਰਨਾ।

ਆਪ ਨੇ ਕਾਂਗਰਸ ਪਾਰਟੀ ਨੂੰ ਆਪਣਾ ਤੇ ਨਾਮਧਾਰੀ ਪੰਥ ਦਾ ਪੂਰਾ ਕੰਪ੍ਰੋਮਿਸ਼ (ਮਿਲਵਰਤਨ) ਦਿਤਾ। ਹਜ਼ਾਰਾਂ ਦੀ ਗਿਣਤੀ ਵਿਚ ਨਾਮਧਾਰੀ ਕਾਂਗਰਸ ਦੇ ਪ੍ਰੋਗ੍ਰਾਮ ਵਿਚ ਸ਼ਾਮਲ ਹੋ ਗਏ। ਕਈ ਵਾਰੀ ਜੇਲ੍ਹਾਂ ਤੇ ਗੋਲੀਆਂ ਦਾ ਸ਼ਕਾਰ ਬਣੇ ਪਰ ਏਨ੍ਹਾਂ ਸਿਰ ਲਥੇ ਜਵਾਨਾਂ ਦੇ ਪੈਰਾਂ ਵਿਚ ਜ਼ਰਾ ਜਿੰਨੀ ਲਰਜ਼ਸ਼ ਨਹੀਂ ਆਈ।

ਲਹੌਰ ਸੈਸ਼ਨ ਵਿਚ ਹਿਸਾ—

੧੯੨੯ ਵਿਚ ਕਾਂਗਰਸ ਨੇ ਆਪਣਾ ਸਾਲਾਨਾ ਸੈਸ਼ਨ ਲਾਹੌਰ ਰਾਵੀ ਦੇ ਕੰਢੇ ਰਖਿਆ। ਇਸ ਵਿਚ ਪੰਡਤ ਜਵਾਹਰ ਲਾਲ ਨਹਿਰੂ ਜੀ ਵੀ ਆਏ। ਇਸ ਸੈਸ਼ਨ ਦਾ ਮੁਕੰਮਲ ਬਾਈਕਾਟ ਅਕਾਲੀ ਦਲ ਨੇ ਕੀਤਾ। ਮਾਸਟਰ ਤਾਰਾ ਸਿੰਘ ਜੀ ਤੇ ਬਾਬਾ ਖੜਕ ਸਿੰਘ ਜੀ ਨੇ ਜਲੂਸ ਵਿਚ ਸ਼ਾਮਲ ਹੋਣ ਵਾਲਿਆਂ ਸਿੰਘਾਂ ਨੂੰ ਕਾਫ਼ਰ ਪਤਤ ਤੇ ਬੇਦੀਨੇ ਕਿਹਾ ਪਰ ਨਾਮਧਾਰੀ ਜਵਾਨਾਂ ਨੇ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਹੁਕਮ ਨਾਲ ਤੇ ਮਹਾਰਾਜ ਨਿਹਾਲ ਸਿੰਘ ਜੀ ਦੀ ਅਗਵਾਈ ਹੇਠ ਵਧ ਚੜ੍ਹਕੇ ਹਿਸਾ ਲਿਆ। ਜਦ ਪੰਡਤ ਜੀ ਦਾ ਜਲੂਸ ਨਿਕਲਣ ਲਗਾ ਤਾਂ ਇਕ ਸੌ ਨਾਮਧਾਰੀ ਘੋੜ ਸਵਾਰ ਤੇ ਹਜ਼ਾਰਾਂ ਦੀ ਗਿਣਤੀ ਵਿਚ ਪੈਦਲ ਸਿੰਘਾਂ ਨੇ ਜਲੂਸ ਦੀ ਰੋਣਕ ਨੂੰ ਚੌਣਾ ਕਰ ਦਿਤਾ। ਇਸ ਜ਼ਾਹਰਾ ਕਰਾਮਾਤ ਨੇ ਕਾਂਗਰਸ ਤੇ ਨਾਮਧਾਰੀਆਂ ਨੂੰ ਇਕ ਦੂਜੇ ਦੇ ਬਿਲਕੁਲ ਨਜ਼ਦੀਕ ਲੈ ਆਂਦਾ। ਇਸ ਕਾਨਫਰੰਸ ਵਿਚ ਪੂਰਨਆਚਾਰੀ ਦਾ ਮਤਾ ਪਾਸ ਹੋਇਆ ਜਿਸਦੀ ਸਤਿਗੁਰੂ ਪ੍ਰਤਾਪ

ਸਿੰਘ ਜੀ ਨੇ ਡਟਕੇ ਹਮੇਤ ਕੀਤੀ ਤੇ ਕਾਂਗਰਸ ਨੂੰ ਪੂਰਨ ਵਿਸ਼ਵਾਸ ਦਵਾਇਆ ਕਿ ਅਸੀਂ ਭਾਰਤ ਨੂੰ ਆਜ਼ਾਦ ਕਰਾਉਣ ਲਈ ਸਿਰ ਧੜ ਦੀਆਂ ਬਾਜ਼ੀਆਂ ਲਾਉਣ ਤੋਂ ਰਤੀ ਭਰ ਵੀ ਗੁਰੇਜ਼ ਨਹੀਂ ਕਰਾਂਗੇ। ਏਥੇ ਪੰਥ ਵਲੋਂ ਫਰੀ ਲੰਗਰ ਚਲਿਆ ਸੀ ਜਿਸਦੀ ਪ੍ਰਬੰਧਕ ਮਾਤਾ ਜੀਵਨ ਕੌਰ ਜੀ ਸਨ।

ਸ੍ਰੀ ਰਣਬੀਰ ਐਡੀਟਰ ਮਿਲਾਪ ਆਪ ਦੇ ਮੁਤਲਕ ਲਿਖਦਾ ਹੈ:

“ਇਸ ਮਹਾਨ ਜਜ਼ਬੇ ਕੇ ਐਰ ਜਦੋਂ ਜਹਿਦ ਕੈ ਉਨਕੇ ਜਾਨਸ਼ੀਨ ਮਹਾਰਾਜ ਪ੍ਰਤਾਪ ਸਿੰਘ ਜੀ ਨੇ ਏਕ ਲਮਹ ਕੇ ਲੀਏ ਬੀ ਕਮਜ਼ੋਰ ਨਹੀਂ ਹੋਨੇ ਦੀਆ। ਮੁਲਕ ਕੀ ਜਦੋਂ ਜਹਿਦ ਆਜ਼ਾਦੀ ਮੈਂ ਹਰ ਵਕਤ ਦੇਸ਼ ਭਗਤੋਂ ਕੇ ਸਾਥ ਰਹੇ। ਗਾਂਧੀ ਜੀ ਨੇ ਸਿਵਲ ਨਾਫਰਮਾਨੀ ਕੀ ਤਹਿਰੀਕ ਸ਼ੁਰੂ ਕੀ ਤੇ ਮਹਾਰਾਜ ਪ੍ਰਤਾਪ ਸਿੰਘ ਆਪਣੇ ਲਾਖੇ ਨਾਮਧਾਰੀਓਂ ਕੇ ਸਾਥ ਉਨਕੇ ਹਮਨਵਾ ਬੇ। ਅਗਰ ਵੁਹ ਚਾਹਤੇ ਤੋਂ ਅੰਗਰੇਜ਼ ਕੇ ਸਾਥ ਸੌਦਾ ਕਰਕੇ ਕੋਈ ਬੜੀ ਪੋਜੀਸ਼ਨ ਹਾਸਲ ਕਰ ਸਕਤੇ ਬੇ। ਲੇਕਨ ਐਸੀ ਬਾਤ ਉਨੋਂ ਨੇ ਕਭੀ ਸੋਚੀ ਹੀ ਨਹੀਂ ਥੀ।”

ਨਾਮਧਾਰੀ ਕਾਂਗਰਸ ਵਰਕਰ—

ਲਾਹੌਰ ਸੈਸ਼ਨ ਤੋਂ ਪਿਛੋਂ ਕਾਂਗਰਸ ਪਾਰਟੀ ਨੂੰ ਐਰ ਕਾਨੂਨੀ ਕਰਾਰ ਦੇ ਦਿਤਾ ਗਿਆ, ਤੇ ਕਾਂਗਰਸੀ ਨੇਤਾਵਾਂ ਨੂੰ ਜੇਲ੍ਹ ਯਾਤਰਾ ਲਈ ਭੇਜ ਦਿਤਾ। ਮਹਾਰਾਜ ਨਿਹਾਲ ਸਿੰਘ ਜੀ ਕਾਂਗਰਸ ਦੇ ਡਿਕਟੇਟਰ ਦੀ ਹੋਸੀਅਤ ਵਿਚ ਗ੍ਰਿਫਤਾਰ ਹੋ ਗਏ, ਇਸਤੋਂ ਪਿਛੋਂ ਪੰਡਤ ਮਨਸਾ ਸਿੰਘ ਜੀ ਕਾਂਗਰਸ ਡਿਕਟੇਟਰ ਬਣੇ, ਉਨ੍ਹਾਂ ਨੂੰ ਵੀ ਜੇਲ੍ਹ ਕੋਠੜੀ ਵਿਚ ਬੰਦ ਹੋਣਾ ਪਿਆ। ਹੁਣ ਕਾਂਗਰਸ ਦੇ ਦਫਤਰ ਬ੍ਰੈਡਲਾ ਹਾਲ ਲਾਹੌਰ ਵਿਚ ਸੁੰਨ ਸਮਾਨ ਪੈ ਗਈ। ਇਸਤੋਂ ਪਿਛੋਂ ਸੰਤ ਨਿਧਾਨ ਸਿੰਘ ਜੀ ਆਲਿਮ ਨੇ ਬ੍ਰੈਡਲਾ ਹਾਲ ਡੇਰਾ ਲਾਕੇ

ਕਾਂਗਰਸ ਦੀ ਮਰ ਰਹੀ ਸ਼ਾਖ ਨੂੰ ਹਰਿਆਂ ਕੀਤਾ। ਆਲਿਮ ਜੀ ਨੇ ਕਈ ਜਲਸੇ ਤੇ ਜਲੂਸ ਲਾਹੌਰ ਵਿਚ ਕਢੇ ਤੇ ਕਾਂਗਰਸ ਪਾਰਟੀ ਤੇ ਪੰਜਾਬ ਵਿਚ ਮੁੜਕੇ ਜਵਾਨੀ ਸ਼ੁਰੂ ਹੋਈ। ਇਨ੍ਹਾਂ ਤੋਂ ਬਿਨਾਂ ਸੰਤ ਮੰਗਲ ਸਿੰਘ ਜੀ ਫਰਿਸ਼ਤਾ (ਜਿਹੜੇ ਕਈ ਵਾਰ ਜੇਲ੍ਹ ਗਏ ਤੇ ਸਾਰਾ ਜੀਵਨ ਹੀ ਜਿਨ੍ਹਾਂ ਤਹਿਰੀਕ ਆਜ਼ਾਦੀ ਤੇ ਪੰਥ ਪਰਚਾਰ ਦੇ ਲੇਖੇ ਲਾਇਆ) ਸੰਤ ਮੁਨਸ਼ਾ ਸਿੰਘ ਜੀ ਬਪਨਾਲਾ, ਸੰਤ ਅਣਖਾ ਸਿੰਘ ਜੀ ਦਾਤੇਵਾਲ ਤੇ ਸੰਤ ਦੀਵਾਨ ਸਿੰਘ ਜੀ ਦੜਪ ਦਾ ਅਹਿਮ ਪਾਰਟ ਸੀ। ਪਰ ਇਹ ਸਭ ਯਤਨ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਬਣਾਈ ਹੋਈ ਪਲੈਨ ਦੇ ਮਾਤਹਿਤ ਸੀ।

ਕੂਕਾ ਕਾਂਗਰਸ ਦਲ—

ਆਲਿਮ ਜੀ, ਚਕ੍ਰਵਰਤੀ ਜੀ, ਤੇ ਮਹਾਰਾਜ ਨਿਹਾਲ ਸਿੰਘ ਜੀ ਦੀ ਸਿਰ ਤੋੜ ਕੈਬਲ ਨਾਲ ਅਤੇ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਮਨਜ਼ੂਰੀ ਨਾਲ ਕਾਂਗਰਸ ਕੂਕਾ ਦਲ ਵਜ਼ੂਦ ਵਿਚ ਆਇਆ। ਇਸਦਾ ਮੰਤਵ ਸੀ ਕਾਂਗਰਸ ਦੇ ਅਸੂਲਾਂ ਦਾ ਪ੍ਰਚਾਰ ਕਰਨਾ ਤੇ ਆਜ਼ਾਦੀ ਦੇ ਸੰਗਰਾਮ ਵਿਚ ਆਪਣਾ ਸਭ ਕੁਝ ਕੁਰਬਾਨ ਕਰ ਦੇਣਾ। ਇਸ ਦਲ ਦੀ ਕਾਮਯਾਬੀ ਲਈ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਮਾਤਾਜੀਉਣਕੌਰ ਜੀ ਤੇ ਮਾਤਾ ਫਤਹ ਕੌਰਜੀ ਨੂੰ ਭੇਜਿਆ। ਆਲਿਮ ਜੀ ਲਿਖਦੇ ਹਨ ਕਿ ਜਦ ਦੋਨੋਂ ਮਾਤਾ ਜੀ ਦੀ ੩੦-੪੦ ਹਜ਼ਾਰ ਦੇ ਜਲਸੇ ਵਿਚ ਪਛਾਣ ਕਰਾਈ ਗਈ ਤਾਂ ਜਲਸਾ ਤਾੜੀਆਂ ਨਾਲ ਗੂੰਜ ਉਠਿਆ। ਦੋਨੋਂ ਮਾਤਾ ਜੀ ਦਾ ਸਵਦੇਸ਼ੀ ਖੱਦਰ ਪਾਠਾ ਤੇ ਦੇਸ਼ ਦੀ ਆਜ਼ਾਦੀ ਲਈ ਕੀਤੇ ਕਾਰਨਾਮੇ ਲੋਕਾਂ ਸਾਮ੍ਹਣੇ ਆਏ ਤਾਂ ਲੋਕਾਂ ਏਨ੍ਹਾਂ ਦੀ ਜੈ ਜੈ ਕਾਰ ਦੇ ਨਾਅਰੇ ਲਾਏ।

ਇਹ ਕਾਂਗਰਸ ਦੀ ਉਸ ਸਮੇਂ ਸਹਾਇਤਾ ਸੀ ਜਦ ੧੯੩੭ ਵਿਚ ਇਸਨੂੰ ਗੈਰ ਕਨੂੰਨੀ ਕਿਹਾ ਗਿਆ ਸੀ।

ਅੰਗਰੇਜ਼ ਵਲੋਂ ਪਹਿਲੀ ਪੇਸ਼ਕਸ਼

ਅੰਗਰੇਜ਼ ਰਵਰਨਮੈਂਟ ਨੇ ਵੇਖਿਆ ਕਿ ਨਾਮਧਾਰੀ ਲਹਿਰ ਜਿਸਨੂੰ ਸਖਤੀ ਨਾਲ ਦਬਾਉਣੋਂ ਕੋਈ ਹੀਲਾ ਨਹੀਂ ਛਡਿਆ। ੬੦ ਸਾਲ ਭੋਟੀ ਸਾਹਿਬ ਚੌਂਕੀ ਬਿਠਾਕੇ ਤੇ ਸਤਿਗੁਰੂ ਰਾਮ ਸਿੰਘ ਜੀ ਨੂੰ ਜਲਾਵਤਨ ਕਰਕੇ ਵੀ ਇਸ ਮੂਵਮੈਂਟ ਦਾ ਜਨਾਜ਼ਾ ਨਹੀਂ ਨਿਕਲਿਆ। ਤਾਂ ਅੰਗਰੇਜ਼ ਨੇ ਲਾਲਚ ਦੇ ਕੇ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੂੰ ਆਪਣਾ ਹਮਾਇਤੀ ਬਨਾਉਣ ਦਾ ਨਿਸ਼ਚਲ ਯਤਨ ਕੀਤਾ। ੧੯੧੪ ਦੀ ਲੜਾਈ ਸ਼ੁਰੂ ਹੋ ਗਈ। ਅੰਗਰੇਜ਼ ਨੂੰ ਜਵਾਨਾਂ ਦੀ ਧੜਾ ਧੜ ਲੋੜ ਪੈ ਰਹੀ ਸੀ ਪਰ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਨਾਮਧਾਰੀ ਸਿੰਘਾਂ ਨੂੰ ਭਰਤੀ ਦੇਣ ਤੋਂ ਵਰਜਿਆ ਹੋਇਆ ਸੀ, ਤਾਂ ਅੰਗਰੇਜ਼ ਦੇ ਇਕ ਸਪੇਸ਼ਲ ਕਾਸਦ ਨੇ ਆਕੇ ਅਰਜ਼ ਕੀਤੀ, ਮਹਾਰਾਜ ਤੁਸੀਂ ਜੇ ਮੂੰਹੋਂ ਮੰਗੋ ਉਹ ਹੀ ਆਪਣੂੰ ਦੇਣ ਲਈ ਤਿਆਰ ਹਾਂ ਪਰ ਆਪ ਭਰਤੀ ਦੇ ਹੱਕ ਵਿਚ ਹੁਕਮ ਸਾਦਰ ਕਰ ਦਿਓ। ਪਰ ਆਪ ਆਪਣੇ ਅਟੱਲ ਇਰਾਦੇ ਤੇ ਕਾਇਮ ਰਹੇ। ਆਪਦੀ ਇਸ ਕੁਰਬਾਨੀ ਨੂੰ G. S. chalera ਇਸ ਤਰ੍ਹਾਂ ਲਿਖਦਾ ਹੈ: Guru Hari Singh died in 1906 and was succeeded by Maharaj Partap Singh. During the world war in 1914 the British Govranment tried to appease the Kukas by land grants and thorvgh some other means, but failed and had to use.

(Adwanced Histor of the Panjab, Page 404.

ਗੁਰੂ ਹਰੀ ਸਿੰਘ ਜੀ ੧੯੦੬ ਵਿਚ ਸੁਰਗਵਾਸ ਹੋ ਗਏ ਅਤੇ ਮਹਾਰਾਜ ਪ੍ਰਤਾਪ ਸਿੰਘ ਜੀ ਚੌਂਦੀ ਤੇ ਵੇਠੇ। ੧੯੧੪ ਦੀ ਲੜਾਈ ਦੇ ਦੌਰਾਨ ਅੰਗਰੇਜ਼ ਹਕੂਮਤ ਨੇ ਕੂਕਿਆਂ ਨੂੰ ਜ਼ਮੀਨਾਂ ਦੇਕੇ ਤੇ ਹੋਰ ਵਸੀਲਿਆਂ ਨਾਲ ਸ਼ਾਂਤ ਕਰਨ ਦਾ ਯਤਨ ਕੀਤਾ ਪਰ ਅਸਫਲ ਰਹੇ ਅਤੇ ਉਨ੍ਹਾਂ ਨੂੰ ਸਖਤੀ ਕਰਨੀ

ਪਈ। ਏਨ੍ਹਾਂ ਸਖਤੀਆਂ ਦੀ ਕਾਲੀ ਬੋਲੀ ਤੇ ਡਰਾਉਣੀ ਰਾਤ ਦਿਆਂ ਝਖੜਾਂ ਤੂਫਾਨਾਂ ਨੂੰ ਚੀਰਦਾ ਹੋਇਆ ਇਹ ਆਜ਼ਾਦੀ ਦੇ ਢੁੰਡਾਉਆਂ ਦਾ ਜਥਾ ਆਪਣੀ ਆਜ਼ਾਦੀ ਦੀ ਮਨਜ਼ਲ ਵਲ ਵਾਹੋਂ ਦਾਹੀ ਤੁਰੀ ਗਿਆ। ਹੁਣ ਪੜ੍ਹਾਂ ਤੇ ਪੜ੍ਹਾਂ ਲੰਘੀ ਜਾ ਰਹੇ ਸਨ। ਤੇ ਆਜ਼ਾਦੀ ਦੀ ਦੂਰ ਵਸਦੀ ਬਸਤੀ ਵਿਚੋਂ ਧੂਆਂ ਨਜ਼ਰ ਪੈ ਰਿਹਾ ਸੀ। ਪਰ ਛੇਤੀ ਹੀ ੩ ਸਤੰਬਰ ੧੯੩੯ ਨੂੰ ਦੂਸਰਾ ਸੰਸਾਰ ਯੁਧ ਸ਼ੁਰੂ ਹੋ ਗਿਆ। ਭਾਰਤ ਦੇ ਵਾਇਸ-ਰਾਇ ਨੇ ਬਿਨਾ ਪਾਰਟੀ ਨਾਲ ਸਲਾਹ ਮਸ਼ਵਰਾ ਕੀਤੀਆਂ ਹੀ ਲੜਾਈ ਵਿਚ ਸ਼ਾਮਲ ਹੋਣ ਦਾ ਐਲਾਨ ਕਰ ਦਿਤਾ। ਉਸਦੇ ਪ੍ਰੋਟੈਸਟ ਵਜੋਂ ਕਾਂਗਰਸ ਵਜ਼ਾਰਤਾਂ ਨੇ ਅਸਤੀਫੇ ਦੇ ਦਿਤੇ ਤੇ ਕਾਂਗਰਸ ਤੇ ਹਕੂਮਤ ਦੀ ਫੇਰ ਟਕਰ ਸ਼ੁਰੂ ਹੋ ਗਈ।

ਦੂਜੀ ਪੇਸ਼ਕਸ਼—

ਇਸ ਯੁਧ ਵਿਚ ਭਰਤੀ ਦੇਣ ਦੀ ਕਾਂਗਰਸ ਨੇ ਬੜੀ ਬਦਰਦਸਤ ਮੁਖਾਲਫਤ ਕੀਤੀ, ਪਰ ਇਸਦੇ ਉਲਟ ਅਕਾਲੀ ਪਾਰਟੀ ਤੇ ਕੁਝ ਹੋਰ ਪਾਰਟੀਆਂ ਨੇ ਨੌਜਵਾਨਾਂ ਦੇ ਹੱਕ ਵਿਚ ਪ੍ਰਾਪੇ-ਗੰਡਾ ਸ਼ੁਰੂ ਕਰ ਦਿਤਾ। ਏਸੇ ਦੌਰਾਨ ਵਿਚ ਅੰਗਰੇਜ਼ ਵਲੋਂ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਤੇ ਡੇਰੇ ਪਾਉਣ ਦਾ ਯਤਨ ਕੀਤਾ। ਪਰ ਉਸ ਮੁਸੱਮ ਤੇ ਵਿਰੁੱਧ ਵਿਸ਼ਵਾਸ ਵਾਲੇ ਆਗੂ ਨੇ ਉਸਦੀ ਰਤੀ ਭਰ ਵੀ ਪ੍ਰਵਾਹ ਨ ਕੀਤੀ ਤੇ ਕਾਂਗਰਸਨਾਲ ਮੇਢੇ ਨਾਲ ਮੇਢਾ ਜੋੜ ਕੇਕਦਮ ਬਕਦਮ ਅਗੇ ਵਧੀ ਗਏ। ਇਸਦੇ ਮੁਤਲਕ ਸਤਿਗੁਰੂ ਜੀ ਨੇ ੧੯੫੭ ਦੇ ਪ੍ਰਯੋਗ ਦੇ ਮੇਲੇ ਵਿਚ ਹਰੀ ਮੰਦਰ ਦੇ ਹਾਲ ਵਿਚ ਆਪ ਨੇ ਭਾਸ਼ਨ ਹੇਠ ਲਿਖੇ ਸ਼ਬਦਾਂ ਵਿਚ ਦਿਤਾ ਸੀ। “ਦੂਜੀ ਲੜਾਈ ਵਿਚ ਲੁਧਿਆਣੇ ਦਾ ਡੀ. ਸੀ. ਮੇਰੇ ਕੋਲ ਆਇਆ ਤੇ ਉਸ ਮੈਨੂੰ ਕਿਹਾ, ਮਹਾਰਾਜ ਤੁਸੀਂ ਭਰਤੀ ਦੇ ਹੱਕ ਵਿਚ ਦੇ ਲਫਜ਼ ਲਿਖ ਦਿਓ ਤਾਂ ਜੋ ਵੀ ਤੁਸੀਂ ਮੰਗੋ ਮੈਂ ਬੰਸੀਨਾਂ, ਜਾਗੀਰਾਂ ਤੇ ਮੰਗੀਆਂ ਮੁਰਾਦਾਂ ਲੈ

ਦਿਆਂਗਾ।” ਮੈਂ ਉਸਨੂੰ ਉਤ੍ਰ ਦਿਤਾ— “ਸਾਡੀ ਤੁਹਾਡੀ ਪੁਰਾਣੀ ਟਕਰ ਹੈ, ਤੁਸੀਂ ਭੈਣੀ ਸਾਹਿਬ ਦਾ ਉਹ ਅਪਮਾਨ ਕੀਤਾ ਹੈ ਜਿਸਨੂੰ ਆਉਣ ਵਾਲੀ ਨਸਲ ਕਦੇ ਮੁਆਫ ਨਹੀਂ ਕਰੇਗੀ। ਦੂਸਰਾ ਇਸ ਦੇਸ਼ ਦੀ ਦੌਲਤ ਨੂੰ ਨਾਜਾਇਜ਼ ਲੜਾਈਆਂ ਵਿਚ ਜਾਇਆ ਕਰ ਰਹੇ ਹੋ ਤਾਂ ਤੁਸੀਂ ਸਾਥੋਂ ਕੀ ਉਮੀਦ ਕਰਦੇ ਹੋ ਕਿ ਅਸੀਂ ਆਪ ਦੀ ਇਮਦਾਦ ਕਰੀਏ, ਤੁਹਾਡੀਆਂ ਜਾਗੀਰਾਂ ਨੂੰ ਮੈਂ ਹੋਰ ਸਮਝਦਾ ਹਾਂ।”

ਇਸਦੇ ਸਬੰਧ ਵਿਚ ਐਡੀਟਰ ਟਰਬਿਊਨ ਵਿਚ ਹੇਠ ਲਿਖੀਆਂ ਸਤਰਾਂ ਅੰਕਤ ਹੋਈਆਂ:

The British again tried to appease with vast landed grants but failed

ਅੰਗਰੇਜ਼ ਨੇ ਫਿਰ ਜ਼ਮੀਨਾਂ ਦੇਕੇ ਸ਼ਾਂਤ ਕਰਨ ਦਾ ਯਤਨ ਕੀਤਾ ਪਰ ਨਾਕਾਮਯਾਬ ਰਹੇ।

ਕਾਂਗਰਸ ਅਲੈਕਸ਼ਨਾਂ ਵਿਚ ਸਹਿਤਾ

੧੯੩੭ ਵਿਚ ਜਦ ਕਾਂਗਰਸ ਨੇ ਨਵੀਂ ਬਣਤਰ ਅਨੁਸਾਰ ਹੋਣ ਵਾਲੀਆਂ ਚੋਣਾਂ ਲੜੀਆਂ ਤੇ ਭਾਰਤ ਦੇ ਗਿਆਰਾਂ ਸੂਬਿਆਂ ਵਿਚੋਂ ਸੱਤ ਸੂਬਿਆਂ ਵਿਚ ਕਾਂਗਰਸ ਵਜ਼ਾਰਤਾਂ ਬਣੀਆਂ ਤਾਂ ਉਸ ਵਿਚ ਸ੍ਰੀ ਸਤਿਗੁਰੂ ਜੀ ਤੇ ਹੋਰ ਆਪਦੇ ਸਹਾਇਕਾਂ ਤਨ ਮਨ ਲਾਕੇ ਪੰਜਾਬ ਵਿਚ ਥਾਂ ਥਾਂ ਜਾਕੇ ਕਾਂਗਰਸ ਦੇ ਹੱਕ ਵਿਚ ਪ੍ਰਚਾਰ ਕੀਤਾ। ੧੯੩੭ ਦੇ ਅਲੈਕਸ਼ਨ ਵਿਚ ਤੇ ਆਜ਼ਾਦੀ ਮਿਲਣ ਪਿਛੋਂ ੧੯੫੨ ਤੇ ੧੯੫੭ ਦੀਆਂ ਚੋਣਾਂ ਵਿਚ ਵੀ ਕਾਂਗਰਸ ਦੀ ਪੂਰੀ ਇਮਦਾਦ ਕਰਦੇ ਰਹੇ। ਟਰਬਿਊਨ ਦਾ ਉਹ ਲਿਖਾਰੀ ਅਗੇ ਜਾਕੇ ਲਿਖਦਾ ਹੈ:

From the very beginning Guru Partap Singh ji supported the congress and attended most of the A. I. C. C. sessions. His followers joined the congress in large numbers and openly co-operated with the national movements.

ਸ਼ੁਰੂ ਤੋਂ ਹੀ ਗੁਰੂ ਪ੍ਰਤਾਪ ਸਿੰਘ ਨੇ ਕਾਂਗਰਸ

ਦੀ ਇਮਦਾਦ ਕੀਤੀ ਅਤੇ ਆਲ ਇੰਡੀਆ ਕਾਂਗਰਸ ਦੇ ਬਹੁਤਿਆਂ ਸੈਸ਼ਨਾਂ ਵਿਚ ਸ਼ਾਮਲ ਹੋਏ। ਉਸਦੇ ਸੇਵਕ ਭਾਰੀ ਗਿਣਤੀ ਵਿਚ ਕਾਂਗਰਸ ਵਿਚ ਸ਼ਾਮਲ ਹੋ ਗਏ ਅਤੇ ਖੁਲਮਖੁਲਾ ਕੌਮੀ ਤਹਿਰੀਕਾਂ ਦਾ ਸਾਥ ਦਿਤਾ।

ਬੀਰ ਭਾਰਤ ਦਾ ਐਡੀਟਰ ਮਿਤੀ ੧੨-੯-੫੯ ਦੇ ਪਰਚੇ ਵਿਚ “ਗੁਰੂ ਜਗਜੀਤ ਸਿੰਘ ਕੀ ਗੱਦੀ ਨਸ਼ੀਨੀ” ਦੇ ਅਨਵਾਨ ਹੇਠ ਲਿਖਦਾ ਹੈ:

“ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਸਰਕਾਰੀ ਜਾਗੀਰਾਂ ਕੀ ਪੇਸ਼ਕਸ਼ ਕੇ ਠੁਕਰਾ ਕਰ ਫੁਹ ਕਾਂਗਰਸ ਮੇਂ ਸ਼ਾਮਲ ਹੋ ਗਏ ਐਰ ਕੌਮੀ ਤਹਿਰੀਕਾਂ ਮੇਂ ਹਿਸਾ ਲੇਤੇ ਰਹੇ। [ਪ੍ਰੀਤਮ ਚਿਆਈ

ਇਕ ਹੋਰ ਲਿਖਾਰੀ ਸ੍ਰੀ ਸੰਤ ਰਾਮ ਅਜਮਾਨੀ ਨਵੀਂ ਦਿਲੀ ਲਿਖਦਾ ਹੈ:

ਉਨਕੇ ਬਾਅਦ ਮਹਾਰਾਜ ਪ੍ਰਤਾਪ ਸਿੰਘ ਨੇ ਕਾਂਗਰਸ ਕੇ ਸਾਥ ਮਿਲ ਕਰ ਆਪਣੇ ਦੇਸ਼ ਕੇ ਲੀਏ ਬੇਸ਼ੁਮਾਰ ਕੁਰਬਾਨੀਆਂ ਕੀਂ। ਸੁਆਮੀ ਦਯਾ ਨੰਦ ਕਾ ਆਰੀਆ ਸਮਾਜ ਐਰ ਮਹਾਰਾਜ ਗੁਰੂ ਰਾਮ ਸਿੰਘ ਕੀ ਨਾਮਧਾਰੀ ਤਹਿਰੀਕ ਹੀ ਦੇ ਐਸੀ ਤਹਿਰੀਕਾਂ ਥੀ ਜਿਨ ਸੇ ਅੰਗਰੇਜ਼ ਕਾਪਤਾ ਥਾ। ਉਸਨੇ ਹਰ ਜਾਇਜ਼ ਨਾਜਾਇਜ਼ ਤਹਿਰੀਕਾਂ ਸੇ ਇਨਕੇ ਕੁਚਲਨੇ ਕਾ ਯਤਨ ਕੀਆ। ਤਸਦਦ ਮੁਕਦਮੇਂ, ਜੇਲ੍ਹ, ਨਜ਼ਰਬੰਦੀਆਂ, ਜਲਾਵਤਨੀਆਂ, ਗੋਲੀਆਂ, ਫਾਂਸੀਆਂ ਇਨ ਜਾਨ ਬਾਜੇਂ ਕੇ ਦੇਸ਼ ਭਗਤੀ ਕੇ ਰਾਸਤਾ ਪਰ ਚਲਨੇਂ ਸੇ ਰੋਕ ਨ ਸਕੀਂ। ਐਰ ਦੇਸ਼ ਭਗਤੋਂ ਕਾ ਯਹ ਕਾਫ਼ਲਾ ਆਗੇ ਹੀ ਆਗੇ ਬੜ੍ਹਤਾ ਗਿਆ। [ਮਿਲਾਪ, ੧੧-੯-੫੯

“ਉਨੋਂ ਨੇ ਆਜ਼ਾਦੀ ਤਹਿਰੀਕ ਮੇਂ ਨਾਮਧਾਰੀ ਸਿੰਘੋਂ ਕੋ ਸਰਗਰਮ ਹਿੱਸਾ ਲੇਣੇ ਕੀ ਤਲਕੀਨ ਕੀ।” [ਐਡੀਟਰ ਪ੍ਰਭਾਤ ੧੦-੯-੫੯

“੧੯੦੫ ਮੇਂ ਨਾਮਧਾਰੀ ਤਹਿਰੀਕ ਕੀ ਕਿਆਦਤ ਕੀ ਬਿਮਾਵਾਰੀ ਮਹਾਰਾਜ ਪ੍ਰਤਾਪ ਸਿੰਘ ਨੇ ਆਪਣੇ ਕੰਧੇਂ ਪਰ ਲੀ, ਐਰ ਹਮ ਦੇਖਤੇ ਹੈਂ ਕਿ ਉਨ ਕੀ ਪ੍ਰੇਰਨਾ ਕਾ ਹੀ ਅਸਰ ਥਾ ਕਿ ਤਹਿ-

ਰੀਕ ਆਜ਼ਾਦੀ ਮੇਂ ਨਾਮਧਾਰੀ ਸਿੰਘੋਂ ਨੇ ਬੜ੍ਹ ਚੜ੍ਹ ਕਰ ਹਿਸਾ ਲੀਆ।” [੨੯-੮-੫੯

ਸ੍ਰੀ ਸਤਿਗੁਰੂ ਜੀ ਨੇ ਆਜ਼ਾਦੀ ਦੇ ਸੰਗਰਾਮ ਵਿਚ ਜਿੰਨਾਂ ਹਿੱਸਾ ਲਿਆ ਉਸਦੀ ਕਲਮੀ ਤਸਵੀਰ ਖਿਚਕੇ ਆਪਣੇ ਸਪੁਰਦ ਕਰਦਾ ਹਾਂ। ਆਪ ਆਪਣੀ ਸਾਰੀ ਜਿੰਦਗੀ ਸਾਦਾ ਰਹਿਣੀ ਤੇ ਸਾਦਾ ਬਹਿਣੀ ਵਿਚ ਰਹਿਕੇ ਆਜ਼ਾਦੀ ਲਈ ਜੂਝੇ ਤੇ ਗਊ ਗਰੀਬ ਦੇ ਭਲੇ ਲਈ ਪੂਰੇ ਯਤਨ ਕੀਤੇ। ਹੁਣ ਸਾਡੇ ਪਾਸ ਉਨ੍ਹਾਂ ਦੇ ਰੂਪ ਹਨ ਸਤਿਗੁਰੂ ਜਗਜੀਤ ਸਿੰਘ ਜੀ ਤੇ ਮਹਾਰਾਜ ਬੀਰ ਸਿੰਘ ਜੀ। ਉਨ੍ਹਾਂ ਵੀ ਆਪਣੇ ਪੂਜਯ ਪਿਤਾ ਦੇ ਪ੍ਰੋਗ੍ਰਾਮ ਨੂੰ ਅਮਲੀ ਜਾਮਾ ਪਹਿਨਾਇਆ ਸੀ ਤੇ ਇਹ ਪਹਿਨਾਂਦੇ ਰਹਿਣਗੇ। ਆਪਣੇ ਮੁਤਲਕ ਜੀ. ਐ. ਛਾਬੜਾ ਲਿਖਦਾ ਹੈ:

“Maharaj Partap Singh and his sons sacrificed all the modern necessities of life provided by the British Government.”

[Advanced History of the Panjab, Page. 398.

ਮਹਾਰਾਜ ਪ੍ਰਤਾਪ ਸਿੰਘ ਜੀ ਅਤੇ ਉਨ੍ਹਾਂ ਦੇ ਸਪੁਤਰਾਂ ਨੇ ਬਿੰਦਗੀ ਦੀਆਂ ਮਾਡਰਨ ਲੋੜਾਂ ਨੂੰ ਠੁਕਰਾ ਦਿਤਾ ਜੋ ਕਿ ਅੰਗਰੇਜ਼ ਹਕੂਮਤ ਵਲੋਂ ਆਪਨੂੰ ਮਿਲਣੀਆਂ ਸਨ।

ਪਲ ਭਰ ਵੀ ਚੈਨ ਨਾ ਆਂਵਦੀਏ।

[ਬੀਬੀ ਕ੍ਰਿਸ਼ਨਾ ਜੀ ਲੁਦਿਹਾਣਾ
ਐਸੇ ਮਾਰੇ ਵਿਛੜੇ ਦੇ ਤੀਰ ਪ੍ਰੀਤਮ,
ਜਿੰਦ ਕੁੰਜਦੇ ਵਾਂਗ ਕੁਰਲਾਂਵਦੀਏ।
ਤਾਰੇ ਗਿਣਦਿਆਂ ਰਾਤ ਬਤੀਤ ਹੁੰਦੀ,
ਰੂਹ ਪ੍ਰੇਮ ਦੇ ਵਾਸਤੇ ਪਵਾਂਦੀਏ।
ਦਿਲ ਮੋਣ ਦੇ ਬੱਦਲਾਂ ਵਾਂਗ ਫਿੱਸੇ,
ਜਦੋਂ ਤੈਂਡੜੀ ਯਾਦ ਸਤਾਂਵਦੀਏ।
ਸੱਚ ਆਖਦੇ ਪਟੇਮ ਦੇ ਕੁੱਠਿਆਂ ਨੂੰ,
ਪਲ ਭਰ ਵੀ ਚੈਨ ਨਾ ਆਂਵਦੀਏ।

ਸਤਿਗੁਰੂ ਪ੍ਰਤਾਪ ਸਿੰਘ ਜੀ

[ਸੰਤ ਸ਼ਿੰਗਾਰਾ ਸਿੰਘ ਜੀ 'ਸ਼ਿੰਗਾਰ' ਸੰਤ ਨਗਰ.



ਸ਼ਿੰਗਾਰਾ ਸਿੰਘ ਜੀ 'ਸ਼ਿੰਗਾਰ' ਸਤਿਗੁਰੂ ਜੀ ਦੇ ਉਨ੍ਹਾਂ ਸੇਵਕਾਂ ਵਿਚੋਂ ਹਨ, ਜਿਨ੍ਹਾਂ ਨੂੰ ਚੁਆਨੀ ਵਾਰੇ ਕਾਫੀ ਪਿਆਰ ਮਿਲਿਆ ਹੈ। ਆਪ ਸੁੰਦਰ ਸਿੰਘ ਦੇ ਸਪੁਤ੍ਰ ਪਿੰਡ ਮਢਿਆਲਾ ਜ਼ਿਲਾ ਸ਼ੇਖੂਪੁਰ ਦੇ ਸਨ, ਪਰ ਜਦੋਂ ਸਤਿਗੁਰਾਂ ਦੀ ਮੇਹਰ ਨਜ਼ਰ ਦੇ ਤੀਰ ਨੇ ਵਿੰਨ ਕਢਿਆ ਤਾਂ ਹਜ਼ੂਰੀ ਘੋੜਿਆਂ ਦੀ ਸੇਵਾ ਕਰ ਅਨੁਭਵ ਕਵੀ ਹੋ ਗਏ। ਸਤਿਗੁਰੂ ਜੀ ਨੇ ਕਈ ਵਾਰ ਆਪਣੇ ਇਸ ਲਾਡਲੇ ਦੀਆਂ ਕਵਿਤਾਵਾਂ ਸ਼ੌਕ ਨਾਲ ਸੁਣਨੀਆਂ ਤੇ ਅਖੀਰ ਆਪਣੇ ਸੇਵਕ ਨੂੰ ਉਪਜਾਊ ਚਮੀਨ ਦੇ ਦਸ ਘੁਮਾਂ ਆਪਣੀ ਪਿਆਰ ਨਿਸ਼ਾਨੀ ਦੇ ਤੌਰ ਤੇ ਦੇ ਨਿਵਾਜਿਆ--ਅਜ ਉਨ੍ਹਾਂ ਯਾਦਾਂ ਨੂੰ ਛੋਹ ਕਰਕੇ ਮਨ ਦੀ ਦੁਕ ਨੂੰ ਇੰਜ ਵਹਨਣ ਕਰਦੇ ਹਨ:

ਡੀਲ ਡੋਲ ਤੇ ਚਾਲ ਅਡੋਲ ਸੁੰਦਰ, ਸੰਭਾ ਵਿਚ ਦੀਵਾਨਾਂ ਦੇ ਪਾਂਵਦੇ ਸਓ।
ਦਮਕ ਸੂਰਜੋਂ ਵਧ ਸੀ ਕਈ ਹਿਸੇ ਸੁਚੇ ਪਰੇਮ ਦੇ ਸਾਗਰ ਸਦਾਂਵਦੇ ਸਓ।
ਮਿਠੀ ਮੁਸਕਣੀ ਦੇ ਨਾਲ ਜਗ ਸਹਿਆ ਸਿਮਰਨ ਭਜਨ ਅੰਦਰ ਜੀਆਂ ਲਾਂਵਦੇ ਸਓ।
ਰੂਹਾਂ ਸਭਦੀਆਂ ਠੰਢੀਆਂ ਠਾਰ ਹੋਵਨ ਮਿਠੇ ਮਿਠੇ ਜਦ ਬਚਨ ਸੁਨਾਂਵਦੇ ਸਓ।

ਜਿੰਨਾਂ ਮੰਨਿਆਂ ਓਹ, ਤੇ ਨਾਲ ਦੇ ਵੀ, ਭਵ ਪਾਰ ਕੀਤੇ ਹੈ ਉਪਕਾਰ ਤੇਰਾ।

ਛਾਵਾਂ ਤੇਰੀਆਂ ਹੇਠ ਹੈ ਠੰਢ ਮਾਣੀ ਯਾਦ ਆਵਦਾ ਸਦਾ ਪਿਆਰ ਤੇਰਾ।

ਉਪਰ ਆਸਨ ਦੇ ਬੈਠਿਆਂ ਚੌਰ ਤੁਲਦੇ ਦੁਆਲੇ ਸੰਗਤਾਂ ਵੀ ਸੰਭਾ ਪਾਂਦੀਆਂ ਸਨ।

ਉਚੀ ਸੁਰ ਜਾਂ ਬਾਂਹ ਉਲਾਰ ਕਢੇ ਵਾਜਾਂ ਜਾਂ ਅਕਾਸ਼ ਗੂੰਜਾਂਦੀਆਂ ਸਨ।

ਮੋਰਾਂ ਵਾਂਗ ਮਸਤਾਨਿਆਂ ਪੈਲ ਪਾਣੀ' ਮਸਤ ਸੰਗਤਾਂ ਝੂਮ ਝੂਮਾਂਦੀਆਂ ਸਨ।

ਅੰਮ੍ਰਿਤ ਵਰਸ਼ਦਾ ਸੀ ਮੂਹਲੇ ਧਾਰ ਪ੍ਰੀਤਮ ਪੀ ਲੱਖਾਂ ਦੀ ਰੂਹਾਂ ਤ੍ਰਿਪਤਾਂਦੀਆਂ ਸਨ।

ਯਾਦਾਂ ਆਉਣ 'ਸ਼ਿੰਗਾਰ' ਨ ਕਰੇ ਜਾਵਣ ਪਿਆ ਤਰਸਦਾ ਹਾਏ ਸੰਸਾਰ ਤੇਰਾ।

ਬੜੇ ਸੁਖ ਮਾਣੇਂ ਤੇਰੀ ਗੋਦ ਬੈਹੜੇ, ਯਾਦ ਆਵਦਾ ਸਦਾ ਪਿਆਰ ਤੇਰਾ।

ਏਸ ਧਰਤ ਆਕਾਸ਼ ਦੀ ਵਿਹਲ ਅੰਦਰ, ਸੂਰਜ ਚੰਨ ਤਾਰੇ ਸਭੇ ਨਾਸ ਹੋਸਨ।

ਗਰਕ ਹੋ ਸੁਮੇਰ ਵੀ ਜਾਏ ਬੇਬਕ, ਸਦਾ ਤਖਤ ਮਹੱਲ ਨਾ ਖਾਸ ਹੋਸਨ।

ਨਾਲੇ ਨਦੀਆਂ ਸਾਗਰ ਨਿਸ਼ਾਨ ਨਾ ਰਹੇ ਕਦੇ ਧਰਤੀ ਤੇ ਨਾ ਹੀ ਅਕਾਸ਼ ਹੋਸਨ।

ਹੁਕਮਰਾਨਾਂ ਦੀ ਚੜ੍ਹੀ ਨਾ ਰਹੇ ਗੁਡੀ, ਵਜੀਰਿ ਆਜ਼ਮ ਪ੍ਰਧਾਨ ਨਾ ਦਾਸ ਹੋਸਨ।

ਦ੍ਰਿਸ਼ਟ ਮਾਨ ਨਾ ਆਵਸੀ ਨਿਗ੍ਰਾਬੇਸ਼ਕ ਐਪਰ ਰਹੇਗਾ ਕਾਇਮ 'ਸ਼ਿੰਗਾਰ' ਤੇਰਾ।

ਜਿਹੜਾ ਧਸਗਿਆ ਏ ਵਿਚ ਆਤਮਾਂ ਦੇ ਯਾਦ ਰਹੇਗਾ ਸਦਾ ਪਿਆਰ ਤੇਰਾ।

ਸਾਡਾ ਫਰਜ਼

[ਮਾ: ਗੁਰਬਖਸ ਸਿੰਘ ਜੀ ਕ ਨਪੁਰ ਯੂ. ਪੀ.]

ਮਾਸਟਰ ਗੁਰਬਖਸ ਸਿੰਘ ਜੀ ਪੰਥ-ਪਿਆਰ ਨਾਲ ਰੰਗੇ ਹਮੇਸ਼ਾ ਨਾਮਧਾਰੀਆਂ ਦੀ ਉਨਤੀ ਦੀਆਂ ਸਕੀਮਾਂ ਸੋਚਦੇ ਤੇ ਪੇਸ਼ ਕਰਦੇ ਰਹੇ ਹਨ। ਤੇ ਆਪਣੇ ਦੁਦ ਅਪਣੇ ਉਦਮ ਨਾਲ ਸਕੂਲ ਮਾਸਟਰੀ ਨੂੰ ਲੱਤ ਮਾਰਕੇ (ਪਹਿਲਾਂ ਆਪ ਬਰੇਲੀ ਯੂ ਪੀ. ਵਿੱਚ ਮਾਸਟਰ ਸਨ) ਹੁਣ ਕਾਨਪੁਰ ਵਿੱਚ 'ਨਾਮਧਾਰੀ ਰੈਲਿੰਗ ਸਟਰ ਇੰਡਸਟਰੀਜ਼' ਨਾਂ ਦੀ ਸਨਅਤੀ ਫਰਮ ਖੋਲ੍ਹ ਲਈ ਹੈ। ਕਾਨਪੁਰ ਵਾਲੇ ਆਪ ਨੂੰ 'ਠੇਕੇਦਾਰ' ਦੇ ਰੂਪ ਵਿੱਚ ਵੀ ਜਾਣਦੇ ਹਨ। ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨਾਲ ਸਨੇਹ ਨੂੰ ਦਰਸਾਇਆ ਆਪਣੇ ਇਕ ਸਕੀਮ ਹੀ ਲਿਖ ਘੱਲੀ ਹੈ।

ਪ. ਸ. ਕ.



ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਨਾਮਧਾਰੀ ਪੰਥ ਵਾਸਤੇ ਅਪਣਾ ਤਨ ਮਨ ਤੇ ਧਨ ਕੁਰਬਾਨ ਕੀਤਾ ਹੈ। ਉਹਨਾਂ ਦੀ ਮਹਿਮਾ ਅਪਾਰ ਹੈ। ਉਹਨਾਂ ਦੀ ਬਿੰਦਗੀ ਦੇ ਵਖ ਵਖ ਪਹਿਲੂਆਂ ਤੇ ਜੇ ਗੰਭੀਰਤਾਨਾਲ ਵਿਚਾਰ ਕਰੀਏ ਤਾਂ ਸਫਿਆਂ ਦੇ ਸਫੇ ਲਿਖੇ ਜਾ ਸਕਦੇ ਹਨ। ਸ੍ਰੀ ਜੀ ਦੇ ਜੀਵਨ ਤੇ ਅਨੇਕ ਲੇਖਕਾਂ ਅਪਣੀ ਬੁਧੀ ਅਨੁਸਾਰ ਚਾਨਣਾ ਪਾਇਆ ਹੋਵੇਗਾ। ਪਰ ਮੈਂ ਅਪਣਾ ਮਤ ਉਨ੍ਹਾਂ ਦੀ ਯਾਦ ਵਿੱਚ ਕੁਝ ਉਸਾਰੀ ਦੀ ਮੰਗ ਕਰਦਾ ਹਾਂ ਤੇ ਮੇਰਾ ਖਿਆਲ ਹੈ ਕਿ ਪ੍ਰਤਾਪੀ ਸਤਿਗੁਰੂ ਦੀ ਯਾਦ ਵਿੱਚ "ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਚਕਿਤ ਸਾਲਾ" ਕਾਇਮ ਕਰਨਾ ਚਾਹੀਦਾ ਹੈ।

ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਹਸਪਤਾਲ ਵਿੱਚ ੨੦੦ ਨਰ-ਨਾਰ ਦੇ ਇਲਾਜ ਦਾ ਪੂਰਾ ਪੂਰਾ ਪ੍ਰਬੰਧ ਹੋਵੇ। ਮਰੀਜ਼ਾਂ ਦੀ ਰਿਹਾਇਸ਼ ਅਤੇ ਦਵਾ ਦਾਰੂ ਦਾ ਠੀਕਤਰਾਂ ਇੰਤਜ਼ਾਮ ਹੋਵੇ। ਬਰੂਰਤ ਲਈ ਖੁਰਾਕ, ਫਲ ਤੇ ਦੁਧ ਆਦਿ ਦਾ ਮੁਫਤ ਬੰਦੋਬਸਤ ਹੋ ਸਕਦਾ ਹੋਵੇ। ਮੇਰੇ ਖਿਆਲ ਵਿੱਚ

ਇਸ ਹਸਪਤਾਲ ਦੀ ਬਿਲਡਿੰਗ ਤੇ ਹੋਰ ਫੁਟਕਲ ਖਰਚਾ ਲਈ ਦੋ ਲਖ ਰੁਪਏ ਦੀ ਲੋੜ ਪਵੇਗੀ।

ਇਕ ਲੱਖ ਰੁਪਏ ਨਾਲ ਬਿਲਡਿੰਗ ਤਿਆਰ ਹੋ ਜਾਵੇਗੀ ਤੇ ਇਕ ਲਖ ਰੁਪਏ ਨਾਲ ਪਲੰਘ, ਫਰਨੀਚਰ ਤੇ ਦਿਹਾਤੀ ਇਲਾਕਿਆਂ ਵਿਚੋਂ ਮਰੀਜ਼ ਲਿਆਣ ਲਈ ਬੱਸ ਆਦਿ ਖਰੀਦੀ ਜਾ ਸਕੇਗੀ। ਅਸੀਂ ਅਪਣੇ ਸਤਿਗੁਰੂ ਦੀ ਯਾਦ ਵਿੱਚ ਅਜੇਹਾ ਚਿਕਿਤਸਾਲਾ ਖੋਲ੍ਹਕੇ ਨਾ ਸਿਰਫ ਉਨ੍ਹਾਂ ਦੀ ਯਾਦ ਨੂੰ ਸਦਾ ਤਾਜ਼ਾ ਰਖ ਸਕਾਂਗੇ, ਸਗੋਂ ਨਾਮਧਾਰੀਆਂ ਤੇ ਹੋਰ ਲੋੜਵੰਦਾਂ ਦੀ ਡਾਕਟਰੀ ਸੇਵਾ ਕਰਕੇ ਉਨ੍ਹਾਂ ਦਾ ਭਲਾ ਵੀ ਕਰ ਸਕਾਂਗੇ।

ਮੈਂ ਆਸ ਰਖਦਾ ਹਾਂ ਕਿ ਸਤਿਗੁਰੂ ਜੀ ਮੇਰੀ ਇਸ ਬੇਨਤੀ ਵੱਲ ਧਿਆਨ ਦੇ ਕੇ ਮੇਰੀ ਤਜਵੀਜ਼ ਦਾ ਸਮਰਥਨ ਕਰਨਗੇ ਤੇ ਨਿਕਟ ਭਵਿੱਖ ਵਿੱਚ ਕੋਈ ਪੱਕੀ ਯਾਦ ਸਥਾਪਤ ਕਰਕੇ ਅਪਣਾ ਫਰਜ਼ ਪੂਰਾ ਕਰਨ ਵਿੱਚ ਨਾਮਧਾਰੀ ਪੰਥ ਦੀ ਰਾਹਨੁਮਾਈ ਕਰਨਗੇ।

ਯਾਦ ਰਹੇਗਾ ਸਦਾ ਪਿਆਰ ਤੇਰਾ



ਵਲੋਂ:—ਬਖਸ਼ੀਸ਼ ਸਿੰਘ ਜੀ “ਸਫ਼ਰੀ” ਕਰੀਵਾਲਾ.

ਤੇਰੀ ਨਿਗ੍ਹਾ ਏਹ ਕੀਮੀਆਂ ਕਰੇ ਕੀਮਾਂ,
ਇਕ ਵਾਰ ਜਿਸਤੇ ਇਹਦਾ ਵਾਰ ਹੋਇਆ।
ਰਿਹਾ ਹੋਰ ਨਾ ਕਿਸੇ ਉਹ ਕਾਰ ਜੋਗਾ,
ਜਿਹੜਾ ਨੈਣਾਂਦੇ ਨਾਲ ਸ਼ਿਕਾਰ ਹੋਇਆ।
ਫਿਕੇ ਜਾਣਕੇ ਸਭੇ ਤਮਾਸ਼ਿਆਂ ਨੂੰ,
ਚਰਨਾਂ ਤੇਰਿਆਂ ਦਾ ਸੇਵਾਦਾਰ ਹੋਇਆ।
ਰੁਝੇ ਹੋਰ ਨਾ ਕਿਸੇ ਦੀ ਰੁਝ ਅੰਦਰ,
ਤੇਰੇ ਪਰੇਮ ਦਾ ਜਿਹੜਾ ਵਪਾਰ ਹੋਇਆ।
ਇਕ ਵਾਰ ਜਿਸ ਨੂੰ ਤੇਰੀ ਛੋਹ ਲਗੀ,
ਰਾਹ ਤਕਦਾ ਰਿਹਾ ਦਾਤਾਰ ਤੇਰਾ।
ਤਖਤੀ ਦਿਲ ਦੀ ਤੈਂ ਕਦੇ ਭੁਲਣਾਂ ਨਹੀਂ,
ਯਾਦ ਰਹੇਗਾ ਸਦਾ ਪਿਆਰ ਤੇਰਾ।

ਬੈਠੀ ਹੋਈ ਸੀ ਚੰਬੇਦੇ ਵਿਚ ਦਾਨੀ, ਤਾਰ ਨਾਲ ਦਾਤਾਰ ਮਿਲਾ ਰਹੀ ਸੀ।
ਸੁਰਤ ਸਬਦ ਦੇ ਹੋ ਅਸਵਾਰ ਪੱਕੀ, ਅਰਥ ਨਾਨਕੀ ਵਾਂਗ ਚਲਾ ਰਹੀ ਸੀ।
ਛੇਤੀ ਆਉ ਤੇ ਆਣਕੇ ਕਰੋ ਲੰਗਰ, ਰੋ ਰੋ ਅਖੀਆਂ ਚੋਂ ਛਹਿਬਰ ਲਾ ਰਹੀ ਸੀ।
ਚਰਨੀ ਲਾਓ ਆ ਪਿਆਰ ਦੀ ਕੁਠੜੀ ਨੂੰ, ਉਚੀ ਕੂਜ ਦੇ ਵਾਂਗ ਕੁਰਲਾ ਰਹੀ ਸੀ।
ਤਾਰ ਭੀਲਣੀ ਵਾਂਗ ਦਾਤਾਰ ਆਕੇ, ਕਦੇ ਭੁਲੂ ਨਾ ਪਰਉਪਕਾਰ ਤੇਰਾ।
ਮੀਰਾਂ ਵਾਂਗਰਾਂ ਕਰ ਨਿਹਾਲ ਦਾਤੇ, ਯਾਦ ਰਹੇਗਾ ਸਦਾ ਪਿਆਰ ਤੇਰਾ।
ਜਾਣੀ ਜਾਣ ਜੀ ਜਾਣ ਗਏ ਗਲ ਸਾਰੀ, ਸਦ ਸੇਵਕਾਂ ਤਾਈਂ ਸੁਨਾਉਣ ਲਗੇ।
ਲਾਲ ਸਿੰਘ ਨੂੰ ਆਖਿਆ ਕਾਰ ਲੈ ਆ, ਧਾਰਾ ਸਿੰਘ ਦੇ ਤਾਈਂ ਫੁਰਮਾਉਣ ਲਗੇ।
ਲੰਗਰ ਅਜ ਦਾ ਚੰਬੇ ਦੇ ਵਿਚ ਹੋਣਾ, ਖਿਚ ਦਾਨੀ ਦੀ ਲਾਲ ਘਬਰਾਉਣ ਲਗੇ।
ਛੇਤੀ ਕਹੋ ਹੁਣ ਬਾਕੀ ਨ ਰਿਹਾ ਟਾਇਮ ਦੂਜੇ ਸੇਵਕਾਂ ਤਾਈਂ ਸਮਝੋਣ ਲਗੇ।
ਕੋਲ ਜਾਇਕੇ ਆਖਿਆ “ਦਸ ਮਾਤਾ. ਕਰ ਲਈਏ ਜੇ ਪਿਆ ਵਿਹਾਰ ਤੇਰਾ।”
“ਭਜਨ ਛਕ ਤੂੰ ਦਾਸੀ ਦਾ ਦਾਤਿਆ ਵੇ, ਯਾਦ ਰਹੇਗਾ ਸਦਾ ਪਿਆਰ ਤੇਰਾ।”
ਭੋਜਨ ਛਕਕੇ ਗੁਰੂ ਜੀ ਕਹਿਣ ਲਗੇ ਪਾਇਆ ਏਸਦੇ ਵਿਚ ਤੂੰ ਦੱਸ ਕੀ ਦੇ ?
ਇਹਦਾ ਹੋਰ ਅਜੀਬ ਸੁਵਾਦ ਆਇਆ, ਛੱਤੀ ਭੋਜਨਾਂ ਦਾ ਇਥੇ ਰਸ ਕੀ ਦੇ ?
ਦਹਿਕੇ ਚਰਨਾਂ ਤੇ ਆਖਦੀ ਦਾਤਿਆਵੇ, ਏਸ ਆਟੇ ਵਿਚਾਰੇ ਦੇ ਵੱਸ ਕੀ ਦੇ ?
ਆਪੇ ਕਰੇ ਕਰਾਏਂ ਤੂੰ ਗਲ ਸਾਰੀ, ਕਰਨਾ ਜੀਵ ਅਲਪੰਗ ਨੇ ਜੱਸ ਕੀ ਦੇ ?
ਬੰਧਨ ਟੁਟ ਗਏ ਉਸਦੇ ਭੋਜਨਾਂ ਦੇ ਜਾਪ ਜਪਿਆ ਜਿਹਨੇ ਕਰਤਾਰ ਤੇਰਾ।
ਉਕਰ ਗਿਆ “ਬਖਸ਼ੀਸ਼” ਜੇ ਹਿਰਦਿਆਂ ਤੇ ਯਾਦ ਰਹੇਗਾ ਸਦਾ ਪਿਆਰ ਤੇਰਾ।

ਤੇਰੇ ਪ੍ਰਤਾਪ ਦੀ ਮਹਿਮਾਂ

[ਸ੍ਰ. ਉਧਮ ਸਿੰਘ ਜੀ ਆਜਿਜ ਮੋਰੀਵਾਲਾ]

ਤੇਰੇ ਪਰਤਾਪ ਦੀ ਮਹਿਮਾ ਕਰਾਂ ਕੀ ਸਤਿਗੁਰੁ ਮੇਰੇ,
ਤੂੰ ਰਿਸ਼ੀਆਂ ਸਾਧੂਆਂ ਦੇ ਵਾਂਗ ਹੀ ਜੀਵਣ ਬਤਾਂਦਾ ਸੈਂ।
ਤੇਰੇ ਮੁਖੜੇ ਨੂਰਾਨੀ ਦੀ, ਨਹੀਂ ਕੋਈ ਤਾਬ ਸੀ ਝਲਦਾ,
ਨਬਰ ਉਚੀ ਕਰੇ ਤੇ ਬਾਦਸ਼ਾਹਾਂ ਨੂੰ ਝੁਕਾਂਦਾ ਸੈਂ।
ਤੇਰੇ ਸੁਤਿਆਂ ਗੁਰੀਬਾਂ ਗਊਆਂ ਦੀ ਵੀ ਸੈਂ ਗਈ ਕਿਸਮਤ
ਜਬਰ ਦਾ ਟਾਕਰਾ ਕਰਕੇ ਖੁਲਮ ਦਾ ਸਿਰਨਿਵਾਂਦਾ ਸੈਂ।
ਤੇਰੇ ਜੋ ਨਾਮ ਦੀ ਮਸਤੀ 'ਚ ਹੋਏ ਮਸਤ ਮਸਤਾਨੇ,
ਤੂੰ ਆਪਣੇ ਮਨਮੰਦਰ ਵਿਚ ਓਹਨਾਂ ਲਈ ਸੇਜਾਵਿਛਾਂਦਾ ਸੈਂ।
ਤੇਰੇ ਪਰਤਾਪ ਦੀ ਜੋਤੀ ਹੈ ਜਗ ਵਿਚ ਜਗਮਗ ਜਗਦੀ,
ਓ ਨੈਨਾਂ ਵਾਲਿਆ ਤੂੰ ਸੀਨਿਆਂ ਨੂੰ ਜਗਮਗਾਂਦਾ ਸੈਂ।
ਆਪੇ ਹੀ ਸਾਬ ਵਜ ਉਠਦੇ ਤੇਰੇ ਗੀਤਾਂ ਦੀ ਧੁਨ ਸੁਣਕੇ,
ਜਦੋਂ ਵਿਧੇਗ ਅੰਦਰ ਚੀਨੀ ਵਾਲੇ ਨੂੰ ਝੁਲਾਂਦਾ ਸੈਂ।
ਨਛਾਵਰ ਸ਼ਮਾਂ ਮੁਖੜੇ ਤੋਂ ਸੀ ਹੁੰਦੇ ਮਸਤ ਪਰਵਾਨੇ,
ਓਹਨਾਂ ਪਰਵਾਨਿਆਂ ਨੂੰ ਦੇਸ਼ ਦੀ ਭੇਟਾ ਚੜ੍ਹਾਂਦਾ ਸੈਂ।
ਤੇਰੇ ਲੰਗਰ ਚਲਾਏ ਵਿਚ ਕਦੀ ਵੀ ਥੜ ਨਹੀਂ ਡਿਠੀ,
ਕਈਵਾਰ ਲਖਾਂ ਦੀ ਗਿਣਤੀ ਨੂੰ ਖੁਦਲੰਗਰਛਕਾਂਦਾ ਸੈਂ।



ਕਿਸੇ ਕਮਜ਼ੋਰ ਦੀ ਮਿਹਨਤ ਤੇ ਕਦੀ ਮਹਿਲ ਨਾ ਉਸਰੇ,
ਤਾਹੀਓਂ ਹੀ ਗੀਤ ਵੰਡਕੇ ਛਕਣ ਦੀ ਸਭ ਨੂੰ ਸਖਾਂਦਾ ਸੈਂ।
ਤੇਰੇ ਜਿਹਾ ਪਾਰਖੂ ਡਿਠਾ ਕੋਈ ਵੀ ਹਰ ਹੁਨਰ ਦਾ ਨਹੀਂ,
ਸਾਰੀ ਹੀ ਵਿਸ਼ਵ ਵਿਚ ਜੋ ਤੂ ਸਦਾ ਝੰਡਾ ਝੁਲਾਂਦਾ ਸੈਂ।
ਬੜੀ ਨਾ ਚੀਜ਼ ਸੀ ਹਸਤੀ ਜਿਨ੍ਹਾਂ ਦੀ ਝੁਲਬਲੇ ਵਰਗੀ,
ਤੂਫਾਨਾਂ ਨਾਲ ਖੇਡਣ ਦਾ ਓਹਨਾਂ ਨੂੰ ਸ਼ੌਕ ਲਾਂਦਾ ਸੈਂ।
ਸਮੇਂ ਨੇ ਸਾਥ ਨਾ ਦਿਤਾ, ਰੁਕਾਵਟ ਅੜਚਣਾਂ ਰਹੀਆਂ,
ਗਰੀਬਾਂ ਗਊਆਂ ਦੇ ਦੁਖੜੇ ਤੇ ਤੂੰ ਹੰਝੂ ਬਹਾਂਦਾ ਸੈਂ।
ਕਦੀ ਵੀ ਯਾਦ ਨਹੀਂ ਭੁਲਦੀ, ਪਿਆਰੇ ਸਤਿਗੁਰੂ ਤੇਰੀ,
ਬੜੇ ਹੀ ਪਿਆਰ ਵਿਚ ਪਿਆਰੇ ਇਸ 'ਆਜਿਜ' ਨੂੰ ਝੁਲਾਂਦਾ ਸੈਂ।



ਯਾਦ ਰਹੇਗਾ ਸਦਾ ਪਿਆਰ ਤੇਰਾ

[ਸੰਤ ਕਰਮ ਸਿੰਘ ਜੀ 'ਬਾਲਮ' ਦਿੱਲੀ]

ਦਿਲ ਦੇ ਮਹਿਰਮਾਂ ਦਿਲੀ ਦਲੀਲ ਕਹਿੰਦੀ, ਦਿਲ ਵਿਚ ਹੈ ਸਦਾ ਸਤਿਕਾਰ ਤੇਰਾ ।
 ਦੀਦੇ ਆਖਦੇ ਸੇਂਹ ਹੈ ਦੀਦਿਆਂ ਦੀ, ਵਿਚ ਦੀਦਿਆਂ ਵਸੇ ਦੀਦਾਰ ਤੇਰਾ ।
 ਪਹਿਲੂ ਵਿਚ ਪਿਆਰ ਪਿਆਰ ਵਿਚੋਂ, ਦਰਸ਼ਨ ਬਰਦਿਆਂ ਸਿਖ ਪਰਵਾਰ ਤੇਰਾ ।
 ਅਕਲ ਵਿਚ ਤੂੰ ਅਕਲ ਬਨ ਅਕਲ ਦੇਵੇਂ, ਹੁਕਮ ਚਲਦਾ ਸਦਾ ਸਰਕਾਰ ਤੇਰਾ ।
 ਅਰਸ਼ਬਰੀ ਦੇ ਮਾਲਕਾ ਅਰਸ਼ ਵਿਚੋਂ, ਜਦੋਂ ਫਰਸ਼ਾਂ ਤੇ ਹੋਇਆ ਅਵਤਾਰ ਤੇਰਾ ।
 ਕਿਹਾ ਫੁਲ ਬਰਸਾਕੇ ਦਿਉਤਿਆਂ ਨੇ, ਯਾਦ ਰਹੇਗਾ ਸਦਾ ਪਿਆਰ ਤੇਰਾ ।
 ਸਾਡੀ ਜਾਨ ਦੀ ਜਾਨ ਸੀ ਜਾਨ ਲਗੀ, ਜਾਨੀ ਜਾਣ ਜੀ ਜਦੋਂ ਮੈਂ ਜਾਨ ਲਗੇ ।
 ਸਾਡੇ ਪਰਾਣਾਂ ਦੇ ਪਰਾਣਾਂ ਦੇ ਪਰਾਣ ਤੜਪੇ, ਜਦੋਂ ਪ੍ਰੀਤ ਜੁਦਾਈਆਂ ਸੇ ਪਾਨ ਲਗੇ ।
 ਸਾਡੇ ਪਲੇ ਦੇ ਪਲੇ ਨਾਂ ਕੁਝ ਰਹਿਆ, ਜਦੋਂ ਪਾਤਸ਼ਾਹ ਪਲਾ ਛੁਡਾਨ ਲਗੇ ।
 ਸਾਡੇ ਨੈਣਾਂ ਦੇ ਨੈਣਾਂ ਦੇ ਨੈਣ ਰੋਏ, ਅਸੀਂ ਚਲੇ ਹਾਂ, ਜਦੋਂ ਫਰਮਾਨ ਲਗੇ ।
 ਨਾ ਜਾ ਪਿਆਰਿਆਂ ਮੈਨ ਦੁਹਾਈ ਸਾਡੀ, ਤਰਲਾ ਕੀਤਾ ਸੀ ਕਈ ਹਜ਼ਾਰ ਤੇਰਾ ।
 ਚੰਨ ਤਾਰੇ ਪੈ ਦੇਣ ਉਗਾਹੀ ਸਾਡੀ, ਯਾਦ ਰਹੇਗਾ ਸਦਾ ਪਿਆਰ ਤੇਰਾ ।
 ਭੀਖ ਮੰਗਦੇ ਲਖਾਂ ਭਿਖਾਰੀਆਂ ਨੂੰ, ਸਚੇ ਪਾਤਸ਼ਾਹ ਤੂੰ ਧਨ ਵਾਨ ਕੀਤਾ ।
 ਮਦਦ ਮਾੜੇ ਮਜ਼ਲੂਮਾਂ ਦੀ ਕਰ ਕਰਕੇ, ਸ਼ੇਰਾਂ ਵਾਂਗ ਸੀ ਤੂੰ ਬਲਵਾਨ ਕੀਤਾ ।
 ਗੰਦੀ ਨਾਲੀਓਂ ਕਢਕੇ ਕੀੜਿਆਂ ਨੂੰ, ਸਚ ਖੰਡ ਦਾ ਤੂੰ ਸੁਲਤਾਨ ਕੀਤਾ ।
 ਦੋਤਾਂ ਤਾਂਈਂ ਫੜਾਇਕੇ ਹਥ ਮਾਲਾ, ਤੂੰ ਭਗਤ ਹੀ ਨਹੀਂ, ਭਗਵਾਨ ਕੀਤਾ ।
 ਮੇਰੇ ਪ੍ਰੀਤਮਾਂ ਪਿਆਰਿਆ ਦਸ ਤਾਂ ਸਹੀ, ਕਿਵੇਂ ਭੁਲਾਂਗੇ ਅਸੀਂ ਉਪਕਾਰ ਤੇਰਾ ।
 ਰੋਮ ਰੋਮ ਦੇ ਵਿਚੋਂ ਆਵਾਜ਼ ਆਵੇ, ਯਾਦ ਰਹੇਗਾ ਸਦਾ ਪਿਆਰ ਤੇਰਾ ।
 ਪਿਆਰ ਵਿਸ਼ਨੂੰ ਦਾ ਲਛਮੀ ਭੁਲ ਜਾਏ, ਸਤੀ ਸੀਤਾ ਨੂੰ ਰਾਮ ਅਵਤਾਰ ਭੁਲੇ ।
 ਉਰਵਸੀ ਦਾ ਭੁਲੇ ਪ੍ਰੇਮ ਇੰਦਰ, ਰੋਂਦੀ ਰਾਧਾ ਨੂੰ ਕ੍ਰਿਸ਼ਨ ਮੁਰਾਰ ਭੁਲੇ ।
 ਪਾਰਬਤੀ ਦਾ ਛੱਡੇ ਪਿਆਰ ਸ਼ੰਕਰ, ਕਾਮੀ ਪੁਰਸ਼ ਨੂੰ ਪਦਮਨੀ ਨਾਰ ਭੁਲੇ ।
 ਛੱਡੇ ਫਾਤਮਾ ਚੰਨ ਦੀ ਸੇਜ ਬੇਸ਼ਕ, ਬ੍ਰਹਮਨ ਗੋਆ ਤੇ ਹਰਿਦੁਆਰ ਭੁਲੇ ।
 ਇਹ ਭੁਲ ਜਾਵਨ ਸੇ ਮੈਂ ਜਨਮ ਭਾਵੇਂ, ਚੇਤਾ ਸਾਨੂੰ ਹੈ ਸਦਾ ਕਰਤਾਰ ਤੇਰਾ ।
 ਸਾਨੂੰ ਆਪਨੀ ਯਾਦ ਨਾ ਰਹੇ ਬੇਸ਼ਕ, (ਪਰ) ਯਾਦ ਰਹੇਗਾ ਸਦਾ ਪਿਆਰ ਤੇਰਾ ।
 ਸੂਰਜ ਤੇਰੇ ਪਿਆਰ ਦਾ ਰਹੂ ਰੋਸ਼ਨ, ਨਾ ਇਹ ਤਾਰੇ ਨਾ ਚੰਦ ਨਾ ਭਾਨ ਰਹਿਸੀ ।
 ਤੇਰੇ ਪਿਆਰ ਦੇ ਤਾਜ ਨੇ ਰਾਜ ਕਰਨਾ, ਨਾ ਇਹ ਸੈਨਾ ਤੇ ਨਾ ਸੁਲਤਾਨ ਰਹਿਸੀ ।
 ਰਹੂ ਤੇਰਾ ਹੀ ਪਿਆਰ ਅਮਰ ਏਥੇ, ਨਾ ਇਹ ਜਨਤਾ ਤੇ ਨਾ ਜਹਾਨ ਰਹਿਸੀ ।
 ਪਰਲੋ ਬਾਦ ਤਕ ਰਹੇਗਾ ਪਿਆਰ ਤੇਰਾ, ਨਾ ਇਹ ਜ਼ਿੰਦਗੀ ਤੇ ਨਾ ਅਸਮਾਨ ਰਹਿਸੀ ।
 ਤੇਰੇ ਪਿਆਰ ਦੀ ਖਿਚ ਨਿਰੰਕਾਰ ਅੰਦਰ, ਪਰੇਮੀ ਬਨਿਆ ਹੈ ਨਿਰੰਕਾਰ ਤੇਰਾ ।
 ਅੰਤ ਦੇ ਗੀ ਮੌਤ ਉਗਾਹੀ ਸਾਡੀ, ਯਾਦ ਰਹੇਗਾ ਸਦਾ ਪਿਆਰ ਤੇਰਾ ।

ਕਿਹੜਾ ਸੀਸ ਜੁ ਝੁਕਿਆ ਨ ਦਰ ਤੇਰੇ

[ਕਵੀ ਕੇਸਰੀ ਰਾਮ ਸਰਨ ਜੀ ਪ੍ਰੇਮੀ ਮਿਲਰ ਗੰਜ ਲੁਧਿਆਣਾ]

ਕਿਹੜਾ ਸੀਸ ਜੋ ਨ ਝੁਕਿਆ ਦਰ ਤੇਰੇ, ਕਿਹੜਾ ਦਿਲ ਜਿਸ ਵਿਚ ਨਹੀਂ ਸਤਿਕਾਰ ਤੇਰਾ ।
 ਤੇਰੇ ਚਰਨੀ ਨਹੀਂ ਕਿਧੇ ਵਿਚਾਰ ਜੁੜਦੇ, ਇਕ ਵਾਰ ਜੇ ਆਵੇ ਵਿਚਾਰ ਤੇਰਾ ।
 ਸ਼ਾਂਤੀ ਸੰਮਿਆਂ ਤੇ ਰਾਜ ਜੋਗੀਆਂ ਵੇ, ਫੁਲਾਂ ਤੀਕ ਨੇ ਨ ਜਾਤਾ ਭਾਰ ਤੇਰਾ ।
 ਪਿਆਰ ਵੰਡਕੇ ਪਿਆਰ ਅਧਿਕਾਰੀਆਂ ਨੂੰ, ਭਰਿਆ ਹੋਰ ਵੀ ਪਿਆਰ ਭੰਡਾਰ ਤੇਰਾ ।
 ਝੁਕਿਆ ਰਾਜ ਦਰਬਾਰ ਜਦ ਨਜ਼ਰ ਆਇਆ, ਮਸਤ ਪਿਆਰ ਵਿਚ ਸੰਤ ਦਰਬਾਰ ਤੇਰਾ ।
 ਫੁਲ ਫੁਲ ਰਹੇ ਕੰਡਿਆਂ ਤੀਕ ਨੂੰ ਵੀ, ਯਾਦ ਰਹੇਗਾ ਸਦਾ ਪਿਆਰ ਤੇਰਾ ।
 ਜਦ ਤਕ ਪਰਭੂ ਦੇ ਸਾਜੇ ਆਕਾਸ਼ ਬੱਲੇ ਜਲ ਚਰ ਬਣ ਚਰ ਮਨੁਖਾਂ ਦਾ ਵਾਸ ਰਹੇਗਾ ।
 ਸੂਰਜ ਚੰਦ ਤੇ ਜਦੋਂ ਤਕ ਰਹਿਨ ਤਾਰੇ, ਜਦੋਂ ਤੀਕ ਇਹ ਕਾਇਮ ਆਕਾਸ਼ ਰਹੇਗਾ ।
 ਤਦ ਤਕ ਗੁਰੂ ਕਾ ਇਕ ਵੀ ਸਿਖ ਰਹੇਗਾ, ਜਦ ਤਕ ਸਿਖ ਵੀ ਆਖਰੀ ਸਵਾਸ ਰਹੇਗਾ ।
 ਤਦ ਤਕ ਚਮਕਦਾ ਸਤਿਗੁਰ ਪ੍ਰਤਾਪ ਸਿੰਘ ਜੀ, ਤੇਰਾ ਜਗ ਵਿਚ ਨੂਰੀ ਇਤਹਾਸ ਰਹੇਗਾ ।
 ਹਰ ਇਕ ਗਿਆਨ ਤੋਂ ਉਚਾ ਏ ਗਿਆਨ ਤੇਰਾ, ਸਭਨਾ ਦਵਾਰਿਆਂ ਤੋਂ ਉਚਾ ਦਵਾਰ ਤੇਰਾ ।
 ਭੈਣੀ ਸਾਹਿਬ ਦੀ ਧਰਤੀ ਆਵਾਜ਼ ਦੇਵੇ, ਯਾਦ ਰਹੇਗਾ ਸਦਾ ਪਿਆਰ ਤੇਰਾ ।
 ਹੋ ਸਕਦੇ ਗਿਨਣ ਵਿਚ ਸਫਲ ਹੋਜਾਂ, ਹਠ ਬੰਨ੍ਹ ਜੇ ਗਿਨਾ ਸਤਾਰਿਆਂ ਨੂੰ ।
 ਵਡੀ ਗਲ ਨਹੀਂ ਸਫਲਤਾ ਮਿਲੇ, ਮੇਨੂੰ, ਮਿਲਣ ਲਗਾਂ ਜੇ ਸਾਗਰਾਂ ਸਾਰਿਆਂ ਨੂੰ ।
 ਕੰਸ਼ਲ ਕਰਨ ਦੇ ਨਾਲ ਮੈਂ ਛੁਹ ਸਕਨਾ, ਜਾ ਕੈਲਾਸ਼ ਦੇ ਉਚੇ ਮੁਨਾਰਿਆਂ ਨੂੰ ।
 ਇਹ ਵੀ ਹੋ ਸਕਦੇ ਕਠਿਆਂ ਰਿੜਕ ਸੁਟਾਂ, ਇਹਨਾਂ ਸਤਾਂ ਸਮੁੰਦਰਾਂ ਖਾਰਿਆਂ ਨੂੰ ।
 ਐਪਰ ਤੇਰਿਆਂ ਗੁਣਾਂ ਨੂੰ ਹਸਰ ਤੀਕਰ, ਗਿਣ ਨਹੀਂ ਸਕਦਾ ਇਹ ਸੇਵਾਦਾਰ ਤੇਰਾ ।
 ਸਾਰੇ ਸੇਵਕਾਂ ਨੂੰ ਅਪਨੇ ਆਪ ਵਾਂਗੂ, ਯਾਦ ਰਹੇਗਾ ਸਦਾ ਪਿਆਰ ਤੇਰਾ ।
 ਤੇਰੇ ਸਚੇ ਪਿਆਰ ਦੀ ਛੋਹ ਪਾਕੇ, ਕਲ ਦੇ ਮੰਗਤੇ ਅਜ ਸੁਲਤਾਨ ਬਣ ਗਏ ।
 ਓਹ ਪਰਮਾਨ ਲਈ ਬਣੇ ਪਰਤਖ ਪ੍ਰੇਮੀ, ਤੇ ਪਰਤਖ ਲਈ ਹੋਨ ਪਰਮਾਨ ਬਣ ਗਏ ।
 ਸੁਚ ਸੰਧ ਦਾ ਤੈਥੋਂ ਗਿਆਨ ਲੈਕੇ, ਕਲ ਦੇ ਰਾਕਸ਼ਿਸ਼ ਅਜ ਇਨਸਾਨ ਬਣ ਗਏ ।
 ਤੇਰੇ ਗਿਆਨ ਭੰਡਾਰੇ ਚੋਂ ਗਿਆਨ ਲੈਕੇ, ਮਹਾਂ ਮੂੜ ਲੋਕੀ ਗਿਆਨਵਾਨ ਬਣ ਗਏ ।
 ਜੀਭਾ ਬੱਕ ਜਾਏ ਪਰ ਗਿਣਿਆ ਨ ਜਾਵੇ, ਗਿਨਣ ਲਗੀਏ ਜੇ ਉਪਕਾਰ ਤੇਰਾ ।
 ਮਹਾਂ ਪਰਤਾਪੀ ਸਤਿਗੁਰੂ ਪਰਤਾਪ ਸਿੰਘ ਜੀ, ਯਾਦ ਰਹੇਗਾ ਸਦਾ ਪਿਆਰ ਤੇਰਾ ।
 ਪਿਆਰ ਹੀਨੇ ਚੋਰਾਸੀ ਵਿਚ ਰਹੇ ਭੁੱਝੇ, ਪਿਆਰ ਕਰਨ ਵਾਲੇ ਇਸ ਤੋਂ ਪਾਰ ਹੋ ਗਏ ।
 ਜਿਨਾ ਪਿਆਰ ਦੇ ਰਾਹ ਤੇ ਪੈਰ ਪਾਇਆ, ਰਾਹਨੁਮਾ ਬਣ ਗਏ ਸ਼ਾਹ ਸਵਾਰ ਹੋ ਗਏ ।
 ਪਿਆਰੇ ਮਾਹੀ ਦੇ ਮਾਹੀ ਤੋਂ ਛੋਹ ਪਾਕੇ, ਪਹਿਲਾਂ ਗੁਲ ਸਣ ਫੇਰ ਗੁਲਜ਼ਾਰ ਹੋ ਗਏ ।
 ਸਚੇ ਸਤਿਗੁਰੂ ਪਿਆਰ ਦੀ ਰਾਹ ਅੰਦਰ, ਜਿਨਾ ਸਿਰ ਦਿਤਾ ਓਹ ਸਰਦਾਰ ਹੋ ਗਏ ।
 ਤੈਨੂੰ ਦਿਲੋਂ ਨਹੀਂ ਕਦੇ ਭੁਲਾ ਸਕਦਾ, ਇਕ ਵਾਰ ਜਿਸ ਕੀਤਾ ਦੀਦਾਰ ਤੇਰਾ ।
 ਅਪਨਾ ਆਪ ਪਰੇਮੀ ਭੁਲੇ ਭੁਲ ਜਾਵੇ, ਯਾਦ ਰਹੇਗਾ ਸਦਾ ਪਿਆਰ ਤੇਰਾ ।

੧ ਓ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਸਹਾਇ ।

ਸਨ ੧੮੦੧ ਤੋਂ ੧੮੮੮ ਤਕ

ਸੋ ਸਾਲਾ ਕੈਲੰਡਰ (ਜੰਤਰੀ)

(ਓ) ਸਾਲ

੧੮੦੧ ਤੋਂ ੧੮੦੦ ਤਕ | ੧੮੦੧ ਤੋਂ ੧੮੮੮ ਤਕ

(ਅ) ਮਹੀਨੇ

ਜਨਵਰੀ ਫਰਵਰੀ ਮਾਰਚ ਅਪਰੈਲ ਮਈ ਜੂਨ ਜੁਲਾਈ ਅਗਸਤ ਸਤੰਬਰ ਅਕਤੂਬਰ ਨਵੰਬਰ ਦਸੰਬਰ

(ੲ) ਹਫ਼ਤੇ ਅਤੇ

ਦਿਨ ਵਾਰ

੦੧	੨੮	੫੭	੮੫		੨੫	੫੩	੮੧	੪	੦	੦	੩	੫	੧	੩	੬	੨	੪	੦	੨
੦੨	੩੦	੫੮	੮੬		੨੬	੫੪	੮੨	੫	੧	੧	੪	੬	੨	੪	੦	੩	੫	੧	੩
੦੩	੩੧	੫੯	੮੭		੨੭	੫੫	੮੩	੬	੨	੨	੫	੦	੩	੫	੧	੪	੬	੨	੪
੦੪	੩੨	੬੦	੮੮		੨੮	੫੬	੮੪	੦	੩	੪	੦	੨	੫	੦	੩	੬	੧	੪	੬
੦੫	੩੩	੬੧	੮੯	੦੧	੨੯	੫੭	੮੫	੨	੫	੫	੧	੩	੬	੧	੪	੦	੨	੫	੦
੦੬	੩੪	੬੨	੯੦	੦੨	੩੦	੫੮	੮੬	੩	੬	੬	੨	੪	੦	੨	੫	੧	੩	੬	੧
੦੭	੩੫	੬੩	੯੧	੦੩	੩੧	੫੯	੮੭	੪	੦	੦	੩	੫	੧	੩	੬	੨	੪	੦	੨
੦੮	੩੬	੬੪	੯੨	੦੪	੩੨	੬੦	੮੮	੫	੧	੨	੫	੦	੩	੫	੧	੪	੬	੨	੪
੦੯	੩੭	੬੫	੯੩	੦੫	੩੩	੬੧	੮੯	੦	੩	੩	੬	੧	੪	੬	੨	੫	੦	੩	੫
੧੦	੩੮	੬੬	੯੪	੦੬	੩੪	੬੨	੯੦	੧	੪	੪	੦	੨	੫	੦	੩	੬	੧	੪	੬
੧੧	੩੯	੬੭	੯੫	੦੭	੩੫	੬੩	੯੧	੨	੫	੫	੧	੩	੬	੧	੪	੦	੨	੫	੦
੧੨	੪੦	੬੮	੯੬	੦੮	੩੬	੬੪	੯੨	੩	੬	੦	੩	੫	੧	੩	੬	੨	੪	੦	੨
੧੩	੪੧	੬੯	੯੭	੦੯	੩੭	੬੫	੯੩	੫	੧	੧	੪	੬	੨	੪	੦	੩	੫	੧	੩
੧੪	੪੨	੭੦	੯੮	੧੦	੩੮	੬੬	੯੪	੬	੨	੨	੫	੦	੩	੫	੧	੪	੬	੨	੪
੧੫	੪੩	੭੧	੯੯	੧੧	੩੯	੬੭	੯੫	੦	੩	੩	੬	੧	੪	੬	੨	੫	੦	੩	੫
੧੬	੪੪	੭੨		੧੨	੪੦	੬੮	੯੬	੧	੪	੫	੧	੩	੬	੧	੪	੦	੨	੫	੦
੧੭	੪੫	੭੩		੧੩	੪੧	੬੯	੯੭	੩	੬	੬	੨	੪	੦	੨	੫	੧	੩	੬	੧
੧੮	੪੬	੭੪		੧੪	੪੨	੭੦	੯੮	੪	੦	੦	੩	੫	੧	੩	੬	੨	੪	੦	੨
੧੯	੪੭	੭੫		੧੫	੪੩	੭੧	੯੯	੫	੧	੧	੪	੬	੨	੪	੦	੩	੫	੧	੩
੨੦	੪੮	੭੬		੧੬	੪੪	੭੨		੬	੨	੩	੬	੧	੪	੬	੨	੫	੦	੩	੫
੨੧	੪੯	੭੭	੦੦	੧੭	੪੫	੭੩		੧	੪	੪	੦	੨	੫	੦	੩	੬	੧	੪	੬
੨੨	੫੦	੭੮		੧੮	੪੬	੭੪		੨	੫	੫	੧	੩	੬	੧	੪	੦	੨	੫	੦
੨੩	੫੧	੭੯		੧੯	੪੭	੭੫		੩	੬	੬	੨	੪	੦	੨	੫	੧	੩	੬	੧
੨੪	੫੨	੮੦		੨੦	੪੮	੭੬		੪	੦	੧	੪	੬	੨	੪	੦	੩	੫	੧	੩
੨੫	੫੩	੮੧		੨੧	੪੯	੭੭		੬	੨	੨	੫	੦	੩	੫	੧	੪	੬	੨	੪
੨੬	੫੪	੮੨		੨੨	੫੦	੭੮		੦	੩	੩	੬	੧	੪	੬	੨	੫	੦	੩	੫
੨੭	੫੫	੮੩		੨੩	੫੧	੭੯		੧	੪	੪	੦	੨	੫	੦	੩	੬	੧	੪	੬
੨੮	੫੬	੮੪		੨੪	੫੨	੮੦		੨	੫	੬	੨	੪	੦	੨	੫	੧	੩	੬	੧

ਸ਼ਨੀਵਾਰ	੭	੧੪	੨੧	੨੮	੩੫
ਸ਼ੁੱਕਰਵਾਰ	੬	੧੩	੨੦	੨੭	੩੪
ਵੀਰਵਾਰ	੫	੧੨	੧੯	੨੬	੩੩
ਬੁੱਧਵਾਰ	੪	੧੧	੧੮	੨੫	੩੨
ਮੰਗਲਵਾਰ	੩	੧੦	੧੭	੨੪	੩੧
ਸੋਮਵਾਰ	੨	੯	੧੬	੨੩	੩੦
ਐਤਵਾਰ	੧	੮	੧੫	੨੨	੨੯

ਇਤਿਹਾਸ ਖੋਜੀਆਂ ਲਈ ਸੰਮਤ, ਮਹੀਨਾ, ਅਤੇ ਤਾਰੀਖ ਤੋਂ ਦਿਨ ਅਥਵਾ ਵਾਰ ਕੱਢਣੇ

ਚਿੱਤਰ ਨੰ: ੨

(ਓ) ਚਿਤਰ ਤੋਂ ਸੰਮਤ ਲੈ ਲਵੋ, ਉਂਗਲ ਰਖ ਕੇ ਸੱਜੇ ਪਾਸੇ ਚਲੋ ਤੇ ਮਹੀਨੇ ਤੇ ਖਲੋ ਜਾਵੋ, ਇਸ ਹਿੰਦਸੇ ਵਿਚ ਜਿਸ ਤਾਰੀਖ ਦਾ ਦਿ ਕਢਣਾ ਹੋਵੇ, ਉਹ ਤਾਰੀਖ ਜਮ੍ਹਾਂ ਕਰ ਦੇਵੋ ਜੋ ਜੋੜ ਆਵੇ ਉਸ ਮੁਤਾਬਕ ਦਿਨ ਅਥਵਾ ਵਾਰ ਨਾਲ ਦੇ ਨਕਸ਼ੇ, ਚਿਤਰ ਨੰ: ੨ ਵਿਚ ਵੇਖੋ ਉਦਾਹਰਣ (੧) ੧੮ ਜਨਵਰੀ ੧੮੭੨, ੭੨ ਵਾਲਾ ਖਾਨਾ ਸ਼ੁਰੂ ੧੬ ਤੋਂ ਹੈ, ਇਹ ਲਾਈਨ ਫੜ ਕੇ ਜਨਵਰੀ ਮਹੀਨੇ ਤੇ ਆ ਖਲੋ ਜਨਵਰੀ ਵਾਲੇ ਖਾਨੇ ਵਿਚ ੧ ਆਇਆ, ੧ ਵਿਚ ੧੮ ਜਮ੍ਹਾਂ ਕਰ ਦਿਓ, ਇਹ ੧੯ ਹੋਇਆ, ਨਾਲ ਦੇ ਹਫ਼ਤੇ ਵਾਲੇ ਦਿਨਾਂ ਦੇ ਨਕ ਵਿਚ ੧੯ ਵੀਰਵਾਰ ਦੇ ਖਾਨੇ ਵਿਚ ਹੈ, ਸੋ ੧੮ ਜਨਵਰੀ ੧੮੭੨ ਨੂੰ ਵੀਰਵਾਰ ਹੋਇਆ ।

ਉਦਾਹਰਣ (੨) ੨੪ ਜੂਨ ੧੮੮੫, ੧੮੮੫ ਵਾਲਾ ਪਹਿਲਾ ਹੀ ਹੈ, ਇਸ ਨੂੰ ਫੜ ਕੇ ਸੱਜੇ ਪਾਸੇ ਚਲੋ ਤੇ ਜੂਨ ਤੇ ਆ ਖਲੋਵੋ, ਜੂਨ ਮਹੀਨੇ ਵਿਚ ੧ ਆਉਂਦਾ ਹੈ, ਇਸ ੧ ਵਿੱਚ ੨੪ ਤਰੀਕ ਜਮ੍ਹਾਂ ਕਰ ਦਿਓ, ਇਹ ੨੫ ਹੋਏ, ੨੫ ਦਿਨਾਂ ਦੇ ਖਾਨੇ ਵਿਚ ੨੫ ਬੁੱਧਵਾਰ ਹੈ, ਸੋ ੨੪ ਜੂਨ ੧੮੮੫ ਨੂੰ ਬੁੱਧਵਾਰ ਸੀ ।

ਉਦਾਹਰਣ (੩) ੧੭ ਦਸੰਬਰ ੧੯੮੪ ਨੂੰ ਕੀ ਦਿਨ ਹੋਵੇਗਾ, ੧੯੮੪ ਵਾਲਾ ਖਾਨਾ ੪ ਤੋਂ ਚਲਦਾ ਹੈ, ੪ ਵਾਲੇ ਖਾਨੇ ਤੋਂ ਸੱਜੇ ਪਾਸੇ ੨ ਕੇ ਦਸੰਬਰ ਤੇ ਆ ਖਲੋਵੋ, ਇਸ ਖਾਨੇ ਵਿਚ ੬ ਹੈ, ੬ ਵਿੱਚ ੧੭ ਜਮ੍ਹਾਂ ਕਰੋ, ਇਹ ਹੋਏ ੨੩ । ਵਾਰਾਂ ਵਾਲੇ ਖਾਨੇ ਵਿਚ ੨੩ ਨੂੰ ਸੋਮਵਾਰ ਹੈ ਸੋ ੧੭ ਦਸੰਬਰ ੧੯੮੪ ਨੂੰ ਸੋਮਵਾਰ ਹੋਵੇਗਾ ।

ਉਦਾਹਰਣ (੪): ੨੬ ਮਈ ੧੮੬੭, ਅਠਾਰਾਂ ਸੌ ਸਤਾਹਠ ਦਾ ਖਾਨਾ ੧੧ ਤੋਂ ਚਲਦਾ ਹੈ । ਇਸ ਤੋਂ ਸੱਜੇ ਚੱਲ ਕੇ ਮਈ ਉਤੇ ਆ ਖਲੋ ਇਹ ੩ ਦਾ ਖਾਨਾ ਹੈ । ੩ ਵਿਚ ੨੬ ਜਮ੍ਹਾਂ ਕਰੋ, ਇਹ ਬਣੇ ੨੯ । ਵਾਰਾਂ ਵਾਲੇ ਨਕਸ਼ੇ ਵਿਚ ੨੯ ਨੂੰ ਐਤਵਾਰ ਹੈ, ਸੁ ੨੬ ਮਈ ੧੮੬੭

ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਕਿਸਨੂੰ ਸਲਾਹਿਆ—

ਸਿਹਰੇ ਕਿ ਮਾਲਾ ਨੂੰ ?

[ਸੇਠ ਗੁਰਬਖਸ਼ ਸਿੰਘ ਜੀ ਪ੍ਰੀਤਮ ਬੰਕੋਕ]

ਨਾਮਧਾਰੀ ਪੰਥ ਦੇ ਇਸ ਸਿਰਕਢ ਦਾਨੀ ਤੇ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ ਦੀ ਮਹਾਨ ਕ੍ਰਿਪਾ ਰਹੀ ਹੈ। ਅੱਜ ਕਰੋੜਾਂਪਤੀ ਹੁੰਦਿਆਂ ਵੀ ਸੇਠ ਫੁਲਾ ਸਿੰਘ ਜੀ ਦੀ ਸੰਤਾਨ ਅਪਣੀ ਮਾਇਆ ਨੂੰ ਸਤਿਗੁਰੂ ਅਤੇ ਸਾਧ ਸੰਗਤ ਦੀ ਸਮਝਦੀ ਹੈ। ਪ੍ਰੀਤਮ ਜੀ ਤੇ ਧੀਰ ਜੀ ਦੋਵੇਂ ਵੀਰ ਕਦੇ ਸਤਿਗੁਰੂ ਦੇ ਪ੍ਰਸਿਧ ਕਵੀ ਸਨ। ਹੁਣ ਛਿਆਦਾ ਵਿਹਾਰੀ ਪ੍ਰਵਿਰਤੀ ਹੋਣ ਕਰਕੇ ਰਉਂ ਅਧੀਨ ਹੀ ਭਾਵੇਂ ਕੁਝ ਲਿਖਣ।

ਉਹਨਾਂ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨਾਲ ਬੜੇ ਸੁਖ ਸਨੇਹ ਦੇ ਦਿਨ ਮਾਣੇ ਹਨ ਤੇ ਮੈਂ ਵੇਖਦਾ ਹਾਂ ਕਿ ਜਿਵੇਂ ਕਿਸੇ ਭਗਵਾਨ ਦੇ ਭਗਤ ਉਹਦੇ ਲਈ ਨਿਤ ਸਿਮਰਨ ਵਿਚ ਰਹਿਣ ਇਵੇਂ ਪ੍ਰੀਤਮ ਜੀ ਸਤਿਗੁਰੂ ਪਿਆਰ ਵਿਚ ਗੁਆਚੇ ਰਹਿੰਦੇ ਹਨ। ਉਨ੍ਹਾਂ ਦੀਆਂ ਚਿਠੀਆਂ ਵਿਚੋਂ ਸੁਭਾਵਕ ਹੀ ਅਜੇਹੀ ਸਮੱਗਰੀ ਮਿਲ ਜਾਂਦੀ ਹੈ ਜੋ ਸਤਿਗੁਰੂ ਜੀ ਦੀ ਯਾਦ ਵਿਚ ਓਤ ਪ੍ਰੋਤ ਹੁੰਦੀ ਹੈ। ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਮਹਾਰਾਜ ਦੀ ਵੀ ਆਪ ਤੇ ਨਦਰਿ ਕਰਮ ਹੈ ਤੇ ਆਪ ਇਨ੍ਹਾਂ ਵਿਚੋਂ ਉਸ ਜੋਤ ਦੇ ਦਰਸ਼ਨ ਕਰਕੇ ਬਾਗ ਬਾਗ ਹੋ ਜਾਂਦੇ ਹਨ। ਪਿਛਲੇ ਦਿਨੀਂ (੩੦ ਜੁਲਾਈ ੧੯੬੧ ਐਤਵਾਰ ਨੂੰ) ਉਨ੍ਹਾਂ ਦੇ ਸਪੁਰ੍ਹ ਸੁਰ ਅੰਮ੍ਰਿਤ ਸਿੰਘ ਦੇਅਨੰਦ ਕਾਰਜ ਵਾਸਤੇ ਸੇਠ ਜੀ ਨੇ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਅਤੇ ਸ੍ਰੀ ਮਹਾਰਾਜ ਬੀਰ ਸਿੰਘ ਜੀ ਨੂੰ ਦੋਬਾਰਾ ਸਿਆਮ ਵਿਖੇ ਪਹੁੰਚਣ ਦੀ ਬੇਨਤੀ ਕਰਕੇ ਸਾਧ ਸੰਗਤ ਸਿਆਮ ਨੂੰ ਦਰਸ਼ਨ ਲਾਭ ਦਾ ਅਵਸਰ ਦਿਤਾ।

ਇਸ ਵਾਰ ਉਹਨਾਂ ਕਾਗਜ਼ ਫੋਲਦਿਆਂ ਇਕ ਨਜ਼ਮ ਲਭੀ ਜੋ ਨਿਜੀ ਹੁੰਦਿਆਂ ਵੀ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨਾਲ ਸੰਬੰਧਤ ਸੀ। ਆਪ ਲਿਖਦੇ ਹਨ:

“ਮੇਰੇ ਵਡੇ ਲੜਕੇ ਸੁਦਰਸ਼ਨ ਸਿੰਘ ਦਾ ਅਨੰਦ ਕਾਰਜ ਅਗਲੇ ਭਲਕ ਹੋਣਾ ਸੀ। ਸਚੇ ਪਾਤਸ਼ਾਹ ਸਤਿਗੁਰੂ ਜੀ ਬੈਠੇ ਮੈਨੂੰ ਦਰਸ਼ਨ ਦੇ ਰਹੇ ਸਨ ਕਿ ਅਚਾਨਕ ਬਚਨ ਹੋਇਆ ਲੋਕੀਂ ਜੋ ਵਿਆਹ ਨੂੰ ਸਿਹਰਾ ਬੰਨ੍ਹਦੇ ਤੇ ਫਿਰ ਸਿਹਰਾ ਪੜ੍ਹਦੇ ਹਨ, ਮਾਲਾ ਹੀ ਚਾਹੀਦੀ ਏ। ਸੋ ਮੈਂ ਰਾਤ ਨੂੰ ਬਹਿਕੇ ਮਾਲਾ ਬਣਾ ਲਈ।

ਇਹ ਮਾਲਾ ਆਪਣੇ ਵੀਰ ਸੁਦਰਸ਼ਨ ਸਿੰਘ ਨੂੰ, ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਹਜ਼ੂਰੀ ਵਿਚ, ਅਨੰਦ ਕਾਰਜ ਸਮੇਂ (੧੮ ਫਰਵਰੀ ੧੯੫੪) ਉਸਦੀ ਛੋਟੀ ਭੈਣ ਅਵਨਾਸ਼ ਕੌਰ ਨੇ ਬੜੀ ਸਧਰ ਤੇ ਪਿਆਰ ਨਾਲ ਪਹਿਨਾਈ ਸੀ।”

ਸੇਠ ਗੁਰਬਖਸ਼ ਸਿੰਘ ਜੀ ਰਚਿਤ ਇਹ ਮਾਲਾ ਮੈਂ ਤਾਂ ਪਰਕਾਸ਼ਤ ਕਰਨ ਲਗਾ ਹਾਂ ਕਿ ਇਸ ਚੋਂ ਸਾਨੂੰ ਦੋ ਪ੍ਰਾਪਤੀਆਂ ਹੋਣਗੀਆਂ। ਪਹਿਲੀ ਇਹ ਕਿ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦਾ ਸਿਹਰੇ ਦੀ ਥਾਂ ਮਾਲਾ ਪਹਿਨਣ ਦਾ ਹੁਕਮ ਹੈ। ਦੂਜੀ ਇਹ ਕਿ ਮਾਲਾ ਦੀ ਮਹਾਨਤਾ ਨੂੰ ਜਿਵੇਂ ਸੇਠ ਪ੍ਰੀਤਮ ਜੀ ਨੇ ਗੁੰਦਿਆ ਹੈ, ਇਸਨੂੰ ਵੇਖਕੇ ਚੰਗੀ ਪਿਰਤ ਪਵੇਗੀ। ਮੈਂ ਆਸ ਕਰਦਾ ਹਾਂ ਕਿ ਸਤਿਗੁਰੂ ਦੇ ਪਾਠਕ ਆਪਣੇ ਦਾਨੀ ਵੀਰ ਦਾ ਗੁਰੂ ਪਿਆਰ ਮਾਲਾ ਦੇ ਹਰ ਮਣਕੇ ਚੋਂ ਝਲਕਦਾ ਤਕ ਸਕਣਗੇ। [ਪ. ਸ. ਕ. (ਨੋਟ: ਸੇਠ ਜੀ ਨੂੰ ਉਨ੍ਹਾਂ ਦੀ ਫੋਟੋ ਬਾਬਤ ਲਿਖਿਆ ਹੈ ਜੋ ਉਹ ਸਮੇਂ ਸਿਰ ਮਿਲ ਸਕੀ ਅਤੇ ਬਲਾਕ ਬਣਕੇ ਛਪ ਸਕੀ ਤਾਂ ਪਾਠਕ ਕਵਿਤਾ ਵਿਚ ਉਤਾਰੇ ਦਿਲ ਵਾਲੇ ਦਾ ਮੁਹਾਂਦਰਾ ਵੀ ਤਕ ਸਕਣਗੇ।)]

ਆਹ ਲਵੇ ਸੁਦਰਸ਼ ਜੀ ਪਹਿਨ ਮਾਲਾ, ਗੁਰੂ ਰਾਮ ਸਿੰਘ ਜੈ ਬਣਾਈ ਮਾਲਾ ।
 ਵਧ ਪਾਰਸੋਂ ਸਾਂਭਕੇ ਰਖੀ ਮਾਲਾ, ਕਲਪ ਬ੍ਰਿਛ ਦੀ ਇਹ ਨਿਆਈਂ ਮਾਲਾ ।
 ਕਾਮਧੇਨ ਵੀ ਚੁੰਮਦੀ ਦੇਹ ਮਾਲਾ, ਬਰਕਤ ਅਰਸ਼ਾਂ ਤੋਂ ਇਹ ਲਿਆਈ ਮਾਲਾ ।
 ਹੀਰੇ ਲਾਲਾਂ ਤੇ ਕੰਚਨਾਂ ਵਧ ਮਾਲਾ, ਰਾਜ ਤਖਤ ਤੋਂ ਵਧ ਜਣਾਈ ਮਾਲਾ ।
 ਰਿਧ ਸਿਧ ਦਵਾਰ ਤੇ ਖੜੇ ਉਹਦੇ, ਜਪ ਚੁਆਖਰਾ ਜਿਸ ਭਵਾਈ ਮਾਲਾ ।
 ਦੁਖ, ਰੋਗ, ਦਲਿਦਰ ਸਭ ਦੂਰ ਹੋਵਣ, ਕਰੇ ਮੁਸ਼ਕਲਾਂ ਦੂਰ ਬਲਾਈ ਮਾਲਾ ।
 ਮਾਲਾ ਵੇਖਕੇ ਤੇ ਮਾਲੋਂ ਮਾਲ ਹੋ ਗਏ, ਰਿਹਾ ਘਾਟਾ ਨ ਜਿਸ ਚਲਾਈ ਮਾਲਾ ।
 ਇਸ ਮਾਲਾ ਨੂੰ ਤੱਕ ਲੁਕਾਈ ਉਠੀ, ਗੁਰੂ ਰਾਮ ਸਿੰਘ ਜਦੋਂ ਦਿਖਾਈ ਮਾਲਾ ।
 ਲੰਦਨ ਕੰਬਿਆ, ਗੋਰੇ ਨੇ ਪੁਛ ਕੀਤੀ, ਕੇਹੜੀ ਤੋਪ ਈਜਾਦ ਚਲਾਈ ਮਾਲਾ ?
 'ਇਕ ਸੈ ਅੱਠ ਗੋਲੇ' ਕਿਹਾ ਹਸ ਗੁਰ ਜੀ, 'ਪੈਂਦੇ ਏਸ ਵਿਚ' ਫੜ ਵਖਾਈ ਮਾਲਾ ।
 ਇਹ ਮਾਲਾ ਫਿਰ ਜਗ ਪ੍ਰਚਲਤ ਹੋਈ, ਗੁਰੂ ਹਰੀ ਸਿੰਘ ਜਦੋਂ ਉਠਾਈ ਮਾਲਾ ।
 ਸੋਹੇਂ ਤਕ ਖਾਂ ਗੁਰ ਪ੍ਰਤਾਪ ਹਰਿ ਨੂੰ, ਕੰਠ ਜਿਨਾਂ ਦੇ ਏਹ ਸੁਹਾਈ ਮਾਲਾ ।
 ਇਹ ਮਾਲਾ 'ਗੁਰਬਖਸ਼' 'ਪ੍ਰਕਾਸ਼' ਕਰਕੇ, ਤੇਰੇ ਗਲੇ ਵਿਚ ਅਜ ਪਵਾਈ ਮਾਲਾ ।
 ਗੁਰ ਮੂਰਤ ਨੂੰ ਮਨ ਵਸਾਈ ਰਖੀ, ਸ਼ਾਸ ਸ਼ਾਸ ਨਾ ਇਹ ਭੁਲਾਈ ਮਾਲਾ ।
 ਨਾਲ ਪਿਆਰ ਦੇ 'ਹਰੀ ਪਿਆਰ' ਜੀ ਨੇ, ਹਥੀਂ ਅਜ 'ਮਨ-ਵਿੰਦਰ' ਫੜਾਈ ਮਾਲਾ ।
 ਮਾਲਾ ਗ੍ਰਿਸਤ ਦੀ ਵਿਚ ਪਰਚਿਆ ਤੂੰ, ਜਦੋਂ ਆਨ ਮਨਵਿੰਦਰ ਪਹਿਨਾਈ ਮਾਲਾ ।
 ਤੇਰੇ ਦਾਦਾ ਜੀ ਅਰਸ਼ ਤੋਂ, ਕਹਿ ਰਹੇ ਨੇ, ਏ ਸੁਦ੍ਰਸ਼ਨ ਦੇ ਵਾਂਗ ਚਮਕਾਈ ਮਾਲਾ ।
 ਬਾਣੀ ਪੜ੍ਹਕੇ ਜਪੀਂ ਤੂੰ ਨਾਮ ਹਰਦਮ, ਆਪਣੇ ਜੀਵਨ ਦੀ ਜੋਤ ਬਣਾਈ ਮਾਲਾ ।
 ਟੇਕ ਰਖੀਂ ਨ ਬਿਨਾ ਪ੍ਰਤਾਪ ਹਰ ਤੋਂ, ਨਾਲ ਸਿਦਕ ਦੇ ਇਹ ਅਪਨਾਈ ਮਾਲਾ ।
 ਬਿਨਾ ਸੇਵ ਤੋਂ ਸਿਦਕ ਨਾ ਹਥ ਲਗੇ, ਸਿਦਕੋਂ ਬਿਨਾ ਨਾ ਹੋਇ ਸਹਾਈ ਮਾਲਾ ।
 ਆਏ ਗਏ ਅਤਿਥੀ ਦੀ ਸੇਵ ਕਰਨੀ, ਮੂੰਹੋਂ ਭਜਨ ਕਰ ਹਥੀਂ ਫਿਰਾਈ ਮਾਲਾ ।
 ਵੰਡ ਛਕਣਾ, ਧਰਮ ਦੀ ਕਿਰਤ ਕਰਨੀ, ਇਕ ਸਾਕ ਸਚਾ ਭੈਣ ਭਾਈ ਮਾਲਾ ।
 ਖੁਸ਼ੀ ਹੋਈ 'ਪ੍ਰਕਾਸ਼' 'ਅਬਨਾਸ਼' ਤਕਕੇ, ਨਾਲ ਸਧਰਾਂ 'ਦਿਆਲ' ਚੁਮਾਈ ਮਾਲਾ ।
 ਧਰਮ, ਦੀਪ, ਸੁਰਅੰਮ੍ਰਿਤ ਜੀ ਛਿੜਕ ਰਹੇ ਨੇ, ਹਰਮੀਤ ਫਿਰਦੀ ਚਾਈਂ ੨ ਮਾਲਾ ।
 'ਹਰ ਨਰੈਣ' ਜੀ ਲੈ ਅਵਤਾਰ ਆਏ, 'ਧੀਰ' ਦੇ 'ਤ੍ਰਲੋਕੀ' ਵਧਾਈ ਮਾਲਾ ।
 ਆਈ 'ਬਚਨ' 'ਸਤਵੰਤ' 'ਮਹੰਤ' ਲੋਕੇ, 'ਜੀਤਚਰਨ' ਨੇ ਆਣ ਪਕੜਾਈ ਮਾਲਾ ।
 ਇਹ 'ਵਰਿਆਮ' ਮਾਲਾ ਮਨ ਜਿਤਣੇ ਨੂੰ, ਸੁਰਿੰਦਰ ਦੇ 'ਵਦਾ' ਸੰਗ ਵਧਾਈ ਮਾਲਾ ।



ਸੇਵਕਾਂ ਦਾ ਰਖਵਾਲਾ

[ਮਾਸਟਰ ਸੋਹਾਵਾ ਸਿੰਘ ਜੀ 'ਪ੍ਰਦੇਸੀ']

ਸ੍ਰੀਮਾਨ ਮਾਸਟਰ ਸੋਹਾਵਾ ਸਿੰਘ ਜੀ ਅੱਜ ਤਿਰਾਸੀਆਂ ਦੇ ਹਨ । ਅਤੇ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਆਪ ਨੂੰ ਮਾਸਟਰੀ ਅਜੇਹੀ ਬਖਸ਼ੀ ਹੈ, ਜੋ ਇਸ ਉਮਰ ਵਿੱਚ ਵੀ ਘਰ ਨਹੀਂ ਬਹਿਣ ਦਿੰਦੀ । ਸਾਰੀ ਜ਼ਿੰਦਗੀ ਸਕੂਲ ਮਾਸਟਰੀ ਵਿੱਚ ਬੀਤੀ । ਸਰਕਾਰੀ ਪੈਨਸ਼ਨ ਲੈਕੇ ਹੁਣ ਸ੍ਰੀ ਜੀਵਨ ਨਗਰ ਮਹਾ ਵਿਦਿਆਲਾ ਦੇ ਮਾਸਟਰ ਵੀ ਹਨ ਤੇ ਪ੍ਰਬੰਧਕ ਵੀ ਹਨ । ਆਪ ਨੂੰ ਸ਼ੌਂਕ ਹੈ ਕਿ ਉਹਨਾਂ ਨੂੰ 'ਜੀਉਂਦਿਆਂ ਹੀ' 'ਮਰ ਗਿਆ' ਸਮਝਕੇ ਉਨ੍ਹਾਂ ਵਾਸਤੇ ਕੁਝ ਕਿਹਾ ਜਾਂ ਲਿਖਿਆ ਜਾਵੇ ਤੇ ਉਨ੍ਹਾਂ ਦੀ ਇਹ ਕੋਸ਼ਿਸ਼ ਹੀ ਉਨ੍ਹਾਂ ਦੇ 'ਦਰਗਾਹੀ ਸੱਦਿਆਂ' ਵਿੱਚ ਰੋਕ ਹੈ ।

ਆਪ ਨੇ ਸੰਖੇਪ ਵਿੱਚ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦਾ ਉਹ ਚਮਤਕਾਰ ਦਿੱਤਾ ਹੈ ਜਿਸ ਦੀ ਕਿਰਨ ਮਾਤ੍ਰ ਨੇ ਇਸ ਮਾਸਾਹਾਰੀ ਲੁਹਾਰ ਨੂੰ ਵੇਵਤਿਆਂ ਦਾ ਜੀਵਨ ਬਖਸ਼ ਦਿੱਤਾ । ਉਮੀਦ ਕੀਤੀ ਜਾ ਸਕਦੀ ਹੈ ਕਿ ਇਹ ਦੋ ਦਹਾਕੇ ਜੀਵਨ ਦੇ ਸ਼ਾਇਦ ਹੋਰ ਵੀ ਚੱਲ ਸਕਣ । [ਪ. ਸ. ਕ.]

ਗੱਲ ਬੜੀ ਨਿੱਕੀ ਜੇਹੀ ਹੈ । ਪਰਭਾਵ ਇਸ ਨੇ ਮੇਰੇ ਤੇ ਆਖਰਾਂ ਦਾ ਪਾਇਆ । ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਸੁਪਨੇ ਵਿੱਚ ਦਰਸ਼ਨ ਦੇ ਕੇ ਮੈਨੂੰ ਅਪਣੇ ਚਰਨਾਂ ਦਾ ਗੁਲਾਮ ਬਣਾ ਲਿਆ ।

ਗੱਲ ਇੰਜ ਹੋਈ । ਮੈਂ ਉਹਨਾਂ ਦਿਨੀਂ (੧੯੦੯ ਈ:) ਲਹੌਰ ਵਿੱਚ ਗੌਰਮਿੰਟ ਟੈਕਨੀਕਲ ਸਕੂਲ ਦਾ ਇਨਚਾਰਜ ਸਾਂ । ਪੰਜ ਮੁਸਲਮਾਨ ਮਾਸਟਰ ਮੇਰੇ ਮਾਤਹਿਤ ਸਨ । ਇਹ ਤੁਸੀਂ ਜਾਣਦੇ ਹੀ ਹੋ ਕਿ ਉਪਰਲੇ ਅਫਸਰਾਂ ਨੂੰ ਅਪਣੇ ਮਾਤਹਿਤਾਂ ਤੋਂ ਮੁਫਤ ਕੰਮ ਕਰਵਾਣ ਦਾ ਸੁਦਾਅ ਚੰਬੜਿਆ ਹੀ ਰਹਿੰਦਾ ਹੈ । ਮੇਰੇ ਤੇ ਤਾਂ ਸਤਿਗੁਰਾਂ ਦੀ ਕਿਰਪਾ ਹੀ ਸੀ, ਪਰ ਮੇਰੇ ਹੇਡ ਮਾਸਟਰ ਨੇ ਦੋ ਚਾਰ ਵਾਰ ਮੈਨੂੰ ਕਹਿਆ ਕਿ ਐਤਵਾਰ ਨੂੰ ਅਪਣੇ ਮਾਸਟਰਾਂ ਨੂੰ ਉਹਦੇ ਜ਼ਾਤੀ ਕੰਮਾਂ ਲਈ ਘਰ ਭੇਜਿਆ ਕਰਾਂ । ਮੈਂ ਮਾਤਹਿਤ ਮਾਸਟਰਾਂ ਨੂੰ ਇਕ ਦਿਨ ਹੇਡ ਮਾਸਟਰ ਦੀ ਮਰਜ਼ੀ ਦੱਸੀ । ਉਹਨਾਂ ਕਿਹਾ-“ਉਸਤਾਦ ਜੀ, ਐਤਵਾਰ ਦੀ ਛੁੱਟੀ ਗੌਰਮਿੰਟ ਦਿੰਦੀ ਹੈ ਕਿ ਅਸੀਂ ਵੀ ਆਰਾਮ ਕਰ ਲਈਏ, ਸਫਾਈ ਵਗੈਰਾ ਕਰ ਕਰਵਾ ਲਈਏ, ਬਾਲ ਬੱਚੇ ਵਿਚ ਰਹਿ, ਕੁਝ ਘਰ ਲਈ

ਖਰੀਦੇ ਫਰੋਖਤ ਵੀ ਕਰੀਏ; ਅਸਾਂ ਤਾਂ ਹੇਡ ਮਾਸਟਰ ਦੀ ਰੀਝ ਪੂਰੀ ਨਹੀਂ ਕਰਨੀ ।” ਹੇਡ ਮਾਸਟਰ ਨੇ ਮੇਰੇ ਮੂੰਹੋਂ ਮਾਸਟਰਾਂ ਦਾ 'ਜਵਾਬ' ਸੁਣਕੇ ਮੈਨੂੰ ਵੀ ਮਨ ਹੀ ਮਨ ਉਨ੍ਹਾਂ ਦਾ ਸਾਥੀ ਠਹਿਰਾ ਦਿੱਤਾ । ਚੁੱਕ ਦਰਖਾਸਤ ਦਿੱਤੀ, ਡਾਇਰੈਕਟਰ ਆਫ ਸਕੂਲਜ਼ ਨੂੰ ਕਿ ਸੁਹਾਵਾਂ ਸਿੰਘ ਨਾ-ਅਹਿਲ ਹੈ, ਮੇਰਾ ਹੁਕਮ ਨਹੀਂ ਮੰਨਦਾ, ਕੰਮ ਨਹੀਂ ਕਰਾ ਸਕਦਾ । ਇਸ ਨੂੰ ਏਥੇ ਬਦਲਿਆ ਜਾਵੇ । ਤਰੱਕੀ ਬੰਦ ਕਰਕੇ ਫਸਟ ਤੋਂ ਸੈਕਿੰਡ ਕੀਤਾ ਜਾਵੇ ।

ਡਾਇਰੈਕਟਰ ਦੇ ਦਫਤਰ ਵਿਚੋਂ ਮੇਰੇ ਇੱਕ ਜਮਾਤੀ ਨੇ ਮੈਨੂੰ ਆ ਦਸਿਆ । ਧੀਰਜ ਵੀ ਦਿੱਤਾ । ਪਰ ਮੈਂ ਅਪਣਾ ਭਵਿੱਖ ਖਰਾਬ ਹੁੰਦਾ ਵੇਖਕੇ ਕੁਛ ਚਿੰਤਾਵਾਨ ਹੋ ਗਿਆ ।

ਅਗਲੇ ਭਲਕ ਅੰਮ੍ਰਿਤ ਵੇਲੇ ਇਸ਼ਨਾਨ ਕਰਕੇ, ਅਰਦਾਸਾ ਸੋਧਕੇ ਅਪਣੀ ਭਜਨ ਵਾਲੀ ਕੱਠੜੀ ਵਿੱਚ ਬੈਠ ਗਿਆ । ਅਜੇ ਸੁਰਤੀ ਜੁੜਨ ਹੀ ਲੱਗੀ ਸੀ ਕਿ ਮੈਨੂੰ ਭੰਨਕੇ ਮੁੜ ਸੁਰਜੀਤ ਕਰਨ ਵਾਲੇ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਆ ਸਾਖਿਆਤ ਹੋਏ । ਕਹਿਣ ਲਗੇ-“ਫਿਕਰ ਕਿਉਂ ਕਰਦਾ ਹੈਂ। ਰੰਗੀ

ਮੇਰੇ ਹੱਥ ਹੈ। ਤੈਨੂੰ ਲਹੋਰੋਂ ਨਹੀਂ ਬਦਲਾਂਗਾ। ਰੁਕੇਗੀ ਤੇ ਨਾ ਸੈਕੰਡ ਕੀਤਾ ਜਾਵੇਗਾ। (ਸਗੋਂ ਨਾ ਤੇਰੀ ਤਰੱਕੀ ਬੰਦ ਤੇ ਨਾ ਤੈਨੂੰ ਫਸਟ ਤੋਂ ਦੋ ਸਾਲ ਪਹਿਲਿਆਂ ਦੀ ਵੀ ਤ੍ਰਕੀ ਹੋ ਗਈ) ਸੈਕੰਡ ਕੀਤਾ ਜਾਵੇਗਾ। ਹੇਡ ਮਾਸਟਰ ਸਿਰਫ ੪੫) ਤੋਂ ੫੫) ਕੀਤੇ ਜਾਣਗੇ। ਮਹਿਕਮੇ ਨੇ ਨੋਟ ਦੇ ਮਹੀਨੇ ਹੀ ਹੈ। ਮੈਂ ਤੈਥੋਂ ਪਿਛਲੇ ਜਨਮ ਵਿੱਚ ਕੀਤਾ ਕਿ ਇਹ ਹੇਡ ਮਾਸਟਰ ਦੀ ਸ਼ਰਾਰਤ ਦਾ ਵੀ ਕੰਮ ਲਿਆ ਸੀ, ਹੁਣ ਵੀ ਲਵਾਂਗਾ। ਬਿਧੀ ਸ਼ਿਕਾਰ ਹੈ।
ਚੰਦ ਨੂੰ ਘੋੜੇ ਲਿਆਉਣ ਵਿੱਚ ਤੂੰ ਹੀ ਪਨਾਹ ਤੇ ਏਸ ਨੂੰ ਤੁਸੀਂ ਕੀ ਸਮਝੋਗੇ ਕਿ ਦੋਹੀਂ ਦਿੱਤੀ ਸੀ। ਮਸਤੀ ਦਰਵਾਜ਼ੇ ਦੇ ਅੰਦਰ ਜਿਥੇ ਮਹੀਨੀਂ ਮੇਰਾ ਹੇਡ ਮਾਸਟਰ ਵੀ ਮਰ ਗਿਆ।
ਭਾਈ ਤਾਰੂ ਸਿੰਘ ਨੂੰ ਚਰਖੜੀ ਚਾੜਿਆ ਸੀ, ਮੈਂ ਓਦੋਂ ਤੋਂ ਸਤਿਗੁਰ ਪ੍ਰਤਾਪ ਸਿੰਘ ਜੀ ਦੀ ਮਸੀਤ ਦੇ ਨਾਲ ਤੇਰਾ ਘਰ ਸੀ, ਜਾਕੇ ਵੇਖ ਲੈ ਅਜੇਹੀ ਪਕੜ ਵਿੱਚ ਆਇਆ ਹਾਂ ਕਿ ਹੁਣ ਤਕ ਤੂੰ ਕੋਈ ਫਿਕਰ ਨ ਕਰ, ਤੂੰ ਏਥੇ ਹੀ ਰਹੇਂਗਾ।” ਨਹੀਂ ਛੁਟ ਸਕਿਆ। ਹੁਣ ਵੀ ਉਹ ਮੇਥੋਂ ਇਕ ਚੋਥੇ ਦਿਨ ਉਪਰੋਂ ਹੁਕਮ ਆਇਆ ਕਿ ਸੁਹਾਵਾ ਪੂਰੇ ਆਦਮੀ ਜਿੰਨਾ ਕੰਮ ਲੈਂਦੇ ਹਨ।
ਸਿੰਘ ਦੀ ਬਦਲੀ ਨਹੀਂ ਹੋਵੇਗੀ, ਨਾ ਤਰੱਕੀ

ਤੇਰੀ ਯਾਦ ਦੇ ਵਿਚ ਰੋਂਦੀਆਂ, ਅੱਜ ਆਣ ਬਹਾਰਾਂ

[ਸ੍ਰੀ ਗਿਆਨ ਸਿੰਘ ਜੀ ਹਮੀਦਾ ਜਮਨਾ ਨਗਰ]

ਅੱਜ ਭਾਰਤ ਮਾਂ ਵੀ ਰੋਂਦੀ,
ਭਰ ਭਰਕੇ ਹਾਂਵਾਂ।
ਤੈਨੂੰ ਲੱਭਦੀਆਂ ਫਿਰਦੀਆਂ ਕ੍ਰਿਸ਼ਨ ਜੀ,
ਅੱਜ ਤੇਰੀਆਂ ਘਾਵਾਂ।
ਤੈਨੂੰ ਲੱਭਦੇ ਪਏ ਜਗੀਬ ਨੇ,
ਕਰ ਲੰਮੀਆਂ ਬਾਹਵਾਂ।
ਤੂੰ ਕਿਵੇਂ ਅਸਾਂ ਨੂੰ ਛੱਡ ਗਿਓਂ ?
ਮੈਂ ਸਦਕੇ ਜਾਵਾਂ।
ਹੇ ਸਤਿਗੁਰ ਪ੍ਰਤਾਪ ਸਿੰਘ,
ਤੈਂਡੀ ਯਾਦ ਜਾਂ ਆਵੇ।
ਉਦੋਂ ਆਣ ਤਰੇਲੀ ਛੁੱਟਦੀ,
ਤੇ ਦਿਲ ਘਬਰਾਵੇ।

ਉਦੋਂ ਖਿੱਚਾਂ ਪੈਣ ਸਰੀਰ ਨੂੰ,
ਮਨ ਭਰਦਾ ਹਾਵੇ।
ਉਦੋਂ ਥੜ ਤਾਂ ਗਿਮੀ ਤੇ ਲੇਟਦਾ,
ਰੂਹ ਕਲਵਲ ਖਾਵੇ।
ਤੂੰ ਜਿਹਾ ਵਿਛੋੜਾ ਦੇ ਗਿਉਂ,
ਦੋ ਜੱਗ ਦੇ ਵਾਲੀ।
ਇਸ ਬਾਗ ਨੂੰ ਸੁੰਝਾ ਕਰ ਗਿਓਂ,
ਹਿੰਦ—ਬਾਗ ਦੇ ਮਾਲੀ।
ਅੱਜ ਕਲੀਆਂ ਫੁੱਲ ਮੁੜ ਸਹਿਕਦੇ,
ਹਿੰਦ ਹੋ ਗਈ ਖਾਲੀ।
ਦੇਹ ਦਰਸ਼ਨ ਸ੍ਰੀ ਜਗਜੀਤ ਚੰ,
ਅਸੀਂ ਖੜੇ ਸਵਾਲੀ।



ਸਤਿਗੁਰੂ ਜੀ ਦੇ ਨਿਕਟੀ ਸੇਵਕ

ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਜੀਵਨ-ਕਾਲ ਵਿਚ ਉਨ੍ਹਾਂ ਦੀ ਨਿਕਟੀ ਸੇਵਾ ਅਨੇਕਾਂ ਸਜਣਾਂ ਨੇ ਹਾਸਲ ਕੀਤੀ। ਕੋਈ ਲਾਗਰੀ ਸੀ ਤੇ ਕੋਈ ਗੜਵਈਆ, ਕੋਈ ਖਜ਼ਾਨਚੀ ਸੀ ਤੇ ਕੋਈ ਸਲਾਹਕਾਰ। ਕੋਈ ਮੁਖਤਾਰ ਆਮ ਸੀ ਤੇ ਕੋਈ ਮੁਖ ਪ੍ਰਬੰਧਕ, ਕੋਈ ਪਰਚਾਰਕ ਸੀ ਤੇ ਕੋਈ ਉਨ੍ਹਾਂ ਦੇ ਅਖਬਾਰ ਦਾ ਸੰਪਾਦਕ। ਉਹਨਾਂ ਸਭਨਾਂ ਉਤੇ ਲਿਖਣਾ ਬੜਾ ਖੋਜ ਤਲਬ ਹੋਤੇ ਵਖਰੇ ਪ੍ਰਕਾਸ਼ਨ ਦੀ ਲੋੜ ਦਰਸਾਂਦਾ ਹੈ। ਅਤੇ ਇਹ ਕੰਮ ਚਰੂਰ ਕੀਤਾ ਜਾਣਾ ਚਾਹੀਦਾ ਹੈ। ਜਿਸ ਵੀ ਸ੍ਰੀ ਸਤਿਗੁਰੂ ਜੀ ਦੀ ਛਤਰ ਛਾਇਆ ਹੇਠ, ਜੀਵਨ ਦਾ ਸਮਾ ਦੇਕੇ, ਕੋਈ ਸੇਵਾ ਕੀਤੀ ਤੇ ਕੁਝ ਅਰਸਾ ਸ੍ਰੀ ਸਤਿਗੁਰੂ ਜੀ ਦਾ ਸਤਿਕਾਰ ਪਿਆਰ ਲਿਆ ਉਹ ਉਹ ਨਾਮਧਾਰੀ ਇਤਿਹਾਸ ਦਾ ਅੰਗ ਬਣਨਾ ਚਾਹੀਦਾ ਹੈ। ਪਰ ਮੈਂ ਕੇਵਲ ਅੰਤ ਸਮੇ ਦੇ ਸੇਵਕਾਂ ਬਾਬਤ ਕੁਝ ਲਿਖ ਸਕਿਆ ਹਾਂ।

ਮੈਂ ਕੋਸ਼ਿਸ਼ ਕੀਤੀ ਹੈ ਕਿ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਨਿਜੀ ਸੇਵਕਾਂ ਅਤੇ ਸ੍ਰੀ ਸਤਿਗੁਰੂ ਜੀ ਦੇ ਮੌਜੂਦਾ ਨਿਕਟੀ ਸੇਵਕਾਂ ਦਾ ਸਹੀ ਸਹੀ ਚਿਤ੍ਰਣ ਕਰਾਂ। ਕਿਸੇ ਵੰਡ ਵਿਤਕਰੇ ਤੋਂ ਪਰਹੇਜ਼ ਕਰਦਿਆਂ ਜਿਹੇ ਜਿਹੇ ਇਹ ਨਿਜੀ ਸੇਵਕ ਮੈਨੂੰ ਲਗੇ ਹਨ ਤੇ ਜਾਂ ਜਿਵੇਂ ਦੇ ਸਤਿਗੁਰਾਂ ਨੂੰ ਏਹ ਜਾਪਦੇ ਰਹੇ ਮੈਂ ਤਿਵੇਂ ਦੇ ਕਲਮੀ ਚਿਤਰ ਉਘਾੜੇ ਹਨ। ਮੇਰਾ ਖਿਆਲ ਹੈ ਕਿ ਮੇਰਾ ਇਹ ਜਤਨ ਸਤਿਜੁਗ ਦੇ ਅਨੇਕਾਂ ਪਾਠਕਾਂ ਨੂੰ ਇਹਨਾਂ ਨਿਤ ਤਕੇ ਸਜਣਾਂ ਨੂੰ ਨੇੜਿਓਂ ਹੋਕੇ ਵੇਖਣ ਦਾ ਮੌਕਾ ਦੇਵੇਗਾ। [ਪ. ਸ. ਕ.]

(੧) ਭਾਈ ਵਜ਼ੀਰ ਸਿੰਘ ਜੀ

ਮੈਂ ਭਾਈ ਸਾਹਿਬ ਉਤੇ ਆਪਣਾ ਲੇਖ ਉਨ੍ਹਾਂ ਦੇ ਜੀਉਂਦੇ ਜੀ ਦੁੱਧ ਪੜਾਵਾਂ ਵਿਚ ਲਿਖਿਆ ਸੀ। ਇਕ ਹਿਸਾ ਉਨ੍ਹਾਂ ਦੇ ਸਖਤ ਬਿਮਾਰ ਪੈਣ ਸਮੇਂ ਲਿਖਿਆ ਗਿਆ, ਜਦੋਂ ਕਿ ਬਚਣ ਦੀ ਉਮੀਦ ਨਹੀਂ ਸੀ, ਤੇ ਦੂਜਾ ਜਦੋਂ ਉਹ ਸਰੀਰਕ ਤੌਰ ਤੇ ਤੰਦਰੁਸਤ ਸਨ। ਪਰ ਹੋਣੀ ਦੇ ਚਮਤਕਾਰ ਵੇਖੋ ਕਿ ਇਹ ਮਜ਼ਮੂਨ ਮੈਂ ਪਰਕਾਸ਼ਤ ਓਦੋਂ ਕਰ ਸਕਿਆ ਹਾਂ ਜਦੋਂ ਉਹ ਸਾਡਾ ਜੀਵਨ ਸਾਥ ਛੱਡ ਮੁੜ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਚਰਨਾਂ ਵਿਚ ਜਾ ਬਿਰਾਜੇ ਹਨ। ਭਾਈ ਸਾਹਿਬ ਜੀ ੨੦ ਵੇਸਾਖ ੨੦੧੮ ਨੂੰ ਸ੍ਰੀ ਜੀਵਨ ਨਗਰ ਵਿਖੇ ਚਲਾਣਾ ਕਰ ਗਏ ਤੇ ਅੰਤਮ ਸੁਭਾਗ ਉਨ੍ਹਾਂ ਨੂੰ ਇਹ ਮਿਲਿਆ ਕਿ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਮਹਾਰਾਜ, ਸ੍ਰੀ ਮਹਾਰਾਜ ਬੀਰ ਸਿੰਘ ਜੀ ਤੇ ਸ੍ਰੀ ਠਾਕਰ ਦਲੀਪ ਸਿੰਘ ਜੀ ਆਪਣੇ ਇਸ ਆਦਰ ਯੋਗ ਸੇਵਕ-ਬਜ਼ੁਰਗ ਦੀ ਸ਼ਵ-ਯਾਤਰਾ ਸਮੇਂ ਨੌਰੇ

ਚਰਨੀਂ ਤਿਖੜ ਦੁਪਹਿਰੀਂ ਆਪ ਸ਼ਬਦ ਪੜ੍ਹਦੇ ਗਏ ਅਤੇ “ਸੇਵਕ ਕੀ ਓੜਕ ਨਿਬਹੀ ਪ੍ਰੀਤ। ਜੀਵਤ ਸਾਹਿਬ ਸੇਵਿਓ ਆਪਣਾ ਚਲਤੇ ਰਾਖਿਓ ਚੀਤ।” ਆਦਿ ਸ਼ਬਦ ਪੜ੍ਹਕੇ ਭਾਈ ਜੀ ਨੂੰ ਅੰਤਮ ਸਨਮਾਨ ਦਿਤਾ।

* * * *

“ਅੱਜ ਕੀ ਹਾਲ ਚਾਲ ਹੈ?”

“ਹਾਲ ਤੁਸੀਂ ਵੇਖਦੇ ਹੀ ਪਏ ਹੋ ਤੇ ਚਾਲ ਤੁਹਾਨੂੰ ਹੁਣੇ ਵਖਾ ਦਿਆਂਗੇ” ਬਰਾ ਕੁ ਮੁਸਕਰਾਹਟ ਨਾਲ ਜਵਾਬ ਮਿਲਿਆ।

ਥੋੜੇ ਚਿਰ ਪਿਛੋਂ ਇਕ ਤਰਫਾ ਢਾਲਵੇਂ ਛੱਪਰ ਹੇਠੋਂ ਇਕ ਬੜੀ ਨਿਤਾਣੀ ਜੇਹੀ ਕਾਇਆ ਦੋਹ ਸਰੀਰਾਂ ਦੇ ਮੋਢਿਆਂ ਤੇ ਹਥ ਧਰਕੇ ਏਨੀ ਸਹਿਜੇ ੨ ਤੁਰਨਾ ਸ਼ੁਰੂ ਹੋਈ ਕਿ ਉਹ ਛੱਪਰ ਤੋਂ ੧੦ ਗਜ਼ ਦਾ ਫਾਸਲਾ ਪੰਜ ਮਿੰਟਾਂ ਵਿਚ ਤੇ ਕਰਕੇ, ਨਿਵਾਲ ਹੋ ਇਕ ਕਮਰੇ ਵਿਚ ਜਾ ਢੱਠੀ।

ਥਲੇ ਦੁਹਰੀਆਂ ਤਿਹਰੀਆਂ ਤੁਲਾਈਆਂ, ਉਤੇ

ਸਵਛ ਚੱਦਰ। ਉਸਦੇ ਇਕ ਸਿਰੇ ਤੇ ਬਹੁਤ ਸਾਰੇ ਲੇਫ ਤੇ ਸਰਹਾਣੇ ਧਰਕੇ ਬਣਾਈ ਗਈ ਵੇਹ। ਇਹ ਕਾਇਆ ਉਸਤੇ ਢਹਿਕੇ ਲੱਤਾਂ ਲੰਮਿਆਰਕੇ ਪੈ ਗਈ। ਪੈਰਾਂ ਦੀਆਂ ਤਲੀਆਂ ਨੂੰ ਤਕਿਆਂ ਲਗਦਾ ਹੈ ਜਿਵੇਂ ਅਨੇਕਾਂ ਸਾਲਾਂ ਤੋਂ ਇਹਨਾਂ ਨੂੰ ਸਰੀਰ ਦਾ ਬੰਝ ਚੁਕਕੇ ਤੁਰਨਾ ਨਹੀਂ ਪਿਆ। ਲੱਤਾਂ ਨੂੰ ਵੇਖਿਆਂ ਜਾਪਦਾ ਹੈ ਜਿਵੇਂ ਹਡੀਆਂ ਦੀ ਪੇਰ ਉਤੇ ਜੀਉਂਦੀ ਚਮੜੀ ਦਾ ਉਛਾੜ ਚੜ੍ਹਾ ਦਿਤਾ ਗਿਆ ਹੈ। ਲਹੂ-ਮਾਸ ਗਹਿਰੇ ਧਿਆਨ ਨਾਲ ਵੀ ਨਹੀਂ ਲਭਦੇ। ਪਿੰਡੇ ਤੇ ਪਹਿਨੇ ਕਪੜਿਆਂ ਵਿਚੋਂ ਵੀ ਸੁਕੇ ਸਰੀਰ ਦੇ ਹਡ ਇੰਜ ਉਭਰੇ ਦਿਸਦੇ ਹਨ ਜਿਵੇਂ ਵਣ ਦੀਆਂ ਲਕੜਾਂ ਨੂੰ ਕਪੜੇ ਪੁਆ ਦਿਤੇ ਗਏ ਹੋਣ। ਵਿੰਗੀਆਂ ਲੱਤਾਂ ਤੋਂ ਉਪਰ ਸਰੀਰ ਦਾ ਕੁਝ ਨਜ਼ਰ ਪੈਂਦਾ ਹੈ, ਪਰ ਜਦ ਅਸੀਂ ਚਿਹਰੇ ਉਤੇ ਧਿਆਨ ਮਾਰਦੇ ਹਾਂ ਤਾਂ ਏਥੇ ਵੀ ਬੁਢਾਪੇ ਅਤੇ ਕਮਜ਼ੋਰੀ ਦਾ ਸਖਤ ਵਾਰ ਹੋਇਆ ਹੋਇਆ ਦੀਹਦਾ ਹੈ। ਹੜਬਾਂ ਨਿਕਲੇ ਮੂੰਹ ਨੂੰ ਖੁਸ਼ਕੀ ਨਾਲ ਝਰੀ ਹੋਈ ਦਾਹੜੀ ਦੇ ਘਸ-ਮਿਲੇ ਚਿਟੇ ਵਾਲਾਂ ਨੇ ਘੇਰਾ ਪਾ ਦਿਤਾ ਹੈ, ਜਿਵੇਂ ਦੁਸ਼ਮਨਾਂ ਦੇ ਘੇਰੇ ਵਿਚ ਕਦੇ ਹੁਸਨ ਦਾ ਸ਼ਹਿਜ਼ਾਦਾ ਫਸ ਜਾਵੇ। ਅੱਖਾਂ ਦੀ ਤੱਕ ਵਿਚ ਨਾ ਉਦਾਸੀ ਤੇ ਨਾ ਚਮਕ ਨਿਗਹ ਪੈਂਦੀ ਹੈ, ਜਿਵੇਂ ਬੰਦ ਰਹਿ ਰਹਿਕੇ ਜਾਂ ਕਿਸੇ ਦੂਰ ਵਸਦੇ ਦੀ ਯਾਦ ਵਿਚ ਗੁਆਚੀਆਂ ਰਹਿਕੇ ਏਹਨਾਂ ਆਪਣੀ ਸਤਿਆ ਆਪ ਹੀ ਗਵਾ ਲਈ ਹੋਵੇ।

ਮੈਂ ਇਕ ਮਿੰਟ ਧਿਆਨ ਨਾਲ ਵੇਖਣ ਦੀ ਖਾਹਸ਼ ਰਖਦਾ ਹਾਂ, ਪਰ ਇਹ ਕਮਜ਼ੋਰ ਕਾਇਆ, ਜਿਵੇਂ ਸਾਰੇ ਹੀ ਸਰੀਰ ਵਿਚ ਕਿਤੇ ਮਾੜੀ ਮੋਟੀ ਰਹਿ ਗਈ ਸਤਿਆ ਨੂੰ ਕੋਠਾ ਕਰਕੇ, ਹਥ ਉਚਾ ਉਠਾ, ਬਰਾ ਕੁ ਹਿਲਾਕੇ ਮੇਨੂੰ ਤੁਰ ਜਾਣ ਦਾ ਇਸ਼ਾਰਾ ਕਰਦੀ ਹੈ।

ਕਮਰਿਓਂ ਬਾਹਰ ਨਿਕਲਦਿਆਂ ਇਸ ਕਾਇਆ ਦਾ ਮਹਿਰਮ ਜਿਵੇਂ ਮਖੋਲ ਨਾਲ ਕਹਿੰਦਾ ਹੈ, “ਵੇਖੀ ਜੇ ਸਾਡੀ ਚਾਲ।”

“ਹਾਂ ਵੇਖੀ ਹੈ। ਅਗੇ ਨਾਲੋਂ ਸਿਹਤ ਹਛੀ ਹੋ ਰਹੀ ਹੈ।”

“ਕਿਉਂ ਨਹੀਂ, ਅਸੀਂ ਤਾਂ ਏਹ ਸੋਚਦੇ ਹਾਂ ਕਿ ਜੇ ਸਰੀਰ ਦਾ ਤਿਆਗ ਵੀ ਕਰਨਾ ਹੋਵੇ ਤਾਂ ਇਕ ਵਾਰ ਤਕੜੇ ਹੋਕੇ ਇੰਜ ਸਾਨੂੰ ਛੱਡ ਜਾਣ ਜਿਵੇਂ ਫਤਹ ਫਤੂਹੀ ਕਰਕੇ ਵਾਂਞਿਆਂ ਜਾਈਦਾ ਹੈ। ਸਰੀਰ ਨੂੰ ਧੂਹ ਧੂਹਕੇ ਪ੍ਰਾਣਾਂ ਨਾਲ ਸੰਘਰਸ਼ ਕਰਦਿਆਂ ਨਾ ਏਹ ਜਾਣ।”

* * * *

ਸ੍ਰੀ ਜੀਵਨ ਨਗਰ ਸਤਿਗੁਰੂ ਜੀ ਦੀ ਕੋਠੀ ਦੇ ਨਾਲ ਹੀ ਇਕ ਕਿਲੇ ਨੁਮਾ ਦੀਵਾਰ ਦੇ ਢਾਸਣੇ ਨਾਲ ਸਾਲ ਕੁ ਹੋਇਆ ਇਕ ਢਾਲਵਾਂ ਛਪਰ ਪੈ ਗਿਆ। ਜਿਸ ਵਿਚ ਹਵਾ ਦੇ ਮਾੜੇ ਤੋਂ ਮਾੜੇ ਸਾਹ ਨੂੰ ਵੀ ਵਿਚਰਨ ਦੀ ਗੁੰਜਾਇਸ਼ ਰਖੀ ਗਈ। ਕਾਹੀ ਕਾਨਿਆਂ ਦੀ ਛੱਤ ਨੂੰ ਲਿੰਬ ਪੈਚਕੇ ਜਦੋਂ ਸਾਹਮਣੀਆਂ ਦੀਵਾਰਾਂ ਉਤੇ ਵੀ ਪੰਚਾ ਪੰਤਿਆ ਗਿਆ ਤਾਂ ਬਦੇ ਬਦੀ ਦੇ ਘੜੀਆਂ ਅੰਦਰ ਬੇਠਕੇ ਆਰਾਮ ਕਰਨ ਨੂੰ ਜੀ ਕਰ ਆਉਂਦਾ ਸੀ। ਇਹ ਸਾਧਾਰਨ ਜਗਹ, ਜਿਹੜੀ ਸਾਦੇ ਸੁਣੁੱਪ ਦੇ ਖਿਆਲ ਨਾਲ ਮਨ ਲੁਭਾਵੀਂ ਸੀ, ਹਰੇਕ ਦਾ ਧਿਆਨ ਖਿਚਦੀ ਹੈ। ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਦਰਬਨ ਪ੍ਰੇਮੀਆਂ ਤੇ ਸਿਦਕਵਾਨਾਂ ਨੂੰ ਉਹਨਾਂ ਦੀ ਰੂਹਾਨੀ ਜੋਤ ਦੀ ਝਲਕ, ਬਖਸ਼, ਪਿਆਰ ਤੇ ਦਿਲਾਸਾ ਉਸਦੇ ਹੀ ਨਿਜ ਸਰੂਪ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਵਿਚੋਂ ਹੁੰਦੇ ਹਨ। ਪਰ ਪਹਿਲੇ ਮੇਰਾਂ ਦੀ ਦੁਨੀਆਂ ਦੇ ਖੰਡੂਰ ਵੀ ਅਜੇ ਜਿਉਂ ਕੇ ਤਿਉਂ ਮੋਜੂਦ ਦਿਸਦੇ ਹਨ। ਏਸ ਲਈ ਸਤਿਗੁਰੂ ਜੀ, ਸ੍ਰੀ ਮਹਾਰਾਜ ਬੀਰ ਸਿੰਘ ਜੀ ਅਤੇ ਗੁਰੂ ਕੇ ਮਹਿਲਾਂ ਦੇ ਦਰਬਨਾਂ ਤੋਂ ਬਾਦ ਏਸ ਛੱਪਰ ਦਾ ਧਿਆਨ ਵੀ ਹਰੇਕ ਨਾਮਧਾਰੀ ਨੂੰ ਆਉਂਦਾ ਹੈ। ਉਠਣ ਬਹਿਣ ਨੂੰ ਭਾਵੇਂ ਏਥੇ ਕਿਸੇ ਨੂੰ ਥਾਂ ਮਿਲੇ ਜਾਂ ਨਾ, ਪਰ ਇਕ ਵੇਰ ਦੇ ਦਰਬਨਾਂ ਦੀ ਸ਼ਰਧਾ ਅਨੇਕਾਂ ਲੋਕ ਰਖਦੇ ਹਨ।

ਮੈਂ ਆਪਣੇ ਮਨ ਦੀ ਦਸਦਾ ਹਾਂ। ਪਤਿਤ

ਪਾਵਨ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਦੁੰਦਿਆ ਮੇਰੇ ਲਈ ਏਹ ਵਿਅਕਤੀਆਂ ਕੋਈ ਆਕਰਸ਼ਨ ਨਹੀਂ ਰਖਦੀਆਂ ਸਨ ਪਰ ਉਹਨਾਂ ਦੇ ਸਦੀਵੀ ਵਿਛੋੜੇ ਪਿਛੋਂ ਇਕ ਵਾਰ ਏਸ ਛੱਪਰ ਵਿਚ ਆਕੇ ਵਿਚਲੀਆਂ ਮੂਰਤੀਆਂ ਨੂੰ ਤੱਕ ਲੈਣ ਤੇ ਬਹੁਰ ਹੀ ਜੀ ਕਰਦਾ ਹੈ। ਏਹ ਮੈਂ ਆਪ ਵੀ ਨਹੀਂ ਸਮਝ ਸਕਿਆ ਕਿ ਏਹ ਪ੍ਰਤਾਪੀ ਸਤਿਗੁਰੂ ਦਾ ਮੋਹ ਕੰਮ ਕਰ ਰਿਹਾ ਹੈ ਜਾਂ ਇਹਨਾਂ ਵਿਛੋੜੀ ਸੇਵਕਾਂ ਲਈ ਸ਼ਰਧਾ ਪਿਆਰ ਜਾਂ ਤਰਸ ਮੇਰੇ ਅੰਦਰ ਉਠ ਉਠ ਖਲੋਂਦਾ ਹੈ। ਮੇਰੇ ਤਰਸ ਪਿਆਰ ਜਾਂ ਸ਼ਰਧਾ ਦੇ ਕੋਈ ਖਾਸ ਮਾਅਨੇ ਨਹੀਂ। ਇਹਨਾਂ ਲੋਕਾਂ ਦੀ ਮਗਰਲੀ ਜਿੰਦਗੀ ਦੀ ਘਾਲਣਾ ਦੀ ਏਹ ਮੰਗ ਹੈ। ਤਦੇ ਹੀ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ, ਜਿਨ੍ਹਾਂ ਦੇ ਦਰਸ਼ਨਾਂ ਦਾ ਹਰ ਨਾਮਧਾਰੀ - ਹਿਰਦਾ ਕੰਮੀ ਦੇ ਫੁਲਾਂ ਵਾਂਗ ਉਪਰ ਉਠਕੇ ਸੁਆਗਤ ਕਰਦਾ ਹੈ, ਜਦੋਂ ਕਦੇ ਬਾਹਰੋਂ ਮੇਲੇ ਮਸਾਹਬਿਆਂ ਜਾਂ ਦੋਰਿਆਂ ਤੋਂ ਆਉਂਦੇ ਹਨ, ਪਹਿਲਾ ਕੰਮ ਏਸ ਛੱਪਰ ਦੀ ਯਾਤਰਾ ਤੋਂ ਅੰਤ ਕਰਦੇ ਹਨ। ਜਦੋਂ ਕਦੇ ਸ੍ਰੀ ਮਹਾਰਾਜ ਬੀਰ ਸਿੰਘ ਜੀ, ਦਿੱਵ ਅਤੇ ਧਰਮ-ਮੂਰਤੀ ਆਪਣੇ ਰੁਝੇਵਿਆਂ ਵਿਚੋਂ ਬਰਾ ਮਾਸਾ ਵੇਲਾ ਕਢਦੇ ਹਨ ਤਾਂ ਉਹ ਵੀ ਏਸ ਛੱਪਰ ਵੱਲ ਬਹੁਰ ਜਾਂਦੇ ਹਨ।

ਇਸ ਛੱਪਰ ਵਿਚ ਜੀਵਨ ਦੀ ਬੋਝੀ ਜੇਹੀ ਸਰਸਰਾਹਟ ਵੀ ਓਦੋਂ ਹੀ ਨਬਰ ਪੈਂਦੀ ਹੈ ਜਦੋਂ ਸ੍ਰੀ ਸਤਿਗੁਰੂ ਜੀ ਮਹਾਰਾਜ, ਸ੍ਰੀ ਮਹਾਰਾਜ ਬੀਰ ਸਿੰਘ ਜੀ ਜਾਂ ਸ੍ਰੀ ਠਾਕਰ ਦਲੀਪ ਸਿੰਘ ਜੀ ਇਸ ਵਿਚ ਪਰਵੇਸ਼ ਕਰਨ। ਅਗੇ ਪਿਛੇ ਘੇਰ ਨਿਰਾਸ਼ਾ, ਉਦਾਸੀਆਂ, ਉਬਾਸੀਆਂ ਜਾਂ ਸਿਆਲੀ ਠੰਢ ਵਰਗੀ ਚੁਪ ਵਰਤੀ ਰਹਿੰਦੀ ਹੈ।

ਇਸ ਲੰਮੇ ਛੱਪਰ ਦੀ ਦਖਣੀ ਬਾਹੀ ਕੁਝ ਬਰਤਨਾਂ ਨਾਲ ਭਰੀ ਰਹਿੰਦੀ ਹੈ, ਜਿਵੇਂ ਨਿਕੇ ਮੱਟੇ ਲੰਗਰ ਦੀ ਏਥੇ ਹੀ ਤਿਆਰੀ ਹੁੰਦੀ ਹੋਵੇ। ਦਰਾਂ ਮੁਹਰੇ ਇਕ ਵਿਛੋੜੇ ਹੋਏ ਆਰਾਮ ਦਿਹ ਬਿਸ-ਤਰੇ ਤੇ ਇਕ ਸੁਖਮ ਮੂਰਤ ਲੇਟੀ ਰਹਿੰਦੀ ਹੈ ਤੇ

ਉਤਰੀ ਪਾਸੇ ਇਕ ਬੈਂਚ, ਵਿਛੋੜੇ ਬਿਸਤਰੇ ਨਾਲ ਰਹਿੰਦਾ ਹੈ ਤਾਕਿ ਗੁਰੂ ਘਰ ਦੀ ਕੋਈ ਪੂਜ ਹਸਤੀ ਇਸਤੇ ਬੈਠ ਜਾਂ ਆਰਾਮ ਕਰ ਸਕੇ।

* * * *

ਜਿਸ ਮਨੁੱਖ ਨੇ ਕਿਸੇ ਇਕ ਤੋਂ ਆਪਣਾ ਆਪ ਘੋਲ-ਘੁਮਾਕੇ ਡਿੱਠਾ ਹੋਵੇ, ਉਹ ਹੀ ਉਪ੍ਰੋਕਤ ਕਾਇਆਂ ਬਾਬਤ ਕੁਝ ਠੀਕ ਅੰਦਾਜ਼ਾ ਕਰ ਸਕਦਾ ਹੈ।

ਜਿਸ ਪਿਆਰੇ ਸਿਉ ਨੇਹੁ

ਤਿਸੁ ਆਗੈ ਮਰਿ ਚਲੀਐ।

ਧ੍ਰਿਗੁ ਜੀਵਨੁ ਸੰਸਾਰ ਤਾਕੈ ਪਾਛੈ ਜੀਵਣਾ।

ਸਤਿਗੁਰਾਂ ਦਾ ਇਹ ਕਥਨ ਸਚੀ ਲਗਨ ਦਾ ਪ੍ਰਗਟਾਉ ਕਰਦਾ ਹੈ। ਪਰ ਜਿਸਨੂੰ ਮੌਤ ਵੀ ਮੂੰਹ ਨ ਲਾਵੇ, ਜੀਵਨ ਨਾਲ ਜਿਦੀ ਤ੍ਰਿਪਤੀ ਨ ਹੁੰਦੀ ਹੋਵੇ, ਉਹ ਕੀ ਕਰੇ? ਅੱਜ ਵਿਛੋੜੇ ਵਿਚ ਸਵਾ ਸਾਲ ਬੀਤਣ ਨੂੰ ਹੈ, ਉਸਦੇ ਵਿਛੋੜੇ ਨੂੰ, ਜਿਸਦਾ ਪੂਰੇ ਪੰਜਾਹ ਸਾਲ ਘੜੀ ਪਲ ਦੀ ਦੁਰਾਈ ਵੀ ਨ ਸਹਾਰੀ ਗਈ ਹੋਵੇ। ਬਰਾ ਕਿਆਸ ਤਾਂ ਕਰੋ, ਉਹ ਜੀਉਂਦਾ ਹੋਇਆ ਵੀ ਕੀਕਰ ਜੀਉਂਦਾ ਰਹਿ ਸਕਦਾ ਹੈ; ਜਿਸਨੂੰ ਸੰਸਾਰਕ ਸਿਆਣਪਾਂ ਸਿਖਣ ਲਈ ਇਕ ਅਖਰ ਵੀ ਕਿਸੇ ਪੜ੍ਹਤ ਦਾ ਨ ਆਉਂਦਾ ਹੋਵੇ ਪਰ ਕੇਵਲ ਉਸਨੇ ਕਿਸੇਤਰਾਂ ਵਾਈ ਅੱਖਰ ਪੜ੍ਹ ਹੀ ਲਏ ਹੋਣ; ਉਹ ਅਮਰ ਅਖਰ ਜਿਹੜੇ ਖਰਨ ਵਾਲੇ ਨਹੀਂ ਤੇ ਜਿਨ੍ਹਾਂ ਬਾਬਤ ਕਿਹਾ ਗਿਆ ਹੈ:

ਢਾਈ ਅੱਖਰ ਪ੍ਰੇਮ ਦੇ ਪੜ੍ਹੇ ਸੁ ਪੰਡਿਤ ਹੋਇ।

ਤੇ—

ਜਿੰਨਾਂ ਢਾਈ ਅੱਖਰਾਂ ਦੀ ਮਹੱਤਤਾ ਗੁਰਬਾਣੀ ਇੰਜ ਦ੍ਰਿੜ ਕਰਵਾਂਦੀ ਹੈ:

ਅੰਦਰ ਖਾਲੀ ਪਰੇਮ ਬਿਨੁ

ਢਹਿ ਢੇਰੀ ਤਨੁ ਛਾਟੁ।

ਉਹਨਾਂ ਅੱਖਰਾਂ ਦੀ ਪਛਾਣ ਵੀ ਜਿਸ ਮਨੁੱਖ ਨੇ ਕੇਵਲ ਇਕੋ ਲਈ ਹੀ ਕੀਤੀ ਹੋਵੇ।

ਮਹਾਂ ਪੁਰਸ਼ ਸਰਵੰਤਰ ਪ੍ਰੇਮ ਦਾ ਸੰਦੇਸ਼ ਦਿੰਦੇ

ਹਨ। ਜਿਸ ਵਿਚ ਮਨੁਖਾਂ ਤੋਂ ਛੁਟ ਹਰਤਰਾਂ ਦਾ ਜੀਵ ਜੰਤ ਆਉਂਦਾ ਹੈ। ਉਡਦੇ ਪੰਥੇਰ, ਚਰਦੇ ਜਾਨਵਰ, ਪਾਣੀਆਂ ਵਿਚ ਜੀਵਨ ਰਾਸ ਰਚਾਂਦੇ ਜੀਵ, ਪ੍ਰਕਿਰਤਕ ਸੁੰਦਰਤਾ ਨੂੰ ਨਿਖਾਰਨ ਵਾਲੇ ਬੇਲ, ਬੂਟੇ, ਬਿਰਛ, ਨਦੀਆਂ ਨਾਲੇ, ਸਾਗਰ, ਮਿਦਾਨ ਅਤੇ ਪਹਾੜ।

ਮਾਨਵਤਾ ਪ੍ਰੇਮੀ ਸਾਰੇ ਵਿਸ਼ਵ ਨੂੰ ਇਕ ਇਕਾਈ ਮੰਨਕੇ ਹਰ ਮਨੁਖ ਤਨ ਧਾਰੀ ਨਾਲ ਪ੍ਰੇਮ, ਸਾਂਝੀ-ਦਾਰੀ, ਰਵਾਦਾਰੀ ਤੇ ਉਪਕਾਰ ਕਰਨਾ ਸਿਖਾਂਦੇ ਹਨ। ਦੇਸ਼ ਭਗਤ ਕੇਵਲ ਆਪਣੇ ਦੇਸ਼ ਦੀ ਖਲ-ਕਤ ਨਾਲ ਪਿਆਰ ਵਿਹਾਰ ਲਈ ਚੋਰ ਦਿੰਦੇ ਹਨ। ਸੂਬੇ, ਕਬੀਲੇ, ਮਜ਼ਹਬ ਆਪਣਾ ਆਪਣਾ ਘੇਰਾ ਪ੍ਰੇਮ ਲਈ ਵਲਦੇ ਹਨ, ਪਰ ਇਕ ਉਹ ਵੀ ਹਨ ਜੋ ਕੇਵਲ ਕਿਸੇ ਇਕ ਉਤੇ ਹੀ ਕੁਰਬਾਨ ਹੋਣਾ ਚਾਹਦੇ ਹਨ ਤੇ ਉਹੀ ਹੀ ਉਹਨਾਂ ਦੀ ਜੀਵਨ ਲੋਚਾ ਤੇ ਆਦਰਸ਼ ਹੁੰਦਾ ਹੈ। ਜਿਨ੍ਹਾਂ ਪ੍ਰੇਮੀ ਜੋੜਿਆਂ ਦੇ ਨਾਮ ਅਸੀਂ ਬਾਰ ਬਾਰ ਸੁਣਦੇ ਹਾਂ, ਉਹ ਆਪਣੇ ਪਿਆਰੇ ਨੂੰ ਚੰਗੀ ਲੱਗਣ ਵਾਲੀ ਹਰ ਚੀਜ਼ ਨੂੰ ਪਿਆਰਦੇ ਸਨ, ਪਰ ਉਹਨਾਂ ਦੀ ਪ੍ਰੀਤ ਦਾ ਧੁਰਾ ਕੋਈ ਇਕ ਹੀ ਹੁੰਦਾ ਸੀ ਤੇ ਸਾਡੀ ਏਸ ਕਮਜ਼ੋਰ ਕਾਇਆ ਨੂੰ ਵੀ ਬਿਨਾਂ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਤੋਂ ਕਦੇ ਕੋਈ ਚੰਗਾ ਨਹੀਂ ਸੀ ਲਗਾ। ਜਿਨ੍ਹਾਂ ਉਹ ਪਿਆਰਦੇ ਉਹਦੇ ਲਈ ਇਹ ਵੀ ਦਿਆਲੂ, ਜਿਨ੍ਹਾਂ ਉਹ ਤ੍ਰਿਸਕਾਰਦੇ ਉਹਦੇ ਲਈ ਏਹਦੇ ਮਨ ਵਿਚ ਵੀ ਥਾਂ ਨਹੀਂ ਸੀ। ਮਗਰਲੀ ਜ਼ਿੰਦਗੀ ਨੇ ਅਨੇਕਾਂ ਵਾਰ ਕਿਸੇ ਨੂੰ ਪਿਆਰਿਆ ਤੇ ਕਿਸੇ ਨੂੰ ਦੁਰਕਾਰਿਆ, ਪਰ ਆਪਣੇ ਸੁਆਦ ਜਾਂ ਲੋੜ ਲਈ ਕਿਸੇ ਨੂੰ ਵੀ ਨਾ, ਸਭ ਕੁਝ ਪਤਿਤ ਪਾਵਨ ਸਤਿਗੁਰੂ ਦੀ ਰਜ਼ਾ ਤੇ ਜਿਸਨੂੰ ਤਨ ਮਨ ਧਨ ਹੀ ਨਹੀਂ ਦਿਲ ਦੀ ਨਿਕੀ ਤੋਂ ਨਿਕੀ ਧੜਕਨ ਵੀ ਅਰਪਨ ਕੀਤੀ ਗਈ ਸੀ।

* * * *

ਇਸ ਲੇਖ ਦੀ ਨਾਇਕ ਵਿਅਕਤੀ ਜਦੋਂ ਤੋਂ ਸਾਡੇ ਹਿਰਦੇ-ਸੁਆਮੀ ਸਚਖੰਡੀ ਸਤਿਗੁਰੂ ਜੀ ਦੀ

ਸੇਵਾ ਵਿਚ ਆਈ, ਮੁੜ ਘਰ ਨਹੀਂ ਪਰਤੀ। ਕਿਸੇ ਰਿਸ਼ਤੇਦਾਰੀ ਨੇ ਸੋਹ ਨਹੀਂ ਜਗਾਇਆ। ਸਾਰਾ ਮੋਹ ਇੰਜ ਸਤਿਗੁਰੂ ਜੀ ਉਤੇ ਨਿਉਛਾਵਰ ਹੋ ਗਿਆ ਜਿਵੇਂ ਭਗਵਾਨ ਆਪਣੀ ਮਾਇਆ ਨੂੰ ਏਸ ਚੋਲੇ ਵਿਚ ਸੇਵਕਾ ਦੇ ਨਹੀਂ ਇਕ ਸੇਵਕ ਦੇ ਰੂਪ ਵਿਚ ਤਕਣਾ ਚਾਹਦੇ ਹੋਣ।

ਮੁਛ ਛੁਟ ਗਭਰੂ ਕੇਹੜੇ ਉਪਦ੍ਰਵ ਨਹੀਂ ਕਰ ਸਕਦਾ। ਪਰ ਏਸ ਕਾਇਆ ਵਿਚ ਜਵਾਨੀ ਦਾ ਜਿਉਂ ਜਿਉਂ ਖੁਮਾਰ ਉਠਦਾ ਗਿਆ ਉਸਦਾ ਅਸਰ ਬਹੁਤਾ ਹੀ ਰਸ ਮਈ, ਕਰੁਣਾ ਭਰਿਆ ਤੇ ਸੇਵਾ ਲਈ ਉਤਸੁਕ ਰਿਹਾ ਸਭ ਤੋਂ ਵਡਾ ਨਿਸ਼ਾਨਾ ਏਹ ਸਾਹਵੇਂ ਆ ਗਿਆ ਕਿ ਸ੍ਰੀ ਸਤਿਗੁਰੂ ਜੀ ਇਸ ਵਲੋਂ ਕਦੇ ਨਾਰਾਜ਼ ਨਾ ਹੋਣ, ਕਦੇ ਪਰੇਸ਼ਾਨੀ ਨਾ ਝਲਣ, ਕਦੇ ਬੇਸੁਆਦਗੀ ਅਨੁਭਵ ਨ ਕਰਨ। ਕਿਸੇ ਚੰਗੀ ਤੋਂ ਚੰਗੀ ਸੁਆਣੀ ਨੇ ਵੀ ਆਪਣੇ ਪਤੀ ਦੀ ਇਛਾ ਨੂੰ ਏਨੀ ਬਾਰੀਕੀ ਨਾਲ ਕੀ ਪੜ੍ਹਨਾ ਹੈ ਜਿਦੇ ਨਾਲ ਇਸਨੇ ਸ੍ਰੀ ਸਤਿਗੁਰੂ ਜੀ ਦੀਆਂ ਚਰਚਰਤਾਂ ਨੂੰ ਅੰਦਰ ਵਸਾਇਆ। ਇਹ ਕਹਿਣ ਨਾਲ ਸ੍ਰੀ ਸਤਿਗੁਰੂ ਜੀ ਦੀਆਂ ਸ਼ਕਤੀਆਂ ਹਦੂਦੀਆਂ ਨਹੀਂ ਜਾਂਦੀਆਂ, ਸਗੋਂ ਏਹ ਆਖਣ ਨਾਲ ਇਸ ਵਿਅਕਤੀ ਨਾਲ ਇਨਸਾਫ਼ ਕਰਨ ਦੀ ਕੋਸ਼ਿਸ਼ ਹੀ ਸਮਝੀ ਜਾ ਸਕਦੀ ਹੈ। ਪੰਜਾਹ ਸਾਲ, ਭਾਦਤੀ ਜ਼ਿੰਦਗੀ ਦੀ ਐਸਤ ਆਯੂ ਤੋਂ ਵੀ ਕਰੀਬ ਦੂਣਾ ਸਮਾ ਹੈ। ਅਮੋੜਵੇਂ ਤੇ ਅਖੜ ਪਰਪੱਕ ਤੇ ਫੈਸਲਾ ਕਰੂ, ਗੰਭੀਰਤਾ ਤੇ ਧੀਰਤਾ ਨਾਲ ਓਤ ਪੋਤ ਹਰਤਰਾਂ ਦੇ ਦਿਨ ਏਸ ਉਮਰ ਸਮੇ ਵਿਚ ਆ ਸਕਦੇ ਹਨ, ਪਰ ਇਹ ਵਿਅਕਤੀ ਅਡੋਲ, ਸਤਿਗੁਰੂ ਜੀ ਦੀ ਬਖਸ਼ਿਸ਼ ਸਦਕਾ, ਸਚੇ ਪਾਤਸ਼ਾਹ ਦੇ ਅੰਤਮ ਸ਼੍ਰਾਸਾਂ ਤਕ ਚਰਨਾਂ ਨਾਲ ਲਿਪਟੀ ਚਲੀ ਆਈ।

ਸਤਿਗੁਰੂ ਜੀ ਦੇ ਅਨੇਕਾਂ ਨਿਕਟੀ, ਕਈ ਵਾਰ ਮਿਥਿਆ ਸਾਬਤ ਹੋਏ। ਕਈ ਵਾਰ ਨੀਤੀ ਨਿਪੁੰਨ ਅਗੇ ਆਏ, ਕਈ ਵੇਰ ਖਰਵੇ ਪਰ ਵਫ਼ਾਦਾਰ ਪ੍ਰਬੰਧਕ ਆਗੂ ਬਣੇ, ਕਈ ਵੇਰ ਸਾਧਾਰਨ ਸਮਝ

ਨੇ ਗੁਰੂ ਘਰ ਦੀ ਸਰਦਾਰੀ ਸੰਭਾਲੀ ਕਈ ਵਾਰ ਸਿਰੇ ਦੇ ਸਿਆਣਿਆਂ ਤੇ ਘਰ ਦੇ ਹੋਜਲਿਆਂ ਨੇ ਗੁਰੂ-ਘਰ ਤੇ ਪ੍ਰਬੰਧ ਲਈ ਕਬਜ਼ਾ ਕੀਤਾ, ਪਰ ਕੋਈ ਵੀ ਸਤਿਗੁਰੂ ਜੀ ਦੇ ਹਿਰਦੇ ਤੇ ਏਨੀ ਮੱਲ ਨਹੀਂ ਮਾਰ ਸਕਿਆ ਜਿੰਨੀ ਕਿ ਏਹ ਵਿਅਕਤੀ। ਤੇ ਏਹੋ ਕਾਰਨ ਹੈ ਕਿ ਸਚੇ ਪਾਤਸ਼ਾਹ ਜੀ ਨੇ ਆਪਣੇ ਖਜ਼ਾਨੇ ਦੀਆਂ ਚਾਬੀਆਂ ਭਾਵੇਂ ਕਿਸੇ ਦੇ ਸਪੁਰਦ ਕਰ ਦਿਤੀਆਂ, ਆਪਣੇ ਸਪੁਤ੍ਰਾਂ ਤੇ ਮਹਿਲਾਂ ਦੀ ਬਿਮੇਵਾਰੀ ਭਾਵੇਂ ਕਿਸੇ ਨੂੰ ਵੀ ਦੇ ਛੱਡੀ, ਪ੍ਰੰਤੂ ਆਪਣੀ ਸੇਵਾ, ਆਪਣੀ ਨਿਕਟਤਾ, ਆਪਣੀ ਰਾਬਦਾਰੀ ਏਸ ਵਿਅਕਤੀ ਬਿਨਾ ਕਿਸੇ ਹੋਰ ਨੂੰ ਨਹੀਂ ਦਿਤੀ।

ਸਾਡੇ ਵਿਚੋਂ ਹਰੇਕ ਹੀ, ਜਿਨ੍ਹੇ ਕਦੇ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਦਰਸ਼ਨ ਕੀਤੇ ਹਨ, ਇਸ ਵਿਅਕਤੀ ਦਾ ਜ਼ਰੂਰ ਵਾਕਫ਼ ਹੋਵੇਗਾ। ਜਿਨ੍ਹਾਂ ਨੇ ਮਗਰਲੇ ੮-੧੦ ਸਾਲ ਤੋਂ ਸਤਿਗੁਰੂ ਜੀ ਨਾਲ ਇਸ ਵਿਅਕਤੀ ਨੂੰ ਤਕਿਆ ਹੋਵੇਗਾ ਉਹ ਕਹਿ ਸਕਦੇ ਹਨ ਕਿ ਏਹ ਵਿਅਕਤੀ ਹੁਣ ਕੀ ਕੰਮ ਕਰਦੀ ਸੀ ਸਤਿਗੁਰੂ ਜੀ ਨਾਲ। ਸਤਿਗੁਰੂ ਜੀ ਦੀ ਕੋਹੜੀ ਸੇਵਾ ਕਰਦੀ ਰਹੀ ੧ ਠੀਕ ਹੈ। ਪੁਛਿਆ ਜਾ ਸਕਦਾ ਹੈ। ਪਰ ਜੋ ਕੁਝ ਤੇ ਜਿੰਨੀ ਸੇਵਾ ਏਹ ਪਹਿਲਿਆਂ ਸਾਲਾਂ ਵਿਚ ਕਰ ਚੁਕੀ ਹੈ, ਉਸਨੇ ਹੀ ਕ੍ਰਿਪਾ ਸਾਗਰ ਸਤਿਗੁਰੂ ਦੇ ਮਨ ਵਿਚ ਏਨੀ ਕਦਰ ਪੈਦਾ ਕਰ ਦਿਤੀ ਕਿ ਉਹ ਹਵਾਈ ਤੇ ਜੈਂਟ ਜਹਾਜ਼ਾਂ ਦੇ ਮਹਿੰਗੇ ਕਰਾਏ ਤੇ ਵੀ ਇਸ ਵਿਅਕਤੀ ਨੂੰ ਨਾਲ ਰਖਦੇ ਰਹੇ। ਜਦੋਂ ਕਦੇ ਸ੍ਰੀਰ ਦੀ ਕਮਜ਼ੋਰੀ ਤੋਂ ਏਸ ਵਿਅਕਤੀ ਨੇ ਚਾਰ ਪਹਿਰ ਦਾ ਵਿਛੋੜਾ ਖੁਦ ਹੀ ਪਰਵਾਨ ਕਰਨ ਦੀ ਬੇਨਤੀ ਕੀਤੀ ਓਦੋਂ ਹੀ ਸਤਿਗੁਰੂ ਜੀ ਇਕਲੇ ਕਿਤੇ ਪਧਾਰੇ। ਸਤਿਗੁਰੂ ਜੀ ਤਾਂ ਮਹਾਨ ਹਨ, ਕੀ ਪਤਾ ਉਹ ਕਿਸੇ ਨੂੰ ਪਿਆਰਦੇ ਹਨ ਜਾਂ ਸਨਮਾਨਦੇ ਹਨ, ਪਰ ਵਿਛੋੜੇ ਦਾ ਸਮਾ ਏਸ ਵਿਅਕਤੀ ਲਈ ਦੂਣਾ ਰੋਗ ਹੋਕੇ ਟਕਰਦਾ।

ਜੇਹੜੇ ਸ਼ਬਦ ਸਤਿਗੁਰੂ ਜੀ ਇਸ ਵਿਅਕਤੀ

ਦੀ ਸੇਵਾ ਤੋਂ ਸੰਤੁਸ਼ਟ ਹੋਕੇ ਕਈ ਵਾਰ ਮੇਰੇ ਜੈਸਿਆਂ ਦੇ ਸਾਹਮਣੇ ਉਚਾਰਦੇ ਰਹੇ, ਓਹੋ ਹੀ ਤੋਸਾ ਹੈ ਇਸ ਵਿਅਕਤੀ ਦੀ ਬਿੰਦਗੀ ਦਾ, ਓਹੋ ਹੀ ਲਾਹ ਹੈ ਮਨੁਖ ਜੀਵਨ ਵਿਚ ਆਈ ਇਸ ਮਾਇਆ ਦਾ।

ਅੰਤ-ਨੇੜਲੇ ਸਾਲਾਂ ਵਿਚ ਜਦੋਂ ਕਦੇ ਦੀਨ ਦਿਆਲ ਜੀ ਨੇ ਜਲ ਜਾਂ ਸ਼ਰਬਤ, ਦੁਧ ਜਾਂ ਸ਼ਿਕੰਜਵੀ ਆਦਿ ਦੀ ਲੋੜ ਮਹਿਸੂਸ ਕੀਤੀ, ਪਰ ਸਮੇ ਸਿਰ ਕੋਈ ਸੇਵਾਦਾਰ ਲੋਕੇ ਹਾਜ਼ਰ ਨਹੀਂ ਹੋਇਆ, ਸੁਨੇਹਾ ਨਹੀਂ ਮਿਲਿਆ ਜਾਂ ਤਿਆਰੀ ਕਰਦਿਆਂ ਦੇਰ ਹੋ ਗਈ, ਸਤਿਗੁਰੂ ਜੀ ਨੇ ਡੂੰਘੀ ਕਦਰ ਨਾਲ ਫਰਮਾਣਾ:

“ਭਾਈ ਸਾਹਿਬ ਜੀ ਬਿਨਾ ਮੇਰੇ ਮਨ ਨੂੰ ਕਿਸੇ ਨਹੀਂ ਟੁਝਿਆ। ਜਦ ਤਕ ਭਾਈ ਜੀ ਦੀ ਦੇਹ ਨਰੋਈ ਰਹੀ ਹੈ ਤੇ ਉਹਨਾਂ ਮੇਰੀ ਜਲ-ਪਰਸ਼ਾਦ ਦੀ ਸੇਵਾ ਕੀਤੀ ਹੈ; ਕਦੇ ਲੋੜ ਨਹੀਂ ਪਈ ਏਹ ਕਹਿਣ ਦੀ ਕਿ ਜਲ ਗਰਮ ਚਾਹੀਦਾ ਹੈ, ਜਾਂ ਮਿੱਠਾ ਥੋੜਾ ਚਾਹੀਦਾ ਹੈ। ਹੁਣ ਪਾਣੀ ਲੋੜੀਦਾ ਹੈ ਜਾਂ ਸਰਦਾਈ। ਪਦਾਰਥ ਹੁਣ ਤੋਂ ਛਕਣਾ ਹੈ ਜਾਂ ਠੰਢਾ। ਫਲ ਸੰਤਰਾ ਛਕਣਾ ਹੈ ਜਾਂ ਮਾਲਟਾ। ਮੇਵਾ ਕੋਹੜਾ ਚਾਹੀਦਾ ਹੈ ਜਾਂ ਕੋਹੜਾ ਨਹੀਂ। ਸਭ ਕਾਸੇ ਦਾ ਪਤਾ ਭਾਈ ਜੀ ਨੂੰ ਆਪਣੇ ਆਪ ਰਹਿੰਦਾ ਸੀ। ਮੈਨੂੰ ਨਹੀਂ ਯਾਦ ਕਦੇ ਮੈਂ ਇਕ ਵਾਰ ਵੀ ਉਹਨਾਂ ਨੂੰ ਠੰਢੇ ਤਤੇ ਜਾਂ ਖਟੇ ਮਿਠੇ ਲਈ ਕਦੇ ਕੁਝ ਕਿਹਾ ਹੋਵੇ।”

ਇਹ ਸਭ ਤੋਂ ਵੱਡਾ ਮਾਣ ਹੈ ਜੋ ਸਤਿਗੁਰੂ ਜੀ ਨੇ ਇਸ ਵਿਅਕਤੀ ਨੂੰ ਦਿਤਾ। ਸਤਿਗੁਰੂ ਜੀ ਭਾਈ ਜੀ ਦੀ ਸੇਵਾ ਦਾ ਜ਼ਿਕਰ ਕਰਦਿਆਂ ਮਹਾਰਾਜਾ ਹੀਰਾ ਸਿੰਘ ਜੀ ਨਾਭਾ ਦੀ ਇਕ ਸੁਪਨਾਨੀ ਤੇ ਇਕ ਘੋੜੇ ਦਾ ਵੀ ਜ਼ਿਕਰ ਕੀਤਾ ਕਰਦੇ ਸਨ ਜਿਨ੍ਹਾਂ ਦੀ ਆਗਿਆਕਾਰਤਾ ਤੇ ਅੰਦਰਲੀ ਸਮਝ ਮਾਲਿਕ ਤੋਂ ਵੇਲੇ ਸਿਰ ਕੁਰਬਾਨ ਹੋਣ ਦੀ ਸਿਖਰ ਤੇ ਸੀ।

ਇਹਨਾਂ ਸ਼ਬਦਾਂ ਤੋਂ ਉਪਰ ਕਿਸੇ ਦਲੀਲ ਦੀ

ਲੋੜ ਨਹੀਂ ਰਹਿ ਜਾਂਦੀ ਕਿ ਸਤਿਗੁਰੂ ਜੀ ਕਿਉਂ ਭਾਈ ਜੀ ਨੂੰ ਕਮਜ਼ੋਰ ਹਾਲਤ ਵਿਚ ਵੀ ਨਾਲ ਲਈ ਫਿਰਦੇ ਰਹੇ।

ਅੱਜ ਭਾਈ ਜੀ ਬੁਰਦੇ ਹਨ ਤੇ ਸੋਚਦੇ ਹਨ, “ਕਿਹੜੀ ਅਜੇਹੀ ਕਸਰ ਮੇਰੀ ਰਹਿ ਗਈ ਕਿ ਆਪਣੇ ਤੋਂ ਬਿਨਾਂ ਏਸ ਜਹਾਨ ਵਿੱਚ ਮੈਨੂੰ ਜੀਉਣ ਲਈ ਮਜਬੂਰ ਕੀਤਾ ਗਿਆ।” ਅਸੀਂ ਸਭ ਦਾਵੇ ਬੰਨ੍ਹਦੇ ਹਾਂ, ਸਾਡੇ ਨਾਲ ਉਹਨਾਂ ਦਾ ਏਨਾ ਪਿਆਰ ਸੀ ਜਾਂ ਓਨਾ ਪਿਆਰ ਸੀ, ਪਰ ਏਹ ਵਡੇ ਦਾਵੇ-ਦਾਰ ਵੀ ਉਸਦੀ ਰਜ਼ਾ ਅਗੇ ਕੁਸਕ ਨਹੀਂ ਸਕੇ ਤੇ ਜਦੋਂ ਇਹਨਾਂ ਸਤਿਗੁਰੂ ਜੀ ਨੂੰ ਅੰਤਲੇ ਕਈ ਦਿਨ ਇਕ ਸ਼ਬਦ ਬੋਲੇ ਬਿਨਾਂ ਬਾ-ਹੋਸ਼ ਹਾਲਤ ਵਿਚ ਆਪਣੇ ਤੋਂ ਵਿਛੜਦਿਆਂ ਤਕ ਲਿਆ ਤਾਂ ਨਿਸਚਾ ਹੋਇਆ ਕਿ ਸਤਿਗੁਰੂ ਸਚਮੁਚ ਹੀ ਦੁਨਿਆਵੀ ਤੌਰ ਤੇ ਕਿਸੇ ਦਾ ਯਾਰ ਨਹੀਂ ਹੁੰਦਾ। ਜਲ ਪਾਣੀ ਪ੍ਰਸ਼ਾਦ ਲੋੜ ਅਨੁਸਾਰ ਮੰਗ ਲਿਆ ਗਿਆ ਪਰ ਕੋਈ ਭੇਤ ਦੀ ਗੱਲ, ਕੋਈ ਸੰਸਾਰਕ ਆਸਰਾ ਦੇਣ ਵਾਲੇ ਬਚਨ ਅੰਤ ਸਮੇਂ ਨਹੀਂ ਕੀਤੇ ਗਏ।

ਅਪਣੇ ਦੇ ਪਰਚੇ ਪਾਂਦੇ ਪਾਂਦੇ ਏਸਤਰਾਂ ਅਖਾਂ ਤੋਂ ਓਹਲੇ ਹੋ ਗਏ ਕਿ ਅੰਤਮ ਦਰਸ਼ਨਾਂ ਤੋਂ ਬਾਦ ਵੀ ਭਾਈ ਜੀ ਯਕੀਨ ਨਹੀਂ ਕਰ ਸਕੇ “ਸਚ ਮੁਚ ਹੀ ਏਸ ਸੰਸਾਰ ਨੂੰ ਸੁੰਨਾ ਕਰਕੇ ਉਹ ਤੁਰ ਗਏ ਹੋਣਗੇ। ਠੀਕ ਹੀ ਉਸ ਕੰਮਲ ਕਾਇਆ ਨੂੰ ਲਕੜਾਂ ਦੇ ਸਿੰਘਾਸਣ ਤੇ ਲਿਟਿਆ ਵੇਖ ਅਗਨੀ ਦੀਆਂ ਪੂਰੀ ਲਾਟਾਂ ਨੇ ਆਪਣੇ ਵਿਚ ਲੁਕਾ ਲਿਆ ਹੋਵੇਗਾ। ਉਹ ਏਡਾ ਨਿਰਮੋਹੀ ਕਿਵੇਂ ਹੋ ਗਿਆ।”

ਤੇ ਏਹ ਖਿਆਲ ਅੱਜ ਵੀ ਜਦੋਂ ਭਾਈ ਜੀ ਦੇ ਅੰਦਰ ਆਉਂਦੇ ਹਨ ਤਾਂ ਦੁਨਿਆਵੀ ਤੌਰ ਤੇ ਕ੍ਰਿਸ਼ਨ ਅਤੇ ਗੋਪੀਆਂ ਦੇ ਵਿਛੋੜੇ ਦਾ ਹਾਲ ਚੇਤੇ ਆ ਜਾਂਦਾ ਹੈ।

* * * *

ਇਹ ਵਿਅਕਤੀ ਜਿਸਨੂੰ ਸਾਡੇ ਅਤਿ ਪਿਆਰੇ ਸਤਿਗੁਰਾਂ ਨੇ ‘ਭਾਈ ਸਾਹਿਬ’ ਦੇ ਲਕਬ ਨਾਲ ਸਨਮਾਨਤ ਕੀਤਾ-- ਭਾਈ ਵਜ਼ੀਰ ਸਿੰਘ ਜੀ ਹਨ।

ਜਿਨ੍ਹਾਂ ਦੇ ਪਿੰਡ ਪੀੜ੍ਹ ਜਾਂ ਜਾਤ ਘਰਾਣੇ ਬਾਬਤ ਕਿਸੇ ਵਿਰਲ ਨੂੰ ਹੀ ਪਤਾ ਹੋਵੇਗਾ। ਸਤਿਗੁਰੂ ਜੀ ਨਾਲ ਸੇਵਾ ਪਖੋਂ ਇਕ-ਰੂਪਤਾ ਨੇ ਏਸ ਵਾਕਫ਼ੀ ਦੀ ਲੋੜ ਸੋਚ ਦੇ ਵਿਸ਼ੇ ਵਿਚ ਔਣ ਹੀ ਨਹੀਂ ਦਿਤੀ।

ਭਾਈ ਵਜ਼ੀਰ ਸਿੰਘ ਜੀ ਦਾ ਪਰਵਾਰ ਤਿੰਨ ਪੁਸ਼ਤਾਂ ਤੋਂ ਨਾਮਧਾਰੀ ਚਲਿਆ ਆਉਂਦਾ ਹੈ। ਇਹਨਾਂ ਦੇ ਦਾਦਾ ਜੀ ਨਾਮਧਾਰੀ ਇਤਹਾਸ ਦਾ ਇਕ ਜੀਉਂਦਾ ਤੇ ਸਲਾਹੁਣ ਯੋਗ ਅੰਗ ਸਨ। ਉਹਨਾਂ ਦਾ ਨਾਮ ਸੀ ਸੂਬਾ ਕਾਹਨ ਸਿੰਘ ਜੀ। ਇਹੋ ਸੂਬਾ ਜੀ ਨਿਹੰਗ ਸਿੰਘ ਦੇ ਨਾਮ ਨਾਲ ਵੀ ਪੁਕਾਰੇ ਜਾਂਦੇ ਸਨ। ਦਮਾਲੇਦਾਰ ਦਸਤਾਰ ਸਜਾਣ ਕਾਰਨ ਇਹਨਾਂ ਨੂੰ ਇਹ ਨਾਮ ਦਿਤਾ ਗਿਆ। ਸੂਬਾ ਕਾਹਨ ਸਿੰਘ ਜੀ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਵੇਜ਼ੀ ਨੌਕਰੀ ਸਮੇਂ ਦੇ ਮਿਤ੍ਰ ਸਨ ਤੇ ਏਹ ਮਿਤ੍ਰਤਾ ਸਤਿਗੁਰੂ ਜੀ ਦੇ ਪਰਕਾਸ਼ ਕਰਨ ਨਾਲ ਸੰਪੂਰਨ ਸਿਖੀ ਵਿਚ ਵਟ ਗਈ। ਇਹਨਾਂ ਨੇ ਹੀ ਆਕੇ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਸਮੇਂ ਮਲੇਰ ਕੋਟਲੇ ਦੇ ਨਵਾਬੀ ਹਲਕੇ ਵਿਚ ਇਕ ਚੱਕ ਆਬਾਦ ਕੀਤਾ ਜਿਸਦੀ ਔਲ ‘ਚੱਕ ਕੁਕਿਆਂ ਦਾ’ ਕਰਕੇ ਪੈ ਗਈ।

ਏਸ ਦਾਦਾ-ਵਸਾਈ ਅਬਾਦੀ ਵਿੱਚ ਭਾਈ ਵਜ਼ੀਰ ਸਿੰਘ ਜੀ ਪਿਤਾ ਸੰਤ ਜੀਉਣ ਸਿੰਘ ਜੀ ਅਤੇ ਮਾਤਾ ਭੋਲੀ ਦੇ ਘਰ ਕਰੀਬ ਕਰੀਬ ੭੦ ਸਾਲ ਹੋਏ ਜਦੋਂ ਪੁਤਰ ਬਣਕੇ ਆਏ। ਪੰਜਾਹ-ਸੱਠ ਘੁਮਾ ਬੋਪਾਰਾਇ ਜਟ ਮਾਪਿਆਂ ਦੀ ਸ਼ਮੀਨ ਸੀ। ਖੁਲ੍ਹੀ ਕਾਸ਼ਤ ਤੇ ਖੁਲ੍ਹਾ ਲਵੇਰਾ ਸੀ। ਉਹਨੀਂ ਦਿਨੀਂ ਰਿਆਸਤੀ ਪਿੰਡਾਂ ਵਿਚ ਪੜ੍ਹਨ ਪੜ੍ਹਾਣ ਦਾ ਤਾਂ ਸੁਆਲ ਹੀ ਪੈਦਾ ਨਹੀਂ ਸੀ ਹੁੰਦਾ। ਆਪਣੇ ਮਾਪਿਆਂ ਦਾ ਤੀਜਾ ਬੱਚਾ ਹੋਣ ਕਰਕੇ ਕੰਮ ਦਾ ਬਹੁਤਾ ਭਾਰ ਚੁਕਣ ਦੀ ਕੋਈ ਲੋੜ ਨਾ ਪਈ। ਭਾਈ ਜੀ ਦੇ ਚਾਰ ਭਰਾ ਅਤੇ ਦੋ ਭੈਣਾਂ ਤਾਂ ਆਮ ਪਰਵਾਰਕ ਜੀਵਨ ਵਾਂਗ ਹੀ ਪਲੇ ਪਰ ਭਾਈ ਜੀ ਨੂੰ ਮੁਵੇਂ ਹੀ ਸਰੀਰ ਪਾਲਣ ਅਤੇ ਜ਼ੋਰ ਕਰਨ ਦਾ ਸ਼ੌਕ ਲਗ ਗਿਆ। ਘਰ ਦੀ ਬੇਫਿਕਰੀ ਨੇ

ਭਾਈ ਜੀ ਦੇ ਸ਼ੋਕ ਨੂੰ ਲਗਨ ਦੇ ਰੂਪ ਵਿਚ ਬਦਲ ਦਿਤਾ। ਪਿੰਡ ਦੇ ਮੁੰਡਿਆਂ ਅਤੇ ਨੇੜੇ ਤੋੜੇ ਦੇ ਘੁਲਾਟੀਆਂ ਨਾਲ ਕੁਸ਼ਤੀਆਂ ਲੜਦੇ ਚੰਗੇ ਹੁੰਦੜ ਹੋਲ ਸਾਬਤ ਹੁੰਦੇ ਗਏ।

ਸਤਿਗੁਰੂ ਜੀ ਪਾਸ ਸ੍ਰੀ ਭੈਣੀ ਸਾਹਿਬ ਔਣ ਸਮੇਂ ਆਪਦੀ ਉਮਰ ਕੇਵਲ ੧੭ ਸਾਲ ਦੀ ਸੀ। ਏਹ ਉਮਰ ਸੁਭਾਵਕ ਹੀ ਉਲਾਰਵੀਂ ਹੁੰਦੀ ਹੈ, ਜਿਧਰ ਦੀ ਹੁਟਕ ਲਗ ਜਾਏ ਓਧਰ ਹੀ ਸਾਰੇ ਤ੍ਰਾਣ ਬੰਨ੍ਹੇ ਜਾਂਦੇ ਹਨ। ਏਸ ਸਮੇਂ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ ਵੀ ਚੜ੍ਹਦੀ ਵਰੇਸ ਵਿੱਚ ਸਨ। ਪਰ ਸ੍ਰੀ ਸਤਿਗੁਰੂ ਹਰੀ ਸਿੰਘ ਜੀ ਮਹਾਰਾਜ ਤੋਂ ਪਿਛੋਂ ਦੀਆਂ ਆਪਣੀਆਂ ਪੰਥਕ ਬਿਮੇਵਾਰੀਆਂ ਅਤੇ ਭਜਨ ਬਾਣੀ ਦੀ ਬੇ-ਓੜਕੀ ਲਗਨ ਨੇ ਸਤਿਗੁਰੂ ਜੀ ਦਾ ਸਰੀਰ ਬੜਾ ਨਿਤਾਣਾ ਜੇਹਾ ਕਰ ਛਡਿਆ, ਬੜਾ ਖਾਣਾ, ਬਹੁਤਾ ਭਜਨ ਕਰਨਾ। ਨਿਤਨੇਮ ਦੀ ਬਾਣੀ ਅਤੇ ਗ੍ਰੰਥ ਸਾਹਿਬ ਜੀ ਦੇ ਨਿਰੰਤਰ ਕਈ ਕਈ ਪਤਰੇ ਪਾਠਾਂ ਨੇ ਮਥੇ ਦੇ ਜਲਾਲ ਨੂੰ ਤਾਂ ਦੂਣ ਸਵਾਇਆ ਕਰ ਦਿਤਾ ਪਰ ਸਰੀਰ ਦੀ ਸ਼ਕਤੀ ਨੂੰ ਮਧਪ ਪਾ ਦਿਤਾ। ਭਾਈ ਜੀ ਤੋਂ ਕੇਵਲ ਸਾਲ ਦੋ ਸਾਲ ਉਮਰੋਂ ਵਡੇਰੇ ਹੋਣ ਕਰਕੇ ਪਰਸਪਰ ਮੋਹ ਬੋੜੇ ਦਿਨਾਂ ਦੀ ਸੰਗਤ ਨਾਲ ਕਾਫੀ ਵਿਸਥਾਰ ਵਿਚ ਹੋ ਗਿਆ। ਇਕ ਨੂੰ ਦੂਜੇ ਦਾ ਪੁਸ਼ਟ ਤੇ ਕਮਾਇਆ ਹੋਇਆ ਸਰੀਰ ਪਿਆਰਾ ਲਗਦਾ, ਦੂਜਾ ਅਲਾਹੀ ਸ਼ਾਨਾਂ ਵਲੋਂ ਦੀਆਂ ਚੜ੍ਹਦੀਆਂ ਕਲਾਂ ਵੇਖਕੇ ਆਪਾ ਭੁਲ ਗਿਆ। ਦਾਦੇ ਵੇਲੇ ਦੇ ਸੰਸਕਾਰ ਉਘੜ ਆਏ। ਸੇਵਾ ਕਰਨ ਤੇ ਮਨ ਹੋ ਆਇਆ ਤੇ ਭਾਈ ਜੀ ਸਤਿਗੁਰੂ ਜੀ ਦੇ ਹਜ਼ੂਰੀ ਸੇਵਕ ਬਣ ਗਏ।

ਰੋਜ਼ਾਨਾ ਇਸ਼ਨਾਨ ਪਾਣੀ ਕਰਵਾਣਾ, ਬਸਤਰ ਧੋਣੇ, ਬਿਸਤਰਾ ਵਿਛਾਣਾ, ਸਰਦਾਈ ਆਦਿ ਤਿਆਰ ਕਰਕੇ ਦੇਣੀ, ਪਰਸਾਦੇ ਰਾੜ੍ਹ ਰਾੜ੍ਹਕੇ ਦਾਲ ਸਬਜ਼ੀਆਂ ਵਿੱਚ ਸਾਰਾ ਤੇਹ ਪਾਕੇ ਸਤਿਗੁਰੂ ਜੀ ਨੂੰ ਛਕਾਣਾ, ਚੌਰੀ ਕਰਦਿਆਂ ਥਕਣਾ ਨਾ। ਏਨਾ ਕੰਮ ਕਰਦਿਆਂ ਹੋਇਆਂ, ਇਹ ਜਾਣਕੇ ਕਿ

ਉਹਨਾਂ ਦਾ ਸਤਿਗੁਰੂ ਘੋੜਿਆਂ ਵਿਚ ਗਹਿਰੀ ਦਿਲ-ਚਸਪੀ ਰਖਦਾ ਹੈ, ਘਾਹ ਦੀਆਂ ਪੰਡਾਂ ਦੀਆਂ ਪੰਡਾਂ ਬੱਤਰਕੇ ਲਿਆਉਣੀਆਂ।

ਆਪਣੀ ਚਾਤ, ਆਪਣੇ ਲਾਭ, ਅਪਣੇਤ ਦਾ ਉਕਾ ਹੀ ਗਿਆਨ ਭੁਲ ਗਿਆ। ਸਤਿਗੁਰੂ ਜੀ ਅਤੇ ਉਨ੍ਹਾਂ ਦੇ ਪਿਆਰ ਦੀਆਂ ਚੀਜ਼ਾਂ ਤੋਂ ਵਾਰਨੇ ਜਾਣ ਲਗੇ। ਇਸ ਬੇ-ਗਰਜ਼ ਸੇਵਾ ਨੇ ਸਤਿਗੁਰੂ ਜੀ ਦੇ ਹਿਰਦੇ ਵਿਚ ਭਾਈ ਜੀ ਲਈ ਉਚੇਚੀ ਥਾਂ ਬਣਾ ਦਿਤੀ। ਭਾਈ ਜੀ ਅਭਿਮਾਨ ਸਾਰੀ ਉਮਰ ਨਹੀਂ ਕਰ ਸਕੇ ਪਰ ਅਰਜ਼ ਉਤੇ ਬੜਾ ਵਿਸ਼ਵਾਸ ਰਖਦੇ ਸਨ। ਬੋੜੇ ਦਿਨਾਂ ਦੀ ਮਨ-ਮੱਲਵੀਂ ਸੇਵਾ ਨੇ ਸਤਿਗੁਰੂ ਜੀ ਨੂੰ ਮਨਾ ਲਿਆ ਕਿ ਉਹ ਸਰੀਰ ਕਰਕੇ ਤਕੜੇ ਹੋਣ ਅਤੇ ਕਸਰਤ ਕਰਕੇ ਆਪਣੀ ਦੇਹ ਬਲਵਾਨ ਅਤੇ ਪੁਸ਼ਟ ਬਣਾਣ।

ਸਤਿਗੁਰੂ ਜੀ ਨੇ ਆਪਣੇ ਇਸ ਸਿਖ ਦੀ ਚਾਹਨਾਂ ਨੂੰ ਏਨਾ ਭਾਗ ਲਾਇਆ ਕਿ ਕਸਰਤੀਏ ਜੁਆਨਾਂ ਅਤੇ ਬਲਵਾਨ ਮਨੁੱਖਾਂ ਦਾ ਸਤਿਗੁਰੂ ਜੀ ਦੇ ਅੰਦਰ ਖਾਸ ਸਤਿਕਾਰ ਹੋਣ ਲਗਾ। ਸੈਂਕੜਿਆਂ ਹਜ਼ਾਰਾਂ ਤਕ ਡੰਡ ਬੈਠਕਾਂ ਨਿਕਲਣ ਲਗੀਆਂ। ਸਤਿਗੁਰੂ ਜੀ ਨੌਜੁਆਨਾਂ ਨਾਲ ਘੁਲਦੇ, ਕੋਝ-ਕਬੱਡੀ ਖੇਡਦੇ, ਰਸੇ ਖਿੱਚਦੇ, ਖੂਹ ਅਗੇ ਜੁਪਕੇ, ਗਾਧੀਆਂ ਪਿਛੇ ਲਗਕੇ ਕਈ ਕਈ ਸਿੰਘਾਂ ਦਾ ਇਸ਼ਨਾਨ ਕਰਵਾਂਦੇ। ਭਾਰੇ ਤੋਂ ਭਾਰੇ ਕੰਮ ਆਪ ਕਰਦੇ ਤੇ ਕਰਵਾਂਦੇ। ਤਾਕਤ ਦੇ ਆਸਰੇ ਕਾਣੇ ਘੋੜੇ ਵਰਗੇ ਅਮੋੜ ਤੇ ਅਖੜ ਘੋੜਿਆਂ ਦੀ ਕਾਠੀ ਤੇ ਬਹਿ, ਅਡੀਆਂ ਘੁਟਕੇ ਲਿਦ ਕਢ ਛਡਦੇ।

ਏਸਤਰਾਂ ਇਸ ਵਿਅਕਤੀ ਨੇ ਸਤਿਗੁਰੂ ਜੀ ਅੰਦਰ ਜੀਵਨ ਨੂੰ ਦੇਹ-ਘੋੜੀ ਤੇ ਚੜ੍ਹਕੇ ਰਹਿਣ ਦੀ ਪਿਆਰ ਭਰੀ ਪ੍ਰੇਰਨਾ ਦਿਤੀ।

ਭਾਈ ਜੀ ਦੀ ਲਗਨ ਦਾ ਏਹ ਹਾਲ ਰਿਹਾ ਕਿ ਜਦੋਂ ਦੇ ਉਹ ਘਰੋਂ ਸੇਵਾ ਲਈ ਨਿਕਲੇ, ਮੁੜ ਸਤਿਗੁਰੂ ਜੀ ਪਾਸੋਂ ਇਕ ਦਿਨ ਦੀ ਛੁਟੀ ਲੈਕੇ ਘਰ ਨਹੀਂ ਗਏ। ਏਨਾ ਪਿਆਰ, ਵਿਸ਼ਵਾਸ ਤੇ ਸਤਿਗੁਰੂ ਜੀ ਨੇ ਏਸ ਸਾਦਾ ਜਹੇ ਮਨੁੱਖ ਨੂੰ ਦਿਤਾ

ਕਿ ਹਰ ਕੋਈ ਭਾਈ ਜੀ ਨੂੰ ਤਕਕੇ ਸ਼ਰਧਾ ਨਾਲ
ਬੁਕ ਜਾਂਦਾ ।

ਉਹ ਗੱਲਾਂ ਜੋ ਕਿਸੇ ਨਾਲ ਨਹੀਂ ਕੀਤੀਆਂ
ਜਾਂ ਸਕਦੀਆਂ, ਵਿਸ਼ਵਾਸ ਦੇ ਪੱਖੋਂ ਸਤਿਗੁਰੂ ਜੀ
ਆਪਣੇ ਭਾਈ ਸਾਹਿਬ ਨਾਲ ਕਰਦੇ। ਮਗਰਲੇ
ਸਾਲੀਂ ਭਾਈ ਜੀ ਸਤਿਗੁਰਾਂ ਦੇ ਪ੍ਰਥਮ ਖਜ਼ਾਨਚੀ
ਸਨ। ਆਪ ਬੜੇ ਸੰਜਮੀ ਅਤੇ ਪੈਸੇ ਨੂੰ ਘਟ ਤੋਂ
ਘਟ ਵਰਤਣ ਵਾਲੇ ਸਨ। ਗੁਰੂ ਕੇ ਖਜ਼ਾਨੇ ਨੂੰ
ਇਹਤਿਆਤ ਨਾਲ ਵਰਤਣ ਵਾਲੇ ਨੂੰ ਆਪ
ਪਿਆਰ ਤੇ ਸਤਿਕਾਰ ਦੀ ਨਿਗਹ ਨਾਲ ਵੇਂਹਦੇ,
ਪਰ ਲੰਗਰ ਦੀ ਇਸ ਦੌਲਤ ਨੂੰ 'ਚੋਰਾਂ ਦੇ ਕਪੜੇ'
ਸਮਝਣ ਵਾਲੇ ਨੂੰ ਭਾਈ ਜੀ ਬਿਲਕੁਲ ਪਸੰਦ
ਨਹੀਂ ਸਨ ਕਰਦੇ। ਉਹਨਾਂ ਦੀ ਉਮਰ ਦੀ ਖੱਟੀ
ਸ੍ਰੀ ਸਤਿਗੁਰੂ ਜੀ ਦੀ ਧਿਆਨ ਭਰੀ ਸੇਵਾ ਤੋਂ
ਬਿਨਾ ਹੋਰ ਕੁਝ ਨਹੀਂ।

ਭਾਈ ਸਾਹਿਬ ਨੂੰ ਜ਼ਿੰਦਗੀ ਭਰ ਸਨਮਾਨ
ਮਿਲਿਆ ਹੈ। ਆਪ ਨੇ ਕਦੇ ਕਿਸੇ ਗਰੀਬ ਦੀ
ਅਰਦਾਸ ਨੂੰ ਸਤਿਗੁਰਾਂ ਤੱਕ ਪੁਚਾਣ ਦੀ ਢਿਲ
ਨਹੀਂ ਕੀਤੀ। ਸਤਿਗੁਰੂ ਜੀ ਦੀ ਵਿਹਾਰਕ ਨਾਰਾ-
ਜ਼ਗੀ ਸਮੇਂ ਆਪ ਸੇਵਾ ਕਰਨ ਵਾਲੇ ਤੇ ਸਿਦਕੀ
ਸਿਖਾਂ ਲਈ ਝਿੜਕਾਂ ਲੈਕੇ ਵੀ ਖਿਮਾ ਦਾ ਦਾਨ
ਮੰਗਦੇ। ਪੂਰੀਆਂ ਪੰਜਾਹ ਬਰਸਾਤਾਂ ਤੇ ਬਹਾਰਾਂ,
ਪੰਜਾਹ ਗਰਮੀਆਂ ਤੇ ਸਰਦੀਆਂ ਜਿਵੇਂ ਆਪਣਾ
ਰੰਗ ਵਟਾਂਦੀਆਂ ਰਹਿੰਦੀਆਂ ਵੀ ਜੀਵਨ ਚਕਰ
ਦਾ ਸਾਥ ਨਹੀਂ ਛੱਡਦੀਆਂ ਰਹੀਆਂ, ਤਿਵੇਂ ਭਾਈ
ਜੀ ਨਾਮਧਾਰੀ ਪੰਥ ਜਾਂ ਸਤਿਗੁਰੂ ਜੀ ਦੀ ਖ਼ਾਤ ਦੇ
ਹਰਤਰਾਂ ਦੇ ਗੋੜ ਨੂੰ ਖਿੜੇ ਮਥੇ ਸਤਿਗੁਰੂ ਜੀ ਦੇ
ਪਿਆਰ ਵਿਚ ਪਰਵਾਨ ਕਰਦੇ ਰਹੇ ਤੇ ਹਮੇਸ਼ਾ
ਸਤਿਗੁਰੂ ਜੀ ਦੀ ਰਜ਼ਾ ਸਰਵੰਪਰ ਸਮਝਕੇ ਉਸਦੇ
ਅਗੇ ਸਿਰ ਨਿਵਾਂਦੇ ਰਹੇ।

ਭਾਈ ਜੀ ਦੀ ਸਤਿਗੁਰਾਂ ਪ੍ਰਤੀ ਸੁਖਾਵੇਂ ਭਗਤਾਂ
ਅਤੇ ਜਾਨੀ ਸੇਵਕਾਂ ਵਰਗੀ ਪਹੁੰਚ ਨੇ ਸਮੁੱਚੇ ਨਾਮ-
ਧਾਰੀਆਂ ਦੇ ਦਿਲਾਂ ਵਿਚ ਹੇਠਲੀਆਂ ਤਹਿਆਂ
ਤੱਕ ਕਦਰ ਦੀਆਂ ਜੜ੍ਹਾਂ ਜਮਾ ਰੱਖੀਆਂ ਸਨ ਤੇ

ਏਸੇ ਮਹਾਨ ਸੇਵਾ ਦਾ ਸਦਕਾ ਹੀ ਸੀ ਕਿ ਸਿਖ
ਪੰਥ ਦੇ ਇਤਹਾਸ ਵਿਚ ਇਕ ਨਿਮਾਣੇ ਸੇਵਕ ਨੂੰ
ਹੋਰ ਮਹਾਨਤਾ ਭਰਿਆ ਮੌਕਾ ਮਿਲਿਆ।

ਸਿਖ ਇਤਹਾਸ ਵਿਚ ਬਾਬਾ ਬੁਢਾ ਜੀ ਨੂੰ
ਤੀਜੀ, ਚੌਥੀ, ਪੰਜਵੀਂ ਤੇ ਛੇਵੀਂ ਪਾਤਸ਼ਾਹੀ ਨੂੰ
ਗੁਰ-ਗੱਦੀ ਤਿਲਕ ਦੇਣ ਦਾ ਸੁਭਾਗ ਪ੍ਰਾਪਤ
ਹੋਇਆ। ਉਹ ਹੀ ਸਾਰੇ ਪੰਥ ਵਿਚ ਏਸ ਸਨਮਾਨ
ਦੇ ਸਦਾ ਯੋਗ ਗਿਣੇ ਗਏ। ਬੜੇ ਚਿਰ ਪਿਛੋਂ
ਪੰਥ ਸਾਹਵੇਂ ਹੁਣ ਏਹ ਸੁਆਲ ਆਇਆ ਸੀ ਕਿ
ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ ਦੇ ਪਿਛੋਂ
ਉਹਨਾਂ ਦੇ ਮਹਾਨ ਸਪੁਰ੍ਹ ਜਗਜੀਤ ਸਿੰਘ ਜੀ ਨੂੰ
ਗੁਰਗੱਦੀ ਦਾ ਸਨਮਾਨ ਸਾਧ ਸੰਗਤ ਵਲੋਂ ਕਿਵੇਂ
ਦਿਤਾ ਜਾਵੇ।

ਸਤਿਗੁਰੂ ਜੀ ਦੀ ਗੁਰਤਾ ਤਾਂ ਪ੍ਰਤਾਪੀ ਸਤਿ-
ਗੁਰੂ ਜੀ ਦੇ ਨੇਤਰ ਬੰਦ ਕਰਦਿਆਂ ਹੀ ਸ੍ਰੀ ਸਤਿ-
ਗੁਰੂ ਜਗਜੀਤ ਸਿੰਘ ਜੀ ਵਿਚ ਉਹਨਾਂ ਦੇ ਪਹਿਲੇ
ਕੀਤੇ ਬਚਨਾਂ ਸਦਕਾ ਨਿਹਤ ਸੀ- ਪਰ ਰਸਮੀਆਂ
ਤੌਰ ਤੇ ਸਾਧ ਸੰਗਤ ਦੇ ਮਹਾਨ ਇਕਠ ਵਿਚ
ਬਾਕਾਇਦਾ ਤੌਰ ਤੇ ਏਸਦਾ ਵਿਸ਼ੇਸ਼ ਸਨਮਾਨ ਤੇ
ਐਲਾਨ ਅਜੇ ਹੋਣਾ ਸੀ। ਦੇਸ਼ਾਂ ਪਰਦੇਸ਼ਾਂ ਚੋਂ
ਆਏ ਡੇਢ ਲੱਖ ਨਾਮਧਾਰੀਆਂ ਅਤੇ ਹੋਰ ਸੰਸਥਾਵਾਂ
ਤੇ ਰਾਜਸੀ ਪਾਰਟੀਆਂ ਦੇ ਪ੍ਰਤੀਨਿਧਾਂ ਦੀ ਵਿਸ਼ਾਲ
ਇਕਤ੍ਰਤਾ ਵਿਚ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ
ਮਹਾਰਾਜ ਦੀ ਨੂਰਾਨੀ ਜੋਤ ਨੂੰ ਗੁਰਤਾ-ਦਸਤਾਰ
ਭੇਟ ਕਰਨੀ ਇਕ ਮਹਾਨ ਰਸਮੀਆ ਘਟਨਾ ਸੀ।
ਕੌਣ ਸਮੁੱਚੇ ਨਾਮਧਾਰੀ ਪੰਥ ਦੀ ਪ੍ਰਤੀਨਿਧਤਾ ਕਰੇ,
ਕਿਸਨੂੰ ਇਹ ਵਡੇਰਾ ਸਨਮਾਨ ਮਿਲੇ, ਪੰਥ ਪ੍ਰਤੀ-
ਨਿਧਤਾ ਨੇ ਵਿਚਾਰਕੇ ਅੰਤ ਨੂੰ ਏਸੇ ਗੁਰ ਸਿਖ ਨੂੰ
ਯਾਦ ਕੀਤਾ ਜਿਸਦੀ ਜ਼ਿੰਦਗੀ ਭਰ ਦੀ ਘਾਲਣਾ
ਸਭ ਦੇ ਸੌਹੇਂ ਸਚੀ ਤੇ ਸੁਚੀ, ਚੰਦ੍ਰਮਾ ਦੇ ਮਿਠੇ
ਪ੍ਰਕਾਸ਼ ਵਾਂਗ ਵਿਦਮਾਨ ਸੀ।

ਏਧਰ ਭਾਈ ਵਜ਼ੀਰ ਸਿੰਘ ਜੀ ਜਿਨ੍ਹਾਂ ਨੇ ਸਾਰੀ
ਜ਼ਿੰਦਗੀ ਸਤਿਗੁਰੂ ਦੇ ਸਤਿਕਾਰ ਤੇ ਪਿਆਰ ਵਿਚ
ਲੰਘਾਈ ਤੇ ਜਿਨ੍ਹਾਂ ਦਾ ਗੁਰੂ-ਦੇਹ-ਪ੍ਰੇਮ ਅੰਤਮ

ਸਿਖਰਾਂ ਛੁਹ ਰਿਹਾ ਸੀ, ਉਨ੍ਹਾਂ ਦੇ ਮਨ ਦੀ ਦਸ਼ਾ ਕੋਹੋ ਜੇਹੀ ਸੀ, ਕੋਣ ਜਾਣ ਸਕਦਾ ਹੈ। ਜਿਸ ਸਤਿਗੁਰੂ ਨਾਲ ਆਸ਼ਿਕਾਨਾ ਸਨੇਹ ਸੀ ਭਾਈ ਜੀ ਦਾ, ਉਸਦੀ ਅਮਾਨਤ ਨਾਮਧਾਰੀ ਪੰਥ ਵਲੋਂ ਨਵੇਂ ਸਤਿਗੁਰੂ ਦੇ ਪਵਿਤਰ ਸੀਸ ਤੇ ਸਨਮਾਨਤ ਕਰਨੀ ਤੇ ਆਪਣੇ ਸਾਰੇ ਨਿਹਚੇ, ਇਛਾਵਾਂ, ਸਤਿਕਾਰ, ਪਿਆਰ ਅਤੇ ਸ਼ਰਧਾ ਸਚਖੰਡੀ ਸਤਿਗੁਰੂ ਤੋਂ ਨਵ-ਸਤਿਗੁਰੂ ਵਿਚ ਮੁੰਤਕਿਲ ਕਰਨੇ ਇਹ ਕੋਈ ਛੋਟੀ ਮੋਟੀ ਮਾਨਸਿਕ ਘਟਨਾ ਨਹੀਂ ਸੀ, ਪਰ ਭਾਈ ਸਾਹਿਬ ਵਜ਼ੀਰ ਸਿੰਘ ਜੀ ਨੇ ਸਾਧ ਸੰਗਤ ਦੇ ਬਖਸ਼ੇ ਇਸ ਸਨਮਾਨ ਨੂੰ ਉਦਾਰ ਚਿਤਤਾ ਨਾਲ ਪਰਵਾਨ ਕੀਤਾ।

ਮੈਂ ਸਮਝਦਾ ਹਾਂ ਭਾਈ ਜੀ ਦੀ ਸੇਵਾ ਨੂੰ ਅੰਤ ਉਤੇ ਏਹ ਮਹਾਨ ਫਲ ਲਗਾ ਸੀ। ਭਾਈ ਜੀ ਦੀ ਸ਼ਖਸੀਅਤ ਕਰਕੇ ਹੀ ਸੇਵਾ ਜੈਮੇ ਮਹਾਂ ਨਿਰਮਾਣ ਕਾਰਜ ਨੂੰ ਏਸਤਰਾਂ ਵਡਿਆਇਆ ਜਾ ਸਕਿਆ। ਏਹ ਰਵਾਇਤ ਗੁਰੂ ਘਰ ਬਿਨਾ ਹੋਰ ਕੋਈ ਵੀ ਸਮਾਜ ਪੈਦਾ ਨਹੀਂ ਕਰ ਸਕਦਾ, ਵਰਤੋਂ ਵਿਚ ਨਹੀਂ ਲਿਆ ਸਕਦਾ।

* * * *

ਭਾਈ ਜੀ ਦੀ ਸਿਹਤ ਕਾਇਮ ਕਰਕੇ ਕੁਝ ਸੁਖਾਵੀਂ ਹੋ ਗਈ ਹੈ, ਮੇਰੇ ਏਹ ਸਤਰਾਂ ਲਿਖਣ ਤਕ। ਪਰ ਉਹ ਸ੍ਰੀ ਸਤਿਗੁਰੂ ਜੀ ਸ੍ਰੀ ਮਹਾਰਾਜ ਬੀਰਸਿੰਘ ਜੀ ਜਾਂ ਸ੍ਰੀ ਠਾਕਰ ਜੀ ਬਿਨਾਂ ਹੋਰ ਕਿਸੇ ਨਾਲ ਬਚਨ ਕਰਨ ਦੀ ਚਾਹਨਾ ਨਹੀਂ ਰਖਦੇ। ਸੰਤ ਰਤਨ ਸਿੰਘ ਜੀ ਆਦਿਕ ਆਪਦੇ ਸੁਖਾਵੇਂ ਸਾਥੀ

ਆਪਦੀ ਸੇਵਾ ਵਿਚ ਹਾਜ਼ਰ ਰਹਿੰਦੇ ਹਨ। ਜਦ ਕਦੇ ਕੋਈ ਮਨ ਮੇਲੀ ਆ ਜਾਂਦਾ ਹੈ ਤਾਂ ਬਰਾ ਵਧੇਰੇ ਸ਼ਕਤੀ ਨਾਲ ਵੀ ਬਚਨ ਬਿਲਾਸ ਕਰ ਲੈਂਦੇ ਹਨ।

ਤਾਂ ਭੀ ਏਹ ਛੱਪਰ ਉਦਾਸ ਰਹਿੰਦਾ ਹੈ। ਇਸ ਛੱਪਰ ਨੂੰ ਸਤਿਗੁਰੂ ਜੀ ਦੀ ਕੋਠੀ ਦੇ ਉਸ ਕਮਰੇ ਦੇ ਦੁਆਰ ਅਗੇ ਬਣਾਇਆ ਗਿਆ ਸੀ ਜਿਸ ਵਿਚ ਦੀਨ ਦਿਆਲ ਜੀਵਨ ਨਗਰ ਆਕੇ ਨਿਵਾਸ ਕੀਤਾ ਕਰਦੇ। ਕੋਠੀ ਦਾ ਏਹ ਕਮਰਾ ਹੁਣ ਵੀ ਭਾਈ ਜੀ ਦੀ ਵਰਤੋਂ ਵਾਸਤੇ ਰੀਜ਼ਰਵ ਹੈ। ਸੰਤ ਰਤਨ ਸਿੰਘ ਜੀ ਜਿਉਂ ਕਾ ਤਿਉਂ ਇਸ ਵਿਚ ਆਵਾਜਾਈ ਰਖਦੇ ਹਨ। ਲੋੜ ਅਨੁਸਾਰ ਭਾਈ ਜੀ ਵੀ ਇਸਨੂੰ ਵਰਤਦੇ ਹਨ। ਪਰ ਸਾਨੂੰ ਪਤਾ ਹੈ ਏਹ ਕਮਰਾ ਉਹਨਾਂ ਦੀ ਆਤਮਾ ਨੂੰ ਸਤਿਗੁਰੂ ਬਿਨਾ ਸੁਖਾਂਦਾ ਨਹੀਂ, ਹਾਂ ਉਸਦੀ ਯਾਦ ਨੂੰ ਮਘਾਂਦੇ ਰਖਣ ਲਈ ਅਠੇ ਪਹਿਰ ਦੀ ਸੇਵਾ ਕਰਦਾ ਹੈ। ਕਮਰੇ ਚੋਂ ਨਿਕਲ ਜਦੋਂ ਉਹ ਮੁੜ ਛੱਪਰ ਵਿਚ ਆਉਂਦੇ ਹਨ ਤੇ ਜਦੋਂ ਬਿੰਦਗੀ ਦੀਆਂ ਸ਼ਾਮਾਂ ਨੂੰ ਉਹ ਆਪਣੇ ਇਸ ਉਦਾਸ ਛੱਪਰ ਵਿਚ ਬੈਠਕੇ ਵੇਖਦੇ ਹਨ ਤੇ ਸੋਚਦੇ ਹਨ ਕਿ ਮਹਾਂ ਪਰਤਾਪੀ ਸੂਰਜ ਕਿਸਤਰਾਂ ਆਪਣੇ ਰਬਵਾਹੀਏ ਨੂੰ ਵਿਛੋੜੇ ਦੇ ਅੰਧਕਾਰ ਵਿਚ ਛੱਡ ਗਿਆ ਹੈ ਤਾਂ ਭਾਈ ਜੀ ਦੀ ਸੁਰਤ ਇਸਤਰਾਂ ਕਿਸੇ ਅਗਿਆਤ ਦੁਰਾਈ ਵਲ ਉਡ ਜਾਂਦੀ ਜਿਵੇਂ ਉਦਾਸ ਸ਼ਾਮਾਂ ਨੂੰ ਪੰਛੀ ਆਪਣੇ ਦੁਰੇਡੇ ਟਿਕਾਣਿਆਂ ਵਲ ਉਡਦੇ ਜਾਂਦੇ ਹਨ।

ਆਉਣਾ ਸਫਲ ਹੈ ਉਨ੍ਹਾਂ ਦਾ ਜਗ ਉਤੇ, ਦਾਤਾ ਸੂਰਮਾ ਭਗਤਿ ਗੁਣ ਪਾਏ ਜਿੰਨ੍ਹਾਂ।
ਲੋਕ ਲਾਜ ਤਜਕੇ ਪੂਰਨ ਗੁਰੂ ਦੇ ਪਾਸ, ਪਹੁੰਚ ਲਗ ਚਰਨੀਂ ਹੁਕਮ ਭਾਏ ਜਿੰਨ੍ਹਾਂ।
ਸੇਵਾ ਕਰ ਨਿਸ਼ਕਾਮ, ਮਹਿਬੂਬ ਰਿਝਾ, ਉਹਦੀ ਖਲਕ ਲਈ ਦਰਦ ਵੰਡਾਏ ਜਿੰਨ੍ਹਾਂ।
ਤਜਕੇ ਈਰਖਾ, ਮਾਣ, ਦਲੀਲ ਬਾਜ਼ੀ, ਹੁਕਮ ਵਿਚ ਰਹਿ ਸੇਵ-ਚਿਤ ਲਾਇ ਜਿੰਨ੍ਹਾਂ।
ਧੰਨ ਧੰਨ ਸਨ ਭਾਈ ਵਜ਼ੀਰ ਸਿੰਘ ਜੀ, ਗੁਰੂ-ਖੁਸ਼ੀ ਤੇ ਫੁੱਲ ਚੜ੍ਹਾਏ ਜਿੰਨ੍ਹਾਂ।
ਚਮਕ ਚਮਕਦੀ ਰਹੂ ਕੋਹਿ-ਨੂਰ ਵਾਂਗੂੰ, ਸੇਵਾ ਕਰਦਿਆਂ ਜਨਮ ਬਿਤਾਏ ਜਿੰਨ੍ਹਾਂ।

[ਹਰਭਜਨ ਸਿੰਘ ਪਰਵਾਨਾ ਸੰਤ ਨਗਰ]

(੨) ਸੰਤ ਮੁਹਕਮ ਸਿੰਘ ਜੀ

ਆਦਰਸ਼ਕ ਸਚ ਦੇ ਖੋਜੀ ਤੇ ਉਸਰਈਏ ਸਤਿ-ਗੁਰੂ ਨਾਨਕ ਦੇਵ ਜੀ ਨਾਲ ਭਾਈ ਬਾਲੇ ਸੰਧੂ ਦੀ ਪ੍ਰੀਤ ਏਨੀ ਗਹਿਰੀ, ਤਿਆਗ ਨਾ ਵਿਸ਼ਾਲ ਤੇ ਸੇਵਾ ਲਾ-ਮਿਸਾਲ ਹੁੰਦਿਆਂ ਵੀ ਭਾਈ ਗੁਰ-ਦਾਸ ਜੀ ਉਸਦਾ ਜ਼ਿਕਰ ਨ ਕਰ ਸਕੇ ਤੇ ਸਿਰਫ ਆਖਿਆ: “ਇਕ ਬਾਬਾ ਅਕਾਲ ਰੂਪ ਦੂਜਾ ਰਬਾਬੀ ਮਰਦਾਨਾ।” ਤੇ ਤੀਜਾ ਕਿਉਂਕਿ ਆਮ ਜ਼ਿੰਦਗੀ ਵਿਚ ਦਿਲਚਸਪੀ ਰਖਣ ਦੀ ਥਾਂ ਕੇਵਲ ਨਿਰੰਕਾਰੀ ਬਾਬੇ ਦੇ ਕੌਤਕ ਚੁਪ ਚੁਪੀਤਾ ਵੇਖਣ ਦਾ ਆਦੀ ਸੀ, ਸੁ ਉਹ ਜ਼ਿਕਰ ਵਿਚ ਨਾ ਆ ਸਕਿਆ। (ਏਹ ਗਲ ਵਖਰੀ ਹੈ ਕਿ ਉਸਦੇ ਨਾਂ ਦੀ ਜਨਮਸਾਖੀ ਤੋਂ ਅਜੇ ਉਹ ਕੁਝ ਹੋਰ ਸਮਾ ਕੌਸ਼ਲ ਕਰਨ ਦੇ ਬਾਵਜੂਦ ਵੀ ਭੁਲਾਇਆ ਨ ਜਾ ਸਕੇ।) ਏਸੇਤਰਾਂ ਦੀ ਗਲਤੀ ਅਸੀਂ ਵੀ ਖਾ ਜਾਂਦੇ ਜੇ ਸਾਡੇ ਪਾਸ ਜਿਉਂਦੇ ‘ਬਾਲੇ’ ਦੀ ਮਿਸਾਲ ਸ੍ਰੀਮਾਨ ਸੰਤ ਮੁਹਕਮ ਸਿੰਘ ਜੀ ਨਾ ਹੁੰਦੇ। ਕਈ ਵਾਰ ਵਿਪ੍ਰੀਤਤਾ ਅਸਚਰਜ ਕੌਤਕ ਕਰ ਧਰਦੀ ਹੈ ਤੇ ਇਹਨਾਂ ਸੰਤਾਂ ਦਾ ਅਜੇਹਾ ਚਰਿਤਰ ਹੈ ਜੋ ਕੋਲ ਖਲੋਕੇ ਨ ਤਕਿਆ ਹੋਵੇ ਤਾਂ ਬੜੇ ਸਮੇ ਬਾਦ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਹਜ਼ੂਰੀ ਸੇਵਕਾਂ ਵਿਚ ਏਹਨਾਂ ਦਾ ਜ਼ਿਕਰ ਆਉਣ ਦੀ ਵੀ ਗੁੰਜਾ-ਇਸ਼ ਨ ਰਹੇ।

ਪੈਰਾਣਿਕ ਰਿਸ਼ੀਆਂ ਵਰਗੀ ਦੱਖ, ਸਨਿਆਸੀਆਂ ਵਰਗਾ ਤਿਆਗ, ਤਪੀਆਂ ਵਰਗਾ ਹਾਠਾ ਵਿਸ਼-ਵਾਸ, ਕਮਲ ਸਮਾਨ ਨਿਰਲੇਪਤਾ, ਨਾ ਕਾਹੂੰ ਸਿਉ ਦੋਸਤੀ ਨਾ ਕਾਹੂੰ ਸਿਉ ਬੈਰ, ਨ ਅਤੀ ਸਵੱਛਤਾ ਨਾਲ ਇਸ਼ਕ, ਨ ਸਧਾਰਨਤਾ ਨਾਲ ਦੋਸਤੀ। ਨ ਕਿਸੇ ਲਈ ਤੜਪਣੀ ਨਾ ਕਿਸੇ ਲਈ ਘਿਰਣਾ। ਆਪਣੀ ਹੀ ਮੌਜ ਅਤੇ ਇਕਾਂਤ ਦੇ ਯਾਚਕ ਏਹ ਸੰਤ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਨਿਕਟ ਵਰ-ਤੀਆਂ ਚੌਂਹ ਕੇ ਵੀ ਦੂਰਵਰਤੀ ਕਹੇ ਜਾ ਸਕਦੇਹਨ।

ਬੜੇ ਸਾਦਾ ਜੇਹੇ ਦਰਸ਼ਨ ਹਨ, ਚਾਂਦੀ ਚਮ-ਕਦਾ ਲੰਮਾ ਦਾਹੜਾ, ਵਿਸ਼ਾਲ ਮਸਤਕ, ਦਰ-ਮਿਆਨਾ ਕੱਦ ਕਾਠ, ਸਰਲ ਪਹਿਰਾਵਾ, ਪੈਣ ਨਿਵਾਈ ਚਲਣਾ ਏਹ ਬਾਹਰਲੀ ਡਿੱਠ ਹੈ ਤੇ ਅੰਦਰਲੀ ਡਿੱਠ ਸਾਨੂੰ ਕਿਵੇਂ ਮਾਲੂਮ ਹੋਵੇ! ਘੱਟ ਵੱਧ ਹੀ ਕਿਸੇ ਨਾਲ ਬੋਲਦੇ ਹਨ। ਜੇ ਮੌਜ ਵਿਚ ਆਏ ਹੋਣ ਤਾਂ ਕਬੂਤਰ ਉਡਾਰੀ ਵਰਗੀ ਫੜਫੜਾ-ਹਟ ਜੈਸਾ ਖੁਲ੍ਹਾ ਹਾਸਾ! ਜੇ ਮਿਲਣ ਚਲੇ ਗਏ ਹੋ ਤਾਂ ਸਾਰੇ ਪਿਆਰ ਨਾਲ ਗਲ ਲਾਣਾ। ਜੇ ਕਮਰ ਨੂੰ ਉਹਨਾਂ ਦੀ ਬਾਂਹ ਪੈ ਗਈ ਤਾਂ ਅੰਦਰ-ਲੀਆਂ ਤਾਰਾਂ ਹਿਲ ਗਈਆਂ।

ਆਪਦਾ ਜੀਵਨ ਬੜਾ ਇਕਾਂਤੀ ਹੈ। ‘ਅਲਪ ਅਹਾਰ ਸੁਲਪ ਸੀ ਨਿੰਦਰਾ ਦਇਆ, ਛਿਮਾ ਤਨ ਪ੍ਰੀਤਿ। ਸੀਲ, ਸੰਤੋਖ ਸਦਾ ਨਿਰਬਾਹਿਬੈ ਰੂਬੈ ਤ੍ਰਿਗੁਨ ਅਤੀਤ।’ ਏਸ ਦਸ਼ਾ ਨੂੰ ਜੇ ਕਿਤੇ ਅਮ-ਲਾਈ ਗਈ ਵੇਖਣਾ ਹੋਵੇ ਤਾਂ ਮੁਹਕਮ ਸਿੰਘ ਜੀ ਦੇ ਦਰਸ਼ਨ ਕਾਫ਼ੀ ਹਨ।

ਆਪ ਜੀ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਬਸਤ੍ਰ ਸਾਧਕ ਸਨ। ਬਸਤਰਾਂ ਦੀ ਚੋਣ ਸ੍ਰੀ ਸਤਿ-ਗੁਰੂ ਜੀ ਦੀ, ਸਿਲਾਈ ਸੰਤ ਅਨੰਤਾ ਸਿੰਘ ਜਾਂਸੰਤ ਜਗਤ ਸਿੰਘ ਜੀ ਤੇ ਸੰਤ ਬਿਸ਼ਨ ਸਿੰਘ ਜੀ (ਭੈਣੀ ਸਾਹਿਬ) ਦੀ ਤੇ ਧੁਲਾਈ ਸੰਤ ਮੁਹਕਮ ਸਿੰਘ ਜੀ ਦੀ। ਸੰਤਾਂ ਨੇ ਨਿਤ ਸਤਿਗੁਰੂ ਜੀ ਦੇ ਇਸ਼ਨਾਨ ਲਈ ਜਲ ਲਿਆਣਾ ਤੇ ਬਦਲੇ ਗਏ ਬਸਤਰਾਂ ਨੂੰ ਧੋਕੇ, ਨਿਰਮਲ ਜਲ ਨਾਲ ਸੋਧਦੇ ਕਰਨਾ, ਸੁਕਾਣਾ, ਤਹਿ ਲਾਣਾ ਤੇ ਫਿਰ ਸਤਿਗੁਰੂ ਜੀ ਦੀ ਵਰਤੋਂ ਲਈ ਤਰਤੀਬ ਸਿਰ ਕਰਕੇ ਰਖਣਾ ਅਤੇ ਏਸਤਰਾਂ ਕਰਦਿਆਂ ਜ਼ਿੰਦਗੀ ਦੇ ਕਈ ਦਹਾਕੇ ਗੁਜ਼ਰ ਗਏ। ਪਰ ਇਸਤੋਂ ਅਗੇ ਸੰਤ ਜੀ ਇਕ ਕਦਮ ਨਹੀਂ ਚਲੇ। ਨਾ ਕਿਸੇ ਦੀ ਸਿਫਾਰਸ਼ ਕੀਤੀ ਹੈ ਤੇ ਨਾ ਕਿਸੇ ਦੀ ਸ਼ਕਾਇਤ। ਵੇਲੇ ਸਿਰ

ਇਸ਼ਨਾਨ ਆਦਿ ਕਰਵਾ ਬਸਤਰ ਪਹਿਨਾਕੇ ਸੰਤ ਜੀ ਨੇ ਮੁੜ ਆਪਣੇ ਇਕਾਂਤ ਨਿਵਾਸ ਤੇ ਪਹੁੰਚ ਜਾਣਾ। ਸ੍ਰੀ ਸਤਿਗੁਰੂ ਜੀ ਲਈ ਲੰਗਰ ਵਿਚ ਕੀ ਬਣੇਗਾ, ਸੰਤਾਂ ਨੂੰ ਕੋਈ ਦਿਲਚਸਪੀ ਨਹੀਂ; ਨਾ ਸਤਿਗੁਰੂ ਜੀ ਦੀ ਲੋੜ ਲਈ ਅਤੇ ਨਾ ਆਪਣੇ ਸੁਆਦ ਲਈ। ਜਦੋਂ ਵੀ ਭੁਖ ਲੱਗੀ, ਇਸ਼ਨਾਨ ਕੀਤਾ। ਆਮ ਲੰਗਰ ਵਿਚ ਗਏ। ਜੇ ਮਿਲਿਆ ਸੌ ਭਲਾ ਕਰਕੇ ਛਕ ਲਿਆ। ਵੱਡਾ ਸਾਰਾ ਡਕਾਰ ਮਾਰਿਆ ਅਤੇ ਅਨੰਦ ਹੋ ਗਏ। ਫਿਰ ਸਾਰਾ ਦਿਨ ਭਜਨ ਸਿਮਰਨ। ਜੇ ਤਬੀਅਤ ਹੋ ਆਈ ਤਾਂ ਜੀਵਨ ਨਗਰ ਡਿਉਂਦੀ ਵਿੱਚ ਹੋ ਬੈਠੇ, ਜੇ ਭੈਣੀ ਸਾਹਿਬਹਨ ਤਾਂ ਓਥੇ ਵੀ ਡਿਉਂਦੀ ਹੈ। ਜੇ ਜੀ ਨੇ ਨਹੀਂ ਮੰਨਿਆ ਤਾਂ ਸੰਤਾਂ ਦੇ ਦਰਸ਼ਨ ਸਤਿਗੁਰੂ ਜੀ ਦੇ ਇਸ਼ਨਾਨ--ਵੇਲੇ ਤੋਂ ਬਿਨਾ ਹੋਣੇ ਹੀ ਨਹੀਂ।

ਸਾਰੇ ਹੀ ਆਪਣੇ ਆਪਣੇ ਥਾਂ ਸਤਿਕਾਰ ਯੋਗ ਹਨ, ਪਰ ਰਿਖੀਆਂ ਅਤੇ ਤਿਆਗੀਆਂ ਵਰਗੀ ਅਵਸਥਾ ਇਨ੍ਹਾਂ ਜੇਹੀ ਕਿਸੇ ਵਿਰਲੇ ਦੀ। ਸਤਿਗੁਰੂ ਜੀ ਦੇ ਨਾਲ ਰਹਿੰਦਿਆਂ ਜ਼ਿੰਮੇਵਾਰੀਆਂ ਦਾ ਕੋਈ ਅੰਤ ਨਹੀਂ ਹੋ ਸਕਦਾ। ਪਰ ਇਕ ਵਿਸ਼ੇਸ਼ ਫਰਜ਼ ਤੋਂ ਅਗਾਂਹ ਤੁਰਨਾ ਜਿਵੇਂ ਸੰਤ ਜੀ ਨੂੰ ਆਉਂਦਾ ਹੀ ਨਾ ਹੋਵੇ ਤੇ ਏਹੋ ਅਵਸਥਾ ਬਾਲੇ ਦੀ ਸੀ। ਚੁਪ ਕਰਕੇ ਨੂਰੀ ਨਾਨਕ ਨੂੰ ਚੋਰ ਝੁਲਾਣਾ ਤੇ ਚੁਪੀਤਿਆਂ ਹੋਰ ਲੋੜੀਂਦੀ ਸੇਵਾ ਕੀਤੀ ਜਾਣੀ, ਨਾ ਭੁਖ ਦਾ ਦੁਖ, ਨਾ ਆਇਆਂ ਨਾਲ ਵਾਰਤਾਲਾਪ ਵਿਚ ਭਾਗ ਤੇ ਨਾ ਸੁਣਨ ਦਾ ਠਰਕ। ਅਜੇਹੀ ਦਸ਼ਾ ਵਾਲਿਆਂ ਦੀ ਕਦਰ ਮਹਾਂ ਪੁਰਖ ਸਤਿਗੁਰੂ ਹੀ ਕਰ ਸਕਦੇ ਹਨ, ਦੁਨੀਆਂਦਾਰਾਂ ਨੂੰ ਤਾਂ ਅਜੇਹੇ ਸਾਥੀਆਂ ਦੀ ਜ਼ਰੂਰਤ ਹੁੰਦੀ ਹੈ ਜੋ ਦਸ ਦਸ ਕੰਮ ਇਕੋ ਵਕਤ ਵਿਚ ਸੰਭਾਲ ਸਕਣ।

ਰਜ਼ਾ ਵਿਚ ਰਾਜ਼ੀ ਰਹਿਣ ਵਾਲੇ ਵੀ ਅਨੇਕਾਂ ਹੋਣਗੇ। ਪਰ ਸੰਤ ਜੀ ਦੀ 'ਰਜ਼ਾ ਮੰਨਣ' ਦੀ ਅਵਸਥਾ ਵੀ ਅਦਭੁਤ ਹੈ। ਜਿਵੇਂ 'ਨਾ' ਜਾਂ 'ਹਾਂ' ਆਖਣਾ ਹੀ ਨਹੀਂ ਆਉਂਦਾ। ਸਤਿਗੁਰੂ ਜੀ ਅਨੇਕਾਂ ਵਾਰ ਸਿਆਮ ਗਏ, ਚਾਰ ਵਾਰ ਅਫਰੀਕਾ,

ਪਰ ਸੰਤ ਜੀ ਦਾ ਨਾਲ ਜਾਣਾ ਕੋਈ ਜ਼ਰੂਰੀ ਸੀ? ਨਹੀਂ ਹੁਕਮ ਹੋਇਆ ਤਾਂ ਨਹੀਂ ਗਏ। ਸਗੋਂ ਸ੍ਰੀ ਸਤਿਗੁਰੂ ਜੀ ਨੂੰ ਅਜੇਹੀਆਂ 'ਯਾਤਰਾਵਾਂ' 'ਵਖਤ' ਦਰਸਾਕੇ ਹੋਰਨਾਂ ਲਈ ਮੌਕੇ ਪੈਦਾ ਕਰ ਦਿਤੇ। ਜੇ ਹਜ਼ੂਰ ਨੇ ਹੁਕਮ ਕੀਤਾ ਭੈਣੀ ਸਾਹਿਬ ਚਲਣਾ ਹੈ ਤਾਂ 'ਸਤਿ ਬਚਨ' ਤੇ ਜੇ ਦੂਜੀ ਘੜੀ ਸੁਨੇਹਾ ਆ ਗਿਆ 'ਨਹੀਂ', ਜੀਵਨ ਨਗਰ ਹੀ ਰਹੇ।' ਤਾਂ ਵੀ 'ਸਤਿ ਬਚਨ।'

ਬਸਤਰ ਸ਼ੁਧ ਕਰਨ ਦੀ ਡਿਉਟੀ ਵਿਚ ਸੰਤ ਜੀ ਏਹ ਫਰਕ ਨਹੀਂ ਸੀ ਪੈਦਾ ਕਰਦੇ ਕਿ ਅਮਕੇ ਬਸਤਰ "ਆਲ ਇੰਡੀਆ ਕੈਟਲ ਸ਼" ਵਿੱਚ ਪਾਣ ਵਾਲੇ ਹਨ ਜਾਂ ਬੰਬਈ ਰੇਸਕਲੱਬ ਵਿਚ ਜਾਕੇ ਘੋੜ ਦੇੜ ਵੇਖਣ ਵਾਲੇ। ਸੰਤ ਜੀ ਵਾਸਤੇ ਸਾਰੇ ਕਪੜੇ ਪਹਿਨਣ ਯੋਗ ਬਸਤਰ ਹਨ, ਏਹ ਪੇਟ ਵਾਲੇ ਪਛਾਨਣ ਕਿ ਉਨ੍ਹਾਂ ਨੇ ਕਦੋਂ ਕੋਹ ਜੇਹੇ ਕਪੜੇ ਪਹਿਨੇ ਹਨ। ਦੀਨ ਦਿਆਲ ਸਤਿਗੁਰੂ ਜੀ ਭਾਵੇਂ ਬਸਤਰਾਂ ਵਿਚ ਬਹੁਤਾ ਉਚੇਚ ਨਹੀਂ ਸੀ ਰਖਦੇ। ਸਾਰੇ ਬਸਤਰ ਸਾਰੇ ਥਾਈਂ ਵਰਤੇ ਜਾ ਸਕਦੇ ਸਨ, ਪਰ ਤਾਂ ਵੀ ਨਵਾਂ-ਪੁਰਾਣਾ, ਵਰਤਿਆ ਅਣ ਵਰਤਿਆ, ਸੁਖਾਵਾਂ ਦੁਖਾਵਾਂ, ਦੁਕਵਾਂ ਅਦੁਕਵਾਂ ਦੀ ਪਛਾਣ ਤਾਂ ਹਰ ਸਾਦਗੀ ਪਸੰਦ ਕਰਦਾ ਹੈ। ਸੰਤ ਜੀ ਸੇਵਾ ਕਰਨ ਜਾਣਦੇ ਹਨ, ਸੇਵਾ ਨਾਲ ਸੁਆਦ ਦਾ ਸੰਬੰਧ ਉਨ੍ਹਾਂ ਦੇ ਕੋਸ਼ ਵਿਚ ਨਹੀਂ। ਉਹ ਇਕ-ਰਸੀ ਹਨ, ਏਸੇ ਕਰਕੇ ਮੈਂ ਸਮਝਦਾ ਹਾਂ ਸਤਿਗੁਰੂ ਜੀ ਦੇ ਦੂਜੇ ਨਿਕਟ ਵਰਤੀ ਸੇਵਕਾਂ ਨਾਲੋਂ ਸੰਤ ਮੁਹਕਮ ਸਿੰਘ ਜੀ ਦੀ ਸੁਹਰਤ ਘੱਟ ਹੋਵੇਗੀ।

ਜਿਹੜਾ ਅਸਰ ਰਸੂਖ ਵਾਲਾ ਨਹੀਂ, ਜਿਸਦੀ ਕੋਈ ਪਹੁੰਚ ਨਹੀਂ, ਜਿਸਨੂੰ ਨਫਰਤ ਜਾਂ ਪ੍ਰੇਮ ਨਹੀਂ ਉਸਨੂੰ ਜਗਤ ਮੰਡੀ ਵਿਚ ਮਾਨਸਿਕ ਸਬਰ ਤੇ ਸ਼ਾਂਤੀ ਮੈਂ ਵਾਰ ਨਸੀਬ ਹੋ ਜਾਵੇ ਪਰ ਸੁਹਰਤ ਨਹੀਂ ਮਿਲਦੀ। ਸੁਹਰਤ ਉਸਦੇ ਲਾਗੇ ਹੀ ਆਉਂਦੀ ਹੈ ਜੋ ਮੁਲ ਪੁਆਣਾ ਜਾਣਦਾ ਹੈ ਤੇ ਸੰਤ ਆਪਣਾ ਮੁਲ ਕਿਸੇ ਪਾਸੋਂ ਵੀ ਪੁਆਣਾ ਨਹੀਂ

ਚਾਹਦੇ ਉਹਨਾਂ ਦਾ ਮੁਲ, ਉਹਨਾਂ ਦੀ ਇਕਾਤ ਵਿਚ ਹੈ, ਉਹਨਾਂ ਦੀ ਚੁਪ ਵਿਚ ਹੈ ਉਨ੍ਹਾਂ ਦੇ ਮਾਨ-ਸਿਕ ਅਮਨ ਵਿਚ ਹੈ।

ਇਸ ਵਾਸਤੇ ਮੇਰੀ ਕਲਮ ਵੀ ਉਨ੍ਹਾਂ ਲਈ ਬਾਰ ਬਾਰ ਕੀ ਲਿਖੇ ? ਉਹ ਤਾਂ ਯੋਗੀ ਰਾਜ ਹਨ, ਜੋ ਖਾਣ ਜੋਗੇ 'ਐਨ' ਲਈ 'ਸੇਵਾ' ਕਰਦੇ ਹਨ ਤੇ ਬਾਕੀ ਸਾਰਾ ਸਮਾ ਉਹ ਤੇ ਉਹਨਾਂ ਦਾ ਅਕਾਲ ਪੁਰਖ।

ਸ੍ਰੀ ਸਤਿਗੁਰ ਪ੍ਰਤਾਪ ਸਿੰਘ ਜੀ ਸਚਖੰਡ ਪਿਆਨਾ ਕਰ ਗਏ। ਦੁਨੀਆਂ ਨੀਰ ਭਰ ਭਰ ਰੁੰਨੀ ਪਰ ਸੰਤ ਜੀ ਦੀ ਅਥਰ ਕਿਸੇ ਡਿਗਦੀ ਨਹੀਂ ਵੇਖੀ। ਉਹ ਉਸਦੀ ਰਸਾ ਵਿਚ ਮਸਤ ਸਨ ਚੁਪ ਸਨ। ਉਹ ਆਮ ਕਰਕੇ ਰਹੇ ਵੀ ਇਕਾਤ ਹਨ। ਕਿਹਾ ਨਹੀਂ ਜਾ ਸਕਦਾ ਉਨ੍ਹਾਂ ਦੀ ਇਕਾਤ ਅਥਰੂ ਲੁਕਾਣ ਵਿਚ ਸਹਾਈ ਹੋਈ ਹੋਵੇ।

ਸ੍ਰੀ ਸਤਿਗੁਰ ਜਗਜੀਤ ਸਿੰਘ ਜੀ ਨੇ ਪੰਥ ਦੀ ਵਾਗ ਡੋਰ ਸੰਭਾਲੀ। ਉਹ ਮਸਤ ਸਨ। ਉਹਨਾਂ ਨੂੰ ਹਿਰਦਿਓਂ ਸਿਰ ਨਿਵਾਣਾ ਆਉਂਦਾ ਹੈ, ਉਹਨਾਂ ਨੇ ਦੇਹਧਾਰੀ ਗੁਰੂ ਨੂੰ ਸਿਰ ਝੁਕਾਣਾ ਹੈ ਤੇ ਉਹ ਮੇਜ਼ੂਦ ਹੈ। ਉਹ ਏਸ ਗੋੜ ਵਿਚ ਪੈਂਦੇ ਹੀ ਨਹੀਂ ਕਿ ਏਹ ਗੁਰੂ 'ਕਿਉਂ' ਹਨ' ਤੇ 'ਕਿਉਂ' ਨਹੀਂ' ਉਹ ਜਾਣਦੇ ਹਨ ਕਿ ਉਹਨਾਂ ਦਾ ਕਰਤਬ ਹੈ ਸੇਵਾ ਕਰਨੀ ਤੇ ਹੁਕਮ ਮੰਨਣਾ।

"ਜਿਹ ਘਰੁ ਬਨੁ ਸਮਸਰ ਕੀਏ" ਗੁਰਬਾਣੀ ਦੀ ਤੁਕ ਸੰਤ ਜੀ ਉਤੇ ਅਖਰ ਅਖਰ ਘਟਦੀ ਹੈ। ਸੰਤ ਜੀ ਲਈ ਨਾ ਛੋਟੀ ਸਾਹਿਬ ਦੇ ਬਾਗ ਦਾ ਆਕਰਸ਼ਣ ਹੈ ਤੇ ਨਾ ਜੀਵਨ ਨਗਰ ਦੇ ਖੁਲ੍ਹੇ ਖੇਤਾਂ ਤੇ ਖੁਲ੍ਹੀ ਆਬਾਦੀ ਦਾ ਸ਼ੌਕ ਹੈ। ਉਹਨਾਂ ਨੇ ਆਪਣੇ ਅੰਦਰ ਉਹ ਸਭ ਕੁਝ ਪਾ ਲਿਆ ਹੈ ਜਿਸਦੀ ਭਟਕਣਾ ਦਾ ਮਾਰਿਆ ਬੰਦਾ ਏਧਰ ਓਧਰ ਭਉਂਦਾ ਰਹਿੰਦਾ ਹੈ ਤੇ ਟਿਕਾਉ ਫੇਰ ਵੀ ਨਹੀਂ ਮਿਲਦਾ।

ਇਕ ਵਾਰ ਮੈਂ ਸੰਤ ਮੁਹਕਮ ਸਿੰਘ ਜੀ ਨੂੰ ਪ੍ਰੇਰ ਹੀ ਲਿਆ ਫੁਝ ਗੱਲਾਂ ਕਰਨ ਲਈ ਤੇ ਪੁਛਿਆ ਇਹ ਕਿ ਆਪ ਨਾਮਧਾਰੀ ਕਿਵੇਂ ਬਣੇ

ਨਾਮਧਾਰੀਆਂ ਦੀ ਕਿਸ ਗੱਲ ਨੇ ਮੋਹ ਲਿਆ ਕਿ ਖੁਲ੍ਹੀ ਖੁਲਾਸੀ ਦੁਨੀਆਂ ਦਾ ਸੰਗ ਛਡਕੇ ਤੁਸੀਂ ਬੰਧਨਾਂ ਵਿਚ ਪੈ ਗਏ।

ਸੰਤ ਜੀ ਨੇ ਲੰਮੇ ਸਫੇਦ ਦਾਹੜੇ ਨੂੰ ਪਲੱਸ-ਦਿਆਂ ਸਹਿਜ ਭਾ ਕਹਿਣਾ ਸ਼ੁਰੂ ਕਰ ਦਿਤਾ:

"ਪ੍ਰੀਤਮ ਸਿੰਘ ! ਜਦੋਂ ਪੂਰਬਲੇ ਉਘੜ ਪੈਣ ਤਾਂ ਬੰਦਾ ਨਰਕੀ ਜੀਵਨ ਵਿਚੋਂ ਵੀ ਸਵਰਗ ਦੀ ਪਗ ਡੰਡੀ ਵੇਖ ਲੈਂਦਾ ਹੈ ਤੇ ਜੇ ਨਾ ਜਾਗਣ ਪੂਰਬਲੇ ਤਾਂ ਸ਼ਾਹ ਰਾਹਾਂ ਦੇ ਪਾਸ ਆਇਆਂ ਵੀ ਅਖਾਂ ਮਿਟ ਜਾਂਦੀਆਂ ਹਨ। ਮੇਰੀ ਕੋਹੜੀ ਕਹਾਣੀ ਹੈ ਜਿਹੜੀ ਤੈਨੂੰ ਕੰਮ ਦੇਵੇਗੀ। ਏਹ ਤਾਂ ਸਾਦਾ ਜਿਹਾ ਜੀਵਨ ਤੇ ਉਸ ਤੋਂ ਵੀ ਸਾਦੀ ਜੇਹੀ ਕਹਾਣੀ ਹੈ ਮੇਰੇ ਨਾਮਧਾਰੀ ਬਣਨ ਦੀ।

"ਜਿਨ੍ਹਾਂ ਦਿਨਾਂ ਦਾ ਮੈਂ ਚੇਤਾ ਕਰਵਾਣ ਲਗਾ ਹਾਂ, ਉਹ ਔਜ ਤੋਂ ਕਰੀਬ ਪੰਜਾਹ ਸਾਲ ਪਹਿਲਾਂ ਦੇ ਸਨ। ਮੈਂ ਜਵਾਨੀ ਦੇਪਹਿਲੇ ਪੜ੍ਹਾਉਤੇ ਸਾਂ। ਸੁਭਾ ਮੇਰਾ ਸਿਧਾ ਹੀ ਸੀ। ਅਠਾਰਵਾਂ ਲਗਾ ਹੋਵੇਗਾ। ਚੌਹਾਂ ਭਰਾਵਾਂ ਚੋਂ ਤੀਜਾ ਮੈਂ ਸਾਂ। ਗੁਬਾਰਾ ਕਰਨ ਜੋਗੀ ਜ਼ਮੀਨ ਘਰ ਹੀ ਸੀ। ਮੈਂ ਕੰਮ ਤਾਂ ਘਰ-ਦਿਆਂ ਦੇ ਕਹੇ ਅਨੁਸਾਰ ਹੀ ਕਰਦਾ ਰਿਹਾ। ਪਰ ਮੇਰਾ ਧਿਆਨ ਕਦੇ ਕੰਮਾਂ ਵਿੱਚ ਜੁੜਦਾ ਨਹੀਂ ਸੀ। ਉਦਾਸੀ ਜਿਵੇਂ ਮੇਰੇ ਸੁਭਾਉ ਵਿੱਚ ਹੀ ਹੋਵੇ। ਜੀ ਕਰਦਾ ਰਹਿੰਦਾ ਕਿ ਮੈਂ ਘਰੋਂ ਨਿਕਲ ਕਿਸੇ ਅਜੇਹੇ ਸੰਗ ਵਿੱਚ ਜਾ ਰਲਾਂ, ਜਿਸ ਵਿੱਚ ਸ਼ਾਂਤੀ ਬਹੁਤੀ ਤੇ ਕਲੇਸ਼ ਘੱਟ ਹੋਣ। ਭਲੇ ਬੁਰੇ ਦੀ ਭਾਵੇਂ ਬਹੁਤੀ ਪਛਾਣ ਨਹੀਂ ਸੀ। ਪਰ ਅਪਣੇ ਪਿੰਡ ਜਮਸ਼ੇਰ, ਤਹਿਸੀਲ ਚੂਣੀਆਂ ਜ਼ਿਲਾ ਲਹੌਰ ਵਿੱਚ ਇਕ ਦੋ ਨਾਮਧਾਰੀ ਘਰ ਹੀ ਸਨ।"

ਏਥੇ ਆਕੇ ਸੰਤਾਂ ਦੇ ਚਿਹਰੇ ਤੇ ਜਿਵੇਂ ਕੋਈ ਯਾਦ ਅਪਣਾ ਪ੍ਰਭਾਵ ਛਡ ਗਈ ਹੋਵੇ ਤੇ ਉਹਨਾਂ ਭਰਵੀਂ ਉਬਾਸੀ ਲੈ ਕੇ ਲੜੀ ਜੋੜੀ:

"ਉਹਨੀਂ ਦਿਨੀਂ ਜ਼ਿਲਾ ਲਹੌਰ ਵਿੱਚ ਅਨੇਕਾਂ ਪਿੰਡ ਸਮੁੱਚੇ ਨਾਮਧਾਰੀਆਂ ਦੇ ਸਨ। ਉਚ ਕੋਟੀ ਦੇ ਮਹਾਂ ਪੁਰਖ ਥਾਂ ਪਰ ਥਾਂ ਨਜ਼ਰ ਪੈਂਦੇ ਸਨ।

ਬਾਬਾ ਜੈਮਲ ਸਿੰਘ ਜੀ ਟਿਥੇ ਵਾਲੇ ਬੜੇ ਕਰਨੀ ਵਾਲੇ ਸਨ ਉਨ੍ਹਾਂ ਦਾ ਲੜਕਾ ਦੇਵਾ ਸਿੰਘ ਸੀ ਜਿਸਨੂੰ ਪੱਤ ਦੇ ਇਲਾਕੇ ਵਿਚ ਇਕ ਮੁਰੱਬਾ ਜ਼ਮੀਨ ਜਮਸ਼ੇਰ ਵਿੱਚ ਮਿਲੀ। ਇਥੇ ਇਸ ਦੀ ਵਾਹਵਾ ਆਮਦਨਹੋਈ। ਤੇ ਇਹ ਹਰ ਸਾਲ ਮੇਲਾ ਕਰਵਾਂਦਾ। ਦੂਰ ਦੂਰ ਤੋਂ ਨਾਮਧਾਰੀ ਸੰਤ ਆਉਂਦੇ, ਸਾਧਾਰਨ ਕਿਰਤ ਵਾਲੇ ਨਾਮਧਾਰੀਆਂ ਦੀਆਂ ਭੀੜਾਂ ਜੁੜਦੀਆਂ। ਸਤਿਗੁਰੂ ਜੀ ਦਰਸ਼ਨ ਦੇਂਦੇ। ਤੇ ਦੁਆਲੇ ਦੇ ਪਿੰਡਾਂ ਦੇ ਲੋਕੀਂ ਇਨ੍ਹਾਂ ਅਲੋਕਾਰ ਬੰਦਿਆਂ ਨੂੰ ਵੇਖਣ ਆ ਕੱਠੇ ਹੁੰਦੇ। ਸਫੇਦ ਪਾਣ ਵਾਲੇ, ਸੁਬਰਾ ਤੇ ਸੋਧ ਦਾ ਖਾਣ ਵਾਲੇ, ਸ਼ਬਦ ਗਾਣ ਵਾਲੇ, ਨਚਣ ਤੇ ਨਚਾਣ ਵਾਲੇ। ਅਜਬ ਜੇਹਾ ਜਲਾਲ ਹੁੰਦਾ ਕੋਈ ਇਹਨਾਂ ਦੇ ਮੂੰਹਾਂ ਤੇ। ਸ਼ਹਿਦ ਹੁੰਦਾ ਇਹਨਾਂ ਦੇ ਬੁਲ੍ਹਾਂ ਤੇ। ਅੰਦਰੋਂ ਸੁਆਦ ਸਿੰਮਦਾ ਤੇ ਰਸਨਾ ਥਾਣੀ ਬਾਹਰ ਵਹਿ ਤੁਰਦਾ। ਦੀਵਾਨ ਲਗਦੇ, ਸਤਿਗੁਰਾਂ ਦੇ ਦਰਸ਼ਨ ਹੁੰਦੇ, ਸ਼ਬਦ ਦਾ ਰਸ ਖੱਬਦਾ, ਮਸਤਾਨੇ ਮਿਰਾਂ ਵਾਂਗ ਨਚ ਉਠਦੇ, ਸਤਿਗੁਰਾਂ ਦੀ ਨਿਗਹ ਜਿਧਰ ਜਾਂਦੀ ਘਾਇਲ ਕਰੀ ਜਾਂਦੀ। ਲੋਕੀਂ ਕੂੜੇਅਮਲ ਛੱਡ ਸਚਾ ਅਮਲ ਲਾਣ ਲਈ ਤਰਲੇ ਲੈਂਦੇ।

“ਇਸ ਮੇਲੇ ਉਤੇ ਜਿਲਾ ਲਹੌਰ ਦੇ ਤੰਬੋਲੀ ਕੇ ਖੂਹਾਂ ਵਾਲੇ ਬਾਬਾ ਸੰਮਾ ਸਿੰਘ ਜੀ, ਰਾਮ ਕੇ ਖੂਹਾਂ ਵਾਲੇ ਬਾਬਾ ਚਤਰ ਸਿੰਘ ਜੀ, ਮਾਂਗੇ ਵਾਲੇ ਬਾਬਾ ਸੱਦਾ ਸਿੰਘ ਜੀ, ਟਿਥੇ ਵਾਲੇ ਬਾਬਾ ਜੈਮਲ ਸਿੰਘ ਜੀ ਆਦਿ ਮਹਾਤਮਾ ਇਕੱਠੇ ਹੁੰਦੇ। ਇਹ ਸਾਰੇ ਉਚੀਆਂ ਕਰਨੀਆਂ ਵਾਲੇ ਤੇ ਰਬ ਨੂੰ ਪਹੁੰਚੇ ਮਹਾਂ ਪੁਰਖ ਸਨ। ਇਹਨਾਂ ਦੀ ਨਿਸ਼ਾ ਨਾਲ ਕੀਤੀ ਗਲ ਨੂੰ ਕੋਈ ਤਾਕਤ ਉਲੱਦ ਨ ਸਕਦੀ। ਭਲਾ ਐਉਂ ਵੀ ਕਦੇ ਹੋਇਐ ਕਿ ਮੰਜੀ ਤੇ ਬਹਿ ਪੈਰ ਦੀ ਜੁਤੀ ਪੈਂਦ ਤੇ ਮਾਰ, ਦਬਕਾ ਕੇ ਕਹਿਣਾ- ਪਾ ਓਇ ਇੰਦਰਾ ਮੀਂਹ, ਪਰ ਵੇਖੀਂ, ਬਿਨਾ ਮੇਰੇ ਤੋਂ ਕਿਸੇ ਤੇ ਛਿਟ ਤੱਕ ਨ ਪਏ, ਨਹੀਂ ਤਾਂ ਯਾਦ ਰਖੀਂ।

ਤੇ ਕਹਿਰ ਵਹੁੰਦੀਆਂ ਕਿਰਨਾਂ ਵਿਚੋਂ ਅਚਾਨਕ ਕੋਈ ਪਾਣੀ ਭਰੀ ਬਦਲੀ ਅਸਮਾਨ ਤੇ ਉਭਰ ਖਲੋਂਦੀ ਤੇ ਅੰਧ ਪਾਣੀ ਦੀਆਂ ਧਾਰਾਂ ਵਗਣ ਲਗ ਪੈਂਦੀਆਂ ਜਿਵੇਂ ਅੱਜ ਕੱਲ ਦੇ ਅਸ਼-ਨਾਨ-ਫੁਹਾਰੇ। ਅਨੇਕਾਂ ਅਜੇਹੀਆਂ ਅਨਹੋਣੀਆਂ ਇਹਨਾਂ ਸੰਤਾਂ ਵਿਚ ਕਰਨ ਤੇ ਕਰਵਾਣ ਦੀ ਸਮਰਥਾ ਸੀ।”

“ਜਿਸ ਸਤਿਗੁਰੂ ਨੂੰ ਦੂਜਿਆਂ ਨੇ ਭਰਦਿਆਂ ਭਰਦਿਆਂ ਮੱਥਾ ਟੇਕਣਾ, ਏਹਨਾਂ ਨੇ ਉਸਦੇ ਅੰਦਰਲੇ ਸਾਥੀ ਹੁੰਦਿਆਂ, ਮਿਤਰਾਂ ਵਾਂਗ ਗੱਲਾਂ ਕਰਨੀਆਂ।” ਸੰਤ ਜੀ ਮੈਨੂੰ ਗੱਲ ਮੁਕਾਂਦੇ ਜਾਪੇ ਤੇ ਸੱਚ ਮੁਚ ਉਨ੍ਹਾਂ ਆਕੜ ਭੰਨਦਿਆਂ ਤੇ ਅਕੇਵਾਂ ਪ੍ਰਗਟਾਇਆਂ ਅੰਤ ਲੈ ਆਂਦਾ-- “ਅਜੇਹੇ ਇਕ ਦੇ ਮੇਲਿਆਂ ਨੇ ਮੈਨੂੰ ਪਰੇਰ ਲਿਆ ਕਿ ਮੇਰੀ ਥਾਂ ਇਨ੍ਹਾਂ ਵਿਚ ਹੀ ਹੋ ਤੇ ਮੈਂ ਆਪਣੇ ਸਾਰੇ ਪਰਵਾਰ ਤੋਂ ਬੇਵਾਹਰਾ ਹੋਕੇ ਭਜਨ ਪੁਛ ਲਿਆ।”

ਸੰਤ ਜੀ ਨੇ ਗੱਲ ਮੁਕਾ ਦਿਤੀ ਸੀ, ਪਰ ਮੈਂ ਨਿਕੇ ਨਿਕੇ ਸੁਆਲਾਂ ਵਿਚ ਸੰਤ ਜੀ ਨੂੰ ਅੜਾ ਹੀ ਲਿਆ। ਮੈਨੂੰ ਪਤਾ ਸੀ ਕਿ ਉਹ ਆਪਣੀ ਇਕਾਤ ਲਈ ਲਲਚਾਏ ਹੋਏ ਤੁਰਨ ਲਈ ਉਤਾਵਲੇ ਹਨ, ਪਰ ਸਤਿਗੁਰ ਦੇ ਪਾਠਕਾਂ ਨਾਲ ਵਫਾਦਾਰੀ ਨੂੰ ਮੁਖ ਰਖ ਮੈਂ ਇਕ ਸਵਾਲ ਨਾਮਾ ਛੁਹ ਦਿਤਾ:

“ਤੇ ਮਹਾਂ ਪੁਰਖੋ, ਏਹ ਤਾਂ ਦਸ ਵਿਓ ਕਿ ਤੁਹਾਨੂੰ ਭਜਨ ਕਿਸ ਦਸਿਆ?”

“ਉਹ ਸੰਤ ਸਨ ਨਬੇਂਹ (ਜਿ: ਲਹੌਰ) ਵੇ, ਬਾਬਾ ਬੁਲਾਕਾ ਸਿੰਘ ਜੀ।”

“ਓਦੋਂ ਤੁਹਾਡੀ ਉਮਰ ਕੀ ਸੀ ਜਦੋਂ ਤੁਸਾਂ ਅੰਮ੍ਰਿਤ ਛਕਿਆ?”

“ਏਹੋ ਕੋਈ ਅਠਾਰਾਂ ਵਰ੍ਹਿਆਂ ਦੀ।”

“ਆਪਣੇ ਪਿਤਾ ਮਾਤਾ ਜੀ ਦਾ ਨਾਂ ਦਸਣ ਦੀ ਕ੍ਰਿਪਾ ਕਰੋਗੇ?”

“ਪ੍ਰੀਤਮ ਸਿੰਘਾ ਕਿੰਨਾਂ ਗੱਲਾਂ ਵਿਚ ਪੈ ਗਿਆ ਏਂ? ਪਰ ਜੇ ਤੂੰ ਜ਼ਿਦ ਤੇ ਹੀ ਅੜਿਆ ਹੋਇਆ

ਏਂ ਤਾਂ ਸੁਣ ਮੇਰੇ ਪਿਤਾ ਦਾ ਨਾਮ ਬਹਾਦਰ ਸਿੰਘ ਅਤੇ ਮਾਤਾ ਦਾ ਨਾਮ ਲਛਮੀ ਸੀ।”

“ਸੰਤ ਜੀ ਇਕ ਗਲ ਹੋਰ ਦਸ ਦਿਓ ਕਿ ਤੁਸੀਂ ਭੈਣੀ ਸਾਹਿਬ ਜਾਂ ਸਤਿਗੁਰਾਂ ਦੀ ਹਜ਼ੂਰੀ ਵਿਚ ਕਦੋਂ ਦੇ ਆਏ ਹੋ।”

“ਭਾਈ, ਸੰਨ ਸਾਲ ਤੇ ਯਾਦ ਨਹੀਂ, ਪਰ ਮਾਤਾ ਭੁਪਿੰਦਰ ਕੌਰ ਜੀ (ਸ੍ਰੀ ਸਤਿਗੁਰ ਪ੍ਰਤਾਪ ਸਿੰਘ ਜੀ ਦੇ ਸ੍ਰੀ ਮਹਿਲ) ਦੀ ਚੜ੍ਹਾਈ (ਸੁਰਗਵਾਸ) ਤੋਂ ਛੇ ਕੁ ਮਹੀਨੇ ਪਹਿਲਾਂ ਆਇਆ ਸਾਂ ਤੇ ਉਸ ਵੇਲੇ ਮੇਰੀ ਉਮਰ ਕੋਈ ਤੀਹ ਕੁ ਸਾਲ ਦੀ ਹੋਵੇਗੀ, ਤਦ ਤੋਂ ਬਸਤਰ ਧੋਣ ਦੀ ਸੇਵਾ ਲੈ ਲਈ। ਨਾ ਕਿਸੇ ਹੋਰ ਪਾਸੇ ਝਾਕਿਆ ਹਾਂ ਤੇ ਨਾ ਹੀ ਲੋੜ ਪਈਏ। ਇਕ ਗਲ ਮੇਰੀ ਵੀ ਮੰਨ।”

“ਮੁਕਮ ਕਰੋ।”

“ਹੁਣ ਮਿਨ੍ਹ ਹੋਰ ਕੁਝ ਨ ਪੁਛੀਂ ਤੇ ਜਾਣ ਦੇਹ।”

“ਸਤਿ ਬਚਨ ਜੀ, ਤੁਸੀਂ ਜਾ ਸਕਦੇ ਹੋ।”

ਦੇਸਤਰਾਂ ਮੈਂ ਅੱਜ ਦੇ ਸਮੇਂ ਦੇ “ਭਾਈ ਬਾਲੇ

ਸਿੱਧੂ ਜੱਟ” ਤੋਂ ਵਾਕਫ਼ ਹੋਇਆ। ਸੰਤ ਮੁਹਕਮ ਸਿੰਘ ਜੀ ਉਚ ਕੋਟੀ ਦੇ ਸਾਧੂ ਹਨ। ਤੇ ਅੱਜ ਜਦੋਂ ਉਨ੍ਹਾਂ ਦੇ ਅਰਾਧਨ ਦੇਵ ਪੂਜਣ ਯੋਗ ਸਤਿਗੁਰੂ ਜੀ ਸਚਖੰਡ ਸਿਧਾਰ ਚੁਕੇ ਹਨ, ਉਨ੍ਹਾਂ ਵਾਂਗ ਹੀ ਸ੍ਰੀ ਸਤਿਗੁਰੂ ਜੀ ਦੇ ਪਰਮ ਸਨੇਹੀ ਤੇ ਨਿਕਟੀ ਭਾਈ ਸਾਹਿਬ ਭਾਈ ਵਜ਼ੀਰ ਸਿੰਘ ਜੀ ਵੀ ਆਪਣੇ ਮਨ ਮੀਤ ਦੇ ਚਰਨਾਂ ਵਿਚ ਜਾ ਟਿਕੇ ਹਨ; ਏਸ ਜੁਟ ਦੇ ਦੋ ਸਰੀਰ ਹੀ ਸਾਨੂੰ ਦਰਸ਼ਨ ਦੇਣ ਲਈ ਤੇ ਪਿਆਰੀਆਂ ਯਾਦਾਂ ਮੁੜ ਸੁਰਜੀਤ ਕਰਨ ਲਈ ਰਹਿ ਗਏ ਹਨ, ਸੰਤ ਮੁਹਕਮ ਸਿੰਘ ਜੀ ਅਤੇ ਸੰਤ ਰਤਨ ਸਿੰਘ ਜੀ। ਸੰਤ ਮੁਹਕਮ ਸਿੰਘ ਜੀ ਜੀਵਨ ਦੇ ਤੀਸਰੇ ਪੜਾ ਵਿਚ ਹਨ ਤੇ ਰਤਨ ਸਿੰਘ ਜੀ ਦੂਜੇ ਵਿਚ। ਇਕ ਦੇ ਦਾਹੜੇ ਵਿਚੋਂ ਇਕ ਵਾਲ ਵੀ ਕਾਲਾ ਮਿਲਣਾ ਮੁਸ਼ਕਲ ਹੈ ਦੂਜੇ ਦੇ ਕੇਸਾਂ ਵਿਚ ਅਜੇ ਕੋਈ ਪੋਲਾ ਨਹੀਂ ਆਇਆ। ਇੰਜ ਲਗਦਾ ਹੈ ਜਿਵੇਂ ਇਕ ਪੂਰਬ ਵੱਲ ਹੋਵੇ ਤੇ ਇਕ ਪਛਮ ਵੱਲ।

ਤੇਰੇ ਦਰਦ ਵਿਛੋੜੇ ਦਾ ਖੇਦ ਭਾਵਾ, ਨਹੀਂ ਭੁਲਦਾ ਸੁੰਦਰ ਮੁਖਾਰ ਤੇਰਾ।
ਜਦੋਂ ਯਾਦ ਆਵੇ ਕਦ ਸਰੂ ਵਰਗਾ, ਕੰਠ ਮਾਲਾ ਸਵੇਤ ਦਸਤਾਰ ਤੇਰਾ।
ਸਤਿਗੁਰ ਵਡ ਪ੍ਰਤਾਪੀ ਮਨ ਚਾਹੁੰਦਾਏ, ਸਾਖਸ਼ਾਤ ਹੁਣ ਹੋਵੇ ਦੀਦਾਰ ਤੇਰਾ।
ਉਹ ਦਰਿਸ਼ ਬੰਕੋਕ ਦਾ ਭੁਲਦਾ ਨਹੀਂ, ਹੋਣਾ ਪਾਲਕੀ ਵਿਚ ਅਸਵਾਰ ਤੇਰਾ।
ਸੰਗਤ ਸੰਭਦੀ ਸੀ ਵਾਂਗ ਤਾਰਿਆਂ ਦੇ, ਵਿਚ ਚੰਦ ਦਰਸ਼ਣ ਠੰਢਾ ਠਾਰ ਤੇਰਾ।
ਗੈਰ ਦੇਸ ਸਿਆਮ ਦੀਆਂ ਸੰਗਤਾਂ 'ਚ, ਯਾਦ ਰਹੇਗਾ ਸਦਾ ਪਿਆਰ ਤੇਰਾ।
ਸਤਿਗੁਰ ਆਓ ਤੇਲੇ 'ਚ' ਪਾਓ ਫੇਰਾ, ਗਊਆਂ ਕਰ ਰਹੀਆਂ ਇੰਤਜ਼ਾਰ ਤੇਰਾ।
ਤੇਰਾ ਗਊਆਂ ਦੇ ਨਾਲ ਪਿਆਰ ਭਾਵਾ, ਓਹੀ ਰੂਪ ਸੀ ਕਰਿਸ਼ਣ ਮੁਰਾਰ ਤੇਰਾ।
ਤੇਰੀ ਮੁਸਕਣੀ ਵਿਚ ਸੀ ਕਸ਼ਸ਼ ਭਾਰੀ, ਪੱਥਰ ਹਿਰਦਾ ਵੀ ਹੁੰਦਾ ਅਨੁਸਾਰ ਤੇਰਾ।
ਚੀਨੀ ਵਾਲੇ ਦਾ ਦਰਸ ਕਰਾਣ ਵਾਲਾ, ਸਤਿਗੁਰ ਰਹਿ ਗਿਆ ਵਿਚੇ ਕਰਾਰ ਤੇਰਾ।
ਅਖੰਡ ਪਾਠ ਨਿਤਨੇਮ ਕਰਾਨ ਵਾਲਾ, ਦਾਤਾ ਏਹ ਸੀ ਵਡਾ ਉਪਕਾਰ ਤੇਰਾ।
ਗੁਨਾਹਗਾਰ ਅਮੀਰ ਗਰੀਬ ਦੇ ਲਈ, ਹੁੰਦਾ ਅਦਲ ਇਨਸਾਫ ਇਕਸਾਰ ਤੇਰਾ।
ਜੋਤ ਜਗੀ ਜਗਜੀਤ ਸਿੰਘ ਵਿਚ ਤੇਰੀ ਬਣਿਆ ਪੰਥ ਪਾਲਕ ਬਰਖੁਰਦਾਰ ਤੇਰਾ।
ਜੁਗੋ ਜੁਗ ਪੀਹੜੀ ਚਲੇ ਸਤਿਗੁਰੂ ਦੀ, ਪੂਰਨ ਗੁਰੂ ਹੈ ਫ਼ਰਮਾਂ ਬਰਦਾਰ ਤੇਰਾ।
ਬੀਰ ਸਿੰਘ ਮਹਾਰਾਜ ਸਹਿਤ ਠਾਕਰਾਂ ਦੇ, ਸੋਭਾ ਪਾਵਦਾ ਸੁੰਦਰ ਪਰਵਾਰ ਤੇਰਾ।
'ਇਨਸਾਫ' ਨੀਚ ਨੂੰ ਸੰਤ ਜੀ ਕਹਿਣ ਵਾਲਾ, ਯਾਦ ਰਹੇਗਾ ਸਦਾ ਪਿਆਰ ਤੇਰਾ।

ਸੰਤ ਮੁਹਕਮ ਸਿੰਘ ਜੀ 'ਇਨਸਾਫ' ਬੰਕੋਕ ਸਿਆਮ

(੩) ਸੰਤ ਰਤਨ ਸਿੰਘ ਜੀ ਲਾਂਗਰੀ

ਕੀ ਤੁਸੀਂ ਕਦੇ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ ਦੇ ਘਰ ਚਰਨ ਪਵਾਏ ਸਨ ? ਤੁਸੀਂ ਕਦੇ ਮੇਲਾ ਕੀਤਾ ਕਰਵਾਇਆ ਸੀ ? ਜਾਂ ਕਦੇ ਸਤਿਗੁਰੂ ਜੀ ਦੇ ਦੀਵਾਨ ਤੋਂ ਬਿਨਾਂ ਉਹਨਾਂ ਦੇ ਦਰਸ਼ਨ ਕੀਤੇ ਸਨ ? ਜੇ “ਹਾਂ” ਤਾਂ ਤੁਹਾਨੂੰ ਉਸ ਵਿਅਕਤੀ ਨੂੰ ਪਛਾਣਦਿਆਂ ਦੇਰ ਨ ਲਗੇਗੀ, ਜਿਸਦਾ ਮੈਂ ਕਲਮੀ ਚਿਤ੍ਰ ਆਪਣੇ ਪੇਸ਼ ਕਰਨ ਲਗਾ ਹਾਂ।

ਚੌੜਾ ਚਕਲਾ, ਸੁਮਧਰ, ਚੁਸਤ ਤੇ ਅਣਥਕ ਸਰੀਰ; ਚਮਕਦੀਆਂ ਅਖਾਂ, ਗੂਹੜੇ ਕਾਲੇ ਦਾਹੜੀ ਤੇ ਕੰਥ, ਕੁਝ ਜਾਣਨ-ਜਣਾਨ ਦੀ ਤੀਬਰ ਲਾਲਸਾ, ਛੁਹਲੇ ਕਦਮੀਂ ਜਲ-ਗੰਗਹਿਰੀ ਵਾਂਗ ਏਧਰ ਓਧਰ ਵਿਹਾਰ ਵਿਚ ਘੁੰਮਦਾ ਤੇ ਨਾਲ ਨਾਲ ਹੀ ਕਦੀ ਬੜੀਆਂ ਗੰਭੀਰ, ਕਦੀ ਬੜੀਆਂ ਕਰਾਰੀਆਂ ਕਦੇ ਇਤਹਾਸਕ ਤੇ ਕਦੇ ਮਿਥਿਹਾਸਕ, ਕਦੇ ਸ਼ਰਧਾ ਭਰਪੂਰ ਤੇ ਕਦੇ ਸਧਾਰਨ ਗਲਾਂ ਬਾਤਾਂ ਕਰਦੇ ਨੂੰ ਤੁਸੀਂ ਵੇਖਿਆ ਹੋਵੇਗਾ। ਇਹੋ ਵਿਅਕਤੀ ਹੈ-ਸੰਤ ਰਤਨ ਸਿੰਘ ਲਾਂਗਰੀ।

ਆਪ ਇਸ ਵੇਲੇ ਇਕਤਾਲੀ ਸਾਲਾਂ ਦੇ ਹੋਣਗੇ ਪਰ ਏਨੀ ਉਮਰ ਵਿਚ ਸਤਿਗੁਰੂ ਜੀ ਦੇ ਸੰਗ ਹੋਣ ਕਰਕੇ ਆਪਣੇ ਦੇਸ਼ਦਾ ਕਿਹੜਾ ਕੰਨਾ ਹੈ ਜੇੜਾ ਇਨ੍ਹਾਂ ਨਹੀਂ ਵੇਖਿਆ ਤੇ ਕਿਹੜਾ ਪਰਦੇਸ਼ ਹੈ ਜਿਸ ਵਿਚ ਸਤਿਗੁਰੂ ਜੀ ਗਏ ਤੇ ਇਹਨਾਂ ਓਥੇ ਦੇ ਸੇਵਕਾਂ ਵਿਚ ਆਪਣੇ ਪਿਆਰ ਲਈ ਥਾਂ ਨਹੀਂ ਬਣਾ ਲਈ। ਆਪਨੂੰ ਸ੍ਰੀ ਸਤਿਗੁਰੂ ਜੀ ਦੇ ਅਤਿ ਨਿਕਟੀ ਸੇਵਕ ਹੋਣ ਕਾਰਨ ਹਰਤਰਾਂ ਦੇ ਸਿਆਸੀ ਲੀਡਰਾਂ, ਤੇ ਵਰਕਰਾਂ ਨਾਲ ਨੇੜੇ ਦਾ ਵਾਹ ਪਿਆ। ਹਰਤਰਾਂ ਦੇ ਸਮਾਜ ਸੁਧਾਰਕਾਂ ਤੇ ਧਰਮਾਂ ਵਲੰਬੀਆਂ ਨੂੰ ਨੇੜੇ ਹੋਕੇ ਜਾਣਨ ਦਾ ਮੌਕਾ ਮਿਲਿਆ। ਇਕ ਪਾਸੇ ਆਪ ਕੱਟੜ ਕਮਿਊਨਿਸਟ ਲੀਡਰ ਕਾਮਰੇਡ ਮੋਹਣ ਸਿੰਘ ਜੀ ਤੇ

ਕਾਮਰੇਡ ਹਰਕਿਸ਼ਨ ਸਿੰਘ ਸੁਰਜੀਤ ਨੂੰ ਸਤਿਗੁਰੂ ਜੀ ਨਾਲ ਗੂਹੜੀਆਂ ਸਿਆਸੀ ਸਰਗਰਮੀਆਂ ਬਾਬਤ ਗੱਲਾਂ ਕਰਦਿਆਂ ਸੁਣ ਸਕੇ ਦੂਜੇ ਬੰਨੇ ਕੱਟੜ ਗੈਰਗਤ ਲਾਲਾ ਹਰਦੇਵ ਸਹਾਇ ਜੀ ਨਾਲ ਗੱਲ ਰਖਿਆ ਦੇ ਮਸਲਿਆਂ ਵਿਚ ਰਤੇ ਹੋਏ ਵੇਖ ਸਕੇ। ਇਕ ਪਾਸੇ ਕੱਟੜ ਦੇਸ਼ ਭਗਤਾਂ ਨਾਲ ਸਤਿਗੁਰੂ ਜੀ ਨੂੰ ਵਾਰਤਾਲਾਪ ਕਰਦਿਆਂ ਡਿੱਠਾ ਤਾਂ ਦੂਜੇ ਪਾਸੇ ਕੱਟੜ ਫਿਰਕਾ ਪ੍ਰਸਤਾਂ ਨਾਲ ਸਾਂਝ ਵਾਲੇ ਮਾਮਲਿਆਂ ਤੇ ਵਿਚਾਰ ਕਰਦੇ ਤਕਿਆ। ਏਸਤਰਾਂ ਉਮਰੇਂ ਨਿਕੇ ਪਰ ਅਨੁਭਵੇਂ ਵਡੇ ਰਤਨ ਸਿੰਘ ਜੀ ਨੇ ਸਤਿਗੁਰੂ ਜੀ ਦੇ ਪਰਮ ਸੁਭਾਵਕ ਅਤੇ ਮਹਾਨ ਸੰਜਮ ਭਰੇ ਲੋਕ-ਵਿਚਰਨ ਨੂੰ ਬੜਾ ਨੇੜਿਓਂ ਹੋਕੇ ਵੇਖਿਆ।

ਰਤਨ ਸਿੰਘ ਜੀ ਨੇ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਸੇਵਾ ਵਿਚ ਆਕੇ ਬਹੁਤ ਕੁਝ ਸਿਖਿਆ, ਬਹੁਤ ਕੁਝ ਸਮਝਿਆ, ਬਹੁਤ ਕੁਝ ਜਾਣਿਆ ਤੇ ਬਹੁਤ ਕੁਝ ਗਵਾ ਦਿਤਾ, ਬਹੁਤ ਕੁਝ ਫੁਲਾ ਦਿਤਾ। ਆਪਣੇ ਆਪਨੂੰ ਅਜੇਹਾ ਬਾਰੀਕ ਕਰ ਲਿਆ ਕਿ ਸਤਿਗੁਰੂ ਜੀ ਨੂੰ ਇਸਤੋਂ ਜ਼ਰਾ ਮਾਸਾ ਰੜਕ ਨਾ ਪਵੇ-ਪਰ ਸਤਿਗੁਰੂ ਜੀ ਦੇ ਦੇਹ ਕਰਕੇ ਵਡੇਰਿਆਂ ਹੁੰਦੇ ਜਾਣ, ਭਾਈ ਵਜ਼ੀਰ ਸਿੰਘ ਜੀ ਦੀ ਸਿਹਤ ਕਰਕੇ ਫਿਲਕਦੇ ਜਾਣ ਅਤੇ ਸ੍ਰੀ ਠਾਕਰ ਦਲੀਪ ਸਿੰਘ ਜੀ ਦੇ ਉਮਰ ਦੇ ਡੰਡੇ ਚੜ੍ਹੀ ਜਾਣ ਨੇ ਰਤਨ ਸਿੰਘ ਜੀ ਦੇ ਕੰਮਾਂ ਦਾ ਘੇਰਾ ਏਨਾ ਵਧਾ ਦਿਤਾ ਕਿ ਸਤਿਗੁਰੂ ਜੀ ਨੂੰ ਕਈ ਵਾਰ ਭਾਈ ਜੀ ਦੀ ‘ਸੇਵਾ’ ਯਾਦ ਆ ਜਾਣੀ, ਪਰ ਇਸਤੋਂ ਬਿਨਾਂ ਜੇ ਅਸੀਂ ਰਤਨ ਸਿੰਘ ਜੀ ਦੇ ਕੰਮਾਂ ਨੂੰ ਗਿਣੀਏ ਤਾਂ ਸਾਨੂੰ ਉਹਨਾਂ ਦੀਆਂ ਮਜ਼ਬੂਰੀਆਂ ਤੇ ਬਹੁਤ ਤਰਸ ਆਵੇਗਾ। ਰਤਨ ਸਿੰਘ ਜੀ ਸ੍ਰੀ ਸਤਿਗੁਰੂ ਜੀ ਦੇ ਲਾਂਗਰੀ ਸਨ, ਸ੍ਰੀ ਸਤਿਗੁਰੂ ਜੀ ਲਈ ਤਜਵੀਜ਼ ਹੋਈਆਂ (ਖਾਸ ਕਰਕੇ ਅੰਤਲੇ ਸਾਲਾਂ

ਵਿਚ) ਦਵਾਈਆਂ ਨੂੰ ਵੇਲੇ ਸਿਰ ਦੇਣ ਵਾਲੇ, ਭਾਈ ਵਜ਼ੀਰ ਸਿੰਘ ਜੀ ਦੇ ਘੜੀ ਘੜੀ ਦੇ ਡਾਕ-ਟਰ, ਆਮ ਲੋੜਵੰਦਾਂ ਲਈ ਵੀ ਹਸਪਤਾਲ ਇਨਚਾਰਜ, ਕਈ ਵਾਰ ਸਤਿਗੁਰੂ ਜੀ ਦੇ ਬਸਤਰਾਂ ਦੀ ਸਫਾਈ ਕਰਨ ਵਾਲੇ, ਸ੍ਰੀ ਠਾਕਰ ਜੀ ਦੇ ਖਿਡਾਵੇ ਤੇ ਦੋਰੇ ਵਿਚ ਨਾਲ ਹੁੰਦਿਆਂ ਬਸਤਰ ਸਾਧਕ, ਮੇਲਿਆਂ ਵਿਚ ਆਮ ਸਲਾਹਕਾਰ ਤੇ ਬਹੁਤੀ ਵਾਰ ਸ੍ਰੀ ਸਤਿਗੁਰੂ ਜੀ ਦੀ ਕਾਰ ਦੇ ਡਰਾਈਵਰ। ਇਸਤੋਂ ਬਿਨਾਂ ਉਡਦੀ ਨਿਗਾਹੇ ਅਖਬਾਰ ਵੇਖ ਲੈਣਾ, ਉੜੇ ਬੁੜੇ ਦਾ ਦੁਖ-ਦਰਦ ਸੁਣ ਲੈਣਾ, ਸਾਧਾਰਨ ਦਿਲਚਸਪੀ ਦੀਆਂ ਅਨੇਕਾਂ ਵਾਰਤਾਲਾਪਾਂ ਕਰ ਲੈਣਾ ਆਪਦਾ ਸੁਭਾਵਕ ਕਾਟੋ-ਬਾਰ ਸੀ, ਏਨਿਆਂ ਤੇ ਹੋਰ ਵਿਆਪਕ ਰੁਝੇਵਿਆਂ ਵਿਚ ਪਿਆਂ ਜਦ ਕਦੇ ਰਤਨ ਸਿੰਘ ਜੀ ਤੋਂ ਸ੍ਰੀ ਸਤਿਗੁਰੂ ਜੀ ਨੂੰ ਵੇਲੇ ਸਿਰ ਜਲ-ਪਾਣ ਨਾ ਮਿਲਣਾ ਤਾਂ ਸ੍ਰੀ ਜੀ ਦੀ ਨਾਰਾਜ਼ਗੀ ਨੂੰ ਤੱਕ ਸਾਡਾ ਦਿਲ ਘਬਰਾ ਜਾਣਾ।

ਪਰ ਸ੍ਰੀ ਸਤਿਗੁਰੂ ਜੀ ਨੇ ਦੂਜੇ ਪਲ ਆਪ ਹੀ ਕਹਿਣਾ: “ਰਤਨ ਤਾਂ ਸਾਡੇ (ਸਤਿਗੁਰੂ ਜੀ ਤੇ ਭਾਈ ਜੀ ਦੇ, ਸ੍ਰੀ ਜੀ ਆਪਣੇ ਲਈ ਬਹੁਵਚਨ ਨਹੀਂ ਵਰਤਿਆ ਕਰਦੇ ਸਨ, ਜਿਵੇਂ ਸਾਡਾ, ਸਾਨੂੰ) ਖੰਭ ਹੈ। ਇਕ ਘੜੀ ਨ ਹੋਵੇ ਤਾਂ ਸਾਡਾ ਸਾਰਾ ਕਾਟੋ-ਬਾਰ ਠੰਢਾ ਪੈ ਜਾਂਦਾ ਹੈ। ਇਸ ਇਕਲੇ ਦੀ ਸਿਹਤ ਸਾਡੇ ਕਈਆਂ ਦਾ ਸ਼ਾਸਥ ਹੈ। ਬੱਚਾ ਹੈ, ਕਈ ਵਾਰ ਹੋਰਨੀਂ ਧਿਆਨੀਂ ਲਗ ਜਾਂਦਾ ਹੈ।” ਸੁਣਨ ਵਾਲੇ ਨੂੰ ਏਹ ਸ਼ਬਦ ਏਨੇ ਪਿਆਰੇ ਲਗਦੇ ਕਿ ਉਹ ਖੁਦ ਰਤਨ ਸਿੰਘ ਜੀ ਦੀ ਥਾਂ ਹੋਣਾ ਲੋੜਦਾ। ਸਤਿਗੁਰੂ ਜੀ ਰਤਨ ਸਿੰਘ ਜੀ ਨੂੰ ਓੜਕਾਂ ਦਾ ਪਿਆਰ ਉਸਦੇ ਚੇਤੇ ਪਹਿਰ ਦੇ ਅਣਥਕ ਸੇਵਕ ਹੋਣ ਕਰਕੇ ਕਰਦੇ। ਅਤੇ ਉਹ ਸੁਭਾਗ ਸਤਿਗੁਰੂ ਜੀ ਦੇ ਆਪਣੇ ਪਿਆਰੇ ਤੇ (ਸਾਡੇ ਸਭਦੇ ਸਤਿਕਾਰੇ) ਸਪੁਤ੍ਰਾਂ ਨੂੰ ਵੀ ਵਿਰਲਾ ਹੀ ਨਸੀਬ ਹੋਇਆ ਹੋਵੇਗਾ ਜਿਹੜਾ ਰਤਨ ਸਿੰਘ ਜੀ ਨੂੰ ਕਈ ਵੇਰ ਢਿਲੇਰੀ ਸਰੀਰਕ ਦਸ਼ਾ ਵੇਲੇ ਮਿਲ ਜਾਂਦਾ। ਉਹ ਸੁਭਾਗ

ਏਹ ਕਿ ਜਿਸ ਦੀਨਦੁਨੀਦੇ ਵਾਲੀ ਦੀ ਅਸੀਂ ਸਾਰੇ ਸੇਵਾ ਕਰਕੇ ਆਪਣੇ ਹਥ ਪਵਿਤਰ, ਸਰੀਰ ਸਾਰ-ਥਿਕ ਅਤੇ ਮਨ ਦੀ ਮਹਾਨ ਖੁਸ਼ੀ ਪ੍ਰਾਪਤ ਕਰਦੇ ਸਾਂ, ਉਹ ਕਈ ਵੇਰਾਂ ਆਪ ਜਲ ਦਾ ਗੜਵਾ ਲੈ, ਗਲਾਸ ਵਿਚ ਪਾਣੀ ਪਾ, ਰਤਨ ਸਿੰਘ ਜੀ ਨੂੰ ਮੰਢਿਆਂ ਤੋਂ ਫੜ, ਉਠਾਕੇ ਉਸਦੇ ਮੂੰਹ ਨਾਲ ਲਾਂਦਾ। ਅੱਜ ੨ ਸਾਲ ਦੇ ਪ੍ਰੀਤਮ ਵਿਛੋੜੇ ਪਿਛੋਂ ਜਦੋਂ ਕਦੇ ਰਤਨ ਸਿੰਘ ਜੀ ਨੂੰ ਅਜੇਹੀਆਂ ਘੜੀਆਂ ਚੇਤੇ ਆਉਂਦੀਆਂ ਹਨ ਤਾਂ ਉਹਨਾਂ ਦੀਆਂ ਅਖੀਆਂ ਫਰਨ ਫਰਨ ਵਹਿ ਤੁਰਦੀਆਂ ਹਨ, ਏਹ ਸੁਆਲ ਨਹੀਂ ਹੁੰਦਾ ਕਿ ਏਸ ਦਸ਼ਾ ਵਿਚ ਉਹਨਾਂ ਨੂੰ ਕੋਈ ਵੇਖ ਰਿਹਾ ਹੈ ਜਾਂ ਉਹ ਇਕਲੇ ਹਨ।

ਰੀਕਾਰਡ ਕੀਤੀ ਚੀਜ਼ ਵਾਂਗ ਅਨੇਕਾਂ ਗਲਾਂ ਉਹਨਾਂ ਨੂੰ ਮਹੀਨੇ, ਵਰ੍ਹੇ, ਤੇ ਦਿਨਾਂ ਦੇ ਨਾਂ ਨਾਲ ਅੱਜ ਵੀ ਯਾਦ ਹਨ ਜਿਵੇਂ ਇਹ ਕੱਲ ਦੀਆਂ ਹੀ ਹੋਣ। ਉਹਨਾਂ ਨੂੰ ਇੰਨ ਬਿੰਨ ਚੇਤਾ ਹੈ ਜਦੋਂ ਲਾਰਡ ਵੇਵਲ ਦੇ ਵੇਲੇ ਵੇਵਲ ਕਾਨਫ੍ਰੰਸ ਸ਼ਿਮਲੇ ਵਿਚ ਹੋਈ। ਮੱਠੀ ਮੱਠੀ ਭੂਰ ਪੈਂਦੇ ਪੈਂਦੇ ਇਕ ਦਮ ਮੁਹਲੇਧਾਰ ਬਰਸਾਤ ਲਗ ਗਈ। ਇਸ ਮੇਕੇ ਕਾਂਗ੍ਰਸ ਵਰਕਿੰਗ ਕਮੇਟੀ ਦੀ ਇਕਤ੍ਰਤਾ ਤੋਂ ਪਿਛੋਂ ਅੱਜ ਦੇ ਪ੍ਰਧਾਨ ਮੰਤ੍ਰੀ ਸ੍ਰੀ ਜਵਾਹਰ ਲਾਲ ਜੀ, ਸਵਰਗਵਾਸੀ ਮੈਲਾਨਾ ਆਜ਼ਾਦ ਆਦਿ ਕਿਵੇਂ ਉਹਨਾਂ ਦੇ ਨਿਵਾਸ ਵਿਚ ਬਰਸਾਤ ਲਗੀ ਤੋਂ ਆ ਠਹਿਰੇ ਤੇ ਕਿਵੇਂ ਉਹਨਾਂ ਰਤਨ ਸਿੰਘ ਜੀ ਦੇ ਤਿਆਰ ਕੀਤੇ ਖਾਜ਼ੇ.....ਨੂੰ ਬਾਰ ਬਾਰ ਵਡਿਆਇਆ। ਉਹਨਾਂ ਦੀ ਯਾਦ-ਸ਼ਕਤੀ ਨੇ ਸ੍ਰੀ ਸਤਿਗੁਰੂ ਜੀ ਦੀ ਪ੍ਰਸਿਧ ਰੂਸੀ ਜ਼ਾਰ ਦੇ ਜਵਾਈ ਤੇ ਚਿਤਰਕਾਰ ਰੋਰਿਖ ਨਾਲ ਨਗਰ (ਕਾਂਗੜਾ) ਮਿਲਨੀ ਨੂੰ ਵੀ ਇੰਨ ਬਿੰਨ ਸੰਭਾਲਕੇ ਰਖਿਆ ਹੈ। ਤੇ ਪਤਾ ਨਹੀਂ ਇਹੋ ਜੇਹੀਆਂ ਕਿਤਨੀਆਂ ਹੀ ਮਹਾਨ ਮਿਲਣੀਆਂ ਦਾ ਆਪਨੂੰ ਜੂੰ ਕਾ ਤੂੰ, ਅੱਜ ਵੀ ਪਤਾ ਹੈ। ੧੯੩੪ ਈਸਵੀ ਤੋਂ ਲੈਕੇ ੧੯੫੯ ਦੀ ੫-੬ ਜੁਲਾਈ ਤੱਕ ਦਾ ਸ੍ਰੀ ਸਤਿ-

ਗੁਰੂ ਪ੍ਰਤਾਪ ਸਿੰਘ ਜੀ ਦਾ ਜੀਵਨ ਸੰਤ ਰਤਨ ਸਿੰਘ ਜੀ ਦੀ ਨਿਗਹ ਸਾਹਵੇਂ ਪਲ ਪਲ ਕਰਕੇ ਬੀਤਿਆ। ਸ਼ੁਰੂ ਵਿਚ ਉਹ ਲਾਗਰੀ ਦੇ ਤੌਰ ਤੇ ਭਾਈ ਸਾਹਿਬ ਵਜ਼ੀਰ ਸਿੰਘ ਜੀ ਦੇ ਸਹਾਇਕ ਸਨ, ਪਰ ਸਹਿਜੇ ਸਹਿਜੇ ਸ੍ਰੀ ਭਾਈ ਜੀ ਦੀ ਸਰੀਰਕ ਸਹਾਇਤਾ ਦਾ ਭਾਰ ਵੀ ਇਹਨਾਂ ਦੇ ਮੋਢਿਆਂ ਤੇ ਆ ਪਿਆ। ਰਤਨ ਸਿੰਘ ਜੀ ਨੇ ਕਰੀਬ ੨੫ ਸਾਲ ਦੇ ਸੇਵਾ ਕਾਲ ਵਿਚ ਇਕ ਵੇਰ ਵੀ ਬਕੇਵਾਂ ਮਹਿਸੂਸ ਨਹੀਂ ਕੀਤਾ। ਦਿਨ ਤੇ ਰਾਤ ਸਤਿਗੁਰੂ ਜੀ ਦੀ ਨਿਗਹ-ਬਾਨੀ ਵਿਚ ਪਤਾ ਨਹੀਂ ਕੀਕਰ ਗੁਜ਼ਰ ਗਏ। ਇਹਨਾਂ ਦੇ ਭਾ ਦੀ ਰਾਤ ਓਦੋਂ ਹੀ ਪਈ ਜਦੋਂ ਸਾਡੇ ਸਭ ਦੀਆਂ ਅਖੀਆਂ ਦੇ ਪ੍ਰਕਾਸ਼-ਸੂਰਜ ਨੇ ਅਸਤਾਚਲ ਵਿਚ ਜਾ ਗੋਡਣੀ ਲਾਈ।

ਸੰਤ ਰਤਨ ਸਿੰਘ ਜੀ ਨੂੰ, ਸਤਿਗੁਰੂ ਜੀ ਦੀ ਸੰਗਤ ਤੇ ਬਾਰ ੨ ਸਿਖਿਆ ਮਿਲਣ ਕਰਕੇ, ਵੇਹ ਚੰਗੀਤਰਾਂ ਪਤਾ ਸੀ ਕਿ ਕੋਹੋ ਜੇਹੇ ਬੰਦਿਆਂ ਨਾਲ ਕਿਸਤਰਾਂ ਦਾ ਵਿਹਾਰ ਕਰਨਾ ਹੈ, ਉਹਨਾਂ ਦੇ ਸਤਿਕਾਰ ਲਈ ਕੀ ਕੁਝ ਚਾਹੀਦਾ ਹੈ, ਜਾਂ ਸਤਿਗੁਰੂ ਜੀ ਦੀ ਫੁੱਲੀ ਨੂੰ ਤਾੜਕੇ ਕੋਹੋ ਜੇਹਾ ਕਿਸੇ ਨੂੰ ਉਤਰ ਦੇਣਾ ਹੈ।

ਫੁਰਤੀ, ਫੁਹਲੀ ਤੇ ਲਗਨ ਰਤਨ ਸਿੰਘ ਜੀ ਦਾ ਖਾਸਾ ਹੈ। ਪਰ ਚੇਤਰਫੀਂ ਦਿਲਚਸਪੀ ਵੀ ਰਤਨ ਸਿੰਘ ਜੀ ਦੀ ਸਦਾ ਵੇਖੀ ਗਈ ਹੈ। ਸਹਿਜੇ ਸਹਿਜੇ ਸਤਿਗੁਰੂ ਜੀ ਦੇ ਚਰਨਾਂ ਨਾਲ ਪਿਆਰ ਤੇ ਸੇਵਾ ਦੇ ਸ਼ੌਕ ਨੇ ਆਪਣੇ ਅਪ-ਖਜ਼ਾਨੇ ਦੀ ਬਣਾ ਦਿਤਾ। ਗੁਰੂ ਕੇ ਚੜ੍ਹਾਵੇ ਦੀ ਰਕਮ ਦੇ ਪ੍ਰਬੰਧ-ਸੰਭਾਲਕ ਭਾਵੇਂ ਅੰਤਲੇ ਸਾਲਾਂ ਵਿਚ ਭਾਈ ਵਜ਼ੀਰ ਸਿੰਘ ਜੀ ਹੀ ਰਹੇ, ਪਰ ਸਤਿਗੁਰੂ ਜੀ ਦੇ ਇਸ਼ਾਰੇ ਉਤੇ ਖਰਚ ਕਰਦਿਆਂ ਕਰਵਾਂਦਿਆਂ ਰਤਨ ਸਿੰਘ ਜੀ ਦੇ ਹਥ ਕਦੇ ਕਿਸੇ ਨਹੀਂ ਫੜੇ। ਗੁਰੂ ਕੇ ਖਜ਼ਾਨੇ ਨੂੰ ਇਹਨਾਂ ਸ਼ੁਰੂਰਤ ਮੰਦਾਂ ਲਈ ਵਰਤਦਿਆਂ ਕਦੇ ਸੰਕੋਚ ਨਹੀਂ ਕੀਤਾ। ਨਕਦ ਰਕਮ ਦੀ ਵਰਤੋਂ ਤਾਂ ਅਵੱਸ਼ ਇਕ ਘੇਰੇ ਤੋਂ ਅਗੇ ਸਤਿਗੁਰੂ ਜੀ ਦੀ ਆਗਿਆ ਦੀ ਮੁਥਾਜ ਸੀ, ਪਰ

ਹੋਰ ਪ੍ਰਾਪਤ ਸਮਗਰੀ ਨੂੰ ਵੰਡਦਿਆਂ ਰਤਨ ਸਿੰਘ ਜੀ ਨੇ ਕਦੇ ਸੁੰਗੋੜ ਤੋਂ ਕੰਮ ਨਹੀਂ ਲਿਆ।

ਪਾਠਕਾਂ ਦੀ ਦਿਲਚਸਪੀ ਲਈ ਏਹ ਦੱਸ ਦੇਣਾ ਚਾਹਦਾ ਹਾਂ ਕਿ ਜਿਨ੍ਹਾਂ ਬੁਢੇ ਠੇਰਿਆਂ ਨੂੰ ਸ੍ਰੀ ਜੀਵਨ ਨਗਰ ਜਾਂ ਸ੍ਰੀ ਭੈਣੀ ਸਾਹਿਬ ਵਿਚ ਵੇਲੇ ਦੇ ਪ੍ਰਬੰਧਕਾਂ ਨਾਲ ਗੱਲ ਬਾਤ ਕਰਨ ਦੀ ਵਾਹ ਨਹੀਂ ਹੁੰਦੀ ਸੀ, ਉਹ ਰਤਨ ਸਿੰਘ ਜੀ ਦੇ ਪਾਸ ਗਏ ਕਦੇ ਖਾਲੀ ਨਹੀਂ ਸੀ ਮੁੜੇ। ਤੁਸੀਂ ਸੋਚ ਸਕਦੇ ਹੋ, ਜਿਨ੍ਹਾਂ ਨੂੰ ਆਪਣੇ ਪਰਵਾਰਕ ਜੀਵਨ ਵਿਚ, ਕਦੇ ਸਾਧਾਰਨ ਗਰਮ ਕਪੜਾ ਪਹਿਨਣਾ ਵੀ ਨਸੀਬ ਨ ਹੋ ਸਕਦਾ, ਉਹ ਸਤਿਗੁਰੂ ਜੀ ਦੇ ਘਰੋਂ ੧੫ ਤੋਂ ਲੈ ੨੫-੩੦ ਰੁਪੇ ਗਜ਼ ਤਕ ਦੇ ਕਪੜੇ, ਰਤਨ ਸਿੰਘ ਜੀ ਦੇ ਸੁਭਾਉ ਕਰਕੇ ਪਾਂਦੇ ਵੇਖੇ ਗਏ। ਅਖੰਡ ਪਾਠਾਂ ਦੀ ਰਕਮ, ਸ਼ਹੀਦੀਆਂ ਵਰਨੀਆਂ ਲਈ ਘੱਲੀ ਮਾਇਆ, ਰਤਨ ਸਿੰਘ ਜੀ ਹਥੀਂ ਸਾਧ ਸੰਗਤ ਵਿਚ ਇਛਤ ਮਨੋਰਥਾਂ ਹਿਤ ਖਰਚ ਕੀਤੀ ਜਾਂਦੀ।

ਸੰਤ ਰਤਨ ਸਿੰਘ ਜੀ ਨੇ ਆਪਣੇ ਪਹਿਨਣ ਜਾਂ ਵਰਤਣ ਦਾ ਸ਼ੌਕ, ਸ੍ਰੀ ਸਤਿਗੁਰੂ ਜੀ ਤੋਂ ਕੋਈ ਬਾਹਰਾ ਨਹੀਂ ਰਖਿਆ। ਇਹਨਾਂ ਦੇ ਗਲ ਕਦੇ ਸਿੱਟੇ ਸਿੱਟੇ ਤੇ ਵਿਰਲੇ ਖਦਰ ਦੀ ਝੋਲੀ ਜੇਹੀ ਪਈ ਹੋਈ ਹੋ ਤਾਂ ਦੂਜੀ ਵਾਰ ਤਕਿਆਂ ਉਹ ਸਿਆਮ ਤੋਂ ਆਏ ਨਾਈਲਨ ਦੇ ਉਮਦਾ ਕਪੜੇ ਨਾਲ ਬਣਦੇ ਫਬਦੇ ਨਚਰ ਪਏ ਹਨ। ਨਿਕਾ ਮੋਟਾ ਕਰੀਬ ਦੋ ਤਿੰਨ ਮਣ ਵਜ਼ਨੀ ਹਜ਼ੂਰੀ ਸਾਮਾਨ ਸਿੱਟਰ ਤੇ ਲਦਦਿਆਂ ਲਦਵਾਂਦਿਆਂ ਆਪ ਕਾਹਲੀ ਕਾਹਲੀ ਗੱਲਾਂ ਕਰਦੇ, ਨਾਲਦਿਆਂ ਨੂੰ ਹਦਾਇਤਾਂ ਦੇਂਦੇ ਅੱਜ ਵੀ ਜਿਉਂ ਕਾ ਤਿਉਂ ਯਾਦ ਆ ਰਹੇ ਹਨ।

ਆਪਣੇ ਚੰਗੀਤਰਾਂ ਪਤਾ ਹੁੰਦਾ ਕਿ ਅੱਜ ਸ੍ਰੀ ਸਤਿਗੁਰੂ ਜੀ ਦੇ ਖਾਣੇ ਵਿਚ ਕੋਹੜੀ ਕੋਹੜੀ ਚੀਜ਼ ਦੀ ਕਿੰਨੀ ਕਿੰਨੀ ਸ਼ੁਰੂਰਤ ਹੈ। ਰਤਨ ਸਿੰਘ ਜੀ ਦੇ ਲੰਗਰ ਵਿਚ ਹੁੰਦਿਆਂ, ਯਾਦ ਨਹੀਂ, ਕਦੇ ਕਿਸੇ ਨੂੰ ਇਨਕਾਰ ਮਿਲਿਆ ਹੋਵੇ। ਆਪਣੇ

ਮਾਲੂਮ ਹੁੰਦਾ ਸੀ ਕਿ ਸਤਿਗੁਰੂ ਜੀ ਇਸ ਸਬਬੀ ਨੂੰ ਘਿਉ ਵਿਚ ਤਲਿਆ ਪਸੰਦ ਕਰਦੇ ਹਨ ਜਾਂ ਕੋਵਲ ਪਾਣੀ ਵਿਚ ਉਬਲਿਆ। ਅੱਜ ਕੋਈ ਮਿਠੀ ਚੀਜ਼ ਚਾਹੀਦੀ ਹੈ ਜਾਂ ਮਿਠ-ਸਲੂਣੀ। ਰਤਨ ਸਿੰਘ ਜੀ ਦੇ ਤਿਆਰ ਕੀਤੇ ਪਦਾਰਥ ਜਿਸਨੇ ਇਕ ਵੇਰ ਚਖ ਲਏ ਉਹਨੂੰ ਭੀਮਸੈਨੀ ਪਕਵਾਨਾਂ ਵਾਂਗ, ਯਾਦ ਕਰ ਕਰ ਉਂਗਲਾਂ ਚਟਣੀਆਂ ਪੈਂਦੀਆਂ।

ਸੰਤ ਰਤਨ ਸਿੰਘ ਜੀ ਦੀ ਤੇ ਭਾਈ ਵਜ਼ੀਰ ਸਿੰਘ ਜੀ ਦੀ ਪਰਸਪਰ ਇਕਸੁਰਤਾ ਏਨੀ ਸੀ ਕਿ ਕੋਈ ਇਕ ਦੂਜੇ ਬਿਨਾ ਪ੍ਰਸ਼ਾਦ ਨਹੀਂ ਸੀ ਛਕ ਸਕਦਾ। ਸਤਿਗੁਰੂ ਜੀ ਤੇ ਨਿਕਟ ਵਰਤੀ ਹੋਰ ਸੰਗਤ ਨੂੰ ਪਰਸ਼ਾਦ ਛਕਾਕੇ ਫਿਰ ਆਪ ਲੰਗਰ ਛਕਣ ਬੈਠਦੇ। ਪਰ ਨਾ ਕਦੇ ਇਕੱਲੇ ਰਤਨ ਸਿੰਘ ਜੀ ਪ੍ਰਸ਼ਾਦ ਛਕਦੇ ਤੇ ਨਾ ਹੀ ਭਾਈ ਸਾਹਿਬ ਜੀ। ਦੁਹਾਂ ਵਿਚ ਸੁਭਾਉ ਦਾ ਅੰਤਰ ਵੀ ਸੀ। ਇਕ ਨੌਜੁਆਨ ਹੋਣ ਕਰਕੇ ਛੁਹਲਾ, ਬਹੁ ਪਾਸੜ ਧਿਆਨ ਵਾਲਾ ਤੇ ਹਰ ਆਏ ਗਏ ਨਾਲ ਗੱਲਾਂ ਕਰਨ ਵਾਲਾ ਸੀ, ਦੂਜਾ ਬਜ਼ੁਰਗ ਹੋਣ ਕਰਕੇ, ਸੁਭਾ ਦਾ ਜ਼ਰਾ ਕਾਹਲਾ ਤੇ ਕੰਮਾਂ ਵੱਲ ਵਧੀਕ ਧਿਆਨ ਦੇਣ ਵਾਲਾ ਸੀ। ਪਰ ਕਦੇ ਵੀ ਸੁਭਾਉ ਨੇ ਦੋਹਾਂ ਨੂੰ ਟਕਰਾਇਆ ਨਹੀਂ। ਸ੍ਰੀ ਸਤਿਗੁਰੂ ਜੀ ਦੀ ਫਤਰ ਛਾਇਆ ਹੋਠ ਰਹਿਣ ਕਰਕੇ ਦੋਹਾਂ ਨੂੰ ਪਤਿਤ ਪਾਵਨ ਜੀ ਦੀ ਸੇਵਾ ਦਾ ਖਿਆਲ ਸਦਾ ਇਕ ਰਸ ਕੀਤੀ ਰਖਦਾ। ਜਦ ਕਦੇ, ਸ੍ਰੀਰ ਦੀ ਕਮਜ਼ੋਰੀ ਕਰਕੇ ਭਾਈ ਜੀ ਨੂੰ ਸਤਿਗੁਰੂ ਜੀ ਨੇ ਡੇਰੇ ਛੱਡ ਜਾਣਾ ਤਾਂ ਰਤਨ ਸਿੰਘ ਜੀ ਦਾ ਧਿਆਨ ਭਾਈ ਜੀ ਵਿਚ ਰਹਿਣਾ ਤੇ ਭਾਈ ਜੀ ਦਾ ਸਤਿਗੁਰੂ ਜੀ ਵਿਚ। ਭਾਈ ਜੀ ਦੇ ਜੀਵਨ ਦੀਆਂ ਦਲਦੀਆਂ ਘੜੀਆਂ ਵਿਚ ਉਹਨਾਂ ਦਾ ਹਰ ਵੁਖ ਸੁਖ ਰਤਨ ਸਿੰਘ ਜੀ ਦਾ ਮੁਕੰਮਲ ਦੁਬੇਵਾਂ ਰਿਹਾ। ਜੇ ਭਾਈ ਜੀ ਅਤੇ ਸ੍ਰੀ ਠਾਕਰ ਜੀ ਦੀ ਸੇਵਾ ਦਾ ਬਹਾਨਾ ਰਤਨ ਸਿੰਘ ਜੀ ਪਾਸ ਨ ਹੁੰਦਾ ਤਾਂ ਕਿਹਾ ਨਹੀਂ ਜਾ ਸਕਦਾ ਕਿ ਸਤਿਗੁਰੂ ਪ੍ਰਤਾਪ

ਸਿੰਘ ਜੀ ਦਾ ਵਿਛੜਾ ਰਤਨ ਸਿੰਘ ਜੀ ਨੂੰ ਕਿਸ ਰਾਹ ਤੇ ਤੌਰ ਲਿਜਾਂਦਾ।

ਸਮੇ ਦੇ ਸਤਿਗੁਰੂ ਜੀ ਨੂੰ ਰਾਸ ਆਉਣ ਵਾਸਤੇ ਬੰਦਾ ਕੋਹੋ ਜੇਹਾ ਨਿਰਸ਼ਾਰਥੀ, ਤਿਆਗੀ, ਉਦਮੀ, ਸਮੇ ਨੂੰ ਸਮਝਣ ਵਾਲਾ ਤੇ ਅਣਥਕ ਤੇ ਮਿਲਾ-ਪੜਾ, ਸਹਿਨ ਸ਼ੀਲ ਤੇ ਸਤਿਬਚਨੀ ਚਾਹੀਦਾ ਹੈ, ਇਸਦਾ ਪਤਾ ਰਤਨ ਸਿੰਘ ਜੀ ਦੇ ਚਰਿਤਰ ਤੋਂ ਲਗਦਾ ਹੈ। ਜਿਉਂ ਹੀ ਆਪ ਗੁਰੂ ਜੀ ਦੀ ਸੇਵਾ ਵਿਚ ਆਏ ਭਉਂਕੇ ਘਰ ਦੇ ਕਿਸੇਤਰਾਂ ਦੇ ਕਾਰੋ-ਬਾਰ, ਜੰਮਣ-ਮਰਣ ਜਾਂ ਸਾਕਾਗਿਰੀ ਵਿਚ ਕੋਈ ਦਿਲਚਸਪੀ ਨਹੀਂ ਰਖੀ ਤੇ ਕਦੇ ਘਰ ਇਕਲੇ ਨਹੀਂ ਗਏ। ਜਦੋਂ ਕਿਤੇ ਸਤਿਗੁਰੂ ਜੀ ਦੇ ਘਰ ਚਰਨ ਪਏ ਤਦੋਂ ਹੀ ਬਤੌਰ ਲਾਂਗਰੀ ਆਪ ਸਾਹਿਬਾਂ ਨਾਲ ਗਏ।

ਰਾਮਗੜੀਆ ਖਾਨਦਾਨ ਵਿਚ ਜਨਮਕੇ ਕਦੇ ਆਪ ਨੇ ਇਸ ਭਾਈਚਾਰੇ ਦੇ ਉਦੇਚੇ ਹਿਤਾਂ ਲਈ ਤਰਫਦਾਰੀਦੀ ਅਰਜ਼ ਨਹੀਂ ਕੀਤੀ। ਜਿਵੇਂ ਦੀਨ ਦਿਆਲ ਸਤਿਗੁਰੂ ਜੀ ਹਰੇਕ ਨਾਮਧਾਰੀ ਨੂੰ ਇਕ ਨਾਮਧਾਰੀ ਦੇ ਤੌਰ ਤੇ ਜਾਣਦੇ ਤੇ ਵਰਤਦੇ ਸਨ ਤਿਵੇਂ ਹੀ ਆਪ ਨੇ ਵੀ ਆਪਣੇ ਚਰਿਤਰ ਵਿਚ ਰਖਿਆ। ਸਤਿਗੁਰੂ ਜੀ ਖੂਨ ਦੀ ਖਾਸੀਅਤ ਲਈ ਹਰ ਕਿਸੇ ਦੇ ਪੈਤਰਿਕ ਪੇਸ਼ੇ ਨੂੰ ਚਿਤਾਰਦੇ ਸਨ ਪਰ ਕਦੇ ਉਹਨਾਂ ਪੰਥ ਵਿਚ ਭਾਈਚਾਰਕ ਵਖਰੇਵੇਂ ਨੂੰ ਤਰਜੀਹ ਨਹੀਂ ਦਿੱਤੀ। ਇਹ ਗੱਲ ਸਮਝ ਆਉਣ ਵਾਲੀ ਹੈ ਕਿ ਗੁਰੂ ਜੀ ਪਾਸ ਉਹ ਆਦਮੀ ਏਨਾ ਚਿਰ ਟਿਕ ਨਹੀਂ ਸਕਦਾ ਜੋ ਆਪਣੀਆਂ ਦਲੀਲਾਂ, ਹੁਜ਼ਤਾਂ ਤੇ ਨਿੰਨ ਲੈਣ ਦੀਆਂ ਆਦਤਾਂ ਰਖਦਾ ਹੋਵੇ। 'ਸਤਿ ਬਚਨ' ਦਾ ਸਾਕ ਹੀ ਗੁਰ ਸਿਖੀ ਦਾ ਵਡਾ ਸਾਕ ਹੈ। ਤੇ ਏਸ ਸਾਕੇ ਰਤਨ ਸਿੰਘ ਜੀ ਆਪਣਾ ਨਮੂਨਾ ਆਪ ਸਨ।

ਉਮਰ ਦਾ ਤਕਾਜ਼ਾ ਹੋਣ ਕਾਰਨ, ਜਾਂ ਸ੍ਰੀ ਸਤਿਗੁਰੂ ਜੀ ਦੇ ਗਿਆਨ ਵਿਚ ਕੋਈ ਗੱਲ ਨੇੜਿਓਂ ਲਿਆਉਣ ਲਈ ਜਦ ਰਤਨ ਸਿੰਘ ਜੀ ਕੋਈ ਗੱਲ ਕੱਟਦੇ, ਕਾਹਲੀ ਕਾਹਲੀ ਕਹਿਣ ਦੀ

ਕੋਸ਼ਿਸ਼ ਹੀ ਕਰਦੇ, ਜਾਂ ਕਿਸੇ ਸਿਖ ਦੇ ਹਿਤ ਵਿਚ ਕੁਝ ਕਹਿਣ ਲਈ ਕਾਹਲੇ ਪੈਂਦੇ ਤਾਂ ਸ੍ਰੀ ਸਤਿਗੁਰੂ ਜੀ ਕਾਫ਼ੀ ਸਖਤੀ ਨਾਲ ਵੀ ਰਤਨ ਸਿੰਘ ਜੀ ਨੂੰ ਝਿੜਕਦੇ ਤੇ ਇਹਨਾਂ ਝਿੜਕਾਂ ਦੀ ਗਿਣਤੀ ਅੰਤਮ ਸਾਲਾਂ ਵਿਚ ਵਧ ਤੋਂ ਵਧੇਰੇ ਹੁੰਦੀ ਚਲੀ ਗਈ, ਪਰ ਰਤਨ ਸਿੰਘ ਜੀ ਖੜੀ ਆਜ਼ਬੀ ਤੇ ਤਰਲੇ ਭਰੀ ਦਸਾ ਵਿਚ ਫਿਰ ਅਰਜ਼ ਕਰਦੇ— “ਮੈਂ ਤਾਂ ਪਾਤਸ਼ਾਹੀ ਆਪਦੇ ਧਿਆਨ ਵਿਚ ਲਿਆਉਣ ਲਈ ਗੱਲ ਕਰਨ ਲੱਗਾ ਸਾਂ।” ਤਾਂ ਦਰਸ਼ਕ ਨੂੰ ਜਾਪਦਾ ਕਿ ਰਤਨ ਸਿੰਘ ਜੀ ਦਾ ਦਿਲ ਟੁਕੜੇ ੨ ਹੋ ਗਿਆ ਹੈ, ਤੇ ਪਤਾ ਨਹੀਂ ਮੁੜ-ਸੇਵਾ ਲੈਣ ਲਈ ਆਪਨੂੰ ਕਿੰਨਾ ਕੁ ਮਨਾਣਾ ਪਏ। ਪਰ ਦੂਜੀ ਘੜੀ ਰਤਨ ਸਿੰਘ ਜੀ ਮੁਸਕਰਾਕੇ ਕਹਿ ਦਿੰਦੇ— “ਜੇ ਗੁਰ ਝਿੜਕੇ ਤਾਂ ਮੀਠਾ ਲਾਗੇ” ਦੀ ਤੁਕ ਰੂਪਮਾਨ ਕਰਨ ਲਈ ਉਹਨਾਂ ਨੇ ਆਪ ਹੀ ਏਨੀ ਜ਼ਰਾ ਦਿਤੀ ਹੋਈ ਹੈ।

ਸੰਤ ਰਤਨ ਸਿੰਘ ਜੀ ਜਵਾਨ ਹੋਣ ਕਰਕੇ ਸਤਿਗੁਰੂ ਜੀ ਦੇ ਨਿਕਟ ਵਰਤੀ ਸੇਵਕਾਂ ਵਿਚੋਂ ਹਮੇਸ਼ਾ ਹੀ ਵਧ ਤੋਂ ਵਧ ਜਾਣਕਾਰੀ ਰਖਣ ਦੀ ਕੋਸ਼ਿਸ਼ ਕਰਦੇ। ਧੜੇਬੰਦਕ ਸੋਚਣੀ ਤੋਂ ਪਰਹੇਜ਼ ਹੀ ਕਰਦੇ।

ਜ਼ਰਾ ਖਿਆਲ ਕਰੋ ਰਤਨ ਸਿੰਘ ਜੀ ਦੇ ਰੁਝੇ-ਵਿਆਂ ਦਾ। ਅੰਮ੍ਰਿਤ ਵੇਲੇ ੨ ਵਜੇ ਜਾਗਕੇ ਸ੍ਰੀ ਸਤਿਗੁਰੂ ਜੀ ਵਾਸਤੇ ਜਲ ਆਦਿ ਦਾ ਪ੍ਰਬੰਧ ਕਰਨਾ, ਇਸ਼ਨਾਨ ਕਰਾਣਾ, ਸਤਿਗੁਰੂ ਜੀ ਦੇ ਆਸਾ ਦੀ ਵਾਰ ਵਿਚ ਬੈਠਣ ਬਾਦ ਭਾਈ ਜੀ ਦਾ ਇਸ਼ਨਾਨ, ਸ੍ਰੀ ਠਾਕਰ ਜੀ ਦਾ ਇਸ਼ਨਾਨ ਕਰਾਣਾ ਤੇ ਬਾਕੀ ਦੀ ਤਿਆਰੀ ਕਰਨੀ। ਫਿਰ ਸਵੇਰ ਦੇ ਪ੍ਰਥਮ ਜਲ ਪਾਨ ਦਾ ਪ੍ਰਬੰਧ ਕਰਨਾ, ਫਲ ਛਕਾਏ, ਦਵਾਈਆਂ ਤਿਆਰ ਕਰਵਾਣੀਆਂ, ਨਾਲ ਦੇ ਸਹਾਇਕ ਲਾਗਰੀਆਂ ਨੂੰ ਲੋੜੀਂਦੀਆਂ ਹਦਾਇਤਾਂ ਦੇਣੀਆਂ, ਆਪ ਜੰਗਲ ਪਾਣੀ ਜਾ ਦੇਬਾਰਾ ਇਸ਼ਨਾਨ ਕਰਕੇ ਲੰਗਰ ਦੀ ਲੋੜੀਂਦੀ ਤਿਆਰੀ ਖੁਦ ਕਰਵਾਣੀ, ਸਤਿਗੁਰੂ ਜੀ ਨੂੰ ਦੋਬਾਰਾ

ਇਸ਼ਨਾਨ ਕਰਾਣਾ, ਓਸੇ ਵਕਤ ਪ੍ਰਸ਼ਾਦ ਛਕਣ ਲਈ ਸਾਰੀ ਤਿਆਰੀ ਕਰਕੇ ਪ੍ਰਸ਼ਾਦ ਲਿਆਉਣਾ ਸਤਿਗੁਰੂ ਜੀ ਦੇ ਆਰਾਮ ਕਰਨ ਵਕਤ, ਆਪ ਪ੍ਰਸ਼ਾਦ ਛਕਕੇ, ਬਿਰਾਜ ਉਠਣ ਬਾਦ ਦੀਆਂ ਲੋੜਾਂ ਮੁਹੱਈਆ ਕਰਨੀਆਂ, ਲਉਂਦੇ ਪਹਿਰ ਦਾ ਜਲ ਪਾਨ ਤੇ ਫਿਰ ਰਾਤ ਦੇ ਆਰਾਮ ਲਈ ਜਗਹ ਤਿਆਰ ਕਰਵਾਣੀ। ਗੱਲ ਕੀ ਸਤਿਗੁਰੂ ਜੀ ਚੇ ਰਾਤ ਦੇ ਬਿਰਾਜਣ ਤਕ ਆਪਨੇ ਚੱਲ ਸੁ ਚੱਲ ਵਿਚ ਹੀ ਰਹਿਣਾ ਹੈ। ਅਜੇਹੇ ਅਣਥੱਕ ਸੇਵਕ ਦਾ ਪਰਵਾਰਕ ਹਾਲ ਚਾਲ ਜਾਣਨ ਲਈ ਹੇਠ ਲਿਖੀਆਂ ਪੰਗਤੀਆਂ ਬੜੀਆਂ ਬਹੁਰੀ ਹਨ।

ਆਪ ਜੀ ਦਾ ਜਨਮ ਨਗਰ, ਪੱਦੀ ਖਾਲਸਾ, ਜਿਲਾ ਜਲੰਧਰ ਵਿਚ ਗੁਰਾਇਆ ਤੇ ਫਗਵਾੜਾ ਵਿਚਾਲੇ ਜੀ. ਟੀ. ਰੋਡ ਤੇ ਲੁਦਿਹਾਟਿਓਂ ਜਾਂਦਿਆਂ ਸਜੇ ਹਥ ਹੈ। ਪਿਤਾ ਦਾ ਨਾਮ ਸੰਤ ਠਾਕਰ ਸਿੰਘ ਜੀ ਤੇ ਮਾਤਾ ਜੀ ਦਾ ਨਾਮ ਬਬੇ ਜੁਆਲੀ ਸੀ। ਛੋਟੇ ਦੁਸ਼ਾਂਝੀ (ਜਿਲਾ ਜਲੰਧਰ) ਆਪਦੇ ਨਾਨਕੇ ਹਨ। ਸਕੇ ਨਾਨੇ ਭਾਈ ਗੰਡਾ ਸਿੰਘ ਜੀ ਦੇ ਘਰ ਕੋਈ ਲੜਕਾ ਨਹੀਂ ਸੀ, ਪਰ ਉਹਨਾਂ ਦੇ ਭਾਈ ਸੰਤ ਮੁਨਸ਼ਾ ਸਿੰਘ ਜੀ ਪਕੇ ਨਾਮਧਾਰੀ ਸਨ। ਇਹਨਾਂ ਵਲ ਸੰਤ ਠਾਕਰ ਸਿੰਘ ਜੀ ਤੇ ਇਹਨਾਂ ਦੀ ਸੰਤਾਨ ਦਾ ਵਾਹਵਾ ਐਣ ਜਾਣ ਸੀ। ਮਾਮੇ ਦੇ ਵਿਆਹ ਤੇ ਗਏ ਤਾਂ ਨਾਮਧਾਰੀ ਮਰਯਾਦਾ ਨਾਲ ਅਨੰਦ ਕਾਰਜ ਪਹਿਲੀ ਵਾਰ ਤਕਿਆ। ਹੁਰਬਾਣੀ ਦੇ ਉਚਾਰਨ ਨਾਲ ਲਾਵਾਂ ਹੁੰਦੀਆਂ ਵੇਦੀ ਵਿਚਲੇ ਹਵਨ ਕੁੰਡ ਦੁਆਲੇ ਹੁੰਦੇ ਫੇਰੇ ਤੇ ਪੂਰਨ ਗੁਰਮਤ ਅਨੁਸਾਰ ਹੋਏ ਇਸ ਕਾਰਜ ਨੂੰ ਤਕਕੇ ਦੋਵੇਂ ਭਰਾ, ਸੰਤ ਰਤਨ ਸਿੰਘ ਜੀ ਤੇ ਇਹਨਾਂ ਦੇ ਵਡੇ ਭਾਈ (ਸ੍ਰੀਮਾਨ ਸੰਤ ਪ੍ਰੀਤਮ ਸਿੰਘ ਜੀ, ਪ੍ਰਸਿਧ ਵਾਰਾ ਕੀਰਤਨੀਏ) ਨੇ ਨਾਮਧਾਰੀ ਮਰਿਆਦਾ ਤੋਂ ਪ੍ਰੇਰਤ ਹੋ, ਤੇ ਨਾਨਾ ਜੀ ਦੇ ਬਾਰ ਬਾਰ ਕਹਿੰਦਿਆਂ ਰਹਿਣ ਨਾਲ, ਭਜਨ ਪੁਛਿਆ। ਉਸ ਵੇਲੇ ਰਤਨ ਸਿੰਘ ਜੀ ਦੀ ਉਮਰ ਮਸਾਂ ੧੨-੧੩ ਸਾਲ ਦੀ ਸੀ। ਸੰਧਵਾਂ (ਜਿਲਾ ਜਲੰਧਰ)

ਦੇ ਹੋਲੇ ਸਮੇਂ ਸ੍ਰੀਮਾਨ ਸੂਬਾ ਦਸੋਂਧਾ ਸਿੰਘ ਜੀ ਨੇ ਵੀ ਇਹਨਾਂ ਦੇ ਪਰਵਾਰ ਨੂੰ ਨਾਮਧਾਰੀ ਮਤ ਗ੍ਰਹਿਣ ਕਰਨ ਲਈ ਕਾਫੀ ਉਪਦੇਸ਼ਿਆ ਸੀ, ਪਰ 'ਪੂਰਬ ਕਰਮ ਅੰਕੁਰ ਜਬ ਪ੍ਰਗਟੇ' ਓਦੋਂ ਹੀ ਰਸਿਕ ਵੈਰਾਗੀ ਪੁਰਖ ਦੀ ਸੰਗਤ ਨਸੀਬ ਹੋਵੇ !

ਛੇਵੇਂ ਸਾਲ ਵਿਚ ਪੈਰ ਧਰਦਿਆਂ ਹੀ ਸੰਤ ਠਾਕਰ ਸਿੰਘ ਜੀ ਨੇ ਆਪਣੇ ਹੋਣਹਾਰ ਸਪੁਤ੍ਰ ਨੂੰ ਵਿਰਕੀਂ (ਪਿੰਡ ਦਾ ਨਾਮ, ਜਿਲਾ ਜਲੰਧਰ) ਪੜ੍ਹਨੇ ਪਾ ਦਿਤਾ । ਜ਼ਿਹੀਨ ਹੋਣ ਕਰਕੇ ਲਗਾਤਾਰ ਚੰਗੇ ਨੰਬਰਾਂ ਤੇ ਪਾਸ ਹੁੰਦੇ ਗਏ । ਪ੍ਰਾਇਮਰੀ ਤਾਲੀਮ ਏਥੇ ਹਾਸਲ ਕਰਕੇ ਦੋ ਜਮਾਤਾਂ ਜਗਜੀਤ ਹਾਈ ਸਕੂਲ ਫਗਵਾੜਾ ਤੇ ਸਤਵੀਂ ਅਠਵੀਂ ਆਪਣੇ ਰਾਮਗੜ੍ਹੀਆ ਮਿਡਲ ਸਕੂਲ ਫਗਵਾੜਾ ਵਿਚ ਪਾਸ ਕੀਤੀਆਂ । ਪਰ ਜਦੋਂ ਤੋਂ ਆਪ ਨੇ ਭਜਨ ਪੁਛ ਲਿਆ ਫੇਰ ਜੀ ਵਿਚ ਗੁਰੂਘਰ ਦੀਸੇਵਾ ਕਰਨ ਦੇ ਖਿਆਲ ਬੋਰ ਫੜ ਗਏ । ਆਪਣੇ ਦੋਹਾਂ ਬਚਿਆਂ ਨੂੰ ਨਾਮਧਾਰੀ ਬਣੇ, ਵਿਸ਼ਵਾਸ ਤੇ ਸਚਿਆਰੇ ਸਿੱਖ ਹੋਇਆਂ ਵੇਖ ਮਾਪੇ ਵੀ ਗੁਰਮੁਖ ਗਾਡੀ ਰਾਹ ਤੇ ਚੱਲਣ ਦਾ ਸ਼ੌਕ ਰਖਣ ਲਗ ਪਏ । ਅਤੇ ਅੱਜ ਏਹ ਸਾਰਾ ਪਰਵਾਰ ਹੀ ਗੁਰੂ-ਘਰ ਤੋਂ ਸਦਕੇ ਜਾਣ ਵਾਲਾ ਹੈ । ਕੋਣ ਨਾਮਧਾਰੀ ਹੈ ਜੋ ਇਨ੍ਹਾਂ ਦੇ ਵਡੇ ਵੀਰ ਸੰਤ ਪ੍ਰੀਤਮ ਸਿੰਘ ਜੀ ਪੱਦੀ ਵਾਲਿਆਂ ਨੂੰ ਨਹੀਂ ਜਾਣਦਾ । ਉਹ ਸੰਤ ਗਿਆਨਾ ਸਿੰਘ ਜੀ ਦੇ ਆਸਾ ਦੀ ਵਾਰ ਦੇ ਵਾਰਾ ਕੀਰਤਨ ਤੋਂ ਪਿਛੋਂ ਉਹਨਾਂ ਦੀਆਂ ਰਵਾਇਤਾਂ ਅਤੇ ਧਾਰਨਾਂ ਨੂੰ ਅਗੇ ਖੜਨ ਵਾਲੇ ਸਾਬਤ ਹੋਏ । ਸ੍ਰੀ ਸਤਿਗੁਰੂ ਜੀ ਨਾਲ ਅਨੇਕਾਂ ਵਾਰ ਪਰਦੇਸ ਯਾਤਰਾ ਕੀਤੀ । ਆਪ ਜੀ ਦੇ ਪੰਜ ਭਾਈ ਅਤੇ ਇਕ ਭੈਣ ਹੈ । ਆਪ ਆਪਣੇ ਮਾਪਿਆਂ ਦੇ ਦੂਜੇ ਪੁਤ੍ਰ ਸਨ ।

ਉਸ ਵੇਲੇ ਉਮਰ ੧੪ ਸਾਲ ਸੀ, ਜਦੋਂ ਆਕੇ ਭੈਣੀ ਸਾਹਿਬ ਸ੍ਰੀ ਸਤਿਗੁਰੂ ਜੀ ਦੀ ਸੇਵਾ ਵਿਚ ਲਗੇ, (ਸੰਨ ੧੯੩੪) । ਭੈਣੀ ਸਾਹਿਬ ਵਿਚ ਜਪ ਪ੍ਰਯੋਗ ਚੱਲ ਰਿਹਾ ਸੀ ਕਿ ਰਤਨ ਸਿੰਘ ਜੀ ਨੇ ਸਤਿਗੁਰੂ ਜੀ ਦੀ ਸੇਵਾ ਵਿਚ ਜਾ ਮਸਤਕ ਨਿਵਾ-

ਇਆ । ਪਾਰਖੂ ਨਜ਼ਰ ਨੇ ਤਾੜ ਲਿਆ ਕਿ ਏਹ ਸਾਧਾਰਨ ਨਮਸਕਾਰ ਨਹੀਂ, ਆਪਾ-ਸਮਰਪਣ ਹੈ । ਪੁਛਿਆ- "ਕਾਕਾ ਘਰੋਂ ਰੁਸਕੇ ਤਾਂ ਨਹੀਂ ਆਇਆ ?"

"ਨਹੀਂ ਜੀ"

ਸੂਬਾ ਦਸੋਂਧਾ ਸਿੰਘ ਜੀ ਨੇ ਹਾਮੀ ਭਰੀ । ਬੱਸ ਇਕੋ ਦਿਨ ਵਖਰਾ ਰਹਿਣ ਦਾ ਮੌਕਾ ਮਿਲਿਆ । ਫਿਰ ਰਤਨ ਸਿੰਘ ਜੀ ਆਪਣੇ ਉਸਤਾਦ ਤੇ ਸਤਿਗੁਰੂ ਜੀ ਦੇ ਅਤਿ ਚੁਸਤ ਲਾਂਗਰੀ ਕਿਰਪਾ ਸਿੰਘ ਜੀ ਪਿੰਡ ਨੁਸ਼ਹਿਰਾ ਪੰਨਵਾਂ (ਅੰਮ੍ਰਿਤਸਰ) ਨਾਲ ਸਹਾਇਕ ਸੇਵਕ ਦੇ ਤੌਰ ਤੇ ਡਟ ਗਏ । ਉਹ ਦਿਨ ਜਾਏ ਤੇ ਅੱਜ ਦਾ ਆਏ, ਸਤਿਗੁਰੂ ਜੀ ਸੁਰਗਵਾਸ ਹੋ ਗਏ, ਪਰ ਰਤਨ ਸਿੰਘ ਜੀ ਨੇ ਸੇਵਾ ਵਲੋਂ ਮੁਖ ਨਹੀਂ ਮੋੜਿਆ, ਘਰ ਨਹੀਂ ਪਿਆਰਾ ਕੀਤਾ. ਪਿਆਰਾ ਕੀ ਵਿਸਾਰ ਹੀ ਦਿਤਾ । ਘਰ ਦੇ ਜੇ ਸਤਿਗੁਰਾਂ ਦੇ ਦਰਸ਼ਨ ਕਰਨ ਆਏ ਤਾਂ ਮਿਲ ਪਏ ਨਹੀਂ ਤਾਂ ਹਰੀ ਇਛਿਆ ।

ਰਤਨ ਸਿੰਘ ਜੀ ਦੀ ਸੇਵਕ-ਜੀਵਨੀ ਤੇ ਬਹੁਤ ਸਾਰਾ ਪ੍ਰਭਾਵ ਮਾਤਾ ਜੀਵਨ ਕੌਰ ਜੀ ਦਾ ਪਿਆ । ਛੋਟੇ ਲੰਗਰ ਵਿਚ ਸੇਵਾ ਕਰਦਿਆਂ, ਆਈਆਂ ਅੜਚਨਾਂ ਚੋਂ ਤਰ ਨਿਕਲਣਾ, ਸਿਖਾਂ ਸਾਧਾਂ ਨੂੰ ਪ੍ਰਸੰਨ ਰਖਣਾ ਮਾਤਾ ਜੀਵਨ ਕੌਰ ਜੀ ਨੇ ਸਿਖਾਇਆ । ਕਪੜਾ ਲਤਾ ਕੀ ਨਕਦੀ ਤਕ ਦੀ ਵੀ, ਪਹਿਲੀਆਂ ਵਿਚ ਜੇ ਲੋੜ ਪਈ ਤਾਂ ਮਾਤਾ ਜੀ ਨੇ ਮਦਦ ਕੀਤੀ ਪਰ ਮਭ ਤੋਂ ਵਡੀ ਮਦਦ ਉਹਨਾਂ ਅਜੇਹੇ ਗੁਣਾਂ ਦੀ ਦਿਤੀ ਜਿਹੜੇ ਅਗੇ ਚਲਕੇ ਰਤਨ ਸਿੰਘ ਜੀ ਨੂੰ ਚਾਨਣ ਮੁਨਾਰੇ ਦਾ ਕੰਮ ਦਿੰਦੇ ਰਹੇ ।

ਰਤਨ ਸਿੰਘ ਜੀ ਭਾਈ ਵਜ਼ੀਰ ਸਿੰਘ ਜੀ ਦੇ ਪਿਆਰ ਦਾ ਸ਼ੁਕਰਾਨਾ ਅਦਾ ਕਰਦਿਆਂ ਏਹ ਵੀ ਕਿਹਾ ਕਰਦੇ ਹਨ ਕਿ ਜਿਵੇਂ ਦੀ ਜੜ੍ਹ ਚੇਤਨ ਮਾਇਆ ਵਿਚੋਂ ਦੀ ਮੈਨੂੰ ਗੁਸ਼ਰਨਾ ਪਿਆ ਹੈ ਜੇ ਭਾਈ ਵਜ਼ੀਰ ਸਿੰਘ ਜੀ ਦੀ ਚੌਕਸੀ ਤੇ ਸਤਿਗੁਰੂ ਜੀ ਦਾ ਮਾਪਿਆਂ ਤੋਂ ਵਧੀਕ ਪਿਆਨ ਨ ਹੁੰਦਾ ਤਾਂ

ਜਵਾਨੀ ਪਤਾ ਨਹੀਂ ਕਿੰਨੇ ਗੁਲ ਖਿੜਾਈ।

ਅੱਜ ਰਤਨ ਸਿੰਘ ਜੀ ਦੇ ਉਹ ਸਰਬਗ ਤੇ ਸੁਚਜੇ ਪਹਿਰੂਏ ਬਿੰਦਗੀ ਵਿਚ ਨਹੀਂ ਰਹੇ। ਸ੍ਰੀ ਸਤਿਗੁਰੂ ਜੀ ਦੀ ਅੰਤਮ ਸੇਵਾ ਜਿਵੇਂ ਦਿਨ ਰਾਤ ਇਕ ਕਰਕੇ ਤੇ ਕਈ ਰਾਤਾਂ ਅਪਲਕ ਜਾਗਕੇ ਰਤਨ ਸਿੰਘ ਜੀ ਨੇ ਕੀਤੀ ਹੈ, ਉਸ ਦੀ ਤਸਵੀਰ ਕਲਮ ਨਹੀਂ ਉਘਾੜ ਸਕਦੀ। ਆਖਰੀ ਦਿਨਾਂ ਵਿਚ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਅਤੇ ਭਾਈ ਵਜ਼ੀਰ ਸਿੰਘ ਜੀ ਦੇ ਸਰੀਰਕ ਸੁਸ਼ਬ ਪਲ ਪਲ ਤੇ ਡੋਲਦੇ ਸਨ ਤੇ ਕਰੜੀਆਂ ਮੁਸ਼ਕਲਾਂ ਵਿਚੋਂ ਗੁਜ਼ਰ ਰਹੇ ਸਨ, ਪਰ ਰਤਨ ਸਿੰਘ ਜੀ ਨੇ ਅਪਣੇ ਚੰਦ ਇਕ ਸਹਾਇਕਾਂ ਦੀ ਮਦਦ ਨਾਲ ਵੱਧਾਂ ਸਰੀਰਾਂ ਦੀ ਸੰਭਾਲ ਵਿੱਚ ਅਣਟੁਟ ਤੇ ਅਣਥਕ ਲਗਨ ਨਾਲ ਸੇਵਾ ਕੀਤੀ।

ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਸਚ ਖੰਡ ਪਧਾਰਨ ਨਾਲ ਜਿਸ ਵੱਡੀ ਮਾਨਸਿਕ ਸੱਟ ਦਾ ਸਾਹਮਣਾ ਰਤਨ ਸਿੰਘ ਜੀ ਨੂੰ ਕਰਨਾ ਪਿਆ-ਉਹ

ਬੜੀ ਤਰਸ ਯੋਗ ਅਵਸਥਾ ਪੈਦਾ ਕਰ ਦਿੰਦੀ ਹੈ। ਸਤਿਗੁਰੂ ਜੀ ਜਿਨ੍ਹਾਂ ਦੇ ਆਸਰੇ ਜੀਵਨ 'ਫੁਲਾਂ ਦੀ ਬਾਗ਼ਾਤ' ਜਾਪਦਾ ਸੀ, ਉਹ ਛੱਡ ਗਏ, ਭਾਈ ਵਜ਼ੀਰ ਸਿੰਘ ਜੀ, ਜਿਨ੍ਹਾਂ ਨਾਲ ਸਤਿਗੁਰਾਂ ਤੋਂ ਉਤਰ ਕੇ ਸਭ ਤੋਂ ਵੱਡੀ ਸਾਂਝ ਸੀ, ਉਹ ਅਤੀ ਵਿਕਟ ਤੇ ਕਰੜੀ ਸੇਵਾ ਕਰਵਾਏ ਵੀ ਸਤਿਗੁਰਾਂ ਤੋਂ ਪਿਛੇ ਡੇਢ ਸਾਲ ਤੋਂ ਵਧ ਨਹੀਂ ਚੱਲ ਸਕੇ, ਬਾਕੀ ਜੀਵਨ ਇਹ ਇੱਕਲਿਆਂਕੀਕਣਬਿਤਾਣ ? ਜੀਵਨ ਦੀ ਆਖਰੀ ਮਨਜ਼ਲ ਵੀ ਅਜੇ ਕਾਫੀ ਦੂਰਾਈ ਤੇ ਜਾਪਦੀ ਹੈ। ਪਰ ਜੀਕਣ ਪਰਲੋ ਵਿਚੋਂ ਵੀ ਕਦੇ ਕਿਸੇ ਕੰਢੇ ਦੀ ਦਿੱਸ ਆਸ ਧੜਕਾ ਦਿੰਦੀ ਹੈ, ਇਸ ਤਰਾਂ ਹੁਣ ਸ੍ਰੀ ਠਾਕਰ ਦਲੀਪ ਸਿੰਘ ਜੀ ਦੀ ਸੇਵਾ ਵਿੱਚ ਨਿਰੰਤਰ ਰਹਿਣਾ ਹੀ ਰਤਨ ਸਿੰਘ ਜੀ ਦਾ ਆਸਰਾ-ਇਹ ਸਤਿਗੁਰੂ ਜੀ ਦੇ ਹੱਥ ਵੱਸ ਹੈ ਕਿ ਉਹ ਅਪਣੇ ਸੇਵਕ ਦੀ ਕਿਵੇਂ ਸਹਾਇਤਾ ਕਰਨਾ ਚਾਹੁਣ।

ਯਾਦ ਰਹੇਗਾ ਸਦਾ ਪਿਆਰ ਤੇਰਾ

[ਵਲੋਂ:-ਮਾਸਟਰ ਹਰਸਾ ਸਿੰਘ ਜੀ 'ਬਾਠ' ਪਿੰਡ ਨਾਰਲੀ]

ਸੱਚੇ ਸਤਿਗੁਰੂ, ਗੁਰੂ ਪ੍ਰਤਾਪ ਸਿੰਘ ਜੀ, ਤੇਰੇ ਪਿਆਰ ਨੇ ਪਾ ਲਿਆ ਜਾਲ ਸਾਨੂੰ।
ਸਾਡੇ ਦਿਲਾਂ ਅੰਦਰ ਤੇਰੀ ਯਾਦ ਧਸ ਗਈ, ਸੁਸ ਸੁਸ ਆਵੇ ਤੇਰਾ ਖਿਆਲ ਸਾਨੂੰ।
ਤੇਰੀ ਦਿਆਲਤਾ ਦਿਲ ਨੂੰ ਸੋਹ ਲੀਤਾ, ਦਿੱਸੇਂ ਚਾਹਰਾ ਦੀਨ-ਦਿਆਲ ਸਾਨੂੰ।
ਪੁੰਜ ਦਇਆ ਦਾ, ਸ਼ਾਂਤੀ ਦਾ ਸ਼ੁ-ਸਾਗਰ, ਜਗਤ ਗੁਰੂ ਦਿੱਸੇਂ, ਸਾਂਝੀ-ਵਾਲ ਸਾਨੂੰ।
ਤੇਰੇ ਪਿਆਰ ਦੀ ਛਿਕੋਗੀ ਵਾਰ ਮਾਹੀਆ, ਜੋਸ ਗਾਏਗਾ ਸਾਰਾ ਸੰਸਾਰ ਤੇਰਾ।
'ਪਿਆਰ'-ਯਾਦ ਤੇਰੀ ਯਾਦਗਾਰ ਹੋਸੀ, ਯਾਦ ਰਹੇਗਾ ਸਦਾ ਪਿਆਰ ਤੇਰਾ।
ਤਕਣੀ ਤੱਕ ਕੇ ਤੇਰੀ ਪਿਆਰ ਵਾਲੀ, ਠੱਗ, ਚੋਰ, ਡਾਕੂ, ਸਾਧ-ਸੰਤ ਬਣ ਗਏ।
ਤੇਰੀ ਬਾਣੀ ਦੇ ਬਾਣ ਨੂੰ ਖਾ ਕੇ ਤੇ, ਪਾਮਰ ਪੁਰਸ਼ ਕਈ ਸੰਤ-ਮਹੰਤ ਬਣ ਗਏ।
ਤੇਰੇ ਨਾਮ ਦੀ ਦਾਤ ਨੂੰ ਬੰਨ੍ਹ ਪੱਲੇ, ਕਰਕੇ ਜਾਪ ਕਈ ਰੂਪ ਭਗਵੰਤ ਬਣ ਗਏ।
ਤੇਰੀ ਜੋਤ ਨੂਰਾਨੀ ਦਾ ਪਾ ਦਰਸ਼ਨ, ਦੈਤ-ਪੁਰਸ਼ ਕਈ, ਦਿਉਤੇ ਤੁਰੰਤ ਬਣ ਗਏ।
'ਸੰਤ ਖਾਲਸੇ' ਦਾ ਤੂੰ ਸੇਂ 'ਕੰਤ ਸੋਹਣਾ', ਨਹੀਂ ਭੁਲੇਗਾ ਸਾਨੂੰ ਉਪਕਾਰ ਤੇਰਾ।
ਤੇਰੀ ਯਾਦ ਦਾ ਬਣੂੰ ਇਤਿਹਾਸ ਸੋਹਣਾ, ਯਾਦ ਰਹੇਗਾ ਸਦਾ ਪਿਆਰ ਤੇਰਾ।

(੪) ਪੰਡਿਤ ਗੋਪਾਲ ਸਿੰਘ ਜੀ

ਸੰਨ ੧੯੫੭ ਵਿਚ ਦਿੱਲੀ ਵਿਖੇ ਹੋਈ ਵਰਲਡ ਵੈਜੀਟੇਰੀਅਨ ਕਾਨਫਰੰਸ (ਸੰਸਾਰ ਸ਼ਾਕਾਹਾਰੀ ਸੰਮੇਲਨ) ਵਿੱਚ ਨਾਮਧਾਰੀਆਂ ਨੇ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਅਗਵਾਈ ਹੇਠ ਭਰਪੂਰ ਭਾਗ ਲਿਆ। ਦੂਰ ਦੇਸ਼ਾਂ ਤੋਂ ਆਏ ਯੂਰਪੀਨ ਅਤੇ ਏਸ਼ੀਆਈ ਪ੍ਰਾਹੁਣਿਆਂ ਨੂੰ ਇਕ ਦਿਨ ਦੀ ਰੋਟੀ ਸ੍ਰੀ ਸਤਿਗੁਰੂ ਜੀ ਵਲੋਂ ਵਰਜੀ ਗਈ। ਸ੍ਰ. ਸੁਚਾ ਸਿੰਘ ਜੀ ਦੇ ਕੁਆਟਰਾਂ ਲਾਗੇ ਲੰਗਰ ਦਾ ਪ੍ਰਬੰਧ ਸੀ। ਸਤਿਗੁਰੂ ਜੀ ਨਾਲ ਅਨੇਕਾਂ ਯੂਰਪੀਨ ਇਸਤ੍ਰੀ ਪੁਰਸ਼ ਆ ਰਹੇ ਸਨ ਕਿ ਅਚਾਨਕ ਇਕ ਮੇਮ ਨੇ ਸੁਆਲ ਕਰ ਦਿਤਾ:

“ਪਿਆਰੇ ਸਤਿਗੁਰੂ ਜੀ, ਇਹ ਤੁਹਾਡੇ ਸਿਰ ਤੇ ਕੈਸੀ ਟੋਪੀ ਹੈ?”

“ਟੋਪੀ ਨਹੀਂ ਇਹ ਦਸਤਾਰ ਹੈ।

“ਟੋਪੀ ਇਕ ਵਾਰਗੀ ਹੀ ਬਣੀ ਬਣਾਤੀ ਸਿਰ ਤੇ ਰਖ ਲਈਦੀ ਹੈ ਪਰ ਇਹ ਹਰ ਵਾਰ ਪੇਚ ਦਰ ਪੇਚ ਕਰਕੇ ਬੰਨ੍ਹਣੀ ਪੈਂਦੀ ਹੈ।”

ਕੌਤੁਹਲ ਭਰੀ ਨੇ ਅਗਲਾ ਸਵਾਲ ਕਰ ਦਿਤਾ: “ਤਾਂ ਫਿਰ ਕਿਸੇ ਤੋਂ ਦਸਤਾਰ ਬੰਨ੍ਹਾਕੇ ਵਿਖਾਓਗੇ?”

“ਕਿਉਂ ਨਹੀਂ!” ਤੇ ਦੂਰ ਦਰਸ਼ੀ ਸਤਿਗੁਰੂ ਜੀ ਨੇ ਪੰਡਿਤ ਗੋਪਾਲ ਸਿੰਘ ਜੀ ਨੂੰ ਕੁਝ ਕੰਨ ਵਿੱਚ ਕਿਹਾ ਤੇ ਫੇਰ ਫੇਰਨ ਉਨ੍ਹਾਂ ਦੀ ਦਸਤਾਰ ਲੁਹਾਕੇ, ਰਾਹ ਜਾਂਦਿਆਂ ਹੀ, ਬਨ੍ਹਾਣੀ ਸ਼ੁਰੂ ਕਰ ਦਿਤੀ। ਯੂਰਪੀਨ ਤੇ ਦੂਜੇ ਲੋਕੀਂ ਇਕਤਰ ਹੋ ਗਏ, ਪਰ ਸਾਡੇ ਆਦਮੀ ਵੀ ਝੁਰਮਟ ਵਿਚ ਖਲੋਟੇ ਨ ਰੁਕੇ।

ਸ੍ਰੀ ਸਤਿਗੁਰੂ ਜੀ ਨੇ ਪੰਡਿਤ ਜੀ ਨੂੰ ਦਸਤਾਰ ਸਜਾਣ ਦੀ ਜ਼ਿਮੇਵਾਰੀ ਦੁੱਧ ਗੱਲਾਂ ਦੇ ਰੂਬਰੂ ਚਿਤੀ:

(੧) ਪੰਡਿਤ ਜੀ ਤਕਣ ਯੋਗ ਖੂਬਸੂਰਤ ਸਨ। ਸਤਿਗੁਰੂ ਜੀ ਨੇ ਇਸ ਗੱਲ ਨੂੰ ਯੋਗ ਜਾਤਾ ਕਿ

੫੪ ਮਿੰਟ ਦਸਤਾਰ ਬਨ੍ਹਾਈ ਸਮੇਂ ਵੇਖਣ ਵਾਲਿਆਂ ਨੂੰ ਕੁਛ ਅਸੁੰਦਰ ਨਜ਼ਰ ਨ ਪਏ।

(੨) ਪੰਡਿਤ ਜੀ ਬਿਨਾ ਸ਼ੀਸ਼ੇ ਦੀ ਮਦਦ ਤੋਂ ਸੋਹਣੀ ਦਸਤਾਰ ਸਜਾ ਸਕਦੇ ਸਨ।

ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਆਖਰੀ ੨ ਦਹਾਕਿਆਂ ਵਿਚ ਪੰਡਿਤ ਗੋਪਾਲਸਿੰਘ ਜੀ ਉਨ੍ਹਾਂ ਦੇ ਨਾਲ ਰਹੇ ਤੇ ਜ਼ਿੰਨਾ ਚਿਰ ਆਪਨੂੰ ਇਹ ਸਮਾ ਮਿਲਿਆ ਓਨਾ ਚਿਰ ਆਪ ਜੀ ਅਤੇ ਸਤਿਗੁਰੂ ਜੀ ਵਿੱਚ ਦੁਬਿਧਾ ਦਾ ਬੜਾ ਘਟ ਸਮਾ ਆਇਆ।

ਦੇਸ਼ਾਂ ਅਤੇ ਵਿਦੇਸ਼ਾਂ ਵਿਚ ਪੰਡਿਤ ਜੀ ਦਾ ਨਾਮ ਅਤੇ ਦਰਸ਼ਨ ਇਕੋ ਜੇਹੇ ਪਰਚਿਤ ਹਨ। ਪੰਡਿਤ ਜੀ ਨੇ ਜਦ ਤੋਂ ਸ੍ਰੀ ਸਤਿਗੁਰੂ ਜੀ ਦੀ ਨੇੜਤਾ ਹਾਸਲ ਕੀਤੀ ਤਦ ਤੋਂ ਹੀ ਭਾਈ ਵਜ਼ੀਰ ਸਿੰਘ ਜੀ ਨਾਲ ਨਿਕਟ ਸੰਪਰਕ ਰਖਕੇ ਉਨ੍ਹਾਂ ਤੋਂ ਪ੍ਰੇਰਨਾ ਲਈ। ਆਗਿਆਕਾਰਤਾ ਪੰਡਿਤ ਜੀ ਦਾ ਵਿਸ਼ੇਸ਼ ਗੁਣ ਰਿਹਾ ਜਾਪਦਾ ਹੈ, ਕਿਉਂਕਿ ਜਦੋਂ ਇਹ ਪਹਿਲੇ ਪਹਿਲ ਮੇਰੀ ਜਾਣ ਪਛਾਣ ਵਿਚ ਆਏ ਓਦੋਂ ਏਹ ਸੂਬਾ ਹਰੀ ਸਿੰਘ ਜੀ (ਜੋ ਸ੍ਰੀ ਸਤਿਗੁਰੂ ਜੀ ਦੇ ਅੰਤਹਿੰਗ ਸਲਾਹਕਾਰ ਸਨ) ਦੀ ਸੇਵਾ ਵਿਚ ਰਿਹਾ ਕਰਦੇ ਸਨ। ਉਨ੍ਹਾਂ ਦੀ ਪ੍ਰੇਰਨਾ ਨੂੰ ਜੇ ਆਪ ਆਗਿਆਕਾਰਤਾ ਦੀ ਭਾਵਨਾ ਵਿੱਚ ਨ ਲੈਂਦੇ ਤਾਂ ਸੰਭਵ ਹੈ ਕਿ ਅੱਜ ਵਾਲੀ ਅਵਸਥਾ ਤੇ ਆਪ ਨ ਪਹੁੰਚਦੇ।

ਲੰਡਰ ਨਾਮਧਾਰੀ ਪੰਥ ਨੂੰ ਕਈ ਮਿਲੇ ਹਨ ਤੇ ਕਈ ਮਿਲਣਗੇ, ਪਰ ਮਹਾਨਤਾ ਹਮੇਸ਼ਾਂ ਇਕ ਜਾਂ ਦੋ ਵਿਅਕਤੀਆਂ ਨੂੰ ਮਿਲਦੀ ਰਹੀ ਹੈ। ਜਿਸ ਸ਼ਖਸੀਅਤ ਨੂੰ ਸਤਿਗੁਰੂ ਜੀ ਦੀ ਨਿਕਟਤਾ ਹਾਸਲ ਹੋ ਗਈ ਓਸੇ ਦੇ ਗੁਣ ਚਮਕਣ ਲਗ ਪਏ ਤੇ ਐਗੁਣ ਝੜਨ ਲਗ ਪਏ। ਦੀਨ ਦਿਆਲ ਜੀ ਨੇ ਪੰਡਿਤ ਗੋਪਾਲ ਸਿੰਘ ਜੀ ਨੂੰ ਰੰਦ-ਚੰਡਕੇ ਅਜੇਹਾ ਬਣਾ ਲਿਆ ਕਿ ਇਹ ਹਰ ਸਮੇਂ ਸਤਿਗੁਰੂ

ਜੀ ਦੀ ਬਹੁਰਤ ਮੁਤਾਬਿਕ ਪੂਰਾ ਉਤਰੇ।

ਨਾਮਧਾਰੀ ਪੰਥ ਦੇ ਅਸੂਲ, ਵਿਸ਼ੇਸ਼ਤਾਈਆਂ, ਮਰਯਾਦਾ, ਸਚੇ ਗੁਰਸਿਖ ਦੇ ਵਸਤੂ, ਗੁਰੂ ਦੀ ਲੋੜ, ਦੇਹਧਾਰੀ ਗੁਰੂ ਦੀ ਮਹਾਨਤਾ, ਗੁਰਬਾਣੀ, ਗੁਰ ਇਤਹਾਸ, ਗੁਰੂ ਰਖਿਆ, ਦੇਸ਼ ਭਗਤੀ, ਖਿਮਾ, ਪ੍ਰੇਮ, ਸ਼ੀਲਤਾ ਆਦਿਕ ਅਨੇਕਾਂ ਵਿਸ਼ੇ ਹਨ ਜਿਨ੍ਹਾਂ ਤੇ ਪੰਡਿਤ ਜੀ ਘੰਟਿਆਂ ਬੱਧੀ ਕੀਰਤਨ ਸਹਿਤ ਬੈਲ ਸਕਦੇ ਹਨ। ਪੰਡਿਤ ਜੀ ਨੇ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਤੋਂ 'ਸਿਖਣਾ' ਸਿਖਿਆ ਹੈ। ਵਾਦ-ਵਿਵਾਦ ਵੀ ਤਦ ਤਕ ਜਾਰੀ ਰਖਦੇ ਹਨ ਜਦ ਤਕ ਕੁਝ ਪਰਾਪਤੀ ਦੀ ਉਮੀਦ ਹੋਵੇ, ਨਹੀਂ ਤਾਂ "ਮੈਨ ਸੁਖਦਾਈ ਹੈ।"

ਪਿਆਰੇ ਦਰਸ਼ਨ, ਹਸਮੁਖਾ ਚੇਹਰਾ, ਮਿਲਾ-ਪੜਾ ਸੁਭਾਉ ਕੰਮ ਆਉਣ ਦੀ ਤਸੱਲੀ ਆਪਦੀ ਸ਼ਖਸੀਅਤ ਦੇ ਕੁਝ ਲੱਛਣ ਹਨ। ਆਪ ਦਸਿਆ ਕਰਦੇ ਹਨ ਕਿ ਉਨ੍ਹਾਂ ਦੀ ਕੋਸ਼ਿਸ਼ ਕਿਸੇ ਦਾ ਸਵਾਰਨ ਦੀ ਤਾਂ ਭਾਵੇਂ ਰਹੇ, ਵਿਗਾੜਨ ਦੀ ਨਹੀਂ।

ਹਰ ਦੀਵਾਨ ਬਾਦ ਨਾਮਧਾਰੀ ਪੰਥ ਨੂੰ ਕੁਝ ਨਵੇਂ ਮੈਂਬਰ ਦੇਣਾ, ਆਪਦੇ ਹੀ ਹਿੱਸੇ ਆਇਆ ਹੈ। ਸਤਿਗੁਰੂ ਨਾਲ ਹਿਤ ਰਖਦਿਆਂ ਆਪ ਨੇ ਮੈਂਕੜੇ ਨਵੇਂ ਗਾਹਕ ਬਣਾਏ ਹਨ ਅਤੇ ਅੱਜ ਵੀ ਆਪਦੇ ਚਾਉ ਦਾ ਅੰਤ ਨਹੀਂ।

ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਸਰੀਰਕ ਅੰਤ ਬਾਦ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਨੇ ਵੀ ਓਸੇ ਹੀ ਕ੍ਰਿਪਾ ਦਾ ਹੱਥ ਪੰਡਿਤ ਜੀ ਤੇ ਰਖਕੇ ਉਨ੍ਹਾਂ ਦੇ ਗੁਣਾਂ ਦੀ ਸਹੀ ਕਦਰ ਕੀਤੀ ਹੈ। ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੇ ਦੇਸ਼ ਅਤੇ ਵਿਦੇਸ਼ ਵਿਚਲੇ ਦੋਰਿਆਂ ਨਾਲ ਆਪ ਸਦਾ ਹੀ ਨਾਲ ਰਹਿੰਦੇ ਹਨ। ਇਹ ਠੀਕ ਹੈ ਕਿ ਆਪ ਸਿਆਸਤ ਨਾਲ ਮੱਸ ਨਹੀਂ ਰਖਦੇ ਪਰ ਧਾਰਮਿਕ ਤਕਰੀਰਾਂ ਵਿਚ ਆਪਦਾ ਸਾਨੀ ਪੰਥ ਵਿਚ ਕੋਈ ਦੂਜਾ ਨਹੀਂ। ਸ੍ਰੀ ਸਤਿਗੁਰੂ ਜੀ ਇਨ੍ਹਾਂ ਨੂੰ ਆਪਣੀ ਹਜ਼ੂਰੀ ਵਿਚ ਸਟੇਜ ਸਕੱਤ੍ਰੀ ਦੀ ਸੇਵਾ ਬਖਸ਼ਕੇ ਨਿਸਚਿੰਤ ਰਹਿੰਦੇ ਹਨ।

ਪੰਡਿਤ ਗੋਪਾਲ ਸਿੰਘ ਜੀ ਦਾ ਕਿਸੇ ਮੇਲੇ ਜਾਂ ਦੀਵਾਨ ਵਿੱਚ ਪਹੁੰਚਣਾ ਕਾਮਯਾਬੀ ਦੀ ਨਿਸ਼ਾਨੀ ਅਤੇ ਸਤਿਗੁਰੂ ਜੀ ਦੀ ਸਦਾਇੱਛਾ ਦਾ ਪ੍ਰਤੀਕ ਹੁੰਦਾ ਹੈ। ਅਜੇਹੇ ਗੁਣਵਾਨ ਤੇ ਸਰਬ ਸਲਾਹੇ ਪੰਡਿਤ ਜੀ ਬਾਬਤ ਘਰੇਲੀ ਵਾਕਫ਼ੀ ਵਿਰਲੇ ਲੋਕਾਂ ਨੂੰ ਹੋਵੇਗੀ। ਸਤਿਗੁਰੂ ਨੂੰ ਇਹ ਸੁਭਾਗ ਪ੍ਰਾਪਤ ਹੈ ਕਿ ਉਹ ਆਪਣੇ ਪਾਠਕਾਂ ਦੇ ਨਾਲ ਨਾਲ ਹੋਰ ਅਨੇਕਾਂ ਲੋਕਾਂ ਨੂੰ ਪੰਡਿਤ ਜੀ ਦੀ ਜੀਵਨ-ਜਾਣ ਕਾਰੀ ਦੇਣ ਦੀ ਖੁਸ਼ੀ ਲੈ ਰਿਹਾ ਹੈ।

ਪੰਡਿਤ ਜੀ ਦੇ ਪਿਤਾ ਦਾ ਨਾਮ ਪੰਡਿਤ ਨਬੂਰਾਮ ਜੀ ਅਤੇ ਮਾਤਾ ਦਾ ਨਾਮ ਬੇਬੇ ਮਾਲਣ ਹੈ। ਢਿਲਾ ਸਿਆਲਕੋਟ ਦੇ ਪਿੰਡ ਬਸਰਾਏ ਛਾਮੇ ਵਾਲੇ ਵਿਚ ਆਪਨੇ ਜਨਮ ਲਿਆ। ਪਾਕਿਸਤਾਨ ਬਣਨ ਤੋਂ ਪਿਛੋਂ ਆਪ ਤਪਾ ਮੰਡੀ ਜ਼ਿਲਾ ਬਰਨਾਲਾ ਵਿਖੇ ਆ ਟਿਕੇ ਹਨ। ਏਥੇ ਆਪਦੀ ਮਲਕੀਅਤ ਦੋ ਸ਼ਾਨਦਾਰ ਮਕਾਨ ਹਨ ਤੇ ਹੁਣ ਇਕ ਡੇਰਾ ਵੀ ੧੫-੧੬ ਘੁਮਾ ਜ਼ਮੀਨ ਨਾਲ ਆਪਦੀ ਸਰਪ੍ਰਸਤੀ ਹੇਠ ਆ ਗਿਆ ਹੈ।

੧੯੩੫ ਸੰਨ ਵਿੱਚ ਆਪ ਨੇ ਦਸਵੀਂ ਪਾਸ ਕੀਤੀ, ਬਹੀਨ ਹੋਣ ਕਰਕੇ ਤਾਲੀਮ ਦਾ ਸਾਰਾ ਸਮਾ ਆਪ ਆਪਣੇ ਅਧਿਆਪਕਾਂ ਦਾ ਮਾਣ ਰਹੇ। ਸਰਕਾਰੀ ਸਕੂਲਾਂ ਦੀ ਤਾਲੀਮ ਤੋਂ ਬਾਦ ਅਧਿਆਤਮਕਾ ਦੀ ਸਿਖਿਆ ਲੈਣ ਲਈ ਆਪ ਪ੍ਰਸਿਧ ਨਾਮਧਾਰੀ ਵਿਦਵਾਨ ਸ੍ਰੀਮਾਨ ਸੰਤ ਜਗਤ ਸਿੰਘ ਜੀ ਖੰਡੂ ਵਾਲਿਆਂ ਦੇ ਜਥੇ ਵਿਚ ਆ ਰਲੇ। ਇਹਨਾਂ ਦਾ ਸ਼ਿੱਸ਼ ਬਣਕੇ ਆਪ ਨੇ ਇਕ ਸਾਲ ਤਿੰਨ ਮਹੀਨੇ ਵਿਦਿਆ ਪ੍ਰਾਪਤੀ ਦੇ ਨਾਲ ਨਾਲ ਸ਼ਰਧਾ ਭਾਵਨਾਂ ਭਰੀ ਸੇਵਾ ਕੀਤੀ। ਨਾਮਧਾਰੀ ਪੰਥ ਵਿਚ ਜਿਸ ਭਜਨ ਦੀ ਅਤੀ ਮਹਾਨਤਾ ਗਿਣੀ ਜਾਂਦੀ ਹੈ ਉਸਦੀ ਪ੍ਰਾਪਤੀ ਆਪ ਨੇ ਸ੍ਰੀਮਾਨ ਸੰਤ ਸੁੰਦਰ ਸਿੰਘ ਜੀ ਭੂਰੀ ਵਾਲਿਆਂ (ਮਾਨਾਵਾਲੀਏ) ਤੋਂ ਕੀਤੀ।

ਨਾਮਧਾਰੀ ਪੰਥ ਨਾਲ ਰੁਝਿਆਂ ਕਰਨ ਵਿਚ

ਬਸਰਾਏ ਕੇ ਨਾਮਧਾਰੀਆਂ ਵਧੀਕ ਹਿਸਾ ਪਾਇਆ ਪਰ ਜਿਲਾ ਸਿਆਲਕੋਟ ਦੇ ਪ੍ਰਸਿਧ ਸੂਬਾ ਹਰੀ ਸਿੰਘ ਜੀ ਦੇ ਪਿਆਰ ਨੇ ਪੰਡਿਤ ਜੀ ਨੂੰ ਸ੍ਰੀ ਸਤਿਗੁਰ ਪ੍ਰਤਾਪ ਸਿੰਘ ਜੀ ਦੀ ਨਿਕਟਤਾ ਦੇ ਦਿਤੀ। ਪੰਡਿਤ ਜੀ ਪਹਿਲਾਂ ਇਕ ਸਿਆਣੇ ਤੇ ਤਿਖੇ ਪਾਠੀ ਦੇ ਤੌਰ ਤੇ ਹੀ ਜਾਣੇ ਜਾਂਦੇ ਸਨ। ਸਤਿਗੁਰ ਪ੍ਰਤਾਪ ਸਿੰਘ ਜੀ ਨੇ ਪਹਿਲੇ ਸਵਾ ਲਖ ਪਾਠਾਂ ਵੇਲੇ ਆਪਨੂੰ ਏਸ ਮਹਾਨ ਕਾਰਜ ਦੀ ਜ਼ਿੰਮੇਵਾਰੀ ਸੌਂਪੀ। ਫਿਰ ਆਪ ਨੇ ਸਤਿਗੁਰ ਜੀ ਦੀ ਆਗਿਆ ਤੇ ਚੜ੍ਹਦੀ ਵਿਚ ਦੀਵਾਨ ਲਾਣੇ ਸ਼ੁਰੂ ਕੀਤੇ। ਪਰ ੧੯੪੨ ਤੋਂ ਤਾਂ ਆਪ ਪੂਰੀਤਰਾਂ ਸਤਿਗੁਰ ਜੀ ਦੀ ਸੇਵਾ ਵਿਚ ਆ ਗਏ ਤਦ ਤੋਂ ਅਜ ਤਕ ਆਪ ਇਕ ਰਸ ਸਤਿਗੁਰ ਜੀ ਦੇ ਧਿਆਨ ਅਤੇ ਸੇਵਾ ਵਿਚ ਹਨ। ਵੀਹ ਸਾਲਾਂ ਵਿਚ ਪੰਡਿਤ ਜੀ ਦੀ

ਪ੍ਰੇਰਣਾ ਨਾਲ ਹਜ਼ਾਰਾਂ ਲੋਕ ਮਾਸ ਸ਼ਰਾਬ ਦਾ ਤਿਆਗ ਕਰਕੇ, ਭਜਨ ਪੁਛਕੇ ਨਾਮਧਾਰੀ ਪੰਥ ਦੀ ਸ਼ੁਭਾ ਬਣੇ ਹਨ।

ਆਪਦੇ ਘਰ ਦੀ ਸ਼ੁਭਾ ਬੀਬੀ ਗੁਰਚਰਨ ਕੌਰ ਜੀ ਨੇਕ ਦਿਲ ਇਸਤਰੀ ਹਨ। ਦੋ ਲੜਕੇ ਅਤੇ ਇਕ ਲੜਕੀ ਦੇ ਸੰਖੇਪ ਪਰਿਵਾਰ ਨਾਲ ਆਪ ਅਨੰਦ ਦਾ ਜੀਵਨ ਬਤੀਤ ਕਰ ਰਹੇ ਹਨ। ਖੂਬ ਸੂਰਤੀ, ਜਵਾਨੀ, ਧਨ, ਜੱਸ ਤੇ ਸ਼ੁਭ ਅਸੀਸਾਂ ਜਿਸ ਮਨੁੱਖ ਨੂੰ ਪ੍ਰਾਪਤ ਹੋਣ ਉਸਨੂੰ ਕਿਸੇ ਹੋਰ ਸਵਰਗ ਦੀ ਕਾਮਨਾ ਕੀ ਹੋ ਸਕਦੀ ਹੈ?

ਅਤੇ ਪੰਡਿਤ ਜੀ ਨੇ ਆਪਣੇ ਸੌਹੇਂ ਇਕੋ ਨਿਸ਼ਾਨਾ ਰੱਖਿਆ ਹੋਇਆ ਹੈ ਕਿ ਵਧ ਤੋਂ ਵਧ ਲੋਕਾਂ ਨੂੰ ਨਾਮਧਾਰੀਪੰਥ ਵਿਚ ਪ੍ਰੇਰਕੇ ਲਿਆਉਣਾ !

ਲਖਾਂ ਦਿਲਾਂ ਦੇ ਸ਼ਹਿਨ ਸ਼ਾਹ

ਲਖਾਂ ਦਿਲਾਂ ਦੇ ਸ਼ਹਿਨ ਸ਼ਾਹ ਪਹਿਰ ਅਠੇ, ਅਖੀਂ ਸੰਮਿਆਂ ਚੋਂ ਯਾਦ ਫੁਟ ਰਹੀ ਏ।
 ਤੇਰੇ ਪਿਆਰਿਆਂ ਦੀ ਤੇਰੇ ਹਿਜਰ ਅੰਦਰ, ਤੜਫ ਤੜਫਕੇ ਜਿੰਦੜੀ ਟੁਟ ਰਹੀ ਏ।
 ਦਿਤੀ ਦਾਗੇ ਜੁਦਾਈ ਦੀ ਦਾਤ ਦਾਤਾ, ਜਿਹੜੀ ਦਿਲਾਂ ਦੇ ਚੇਨ ਨੂੰ ਲੁਟ ਰਹੀ ਏ।
 ਹਿੰਦ ਫੁਸਕਦੀ ਫਿਰੇ ਸੁਦੈਣ ਹੋਈ, ਤੇਰੀ ਪ੍ਰੀਤ ਜਿਸ ਨਾਲ ਅੜੁਟ ਰਹੀ ਏ।
 ਦੇਸ਼ ਧਰਮ ਦਾ ਝੰਡਾ ਬੁਲੰਦ ਕਰਨਾ, ਸਾਰੀ ਉਮਰ ਹੀ ਰਿਹਾ ਵਿਹਾਰ ਤੇਰਾ।
 ਏਸ ਧਰਤੀ ਦੀ ਮਿਟੀ ਦੇ ਜ਼ੋਰਿਆਂ ਨੂੰ, ਯਾਦ ਰਹੇਗਾ ਸਦਾ ਪਿਆਰ ਤੇਰਾ।
 ਤਾਜ ਸਿਰਾਂ ਦਾ ਤੇ ਮਹਿਰਮ ਦਿਲਾਂ ਦਾ ਸੈਂ ਤੂੰ ਸੀ ਰੱਖਿਆ ਮਾਣ ਨਿਮਾਣਿਆਂ ਦਾ।
 ਸਾਗਰ ਬਖਸ਼ਸ਼ਾਂ ਦਾ ਠਾਕਰ ਸਾਧੂਆਂ ਦਾ, ਤੇ ਉਸਤਾਦ ਮਹਾਨ ਸਿਆਣਿਆਂ ਦਾ।
 ਤੂੰ ਸੈਂ ਰੋਸ਼ਨ ਮਿਨਾਰ ਹਨੇਰਿਆਂ ਦਾ, ਇਕੋ ਇਕ ਸੈਂ ਤਾਣ ਨਿਤਾਣਿਆਂ ਦਾ।
 ਗਊ ਗਰੀਬ ਦੇ ਲਈ ਤੂੰ ਉਮਰ ਸਾਰੀ, ਕਰਦਾ ਟਾਕਰਾ ਰਿਹਾ ਜਰਵਾਣਿਆਂ ਦਾ।
 ਮੇਰੀ ਕਲਮ ਦੀ ਕੀ ਸਮਰਥਤਾ ਏ, ਲਿਖ ਸਕੇ ਜੋ ਉਚਾ ਮਿਆਰ ਤੇਰਾ।
 ਨੌਕ ਏਸਦੀ ਹਰਦਮ ਉਲੀਕਦੀ ਏ, ਯਾਦ ਰਹੇਗਾ ਸਦਾ ਪਿਆਰ ਤੇਰਾ।
 ਝਾਕੀ ਲਗੇ ਦੀਵਾਨ ਦੀ ਬਾਝ ਤੇਰੇ, ਜਦੋਂ ਅਖਾਂ ਦੇ ਸਾਹਮਣੇ ਆ ਜਾਵੇ।
 ਪੇਂਦਾ ਸਬਰ ਪਿਆਲੜਾ ਛਲਕ ਮੇਰਾ, ਹੜ੍ਹ ਹੰਝੂਆਂ ਦਾ ਬੰਨੇ ਢਾ ਜਾਵੇ।
 ਤਾਰੇ ਦਿਸਣ ਨਾ ਦਿਸਦਾ ਚੰਦ ਪੁੰਨੂੰ, (ਜੋ) ਮੈਲੇ ਦਿਲਾਂ ਤੇ ਚਾਨਣੇ ਪਾ ਜਾਵੇ।
 ਮਿਠੀ ਮੁਸਕਾਣੀ ਰਹਿਮਤ ਖਲੋਰਦੀ ਸੀ, ਤੇਰੇ, ਪੂੜ ਜੋ ਮਥੇ ਨੂੰ ਲਾ ਜਾਵੇ।
 ਮਿਣਨ ਤੋਲਣ ਦੇ ਵਿਚ ਨਹੀਂ ਆ ਸਕਦਾ, ਭਰਿਆ ਬਖਸ਼ਸ਼ਾਂ ਨਾਲ ਭੰਡਾਰ ਤੇਰਾ।
 ਕਹਿੰਦੇ ਨਸ਼ਰ ਸਵਾਰੇ 'ਅਮਰੀਕ' ਜਹੇ ਵੀ, ਯਾਦ ਰਹੇਗਾ ਸਦਾ ਪਿਆਰ ਤੇਰਾ।

ਮਾ: ਅਮਰੀਕ ਸਿੰਘ ਜੀ ਨਾਮਧਾਰੀ ਮਹਾਂ ਵਿਦਿਆਲਾ

(੫) ਇਕ ਭਾਗਾਂ ਭਰਿਆ ਮਨੁਖ

ਅੱਜ ਕੱਲ ਨਾਮਧਾਰੀ ਪੰਥ ਵਿੱਚ ਇਕ ਬੜੀ ਜ਼ਰੂਰੀ ਤੇ ਜ਼ਿੰਮੇਵਾਰ ਵਿਅਕਤੀ ਹੈ, ਜਿਸ ਬਾਬਤ ਵੇਰਵੇ ਸਹਿਤ ਬਹੁਤ ਘੱਟ ਲੋਕ ਜਾਣਦੇ ਹੋਣਗੇ।

ਸੁਖਾਵਾਂ ਕੱਦ, ਵਚਨੀ ਸਰੀਰ, ਉਦਮੀ ਆਦਤਾਂ, ਆਦਰ ਭਰੀਆਂ ਅੱਖਾਂ, ਖੁਲ੍ਹਾ ਚੋੜਾ ਤੇ ਮੁਸਕਾਨਾਂ ਖਿਲਾਰਦਾ ਮੁਖ ਮੰਡਲ, ਸਦਾ ਰੁਝੇ ਹੋਥ, ਇਹ ਸਾਦਾ ਜੇਹੀ ਤਸਵੀਰ ਹੈ ਉਸ ਵਿਅਕਤੀ ਦੀ। ਇਸ ਸਜਣ ਨੂੰ ਉਹ ਸਾਰੇ ਲੋਕ ਜਾਣਦੇ ਹੋਣਗੇ ਜਿਨ੍ਹਾਂ ਨੇ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੇ ਦਰਸ਼ਨ ਕੀਤੇ ਹਨ। ਸ੍ਰੀ ਸਤਿਗੁਰੂ ਜੀ ਨਾਲ ਇਸ ਵਿਅਕਤੀ ਦਾ ਰਹਿਣਾ ਬਹੁਤ ਜ਼ਰੂਰੀ ਹੈ। ਇਸਦੇ ਕਹਿਣ ਅਤੇ ਲਿਖਣ ਨੂੰ ਸ੍ਰੀ ਸਤਿਗੁਰੂ ਜੀ ਦਾ ਹੁਕਮ ਹੀ ਸਮਝਿਆ ਜਾਂਦਾ ਹੈ। ਇਹ ਕੋਈ ਲੋਕਚਰਾਰ ਨਹੀਂ, ਪਰਚਾਰਕ ਨਹੀਂ, ਜਥੇਦਾਰ ਨਹੀਂ, ਸਰਮਾਏਦਾਰ ਨਹੀਂ, ਪ੍ਰਬੰਧਕ ਨਹੀਂ, ਇਹ ਕੇਵਲ ਡਰਾਈਵਰ ਹੈ। ਪਰ ਡਰਾਈਵਰ ਸ਼ਹਿਨਸ਼ਾਹਾਂ ਦੇ ਸ਼ਾਹ ਦੀ ਕਾਰ ਦਾ ਹੈ। ਇਸਨੂੰ ਮਾਣ ਨਸੀਬ ਹੋਇਆ ਹੈ ਕਿ ਇਹ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਕਾਰ ਡਰਾਈਵ ਕਰੇ; ਇਹਨੂੰ ਸੁਭਾਗ ਮਿਲਿਆ ਹੈ ਕਿ ਇਹ ਸ੍ਰੀ ਮਹਾਰਾਜ ਬੀਰ ਸਿੰਘ ਜੀ ਨਾਲ ਮਿਲਕੇ ਹਵਾਈ ਉਡਾਰੀ ਦੀ ਟ੍ਰੇਨਿੰਗ ਲਵੇ; ਇਸਨੂੰ ਵਡਿਆਈ ਨਸੀਬ ਹੋਈ ਹੈ ਕਿ ਇਹ ਵਕਤ ਦੇ ਸੁਆਮੀ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਕਾਰ ਚਲਾਏ। ਪਰ ਸਦਕੇ ਜਾਈਏ ਸਤਿਗੁਰਾਂ ਦੇ, ਜਿਹੜੇ ਆਪਣੇ ਪਿਆਰ ਤੇ ਵਤੀਰੇ ਨਾਲ, ਨਾਲ ਰਹਿੰਦੇ ਬੰਦਿਆਂ ਨੂੰ ਬਹੁ ਸਿਫਤਾ ਬਣਾਕੇ ਉਨ੍ਹਾਂ ਕੋਲੋਂ ਕਈ ਕਈ ਸੇਵਾਵਾਂ ਲੈ ਲੈਂਦੇ ਹਨ।

ਇਹ ਸਜਣ ਜੀ ਚਤਰ ਡਰਾਈਵਰ ਵੀ ਹਨ, ਮੋਟਰ ਮਕੈਨਕ ਵੀ ਹਨ, ਸੁਚੱਜੇ ਕਲੀਠਰ ਵੀ ਹਨ ਅਤੇ ਮਨ ਨੂੰ ਨੀਵਾਂ ਰਖਣ ਵਾਲੀ ਇਸ ਸੇਵਾ

ਦੇ ਨਾਲ ਨਾਲ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੇ ਨਿਜੀ ਸਕਰੂ ਵੀ ਹਨ। ਹਾਂ, ਇਹੋ ਹੀ ਹਨ ਗੁਰਦੇਵ ਸਿੰਘ ਜੀ!

ਗੁਰਦੇਵ ਸਿੰਘ ਜੀ ਦੀ ਨਿਜੀ-ਸਕਰੂਤਾ ਵੀ ਜਾਣਨ ਯੋਗ ਹੈ। ਇਕ ਅਟੈਚੀ ਕੇਸ ਵਿਚ ਇਹ ਆਪਣੀ ਡਾਕ ਦਾ ਸਾਰਾ ਪ੍ਰਬੰਧ ਰਖਦੇ ਹਨ; ਕੋਰ ਕਾਗਜ਼, ਲਿਫ਼ਾਫ਼ੇ, ਕਾਰਡ, ਲੈਟਰ ਕਾਰਡ, ਸਿਆਹੀ, ਉਤਰ ਦੇਣ ਵਾਲੀ ਡਾਕ ਦਾ ਪੁਲੰਦਾ, ਟਾਈਮ ਟੇਬਲ ਰੇਲਵੇ ਤੇ ਰੋਡਵੇਜ਼ ਦਾ, ਮੇਲਿਆਂ ਅਤੇ ਦਰਸ਼ਨ ਯਾਚਕਾਂ ਦੀਆਂ ਦਰਖਾਸਤਾਂ ਦੀ ਫਾਈਲ, ਸਤਿਗੁਰੂ ਜੀ ਦੇ ਨੋਟ ਕਰਵਾਏ ਜ਼ਰੂਰੀ ਵਿਹਾਰ ਤੇ ਹੋਰ ਪਤਾ ਨਹੀਂ ਕਿੰਨਾ ਕੁਝ। ਦੋ ਸੌ ਮੀਲ ਇਕ ਟਕ ਕਾਰ ਚਲਾਕੇ, ਪੜਾ ਤੇ ਪਹੁੰਚਣਾ ਫਿਰ ਮੋਟਰ ਦੀ ਨੁਹਾਈ ਪੁਆਈ ਸਫਾਈ ਆਦਿ ਕਰਕੇ ਆਪ ਇਸ਼ਨਾਨ ਪਾਣੀ ਕਰਨਾ ਤੇ ਬਸਤਰ ਆਦਿਕ ਪੈਣੇ। ਬਾਦ ਵਿਚ ਕੁਝ ਛਕ ਛਕਾਕੇ, ਆਏ ਪਤ੍ਰਾਂ ਦਾ ਜਵਾਬ ਦੇਣਾ, ਸਤਿਗੁਰੂ ਜੀ ਦੇ ਹੁਕਮਾਂ ਬਾਬਤ ਦੂਜਿਆਂ ਨੂੰ ਵਾਕਫ਼ੀ ਦੇਣੀ, ਨਾਲ ਲਿਆਂਦੇ ਅਖਬਾਰਾਂ ਦਾ ਮੁਤਾਲਿਆ ਅਤੇ ਕਾਫ਼ੀ ਹੋਰ ਦਿਮਾਗੀ ਕੰਮ। ਨਾ ਇਹਨਾਂ ਨੂੰ ਬਕਾਵਟ ਪੁੰਹਦੀ ਹੈ ਨਾ ਸ਼ੌਰ ਇਕਾਗਰਤਾ ਭੰਗ ਕਰਦਾ ਹੈ। ਸਾਦਾ ਜੇਹੀਆਂ ਆਦਤਾਂ ਵਾਲਾ ਇਹ ਆਦਮੀ ਏਨਾ ਸੁਖਾਵਾਂ ਹੈ ਕਿ ਤੁਹਾਨੂੰ ਪਹਿਲੀ ਨਜ਼ਰੇ ਤਾਂ ਚੰਗਾ ਲਗੇਗਾ ਹੀ ਜਿਉਂ ਜਿਉਂ ਵਾਸਤਾ ਰਬੋਯੇ ਤਿਉਂ ਤਿਉਂ ਤੁਹਾਡੇ ਮਨ ਵਿੱਚ ਧਸਦਾ ਜਾਵੇਗਾ।

ਪਹਿਲੀ ਵਾਰ ਸੰਨ ੧੯੩੪ ਵਿਚ ਜਦੋਂ ਮੈਂ ਗੁਰਦੇਵ ਸਿੰਘ ਜੀ ਨੂੰ ਸ੍ਰੀ ਭੈਣੀ ਸਾਹਿਬ ਵਿਖੇ ਆਪਣੇ ਵਿਦਿਅਕ ਸਮੇਂ ਤਕਿਆ ਤਾਂ ਮੇਰੀਆਂ ਸੁਹਜ ਲੋਚਦੀਆਂ ਅੱਖਾਂ ਨੂੰ ਇਹਨਾਂ ਦਾ ਭਰਵਾਂ ਚਿਹਰਾ, ਲਛੇਦਾਰ ਕੇਸ, ਤੇ ਚਿਹਰੇ ਤੇ ਖੇਡਦੀ ਮੁਸਕਰਾਹਟ ਏਨੀ ਭਾ ਗਈ ਕਿ ਮੈਂ ਇਹਨਾਂ ਨੂੰ

ਵੇਖਣ ਅਤੇ ਮਿਲਣ ਨੂੰ ਤੜਪਦਾ ਰਹਿੰਦਾ !

ਪ੍ਰੰਤੂ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ ਜਿਨ੍ਹਾਂ ਨੂੰ ਪ੍ਰਥਮ ਤਕਣੀ ਨਾਲ ਹੀ ਬੰਦੇ ਦੇ ਬੀਤੇ ਤੇ ਭਵਿਖ ਦੀ ਬਲਕ ਮਿਲ ਜਾਂਦੀ ਸੀ, ਉਨ੍ਹਾਂ ਨੇ ਇਸ ਨੌਜਵਾਨ ਨੂੰ ਸੰਨ ੧੯੩੪ ਤੋਂ ਆਪਣੀਆਂ ਲੋੜਾਂ ਲਈ ਢਾਲਣ ਦਾ ਪ੍ਰਬੰਧ ਕਰ ਲਿਆ ਅਤੇ ਮੈਟਰਿਕ ਵਿਚ ਚੰਗੇ ਨੰਬਰ ਲੈਕੇ ਪਾਸ ਹੋ ਆਏ ਇਸ ਵਿਦਿਆਰਥੀ ਨੂੰ ਬਿਜਲੀ ਦੀ ਸਿਖਿਆ ਲੈਣ ਲਈ ਲਾਹੌਰ ਭੇਜ ਦਿਤਾ।

ਸਬੰਬ ਨਾਲ ਗੱਲਾਂ ਛੁਹ ਬੈਠੇ ਹਾਂ, ਆਓ ਜ਼ਰਾ ਉਨ੍ਹਾਂ ਦੀ ਜ਼ਿੰਦਗੀ ਦੇ ਜ਼ਰੂਰੀ ਪੱਖ ਜਾਣ ਲਈਏ।

ਸ੍ਰੀ ਭੈਣੀ ਸਾਹਿਬ ਦੇ ਦਖਣ ਵੱਲ ੩॥ ਮੀਲ ਦੇ ਫਾਸਲੇ ਤੇ ਪੰਜਾਬ ਦਾ ਮਾਣ ਨਹਿਰ ਸਰਹੰਦ ਦੇ ਕੰਢੇ ਵਸਦੇ (ਅਜਕਲ ਜਿਲਾ ਪਟਿਆਲਾ ਦੇ) ਪਿੰਡ ਰਾਮਪੁਰ ਵਿਖੇ, ਸ੍ਰ. ਕੇਹਰ ਸਿੰਘ ਦੇ ਘਰ ਮਾਤਾ ਹਰ ਕੌਰ ਦੀ ਕੁਖੀਂ, ਹੋਤੀ ਮਰਦਾਨ ਦੇ ਸੰਤਾਂ ਦੇ ਵਰ ਨਾਲ ਗੁਰਦੇਵ ਸਿੰਘ ਜੀ ਕਤਕ ਦੀ ਪੂਰਣਮਾ ਸੰਨ ੧੯੧੫ ਦੇ ਨਵੰਬਰ ਨੂੰ ਜਨਮੇ। ਮਾਂ ਦੇ ਲਾਡ ਪਿਆਰ ਦੀ ਝੁੱਕਾਂ ਰਹੀ ਕਿਉਂਕਿ ਉਹ ਸੁਰਤ ਸੰਭਲਣ ਤੋਂ ਪਹਿਲਾਂ ਹੀ ਸੁਖੀਂ ਲਧੇ ਨੂੰ ਛੱਡ ਸਵਰਗਵਾਸ ਕਰ ਗਈ, ਪ੍ਰੰਤੂ ਪਿਤਾ ਜੀ ਨੇ ਮਿਹਰਾਂ ਭਰਿਆ ਹੱਥ ਆਪਣੇ ਬਚੇ ਦੇ ਸਿਰ ਤੇ ਹੁਣ ਤਕ ਰਖਿਆ ਹੋਇਆ ਹੈ।

ਮੁਢ ਤੋਂ ਹੀ ਆਪ ਪਿੰਡ ਦੇ ਇਤਹਾਸਕ ਗੁਰ-ਦੁਆਰੇ ਰੇਰੂ ਸਾਹਿਬ ਕਥਾ ਵਾਰਤਾ ਸੁਣਨ ਜਾਂਦੇ ਰਹੇ ਜਿਸ ਕਾਰਨ ਧਰਮ ਪ੍ਰਭਾਵ ਕਚੀ ਕੁਆਰੀ ਉਮਰ ਵਿਚ ਲੁੱ ਲੁੱ ਵਿਚ ਰਚਦਾ ਰਿਹਾ। ਧਰਮ ਪ੍ਰਭਾਵਾਂ ਦੇ ਵਧਣ ਫੁਲਣ ਨਾਲ ਤਾਲੀਮੀ ਯੋਗਤਾ ਵੀ ਵਿਕਾਸ ਕਰਦੀ ਰਹੀ ਤੇ ਸ਼੍ਰੀਮਾਨ ਜੀ ਨੇ ੧੯੩੩ ਸੰਨ ਵਿਚ ਮੈਟਰਿਕ ਪਾਸ ਕਰ ਲਿਆ। ਏਸੇ ਸਾਲ ਆਪਣੀ ਪਹਿਲੀ ਸ਼ਾਦੀ ਪਿੰਡ ਗਿਦੜੀ ਵਿਖੇ ਹੋਈ। ਸਤਿਗੁਰੂ ਜੀ ਨੇ ਆਪਣੇ ਇਸ ਬਚੇ ਨੂੰ ਮਾਣ ਬਖਸ਼ਣ ਲਈ ਵਿਆਹ ਸਮੇਂ ਮੋਟਰ ਕਾਰ ਉਦੇਚੇ ਤੋਰ ਤੇ ਭੇਜੀ।

ਗੁਰਦੇਵ ਸਿੰਘ ਜੀ ਦੇ ਸਕੇ ਤਾਏ ਮਹੰਤ ਬੀਰ ਸਿੰਘ ਜੀ “ਜਹਾਨ” ਜਿਨ੍ਹਾਂ ਨੇ ਰਾਈਆਂ (ਸਤਿ-ਗੁਰੂ ਰਾਮ ਸਿੰਘ ਜੀ ਦੇ ਪ੍ਰਕਾਸ਼ ਨਗਰ) ਦੇ ਉਦਾਸੀ ਭੇਰੇ ਦੀ ਕੁਝ ਸਮਾ ਸੇਵਾ ਕੀਤੀ, ਫੇਰ ੪੦ ਸਾਲ ਸਤਿਗੁਰੂ ਜੀ ਦੇ ਪਿਆਰ ਦੇ ਬਧੇ ਸ੍ਰੀ ਭੈਣੀ ਸਾਹਿਬ ਆਕੇ, ਜੁਆਨੀ ਸਮੇਂ ੪੦-੪੦ ਗਊਆਂ (ਖਾਸ ਕਰ ਅਪਾਹਜ) ਦੀ ਕੱਲੇ ਦੇਖ ਭਾਲ ਕਰਦੇ ਰਹੇ ਤੇ ਅੰਤ ਸਮੇਂ ਤਕ ਸ੍ਰੀ ਭੈਣੀ ਸਾਹਿਬ ਹੀ ਰਹੇ; ਇਹਨਾਂ ਨੇ ਸੰਨ ੧੯੩੪ ਦੇ ਸ਼ੁਰੂ ਵਿਚ ਗੁਰਦੇਵ ਸਿੰਘ ਜੀ ਨੂੰ ਸਚੇ ਪਾਤਸ਼ਾਹ ਜੀ ਦੀ ਖਿਦਮਤ ਵਿਚ ਹਾਜ਼ਰ ਕਰਕੇ ਅਰਦਾਸ ਕੀਤੀ ਕਿ ਬੀਬੇ ਮੁੰਡੇ ਨੂੰ ਆਪਣੇ ਚਰਨਾਂ ਦਾ ਆਸਰਾ ਦੇਕੇ ਤੋੜ ਨਿਬਾਹਣ। ਸਤਿਗੁਰੂ ਜੀ ਨੇ ਮਿਹਰ ਨਿਗਾਹਾਂ ਨਾਲ ਲੜਕੇ ਵੱਲ ਸਿਰ ਤੋਂ ਪੈਰਾਂ ਤਕ ਵੇਖਕੇ ਵਡੇਰੀਆਂ ਚਿਮੇਵਾਰੀਆਂ ਦੇਣ ਲਈ ਬਿਜਲੀ ਦਾ ਕੰਮ ਸਿਖਣ ਲਈ ਲਾਹੌਰ ਭੇਜ ਦਿਤਾ। ਕੁਝ ਚਿਰ ਲੁਦਿਹਾਣੇ ਟ੍ਰੇਨਿੰਗ ਦੇਕੇ ੧੯੩੫ ਦੇ ਅਖੀਰ ਵਿਚ ਸ੍ਰੀ ਭੈਣੀ ਸਾਹਿਬ ਪਕੇ ਤੌਰ ਤੇ ਫੁਲਾ ਲਿਆ।

ਏਥੇ ਮਾਸਟਰ ਬਲਵੰਤ ਸਿੰਘ ਜੀ ਨਾਲ ਡਾਕ ਅਤੇ ਖਜ਼ਾਨੇ ਦੀ ਸੇਵਾ ਇਨ੍ਹਾਂ ਦੇ ਸਾਊਪੁਣੇ ਨੂੰ ਮੁਖ ਰਖਦਿਆਂ ਓਸ ਵੇਲੇ ਦੇ ਬਿਅੰਤ ਜੀ (ਅੱਜ ਦੇ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ) ਅਤੇ ਬੱਲ੍ਹੇ ਜੀ (ਅੱਜ ਦੇ ਸ੍ਰੀ ਮਹਾਰਾਜ ਬੀਰ ਸਿੰਘ ਜੀ) ਦੇ ਨਾਲ ਰਹਿਣ ਦਾ ਸੁਭਾਗ ਦਿਤਾ ਗਿਆ ਅਤੇ ਏਹ ਤ੍ਰੈਵੇ ਹਾਣੀ ਅੰਗਰੇਜ਼ੀ ਦਾ ਪੜ੍ਹਨ ਪੜ੍ਹਾਣ ਵੀ ਜਾਰੀ ਰਖਦੇ ਰਹੇ।

ਪਹਿਲੀ ਸਿੰਘਣੀ (੧੯੩੭ ਈ:) ਦੇ ਚਲਾਣਾ ਕਰਨ ਬਾਦ ਦੂਜੀ ਵਾਰ (੧੯੩੯ ਈ:) ਸਤਿ-ਗੁਰੂ ਪ੍ਰਤਾਪ ਸਿੰਘ ਜੀ ਨੇ ਸੂਬਾ ਨਾਹਰ ਸਿੰਘ ਜੀ ਗੁਰੂਸਰ ਗਦੌਂ ਭੰਬ (ਜਿਲਾ ਫੀਰੋਜ਼ਪੁਰ) ਦੀ ਸਪੁਤ੍ਰੀ ਨਾਲ ਸ੍ਰੀ ਭੈਣੀ ਸਾਹਿਬ ਅਨੰਦ ਕਰ ਦਿਤਾ। ਸੂਬਾ ਨਾਹਰ ਸਿੰਘ ਜੀ ਸ੍ਰੀ ਸਤਿਗੁਰੂ ਜੀ ਦੇ ਮਹਿਲ ਸ੍ਰੀ ਮਾਤਾ ਭੂਪਿੰਦਰ ਕੌਰ ਦੇ ਸਕੇ ਭਾਈ ਧਨ। ੧੯੪੩ ਤੋਂ ੪੫ ਤਕ ਘਰ ਜਾਕੇ ਗੁਰਦੇਵ

ਸਿੰਘ ਜੀ ਨੇ ਨਿਜੀ ਵਿਹਾਰ ਕੀਤੇ, ਏਸੇ ਸੰਬੰਧ ਵਿਚ ਦਿਲੀ ਜਾਕੇ ਬਿਜਲੀ ਅਤੇ ਸੇਟਰਾਂ ਦਾ ਕੰਮ ਕਰਦੇ ਰਹੇ। ਪ੍ਰੰਤੂ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਜਿਨ੍ਹਾਂ ਇਕ ਵਾਰ ਆਪਣੇ ਪਿਆਰ ਵਿਚ ਲੈ ਲੈਂਦੇ ਰਹੇ ਫੇਰ ਦੂਰ ਨਹੀਂ ਜਾਣ ਦਿੰਦੇ ਸਨ, ਸੋ ਉਨ੍ਹਾਂ ਪਾਕਿ-ਸਤਾਨ ਦੀ ਬਣਤਰ ਨੂੰ ਨੇੜੇ ਆਇਆ ਜਾਣ ੧੯੪੬ ਈ: ਵਿਚ ਸ੍ਰੀਮਾਨ ਸੰਤ ਪ੍ਰੀਤਮ ਸਿੰਘ ਜੀ ਚੇਲੀਕੇ ਨੂੰ ਭੇਜਕੇ ਗੁਰਦੇਵ ਸਿੰਘ ਤੇ ਹਜ਼ੂਰੀ ਡਰਾਈਵਰ ਲਾਲ ਸਿੰਘ ਨੂੰ ਮੁੜ ਚਰਨਾਂ ਵਿਚ ਲੈ ਆਂਦਾ ਤੇ ਗੜਬੜ ਦੇ ਦਿਨੀਂ ੬ ਮਹੀਨੇ ਸਮੇਤ ਪਰਵਾਰ ਸੁਕੇਤ (ਹਿਮਾਚਲ) ਵਿਚ ਰਖਿਆ।

ਸੰਨ ੧੯੪੭ ਤੋਂ ੧੯੫੨ ਤਕ ਸ੍ਰੀ ਮਹਾਰਾਜ ਬੀਰ ਸਿੰਘ ਜੀ ਦੇ ਸਾਥੀ ਤੇ ਸਹਾਇਕ ਦੇ ਤੌਰ ਤੇ ਗੁਰਦੇਵ ਸਿੰਘ ਜੀ ਉਨ੍ਹਾਂ ਨਾਲ ਮਿਲਕੇ ਹਵਾਈ ਜਹਾਜ਼ ਚਲਾਣ ਦੀ ਟ੍ਰੇਨਿੰਗ ਦੇ ਸੰਬੰਧ ਵਿਚ, ਲਖਨਊ, ਕਾਨਪੁਰ, ਅਲਾਹਾਬਾਦ, ਬਰੇਲੀ ਅਤੇ ਜਲੰਧਰ ਵਿਖੇ ਰਹੇ ਤੇ ਇਹਨਾਂ ਦੀ ਕੁਸ਼ਲਤਾ ਸਦਕਾ ਹੀ ਦੋ ਹਵਾਈ ਜਹਾਜ਼ ਸ੍ਰੀ ਜੀਵਨ ਨਗਰ ਹਵਾਈ ਅਤੇ ਉਤੋਂ ਉਡਦੇ ਰਹੇ, ਜਿਨ੍ਹਾਂ ਨੇ ਹੋਰ ਜ਼ਰੂਰੀ ਕੰਮਾਂ ਤੋਂ ਛੁਟ ਸਾਧਾਰਨ ਨਾਮਧਾਰੀਆਂ ਨੂੰ ਹਵਾਈ ਉਡਾਰੀ ਦੇ ਮੌਕੇ ਦਿਤੇ। ਇਹਨਾਂ ਜਹਾਜ਼ਾਂ ਦੇ ਇਕ ਬੁਨੇਨਜ਼ਾ ਜੀ. ਐਸ. ਫੂਲਾ ਸਿੰਘ ਐਂਡ ਸਨਜ਼ ਬੈਂਕੋਕ ਦੀ ਫਰਮ ਨੇ ੨੦ ਹਜ਼ਾਰ ਰੁਪਿਆ ਖਰਚਕੇ ਸਤਿਗੁਰੂ ਜੀ ਨੂੰ ਭੇਟਾ ਕੀਤਾ ਸੀ। ਦੂਜਾ ਸ੍ਰੀ ਸਤਿਗੁਰੂ ਜੀ ਨੇ ਆਪ ਖਰੀਦਿਆ ਸੀ।

੧੯੫੩ ਤੋਂ ੧੯੫੯ ਈ: ਤੱਕ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਲਗਾਤਾਰ ੭ ਸਾਲ ਗੁਰਦੇਵ ਸਿੰਘ ਨੂੰ ਆਪਣੀ ਸੇਵਾ ਚਲਾਣ ਅਤੇ ਡਾਕ ਲਿਖਣ ਦੀ ਸੇਵਾ ਬਖਸ਼ੀ ਰਖੀ। ਸ੍ਰੀ ਮਹਾਰਾਜ ਬੀਰ ਸਿੰਘ ਜੀ ਤੇ ਚਲੇ ਝੂਠੇ ਕਤਲ ਕੇਸ ਦੇ ਦੌਰਾਨ ਗੁਰਦੇਵ ਸਿੰਘ ਜੀ ਨੇ ਉਸ ਵੇਲੇ ਦੇ ਸ੍ਰੀ ਮਹਾਰਾਜ ਜਗਜੀਤ ਸਿੰਘ ਜੀ ਨਾਲ ਪੂਰਾ ਇਕ ਸਾਲ ਬਾਈ ਹਜ਼ਾਰ ਮੀਲ ਸਫਰ ਫੀਅਟ ਗਡੀ ਦੀ ਡਰਾਈਵਰੀ ਕਰਕੇ ਕੀਤਾ।

ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ ਨੇ ਆਪਣੇ ਸਪੁਰ੍ਹਾਂ ਦੇ ਅਤੇ ਆਪਣੇ ਵਿਦੇਸ਼ ਦੌਰਿਆਂ (ਸਿਆਮ, ਸਿੰਘਾਪੁਰ, ਅਫਰੀਕਾ ਆਦਿ) ਸਮੇਂ ਗੁਰਦੇਵ ਸਿੰਘ ਜੀ ਨੂੰ ਨਾਲ ਹੀ ਰਖਿਆ।

ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਸਰੀਰ ਸ਼ਾਂਤ ਹੋਣ ਵੇਲੇ ਜਿਨ੍ਹਾਂ ਜ਼ਿੰਮੇਵਾਰੀਆਂ ਦਾ ਗੁਰਦੇਵ ਸਿੰਘ ਜੀ ਨੇ ਫਰਜ਼ ਨਿਭਾਇਆ, ਉਸਦੀ ਕਦਰ ਸਾਰਾ ਪੰਥ ਹੀ ਕਰ ਸਕਦਾ ਹੈ। ਸ੍ਰੀ ਮਹਾਰਾਜ ਜਗਜੀਤ ਸਿੰਘ ਜੀ ਅਤੇ ਸ੍ਰੀ ਮਹਾਰਾਜ ਬੀਰ ਸਿੰਘ ਜੀ ਦੇ ਗੰਭੀਰ ਅਤੇ ਡਾਢੇ ਅਕਾਊ ਬਕਾਊ ਕੰਮਾਂ ਵਿਚ ਗੁਰਦੇਵ ਸਿੰਘ ਜੀ ਦੀ ਕਲਮ ਅਤੇ ਡਰਾਈਵਰੀ ਨੇ ਏਓੜਕਾ ਕੰਮ ਕੀਤਾ। ਕੁਰ ਗੱਦੀ ਦਿਵਸ ਤੋਂ ਲੈਕੇ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਮਹਾਰਾਜ ਨੇ ਆਪਣੇ ਨਿਜੀ ਸਕਤੂ ਅਤੇ ਨਿਜੀ ਡਰਾਈਵਰ ਦੇ ਤੌਰ ਤੇ ਜਿਵੇਂ ਆਪਣੇ ਅਪਣਾ ਲਿਆ ਹੈ ਇਸਤੋਂ ਆਸ ਬਝਦੀ ਹੈ ਕਿ ਇਹ ਸਾਥ ਧੁਰ ਤੱਕ ਰਹੇਗਾ।

ਆਪਦਾ ਸਾਰਾ ਪਰਵਾਰ ਰਾਮਪੁਰ ਵਿਖੇ ਨਿਵਾਸ ਰਖਦਾ ਹੈ। ਪਿਤਾ ਜੀ ਦੇ ਧਿਆਨ ਹੇਠ ਪੋਤਰੇ ਪੋਤਰੀਆਂ ਵਿਦਿਆ ਪ੍ਰਾਪਤ ਕਰ ਰਹੇ ਹਨ। ਵਡਾ ਲੜਕਾ ਬੀ. ਏ. ਵਿਚ ਹੈ। ਇਕ ਵਡੀ ਭੈਣ ਹੈ ਜੋ ਗੁਜਰਵਾਲ (ਲੁਧਿਆਣਾ) ਵਿਖੇ ਵਿਆਹੀ ਹੋਈ ਹੈ ਅਤੇ ਅਜਕਲ ਇਹ ਸਾਰਾ ਪ੍ਰਵਾਰ ਸਿੰਘਾਪੁਰ ਰਹਿੰਦਾ ਹੈ।

ਗੁਰਦੇਵ ਸਿੰਘ ਜੀ ਦੀ ਇਸ ਸੰਖੇਪ ਜਾਣਪਛਾਣ ਨਾਲ ਸਾਨੂੰ ਏਹ ਦਸਦਿਆਂ ਪ੍ਰਸੰਨਤਾ ਹੈ ਰਹੀ ਹੈ ਕਿ ਆਪ ਜੀ 'ਸਤਿਜੁਗ' ਨਾਲ ਡਾਢਾ ਸਨੇਹ ਰਖਦੇ ਹਨ, ਇਸਦੇ ਕਾਹਕਾਂ ਅਤੇ ਪਾਠਕਾਂ ਬਾਬਤ ਸਾਡੇ ਨਾਲ ਪੂਰੀਤਰਾਂ ਤਾਲ ਮੇਲ ਰਖਦੇ ਹਨ। ਪਿਛਲੇ ਦਿਨੀਂ ਚੱਲੀ ਗਾਹਕ ਮੁਹਿੰਮ ਵਿਚ ਇਹਨਾਂ ਭਰਪੂਰ ਹਿਸਾ ਲਿਆ। ਹੁਣ ਜਦੋਂ ਮੈਂ ਪੁਛਿਆ "ਗੁਰਦੇਵ ਜੀ, ਤੁਹਾਡੀ ਵਡੇਰੀ ਗੱਲ ਕੀ ਹੈ?" ਆਪਣੇ ਲਿਖਕੇ ਦੇ ਦਿਤਾ: "ਗ੍ਰੰਥ ਨਿਵਾਜ ਦੇ ਚਰਨਾਂ ਵਿਚ ਹੀ ਸਾਰੀ ਉਮਰ ਲੰਘੇ।"

ਯਾਦ ਰਹੇਗਾ ਸਦਾ ਪਿਆਰ ਤੇਰਾ

[ਸ੍ਰੀ ਖੁਸ਼ਦਿਲ ਜੀ ਸਮਰਾਲਵੀ

ਮੇਰੇ ਬਹਿਨਸ਼ਾਹ ਸਤਿਗੁਰ ਪ੍ਰਤਾਪ ਸਿੰਘ ਜੀ, ਭੈਂਦੇ ਅਖਾਂ ਦੇ ਅੰਦਰ ਖੁਸ਼ਮਾਰ ਤੇਰਾ।
 ਗਲੀ ਗਲੀ ਅਜ ਭੈਣੀ ਦੀ ਫੁਕਦੀਏ, ਵੇਖਣ ਵਾਸਤੇ ਨੂਰੀ ਦੀਦਾਰ ਤੇਰਾ।
 ਤੇਰੀ ਯਾਦ ਮਨਾਉਣ ਲਈ ਨਾਲ ਚਾਵਾਂ, ਕਿਵੇਂ ਚਾਵਾਂਚਿ ਫਿਰੇ ਪਰਵਾਰ ਤੇਰਾ।
 ਹੁਣ ਤਕ ਭੈਂ ਰਿਹਾ ਮਾਲਾ ਦੇ ਮਣਕਿਆਂ 'ਚ, ਤਪ, ਤਿਆਗ, ਤੇ ਜਪ ਕਰਤਾਰ ਤੇਰਾ।
 ਤੇਰੇ ਪਾਲੇ ਹੋਏ ਭਗਤੀ ਦੇ ਬੂਟਿਆਂ ਤੇ, ਬੁਲਬੁਲ ਗਾ ਰਹੀ ਰਾਗ ਬਹਾਰ ਤੇਰਾ।
 ਚਾਰੇ ਪਾਸਿਓਂ ਆਉਂਦੀ ਅਵਾਜ਼ ਹੋਰ, ਸਾਨੂੰ ਭੁਲਣਾ ਨਹੀਂ ਪਿਆਰ ਤੇਰਾ।
 ਪਵਿਤਰ ਜਨਮ ਭੂਮੀ ਭੈਣੀ ਸਾਹਿਬ ਤੀਰਥ, ਮੇਰਾ ਮਸਤਕ ਨਿਵਾਨ ਨੂੰ ਜੀ ਕਰਦੇ।
 ਤੇਰੇ ਚਰਨਾਂ ਦੀ ਧੂੜ ਨੂੰ ਅਖੀਆਂ 'ਚ, ਕਜਲ ਸਮਝਕੇ ਪਾਣ ਨੂੰ ਜੀ ਕਰਦੇ।
 ਪੀ ਕੇ ਪ੍ਰੇਮ ਪਿਆਲੜਾ ਮਸਤ ਹੋ ਜਾਂ, ਤੇਰੇ ਗੀਤ ਅਜ ਗਾਣ ਨੂੰ ਜੀ ਕਰਦੇ।
 ਨਾਮ ਜਪ ਚੇਰਾਸੀ ਦੇ ਗੇੜ ਵਿਚੋਂ, ਆਵਾਗੋਣ ਗੁਵਾਣ ਨੂੰ ਜੀ ਕਰਦੇ।
 ਜਿੰਦ ਫਸੀ ਮੰਸਾਰ ਦੇ ਧੰਧਿਆਂ ਵਿਚ, ਗੀਤ ਗਾ ਰਿਹੇ ਅਜ ਮੰਸਾਰ ਤੇਰਾ।
 ਤਾਰ ਦਿਲਾਂ ਦੀ ਖੜਕਦੀ ਆਖਦੀ ਏ, ਯਾਦ ਰਹੇਗਾ ਸਦਾ ਪਿਆਰ ਤੇਰਾ।

[ਅਵਤਾਰ ਸਿੰਘ ਜੀ 'ਤੂਫਾਨ' ਲੁਧਿਆਣਵੀ

ਘੁਟਦੇ ਵੇਖਕੇ ਬਚਿਆਂ ਦੇ ਗਲ ਆਪਣੇ, ਭਾਰਤ ਮਾਂ ਸੀ ਜਦੋਂ ਕੁਰਲਾ ਉਠੀ।
 ਫੁਲਦਾ ਵੇਖਕੇ ਖੂਨ ਬੇਦੋਸ਼ਿਆ ਦਾ, ਚੱਪਾ ਚੱਪਾ ਜਾਂ ਥਾਂ ਕੁਰਲਾ ਉਠੀ।
 ਲਾਲੀ ਵੇਖਕੇ ਜੁਲਮ ਦੀ ਧੁਪ ਅੰਦਰ, ਜਦੋਂ ਧਰਮ ਦੀ ਛਾਂ ਕੁਰਲਾ ਉਠੀ।
 ਬੱਝੀ ਹੋਈ ਕਸਾਈਆਂ ਦੇ ਕਿੱਲੇ ਉਤੇ, ਜਦੋਂ ਗਾਂ ਨਿਮਾਣੀ ਕੁਰਲਾ ਉਠੀ।
 ਲੱਜ ਇਹਨਾਂ ਦੀ ਪਾਲੀ ਜੋ ਗੀਤ ਵੱਲੇ, ਓਹ ਨਹੀਂ ਭੁਲਣਾ ਕਦੇ ਉਪਕਾਰ ਤੇਰਾ।
 ਉਜੜੇ ਹੋਇਆਂ ਦੇ ਲਈ ਲੰਗਰ ਖੋਲ੍ਹ ਦਿਤੇ, ਸਦਾ ਰਹੇਗਾ ਯਾਦ ਪਿਆਰ ਤੇਰਾ।
 ਤੇਰੇ ਪਿਆਰ ਵਿਚ ਜਿਹਾ ਸੀ ਪਿਆਰ ਭਰਿਆ, ਜਿਹਨੇ ਪਸ਼ੂਦਾ ਦਿਲ ਵੀ ਮਿਹਲਿਆ ਸੀ।
 ਓਹ ਜ਼ੋਰਗਾ ਵੀ ਤਾਰਾ ਬਣ ਚਮਕ ਉਠਿਆ, ਤੇਰੀ ਨਜ਼ਰ ਨੇ ਜਿਸਨੂੰ ਟੋਹ ਲਿਆ ਸੀ।
 ਉਦ੍ਯੋ ਲਖ ਚੇਰਾਸੀ ਦੇ ਗੇੜ ਖੁਕੇ, ਜਿਹਨੇ ਤੇਰਿਆਂ ਚਰਨਾਂ ਨੂੰ ਛੋਹ ਲਿਆ ਸੀ।
 ਤੇਰੇ ਮਿਹਰਾਂ ਦੇ ਭਰੇ ਭੰਡਾਰ ਸਦਕਾ, ਓਹਨੇ ਪਾ ਲਿਆ ਸੀ ਜਿਹਨੇ ਖੋ ਲਿਆ ਸੀ।
 ਸਿਧੇ ਗਏ 'ਤੂਫਾਨ' ਦੀ ਹਿਕ ਉਤੇ, ਜੀਹਦੀ ਬੇੜੀ ਨੂੰ ਲਗਾ ਪਤਵਾਰ ਤੇਰਾ।
 ਜਦ ਤਕ ਰਹੇਗਾ ਪਿਆਰ ਦਾ ਨਾਮ ਬਾਕੀ, ਤਦ ਤਕ ਰਹੇਗਾ ਯਾਦ ਪਿਆਰ ਤੇਰਾ।
 ਜਦ ਤਕ ਰਹੇਗੀ ਪ੍ਰਿਥਵੀ ਹੋਂਦ ਅੰਦਰ, ਜਦ ਤਕ ਰਹੇਗਾ ਵਸਦਾ ਜਹਾਨ ਬਾਕੀ।
 ਜਦ ਤਕ ਚਮਕੇਗਾ ਜਗ ਦੇ ਵਿਚ ਸੂਰਜ, ਜਦ ਤਕ ਰਹੇਗਾ ਚੰਨ ਅਸਮਾਨ ਬਾਕੀ।
 ਜਦ ਤਕ ਰਹੇਗੀ ਸਮੇ ਦੀ ਚਾਲ ਤੁਰਦੀ, ਜਦ ਤਕ ਰਹੇਗਾ ਇਹਦਾ ਨਿਸ਼ਾਨ ਬਾਕੀ।
 ਕੁਦਰਤ ਰਹੇਗੀ ਨੱਚਦੀ ਜਦੋਂ ਤੀਕਰ, ਜਦ ਤਕ ਰਹੇਗਾ ਨਾਮ ਭਗਵਾਨ ਬਾਕੀ।
 ਜਦ ਤਕ ਰਹੇਗੀ ਦਿਲਾਂ ਦੇ ਵਿਚ ਧੜਕਨ, ਤਦ ਤਕ ਰਹੇਗਾ ਨਾਮ ਸਰਕਾਰ ਤੇਰਾ।
 ਖਿਲਰੇ ਹੋਏ ਇਤਹਾਸ ਦੇ ਪੰਨਿਆਂ ਤੇ, ਸਦਾ ਰਹੇਗਾ ਯਾਦ ਪਿਆਰ ਤੇਰਾ।

ਸਤਿਜੁਗ ਦੇ ਹਰਮਨ ਪਿਆਰੇ ਸਹਾਇਕ—



ਸ੍ਰੀ ਮਾਨ ਪੰਡਤ ਗੋਪਾਲ ਸਿੰਘ ਜੀ ।



ਸ੍ਰੀ ਮਾਨ ਸੰਤ ਕਰਮ ਸਿੰਘ ਜੀ 'ਬਾਲਮ'



ਸੰਤ ਗੁਰਦੇਵ ਸਿੰਘ ਜੀ, ਪ੍ਰਾਈਵੇਟ ਸੈਕਟਰੀ
Namdhari Elibrary



ਸੰਤ ਗੁਲਜ਼ਾਰ ਸਿੰਘ ਜੀ, ਹਜ਼ੂਰੀ ਸੇਵਕ (ਗੜਵਈ)
NamdhariElibrary@gmail.com

(੬) ਗੁਲਜ਼ਾਰ ਸਿੰਘ

ਮਾਸੂਮ ਬਚਿਆਂ ਦੀਆਂ ਮੁਸਕਾਨਾਂ, ਬਾਗ਼ਾਂ ਬਣਾਂ ਵਿਚ ਖਿੜੇ ਫੁਲਾਂ ਦੀ ਸੁਰੰਗਤਾ ਅਤੇ ਮੋਸਮ ਬਹਾਰ ਦੇ ਤਨ-ਮਨ ਨਸ਼ਿਆਂਦੇ ਨਜ਼ਾਰੇ ਤਕ ਕੇ ਕਈ ਵੇਰ ਮੈਨੂੰ ਗੁਲਜ਼ਾਰ ਜੀ ਦੀ ਯਾਦ ਆਈ ਹੈ। ਸੂਦਾਰ ਬੰਤਾ ਸਿੰਘ ਪਿੰਡ ਫਲਪੋਤਾ (ਜਿਲਾ ਜਲੰਧਰ) ਤੇ ਮਾਤਾ ਸਮਾ ਕੌਰ ਜੀ ਦਾ ਇਹ ਲਡਿੱਕਾ ਸਚਮੁਚ ਹੀ ਬਚਿਆਂ ਵਰਗਾ ਮਸੂਮ, ਫੁਲਾਂ ਵਾਂਗ ਬਹੁਰੰਗਾ ਤੇ ਬਹਾਰ ਜੇਹਾ ਖੇੜਾ ਦੇਣ ਵਾਲਾ ਹੈ।

ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਮਹਾਰਾਜ ਦਾ ਮਨ ਇਸਨੇ ਸੇਵਾ ਭਾਵ ਨਾਲ ਜਿੱਤ ਲਿਆ ਜਾਂ ਉਹਨਾਂ ਹੀ ਇਸਨੂੰ ਆਪਣੀ ਨਿਤ-ਸੇਵਾ ਦਾ ਮਾਣ ਬਖਸ਼ਕੇ ਉਚਿਆਣ ਦੀ ਕ੍ਰਿਪਾ ਕੀਤੀ, ਏਹ ਤਾਂ ਉਹ ਹੀ ਜਾਨਣ, ਪਰ ਮੈਂ ਏਹ ਵੇਖਦਾ ਹਾਂ ਕਿ ਸ੍ਰੀ ਸਤਿਗੁਰੂ ਜੀ ਦੀ ਆਗਿਆ ਅਧੀਨ ਗੁਲਜ਼ਾਰ ਸਿੰਘ ਜੀ ਦਿਨ ਰਾਤ ਉੱਡੇ ਫਿਰਦੇ ਹਨ। ਗੁਲਜ਼ਾਰ ਜੀ ਦਾ ਕਾਰਜ ਖੇਤਰ, ਜਲ ਪ੍ਰਸ਼ਾਦ ਛਕਾਣ ਜਾਂ ਇਸ਼ਨਾਨ ਪਾਣੀ ਕਰਾਣ ਤਕ ਹੀ ਸੀਮਿਤ ਨਹੀਂ, ਸਗੋਂ ਦੂਰ ਦਰਾਜ਼ ਪਹੁੰਚਕੇ ਰਾਜ ਦੂਤਕ ਫਰਜ਼ ਨਿਭਾਣ ਤੋਂ ਲੈਕੇ ਸ੍ਰੀ ਭੈਣੀ ਸਾਹਿਬ ਜਾਂ ਜੀਵਨ ਨਗਰ ਦੇ ਨਿੱਕੇ ਵੱਡੇ ਇਕੱਠ ਤੇ ਮੇਲਿਆਂ ਤਕ ਦੇ ਪ੍ਰਬੰਧ ਵਿਚ ਸਰਗਰਮ ਰੋਲ ਅਦਾ ਕਰਨ ਤੱਕ ਪਹੁੰਚਦਾ ਹੈ।

ਇਕ ਪਾਸੇ ਸਤਿਗੁਰੂ ਜੀ ਦੇ ਹੁਕਮ ਦੀ ਤਾਮੀਲ ਵਾਸਤੇ ਕਾਹਲੀ ਕਾਹਲੀ ਕਦਮ ਉਠਾਏ ਜਾ ਰਹੇ ਹੁੰਦੇਹਨ, ਦੂਜੇ ਪਾਸੇ ਕੰਨਾਂ ਨੂੰ ਏਨੀ ਉਤਸੁਕਤਾ ਨਾਲ ਸਤਿਗੁਰੂ ਜੀ ਵੱਲ ਲਗਾਇਆ ਹੁੰਦਾ ਹੈ ਕਿ ੫੦ ਕਰਮ ਤਕ ਦੇ ਫਾਸਲੇ ਵਿਚ ਮਧਮ ਤੋਂ ਮਧਮ ਆਵਾਜ਼ ਵੀ ਹਜ਼ੂਰ ਦੀ ਸੁਣੀ ਜਾ ਸਕੇ। ਗੱਲਾਂ ਸੁਣਨ ਦੇ ਠਰਕ ਨਾਲ ਨਹੀਂ, ਸਗੋਂ ਏਸ ਗਰਜ਼ ਨਾਲ ਕਿ ਕਿਤੇ ਪਹਿਲੇ ਹੁਕਮ ਵਿਚ ਤਬਦੀਲੀ

ਜਾਂ ਦੂਜਾ ਹੁਕਮ ਫੋਰਨ ਨ ਹੋਣ ਵਾਲਾ ਹੋਵੇ।

ਸਤਿਗੁਰੂ ਦੀ ਸੇਵਾ ਭਾਵੇਂ ਸੁਖ ਸਾਰ ਹੈ ਪਰ ਮਹਾਂ ਕਰਜ਼ੀ ਵੀ ਏਨੀ ਕਿ ਹੁਲ ਨ ਹਿਲਾਓ। ਸਤਿਗੁਰੂ ਦੀ ਸੇਵਾ ਵਿਚ ਪਰਵਾਨ ਰਹਿਣ ਲਈ 'ਆਪੇ' ਦਾ ਕੀਰਤਨ ਸੋਹਲਾ ਹੀ ਪੜ੍ਹਨਾ ਪੈਂਦਾ ਹੈ। ਜਿਸ ਆਦਮੀ ਨੇ ਆਪਣਾ ਸੁਆਦ, ਆਪਣਾ ਚਸਕਾ ਤੇ ਆਪਣਾ ਮਤਾ ਰਖਣਾ ਹੋਵੇ ਉਹ ਸਤਿਗੁਰੂ ਜੀ ਪਾਸਦੇ ਪਹਿਰ ਕਦ ਨਹੀਂ ਸਕਦਾ। ਰਾਤ ਦਿਨ ਦੇ ਅਕੇਵੇਂ ਥਕੇਵੇਂ ਭਰੇ ਕੰਮਾਂ, ਭਜਨ ਬਾਣੀ ਆਦਿ ਦੇ ਨਿਤ ਕਾਰਜਾਂ ਵਿਚ ਜੇ ਕਿਸੇ ਨੇ ਇਕਸੁਰ ਹੋਕੇ ਨਿਜਦੀ ਸੇਵਾ ਵਿੱਚ ਸਹਾਇਕ ਨਹੀਂ ਹੋਣਾ, ਉਸਦੀ ਸੇਵਕੀ ਕੀ ਆਖ!

ਮੈਂ ਵੇਖਿਆ ਹੈ ਕਿ ਸਤਿਗੁਰੂ ਨੂੰ ਆਪਣੇ ਨਿਕਟੀ ਸੇਵਕਾਂ ਨੂੰ ਕਿੰਨੀ ਨਿਕੀ ਨਿਕੀ ਗੱਲ ਆਪ ਸਿਖਾਣੀ ਪੈਂਦੀ ਹੈ। ਸੁਆਲ ਨਿਜਦੀਆਂ ਲੋੜਾਂ ਦਾ ਹੀ ਨਹੀਂ ਹੁੰਦਾ, ਸਗੋਂ ਦੂਜੇ ਲੋਕਾਂ ਨਾਲ ਵਾਸਤੇ ਵਿਚ ਵੀ ਸੁਖਾਵੇਂ ਪਣ ਦਾ ਹੁੰਦਾ ਹੈ। ਸਬਰ, ਸਿਦਕ, ਸ਼ਰਧਾ, ਸਿਹਤ, ਚੁਸਤੀ, ਅਕਲ, ਨਿੰਮਰਤਾ, ਬੇਗਰਜ਼ ਸੇਵਾ ਭਾਵ ਤੇ ਤੁਰੰਤ ਆਗਿਆਕਾਰਤਾ ਕਿੰਨਾ ਕੁਝ ਹੀ ਹੁੰਦਾ ਹੈ ਜੋ ਸਤਿਗੁਰੂ ਜੀ ਦੀ ਨਿਕਟੀ ਸੇਵਾ ਵਾਲੇ ਨੂੰ ਆਪਣੇ ਵਿਚ ਪੈਦਾ ਕਰਨਾ ਪੈਂਦਾ ਹੈ। ਸਤਿਗੁਰੂ ਆਪਣਾ ਹੱਥ ਅੰਦਰ ਰਖ ਬਾਹਰੋਂ ਥਾਪੜਕੇ ਆਪਣੇ ਸੇਵਕ ਨੂੰ ਲੋੜ ਅਨੁਸਾਰ ਘੜਦੇ ਹਨ, ਅਤੇ ਅਜੇਹਾ ਨਿਤ ਦੀ ਮਾਰ ਖਾਣ ਵਾਲਾ ਹੀ ਕਦੇ ਯਾਰ ਦੀ ਢਾਕੇ ਸਵਾਰ ਹੁੰਦਾ ਹੈ। ਪਰ ਗੁਰੂ ਘਰ ਨਾਲ ਏਹ ਤੁਲਨਾਂ ਵੀ ਅਧੂਰੀ ਹੈ, ਏਥੇ ਤਾਂ ਵਹਿਮੀ ਜੀ ਵਾਲੀ ਉਹੀ ਤੁਕ ਵਾਰਾ ਖਾਂਦੀ ਹੈ—ਡਰਦੇ ਰਹੀਏ ਰੱਬ ਭਾਵੇਂ ਕੋਲੋਂ ਮਤ ਫਿਟ ਜਾਇ ਦੁਧ ਕੜ੍ਹਦਾ।

ਹੁਣ ਗੁਲਜ਼ਾਰ ਸਿੰਘ ਜੀ ੩੦ ਸਾਲ ਦੀ

ਉਮਰ ਦੇ ਹਨ। ਪਹਿਲੇ ਪੰਦਰਾਂ ਵਰ੍ਹੇ ਹੀ ਇਹਨਾਂ ਘਰ ਵਿਚ ਬਿਤਾਏ ਹਨ। ਖਾਨਦਾਨੀ ਨਾਮਧਾਰੀ ਹੋਣ ਕਰਕੇ ਸਤਿਗੁਰਾਂ ਦੀ ਸੇਵਾ ਕਰਨ ਦਾ ਚਾਉ ਏਨਾ ਉਛਾਲਾ ਮਾਰ ਆਇਆ ਕਿ ਘਰੋਂ ਆਗਿਆ ਲੈਕੇ ਭੈਣੀ ਸਾਹਿਬ ਆ ਗਏ। ਘੋੜਿਆਂ ਵਾਲਿਆਂ ਨਾਲ ਪ੍ਰੀਤੀ ਹੋ ਗਈ। ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਆਪਣੇ ਦੋਰਿਆਂ ਨਾਲ ਲਿਆ। ਸਾਰਾ ਦਿਨ ਘੋੜਿਆਂ ਤੇ ਦੋਰਾ, ਰਾਤ ਦਾ ਟਿਕਾਉ ਤੇ ਫਿਰ ਅਗਲੇ ਦਿਨ ਚੱਲ ਸੁ ਚੱਲ। ਦੁੱਧ ਸਾਲਾਂ ਵਿਚ ਗੁਲਚਾਰ ਸਿੰਘ ਜੀ ਨੇ ਸਤਿਗੁਰੂ ਜੀ ਅੰਦਰ ਇਸ ਜੁਆਨ ਦੀ ਯੋਗਤਾ ਨੂੰ ਮੁਹਰ ਲਾ ਦਿਤੀ। ਉਹਨਾਂ ਘੋੜੇ, ਗਊਆਂ ਤੇ ਮਹੀਆਂ ਦੂਰ ਨੇੜੇ, ਲਿਆਣ-ਲਿਜਾਣ ਦੀਆਂ ਕਠਨ ਜ਼ਿਮੇਵਾਰੀਆਂ ਦਿਤੀਆਂ। ਜੁਆਨ ਨੇ ਬੜੀ ਸਿਆਣਪ ਨਾਲ ਤੋੜ ਚਾੜ੍ਹੀਆਂ।

ਦੋ ਕੁ ਸਾਲਾਂ ਲਈ ਘਰੋਂ ਕੰਮਾਂ ਲਈ ਫਲ-ਪੋਤੇ ਪਹੁੰਚੇ। ਫੇਰ ਸੇਵਾ ਦਾ ਸਿਹ ਧੂਹ ਲਿਆਇਆ। ਸਚਖੰਡੀ ਸਤਿਗੁਰੂ ਜੀ ਨੇ ਸ੍ਰੀ ਮਹਾਰਾਜ ਬੀਰ ਸਿੰਘ ਜੀ ਦੀ ਸੇਵਾ ਤੇ ਲਾ ਦਿਤਾ। ਦੋ ਮਹੀਨੇ ਬਾਦ ਅਰਜ਼ ਕਰਕੇ ਸ੍ਰੀ ਮਹਾਰਾਜ ਜਗਜੀਤ ਸਿੰਘ ਜੀ ਦੀ ਸੇਵਾ ਲੈ ਲਈ ਤੇ ਫੇਰ ਅਜੇਹਾ ਮੋਹ ਬਣਿਆ ਕਿ ਵਡੇ ਸ੍ਰੀ ਮਹਾਰਾਜ ਜੀ ਤੋਂ ਘੜੀ ਪਲ ਵਿਛੜਨ ਤੇ ਜੀ ਨ ਕਰੇ। ਅੱਜ ਦੇ ਸਤਿਗੁਰਾਂ ਦੀ ਸੰਗਤ ਨੇ ਗੁਲਚਾਰ ਸਿੰਘ ਜੀ ਨੂੰ ਰੰਦ ਰੰਦਕੇ ਅਜੇਹਾ ਬੇ-ਰੜਕ ਕਰ ਦਿਤਾ ਹੈ ਕਿ ਕਹਿਣ ਦੀ ਗੱਲ ਹੀ ਨਹੀਂ। ਸ੍ਰੀ ਮਹਾਰਾਜ ਬੀਰ ਸਿੰਘ ਜੀ ਦੀ ਨਿਰਦੋਸ਼ ਜੇਲ-ਯਾਤਰਾ ਸਮੇਂ ਪੂਰਾ ਸਾਲ ਗੁਲਚਾਰ ਸਿੰਘ ਜੀ ਨੇ ਸ੍ਰੀ ਮਹਾਰਾਜ ਜੀ ਅਤੇ ਦੂਸਰੇ ਦਰਸ਼ਨ ਅਭਿਲਾਖੀ ਨਾਮਧਾਰੀਆਂ ਦੀ ਧਿਆਨ ਭਰੀ ਸੇਵਾ ਕੀਤੀ ਤੇ ਅੱਖੇ ਕੰਮਾਂ ਨੂੰ ਨੇਪਰੇ ਚਾੜ੍ਹਿਆ।

ਇਸਤੋਂ ਪਿਛੋਂ ਮੁੜ ਵਡੇ ਮਹਾਰਾਜ ਜੀ ਦੀ ਸੇਵਾ ਵਿਚ ਆ ਆਪ ਨੇ ਇਕ ਮਨ ਹੋ ਸੇਵਾ ਕਾਰਜ ਸੰਭਾਲ ਲਿਆ। ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਸਚਖੰਡ ਪਧਾਰਨ ਨਾਲ ਜਿਥੇ ਵਡੇ ਮਹਾਰਾਜ ਜੀ ਨੂੰ 'ਸਤਿਗੁਰੂ' ਜੀ ਦੀਆਂ ਮਹਾਨ ਪੰਥਕ ਤੇ ਦੁਨਿਆਵੀ ਜ਼ਿਮੇਵਾਰੀਆਂ ਸੰਭਾਲਣੀਆਂ ਪਈਆਂ ਓਥੇ ਸੁਭਾਵਕ ਹੀ ਸੰਤ ਗੁਲਚਾਰ ਸਿੰਘ ਜੀ ਦੀ ਡਿਊਟੀ ਵਿਚ ਵੀ ਗੰਭੀਰ ਵਾਧਾ ਹੋ ਗਿਆ। ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਮਹਾਰਾਜ ਨੇ ਆਪਣੇ ਇਸ ਨਿਕਟੀ ਸੇਵਕ ਦਾ ਅਨੰਦ ਕਾਰਜ ਕਰਵਾਕੇ ਇਸਨੂੰ ਸੇਵਾ ਦੇ ਨਾਲ ਨਾਲ ਗ੍ਰਿਸਤ ਸੁਖ ਦਾ ਵੀ ਸੰਪੂਰਨ ਭਾਗੀ ਬਣਾਣ ਦੀ ਕ੍ਰਿਪਾ ਕੀਤੀ ਹੈ। ਹੁਣ ਸ੍ਰੀਮਾਨ ਜੀ ਦੇ ਘਰ ਇਕ ਲਾਲ ਵੀ ਖੇਡਦਾ ਹੈ।

ਸ੍ਰੀ ਸਤਿਗੁਰੂ ਜੀ ਨੇ ਗੁਲਚਾਰ ਸਿੰਘ ਜੀ ਨੂੰ ਆਪਣੀ ਸੇਵਾ ਦੀ ਕਰੜੀ ਕੁਠਾਲੀ ਵਿਚ ਚੰਦਨੇਂ ਸੁਧ ਤੇ ਧਿਆਨ ਦੇ ਖਰਲ ਵਿਚ ਘਸਾ ਘਸਾਕੇ ਸੁਰਮਿਓਂ ਵੀ ਬਾਗੀਕ ਕਰਨ ਦਾ ਮਨ ਬਣਾਇਆ ਹੋਇਆ ਹੈ। ਬੜੀ ਜ਼ਿੰਦਗੀ ਹੈ ਅਜੇ ਸਫਰ ਅਤੇ ਸਾਥ ਕਰਨ ਲਈ, ਪਰਵਾਨ ਚੜ੍ਹਨ ਦੀ ਸਾਡੀ ਅਰਦਾਸ ਹੈ ਪਰ ਡਰ ਵੀ ਹੈ ਕਿ 'ਅਜਹਿ ਸੁ ਨਾਉ ਸਮੁਦਰ ਮੇ ਕਿਆ ਜਾਨਾ ਕਿਆ ਹੋਇ।' ਜੇ ਸਤਿਗੁਰੂ ਜੀ ਨੇ ਤੋੜ ਨਿਭਾ ਦਿਤੀ ਤਾਂ 'ਹੀਰਾ ਕਿਸਕਾ ਬਾਪੁਰਾ ਪੁਜਹਿ ਨ ਰਤਨ ਕਰੋੜ।'।

ਮੇਰੀ ਰੀਝ ਹੈ ਕਿ ਪਿਆਰਾ ਗੁਲਚਾਰ ਸਿੰਘ ਸਤਿਗੁਰੂ ਜੀ ਨੂੰ ਏਨਾ ਪਰਵਾਨ ਹੋਵੇ ਕਿ ਉਸਦੀ ਮਨੋਕਾਮਨਾ ਪੂਰਨ ਹੋਵੇ ਤੇ ਉਹ ਸਾਧ ਸੰਗਤ ਵੱਲ ਏਨਾ ਨਿਰਮਾਣ ਵਤੀਰੇ ਵਾਲਾ ਸਾਬਤ ਹੋਵੇ ਕਿ ਹਰ ਕੋਈ ਸਲਾਹੁਤਾ ਕਰਦਾ ਨ ਬਕੋ। ਅਜੇ ਗੁਲਚਾਰ ਸਿੰਘ ਦੇ ਗੁਣ-ਕਰਮਾਂ ਦਾ ਵਿਕਾਸ ਹੋਣਾ ਹੈ, ਜਾਪਦਾ ਹੈ ਸਤਿਗੁਰ ਭਲੀ ਕਰਨਗੇ!



ਸੱਚਾ ਸਤਿਗੁਰੂ

[ਸ੍ਰੀਮਾਨ ਸੰਤ ਤਰਨ ਸਿੰਘ ਜੀ “ਵਹਿਮੀ” ਪਿੰਡ ਰਾਮਨਗਰ

ਸ੍ਰੀ ‘ਵਹਿਮੀ’ ਜੀ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਸਮੇਂ ਦੇ ਇਤਿਹਾਸ ਦਾ ਖਯਾਨਾ ਹਨ। ਸਤਿਗੁਰੂ ਜੀ ਨੇ ਆਪ ਅਨੇਕਾਂ ਘਟਨਾਵਾਂ ਇਹਨਾਂ ਨੂੰ ਦੱਸੀਆਂ ਤੇ ਸੈਂਕੜੇ ਇਹਨਾਂ ਆਪਣੀ ਮਿਹਨਤ ਨਾਲ ਪ੍ਰਾਪਤ ਕੀਤੀਆਂ। ਜਦ ਤਕ ਇਹਨਾਂ ਦੀਆਂ ਲਿਖਤਾਂ ਛਪਕੇ ਸਾਹਮਣੇ ਨਹੀਂ ਆਉਂਦੀਆਂ ਤਦ ਤਕ ਅਸੀਂ ਸਾਰੇ ਸਤਿਗੁਰੂ ਜੀ ਬਾਬਤ ਕਿਣਕੇ ਮਾਤ੍ਰ ਗਿਆਨ ਦੇ ਵੀ ਭਾਗੀ ਨਹੀਂ ਹੋਵਾਂਗੇ। ਆਮ ਕਰਕੇ ਇਹਨਾਂ ਦੇ ਮਸਾਲੇ ਤੇ ਹੀ ਇਤਿਹਾਸਕ ਪੁਸਤਕਾਂ ਦੀ ਉਸਾਰੀ ਹੋਵੇਗੀ, ਐਸੀ ਆਸ ਹੈ। ਕਮਜ਼ੋਰ ਸਿਹਤ ਵਿਚ ਵੀ ਆਪ ਨੇ ਛੇਕੜਲੇ ਦਿਨਾਂ ਵਿਚ ਇਕ ਲੇਖ ਲਿਖ ਭੇਜਿਆ ਹੈ। ਧਨਵਾਦ ਸਹਿਤ ਪ੍ਰਾਪਤ ਕਰਦਿਆਂ ਆਸ ਕਰਦਾ ਹਾਂ ਕਿ ਪਾਠਕ ਇਸਤੋਂ ਅਵੱਸ਼ ਲਾਭ ਉਠਾਣਗੇ।

[ਪ. ਸ. ਕ.]

ਸਤਿਗੁਰ ਸਿਖ ਕੀ ਕਰੈ ਪ੍ਰਤਿਪਾਲ।

ਮੇਵਕ ਕਉ ਗੁਰ ਸਦਾ ਦਇਆਲ।

[ਗਉੜੀ ਸੁਖਮਨੀ ਮ: ੫

ਸਤਿਗੁਰੂ ਪ੍ਰਤਾਪ ਸਿੰਘ ਜੀ ੧੯੬੩ ਬਿ: ਗੁਰੂ ਹਰੀ ਸਿੰਘ ਜੀ ਦੇ ਜੋਤੀ ਜੋਤ ਸਮੇਟ ਦੇ ਦਿਨ ਜੋਠ ਵਦੀ ਦਸਵੀਂ ਤੋਂ ਅਗਲੇ ਭਲਕ ਸਵੇਰੇ ਆਸਾ ਦੀ ਵਾਰ ਦੇ ਗੁਰ ਆਸਣ ਵਿਛੇ ਤੇ ਬੈਠ ਤੇ ਬਾਬਾ ਬੀਰ ਸਿੰਘ ਜੀ ‘ਚੰਨੀ’ ਤੇ ਬਾਬਾ ਹੀਰਾ ਸਿੰਘ ਜੀ ‘ਟਿਕਾ’ ਨੇ ਚੌਰ ਕੀਤਾ ਵਾਰੀ ਵਾਰੀ, ਤੇ ਸੰਗਤ ਮਥਾ ਟੇਕਿਆ।

ਇਸ ਦਿਵਸ, ਸੰਮਤ ਤੋਂ ਸ਼ੁਰੂ ਹੋ ਆਪ ਕਮਾਈ ਕਰਨੀ ਸ਼ੁਰੂ ਕੀਤੀ ਤੇ ਸਭ ਸੰਗ ਕਰਨ ਵਾਲੇ ਤੋਂ ਕਰਾਈ। ਆਪ ਨੇ ਰੋਪੜ ਵਲੋਂ ਔਂਦੀ ਨਹਿਰ ਦੇ ਕੰਢੇ ਪੁੰਨੀਆਂ, ਢੰਦਿਆਂ ਦੀ ਜਮੀਨ ਵਿਚ ਬਾਬੇ ਮੁੰਦਰ ਸਿੰਘ ਬੁਰਜ ਤੇ ਬਾਬੇ ਮੰਤਾ ਸਿੰਘ (ਘੁਕੇ ਵਾਲੀਏ) ਜਿਨ੍ਹਾਂ ਦਾ ਨਾਮ ਗੁਰੂ ਹਰੀ ਸਿੰਘ ਜੀ ਨੇ ਜਿਗਰਾ ਸਿੰਘ ਰਖਿਆ ਹੋਇਆ ਸੀ, ਤੇ ਮਾਤਾ ਜਿਉਣ ਕੌਰ ਜੀ ਇਹਨਾਂ ਨੂੰ ਬਾਬੇ ਬੁਢੇ ਦਾ ਅਵਤਾਰ ਕਿਹਾ ਕਰਦੇ ਸੀ, ਦੇ ਵਸਾਏ ਭੇਰੇ ਨੇੜੇ ਝੰਡ, ਛਪਰੀ ਬਨਾ ਸੋਣ ਭਾਦਰੋਂ ਵਿਚ ਚਾਲੀਆ ਅਰੰਭ ਕੀਤਾ। ਤੇ ਖਾਣ, ਪਾਨ, ਸੋਣ, ਬੋਲਣ ਦਾ ਮੰਜਮ ਸ਼ੁਰੂ ਕੀਤਾ ਤੇ ਸੰਗਤ ਨੂੰ ਭੀ ਨਿਤ ਕਰਮ

ਦੀ ਜਾਚ ਵਿਚ ਹੋ ਮਿਲ, ਰਾਤ ਕੀਰਤਨ ਕਰਨ ਤੇ ਸਵੇਰੇ ਰਲ ਆਸਾ ਜੀ ਦੀ ਵਾਰ ਦਾ ਕੀਰਤਨ ਕਰਨਾ ਅਰੰਭਿਆ।

ਏਸੇ ਨਹਿਰ ਕੰਢੇ ਵਾਲੇ ਭੇਰੇ ਆਪ ਜਾਂਦੇ ਰਹਿੰਦੇ, ਕਿਉਂਕਿ ਭੈਣੀ ਸਾਹਿਬ ਦੇ ਭੇਰੇ ਨਾਲੋਂ ਨਹਿਰ ਕੰਢੇ ਇਕਾਤ ਤੇ ਸ਼ਾਂਤ ਛਾਂ ਤੇ ਇਸ਼ਨਾਨ ਦਾ ਸੁਖਾਲ ਭੀ ਬਹੁਤ ਰਹਿੰਦਾ ਸੀ। ਸਤਿਗੁਰੂ ਜੀ ਨੇ ਬੜੇ ਡੂੰਘੇ ਤੇ ਉਚੇ ਵਿਚਾਰ ਨਾਲ ਨਹਿਰ ਕੰਢੇ ਹੀ ਨਾਮਧਾਰੀ ਇਤਿਹਾਸ ਜੋ ਸੰਤ ਬਾਬੇ ਸੰਤਖ ਸਿੰਘ ਜੀ (ਬਾਹੋਵਾਲ ਜੋ ਭੇਰੇ ਬਾਬੇ ਨਾਨਕ ਕੋਲ ਹੈ) ਦੇ ਬੜੀ ਮਿਹਨਤ ਨਾਲ ਲਿਖਿਆ ਹੋਇਆ ਸੀ। ਉਸਦਾ ਪਾਠ ਕਈ ਵਾਰ ਕੀਤਾ ਤੇ ਪੁਰਾਣੇ ਕਾਗਜ਼, ਕਚੀ ਸਿਆਹੀ, ਸਾਦੀ ਲਿਖਾਈ ਤੋਂ ਸੋਹਣੇ ਪਕੇ ਕਾਗਜ਼, ਪਕੀ ਸਿਆਹੀ ਨਾਲ ਸੋਹਣੇ ਅਖਰਾਂ ਵਿਚ ਆਪ ਕੋਲ ਬਹਿਕੇ ਰਿਖੀ ਸਿੰਘ ਵਰਨ, ਸੰਤ ਹਾਕਮ ਸਿੰਘ ਜੀ ਕਾਲਕੇ, ਮਾਸਟਰ ਬਲਵੰਤ ਸਿੰਘ ਜੀ ਆਦਿ ਸੇਵਕਾਂ ਤੋਂ ਲਿਖਵਾਇਆ। ਤੇ ਸੰਤ ਨਿਧਾਨ ਸਿੰਘ ਜੀ ਆਲਿਮ, ਸੰਤ ਇੰਦਰ ਸਿੰਘ ਜੀ ਚਕ੍ਰਵਰਤੀ ਤੇ ਨਾਹਰ ਸਿੰਘ ਐਮ. ਏ. ਤੋਂ ਲਿਖਵਾ ਛਪਵਾ ਗ੍ਰੰਥਾਂ, ਬਸੰਤ ਨੰਬਰਾਂ ਦੁਆਰਾ ਜਗਤ ਪ੍ਰਸਿਧ ਕੀਤਾ। ਜਿਸ ਕਰਕੇ ਅਜ ਨਾਮਧਾਰੀ ਇਤਿਹਾਸ ਸਭ ਮੰਸਾਰ

ਪ੍ਰਸਿਧ ਇਤਿਹਾਸਾਂ ਦੇ ਸਮਾਨ ਹੋਇਆ ਹੈ। ਇਹ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦਾ ਨਾਮਧਾਰੀ ਸਿਖੀ ਦੇ ਪਾਲਨ ਦਾ ਪਹਿਲਾ ਤੇ ਮੁਢਲਾ ਪ੍ਰਤਿਪਾਲਨ ਵਾਲਾ ਕੰਮ ਕੀਤਾ ਹੋਇਆ ਹੈ।

ਕੁਝ ਸਾਲ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਗੁਰੂ ਹਰੀ ਸਿੰਘ ਜੀ ਦਾ ਨੀਯਤ ਕੀਤਾ ਨਿਮਾਣੀ ਦਾ ਮੇਲਾ ਤਪਸ਼ ਵੀ ਰੁਤੇ ਉਸੇਤਰਾਂ ਕਾਇਮ ਰਖਿਆ, ਜੋ ਸਭ ਨਾਮਧਾਰੀ ਪੰਥ ਹੋਲੇ ਵਾਂਗ ਇਕੱਠਾ ਹੋ ਕਰਦਾ ਤੇ ਦੇਖਦਾ ਤੇ ਆਪਣਾ ਉਹ ਚਾਲੀਆ ਜਪ ਤਪ ਅੱਡ ਨਹਿਰ ਦੇ ਕੰਢੇ ਤੇ ਬੀੜ (ਨਾਭੇ ਵਲੋਂ ਭੇਟ ਹੋਈ) ਵਿਚ ਕਰਦੇ ਰਹੇ। ਸੰਗਤ ਦਾ ਗਰਮੀ ਤੇ ਵਿਹਾਰ ਦਾ ਦੁਖ ਮਹਿਸੂਸ ਕਰਕੇ ਆਪ ਨੇ ਨਿਮਾਣੀ ਦੇ ਮੇਲੇ ਦੀ ਬਜਾਏ ੧੯੭੧-੭੨ ਤੋਂ ਚੁਮਾਸਾ ਭਾਵ ਵੱਟ ਤੇ ਬਾਰਸ਼ ਦੀ ਬਹਾਰੇ ਸੋਣ ਤੋਂ ਅਰੰਭ ਕਰਕੇ ਭਾਦਰੋ ਦੇ ਅੰਤ ਤਕ ਤੇ ਕਦੀ ਭਾਦਰੋ ਤੋਂ ਅਰੰਭ ਕਰ ਅਸੂ ਦੇ ਚੜ੍ਹਾ ਤਕ ਉਹ ਚਾਲੀਆ ਜਪ ਤਪ ਸੰਗਤ ਸਣੇ ਰਲਕੇ ਭੈਣੀ ਸਾਹਿਬ ਸ਼ੁਰੂ ਕੀਤਾ।

ਆਪ ਉਹ ਵਖਰਾ ਤਪ ਭੀ ਚੋਖੀ ਰਾਤ ਲੇ ਉਠ ਸੱਚ ਇਸ਼ਨਾਨ ਕਰ ਕਰਦੇ ਤੇ ਸੰਗਤ ਵਿਚ ਭੀ ਰਲਕੇ ਆਸਾ ਦੀ ਵਾਰ ਦਾ ਕੀਰਤਨ, ਕਥਾ ਪਾਠ ਸੁਣਨਾ ਕਰਨਾ ਕਰਦੇ। ਕਦੀ ਸਧਾਰਨ ਪਾਠ ਕਦੀ ਅਖੰਡ ਪਾਠ ਆਦਿ ਗ੍ਰੰਥ ਸਾਹਿਬ ਦੇ ਕਰਾਂਦੇ ਕਦੀ ਚੰਡੀ ਦੀ ਵਾਰ ਦੇ ਪਾਠ, ਕਦੀ ਪਤਰਾ ਪਾਠ, ਕਦੀ ਸ਼ਬਦ, ਕਦੀ ਤੁਕਾਂ ਵੰਡ ਪਾਠ ਕਰਦੇ, ਕਦੀ ਭਗਤੀਆਂ ਦੀ ਮਾਲਾ, ਕਦੀ ਚੁਅਖਰੇ ਨਾਮ ਸਿਮਰਨ ਦੀਆਂ ਮਾਲਾ। ਗਲ ਕੀ ਹਰ ਸਾਲ ਨਵਾਂ ਸੁਆਦ ਹੀ ਆਪ ਨਾਮ ਬਾਣੀ ਦਾ ਸੰਗਤਾਂ ਨੂੰ ਦੇਂਦੇ।

੧੯੯੮ ਬਿ: ਪਹਿਲੀ ਜੇਠ ਮੰਗਲ ਵਾਰ ਤੋਂ ਇਕ ਘੰਟਾ ਰੋਜ਼ ਨਾਮ ਸਿਮਰਨ ਦਾ ਨਾਮਧਾਰੀ ਸੰਗਤ ਵਾਸਤੇ ਸਦਾ ਲਈ ਧਰਮ ਸਥਾਪਨ ਕਰ ਦਿਤਾ ਤੇ ਵਰ ਦਿਤਾ ਜੋ ਇਸਨੂੰ ਸੁਧ ਚਿਤ ਨਿਭਾ-ਵੇਗਾ ਉਸਦਾ ਲੋਕ ਪ੍ਰਲੋਕ ਸਾਡੇ ਨਾਲ ਸਾਥ

ਹੋਵੇਗਾ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਉਪਰ ਲਿਖੇ ਚਾਲੀਏ ਜਾਂ ਮਹੀਨੇ ਦਾ ਮੇਲਾ ਬਾਪ ਸਦਾ ਲਈ ਜੋ ਨਾਮਧਾਰੀ ਪੰਥ ਦੀ ਪ੍ਰਤਿਪਾਲ ਨਾਮ ਬਾਣੀ ਦੀ ਘਾਲ ਦੇ ਕੀਤੀ ਹੈ ਤੇ ਘੰਟਾ ਨਾਮ ਸਿਮਰਨ ਦੇ ਜੋ ਸਦਾ ਦੀ ਦਿਆਲਤਾ ਕੀਤੀ ਹੈ। ਇਹ ਸਭ ਪੰਥਾਂ ਗ੍ਰੰਥਾਂ ਤੋਂ ਵੱਡੀ ਤੇ ਉਚੀ ਪ੍ਰਤਿਪਾਲ ਤੇ ਦਿਆਲਤਾ ਹੈ।

ਤੇ ਜੋ ਸਰਬ ਸੰਪ੍ਰਦਾ ਕਾਨਫਰੰਸ ਤੇ ਹਿੰਦੂ ਸਿਖ ਮਿਲਾਪ ਕਾਨਫਰੰਸ ਤੇ ਪੰਜਾਬੀ ਕਾਨਫਰੰਸ, ਸਿਖ ਹਿੰਦੂ ਮੁਸਲਿਮ ਮਿਲਾਪ ਕਾਨਫਰੰਸ, ਤੇ ਸੰਗੀਤ ਕਾਨਫਰੰਸਾਂ ਕੀਤੀਆਂ ਨੇ ਨਾਮਧਾਰੀ ਪੰਥ ਨੂੰ ਲੋਕਾਂ ਸੋਹੇ ਉਜਾਗਰ ਵਖਾਲੇ ਜੋਗਿਆਂ ਕਰ ਪਾਲਨਾਂ ਕੀਤੀ ਤੇ ਦਿਆਲਤਾ ਕੀਤੀ ਸਦਾ ੨ ਦੀ ਸਿਖਿਆ ਜੋਗ ਕਿ ਅਸੀਂ ਓਹਨਾਂ ਦੇ ਸਬਕਾਂ ਤੋਂ ਕੁਝ ਸਿਖੀਏ ਤੇ ਆਪਣੇ ਸਮਾਜ ਲਈ ਸੋਹਣੇ ਪ੍ਰੋਗ੍ਰਾਮ ਤੇ ਸੰਗਰਾਮ ਜਾਰੀ ਰਖੀਏ।

ਇਕ ਸਮੇਂ ਸ਼ਿਮਲੇ ਘੋੜ ਵੇੜ ਲਈ ਘੋੜੇ ਜਾਣੇ ਸੀ। ਸੁਨੇਵਾਲ ਦੇ ਟੈਸ਼ਨ ਤੇ ਲਾਲ ਸਿੰਘ ਡਰੇਵਰ (ਜੋ ਭੈਣੀ ਸਾਹਿਬ ਵਾਲੇ ਉਸ ਬਾਬੇ ਲਹਿਣਾ ਸਿੰਘ ਜੀ ਦਾ ਪਤਰਾ ਸੀ ਜਿਸ ਸਤਿਗੁਰੂ ਜੀ ਨੂੰ ਰਾਈਆਂ ਤੋਂ ਲਿਆ ਅਕਾਲ ਬੁੰਗੇ ਦੁਆਲੇ ਪੰਜ ਵਿਘੇ ਚਮੀਨ ਵਸਣ ਦੇ ਥਾਂ ਤੋਂ ਵਾਧੂ ਦਿਤੀ ਸੀ) ਘੋੜੇ ਨੂੰ ਗਡੀ ਵਿਚ ਚਾੜ੍ਹਨ ਲਈ ਧਿਕ ਰਿਹਾ ਸੀ, ਘੋੜੇ ਨੇ ਵੇਵੇਂ ਲਤਾਂ ਚੁਕਕੇ ਹਿਕ ਵਿਚ ਮਾਰੀਆਂ। ਲਾਲ ਸਿੰਘ ਬੁਤ ਹੋ ਗਿਆ ਮਾਨੋਂ ਸੁਾਸ ਨਿਕਲ ਗਏ। ਸਤਿਗੁਰੂ ਜੀ ਦੇਖਕੇ ਭਜਕੇ ਜੱਫੀ ਵਿਚ ਲਿਆ ਤਦੇ ਛਡਿਆ ਜਦ ਹੋਸ਼ ਆਈ ਤੇ ਬਿਹੋਸ਼ ਹੋ ਕਿਤੇ ਜਾਂਦੇ ਨੂੰ ਫੜ ਵਾਪਸ ਆਂਦਾ।

ਇਕ ਵੇਰ ਘੋੜੇ ਦੇ ਆਪੇ ਵਿਚ ਲੜਨ ਤੇ ਉਤੋਂ ਡਿਗ ਭਗਤ ਸਿੰਘ ਦਾ ਮਥਾ ਹੁਖ ਨੂੰ ਵਜਾ ਤੇ ਵੋਹੋਸ਼ ਪਿਆ ਕਹੀ ਜਾਵੇ ਮੇਰੇ ਸਤਿਗੁਰੂ ਜੀ ਕਿਥੇ ਹਨ। ਸਤਿਗੁਰੂ ਜੀ ਆ ਗੋਦ ਵਿਚ ਲੈ ਮਥੇ ਦਾ ਮਾਸ ਖਿਚਕੇ ਮੇਲਿਆ ਤੇ ਪੱਟੀ ਬੰਨਕੇ ਰਾਜੀ ਕੀਤਾ।

ਇਕ ਸਮੇਂ ਬੋਰੇ ਪਿਆਰੇ ਜਿਲਾ ਗੁਜਰਾਂਵਾਲੇ ਮੇਲਾ ਸੀ। ਘੋੜੇ ਨੇ ਬੁਝਾ ਮਾਰਕੇ ਗੁਰਬਖਸ਼ ਸਿੰਘ ਦੇ ਨੱਕ ਦੀ ਘੋੜੀ ਗਲ ਨੂੰ ਲਾ ਦਿਤੀ। ਸਤਿਗੁਰੂ ਜੀ ਦੇਖ ਭਜਕੇ ਦਬਾ ਸਿਧੀ ਕਰ ਬਨ੍ਹਾ ਤੁਰਤ ਰਾਜੀ ਕਰ ਘੋੜਿਆਂ ਨਾਲ ਹੀ ਦੌਰੇ ਤੇ ਤੋਰੀ ਰਖਿਆ। ਮੇਰਾ ਇਸਤਰਾਂ ਦੇ ਗੁਰੂ ਕੌਤਕ ਤੋਂ ਇਹ ਭਾਵ ਹੈ ਕਿ ਸਤਿਗੁਰੂ ਸਭ ਸ਼ਕਤਾਂ ਦੇ ਮਾਲਕ ਸਨ, ਜਿਵੇਂ ਕਿ ਆਦਿ ਤੋਂ ਚਲੀ ਆਉਂਦੀ ਹੈ।

ਪਹਿਲੇ ਸਿਆਮ ਦੇ ਦੌਰੇ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਗਏ ਸਨ। ਜਿਉਣ ਸਿੰਘ ਅਰਿੜਾ ਪਿੰਡ ਭੋਮੇ ਜ਼ਿਲਾ ਗੁਜਰਾਂ ਵਾਲੇ ਦਾ ਸਿਆਮ ਰਹਿੰਦਾ ਸੀ ਪੇਸ਼ਾਬ ਦੀ ਬੀਮਾਰੀ ਤੋਂ ਚਿਰ ਦਾ ਤੰਗ ਸੀ। ਪੰਜਾਬੋਂ ਨਾਮਧਾਰੀਆਂ ਦਾ ਗੁਰੂ ਆਇਆ ਜਾਣ ਸੇਠ ਦਿਆਲ ਸਿੰਘ ਜੀ ਦੇ ਬੰਗਲੇ ਤਲੇ ਆ ਮੰਜੇ ਤੇ ਪਿਆ ਤੇ ਚਿਤ ਵਿਚ ਧਾਰੀ ਜੇ ਪੂਰਾ ਗੁਰੂ ਹੈ ਤਾਂ ਮੇਰਾ ਦੁਖ ਭੀ ਦੂਰ ਕਰੇਗਾ ਤੇ ਆਪੇ ਮੇਰੀ ਅੰਦਰਲੀ ਅਰਜ਼ ਸੁਣ ਆਵੇਗਾ। ਸਤਿਗੁਰੂ ਜੀ ਆਸਾ ਦੀ ਵਾਰ ਦੇ ਫੰਗ ਤੋਂ ਉਪ੍ਰੰਤ ਪਾਸ ਆਕੇ ਆਖਿਆ ਕੀ ਦੁਖ ਏ ਤੂੰ ਕਿਉਂ ਹਾਏ ਹਾਏ ਕਰਨਾ ਏਂ। ਉਸ ਦੁਖ ਦਸਿਆ ਤੇ ਆਪ ਨੇ ਕਿਹਾ ਉਠ ਤੂੰ ਤੇ ਰਾਜੀ ਏਂ। ਉਂਜ ਹਕੀਮ ਸਰਦਾਰ ਸਿੰਘ ਜੀ ਤੋਂ ਦਵਾਈ ਭੀ ਦਵਾਈ। ਚਿਰ ਦਾ ਰੋਗੀ ਚੁਟਕੀ ਵਿਚ ਰਾਜੀ ਹੋਇਆ ਸੁਣ ਜਿਨ੍ਹਾਂ ਸਿੰਘ ਸਭਾ ਵਾਲਿਆਂ ਮਨ ਧਾਰੀ ਹੋਈ ਸੀ ਕਿ ਕੁਕਿਆਂ ਦੇ ਗੁਰੂ ਨੂੰ ਮਥਾ ਨਹੀਂ ਟੇਕਨਾਂ ਤੇ ਏਨ੍ਹਾਂ ਦਾ ਨ ਅਰਦਾਸਾ ਸੁਣਨਾ ਏਂ ਨ ਪ੍ਰਸ਼ਾਦ ਲੈਣਾ ਹੈ। ਆਪ ਅਰਜ਼ ਕਰ ਆਪਣੇ ਗੁਰਦੁਆਰੇ ਦੀਵਾਨ ਲਵਾਇਆ। ਪ੍ਰਸ਼ਾਦ ਭੀ ਲਿਆ ਤੇ ਅਰਦਾਸਾ ਭੀ ਆਪਣੇ ਹੀ ਗੁਰਦੁਆਰੇ ਕਰਵਾਇਆ ਤੇ ਸੁਣਿਆ।

ਇਸੇ ਦੌਰੇ ਸਿਆਮ ਆਏ ਇਕ ਅਰਬ ਦੇ ਮਸਤ ਦੀ ਮੰਗ ਤੇ ਉਸਦੀ ਗਲ ਆਣ ਪਾਈ ਜਵਾਬੀ ਤੇ ਉਸਨੂੰ ਸਗੋਂ ਘੁਟਕੇ ਮਿਲੇ ਸ਼ਫਾ ਨ ਹੋਏ ਪੂਰੀ ਪ੍ਰੀਤ ਵਖਾਈ।

ਦਾਤੋਪ ਸਿੰਘ ਨਾਮਧਾਰੀ (ਜੋ ਹੁਣ ਹਿਸਾਰ ਹੁੰਦਾ ਹੈ) ਨੂੰ ਇਕ ਵੇਰ ਆਪ ਨੇ ਰਾਤੋ ਰਾਤ ਹੀ ਮੰਡੀਓਂ ਸਕੇਤ ਨੂੰ ਜਾਣ ਵਾਸਤੇ ਕਿਹਾ ਤੇ ਰਾਹ ਵਿਚ ਬੈਟਰੀਆਂ ਦੀਆਂ ਬਤੀਆਂ ਖਤਮ ਹੋ ਗਈਆਂ ਜਾਣ ਚਿਤਰਿਆਂ ਤੋਂ ਰਖਿਆ ਕੀਤੀ। ਜਦੋਂ ਉਸਦਾ ਦੁਪਤੀ ਵਾਂਗ ਆਪਣਾ ਬਲ ਉਕਾ ਮੁਕ ਚੁਕਾ ਸੀ ਤੇ ਢਹਿੰਦੇ ਦਿਲ ਨੂੰ ਢਾਰਸ ਦੇਕੇ ਕਿਹਾ ਸੀ ਗੁਰੂ ਤੇ ਪ੍ਰੀਤ ਵਾਲਿਆਂ ਨੂੰ ਹੋਂਸਲਾ ਕਦੇ ਨਹੀਂ ਹਾਰਨਾ ਚਾਹੀਦਾ। ਜਦੋਂ ਗੁਰਵਾਕ ਏ ਸੇਵਕ ਕਉ ਗੁਰ ਸਦਾ ਦਇਆਲ।

ਸਦਾ ਦਿਆਲ ਸੁਭਾ ਗੁਰੂ ਦਾ ਸਦਾ ਹੀ ਰਖਿਆ ਕਰਨਾ ਹੈ ਤੇ ਪ੍ਰਤਿਪਾਲ ਕਰਨਾ ਤੋਰੀ ਰਖਨਾ ਹੈ ਸਤ ਮਾਰਗ ਵਲ।

ਇਕ ਅਸੂ ਦੇ ਮੇਲੇ ਤੇ ਮਸਤ ਮੰਨਾ ਸਿੰਘ ਮਕੀ ਵਾਲੇ ਜ਼ਿਲਾ ਸ਼ੇਖੂਪੁਰਾ ਨੇ ਅਰਜ਼ ਕੀਤੀ “ਇੰਦ੍ਰ ਸਿੰਘ ਵਰਨਾਂ ਵਾਲ ਨੂੰ ਜੋ ਡੰਨ ਸੰਗਤ ਚੋਂ ਨਿਕਲ ਜਾਣ ਦਾ ਆਪ ਨੇ ਲਾਇਆ ਹੋਇਆ ਹੈ ਉਹ ਮੈਨੂੰ ਲਾ ਲਵੋ ਤੇ ਉਸਨੂੰ ਬਖਸ਼ ਦੇਵੋ। ਉਹ ਸੰਗਤ ਚੋਂ ਨਿਕਲਿਆ ਦੁਖੀ ਹੋਇਆ ਮੇਲੇ ਆਇਆ ਭੀ ਸੰਗਤ ਤੋਂ ਦੂਰ ਟਿਬਿਆਂ ਵਿਚ ਪਿਆ ਏ।”

ਸਤਿਗੁਰੂ ਜੀ ਕਿਹਾ: “ਪਰੇ ਹਟ ਜਾਹ, ਉਹ ਏਸੇ ਜੰਗਾ ਏ ਪੰਥ ਦੀ ਬਦਨਾਮੀ ਦਾ ਕਾਰਨ ਬਨਾਣ ਵਾਲਾ।”

ਮੰਨਾ ਸਿੰਘ ਮਸਤ ਨੇ ਗਲ ਪੌਲਾ ਪਾ ਸਤਿਗੁਰੂ ਰਾਮ ਸਿੰਘ ਜੀ ਦਾ ਵਾਸਤਾ ਪਾਕੇ ਫੇਰ ਕਿਹਾ: “ਬਖਸ਼ ਲਉ ਉਸਨੂੰ” ਸਤਿਗੁਰੂ ਜੀ ਤੇਜੀ ਵਿਚ ਹੋ ਕਿਹਾ “ਤੂੰ ਭੀ ਨਿਕਲ ਜਾਹ ਏਡਾ ਉਹਦਾ ਦਰਦੀ। ਇਹੋ ਜੇਹੇ ਕੁਝ ਸੋਚਦੇ ਭੀ ਨਹੀਂ ਹੁੰਦੇ” ਮਸਤ ਨੂੰ ਦੀਵਾਨ ਚੋਂ ਕਢਾ ਦਿਤਾ। ਮੰਨਾ ਸਿੰਘ ਨਾਲੇ ਰੋਵੇ ਤੇ ਨਾਲੇ ਕਹੇ ਹੁਣ ਉਸਨੂੰ ਤੇ ਬਖਸ਼ ਦੇਵੋ।

ਸੰਤ ਆਲਾ ਸਿੰਘ ਜੀ ਅਗੋਂ ਮਿਲੇ ਪੁਛਿਆ ਕੀ ਹੋਇਆ ਏ।

ਮੰਨਾ ਸਿੰਘ ਕਿਹਾ ਮੈਨੂੰ ਤੇ ਸੰਗਤੋਂ ਨਿਕਲਨ ਦਾ ਹੁਕਮ ਹੋ ਗਿਆ ਹੈ, ਤੁਸੀਂ ਸਤਿਗੁਰਾਂ ਨੂੰ ਕਹੋ ਕੁਝ ਇੰਦ੍ਰ ਸਿੰਘ ਨੂੰ ਤੇ ਬਖਸ਼ ਦੇਣ। ਸੰਤ ਆਲਾ ਸਿੰਘ ਜੀ ਸਤਿਗੁਰੂ ਜੀ ਨੂੰ ਆਣ ਦਸਿਆ ਕਿ ਮੰਨਾ ਸਿੰਘ ਸੰਗਤ ਚੋਂ ਨਿਕਲਦਾ ਰੋਂਦਾ ਜਾਂਦਾ ਕਹਿੰਦਾ ਸੀ ਮੈਨੂੰ ਤੇ ਭਾਵੇਂ ਸੰਗਤ ਚੋਂ ਉਸਦੇ ਬਖਸ਼ਨ ਦੀ ਅਰਜ਼ ਕਰਨ ਕਰਕੇ ਸਤਿਗੁਰੂ ਜੀ ਸੰਗਤ ਚੋਂ ਕਢ ਦਿਤਾ ਹੈ। ਪਰ ਉਸਨੂੰ ਜਰੂਰ ਬਖਸ਼ ਦੇਣ, ਸਤਿਗੁਰਾਂ ਨੂੰ ਅਰਜ਼ ਕਰੋ।

ਸਤਿਗੁਰੂ ਜੀ ਤੁਰਤ ਦੂਵੇ ਤੇ ਕਿਹਾ “ਜਾਓ ਉਸਨੂੰ ਕਹੋ ਤੁਸੀਂ ਦੋਵੇਂ ਹੀ ਬਖਸ਼ੋ।”

ਸੰਤ ਆਲਾ ਸਿੰਘ ਜੀ ਮੈਨੂੰ ਇਹ ਵਾਰਤਾ ਦਸਦੇ ਵੇਰਾਗੀ ਹੋ ਗਏ ਤੇ ਕਿਹਾ ਸਤਿਗੁਰੂ ਜੀ ਐਸੇ ਹਨ। “ਰੋਸ ਕਰੋ ਪ੍ਰਭ ਬਖਸ਼ ਨ ਮੇਟੇ।”

ਮੈਂ ਜੀਵਨ ਨਗਰ ਸਤਿਗੁਰੂ ਜੀ ਦੇ ਬਹੁਤ ਨੇੜੇ ਰਹਿਕੇ ਤਕਿਆ ਹਾਂ। ਅਤ ਦੇ ਅਕੇ ਭੀ ਆਏ ਤੇ ਤਰਸ ਹੀ ਕਰਦੇ। ਜੇ ਜਰਾ ਝਿੜਕਦੇ ਤਾਂ ਜਰਾ ਜਿੰਨੇ ਚਿਰ ਪਿਛੋਂ ਦਇਆਲ ਪਿਘਲ, ਆਏ ਦੀ ਪਹਿਲੀ ਅਰਜ਼ ਨੂੰ ਪ੍ਰਵਾਨ ਕਰ ਪੂਰੀ ਕਰ ਦਿੰਦੇ ਤੇ ਜਾਪ ਪੈਂਦਾ ਕਿ ‘ਸੇਵਕ ਕਉ ਗੁਰ ਸਦਾ ਦਇਆਲ’ ਸਚ ਹੀ ਹੈ, ਸਦਾ ਹੀ ਸਤਿਗੁਰ ਦੇ ਦਰ ਵਰਤਦਾ ਹੈ।

ਬਟਵਾਰੇ ਬਾਦ ਜਦ ਬੇਹਾਲ ਹੋਈਆਂ ਸੰਗਤਾਂ ਔਂਦੀਆਂ ਤਾਂ ਦੇਖ ਦੇਖ ਆਇਆਂ ਦਾ ਆਦਰ ਕਰਦੇ ਤੇ ਕਹਿੰਦੇ ਕੁਝ ਨਹੀਂ ਵਿਗੜਿਆ ਜੇ ਇਚਤ ਤੇ ਜਾਨ ਲੋਕੇ ਆ ਗਏ ਹੋ।

ਅਗਦੀਂ ਆਏ ਕੋਲ ਹੁੰਦਿਆਂ ਨੂੰ ਕਹਿ ਦਿਤਾ ਕਿ ਮਤ ਕਿਸੇ ਨੂੰ ਕਹੋ ਓਦੋਂ ਗੱਲ ਨਹੀਂ ਸੋ ਸੁਣਦੇ ਹੁਣ ਸੁਣਾਓ ਹਛੀ ਕਰਾਕੇ ਆਏ ਹੋ।

ਜੀਵਨ ਨਗਰ ਦੁਆਲੇ ਭਾਜੜਾਂ ਦੇ ਗਡੇ ਦੂਰ ਤਕ ਖੜੇ ਦੇਖ ਬੜੇ ਹੋਰ ਨਵੇਂ ਡੇਰੇ ਔਂਦੇ ਦੇਖ, ਭਾਈ ਵਜ਼ੀਰ ਸਿੰਘ ਜੀ ਦਸਦੇ ਕਿ ਸਤਿਗੁਰੂ ਜੀ ਕਹਿੰਦੇ ਮਤ ਤੁਸੀਂ ਦੇ ਜੀਅ ਆਵੇ ਇਹ ਕਿਵੇਂ ਬਲਾਂਗੇ, ਇਹ ਆਪਣੇ ਭਾਗ ਨਾਲ ਲੋਕੇ ਆ ਰਹੇ ਹਨ।

ਸਤਿਗੁਰੂ ਜੀ ਡੇਢ ਲਖ ਤੋਂ ਉਪਰ ਕਰੜ ਚੁਕ ਆਪਣੀ ਰਾਸ ਤੋਂ ਉਪਰ ਜੀਵਨ ਨਗਰ ਦੇ ਨੇੜੇ ਆਣ ਵਸੇ ਸਿਖਾਂ ਨੂੰ ਖੁਵਾ ਪਹਿਨਾ ਦਿਤਾ। ਜਦ ਸਿਖਾਂ ਦੀ ਚਮੀਨ ਉਧਰੋਂ ਆਈ ਮਿਲੀ ਕੁਝ ਪਲੇ ਹੋਇਆ। ਜੋ ਹਰ ਮਹੀਨੇ ਰਾਸ਼ਨ ਲੈ ਜੀਆਂ ਪ੍ਰਤੀ ਖਾਂਦੇ ਰਹੇ ਸਭ ਨੂੰ ਚੇਤੇ ਸੀ।

ਮੈਂ ਕਿਸੇ ਦਾ ਨਾਮ ਨਹੀਂ ਲਿਖਦਾ ਮਤਾਂ ਮਨ ਗੁਮਾਨ ਕਰੋ ਕਿ ਮੈਂ ਓਦੋਂ ਇਮਾਨਦਾਰੀ ਵਿਖਾਈ ਸੀ।

ਇਕ ਦਿਨ ਅਮਰਾਸਰ ਸਤਿਗੁਰੂ ਜੀ ਦਰਸ਼ਨ ਦੇ ਰਹੇ ਸੀ, ਕੁਝ ਸਿਖਾਂ ਕੁਝ ਪਦਾਰਥ ਛੋਟਾ ਰਖ ਮਥਾ ਟੇਕਿਆ, ਆਪ ਨੇ ਪੁਛਿਆ ਇਹ ਕੈਸਾ ਹੈ। ਉਹਨਾਂ ਕਿਹਾ ਜੋ ਆਪ ਪਾਸੋਂ ਲੋਕੇ ਖਾਂਦੇ ਰਹੇ ਹਾਂ, ਕੁਝ ਵਾਪਸ ਕਰਦੇ ਹਾਂ, ਅੰਦਰ ਭਾਨ ਪੈਂਦੀ ਹੈ। ਤਾਂ ਸਾਹਿਬਾਂ ਕਿਹਾ: “ਮੈਂ ਪਲਿਆ ਹੀ ਆਪਦਾ ਖਾਕੇ ਹਾਂ।” ਮੈਨੂੰ ਸੇਵਾ ਕਰਨ ਦਾ ਮੋਕਾ ਮਿਲਿਆ ਮੈਂ ਕੀਤੀ ਹੈ, ਜੇ ਜਿਆਦਾ ਜੋਰ ਕਰੋਗੇ ਤਾਂ ਮੈਂ ਕਿਧਰੇ ਤੁਰ ਜਾਵਾਂਗਾ ਪਰ ਇਹ ਪਦਾਰਥ ਨਹੀਂ ਲੈਣਾ।” ਇਹ ਦ੍ਰਿਸ਼ ਦੇਖਣ ਵਾਲਿਆਂ ਦੇ ਮੂੰਹੋਂ ਅਵੱਸ਼ ਨਿਕਲਿਆ:

ਸਤਿਗੁਰ ਸਿਖ ਕੀ ਕਰੋ ਪ੍ਰਤਿਪਾਲ।

ਸੇਵਕ ਕਉ ਗੁਰ ਸਦਾ ਦਇਆਲ।



ਸ੍ਰੀਮਾਨ ਬਾਬਾ ਹਰੀ ਸਿੰਘ ਜੀ ਹਜ਼ਰੋਂ

ਪਰਮ ਸਨਮਾਨ ਯੋਗ ਬਾਬਾ ਹਰੀ ਸਿੰਘ ਜੀ ੨੩ ਸਤੰਬਰ ੧੯੬੦ ਨੂੰ ਸੰਸਾਰੀ ਚੋਲਾ ਤਿਆਗ ਕੇ ਅਕਾਲ ਪੁਰਖ ਦੀ ਜੋਤ ਵਿਚ ਸਮਾ ਗਏ ਹਨ। ਆਪ ੮੪ ਸਾਲ ਦੀ ਆਯੂ ਦੇ ਸਨ। ਆਪਨੇ ਸ੍ਰੀ ਸਤਿਗੁਰੂ ਬਾਲਕ ਸਿੰਘ ਜੀ ਦੇ ਹਜ਼ਰੋਂ ਵਿਚਲੇ ਡੇਰਾ ਸਾਹਿਬ ਦੀ ਬੜੀ ਨਿਸ਼ਤਾ ਤੇ ਤਤਪਰਤਾ ਨਾਲ ਸੇਵਾ ਕੀਤੀ। ਆਪ ਗਿਆਰਵੀਂ ਪਾਤਸ਼ਾਹੀ ਦੇ ਪੋਤਰੇ ਸਨ। ਸਤਿਗੁਰੂ ਬਾਲਕ ਸਿੰਘ ਜੀ ਦੇ ਦੋ ਸਾਹਿਬਜ਼ਾਦੇ ਹੋਏ ਬਾਬਾ ਕਾਹਨ ਸਿੰਘ ਜੀ ਤੇ ਰਤਨ ਸਿੰਘ ਜੀ ਉਹਨਾਂ ਅਪਣਾ ਡੇਰਾ ਹਜ਼ਰੋਂ ਵਿੱਚ ਰੱਖਿਆ ਤੇ ਮਰਯਾਦਾ ਅਨੁਸਾਰ ਡੇਰਾ ਸਾਹਿਬ ਦੀ ਸੇਵਾ ਕਰਦੇ ਰਹੇ। ਆਪ ਬੜੇ ਤਿਆਗੀ ਜੀਵਨ ਵਾਲੇ ਮਹਾ ਪੁਰਸ਼ ਸਨ। ਸਾਰੀ ਰਾਤ ਭਜਨ ਵਿਚ ਲੀਨ ਰਹਿਕੇ ਆਏ ਅਭਿਆਗਤਾਂ ਦੀ ਸੇਵਾ ਕਰਨੀ। ਸਤਿਗੁਰਾਂ ਦੇ ਹੁਕਮ ਅਨੁਸਾਰ ਪਰ ਧਨ ਪਰ ਅੰਸ ਤੇ ਪਰ ਨਾਰੀ ਤੋਂ ਆਪ ਬਚਕੇ ਹੋਰਨਾਂ ਨੂੰ ਉਪਦੇਸ਼ ਦਿਤਾ ਤੇ ਨਾਮਧਾਰੀ ਮਤ ਦਾ ਪਰਚਾਰ ਕੀਤਾ। ਇਹਨਾਂ ਦੇ ਗ੍ਰਹਿ ਵਿਖੇ ਦੋ ਸਾਹਿਬਜ਼ਾਦੇ ਹੋਏ ਬਾਬਾ

ਹਰੀ ਸਿੰਘ ਜੀ ਤੇ ਬਾਬਾ ਸਿੰਘ ਜੀ ਤਾਂ ਯੁਵਾਵਸਥਾ ਹੋ ਗਏ, ਪਰ ਬਾਬਾ ਹਰੀ ਸਿੰਘਾਂ ਦੀ ਸਦਾ ਹੀ ਰਹਿ-ਰਗਾਂ ਦੇ ਕਾਇਮ ਕੀਤੇ ਦੇ ਨਾਲ ਨਾਲ ਲੋਕਾਂ ਸ਼ਰਧਾ ਅਤੇ ਨਾਮਧਾਰੀਆਂ ਤਮਾਮ ਹਜ਼ਰੋਂ ਵਾਸੀ ਨਾਲ ਸਚਾ ਸਨੇਹ ਤੇ

ਪਾਕਿਸਤਾਨ ਬਣਨ ਪਰਵਾਰ ਗਵਾਲੀਅਰ ਗਏ। ਏਥੇ ਵੀ ਰੋਜ਼ਾਨਾ ਦਾ ਪਰਵਾਹ ਚਲਾਕੇ ਡੇਰਾ ਕਾਇਮ ਰੱਖਿਆ। ਹੁਣ



ਈਸ਼ਰਸਿੰਘ ਜੀ। ਈਸ਼ਰ ਵਿੱਚ ਹੀ ਪ੍ਰਭੂ ਨੂੰ ਪਿਆਰੇ ਸਿੰਘ ਜੀ ਨੇ ਹਜ਼ਰੋਂ ਦੇ ਨੁਮਾਈ ਕੀਤੀ। ਬੜਾ ਡੇਰਾ ਸਾਹਿਬ ਜੀ ਦੀ ਸੇਵਾ ਵਿੱਚ ਪਿਆਰ, ਸਤਿਕਾਰ, ਪ੍ਰਤੀ ਪ੍ਰੇਮ ਜਗਾਇਆ। ਨਾਮਧਾਰੀਆਂ ਨੂੰ ਆਪ ਸ਼ਰਧਾ ਸੀ।

ਪਿਛੋਂ ਆਪ ਜੀ ਸਮੇਤ ਚਲਕੇ ਡੇਰਾ ਸਾਹਿਬ ਆ ਭਜਨ-ਪਾਠ ਕਥਾ-ਕੀਰਤਨ ਸਾਹਿਬ ਦੀ ਮਹਾਨਤਾ ਨੂੰ ਆਪਜੀ ਦੇ ਪਰਵਾਰ ਵਿਚ

ਦੋ ਸਾਹਿਬਜ਼ਾਦੇ ਅਤੇ ਦੋ ਬੀਬੀਆਂ ਹਨ। ਸਾਹਿਬ ਜ਼ਾਦਿਆਂ ਦੇ ਨਾਮ ਹਨ ਬਾਬਾ ਸੰਤੋਖ ਸਿੰਘ ਜੀ ਅਤੇ ਬਾਬਾ ਅਮਰੀਕ ਸਿੰਘ ਜੀ ਜੋ ਕਿ ਗਵਾਲੀਅਰ ਵਿਖੇ ਨਾਮਧਾਰੀ ਸੰਗਤ ਨਾਲ ਭੁੱਖੇ ਮੋਹ ਤੇ ਹ ਨਾਲ ਰਹਿੰਦੇ ਹਨ।

ਅਸੀਂ ਅਰਦਾਸ ਕਰਦੇ ਹਾਂ ਕਿ ਗਿਆਰਵੇਂ ਗੁਪਤ ਗੁਰੂ ਬਾਲਕ ਸਿੰਘ ਜੀ (ਜਿੰਨ੍ਹਾਂ ਤੋਂ ਗੁਰੂ ਰਾਮ ਸਿੰਘ ਜੀ ਨੇ ਗੁਰਤਾ ਪ੍ਰਾਪਤ ਕੀਤੀ ਤੇ ਦੇਸ਼ ਸੇਵਾ ਅਤੇ ਦੇਸ਼ ਆਜ਼ਾਦੀ ਦਾ ਮੈਦਾਨ ਸਰਗਰਮ ਕੀਤਾ,) ਦੀ ਸੰਤਾਨ ਅਪਣੇ ਹੋਰ ਨਾਮਧਾਰੀ ਸਾਥੀਆਂ ਵਾਂਗ ਉਨਤੀ ਵਲ ਵਧੇ ਅਤੇ ਸੁਖ ਸ਼ਾਂਤੀ ਦਾ ਜੀਵਨ ਬਤੀਤ ਕਰੇ।



ਇਸ ਅੰਕ ਬਾਬਤ

ਪਤਿਤ ਪਾਵਨ, ਦੀਨ ਦਿਆਲ ਸ੍ਰੀ ਸਤਿਗੁਰੂ ਪਰਤਾਪ ਸਿੰਘ ਜੀ ਮਹਾਰਾਜ ਜੀ ਦੀ ਦੂਜੀ ਬਰਸੀ ਸਮੇਂ ਸਤਿਗੁਰ ਦਾ ਉਨ੍ਹਾਂ ਨਮਿਤ ਅੰਕ ਪਾਠਕਾਂ ਦੀ ਭੇਟ ਕਰਦਿਆਂ ਅਸੀਂ ਖੁਸ਼ੀ ਅਨੁਭਵ ਕਰਦੇ ਹਾਂ। ਸ੍ਰੀ ਸਤਿਗੁਰੂ ਜੀ ਦਾ ਜਸ, ਸੰਤ ਧਿਆਨ ਸਿੰਘ ਜੀ ਕਾਦਰਾ ਬਾਦੀ ਦੇ ਕਥਨ ਅਨੁਸਾਰ ਮਿਸ਼ਰੀ ਦਾ ਸੁਮੇਰ ਹੈ, ਜਿਧਰੋਂ ਚਖੀਏ, ਜਿਧਰੋਂ ਛੋਹੀਏ ਮਿੱਠਾ ਹੈ: ਤੇ ਸਾਡੇ ਲੇਖਕਾਂ ਨੇ ਜਿਵੇਂ ਜਿਵੇਂ ਉਨ੍ਹਾਂ ਨੂੰ ਜਾਣਿਆ ਤੇ ਜਿਵੇਂ ਜਿਵੇਂ ਉਨ੍ਹਾਂ ਨੂੰ ਜਣਾਇਆ ਗਿਆ ਹੈ, ਸ੍ਰੀ ਸਤਿਗੁਰੂ ਦੇ ਜਸ ਨੂੰ ਵਰਣਨ ਕੀਤਾ ਹੈ।

ਇਸ ਸਮਗਰੀ ਨੂੰ ਸੰਕਲਿਤ ਕਰਨ ਵਾਲੇ ਪਾਸੇ ਅਨੇਕਾਂ ਉਕਾਈਆਂ ਹੋ ਗਈਆਂ ਹੋਣ ਗੀਆਂ। ਬੇਬਸੀਆਂ ਕਰਕੇ ਜਾਂ ਹੋਰ ਕਾਰਨਾਂ ਅਧੀਨ ਪਾਠਕ ਸਜਣਾ ਤੋਂ ਖਿਮਾ ਦੀ ਕਾਮਨਾ ਕਰਦਿਆਂ ਇਹ ਤਿਲ-ਫੁਲ ਆਪਣੇ ਪਿਆਰੇ ਦੀ ਯਾਦ ਵਿੱਚ ਟਿੱਟਾ ਕੀਤਾ ਜਾ ਰਿਹਾ ਹੈ।

ਧਨਵਾਦ

ਪਰਮ ਪੂਜਯ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਕ੍ਰਿਤਗਤਾ ਅਦਾ ਕਰਨੀ ਸਭ ਤੋਂ ਪਹਿਲੀ ਗੱਲ ਹੈ ਜਿਨ੍ਹਾਂ ਨੇ ਅਪਣੇ ਸਬੰਧ ਵਿੱਚ ਸਾਡੇ ਪਾਸੇ ਸੇਵਾ ਲਈ ਤੇ ਏਨਾ ਚਿਰ ਖਾਸ ਕਰ ਅਪਣੀ ਯਾਦ ਦਾ ਸਾਨੂੰ ਮਾਣ ਬਖਸ਼ਿਆ।

ਦੀਨ ਦਿਆਲ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦਾ ਕੋਦਾਨ ਕੋਟ ਧਨਵਾਦ ਹੈ ਜਿਨ੍ਹਾਂ ਦੀ ਮਿਹਰ ਨਜ਼ਰ ਸਦਾ ਹੀ ਸਾਡੇ ਸਿਰ ਤੇ ਰਹਿੰਦੀ ਹੈ ਤੇ ਸਾਡੀ ਹਰਤਰਾਂ ਦੀ ਕਮਜ਼ੋਰੀ ਨੂੰ ਨਜ਼ਰ ਅੰਦਾਜ਼ ਕਰਕੇ ਸਾਨੂੰ ਅਪਣਾ ਪਿਆਰ ਅਤੇ ਧਿਆਨ ਬਖਸ਼ਦੇ ਹਨ ਅਤੇ ਜਿਨ੍ਹਾਂ ਨੇ ਗੁਰੂ ਗੱਦੀ ਤੇ ਵਿਰਾਜ ਕੇ ਸਾਨੂੰ, ਨਿਜੀ ਤੌਰ ਤੇ, ਤੇ ਸਮੁੱਚੇ ਪੰਥ ਨੂੰ ਕਿਸੇਤਰ੍ਹਾਂ ਦੀ

ਕੋਈ ਖੁਸ਼ ਨਹੀਂ ਵਿਆਪਣ ਦਿੱਤੀ ! ਸਗੋਂ ਪੰਥਕ ਘੇਰੇ ਨੂੰ ਵਿਸ਼ਾਲ ਤੇ ਜਥੇ ਬੰਦਕ ਢੰਗ ਨਾਲ ਮਹਾਨ ਬਣਾ ਰਹੇ ਹਨ।

ਸ੍ਰੀ ਮਹਾਰਾਜ ਬੀਰ ਸਿੰਘ ਜੀ ਆਦਰਸ਼ਕ ਧਰਮ ਸੂਰੂਪ ਦਾ ਗੁਣਾਣ ਵਾਦ ਗਾਂਦਿਆਂ ਵੀ ਅਸੀਂ ਪ੍ਰਸੰਨਤਾ ਅਨੁਭਵ ਕਰਦੇ ਹਾਂ ਜਿਨ੍ਹਾਂ ਹਰ ਸਮੇਂ ਸਾਡੀ ਰਾਹਨੁਮਾਈ ਕੀਤੀ ਤੇ ਸਾਡੀਆਂ ਘਾਟਾਂ ਨੂੰ 'ਅਪਣੀ ਘਾਟ' ਦੱਸ ਕੇ ਸਾਨੂੰ ਓਟ ਦਿੱਤੀ।

ਆਦਰ ਯੋਗ ਬੇਬੇ ਦਲੀਪ ਕੌਰ ਜੀ (ਮਹਿਲਾ ਸ੍ਰੀ ਮਹਾਰਾਜ ਬੀਰ ਸਿੰਘ ਜੀ) ਦਾ ਸ਼ੁਕਰਾਨਾ ਅਦਾ ਕਰਨ ਲਈ ਸ਼ਬਦ ਨਹੀਂ ਅਹੁੜਦੇ। ਉਹਨਾਂ ਦੀ ਕ੍ਰਿਪਾ ਤੇ ਭਰੋਸਾ ਹੀ ਸੀ ਕਿ ਉਹਨਾਂ ਦੇ ਨਿੱਜੀ ਕਮਰੇ ਵਿਚੋਂ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦਾ ਪੂਰਣ-ਚਿਤ੍ਰ ਉਠਾਕੇ, ਇਸ ਨੂੰ ਰੰਗੀਨ ਕਰਨ ਲਈ ਦੇ, ਅੱਜ ਆਪ ਨੂੰ ਦਰਸ਼ਨ ਕਰਵਾ ਸਕੇ ਹਾਂ।

ਮੁਸੱਵਰ ਵਰਿਆਮ ਸਿੰਘ ਜੀ ਦੀ-ਕ੍ਰਿਤਗਤਾ ਕਿਵੇਂ ਅਦਾ ਕਰੀਏ ਜਿਨ੍ਹਾਂ ਦੇ ਬਰੁਸ਼ ਨੇ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਮੁਸਕਾਦੇ ਦਰਸ਼ਨ ਮੁੜ ਕਰਵਾਏ ਹਨ ਤੇ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਪਹਿਲੀ ਰੰਗੀਨ ਤਸਵੀਰ ਸਾਨੂੰ ਤਕਾਈ ਹੈ ਜਿਸ ਵਿਚ ਉਹ ਈਸ਼ਵਰ ਚਿੰਤਨ ਦੀ ਮਗਨਤਾ ਨਾਲ ਨਾਮਧਾਰੀ ਪੰਥ ਲਈ ਸਚ ਦੇ ਗਹਿਰੇ ਸਾਗਰ ਵਿੱਚ ਉਤਰੇ ਲਗਦੇ ਹਨ। ਸਾਡਾ ਅੰਕ ਕਿੰਨਾ ਅਧੂਰਾ ਰਹਿੰਦਾ ਜੇ ਮੁਸਵਰ ਜੀ ਦੇ ਬਰੁਸ਼ ਦਾ ਸਾਥ ਨ ਮਿਲਦਾ।

ਇਸ ਅੰਕ ਦੇ ਸਮੂਹ ਲੇਖਕਾਂ ਦਾ ਬਹੁਤ ਬਹੁਤ ਧਨਵਾਦ ਹੈ ਜਿਨ੍ਹਾਂ ਨੇ ਅਪਣੇ ਵਿਚਾਰ ਸਾਡੇ ਪਾਠਕਾਂ ਨਾਲ ਸਾਂਝੇ ਕੀਤੇ ਹਨ ਤੇ ਸਾਨੂੰ ਮਾਣ ਦਿੱਤਾ ਹੈ ਅਪਣੇ ਪਾਠਕਾਂ ਨਾਲ ਜਾਣ ਪਛਾਣ ਕਰਵਾਣ ਦਾ।

ਪ੍ਰੇਸ ਸਟਾਫ਼ ਦੇ ਸਮੂਹ ਸਾਥੀਆਂ, ਸ੍ਰੀ-ਯੁਤ ਸੇਠ

ਸਤਿਜੁਗ ਦੇ ਪਰਮ ਹਿਤੂ

ਸੰਤ ਗੰਭਾ ਸਿੰਘ ਜੀ ਬਮਰਾਹ



ਸਦੋ ਵਾਲੀਏ (ਜਥਾਬੰਦੀ) ਜਿਨ੍ਹਾਂ ੧੨੦) ਸਤਿਜੁਗ ਨੂੰ
ਸਹਾਇਤਾ ਭੇਜੀ ਸੀ।

ਸਰਦਾਰਨੀ ਲੀਲਾ ਜੀ ਦਿਲੀ



ਸਤਿਜੁਗ ਦੇ ਲੇਖਕ ਤੇ ਸਹਾਇਕ

ਸ੍ਰੀ ਮਾਨ ਸੰਤ ਗਹਿਣਾ ਸਿੰਘ ਜੀ ਜਗਾਧਰੀ.



ਜਿਨ੍ਹਾਂ ੧੨੦) ਸਹਾਇਤਾ ਭੇਜਕੇ ਸਤਿਜੁਗ ਨਾਲ
ਪਰੇਮ ਦਰਸਾਇਆ।

ਸ੍ਰੀ ਪ੍ਰੀਤਮ ਸਿੰਘ ਜੀ ਜੰਮੂਤਵੀ ਸਟੁਡੈਂਟ



ਸਤਿਜੁਗ ਵਾਸਤੇ ਜਿਨ੍ਹਾਂ ਵੀਹ ਤੋਂ ਵਧ ਗਾਹਕ ਬਣਾਏ।